
M.A.BULQAKOV: 
TƏBİB VƏ YAZIÇI SÖZÜNÜN 
MİSTİKASI 


Fransua Rable, Fridrix Şiller, Anton Çexov, Artur 
Konan Doyl, Somerset Moem, Nəriman Nərimanov... 
Həkim yazıçıların tam siyahısını uzatmaq da olar. 
Mixail Afanasyeviç Bulqakov (1891-1940) bu siya- 
hıda şərəfli yer tutur. Təbabətlə ədəbiyyatın əlaqəsi 
yaradıcılıq psixologiyası baxımından hələ də “sirri- 
xudadır”. O, 1916-cı ildə Kiyev universitetinin tibb 
fakültəsini əla qiymətlərlə bitirir. 1 Dünya müha- 
ribəsinin əvvəllərində Rusiya-Avstriya cəbhəsində 
cərrah, 1916-cı ilin payızından Smolensk quberni- 
yasında, Sıçevskdə kənd həkimi, 1917-ci ilin sent- 
yabrından Vyazma şəhər xəstəxanasında işləyir. 
1918-ci ildə Kiyevə qayıdır, hərbi həkim kimi fəaliy- 
yətə başlayır. İlk yaradıcılıq nümunələri – “Gənc 
həkimin qeydləri” Vladiqafqazda işlədiyi dövrə təsa- 
düf edir. 

Məhz yazıçı və həkim Bulqakov süni stimullaş- 
dırmanın - narkomaniyanın dəhşətlərini (“Morfi” 
hekayəsi) anlayır, ədəbi əsərdə biomühəndislik sahə- 
sində aparılan eksperimentlərdən (“İt ürəyi” povesti) 
imtina etməyə çağırır. Rus ədəbiyyatında ilk dəfə 
özünü müalicə edən xəstə həkim obrazını da Bulqa- 
kov yaradır. “Ağ qvardiya” romanında hərbi həkim 
Aleksey Turbin bir tərəfdən yaralardan əziyyət çəkir, 
bir yandan da yatalaq xəstəliyinə tutulur. “Master və 
Marqarita” romanında professor Kuzmin də zəli ilə 
müalicə olunur. Yelena qardaşını ziyalıların inandığı 
təbiətşünaslıq elmlərinin köməyi ilə yox, yanıqlı dua- 
larla sağaldır. 

Master — İvan Bezdomnı inandırmağa çalışır: 
“Mən sağalmazam...” Tanınmış psixiatr Stravinski- 
nin gücsüzlüyü ondadır ki, ruhun varlığına inanmır, 

ancaq ruhi xəstəlikləri müalicə etməklə məşğuldur. 
Yalançı təbib Voland və onun əshabəsi moskvalıları 
“müalicə edir”. İudeyanın prokuratoru Ponti Pilatın 
miqren ağrısından dünya gözündə qaralır, əzabla- 
rını, ağrılarını yüngülləşdirən məhkuma (İeşuaya 
— İsa Məsihə) ünvanlanmış suala bu cavabı eşidir: 
“Xeyr, prokurator, mən həkim deyiləm...” 

M.A.Bulqakov yaradıcılığa “Qudok”, “Trud” qəzet- 
lərində felyetonlarla başlasa da, kökləri məişətlə bağlı 
olan, fantastikadan, qroteskdən qidalanan ilk nəsr 
əsərləri “İblisnamə” (1924), “Fəlakət yumurtaları” 
(1925), “İt ürəyi” (1925) tənqidçilərin diqqətini cəlb 
etmir. 

“İt ürəyi” povesti, əslində, bir çevrilmənin tarixi- 
dir və fabulası müəyyən qədər H.Uelisin “Doktor 
Moronun adası” romanından götürülüb və süfetin 
əsasında heyvanların insanlaşdırılması ideyası durur. 
Xüsusən 1920-ci illərdə SSRİ-də və bir sıra Avropa 
ölkələrində populyar olan cavanlaşdırma ideyası da 
yer tutur. 

Povestdə hadisələr 1924-cü ilin dekabrında Mos- 
kvada, yeni iqtisadi siyasətin çiçəkləndiyi dövrdə baş 
verir. Xeyirxah professor Filipp Filippoviç Preobra- 
ienski “Şarik” adlı bir iti evə gətirir. Professorun elmi 
maraqları yevgenikaya – insan təbiətinin yaxşılaşdı- 
rılması sahəsinə aiddir. O, sovet məmurlarını cavan- 
laşdırmaq üçün eksperimentlər aparıb pul qazanır. 
Öz sahibinin bütün işlərini dərindən mənimsəyən 
Şarik tədricən özü eksperimentlərin obyekti olur. 

“İt ürəyi” povestini rus cəmiyyətinin inqilabi trans- 
formasiyasına alleqoriya kimi, təbiət işlərinə müdaxi- 
lənin təhlükəli fəsadları haqqında xəbərdarlıq kimi də 
səciyyələndirmək olar. 

Bulqakov rus ziyalılarının, Rusiyanın taleyini 
(Hökumətə məktub”, 1930) ədəbiyyatın əsas möv- 
zusu sayırdı və ustadı kimi düşünürdü: “Bizim 
ziyalılar... heç yerdən müdafiə olunmayıb, ziyalılar 
olmasaydı, fərəh, inam haqqında, hətta insan obrazı 
haqqında təsəvvürlərimiz olmazdı” (M.Y.Saltıkov- 
Şedrin). O, rus ziyalısı deyəndə “insan obrazına” 
cavabdeh olan sıravi həkimləri, müəllimləri, tələ- 
bələri, ordunun orta zümrəsini nəzərdə tuturdu. 


“Ağ qvardiya” (1925) romanı ziyalıların əsas mənəvi 
axtarışları haqqındadır. “Ağ qvardiya” Avropa ədə- 
biyyatında ən yaxşı əksinqilabi romanlardan biridir. 
Maraqlıdır: roman “Ağ ordu” deyil, “Ağ qvardiya” 
adlanır, çünki qvardiya imperiyanı, petlyuraçılar isə 
Romaya hücum edən vəhşi qəbilələri simvolizə edir. 

Yazıçı “Ağ qvardiya”nı həm də “Ağ xaç” adlandıra 
bilərdi. Jilin ilə Turbin arasındakı dialoqu xatırla- 
yın: “Necə qəribədir, necə qəribədir, — Turbin dil- 
ləndi, - mən düşünürdüm ki, cənnət, sadəcə, insan 
arzusudur. “...” Siz, polkovnik, lütfən, deyin, cənnət- 
də də zabit kimi qalarsınız? 

— Onlar indi səlibçilər briqadasındadırlar, cənab 
doktor, — vaxmistr gilin cavab verdi...” 

Buradakı “səlibçi” sözünün assosiasiyası inandı- 
rır ki, xaç və qılıncın köməyi ilə Turbinlərin itirilmiş 
cənnətini qaytarmaq olar. Bulqakov Kiyevin adını 
dəyişərək, sadəcə, böyük hərflə Şəhər adlandırır, yəni 
Yerşalaim — Qüds kimi əbədi şəhərdir, Romadır. 

Əsərin qəhrəmanları, haradasa, bolşeviklərin köh- 
nə quruluşu devirmək istəklərini başa düşürlər, 
ancaq inanırlar ki, oturuşmuş sistemə, dayanıqlı 
yaşam ənənələrinə biganəlik ölkə üçün ağır nəticə- 
lər verə bilər. 

O dövrdə roman geniş dəstək almır. Hətta roma- 
nın “sosial mühiti” – ağ zabitlər də onu müdafiə 
etmir. Bulqakovun özünü karikaturalarda ağqvardi- 
yaçı zabit kimi təsvir edirdilər. 

Ancaq M.Bulqakov vəziyyətdən çıxış yolu tapır: 
romanı səhnələşdirir, “Turbinlər ailəsinin günləri” 
adlı tamaşanın premyerası 1926-cı ilin 5 oktyab- 
rında olur. Pyes gözlənilmədən güclü ictimai rezo- 
nans doğurur. Tamaşa ətrafında ehtiraslar qızışır 
və gərginlik o qədər çoxalır ki, hər teatr mövsümün- 
də Siyasi Büronun məxfi qərarını almalı olurlar. 
İ.V.Stalin özü, ən azı, 15 dəfə bu tamaşaya baxmış, 
baş rolun ifaçısı N.P.Xmelyova öz heyrətini bildir- 
mişdi: “...Alekseyi yaxşı oynayırsınız. Hətta sizin qara 
bığlarınız yuxuma girir... unuda bilmirəm”. 

1902-ci il Batum hadisələrinə, gənc Stalinin 
inqilabi fəaliyyətinə həsr olunmuş “Batum” pyesini 
(1939) yazıçının Stalinlə münasibətlərinin yekunu 

adlandırmaq olar. İncəsənət İşləri üzrə Komitənin 
razılığı ilə pyesi Kiyev, Kazan, Voronej teatrlarında 
tamaşaya qoymağa hazırlaşırlar, lakin “MXAT”da 
məşqlərin qızğın vaxtında hökumət teleqramı ilə onu 
dayandırırlar. 18 oktyabr 1939-cu ildə Stalin V.İ.Ne- 
miroviç-Dançenko ilə görüşdə deyir ki, yaxşı əsərdir, 
ancaq onu səhnəyə qoymaq olmaz. 

Bulqakov 1933-cü ildə “Görkəmli adamların 
həyatı” seriyasından Molyerin bioqrafiyasını yazır. 
Uydurulmuş söyləyici dilindən ölməz fransız drama- 
turqunun taleyini danışmaq uğurlu priyom idi. 
Molyer bioqrafiyasının bir cəhəti — Molyer həyatın- 
da Bulqakovsayağı mistik halların qabardılmasıdır. 
Mistika, sadəcə, ədəbi priyom deyil, həm də dün- 
yagörüşün mühüm elementidir. Təsadüfi deyil ki, 
M.Bulqakov Molyerin bioqrafiyası ilə paralel olaraq 
“Master və Marqarita” üzərində işləyir. Bu romanda 
da şər qüvvələrə geniş yer verilir. 

“Master və Marqarita” romanının “Moskva” jur- 
nalında (1966, No11, 1967, Ne1) çap olunması Bul- 
qakovun ədəbi taleyini dəyişdirir. Romanın bədii 
mükəmməlliyi, ruhunun aydınlığı, təhkiyənin mistik 
gülüş qatı hamını heyrətə gətirir. 

Qoqol kimi, Bulqakov da “Master və Marqarita” 
romanını “poema” aldandıra bilərdi. 

Romanda hadisələr, əsasən, Moskvada cərəyan 
edir. Çağdaş rus filolofi, kulturolofi düşüncəsində 
indi də “Bulqakov Moskvasr” anlayışı var. “Master 
və Marqarita”dakı Moskva, sadəcə, romanın əsas 
xronotopu deyil, həm də müstəqil obrazdır, simadır. 
Rus ədəbi ənənəsində “Dostoyevski Peterburqu”, 
“А.Веһу Peterburqu” mövzusu necə səslənirsə, artıq 
“Bulqakov Moskvası” anlayışı da o cür qavranılır. 
Bulqakov Moskvasında detallar doğru-dürüst təs- 
vir olunur: ziyalı elitasından ta vətəndaş kütləsinə, 
qulluqçulara, evdar qadınlara, küçədən keçənlərə, 
Varyete tamaşaçılarına qədər bütün şəhər əhalisi 
təqdim edilir. Onlar nə qədər müxtəlif olsalar da, 
ancaq bir cəhət ümumidir: əslində, onlar nə adam- 
dırlar, nə də “canlıdırlar”, proqramlaşdırılmış varlıq- 
lardır. Bulqakov Moskvasının hər bir sakini müəy- 
yənləşdirilmiş istiqamət üzrə hərəkət edir, hər bir 


sosial statusun daşıyıcısı üçün nəzərdə tutulmuş 
hüdudlarda düşünə bilir. İnsanlar arasında əlaqələr, 
münasibətlər forması və strukturu dəyişməz qalır. 
Bu proqramlaşdırılmış çevrədən çıxmağa kimsənin 
gücü çatmaz. Onların varlığı elə-belə, sanki, riyazi 
minus işarəsi ilə, “tərsinə” mövcudluqdur. 

“Tərsinə dünya” məntiqi ilə yanaşılsa, Bulqako- 
vun Marqaritası nə madonnadır, nə də ifritə. Onun 
cinə-şeytana uyması nə günah, nə də tənəzzüldür, 
sağlamlıq və uçuşdur, özü də simvolik mənada 
deyil, nağıl fəlsəfəsində süpürgəyə minib uçmaq ger- 
çək uçuşdur: şeytan onu sehrli avtomobilə mindirir. 
Burada hər şey əksinədir: Marqarita uşağı öldür- 
mür, amma panikaya düşmüş evdə balaca oğlanı 
sakitləşdirir, onu oxşayır, anası Fridanı lənətdən 
xilas edir. 

İfritə Marqarita haqq-ədalətə əsasən tənqidçi 
Latunskinin mənzilini dağıdır, amma əlini onun 
qanına bulamır. 

İnsanla iblisin görüşü ədəbiyyatda ənənəvi möv- 
zulardan biridir. Getedə, Dostoyevskidə, Tomas 
Mannda insan şəxsiyyəti reallıqdır, ona görə də insa- 
nın iblislə görüşü, təması gerçək konfliktdir və insa- 
nın iblisə tabe olması, yaxud ondan azad olması ilə 
tamamlanır. 

Harada insan və şeytan söhbəti varsa, orada 
sevgi mövzusu, Marqarita mövzusu var. Masterin 
sevgilisi Marqarita Nikolayevna romanda “das ewig 
VVeibliche” adlandırılan hadisəni təcəssüm etdirir. 

Yüksək patetikalı ifritə Marqarita obrazı sahi- 
bəsinə — rəfiqəsinə ürəkdən bağlanmış, özünü ifritə 
kimi yaxşı hiss edən ev qulluqçusu Nataşanın komik 
obrazı ilə tamamlanır. 

Romanda Sadovaya küçəsindəki 302 No-li evin 
50-ci mənzilində Broken gecəsinin təsviri də diq- 
qət çəkir. Burada şeytan balından sonra təhkiyənin 
əsas qəhrəmanları görüşürlər, süjet düyünü yığılır, 
hadisələrin axarında dönüş yaranır. 

“Bulqakov Moskvası” “satir ayini” ruhunda təs- 
vir olunur. Bu “ayinin” personaiları “aşağı mifologi- 
yanı” təmsil edən varlıqlardır — dönərgələr, ifritələr, 
əcinnələrdir. “Satir tamaşası” romanda patetik miflə 

tamamlanır, mənalandırılır. Əsərdə satir ayini – 
tamaşası və patetikanın vəhdəti Şostakoviçin Dör- 
düncü simfoniyasını yadımıza salır. 

Burada “satir tamaşası” anlayışı ilə yanaşı, “mis- 
teriya” termini də mümkündür və romanı “İeşua və 
Ponti Pilat haqqında misteriya” adlandırmaq olar. 
Misteriyanın baş verdiyi yer – Yerşalaim şəhəri. Mis- 
teriya zamansız, ölümsüz bir varlıq dünyasının ifa- 
dəsidir. 

Bulqakovun misteriyasında İeşua ilə iblisin görü- 
şü yoxdur. Onlar varlıq dünyasında bir-birinə qarşı 
dursalar da, bir-biri ilə sıx bağlıdırlar. 

Misteriya həqiqətin, xeyir və harmoniyanın tən- 
tənəsidir. 

Levi Matvey misterial təntənədən kənardır. O, özü- 
nü leşuanın “şagirdi” kimi təqdim edir, Voland isə 
onu “kölə” adlandırır. Dini təlimin köləsi həmişə 
fanatikdir, harada fanatizm varsa, orada azadlığa, 
insanlığa yer olmur, ona görə də Bulqakovda İudanı 
öldürmək şərəfsiz “köləyə” — Matveyə yox, İudeyanın 
prokuratoruna nəsib olur. 

Voland öz antaqonisti İeşuaya dərin hörmət bəs- 
ləyir, Matveyə isə nifrət edir. Mif həqiqəti həm satqın 
Tudanı, həm də “kölə” Matveyi mühakimə edir. 

Satir stixiyası davam edir. “Şər qüvvə” Moskvanı 
tərk edir, ancaq haradasa, Rusiyanın içərilərində bir 
dul qarı günahsız yerə şərlənmiş qara pişiyini milis- 
dən qurtarmalı olur. Həyat da Volandın zühuruna 
qədər öz axarı ilə davam edir. 

Misteriyada İeşua İudeyada Roma hüququnun 
simvolu olan Ponti Pilatla üz-üzə gəlir. İudeyanın 
başçısı xəstə və zəifdir, İrod sarayının sahibi deyil, 
əslində, əsiridir. Onun xəstəliyi həyəcan-təlaş, evsiz- 
lik, ruhi xəstəlik simptomudur. Bu hiss, bu təlaş, 
bu narahatlıq “nifrət etdiyi” şəhərin havasındandır, 
leşua ilə görüşün doğurduğu narahatlıqdandır. 

Roma dövlətçiliyi siyasi qüdrətin cövhəridirsə, 
legion komandiri prokuratorun arxa-dayağıdır. Yal- 
nız siyasi qüdrət kifayət eləmir, mənəvi, ruhi qüdrət 
mütləq gərəkdir. Ona görə də İeşua və İudeyanın 
prokuratoru arasında dialoq mümkünsüzdür. Baş 
rahib isə yalnız ruhani hakimiyyətə, mənəvi köləlik 


hakimiyyətinə malikdir. İeşua Xeyirdir, Azadlıqdır, 
insan ruhunun nicatını simvolizə edir. 

| İeşuanı (İsa Məsihi) çarmıxa çəksələr də, о ölmür. 
İleşuanı çarmıxdan, edamdan azad etməyə Ponti Pila- 
tın gücü yetməz, onun ancaq satqın İuda kimilərini 
öldürməyə gücü çatar. 

, Pilatın sərəncamı ilə gizli mühafizə agentləri 
İudanı doğrayırlar və baş kahinin sarayına atırlar. 
Əgər Pilatın agentləri bunu etməsəydi, onsuz da, 
İeşuanın şagirdi Levi Matvey onu öldürəcəkdi. İuda- 
nın ölümünü eşidəndə Pilat uzun yuxusuz gecə- 
lərdən sonra ilk dəfə rahat yuxuya gedir. 

Tarixi detalların illüziyalı dəqiqliyi romanda hadi- 
sələrin “mistik axarını” pozmur, əksinə, öz daxili 
qanunları ilə inkişaf edir. Çarmıxda – xaçda İeşua 
can verəndə Yerşalaim — Qüds üzərində görünən 
qara tufan kosmik fəlakətin əlamətidir. 

Romanın əsas ideyası nədir? 

Xeyir çarmıxa çəkilsə də, yenə də ölümsüzdür, 
əbədidir. 

Yaradıcılıq və sevgi yer üzündə, bütün dövrlərdə, 
bütün miflərdə əbədi dəyərlərdir. 

leşua Pilata deyir: “Sən məni burax, igemon”. 
Bulqakov da Stalindən onun mühacirətə getməsinə 
icazə istəyir. Pilat İeşuanı, Stalin yazıçını buraxmır. 

Diktator müəllifə, Voland masterə, Pilat İeşuaya 
yaxşılıq etmək istəyir. Onların düşmənləri ilə bu cür 
hesablaşırlar: Stalin Bulqakovun əttökən tənqidçisi 
Averbaxın axırına çıxır, Voland tramvayla Berliozun 
başını üzür, Pilat isə satqın İudanı cəzalandırır. 

Diktatorun, Pilatın xeyirxahlığı məkrlidir, xüsu- 
sən də şər qüvvənin alicənablığı həmişə məkrli olur. 
Voland masteri zəhərləyir, Pilat İeşuanı ələ verir, 
Diktator sənətkar taleyinə biganə qalır. Hər kəs öz 
mənafeyini güdür: iblisə imanlının ruhu, Pilata təmiz 
vicdan, Diktatora isə sənətkar vicdanı lazımdır... 


Küstəm Kamal 

Birinci hissə 


... Axı sən kimsən? 

— Mən daim pislik arzulayan 
və daim yaxşılıq edən qüdrətin 
bir hissəsiyəm. 


Gete, “Faust” 


Í fəsil 
TANIMADIĞINIZ ADAMDAN 
UZAQ DURUN 


Yazın isti bir qürub çağı Patriarx gölünün qırağında iki 
adam göründü. Əynində parusindən boz yay köynəyi olan, 
qara saçları ortadan dazlaşmış qırx yaşlarında tösmərək 
kişi şlyapasını əlində piroq kimi tutmuşdu, təmiz qırxılmış 
sifətində buynuz sağanaqlı iri qara eynəyi ilk baxışdan gözə 
dəyirdi. Dama-dama kepkasını boynunun dalına itələmiş 
enlikürək, kəkilli kürən gənc ətəyiuzun, enli köynək, əzik 
ağ şalvar və qara çəkələk geyinmişdi. 

Bunlar Moskvanın qısaca Massolit adlanan çox böyük 
ədəbi cəmiyyətlərindən birinin sədri və qalın bədii jurna- 
ln redaktoru Mixail Aleksandroviç Berlioz, bir də onun 
Bezdomnı ləqəbi ilə yazıb-yaradan gənc yoldaşı şair İvan 
Nikolayeviç Ponıryov idi. 

Azca yaşıllaşmış cökə ağacının kölgəsinə çatan kimi 
yazıçılar tez-tələsik özlərini üstünə “Pivə və sular” yazılmış 
ala-bəzək köşkə verdilər. 

Bu yerdə həmin dəhşətli may axşamının ilk qəribəli- 
yini qeyd etmək lazımdır. Nəinki köşkün ətrafında, Kiçik 


Bronnaya küçəsinə paralel xiyabanda da kimsə gözə dəy- 
mirdi. Nəfəs almağa belə hal qalmadığı, günəşin Mosk- 
vanı yaxıb-yandırıb, buludsuz havada Sadovaya dairəsinin 
arxasına endiyi həmin vaxtda cökə ağacının altında heç 
kim yox idi, skamyada heç kim oturmamışdı — xiyaban 
bomboş idi. 

— Narzan verin, — Berlioz dedi. 

— Narzan yoxdur, — köşkdəki qadın nəyə görəsə incik 
cavab verdi. 

— Pivə var? — Bezdomnı boğuq səslə soruşdu. 

— Pivəni axşam gətirəcəklər, — qadın cavab verdi. 

— Bəs nə var? – Berlioz xəbər aldı. 

— Ərik şirəsi, ancaq ilıqdır, — qadın dedi. 

— Di verin, verin, verinl.. 

Ərik şirəsindən sarı köpük qalxdı və havadan dəllək- 
xana qoxusu gəldi. İçən kimi ədibləri hıçqırıq tutdu, hesabı 
ödəyib, üzləri gölə, arxaları Bronnaya küçəsinə tərəf skam- 
yada oturdular. 

Bu zaman təkcə Berlioza dəxli olan ikinci qəribəlik baş 
verdi. Hıçqırığı qəfil kəsdi, ürəyi çırpınıb harasa yuvarlandı, 
sonra qayıtdı, ancaq küt sancıyla. Bundan başqa, onu 
heç nədən elə möhkəm qorxu sardı ki, həmin dəqiqə 
dabanına tüpürüb Patriarx gölündən qaçmaq istədi. 
Berlioz nədən qorxduğunu anlamadan qüssə ilə ətrafına 
baxdı. Rəngi ağarmışdı, alnını dəsmalla silib düşündü: “Nə 
oldu mənə? Heç vaxt belə şey olmayıb... ürəyim şıltaqlıq 
eləyir... yorulmuşam. Deyəsən, hər şeyi atıb Kislovodska 
getməyin vaxtıdır...” 

Bu yerdə bürkülü hava onun qarşısında qatılaşdı 
və həmin havadan çox qəribə görünüşlü şəffaf adam 
əmələ gəldi: balaca başında günlüklü jokey papağı, 
əynində dar, dama-dama yüngül pencək... Boyu bir sajın, 
dəhşətli dərəcədə arıq, çiyinləri ensiz adamın sifətində isə, 
nəzərinizə çatdırım ki, istehza var idi. 

Berliozun həyatı elə qurulmuşdu ki, qeyri-adi hadisə- 
lərə öyrəşməmişdi. Daha da ağarıb, gözlərini bərəldərək 
təşvişlə düşündü: “Belə şey ola bilməzl..” 

Ancaq təəssüflər olsun ki, beləydi, bu tərəfindən o tərəfi 
görünən uzun adam torpağa toxunmadan onun qarşısın- 
da sola-sağa yırğalanırdı. 

Berlioz dəhşətdən gözlərini yumdu. Gözünü açanda 
isə gördü ki, hər şey qurtarıb, ilğım itib, dama-dama pal- 
tarlı yoxa çıxıb, ürəyindəki sancı da onunla bir yerdə. 

— Tfu, lənət şeytana, — redaktor dedi, — bilirsən, İvan, 
istidən az qaldı ürəyim yatsınl Hətta qarabasmaya oxşar 
da nəsə oldu, — o, gülümsəməyə çalışdı, ancaq gözlərin- 
dən hələ də qorxu çəkilməmişdi, əlləri titrəyirdi. Bununla 
belə, get-gedə sakitləşdi, dəsmalla üzünü yelləyib, kifayət 
qədər gümrah səslə: “Hə, deməli...” — deyib, hərdən ərik 
şirəsindən içərək yarımçıq söhbətinə qayıtdı. 

Sonradan biləcəyiniz kimi, söhbət İsa Məsihdən gedir- 
di. Məsələ belə idi: redaktor yurnalın növbəti nömrəsi üçün 
şairə din əleyhinə böyük poema sifariş vermişdi. İvan Niko- 
layeviç bu poemanı yazdı, özü də çox qısa müddətə, ancaq 
təəssüf ki, poema redaktoru heç cür qane etmirdi. Bez- 
domnı öz poemasının baş qəhrəmanını, yəni İsanı qara 
boyalarla təsvir etmişdi, bununla belə, redaktorun fikrin- 
cə, poemanı büsbütün təzədən yazmaq lazımdı. Ona görə 
də başlıca səhvini göstərmək üçün indi şairə İsa haqqında 
mühazirəyə oxşar bir şey oxuyurdu. İvan Nikolayeviçi məhz 
nəyin pis vəziyyətdə qoyduğunu demək çətindi — təxəyyü- 
lün gücü, yoxsa yazmaq istədiyi məsələnin mahiyyətindən 
xəbərsizliyi — ancaq onun təsvir etdiyi xoşagələn personaj 
olmasa da, tamamilə canlı çıxmışdı. Berlioz isə şairə sübut 
etmək istəyirdi ki, əsas məsələ İsanın necəliyində — yaxşı, ya 
pis olmasında deyil, ondadır ki, İsa adlı şəxsiyyət, ümumiy- 
yətlə, yaşamayıb və onun haqqındakı bütün hekayətlər — 
bəsit uydurmalar, çox adi əfsanələrdir. 

Qeyd etmək lazımdır ki, redaktor oxumuş adam idi və 
öz söhbətlərində çox məharətlə qədim tarixçilərə, məsə- 
lən, İsanın varlığı barədə bir kəlmə də yazmayan tanınmış 
isgəndəriyyəli Filona, əla təhsil almış İosif Flaviyə istinad 
edirdi. Mixail Aleksandroviç dərin bilik nümayiş etdirib 
hətta Tatsitin məşhur “Salnamələr”inin on beşinci kitabı- 
nın 44-cü fəslində İsanın edamından bəhs edilən yerin çox 
sonralar quraşdırılıb oraya əlavə olunduğunu da dedi. 

Redaktorun söylədikləri şair üçün təzə olduğundan 
oynaq, yaşıl gözlərini ona zilləyib, hərdən hıçqırdığına görə 
pıçıltı ilə ərik şirəsini söyərək, diqqətlə Mixail Aleksandro- 
viçə qulaq asırdı. 


— Şərqdə elə bir din yoxdur ki, — Berlioz deyirdi, — baki- 
rə qız dünyaya Allah gətirməsin. Xristianlar da təzə bir şey 
fikirləşə bilməyib bu yolla getdilər, əslində, həyatda olma- 
yan İsanı yaratdılar. Bax, əsas diqqəti buna yönəltmək 
lazımdır... 

Berliozun uca tenoru boş xiyabana yayılırdı və Mixail 
Aleksandroviç yalnız çox elmli adamların boynunu sındır- 
maqdan qorxmayıb baş vurduğu dərinliklərə cumduqca 
şair Yerin və Göyün oğlu, Misirin mərhəmətli allahı Osiris, 
Finikiya allahları Fammuz, Marduk və hətta nə zamansa 
Meksikada asteklərin tapındığı, az tanınan zəhmli Vitsli- 
putsli haqqında bir çox faydalı və maraqlı şeylər öyrəndi. 

Və elə Mixail Aleksandroviç asteklərin Vitsliputslinin 
fiqurunu xəmirdən necə yapdıqlarını şairə danışırdı ki, 
xiyabanda ilk adam göründü. 

Sonradan, açığını desək, artıq iş-işdən keçmişdi, müx- 
təlif müəssisələr bu adamın görkəmi ilə bağlı öz məlu- 
matlarını təqdim etdilər. Onları tutuşduranda heyrətlən- 
məyə bilmirsən. Birində deyilirdi ki, bu adamın boyu balaca, 
dişləri qızıl və sağ ayağı axsaq olub. O birində adamın çox 
iri, dişlərinin platin qapaqlı olduğu, sol ayağının axsadığı 
bildirilirdi. Üçüncüdə qısaca xəbər verilirdi ki, onun heç bir 
xüsusi əlaməti olmayıb. 

Etiraf etməyə məcburuq ki, bu məlumatların heç biri 
həqiqətə uyğun deyil. 

Ən əvvəl: təsvir olunanın heç bir ayağı axsamırdı, 
boydan nə balaca, nə də nəhəngdi, sadəcə, hündürdü. 
Dişlərinə gəlincə, soldakı dişləri platin qapaqlı, sağ tərəf- 
dəkilər isə qızıldı. Əynində bahalı boz xarici kostyum, aya- 
ğında kostyumu rəngdə tufli vardı. Boz beretini qulağı- 
nın üstünə basmışdı, qoltuğuna vurduğu əlağacının qara 
ucluğu pudel başı formasında yonulmuşdu. Yaşı qırx- 
dan bir az çox olardı. Ağzı əyri idi. Sifəti təmiz qırxılmış- 
dı. Qarayanızdı. Sağ gözü qara, sol gözü, nədənsə, yaşıl 
idi. Qara qaşlarının biri o birindən hündürdü. Bir sözlə, 
əcnəbi. 

Redaktorla şairin əyləşdiyi skamyanın yanından ötən- 
də əcnəbi onları çəp-çəp süzüb dayandı və qəfil dostlar- 
dan iki addım aralıdakı skamyada oturdu. 

“Almandır”, — Berlioz fikirləşdi. 

“İngilisdir”, — Bezdomnı fikirləşdi, — “gör ha, əlcəkdə 
isti deyil ona”. 

Əcnəbi isə gölü kvadrat şəklində dövrələmiş hündür 
binalara göz gəzdirdi, hiss olunurdu ki, bu yerləri ilk dəfə- 
dir görür və buralar onun marağına səbəb olub. 

O, nəzərlərini Mixail Aleksandroviçdən həmişəlik uzaq- 
laşan günəşi şüşələrində sındıraraq göz qamaşdıran yuxarı 
mərtəbələrə dikdi, sonra baxışlarını axşamqabağı şüşələ- 
rin artıq qaralmağa başladığı aşağılara sürüşdürdü, nəyəsə 
təkəbbürlə gülümsədi, gözlərini qıydı, əllərini əlağacına, 
çənəsini isə əlinə söykədi. 

— İvan, — Berlioz deyirdi, — sən, misal üçün, Allahın 
oğlu İsanın doğulmasını çox yaxşı, satirik təsvir eləmisən, 
ancaq məsələ bundadır ki, hələ İsaya qədər bir yığın 
allah oğlu doğulmuşdu, götürək elə frikiyalı Adonisi, fini- 
kiyalı Attisi, iranlı Mitranı, sözün kəsəsi, onların heç biri 
doğulmayıb, heç biri də olmayıb, o cümlədən İsa. Gərək 
sən doğuşdan, falçıların gəlişi səhnələrindənsə bu doğuş 
barəsindəki cəfəng şayiələri qələmə alaydın... Ancaq sənin 
yazından belə çıxır ki, o, doğrudan da, anadan olubl.. 

Bu yerdə Bezdomnı nəfəsini çəkib ona əziyyət verən 
hıçqırığı saxlamağa cəhd etdi, ona görə daha bərk və 
ağrılı hıçqırdı. Elə bu vaxt Berlioz söhbətini kəsdi, çünki 
əcnəbi ayağa durub onlara tərəf yönəldi. 

Hər ikisi ona təəccüblə baxdı. 

— Xahiş edirəm, məni bağışlayasınız, — yaxınlaşan 
adam aksentlə, amma sözləri təhrif etmədən dedi, — sizinlə 
tanış olmadığıma görə cəsarət edirəm... ancaq sizin elmi 
söhbətinizin mövzusu o qədər maraqlıdır ki... 

O, nəzakətlə beretini çıxartdı və dostların ayağa qalxıb 
təzim etməkdən ayrı əlacı qalmadı. 

“Yox, yəqin, fransızdır...” — Berlioz fikirləşdi. 

“Polyakdır?..” – Bezdomnı fikirləşdi. 

Əlavə etmək lazımdır ki, ağzını açan andan əcnəbi 
haqqında şairdə çox pis təəssürat yarandı. Berliozun isə 
ürəyinə yatdı, daha doğrusu... necə deyərlər, onda, elə bil, 
maraq oyatdı. 

—İcazə verərsinizmi əyləşim? — Əcnəbi nəzakətlə xahiş 
etdi və dostlar qeyri-ixtiyari kənara çəkilincə, cəld onların 
arasında oturdu, o dəqiqə də söhbətə girişdi. 


— Əgər yanılmıramsa, siz buyurdunuz ki, İsa dünyada 
olmayıb? — Əcnəbi yaşıl sol gözü ilə Berliozu süzdü. 

— Yox, siz yanılmamısınız, — Berlioz nəzakətlə cavab 
verdi, — mən məhz bunu deyirdim. 

— Ah, necə də maraqlıdırl — əcnəbi ucadan dedi. 

“Nə lazımdır e, buna?” — Bezdomnı sifətini turşutdu. 

— Siz də həmsöhbətinizin fikri ilə razısınız? — naməlum 
şəxs sağa dönüb Bezdomnıdan xəbər aldı. 

O, ibarəli, qəliz danışmağı xoşladığından: 

— Yüzə yüzl — deyə təsdiqlədi. 

— Heyrətamizdirl — çağırılmamış həmsöhbət nəyə 
görəsə oğrun-oğrun ətrafına boylanıb səsini qısdı: — Zəh- 
lənizi tökdüyümə görə üzr istəyirəm, ancaq mən belə 
başa düşdüm ki, siz hələ, üstəlik, Allaha da inanmırsınız? 
— O, qorxduğunu göstərib əlavə etdi: — And içirəm, heç 
kəsə deməyəcəyəm. 

— Bəli, biz Allaha inanmırıq, — Berlioz əcnəbinin ürk- 
məyinə gülümsədi, — özü də bu barədə tam sərbəst danış- 
maq olar. 

Əcnəbi skamyanın söykənəcəyinə yayxanıb, təəccüb- 
dən, az qala, qışqırdı: 

— Siz ateistsiniz?l 

— Bəli, biz ateistik, — Berlioz gülümsəyərək cavab verdi, 
Bezdomnı isə hirsli-hirsli düşündü: “Qır-saqqız olub ha, 
əcnəbi qaz!” 

— Ah, necə gözəldirl — qəribə əcnəbi ucadan deyib, 
gah bu, gah da o biri ədibə baxdı. 

— Bizim ölkədə ateizm heç kimi təəccübləndirmir, 
— Berlioz diplomatcasına nəzakətlə dedi, — bizim əhalinin 
əksəriyyəti şüurlu surətdə çoxdandır Allah haqqında nağıl- 
lara inanmır. 

Bu yerdə əcnəbi belə bir hoqqa çıxartdı: ayağa qalxıb 
heyrətlənmiş redaktorun əlini sıxdı: 

— İcazə verin, sizə səmimi qəlbdən minnətdarlığımı bil- 
dirim! 

— Nəyə görə siz ona minnətdarlıq edirsiniz? — Bez- 
domnı gözlərini döyərək soruşdu. 

— Bir səyahətçi kimi mənə xeyli maraqlı olan mühüm 
məlumata görə, — qəribə əcnəbi barmağını mənalı şəkildə 
qaldırıb izah etdi. 

Mühüm məlumat, görünür, doğrudan da, səyahətçiyə 
güclü təsir bağışlamışdı, çünki o, ətrafındakı binaları qorxa- 
qorxa süzdü, elə bil, hər pəncərədə ateist görəcəyindən 
ehtiyatlanırdı. 

“Yox, o, ingilisdir...” — Berlioz fikirləşdi, Bezdomnı isə: 
“Çox maraqlıdır, bu, rus dilini haradan belə öyrənə bilibl” 
— deyə düşündü və yenə sifətini turşutdu. 

— Ancaq icazənizlə soruşum, — xarici qonaq narahat 
düşüncələrdən sonra dilləndi, — bəs onda Allahın varlığını 
təsdiqləyən o beş sübutu neyləyək? 

— Əfsus, — Berlioz təəssüfləndi, — bu sübutların heç 
biri heç nəyə yaramır və bəşəriyyət onları çoxdan arxivə 
verib. Razılaşın ki, elmi cəhətdən Allahın varlığını təsdiqlə- 
yən heç bir sübut ola bilməz. 

— Əhsən, – əcnəbi qışqırdı, — əhsən! Siz narahat qoca 
İmmanuilin bu barədəki fikirlərini büsbütün təkrar etdi- 
niz. Ancaq məzəlisi budur: o, beş sübutun hamısını yerlə- 
yeksan elədi, sonra isə özünə gülürmüş kimi, öz altıncı 
sübutunu yaratdıl 

— Kantın sübutu da, — savadlı redaktor nəzakətlə 
gülümsəyərək etiraz etdi, — inandırıcı deyil. Şiller nahaq 
yerə deməyib ki, Kantın bu məsələ ilə bağlı mühakiməsi 
ancaq qulları razı sala bilər, Ştraus isə, sadəcə, bu sübut- 
lara gülüb. 

Berlioz danışa-danışa fikirləşirdi: “Axı bu kimdir? Rus 
dilində niyə belə yaxşı danışır?” 

— Belə sübutlarına görə bu Kantı tutub üç illiyə basasan 
Solovkiyəl — tamamilə gözlənilmədən İvan Nikolayeviç 
guruldadı. 

— İvanl — Berlioz pərt halda pıçıldadı. 

Ancaq Kantı Solovkiyə göndərmək təklifi əcnəbini 
nəinki heyrətləndirdi, əksinə, hətta vəcdə gətirdi. 

— Elədir ki var, — o qışqırdı və Berlioza baxan yaşıl 
sol gözü parıldadı, — onun yeri elə oradırl Axı mən 
o zaman səhər yeməyində ona demişdim: “Professor, özü- 
nüz bilərsiniz, ancaq fikirləriniz nəsə dolaşıqdırl Bəlkə də, 
ağıllıdır, ancaq həddindən artıq anlaşılmazdırl Sizi məsxə- 
rəyə qoyacaqlarl” 

Berliozun gözləri bərəldi. “Səhər yeməyində... Kanta? 
Bu nə sayıqlayır?” 


— Ancaq, — əcnəbi Berliozun heyrətinə fikir vermədən, 
üzünü şairə tutaraq davam etdi, — Solovkiyə göndərmək 
o səbəbdən mümkün deyil ki, o, yüz ildən artıqdır Solov- 
kidən daha uzaq yerdədir və sizi inandırıram, onu həmin 
yerdən heç vəchlə çıxarmaq olmaz! 

— Təəssüfl — davakar şair söyləndi. 

— Mən də təəssüflənirəml — Naməlum şəxs onunla 
razılaşdı və gözlərini parıldadaraq sözünə davam etdi, 
— Ancaq məni belə bir məsələ narahat edir: əgər Allah yox- 
dursa, sual olunur, insan həyatını və ümumiyyətlə, dünya- 
nın qaydalarını kim nizamlayır? 

— Elə insan özü nizamlayır, — boynumuza alaq ki, çox 
da aydın olmayan bu suala Bezdomnı acıqlı cavab ver- 
məyə tələsdi. 

— Bağışlayın, — naməlum şəxs mülayimcəsinə cavab 
verdi, — idarə etmək üçün gərək, heç olmasa, müəyyən bir 
müddətə dəqiq planın ola. İcazənizlə soruşum, insan necə 
idarə edə bilər ki, gülməli dərəcədə qısa bir müddət üçün, 
deyək, min il üçün plan qurmaq imkanına malik olmadığı 
bir yana, hətta öz sabahkı gününə belə cavabdeh deyil? 
Həqiqətən də, — bu yerdə əcnəbi Berlioza tərəf döndü, 
— təsəvvür edin, misal üçün, siz başlayırsınız özünüzü, baş- 
qalarını idarə etməyə, əmrlər verməyə, necə deyərlər, get- 
gedə işə alışırsınız və birdən sizdə... öhö... öhö... ağciyər 
sarkoması peyda olur... — bu yerdə əcnəbi şirin-şirin 
gülümsədi, sanki, ağciyər sarkoması haqqındakı fikir ona 
ləzzət verdi, — bəli, sarkoma, — pişik kimi gözlərini qıyıb 
təkrar etdi, — və budur, sizin idarə etməyiniz sona çatdıl 
Öz həyatınızdan savayı daha sizi heç nə maraqlandırmır. 
Qohumlarınız başlayır sizə yalan söyləməyə, siz narahatlıq 
hiss edib bilikli həkimlərin, sonra şarlatanların, olur ki, fal- 
çıların üstünə qaçırsınız. Birinci və ikinci kimi, üçüncü də 
tamamilə mənasızdır, özünüz başa düşürsünüz. Və bütün 
bunlar faciə ilə bitir: bir az əvvəl nəyi isə idarə etdiyini 
güman edən şəxs qəfil taxta qutuda hərəkətsiz uzanası 
olur və yaxınları anlayanda ki bu uzanandan daha heç 
bir xeyir yoxdur, onu sobada yandırırlar. Hələ bundan da 
pisi olur: kimsə yığışır ki, getsin Kislovodska, — əcnəbi bu 
yerdə Berliozu süzdü, — deyirsən adi bir işdir, ancaq bunu 
da eləyə bilmir, çünki nəyə görəsə qəfildən ayağı sürüşür, 

düşür tramvayın altınal Doğrudanmı, siz deyəcəksiniz, 
o, özünü belə idarə edib? Düşünmək doğru olmazmı ki, 
kimsə onu idarə eləyib? — Naməlum şəxs qəribə tərzdə 
güldü. 

Berlioz sarkoma və tramvay haqqındakı söhbətə çox 
böyük maraqla qulaq asırdı və hansısa narahat fikirlər ona 
əzab verməyə başladı: “O, əcnəbi deyill O, əcnəbi deyil... 
o, çox qəribə adamdır... di yaxşı, axı o kimdir?” 

— Görürəm, papiros çəkmək istəyirsiniz, — naməlum 
şəxs birdən Bezdomnıiya müraciət etdi, — hansına üstün- 
lük verirsiniz? 

— Nədir, sizdə hər cürü var? — papirosu qurtaran şair 
qaşqabaqla soruşdu. 

— Hansına üstünlük verirsiniz? — yad adam təkrar etdi. 

— Tutaq ki, “Bizim marka”ya, — Bezdomnı acıqla cavab 
verdi. 

Yad adam cibindən dərhal portsiqar çıxarıb, Bezdom- 
niya təklif etdi: 

— “Bizim marka”. 

Redaktoru və şairi portsiqarda məhz “Bizim marka”- 
nın olmasından çox, portsiqarın özü heyrətləndirdi. Qutu 
çox iri idi, saf qızıldandı və açanda qapağındakı göy və ağ 
brilyant üçbucaq şəklində bərq vurdu. 

Bu yerdə ədiblərin hərəsi bir cür fikirləşdi. Berlioz: 
“Yox, xaricidir”, Bezdomnı isə: “Bir buna bax hal” ” 

Şairlə portsiqar sahibi papiros yandırdılar. Berlioz isə 
çəkən olmadığı üçün imtina etdi. 

“Ona belə etiraz etmək lazımdır”, — Berlioz qərara aldı, 
— “bəli, insan müvəqqətidir, heç kim bunun əksini demir. 
Ancaq məsələ belədir ki...” 

Di gəl, o, bu sözləri deməyə macal tapmamış, əcnəbi 
danışmağa başladı: 

— Bəli, insan müvəqqətidir, ancaq bu, dərdin yarısı- 
dır. Pis odur ki, onun hərdən qəfil ölməyi də var, bax, 
məsələ bundadırl O hətta bu axşam nə edəcəyini də 
deyə bilməz. 

“Məsələyə bu cür yanaşmanın özü mənasızdır...” — Ber- 
lioz düşünüb etiraz etdi: 

— Bunu artıq şişirdirsiniz, bu axşam nə edəcəyim mənə 
az-çox aydındır. Əgər Bronnıda başıma kərpic düşməsə... 


— Heç nədən, — naməlum şəxs onun sözünü ağzın- 
da qoydu, — heç kimin heç vaxt başına kərpic düşmür. 
O cümlədən, inanın ki, sizi belə bir təhlükə gözləmir. Siz 
başqa cür öləcəksiniz. 

— Siz dəqiq bilirsiniz, — Berlioz tamamilə təbii olaraq 
kinayə ilə soruşdu. O, doğrudan da, mənasız söhbətə 
girişmişdi, — bəlkə, mənə də deyəsiniz? 

— Həvəslə, — yad adam cavab verdi. O, Berliozu baş- 
dan-ayağa süzdü, sanki, ona kostyum tikməyə hazırlaşırdı, 
sonra pıçıldadı: “Bir, iki... Merkuri ikinci binanın üstündə- 
dir... ay batdı... altı — bədbəxtlik... axşam — yeddi...” — və 
sevinə-sevinə ucadan elan etdi: — Sizin başınızı kəsəcəklərl 

Bezdomnı gözlərini heyrətlə, kinlə bu həyasız namə- 
lum şəxsə dikmişdi, Berlioz isə zorla gülümsədi: 

— Bəs kim? Düşmənlər? Müdaxiləçilər? 

— Yox, — həmsöhbəti dedi, — rus qadını, komsomolçu. 

-— Hm... — naməlum şəxsin zarafatından əsəbiləşən 
Berlioz mızıldadı, — məni bağışlayın, bu inandırıcı deyil. 

— Xahiş edirəm, məni də bağışlayasınız, — əcnəbi 
cavab verdi, — ancaq belədir. Hə, istərdim sizdən soruşam, 
əgər sirr deyilsə, bu axşam nə edəcəksiniz? 

— Sirr deyil. İndi mən Sadovıdakı evimə gedəcəyəm, 
axşam saat onda Massolitdə iclasdır, mən də bu iclasa 
sədrlik edəcəyəm. 

— Yox, bu heç cür ola bilməz, — əcnəbi qətiyyətlə eti- 
raz etdi. 

— Nə üçün? 

— Çünki, — əcnəbi qara quşların axşamın sərinliyini 
duyub səssizcə süzdüyü göyə baxdı, — Annuşka artıq 
günəbaxan yağını alıb, alıb nədir, hətta dağıdıb da. Ona 
görə də iclas baş tutmayacaq. 

Bu zaman, tamamilə aydındır ki, cökə ağacının altına 
sükut çökdü. 

— Bağışlayın, — pauzadan sonra Berlioz ağzına gələni 
çərənləyən əcnəbiyə baxdı, — nə günəbaxan yağı, hansı 
Annuşka? 

— Nə günəbaxan yağı? — Bezdomnı qəfil dilləndi, görü- 
nür, çağırılmamış həmsöhbətinə müharibə elan etmək 
qərarına gəlmişdi, — vətəndaş, siz haçansa ruhi xəstələr 
üçün müalicəxanada olmusunuz? 

— İvanl.. — Mixail Aleksandroviç astadan dedi. 

Ancaq əcnəbi azacıq da olsa, incimədi və ürəkdən güldü. 

— Olmuşam, olmuşam, özü də dəfələrlə, — o, gülməyən 
gözlərini şairdən çəkmədən, gülə-gülə ucadan dedi, — mən 
haralarda olmamışaml Ancaq heyif ki, şizofreniyanın nə 
olduğunu professordan soruşmamışam. Bunu siz onun 
özündən öyrənərsiniz, İvan Nikolayeviçl 

— Mənim adımı haradan bilirsiniz? 

— Əfv edin, İvan Nikolayeviç, axı sizi kim tanımır? — Bu 
yerdə əcnəbi cibindən “Literaturnaya qazeta”nın dünənki 
sayını çıxartdı və İvan Nikolayeviç ilk səhifədə öz şəklini, 
onun altında isə şeirlərini gördü. Hələ dünən şöhrətinin 
və məşhurluğunun sübutuna sevinən şair bu dəfə fərəh 
hissi keçirmədi. 

= Üzr istəyirəm, — onun sifəti tutulmuşdu, — siz bir 
dəqiqə gözləyərsinizmi? Yoldaşıma bir-iki kəlmə sözüm var. 

— Ah, məmnuniyyətləl — naməlum şəxs dedi. — Cökə- 
nin altı elə yaxşıdır ki... mən isə, yeri gəlmişkən, heç hara 
tələsmirəm. 

— Mişa, məsələ belədir, — şair Berliozu kənara çəkib 
pıçıldadı, — o, turist-zad deyil, casusdur, biz tərəfə keçmiş 
rus mühaciridir. Ondan sənədlərini istə, yoxsa əkiləcək... 

— Belə olar ki? — Berlioz həyəcanla pıçıldayıb fikirləşdi: 
“Axı düz deyirl” 

— Sən mənə inan, — şair onun qulağına pıçıldadı, 
— özünü gicliyə vurub ki, nələrsə öyrənsin. Görürsən, rus 
dilində nə qırıldadır, — şair danışa-danışa göz qoyurdu ki, 
əcnəbi qaçmasın, — gedək, onu tutaq, yoxsa aradan çıxa- 
caq... 
Və Berliozun qolundan tutub skamyaya sarı çəkdi. 

Naməlum şəxs oturmamışdı, əlində tünd-boz cildli 
nəsə bir kitabça, yaşıl kağızdan qalın zərf və vizit vərəqəsi 
tutmuşdu. 

— Bağışlayın ki, mübahisəyə başım qarışdığından özü- 
mü təqdim etmədim. Bu, mənim vizit vərəqəm, bu pas- 
port və məsləhətçi kimi Moskvaya dəvətnamə, — əcnəbi 
hər iki ədibi diqqətlə süzərək dedi. 

Onlar pərt oldular. “Lənət şeytana, hər şeyi eşidib...” 
— Berlioz fikirləşib, nəzakətli jestlə göstərdi ki, sənədlərə 
ehtiyac yoxdur. Əcnəbi onları redaktorun əlinə dürtdüyü 


vaxt şair macal tapıb vizit vərəqəsinə xarici hərflərlə yazıl- 
mış “professor” sözünü və soyadının baş hərfini — “V”-ni 
oxuya bildi. 

— Çox xoşdur, — redaktor utancaqlıqla mızıldandı və 
əcnəbi sənədləri cibinə qoydu. 

Münasibətlər beləcə bərpa olundu və hər üçü təzədən 
skamyada oturdu. 

— Siz buraya məsləhətçi kimi dəvət olunmusunuz, pro- 
fessor? — Berlioz soruşdu. 

— Bəli, məsləhətçi kimi. 

— Siz almansınız? — Bezdomnı xəbər aldı. 

— Mən?.. — professor bir daha soruşub, qəfil fikrə 
getdi. — Bəli, əlbəttə, almanam... — o dedi. 

— Rus dilində gözəl danışırsınız, — Bezdomnı bildirdi. 

— Ah, mən, ümumiyyətlə, poliqlotam, çox dil bilirəm, 
— professor cavab verdi. 

— Bəs sizin ixtisasınız nədir? — Berlioz xəbər aldı. 

— Mən magiya üzrə mütəxəssisəm. 

“Əcəb işdirl..” — ani olaraq Mixail Aleksandroviçin fik- 
rindən keçdi. 

— Sizi... sizi bu ixtisas üzrə bura dəvət ediblər? — o kəkə- 
lədi. 

— Bəli, bu ixtisas üzrə, — professor təsdiqləyib sözünə 
aydınlıq gətirdi: — Buradakı Dövlət kitabxanasında cadu- 
gər Herbert Avrilakskinin onuncu əsrə aid əlyazmaları tapı- 
lıb. Onları tədqiq etmək üçün çağırılmışam. Mən dünyada 
yeganə mütəxəssisəm. 

— A-al Siz tarixçisiniz? — Berlioz ürək rahatlığı və hör- 
mətlə soruşdu. 

— Tarixçiyəm, — alim təsdiqlədi və heç nəyə dəxli olma- 
dan əlavə etdi, — bu axşam Patriarx gölünün kənarında 
çox maraqlı əhvalat baş verəcəkl 

Redaktor və şair yenə xeyli təəccübləndilər, professor 
isə hər ikisini özünə sarı çəkib pıçıldadı: 

— Nəzərə alın ki, İsa həyatda olub. 

— Bilirsiniz, professor, — Berlioz zorla gülümsədi, — biz 
sizin dərin biliyinizə hörmət edirik, ancaq bu məsələdə 
başqa nöqteyi-nəzərin tərəfdarıyıq. 

— Heç bir nöqteyi-nəzər lazım deyil, — qəribə professor 
cavab verdi, — sadəcə, o yaşayıb, vəssalam. 

— Axı nəsə bir dəlil-sübut lazımdır... — Berliozun sözü 
yarımçıq qaldı. 

— Heç bir sübut lazım deyil, — professorun aksenti, 
nədənsə, yoxa çıxmışdı və o, astadan dedi: — Hər şey 
sadədir: qan-qırmızı astarlı ağ plaşda... 


İT fəsil 
PONTİ PİLAT 


Yaz ayı nisanın on dördündə səhər tezdən İudeyanın 
prokuratoru Ponti Pilat qan-qırmızı astarlı ağ plaşda, 
əyri ayaqlarını sürüyə-sürüyə Böyük İrodun sarayının iki 
qanadını birləşdirən üstüörtülü sütunların arasına daxil 
oldu. 

Prokuratorun dünyada ən çox gül yağının qoxusundan 
zəhləsi gedirdi, indi də hər şey nəhs gündən xəbər verirdi, 
çünki bu qoxu onu lap ertədən izləməyə başlamışdı. 
Prokuratora elə gəlirdi ki, bağdakı sərv ağacları, palmalar 
gül yağı qoxuyur, mühafizəçilərin dəri geyimlərinin və özlə- 
rinin tər iyinə də lənətəgəlmiş gül yağı qarışıb. Prokuratorla 
birlikdə Yerşalaimə gələn Onikinci İldirımsürətli legionun 
birinci koqortası/ yerləşən sarayın arxasındakı fligellərdən 
qalxan tüstü bağın yuxarı meydançasından ötüb sütun- 
ları bürümüşdü və kenturiyalardakı” kaşevarların” nahar 
hazırlamağa başladığını göstərən acı tüstüyə də yenə 
həmin gül yağının qoxusu hopmuşdu. 

“Ey allahlar, allahlar, nəyə görə siz məni cəzalandırır- 
sınız?.. Hə, şübhə yoxdurl Bu odur, yenə odur, başın tən 
yarısını ağrıdan dəhşətli, məğlubedilməz hemikraniya” xəs- 
təliyi. Onun dərmanı, əlacı yoxdur. Çalışım başımı tərpət- 
məyim...” 

Fəvvarənin böyründəki mozaikalı döşəməyə kreslo 
qoyulmuşdu və prokurator heç kimə baxmadan oturub 





! Koqorta — qədim Romada piyada qoşun hissəsi, legionun 
onda biri 

7Kenturiya -hərbi bölmə, ilk vaxtlar yüz nəfərdən ibarət olub. 

3 Kaşevar - hərbi hissədə aşpaz 

4 Hemikraniya - şiddətli başağrısı ilə müşayiət olunan xəs- 
təlik — miqren 


əlini yana açdı. Katib perqament parçasını ehtiramla onun 
ovcuna qoydu. Prokurator ağrıdan üzünü turşudub, yazıya 
ötəri göz gəzdirdi, perqamenti katibə verib zorla dilləndi: 

— Qalileyadan olan məhkumdur? İşi tetrarxal göndər- 
misiniz? 

— Bəli, prokurator, — katib cavab verdi. 

— Bəs nə deyir? 

— O, rəy verməkdən imtina edib, Sinedrionun” ölüm 
hökmünü sizin təsdiqinizə yollayıb. 

Prokuratorun yanağı səyridi və o, astadan dedi: 

— Müttəhimi gətirin. 

O saat iki legioner bağın meydançasından, təxminən, 
iyirmi yeddi yaşında bir adamı sütunların altındakı eyvana, 
prokuratorun kreslosunun qarşısına gətirdi. Bu adamın 
əynindəki köhnə mavi xiton cırıq-cırıq idi. Başındakı ağ 
örtük alnından qayışla sıxılmış, əlləri arxadan bağlanmışdı. 
Sol gözünün altında iri qançır var idi, ağzının cızılmış kəna- 
rında qan qurumuşdu. Gətirilən adam həyəcanla, maraqla 
prokuratora baxırdı. 

O isə bir az susandan sonra arami dilində astadan 
soruşdu: 

— Yerşalaim məbədini dağıtmaq üçün camaatı qızış- 
dıran sən idin? 

Prokurator daş kimi oturmuşdu, yalnız sözləri deyən- 
də dodaqları azca tərpənirdi. Dəhşətli ağrıdan partlayan 
başını tərpətməyə qorxurdu. 

Əlləri bağlı adam bir qədər qabağa əyilib danışmağa 
başladı: 

— Xeyirxah insanl İnan mənə... 

Ancaq prokurator yenə əvvəlki kimi tərpənmədən, 
səsini qaldırmadan onun sözünü ağzında qoydu: 

— Sən məni xeyirxah insan adlandırırsan? Səhv edir- 
sən. Yerşalaimdə hamı pıçıldaşır ki, mən qəddar yırtıcı- 
yam, bu da tamamilə doğrudur, — həmin yeknəsəq səslə 
əlavə etdi: — Kenturion Siçovulqıranı yanıma çağırın. 

Əlahiddə kenturiyaya komandanlıq edən Siçovulqıran 
ləqəbli kenturion Mark prokuratorun qarşısında dayanan- 
da hamıya elə gəldi ki, eyvana qaranlıq çökdü. 





! Tetrarx — qədim Romada əyalət hökmdarı 
? Sinedrion - qədim İsraildə məclis, şura, divan 

Siçovulqıran legionun ən uzun əsgərindən də bir baş 
hündürdü və kürəyi o qədər enliydi ki, hələ yüksəyə 
qalxmamış günəşin qarşısını büsbütün kəsdi. 

Prokurator kenturiona latın dilində dedi: 

— Cinayətkar məni xeyirxah insan adlandırır. Onu bir 
dəqiqəliyə buradan apar, mənimlə necə danışmaq lazım 
olduğunu ona başa sal. Ancaq şikəst eləmə. 

Hərəkətsiz oturan prokuratordan başqa hamının baxışı, 
əlinin işarəsiylə məhbusa arxasınca gəlməyi tapşıran Mark 
Siçovulqırana dikilmişdi. 

Ümumiyyətlə, Mark Siçovulqıran harada peyda olur- 
olsun, boy-buxununa görə hamının baxışı ona dikilirdi, 
onu ilk dəfə görənlər isə həm də kenturionun eybəcər 
hala düşmüş sifətindən gözlərini çəkə bilmirdilər: alman 
toppuzu nə zamansa onun burnunu xurd-xəşil eləmişdi. 

Mozaikalı döşəmədə Markın ağır çəkmələri taqqıldadı, 
əlləri bağlı məhbus sakitcə onun arxasınca getdi. Sütun- 
ların arasına sükut çökdü, eyvanın böyründəki bağda 
quruldayan göyərçinlərin səsi eşidildi, bir də fəvvarədən 
axan su öz sirli, həzin mahnısını oxuyurdu. 

Prokurator istədi qalxsın, gicgahlarını fəvvarənin altına 
tutub, beləcə donub-qalsın. Ancaq bilirdi ki, bu da ona 
kömək etməyəcək. 

Siçovulqıran məhbusu sütunların altından bağa apa- 
rıb, tunc heykəlin yanında dayanmış legionerin əlindən 
qırmancı aldı, yüngülcə qolaylanıb, məhbusun kürəyinə 
çəkdi. Kenturionun zərbəsi yüngül olsa da, əlləri bağlı 
məhbusun ayağı yerdən üzüldü, havası çatmadı, rəngi 
qaçdı, gözləri axdı. Mark sol əliylə onu boş torba kimi 
asanca göyə qaldırıb, ayaqları üstə yerə qoydu və arami 
sözlərinin qol-qabırğasını sındıra-sındıra burnunda mızıl- 
dandı. 

— Roma prokuratoruna igemon’ de. Başqa söz demə. 
Düz dayan. Məni başa düşdün, ya səni vurum? 

Məhbus səndirləsə də, özünü düzəltdi, rəngi üzünə 
qayıtdı, nəfəsini dərib xırıltılı səslə cavab verdi: 

— Səni başa düşdüm. Məni vurma. 

Bir dəqiqə sonra o, yenə prokuratorun qarşısında 
dayanmışdı. 





Tİgemon - canişin, sərdar, başçı (yun.) 


Boğuq xəstə səs dedi: 

— Adın? 

— Mənim? – məhbus tezcə dilləndi, bütün varlığı ilə 
göstərməyə çalışdı ki, onu bir daha qəzəbləndirməmək 
üçün ağıllı-başlı cavab verməyə hazırdır. 

Prokurator astadan dedi: 

— Mənim adım mənə məlumdur. Özünü olduğundan 
da gic göstərməyə çalışma. Adın? 

— İeşua, — məhbus tələsik dilləndi. 

— Ayaman var? 

— Qa-Nosri. 

— Əslin haradandır? 

— Qamala şəhərindən, — məhbus başıyla göstərdi ki, 
orada, uzaqlarda, ondan sağ tərəfdə, şimalda Qamala 
şəhəri var. 

— Damarında hansı qan axır? 

— Dəqiq bilmirəm, — məhbus tez cavab verdi, — vali- 
deynlərimi xatırlamıram. Mənə deyiblər ki, atam suriyalı 
olub... 

— Daimi yaşayış yerin var? 

— Daimi yaşayış yerim yoxdur, — məhbus sıxılaraq 
dedi, — şəhər-şəhər gəzirəm. 

— Bunu bir sözlə də ifadə etmək olar — avara, — proku- 
rator sözünə davam elədi: — Doğmaların var? 

— Heç kimim yoxdur. Dünyada təkəm. 

— Savadın var? 

— Bəli. 

— Arami dilindən başqa dil bilirsən? 

— Bilirəm. Yunan dilini. 

Şişmiş göz qapağı qalxdı, əzabdan dumanlanmış göz 
məhbusa dikildi. Bir gözü açılmamışdı. 

Pilat yunan dilində danışdı: 

— Demək, sən məbədi uçurmaq istəyirdin, xalqı da 
buna çağırırdın? 

Bu yerdə məhbus yenə dirçəldi, gözlərindən qorxu 
çəkildi və o, yunan dilində dedi: 

— Mən, xey... — az qala, çaşdığına görə məhbusun 
gözlərində qorxu yanıb-söndü, — igemon, mən heç vaxt 
məbəd uçurmaq fikrində olmamışam, heç kimi də bu 
mənasız hərəkətə təhrik etməmişəm. 

Alçaq masanın üstünə əyilib, məhbusun verdiyi ifa- 
dəni yazan katibin sifətindən təəccüb oxundu. O, başını 
qaldırıb, dərhal da perqamentə sarı əydi. 

— Bayramlarda bu şəhərə cürbəcür adamlar gəlir. 
Onların arasında sehrbazlar, münəccimlər, falçılar, qatillər 
olur, — prokurator yeknəsəq səslə dedi, — ancaq yalançılar 
da olur. Məsələn, sən yalançısan. Aydınca yazılıb: məbədi 
uçurmağa təhrik edirdi. Adamlar belə şahidlik edir. 

— İgemon, bu xeyirxah adamlar, — məhbus tez-tez 
danışmağa başladı, — heç nə öyrənməyiblər və dedik- 
lərimin hamısını dolaşıq salıblar. Mən, ümumiyyətlə, bu 
dolaşıqlığın hələ çox uzun zaman davam edəcəyindən 
qorxuram. Hamısı da ona görədir ki, mənim dediklərimi 
o, düzgün yazmır. 

Sükut çökdü. Artıq hər iki xəstə göz məhbusa baxırdı. 

— Sonuncu dəfə təkrar edirəm: özünü dəli yerinə qoy- 
ma, quldur, — Pilat yumşaq, yeknəsəq səslə dedi, — sənin 
barəndə az yazılıb, ancaq yazılanlar səni asmaq üçün 
kifayətdir. 

— Yox, yox, igemon, — məhbus onu inandırmağa 
çalışdı, — bir nəfər əlində keçi dərisindən perqament 
arxamca gəzib elə hey yazır. Bir dəfə bu perqamentə 
baxanda dəhşətə gəldim. Orada yazılanların heç birini 
mən deməmişəm. Ona yalvardım: Allah xatirinə, öz per- 
qamentini yandırl Ancaq onu əlimdən qapıb qaçdı. 

— Kim? — Pilat candərdi soruşdu və gicgahını sıxdı. 

— Levi Matvey, — məhbus həvəslə bildirdi, — o, vergi- 
yığan olub, ilk dəfə onunla Viffaqiyaya gedən yolda, əncir 
bağlarının yanında görüşüb söhbət elədim. Əvvəl-əvvəl 
mənə düşmən kimi yanaşdı, hətta məni təhqir etdi, daha 
doğrusu, elə bildi, it adlandırmaqla məni təhqir edir, — bu 
yerdə məhbus gülümsədi, — mən şəxsən bu heyvanda pis 
bir şey görmürəm ki, həmin sözdən də inciyəm. 

Katib yazmağı dayandırıb, altdan-altdan təəccüblə 
məhbusa yox, prokuratora baxdı. 

— ... ancaq mənə qulaq asdıqca yumşalmağa başladı, 
— İeşua sözünə davam etdi, — nəhayət, pullarını yola atıb 
dedi ki, mənimlə gedəcək... 

Pilat saralmış dişlərini göstərib, bir yanağı ilə gülüm- 
sədi və bütün bədəniylə katibə sarı dönüb dedi: 


— Ey Yerşalaim şəhəri! Burada nələr eşitmirsən. Eşit- 
dinizmi, vergiyığan pullarını yola atıbl 

Nə cavab verəcəyini bilmədiyindən katib də Pilatın 
təbəssümünü yamsıladı. 

— O dedi ki, daha pula nifrət edir, — İeşua Levi Matve- 
yin qəribə hərəkətini izah elədi. — Həmin vaxtdan mənim 
yol yoldaşım oldu. 

Hələ də acı-acı gülümsəyən prokurator məhbusa, 
sonra sağ tərəfdə, lap aşağılarda uzanan hippodromun at 
heykəllərinin başı üstündən durmadan yüksələn günəşə 
baxdı və dözülməz əzab içində fikirləşdi ki, vur-tut ikicə 
kəlmə: “Asın onu” deyib, bu qəribə qulduru eyvandan 
qovmaq ən canqurtaran işdir. Mühafizə dəstəsini də qov- 
sun, sütunların altından sarayın içinə getsin, tapşırsın 
ki, otağı qaranlıq eləsinlər, yatağa yıxılıb soyuq su istə- 
sin, yazıq səslə iti Banqanı çağırsın, ona Hemikraniyadan 
şikayətlənsin. Prokuratorun ağrıyan başından bir anlığa 
zəhər haqqında şirnikləndirici fikir də keçdi. 

O, dumanlı baxışlarla məhbusu süzdü, bir müddət 
susub, səhər-səhər insafsızcasına yandırıb-yaxan Yerşa- 
laim günəşinin altında döyülməkdən sifəti əldən çıxmış 
məhbusun nə üçün onun qarşısında dayandığını və hələ 
nə qədər bu adama heç kimə lazım olmayan suallar verə- 
cəyini əzabla düşündü. 

— Levi Matvey? — xəstə xırıltılı səslə soruşub gözlərini 
yumdu. 

— Bəli, Levi Matvey, — ona işgəncə verən zil səsi eşitdi. 

— Bəs bazardakı camaata məbəd haqqında axı nə 
deyirdin? 

Cavab verən adamın səsi, sanki, Pilatın gicgahını 
deşirdi, ona son dərəcə əzab verirdi və bu səs deyirdi: 

— İgemon, mən deyirdim, köhnə inamın məbədi uça- 
caq və həqiqətin yeni məbədi qurulacaq. Belə deyirdim ki, 
anlasınlar. 

— Avara, axı sən nə üçün haqqında təsəvvürün belə 
olmayan həqiqətdən danışıb, bazar camaatını çaşdırırdın? 
Nədir həqiqət? 

Bu yerdə prokurator fikirləşdi: “Ey mənim allahla- 
rım! Mən ondan məhkəmədə lazım olmayan şeylər soru- 
şuram... Ağlım daha sözümə baxmır...” Və tünd maye 

dolu kasa yenə gözünün qabağına gəldi. “Zəhər verin 
mənə, zəhər...” 

Yenə həmin səsi eşitdi: 

— Hər şeydən əvvəl, həqiqət odur ki, sənin başın 
ağrıyır və elə möhkəm ağrıyır ki, ürəksiz də olsa, ölüm 
haqqında fikirləşirsən. Nəinki mənimlə danışmaq, mənə 
baxmaq belə sənin üçün çətindir. Mən indi qeyri-ixtiyari 
sənin cəlladına dönmüşəm, bu da məni kədərləndirir. Sən 
nə barədəsə düşünə də bilmirsən, yalnız itini arzulayırsan, 
görünür, bağlı olduğun yeganə varlıqdır. Ancaq əzabların 
indi qurtaracaq, başının ağrısı kəsəcək. 

Katib gözlərini bərəldib məhbusa baxırdı və deyilənləri 
daha yazmırdı. 

Pilat əzab dolu gözlərini məhbusa dikdi və gördü 
ki, günəş artıq hippodromun üstündə xeyli yüksəkdə 
dayanıb, gün işığı sütunların arasına düşərək, İeşuanın 
əyilmiş səndəllərinə doğru sürünür, o isə gün işığından 
kənara çəkilir. 

Prokurator kreslodan qalxıb başını əlləri ilə sıxdı və qır- 
xılmış sarımtıl sifətində dəhşət ifadə olundu. Ancaq o saat 
da ağrısını boğub, yenə kresloya çökdü. 

Məhbus isə hələ danışırdı, ancaq katib artıq heç nə 
yazmırdı, boğazını qaz kimi uzadıb, ağzından söz qaçır- 
mamağa çalışırdı. 

— Budur, hər şey qurtardı, — məhbus dostcasına 
Pilata baxa-baxa dedi, — mən buna son dərəcə şadam. 
İgemon, sənə məsləhət görərdim, saraydan çıxıb piyada 
bu ətrafda, heç olmasa, Yeleon dağındakı bağda gəzə- 
sən. Tufan qalxacaq, – məhbus günəşə baxıb gözlərini 
qıydı, — gec, axşama yaxın. Gəzinti sənə çox fayda verərdi, 
mənsə məmnuniyyətlə səni müşayiət edərdim. Başıma 
yeni fikirlər gəlib, güman edirəm, sənin üçün də maraqlı 
olar, həvəslə onları səninlə bölüşərdim, üstəlik də, sən çox 
ağıllı adam təsiri bağışlayırsan. 

Katib meyit kimi ağardı və perqament bükülüsünü 
əlindən döşəməyə saldı. 

— Bədbəxtlik ondadır ki, — heç kimin sözünü kəsmədiyi 
əl-qolu bağlı məhbus davam etdi, — sən həddindən çox 
qapalısan və adamlara olan inamını büsbütün itirmisən. 
Razılaş ki, bütün mehrini itə salmaq olmaz. İgemon, sənin 


həyatın kasıbdır, — danışan adam bu yerdə gülümsəməyə 
cəsarət etdi. 

Katib indi ancaq bir şey haqqında fikirləşirdi, öz qulaq- 
larına inansın, ya inanmasın. İnanmaq lazım gəlirdi. Onda 
çalışdı ki, məhbusun görünməmiş ədəbsizliyi qarşısında 
özündən tez çıxan prokuratorun qəzəbinin məhz hansı 
əcaib şəkildə olacağını təsəvvür eləsin. Prokuratoru yaxşı 
tanısa belə, katib bunu da təsəvvür edə bilmədi. 

Bu vaxt prokuratorun üzgün, xırıltılı səsi eşidildi. O, latın 
dilində: 

— Onun qollarını açın, — dedi. 

Mühafizə dəstəsindəki legionerlərdən biri nizəni yerə 
vurub, başqasına verdi, yaxınlaşıb məhbusun əlini açdı. 
Katib perqament bükülüsünü yerdən qaldırdı, qərara aldı 
ki, hələ heç nə yazmasın, heç nəyə də təəccüblənməsin. 

— Boynuna al, — Pilat yunanca astadan soruşdu, — sən 
böyük həkimsən? 

— Yox, prokurator, mən həkim deyiləm, — məhbus əzil- 
miş, şişib qızarmış biləklərini ləzzətlə sığalladı. 

Pilatın sərt baxışları məhbusa sancılmışdı, artıq bu 
baxışlar dumanlı deyildi, onlarda hamıya tanış olan qığıl- 
cımlar əmələ gəlmişdi. 

— Bayaq heç soruşmadım, — Pilat dedi, — bəlkə, latın 
dilini də bilirsən? 

— Bəli, bilirəm, — məhbus cavab verdi. 

Pilatın sarımtıl üzünə qızartı çökdü və o, latınca 
soruşdu: 

— Nədən bildin ki, mən itimi çağırmaq istəyirəm? 

— Çox sadəcə, — məhbus latınca cavab verdi, — sən 
əlini havada gəzdirdin, — məhbus Pilatın iestini təkrar etdi, 
— elə bil, sığallamaq istəyirdin, dodaqların da... 

— Hə, — Pilat dedi. 

Susdular, sonra Pilat yunanca soruşdu: 

— Demək, həkimsən? 

— Yox, yox, — məhbus tələsik cavab verdi, — mənə 
inan, həkim deyiləm. 

— Di yaxşı. Əgər bunu sirr saxlamaq istəyirsənsə, 
saxla. Bunun işə dəxli yoxdur. Sən israr edirsən ki, məbədi 
dağıtmağa... yandırmağa, ya hər hansı bir yolla uçurmağa 
kimsəni təhrik etməmisən? 

— İgemon, mən yenə deyirəm, heç kimi bu cür hərəkətə 
çağırmamışam. Məgər mən ağıldankəm adama oxşayıram? 

— Sən ağıldankəmə oxşamırsan, — prokurator astadan 
dedi və sifətində nəsə qorxunc bir təbəssüm göründü, 
— and iç ki, belə şey olmayıb. 

— Sən nəyə and içməyimi istəyirsən? — əlləri açılmış 
məhbus həvəslə soruşdu. 

— Heç olmasa, öz canına and iç, – prokurator dedi, 
— ona and içməyin əsl vaxtıdır, çünki həyatın tükdən ası- 
lidir, bunu bil. 

— Yoxsa elə bilirsən onu sən asmısan, igemon? — məh- 
bus soruşdu. — Əgər belədirsə, çox səhv edirsən. 

Pilat diksindi və acıqla dedi: 

— Mən bu tükü kəsə bilərəm. 

— Elə buna görə də səhv edirsən, — məhbus əlilə gün- 
dən daldalanaraq işıqlı bir təbəssümlə etiraz elədi, — razılaş 
ki, o tükü yalnız onu asan kəsə bilər. 

— Belə, belə, — Pilat gülümsədi, — indi mən heç şüb- 
hə etmirəm ki, Yerşalaimdəki veyllərin hamısı qarabaqara 
sənin arxanca gəzirmiş. Bilmirəm sənə kim dil verib, ancaq 
yaxşı dil verib. Yeri gəlmişkən, doğrudurmu ki, sən Yerşa- 
laimə Suz darvazasından eşşək belində girmisən, dalınca 
düşən qara camaat da səni peyğəmbər kimi salamla- 
yırmış? — Bu yerdə prokurator perqament bükülüsünü 
göstərdi. 

Məhbus təəccüblə prokuratora baxdı. 

— Mənim eşşəyim yoxdur, igemon, — o dedi. — Doğru- 
dur, mən Yerşalaimə Suz darvazasından keçib gəlmişəm, 
ancaq piyada, təkcə Levi Matveyin müşayiətilə. Heç kim 
də məni salamlamayıb, çünki o vaxt Yerşalaimdə məni 
kimsə tanımırdı. 

— Sən bu adamları tanıyırsanmı, — gözünü məhbusdan 
çəkmədən Pilat sözünə davam etdi, — biri Dismas, o biri 
Hestas, üçüncüsü Var-Ravvan? 

— Mən bu xeyirxah insanları tanımıram, — məhbus 
cavab verdi. 

— Doğru deyirsən? 

— Doğru deyirəm. 

— İndi mənə de görüm, “xeyirxah insanlar” sözünü 
niyə çox işlədirsən? Nədir, sən hamını belə adlandırırsan? 


— Hamını, — məhbus cavab verdi, — dünyada pis insan 
yoxdur. 

— İlk dəfədir bunu eşidirəm, — Pilat gülümsədi, — bəlkə 
də, mən həyatı yaxşı bilmirəm! Daha yazma, — onsuz da, 
heç nə yazmayan katibə dedi və məhbusla danışmağa 
davam etdi, — bunu hansısa yunan kitabından oxumusan? 

— Yox, öz ağlımla bu nəticəyə gəlmişəm. 

— Bunu da təbliğ edirsən? 

— Bəli. 

— Yaxşı, misal üçün, kenturion Mark, ona Siçovulqıran 
ləqəbi veriblər, xeyirxah insandır? 

— Bəli, — məhbus cavab verdi, — doğrudur, o, bədbəxt 
adamdır. Xeyirxah insanlar onu eybəcər hala salandan 
sonra qəddar və sərt olub. Maraqlıdır, kim onu eybəcər 
hala salıb? 

— Həvəslə danışa bilərəm, — Pilat dedi, — çünki mən 
bunun şahidi olmuşam. İtlər ayının üstünə tökülüşdüyü 
kimi, xeyirxah insanlar onun üstünə tökülüşdülər. Alman- 
lar onun boynundan, əllərindən, ayaqlarından yapışdılar. 
Piyada manipul" mühasirəyə düşmüşdü və əgər mənim 
komandanlıq etdiyim süvari turma” cinahdan yarıb keç- 
məsəydi, sən, filosof, indi Siçovulqıranla danışası olma- 
yacaqdın. Bu hadisə İdistavizo yaxınlığındakı Qız vadisində 
döyüşdə olub. 

— Əgər mən onunla söhbət etsəydim, — məhbus birdən 
xəyalpərəstliklə dedi, — əminəm ki, o, büsbütün dəyişərdi. 

— Güman edirəm, — Pilat dedi, — əgər legionun zabit 
və əsgərlərindən hər hansı biriylə danışmaq fikrinə düş- 
sən, legionun leqatı” buna çətin ki, sevinsin. Amma hamı- 
mızın xoşbəxtliyindən belə bir iş baş verməyəcək, özü də 
bunun qayğısına qalanlardan birincisi mən olacağam. 

Bu vaxt bir qaranquş süzüb sütunların arasına girdi, 
qızıl suyuna çəkilmiş tavanın altında dövrə vurub aşağı 
endi, qanadı az qaldı taxçadakı mis heykəlin sifətinə toxun- 
sun və sütunun kapitelinin” arxasında yoxa çıxdı. Görünür, 
orada yuva qurmaq fikrinə düşmüşdü. 





! Manipul — Qədim Romada iki kenturiyadan ibarət qoşun 
hissəsi 

? Turma — Qədim Romada atlı qoşun hissəsi 

3 Leqat — Roma senatının sərkərdəsi 

4 Kapitel - sütunun yuxarı hissəsi (/af. caput — “baş”) 

Qaranquşun uçduğu müddətdə başı artıq ayazımış, 
aydınlaşmış prokurator nə edəcəyini düşünüb-daşındı: ige- 
mon Qa-Nosri ləqəbli səfil filosof İeşuanın işini araşdırıb, 
onda cinayət tərkibi tapmadı. O cümlədən bu yaxınlarda 
Yerşalaimdə baş verən iğtişaşlarla İeşuanın hərəkətləri 
arasında heç bir əlaqə aşkar etmədi. Demə, səfil filosof 
ruhi xəstəymiş. Bu səbəbdən Kiçik Sinedrion tərəfindən 
Qa-Nosriyə çıxarılmış ölüm hökmünü təsdiq etmir. Ancaq 
Qa-Nosrinin ağılsız, əsassız çıxışlarının Yerşalaimdə çax- 
naşmaya səbəb ola biləcəyini nəzərə alıb, prokurator 
İeşuanı buradan uzaqlaşdırır və onu Aralıq dənizindəki 
Straton Qeysəriyyəsində, yəni məhz prokuratorun iqamət- 
gahı olan yerdə həbsə saldırır. 

Bunu katibə diktə etmək qalırdı. 

Qaranquşun qanadları igemonun başı üstündə pırıl- 
dadı, quş özünü fəvvarənin kasasına vurub, bayıra uçdu. 
Prokurator gözünü qaldırıb məhbusa baxdı və onun yanın- 
da tozun sütun kimi göyə qalxdığını gördü. 

— Onun haqqında olanlar qurtardı? — Pilat katibdən 
soruşdu. 

— Təəssüf ki, yox, — katib qəfil dillənib o biri perqament 
parçasını Pilata uzatdı. 

— Daha nə yazılıb? — Pilat sifətini turşutdu. 

Veriləni oxuyandan sonra onun sifəti lap dəyişdi. 
Boynuna, üzünə qanmı axdı, yoxsa başqa nəsə baş ver- 
di, dərisi sarımtıllığını itirib bozardı, gözləri, sanki, çuxura 
düşdü. 

Yəqin, gicgahını zoqquldadan da həmin qandı, ancaq 
prokuratorun gözlərinə nəsə olmuşdu. Ona elə gəldi məh- 
busun başı harasa yoxa çıxdı, əvəzinə başqa baş peyda 
oldu. Bu daz başa qızıl tac qoyulmuşdu, alnında dərini 
yara etmiş və məlhəm çəkilmiş yumru xora var idi, dişsiz 
ağzı büzüşmüş, alt dodağı sallanmışdı. Pilata elə gəldi ki, 
eyvanın çəhrayı sütunları, aşağıda, bağın arxasında Yer- 
şalaimin uzaqdan görünən damları yoxa çıxdı və hər şey 
Kaprey bağlarının sıx yaşıllığı içində itib-batdı. Qulaqlarına 
da nəsə olmuşdu — uzaqlarda çalınan şeypurların vahiməli 
səsi gəldi və kiminsə burnunda təkəbbürlə uzada-uzada 
dediyi sözlər aydınca eşidildi: “Əlahəzrətin ləyaqətinin toxu- 
nulmazlığı haqqında qanuna görə...” 


Bir-birinə bağlanmayan qeyri-adi qısa fikirlər beynin- 
dən ötüb-keçdi: “Həlak oldu”, “Həlak oldularl1..” Və bunla- 
rın arasında ən cəfəngi kiminsə mütləq — kimin?! — ölüm- 
süzlüyə qovuşacağı fikri idi və həm də ölümsüzlük fikri, 
nədənsə, sonsuz kədər oyadırdı. 

Pilat qarabasmadan canını güclə qurtardı, baxışlarını 
eyvanda dolandırdı və yenə qarşısında dayanmış məhbu- 
sa baxdı. 

— Qulaq as, Qa-Nosri, — prokurator İeşuanı qəribə 
nəzərlə süzdü, onun sifəti acıqlı, gözləri narahat idi, — sən 
haçansa böyük qeysər haqqında nəsə demisən? Cavab 
verl Demisən?.. Yoxsa... demə... misən? — Pilat “demə” 
sözünü məhkəmədə lazım olduğundan bir az çox uzatdı 
və baxışıyla İeşuaya, sanki, hansı fikri isə aşılamağa çalışdı. 

— Həqiqəti demək həm asan, həm də xoşdur, — məh- 
bus dilləndi. 

— Mənə dəxli yoxdur, — Pilat boğuq, acıqlı səslə dedi, 
— həqiqəti demək sənin üçün xoşdur, ya xoş deyil. Ancaq 
sən həqiqəti deməli olacaqsan. Əgər nəinki qaçılmaz, 
həm də əzablı ölüm istəmirsənsə, danışmamışdan hər 
sözünü ölç-biç. 

İudeyanın prokuratoruna nə olduğunu heç kim bil- 
mədi, ancaq o, gün işığından daldalanırmış kimi əlini 
qaldırmağı özünə rəva gördü və həmin əlini qalxan edib, 
məhbusa baxışıyla nəsə işarə etməyə çalışdı. 

— Di cavab ver, — o dedi, — kiriaflı İudanı tanıyırsanmı 
və əgər qeysər haqqında danışmısansa, ona məhz nə 
danışmısan? 

— Əhvalat belə olub, — məhbus həvəslə danışmağa 
başladı, — dünən axşam mən məbədin yanında özünü 
Kiriaf şəhərindən olan İuda kimi qələmə verən bir gənclə 
tanış oldum. O, məni Aşağı Şəhərdəki evinə qonaq 
apardı... 

— Xeyirxah insandır? — Pilatın gözlərində iblisanə bir 
təbəssüm yanıb-söndü. 

— Çox xeyirxah və hər şeyi bilməyə can atan adamdır, 
— məhbus təsdiqlədi. — O, mənim fikirlərimə çox böyük 
maraq göstərdi, məni xoş üzlə qəbul elədi... 

— Məşəllər yandırdı... — Pilat məhbusun ədasıyla acıqlı- 
acıqlı dedi, bu vaxt gözləri parıldayırdı. 

— Bəli, — prokuratorun məlumatlılığına İeşua bir az 
təəccübləndi, — dövlət hakimiyyəti haqqında fikrimi söylə- 
məyi xahiş etdi. Bu məsələ onu çox maraqlandırırdı. 

— Bəs sən nə dedin? – Pilat soruşdu, — yoxsa nə 
cavab verdiyini unutduğunu söyləyəcəksən? — artıq Pilatın 
səsində ümidsizlik var idi. 

— Başqa şeylərdən əlavə dedim ki, — məhbus bildirdi, 
— hər bir hakimiyyət insanlar üzərində zorakılıq alətidir, 
vaxt gələcək nə qeysərlərin, nə də başqalarının hakimiy- 
yəti olacaq. İnsan həqiqət və ədalət səltənətinə köçəcək, 
orada heç bir hakimiyyətə ehtiyac qalmayacaq. 

— Sonral 

— Sonra heç nə, — məhbus dedi, — bu yerdə adamlar 
içəri doluşub əl-qolumu bağladılar və məni həbsxanaya 
apardılar. 

Katib bir kəlmə də olsun buraxmamağa çalışaraq, 
sözləri tələsik perqamentə yazırdı. 

— Dünyada insanlar üçün imperator Tiverinin hakimiy- 
yətindən böyük və adil hakimiyyət olmayıb, yoxdur, olma- 
yacaq dal — Pilatın kallaşmış xəstə səsi guruldadı. 

Prokurator, nədənsə, katibə və mühafizəçilərə nifrətlə 
baxırdı. 

— Ağılsız cinayətkar, onun haqqında fikir söyləmək 
sənin işin deyill — Bu yerdə Pilat qışqırdı: — Mühafizəçi- 
lər eyvandan çıxarılsınl — Və katibə sarı dönüb əlavə etdi: 
— Məni cinayətkarla tək qoy, bu, dövlət məsələsidir. 

Mühafizəçilər nizələrini qaldırıb, nallı çəkmələrini ahəng- 
dar şəkildə yerə vura-vura eyvandan bağa çıxdılar, katib 
də onların arxasınca getdi. 

Eyvandakı sükutu bir müddət yalnız fəvvarənin səsi 
pozdu. Pilat xırda borularla qalxan suyun kasaya necə 
dolub daşdığına, necə şırıltıyla töküldüyünə baxdı. 

İlk olaraq məhbus dilləndi: 

— Mən görürəm ki, kiriaflı gənclə danışdığıma görə 
nəsə bədbəxtlik baş verib. İgemon, hiss edirəm ki, ona 
fəlakət üz verəcək və mənim ona çox yazığım gəlir. 

— Düşünürəm ki, — prokurator qəribə tərzdə gülüm- 
sədi, — sənin dünyada kiriaflı İudadan daha artıq yazığın 
gələsi bir adam da var, onu İudadan betər fəlakət gözləyir. 
Demək, öz əqidəsinə sadiq olan soyuqqanlı cəllad Mark 


Siçovulqıran, səni, gördüyüm kimi, — prokurator İeşuanın 
eybəcər hala salınmış sifətini göstərdi, — moizələrinə görə 
döyən adamlar, dörd əsgəri öz əlaltılarıyla öldürən quldur 
Dismas və quldur Hestas, nəhayət, murdar satqın İuda 
— onların hamısı xeyirxah insandır? 

— Bəli, — məhbus cavab verdi. 

— Və həqiqət səltənəti bərqərar olacaq? 

— Olacaq, igemon, — İeşua inamla cavab verdi. 

— Heç vaxt olmayacaql — Pilat qəfil elə dəhşətli səslə 
bağırdı ki, İeşua səndələdi. Çox illər əvvəl Qız vadisində 
Pilat öz atlılarına bu cür qışqırmışdı: “Doğra onlarıl Doğra 
onlarıl Nəhəng Siçovulqıran ələ keçibl” ” Əmr verməkdən 
kallaşmış səsini bir az da qaldırıb sözləri elə dedi ki, onu 
bağda da eşitsinlər: — Cinayətkarl Cinayətkarl Cinayətkarl 

Sonra astadan soruşdu: 

— İeşua Qa-Nosri, allahlardan hansına inanırsan? 

— Allah təkdir, — İeşua cavab verdi, — mən ona inanı- 
ram. 

— Dua elə onal Möhkəm dua elə! Ancaq, – bu yerdə 
Pilatın səsi batdı, — bu da kömək etməyəcək. Arvadın var? 
— Pilat, nədənsə, qüssə ilə soruşdu, ona nə olduğunu özü 
də anlamırdı. 

— Yox, təkəm. 

— Mənfur şəhər, — prokurator nəyə görəsə mızıldandı, 
üşüyürmüş kimi büzüşdü, əllərini bir-birinə sürtdü, — əgər 
səni kiriaflı İuda ilə görüşdən əvvəl öldürsəydilər, doğrusu, 
daha yaxşı olardı. 

— Sən məni burax, igemon, — gözlənilmədən məhbus 
xahiş etdi və səsində həyəcan hiss olundu, — görürəm ki, 
məni öldürmək istəyirlər. 

Pilatın sifəti səyridi, o, qan sağılmış gözlərini İeşuaya 
dikdi. 

— Bədbəxt, sən güman edirsən ki, Roma prokuratoru 
sənin dediklərini söyləyən adamı buraxar? Ey allahlar, 
allahlarl Yoxsa istəyirsən sənin yerini mən tutum? Mən 
sənin fikirlərini bölüşmürəm. Mənə qulaq as: əgər bu 
andan sonra sən bircə kəlmə söz desən, kiminləsə danış- 
san, özünü məndən gözləl Təkrar edirəm: özünü məndən 
gözlə. 

— İgemon... 

— Susl — Pilat bağırdı, yenə eyvana girən qaranquşu 
hirsli baxışlarla izlədi. — Yanıma! — Pilat qışqırdı. 

Katib və mühafizəçilər öz yerlərini tutdular, sonra Pilat 
elan etdi ki, Kiçik Sinedrionun yığıncağında cinayətkar 
İeşua Qa-Nosriyə çıxarılmış ölüm hökmünü təsdiq edir və 
katib Pilatın dediklərini yazdı. 

Bir dəqiqə sonra Mark Siçovulqıran prokuratorun qar- 
şısında dayanmışdı. Prokurator əmr etdi ki, cinayətkarı 
məxfi xidmətin rəisinə təhvil versin, həmçinin ona prokura- 
torun tapşırığını çatdırsın: İeşua Qa-Nosri başqa məhkum- 
lardan ayrı saxlansın, İeşua ilə nə haqdasa danışmaq, onun 
hər hansı sualına cavab vermək məxfi xidmət dəstəsinə 
qadağan olunur və bu qadağanı pozan ağır cəza alacaq. 

Markın işarəsiylə mühafizə dəstəsi İeşuanı dövrəyə alıb 
eyvandan çıxardı. 

Sonra sinəsində gümüş şir başları parıldayan, dəbilqə- 
sinə qartal lələkləri, qılıncının çiyin qayışına qızıl lövhəcik- 
lər bərkidilən, dizinə qədər qaytanla bağlı ayaqqabılarına 
üçqat altlıq vurulmuş, qıpqırmızı plaşını sol çiyninə atmış 
boy-buxunlu, sarısaqqal, yaraşıqlı kişi prokuratorun qarşı- 
sında dayandı. Bu, legiona komandanlıq edən leqat idi. 
Prokurator ondan sebastiyalıların koqortasının indi harada 
yerləşdiyini soruşdu. Leqat məlumat verdi ki, sebastiyalılar 
cinayətkarlara çıxarılmış hökmün xalqa elan olunacağı 
hippodromun qarşısındakı meydanı mühafizə edirlər. 

Prokurator tapşırıq verdi ki, leqat Roma koqortasından 
iki kenturiya ayırsın. Onlardan biri Siçovulqıranın başçılığı 
ilə cinayətkarları, edam üçün lazım olan alətlər yüklənmiş 
arabaları və cəlladları Keçəl Dağa müşayiət etsin, oraya 
çatandan sonra yuxarıdakı mühafizə dəstəsinə qoşul- 
sun. O biri isə elə indi Keçəl Dağa göndərilsin və dərhal 
orada mühafizəni təşkil etsin. Bu məqsədlə, yəni Dağın 
mühafizəsi üçün prokurator leqatdan yardımçı süvari alayı 
— Suriya alasınıl da göndərməyi xahiş etdi. 

Leqat eyvandan çıxdıqdan sonra prokurator katibə 
əmr etdi ki, Sinedrionun prezidentini, iki üzvünü və Yerşa- 
laim məbədlərinin mühafizə rəisini saraya çağırsın, ancaq 
elə etsin ki, bu adamlarla keçirəcəyi iclasa qədər prezi- 
dentlə təklikdə danışa bilsin. 





! Ala — qədim Romada 500-1000 nəfərlik süvari dəstə 


Prokuratorun əmri tez və dəqiq yerinə yetirildi. Son 
günlər Yerşalaimi nəsə qeyri-adi bir acıqla yandırıb-yaxan 
günəş hələ ən yüksək nöqtəyə çatmamış bağın yuxarı 
terrasında, pilləkəni qoruyan iki ağ mərmər şirin yanında 
prokuratorla Sinedrion prezidentinin vəzifəsini icra edən, 
İudeyanın baş ruhanisi İosif Kaifa qarşılaşdı. 

Bağda sakitlik idi. Ancaq sütunların arasından nəhəng 
fil ayaqlı palmalar bitən, günəşin yandırıb-yaxdığı bağın 
yuxarı meydançasına çıxanda asma körpüləri, qalaları və 
ən başlıcası, heç bir təsvirə gəlməyən, dam əvəzinə son 
dərəcə iri qızıl pulcuqlarla örtülmüş mərmər yığınından 
ibarət məbədiylə nifrət bəslədiyi bütün Yerşalaim şəhəri 
prokuratorun gözü qarşısında açıldı, — iti qulaqları çox 
uzaqlardan, saray bağının aşağı terrasını şəhər meydanın- 
dan ayıran daş hasarın yanından qalxan, hərdən ah-naləyə 
bənzəyən səsləri aldı. 

Prokurator artıq meydana Yerşalaimdəki son iğtişaş- 
lardan həyəcanlanmış xeyli şəhər sakininin yığışdığını, 
bu kütlənin hökmün çıxarılmasını səbirsizliklə gözlədiyini, 
orada qışqıranların isə susatanlar olduğunu başa düşdü. 

Prokurator əvvəlcə dözülməz bürküdən daldalanmaq 
üçün baş ruhanini eyvana dəvət etdi, ancaq Kaifa nəza- 
kətlə üzr istəyib, bunu edə bilməyəcəyini söylədi. Pilat 
plaşın başlığını dazlaşan başına örtüb, əsas məsələyə 
keçdi. Söhbət yunan dilində gedirdi. 

Pilat dedi ki, İeşua Qa-Nosrinin işini araşdırıb və ölüm 
hökmünü təsdiqləyib. 

Beləliklə, bu gün həyata keçiriləsi edama üç quldur: 
Dismas, Hestas, Var-Ravvan və bundan əlavə, İeşua 
Qa-Nosri məhkum edilib. Xalqı qeysər əleyhinə qiyama 
çağırmaq fikrinə düşən ilk ikisi Roma hökuməti tərəfindən 
döyüşlə ələ keçirilib və prokuratorun nəzarətindədir, deməli, 
burada onlardan söhbət gedə bilməz. Sonuncuları — Var- 
Ravvanla, Qa-Nosrini isə yerli hakimiyyət tutub və onlar 
Sinedrion tərəfindən məhkum edilib. Qanuna və adətə 
görə, bu iki cinayətkardan birini bu gün girən böyük Pasxa 
bayramı münasibətilə azadlığa buraxmaq lazım gələcək. 

İndi prokurator bilmək istəyir, Sinedrion bu iki cina- 
yətkardan hansını azad etmək fikrindədir: Var-Ravvanı, ya 
Qa-Nosrini. 

Kaifa sualın ona aydın olduğunu göstərmək üçün 
başını tərpətdi və cavab verdi: 

— Sinedrion Var-Ravvanın buraxılmasını xahiş edir. 

Baş ruhaninin ona məhz bu cavabı verəcəyini proku- 
rator yaxşı bilirdi, ancaq özünü elə aparmalı idi ki, guya, 
belə cavab onu heyrətləndirib. 

Pilat bunu böyük məharətlə etdi. Qaşlarını təkəbbürlə 
qaldırıb, heyrətlə baş ruhaninin düz gözlərinə baxdı. 

— Boynuma alıram ki, bu cavab məni heyrətləndirdi, 
— prokurator mülayimcəsinə dedi, — burada nəsə bir anla- 
şılmazlıq olduğundan ehtiyatlanıram. 

Pilat fikrini izah etdi. Baş ruhaniyə yaxşı məlumdur ki, 
Roma hakimiyyəti yerli ruhani hakimiyyətinin hüquqlarına 
həmişə hörmətlə yanaşır, ancaq bu məsələdə səhv göz 
qabağındadır. Və bu səhvin aradan qaldırılmasında, əlbət- 
tə, Roma hakimiyyəti maraqlıdır. 

Əslində, Var-Ravvanın və Qa-Nosrinin cinayətləri ağır- 
lığına görə müqayisəedilməzdir. Əgər ikinci şəxs açıq- 
aşkar dəlidirsə, cəfəng çıxışlarıyla Yerşalaimdə və digər 
yerlərdə xalqı həyəcanlandırdığı üçün günahkardırsa, 
birincinin günahı daha ağırdır. Birbaşa qiyama çağırmağı 
azmış kimi, üstəlik, onu tutmaq istəyən keşikçini də öldü- 
rüb. Var-Ravvan daha təhlükəlidir, nəinki Qa-Nosri. 

Bütün deyilənlərin müqabilində prokurator xahiş edir 
ki, baş ruhani qərarı dəyişsin, iki cinayətkardan daha az 
ziyanlısını azad etsin, o da, şübhəsiz, Qa-Nosridir. Bəs indi 
sözü nədirə.. 

Kaifa düz Pilatın gözünün içinə baxdı, astadan, ancaq 
qətiyyətlə dedi ki, Sinedrion işlə çox diqqətlə tanış olub 
və Var-Ravvanı azad etmək fikrində olduğunu ikinci dəfə 
söyləyir. 

— Necə? Hətta mənim xahişimdən sonra da? Roma 
hakimiyyətinin adından danışan şəxsin xahişindən sonra? 
Baş ruhani, üçüncü dəfə təkrar et. 

— Biz üçüncü dəfə də bildiririk ki, Var-Ravvanı azad 
edirik, — Kaifa sakitcə cavab verdi. 

Hər şey bitmişdi və daha danışılası heç nə qalma- 
mışdı. Qa-Nosri həmişəlik gedirdi, prokuratorun dəhşətli 
ağrılarını sağaldan olmayacaqdı, ölümdən savayı bu ağrı- 
nın əlacı yoxdur. Ancaq indi Pilatı heyrətləndirən bu fikir 


deyildi. Bayaq eyvanda hiss etdiyi anlaşılmaz qüssə onun 
bütün varlığına hakim kəsilmişdi. Çalışdı qüssənin səbə- 
bini özü üçün aydınlaşdırsın, ancaq bunun səbəbi də 
qəribə idi: prokuratora elə gəldi ki, məhbusa nəyisə demə- 
yib, ya nəyəsə qulaq asmayıb. 

Pilat bu fikri özündən qovdu və bu fikir gəldiyi kimi 
də bir anda uçub-getdi. O, uçub-getdi, ancaq qüssənin 
səbəbi izah olunmamış qaldı, çünki ildırım kimi çaxan 
başqa fikir də onu izah edə bilməzdi: “Ölümsüzlük... 
ölümsüzlüyə qovuşdu...” Kim ölümsüzlüyə qovuşdu? Pro- 
kurator bunu başa düşmədi, ancaq bu müəmmalı ölüm- 
süzlük haqqındakı fikir günün altında onu üşütdü. 

— Yaxşı, — Pilat dedi, — qoy belə olsun. 

Bu yerdə o, ətrafına göz gəzdirib, baş vermiş dəyişik- 
liyə heyrətləndi. Qızilgüllərin çoxluğundan əyilmiş kollar, 
yuxarıdakı terrası dövrələmiş sərv ağacları, nar ağacları, 
yaşıllığın arasındakı ağ heykəllər, elə yaşıllığın özü də yoxa 
çıxmışdı. Bunların yerini içində yosunlar yırğalanan qıpqır- 
mızı xılt tutmuşdu, bu xılt harasa axıb gedir, Pilatı da özü 
ilə aparırdı. Acizliyinə, gücsüzlüyünə görə o, indi qəzəbdən 
boğulurdu. 

— Canım sıxıldı, — Pilat dedi, — canım sıxıldı! 

O, tərli, soyuq əliylə plaşın yaxasındakı toqqanı dartdı 
və plaş quma düşdü. 

— Bu gün bürküdür, haradasa tufan qalxıb, — proku- 
ratorun qızarmış sifətindən gözünü çəkmədən və qarşıdan 
gələn bütün məşəqqətləri hiss edərək Raifa dilləndi. “Ah, 
bu ilin nisan ayı necə dəhşətlidirl” ” 

— Bürküdən yox, — Pilat dedi, — səninlə bir yerdə oldu- 
ğuma görə sıxıldım, Kaifa, — Pilat gözlərini qıyıb gülüm- 
sədi, — özünü gözlə, baş ruhani. 

Baş ruhaninin gözləri parıldadı və heyrətləndiyini büru- 
zə verməkdə prokuratordan heç də geri qalmadı. 

— Mən nə eşidirəm, prokurator? — Kaifa təkəbbürlə və 
sakit tərzdə cavab verdi. — Özün təsdiq etdiyin hökmə görə 
məni hədələyirsən? Belə şey ola bilərmi? Roma prokura- 
torunun nəsə deməmişdən əvvəl sözləri ölçüb-biçdiyinə 
adət etmişik. Bizi kimsə eşitmədi ki, igemon? 

Pilat donuq gözləriylə baş ruhaniyə baxdı və hirsindən 
gülümsədi. 

— Bu nə sözdür, baş ruhanil Axı bizi indi burada kim 
eşidə bilər? Məgər mən bu gün edam olunacaq gənc 
divanəyə oxşayıram? Mən uşağammı, Kaifa? Harada nə 
dediyimi bilirəm. Bağ, saray mühafizə olunur, siçan keçəsi 
deşik də yoxdur! Siçan nədir, hətta o da, adı nədir... Kiriaf 
şəhərindən olan? Yeri gəlmişkən, sən onu tanıyırsanmı, 
baş ruhani? Hə... əgər eləsi buraya girsə, çox peşman 
olar, buna, yəqin, inanarsan? Yadında saxla, baş ruhani, 
bundan sonra sənə rahatlıq yoxdurl Nə sənə, nə sənin 
xalqına, — və Pilat sağ tərəfi, uzaqda, yüksəklikdə parılda- 
yan məbədi göstərdi, — bunu mən sənə deyirəm — ponti- 
yalı Pilat, Qızıl Nizəli atlıl 

— Bilirəm, bilirəml — qarasaqqal Kaifa çəkinmədən 
dedi və gözləri parıldadı. O, əllərini göyə qaldırıb sözünə 
davam etdi, — Yəhudi xalqı sənin ona nifrət bəslədiyini 
bilir, sən ona çox əzablar çəkdirmisən, ancaq onu məhv 
edə bilməyəcəksənl Onu Allah qoruyacaql Bizi eşidərlər, 
qüdrətli qeysər eşidər, bizi qənimimiz Pilatdan qoruyarl 

— Heç də yoxl — Pilat qışqırdı və hər dediyi sözlə o get- 
gedə yüngülləşirdi: daha riyakarlıq etməyə, sözləri seç- 
məyə ehtiyac yox idi. — Məndən qeysərə çox şikayət 
etmisən, indi növbə mənimdir, Kaifal İndi xəbər məndən 
gedəcək, özü də nə Antioxiya canişininə, nə də Romaya, 
birbaş Kapreyə, imperatorun özünə xəbər gedəcək ki, 
siz Yerşalaimdəki məlum qiyamçıları necə qoruyursunuz. 
Mən onda Yerşalaimi Süleyman gölünün suyu ilə suvar- 
mayacağam, ancaq sizin xeyriniz üçün belə istəyirdiml 
Su ilə yoxl Yadına sal, sizə görə imperatorun monoqram- 
ması olan qalxanları divardan çıxardım, ordunun yerini 
dəyişdirdim, sizə görə özüm gələsi oldum ki, burada 
nələrin baş verdiyini görüml Mənim sözlərimi yadında 
saxla, baş ruhani. Onda Yerşalaim bir koqortayla canını 
qurtarmayacaq, yox! Şəhər divarının qarşısına Fulminatın 
bütöv bir legionu gələcək, ərəb atlı qoşunu gələcək, onda 
Sən onda xilas etdiyin Var-Ravvanı xatırlayacaqsan və 
ziyansız moizələrinə görə filosofu ölümə göndərdiyinə 
peşman olacaqsanl 

Baş ruhaninin sifəti ləkələrlə örtüldü, gözləri parıldadı. 
O, prokurator kimi hirsindən gülümsədi. 


— Prokurator, indi dediklərinə sən özün inanırsanmı? 
Yox, inanmırsanl Xalqı yolundan azdıran adam, sən Yer- 
şalaimə sülh, əminamanlıq gətirməmisən, sən bunu gözəl 
bilirsən, süvari. Sən onu buraxmaq istəyirdin ki, xalqın 
arasına qarışıqlıq salsın, etiqadını təhqir etsin və xalqı 
Roma qılıncının üstünə aparsınl Ancaq mən — İudeyanın 
baş ruhanisi nə qədər ki sağam, dinimizin təhqir olunma- 
sına imkan verməyəcəyəm və xalqı müdafiə edəcəyəml 
Eşidirsənmi, Pilat? — Kaifa hiddətlə əlini qaldırdı: — Bunu 
nəzərə al, prokuratorl 

Kaifa susdu və prokurator dənizin uğultusu kimi yenə 
Böyük İrodun darvazasına lap yaxınlaşan hay-küyü eşitdi. 
Bu uğultu aşağıdan prokuratorun ayaqlarına, sifətinə doğ- 
ru qalxırdı. Arxa tərəfdən, sarayın dalından isə şeypurların 
həyəcanlı siqnalları, yüzlərlə ayağın ağır tappıltısı, dəmir- 
lərin cingiltisi eşidildi. Prokurator başa düşdü ki, onun 
əmrinə uyğun olaraq Roma piyada qoşunu qiyamçıları və 
quldurları dəhşətə salan ölümqabağı parada çıxmaq üçün 
artıq hərəkətə gəlib. 

— Eşidirsənmi, prokurator? — baş ruhani astadan təkrar 
etdi. — Doğrudanmı, sən deyəcəksən ki, bütün bunların 
baiskarı, — baş ruhani bu yerdə hər iki əlini qaldırdı və 
qara başlıq Kaifanın başından sürüşdü, — miskin quldur 
Var-Ravvandır? 

Prokurator biləyinin arxası ilə soyuq, tərli alnını silib 
yerə, sonra gözünü qıyıb göyə baxdı, gördü ki, qaynar kürə 
düz başının üstündədir, Kaifanın kölgəsi isə lap kiçilərək 
şirin quyruğuna sığınıb və soyuqqanlılıqla astadan dedi: 

— Günorta yaxınlaşır. Başımız söhbətə qarışıb, işimizi 
isə davam etdirməliyik. 

Baş ruhanidən nəzakətlə üzr istəyib, sonuncu qısa 
iclas üçün lazım olan başqa adamları çağırana qədər 
ondan maqnoliyanın kölgəsində oturub gözləməyi xahiş 
etdi, sonra edamla bağlı bir sərəncam da verəcəkdi. 

Kaifa əlini ürəyinin üstünə qoyub hörmətlə təzim etdi və 
bağda qaldı, Pilat isə eyvana qayıtdı. Onu gözləyən katibə 
tapşırdı ki, legionun leqatını, koqorta tribununul, həmçinin 
bağın aşağısındakı terrasda, fəvvarəli dairəvi köşkdə dəvət 
gözləyən Sinedrionun iki üzvünü və məbəd keşikçilərinin 





! Tribun — burada: atlı qoşunun komandiri 

rəisini bağa dəvət etsin. Pilat bu saat qayıdacağını deyib 
saraya keçdi. 

Katib iclası toplayana qədər prokurator tünd pəncərə 
pərdələrinin günəşdən qoruduğu otaqda, gün işığı onu 
narahat etməsə də, sifətinin yarısı başlıqla örtülmüş bir 
nəfərlə görüşdü. Görüş çox qısa oldu. Prokurator bu 
adama astadan bir neçə söz dedi, sonra o getdi, Pilat isə 
sütunların arasından keçib bağa qayıtdı. 

Orada görmək istədiyi adamların hamısına prokurator 
təntənəylə və soyuq tərzdə elan etdi ki, İeşua Qa-Nosri 
barədə çıxarılmış ölüm hökmünü təsdiq edir və Sinedrio- 
nun üzvlərindən rəsmi şəkildə xəbər aldı ki, cinayətkar- 
lardan hansının sağ qalmasını məsləhət bilirlər. Bunun 
Var-Ravvan olduğu cavabını alan prokurator: 

— Çox yaxşı, — dedi, katibə tapşırdı ki, bunu protokola 
qeyd etsin və katibin qumdan qaldırdığı toqqanı əlində 
sıxıb, təntənəli şəkildə dedi: — Vaxtdırl 

İştirakçıların hamısı enli mərmər pilləkənlə, bihuşedici 
ətir saçan qızılgül kollarının arasıyla aşağı, saray divarına, 
sonunda Yerşalaimin cıdır meydanının sütunları və heykəl- 
ləri görünən daş döşənmiş böyük, hamar meydana çıxa- 
ran darvazaya tərəf getdilər. 

Dəstə yalnız bağdan meydana çıxıb geniş daş eşafota 
qalxanda Pilat qıyılmış gözləriylə yuxarıdan-aşağı meydanı 
süzüb, vəziyyəti anlaya bildi. İndicə keçdiyi, yəni saray 
divarından daş eşafota qədər olan sahə boş idi, ancaq 
önündəki meydanı Pilat artıq görmürdü — onu kütlə tut- 
muşdu. Əgər üç cərgə düzülmüş sebastiyalı əsgərlər Pilat- 
dan sol tərəfi və itureyalı yardımçı koqortanın əsgərləri 
sağ tərəfi saxlamasaydı, kütlə daş eşafotun özünü də, boş 
sahəni də doldurardı. 

Pilat lazımsız toqqanı qeyri-ixtiyari ovcunda sıxaraq, 
gözlərini qıyıb daş eşafota qalxdı. Prokurator gün düş- 
düyünə görə gözlərini qıymamışdı, yoxl Nə üçünsə məh- 
kumları görmək istəmirdi, ancaq indi onun arxasınca 
edam meydançasına çıxarılacaqlarını da gözəl bilirdi. 

Qıpqırmızı astarlı ağ plaş insan dənizi üzərindəki sıldı- 
rımda görünən kimi səs dalğası Pilatı vurdu: “Ha-a-a...” 
Haradasa uzaqda, hippodromun dərinliklərindən doğu- 
lan bu zəif səs sonra gurultuya çevrildi və bir neçə saniyə 


davam edib sönməyə başladı. “Məni gördülər”, -prokurator 
düşündü. Səs dalğası sönməyə macal tapmamış birdən 
yenə artmağa başladı və əvvəlkindən yüksəyə qalxdı, ikinci 
dalğada, dəniz kükrəyəndə köpük üzə çıxdığı kimi, fit səs- 
ləri ucaldı və gurultunun içindən qadın iniltiləri eşidildi. 
“Məhkumları da edam meydançasına çıxardılar... ” — Pilat 
fikirləşdi, — inilti də ona görədir ki, izdiham qabağa yeri- 
yəndə bir neçə qadın ayaq altında qaldı”. 

O, bir müddət gözlədi, çünki izdiham öz içindəkiləri 
püskürüb sakitləşməyincə, onu heç bir qüvvəylə susdur- 
maq mümkün olmayacağını bilirdi. 

Həmin an yetişəndə prokurator sağ əlini yuxarı qaldırdı 
və səs-küy tamam yatdı. 

Onda Pilat isti havanı bacardığı qədər sinəsinə yığıb 
qışqırdı və onun səsi minlərlə adamın başı üstündə dalğa- 
landı: 

— Qeysər imperator adındanl 

Kəsik-kəsik bağırtılardan qulaqları batdı — koqortalar- 
dakı əsgərlər nizə və bayraqlarını yuxarı ataraq hayqırdılar: 

— Yaşasın qeysərl 

Pilat başını qaldırıb günəşə baxdı. Gözlərində yaşıl alov 
oynadı, bu alov beynini qaynatdı və xırıltılı arami sözləri 
ətrafa yayıldı. 

— Yerşalaimdə adam öldürdüyünə, qiyama çağırışa, 
qanun və etiqadımızı təhqir etdiyinə görə həbs olunmuş 
dörd cinayətkar rüsvayçı edama – dar ağacından asılmağa 
məhkum edilib. Bu edam indi Keçəl Dağda olacaql Cina- 
yətkarların adı — Dismas, Hestas, Var-Ravvan və Qa-Nos- 
ridir. Budur, onlar sizin qarşınızdadırl 

Pilat cinayətkarları görməsə də, əliylə sağ tərəfi gös- 
tərdi, çünki onların harada lazımsa, orada olduqlarını bilirdi. 

İzdiham heyrətdən, ya rahatlandığına görə uğuldadı. 
Uğultu yatanda Pilat sözünə davam etdi: 

— Ancaq onların yalnız üçü edam olunacaq, çünki 
qanuna və adətə görə, Pasxa bayramı münasibətilə məh- 
kumlardan birinin mənfur həyatını, Kiçik Sinedrionun 
seçimi və Roma hakimiyyətinin təsdiqiylə, alicənab qeysər 
imperator onun özünə qaytaracaql 

Pilat sözləri qışqırdıqca uğultunun dərin sükutla əvəz 
olunduğunu hiss edirdi. Artıq heç bir səs-səmir eşidilmirdi, 

hətta elə bir an gəlib çatdı ki, Pilat, ümumiyyətlə, ətrafda 
hər şeyin yoxa çıxdığını düşündü. Nifrət bəslədiyi şəhər 
ölmüşdü, bircə o, günün altında üzünü göyə tutub qal- 
mışdı. Pilat bir az susub, sonra qışqırdı: 

— İndi sizin qarşınızda azadlığa buraxılacaq adamın adı... 

Ad çəkməmişdən əvvəl heç nəyi unutmadığına əmin 
olmaq üçün yenə gözlədi, çünki həmin xoşbəxtin adını 
çəkəndən sonra ölü şəhərin diriləcəyini və başqa sözlərin 
eşidilməyəcəyini bilirdi. 

“Qurtardımı? — Pilat öz-özünə pıçıldadı, — Qurtardı. 
Ad!” 

Və “r” hərfini uzadıb, sükut çökmüş şəhərə qışqırdı: 

— Var-Ravvanl 

Bu zaman ona elə gəldi ki, günəş başı üstündə cin- 
giltiylə çilikləndi və qulaqlarına od doldu. Bu odda bağırtı, 
çığırtı, inilti, qəhqəhə və fit səsləri qaynayırdı. 

Pilat çönüb, büdrəməmək üçün ayağı altındakı ala- 
bəzək taxta döşəmədən savayı heç hara baxmadan edam 
meydançasıyla geriyə, pilləkənə sarı getdi. O bilirdi ki, indi 
edam meydançasına bürünc pullar, xurmalar dolu kimi 
yağır, izdiham çaxnaşır, adamlar bir-birini itələyir, bir-biri- 
nin belinə dırmaşırlar ki, möcüzəni — artıq ölümün pəncə- 
sində olan adamın necə qurtulduğunu öz gözləriylə gör- 
sünlərl Legionerlər istintaq zamanı burulmuş qollarından 
kəndiri açanda ağrının şiddətindən üz-gözünü qırışdırıb 
ufuldasa da, məhbusun mənasız, gic bir təbəssümlə necə 
gülümsədiyini görsünlər. 

O bilirdi, elə bu vaxt mühafizəçilər qolları bağlı üç 
nəfəri artıq yan pilləkənlərlə düşürürlər ki, onları qərbə, 
şəhər kənarına, Keçəl Dağa aparan yola çıxarsınlar. Yalnız 
edam meydançasının arxasında Pilat təhlükəsiz olduğuna 
inandığından başını qaldırdı — məhkumları daha görə bil- 
məzdi. 

İzdihamın get-gedə səngiyən uğultusunu prokuratorun 
edam meydançasından dediklərini indi arami və yunan 
dilində təkrar edən carçıların qışqırıqları batırmışdı. Bundan 
başqa, o, at ayaqlarının zəif tappıltısını və şeypurun qısa, 
şən səsini eşitdi. Bazardan hippodrom meydanına çıxan 
küçənin damlarındakı uşaqların qulaqdeşən fışqırıqları və 
“ehtiyatlı oll” bağırtıları da bu səslərə qarışdı. 


Meydanın boşaldılmış sahəsində tək dayanmış əsgər 
əlindəki bayrağı həyəcanla qaldıranda prokurator, legio- 
nun leqatı, katib və mühafizəçilər dayandılar. 

Süvari ala insan yığnağından yan ötüb, tənəklərin dır- 
maşdığı daş hasarlı döngəyə burularaq, kəsə yolla Keçəl 
Dağa çapmaq üçün löhrəm yerişlə meydana girdi. 

Süvari alanın uşaq kimi balaca, mulat kimi qara suri- 
yalı komandiri çaparaq Pilatla bərabərləşəndə nəsə çımxı- 
rıb, qılıncını qınından çıxardı. Tərə batmış qara at kənara 
sıçrayıb şahə qalxdı. Sırayla üç-üç düzülmüş atlar toz- 
duman qaldırıb onun arxasınca çapdılar, bambuq mizraq- 
ların yüngül ucları atılıb-düşürdü. Dişləri şən-şən ağarıb 
parıldayan, ağ çalma altında lap qara görünən sifətlər pro- 
kuratorun yanından ötüb-keçdilər. 

Süvari ala tozu göyə qaldırıb döngəyə girdi və çiynin- 
dəki şeypur gün işığında parıldayan sonuncu əsgər Pila- 
tın yanından çapıb keçdi. Pilat əliylə tozdan qorunaraq, 
narazılıqla sifətini qırışdırıb saray bağının darvazasına tərəf 
getdi. Leqat, katib və mühafizəçilər də onun arxasınca 
hərəkət etdilər. 

Səhər saat ona az qalmışdı. 


II fəsil 
YEDDİNCİ SÜBUT 


— Bəli, səhər saat ona az qalmışdı, möhtərəm İvan 
Nikolayeviç, — professor dedi. 

Şair yenicə yuxudan oyanmış adam kimi əlini üzünə 
çəkdi və gördü ki, Patriarx gölündə axşamdır. 

Gölün suyu qaralmışdı, üzən qayığın avarlarının şap- 
pıltısı və qayıqdakı qadının gülüşü eşidilirdi. Bizim həm- 
söhbətlərin oturduğu yerdən başqa, xiyabanın qalan üç 
tərəfindəki skamyalarda artıq əyləşənlər vardı. 

Moskva səması, elə bil, solmuşdu, yüksəkdəki dəyirmi 
ay tamamilə aydın görünürdü, ancaq hələ qızılı yox, ağ idi. 
Nəfəs almaq asanlaşmışdı və cökə ağacının altında səslər 
axşama xas yumşaqlıqla səslənirdi. 

“Onun əməlli-başlı bir hekayə quraşdırdığından necə 
xəbərim olmayıbə..” — Bezdomnı heyrətlə fikirləşdi, — gör ha, 
artıq axşam da düşübl Ancaq bəlkə, bunları heç o danış- 
mayıb, sadəcə, mən yatıb yuxuda görmüşəm?” 

Ancaq hər halda, professorun danışdığını ehtimal 
etmək lazımdı, yoxsa düşünməli olacaqdı ki, eyni şey Ber- 
liozun da yuxusuna girib, çünki o, əcnəbinin sifətinə diq- 
qətlə baxaraq dedi: 

— Professor, sizin hekayəniz İncildəki hekayətlərə qətiy- 
yən uyğun gəlməsə də, çox maraqlıdır. 

— Əfv edərsiniz, — professor təkəbbürlə gülümsədi, — heç 
kim də olmasa, siz gərək biləsiniz ki, İncillərdə yazılanla- 
rın heç biri, əslində, baş verməyib və biz əgər İncilə tarixi 
mənbə kimi istinad etsək... — o, yenə gülümsədi və Berlioz 
duruxdu, çünki o, təxminən, eyni sözləri Bronnı küçəsi ilə 
Patriarx gölünə tərəf gələndə Bezdomnıya demişdi. 

— Elədir, — Berlioz qeyd etdi, — ancaq qorxuram ki, 
sizin bizə danışdıqlarınızın da, həqiqətən, baş verdiyini heç 
kim təsdiqləyə bilməsin. 

— Heç də yoxl Bunu təsdiq edən tapılarl — professor 
sözləri düzgün tələffüz etmədən, çox əminliklə dedi və 
qəfil hər iki dostu işarəylə yaxına çağırdı. 

İkisi də ona tərəf əyildi və o, bu dəfə tamamilə aksent- 
siz danışdı, özü də nəyə görəsə bu aksent gah itir, gah 
peyda olurdu. 

— Məsələ belədir ki... — bu yerdə professor qorxa-qorxa 
ətrafına boylanıb pıçıltıyla dedi, — mən şəxsən orada olmu- 
şam. Eyvanda da Ponti Pilatın yanında idim, bağda Kaifa 
ilə danışanda da, edam meydançasında da... Ancaq gizli- 
cə, necə deyərlər, inkoqnito), ona görə də sizdən xahiş edi- 
rəm, heç kimə bir kəlmə deməyin, sirr kimi saxlayınl.. Sss! 

Sükut çökdü və Berliozun rəngi qaçdı. 

— Siz... siz neçə vaxtdır Moskvadasınız? — o, titrək səslə 
soruşdu. 

— Mən elə bu dəqiqə Moskvaya gəlmişəm, — professor 
çaşqınlıqla cavab verdi və onun gözlərinin içinə əməlli- 
başlı baxmaq fikri yalnız indi dostların ağlına gəldi və əmin 
oldular ki, onun yaşıl sol gözündən dəlilik yağır, sağ gözü 
isə bomboş qara deşikdir. 





l İnkoqnito — kim olduğunu hamıdan gizli tutaraq 


“Budur ha, hər şey aydın oldul ” — Berlioz təşvişlə 
düşündü. — ”Dəli alman gəlib, ya indicə Patriarx gölündə 
havalanıb. Belə-belə işlər!” 

Bəli, doğrudan da, hər şey aydınlaşdı: mərhum filosof 
Kantın yanında anlaşılmaz səhər yeməyi də, günəbaxan 
yağı ilə Annuşka haqqında gic-gici söhbət də — professor 
dəli imiş. 

Berlioz nə etmək lazım olduğunu o saat anladı. Özünü 
skamyanın söykənəcəyinə yıxıb, professorun arxasından 
Bezdomnıya göz vurdu — yəni mübahisə etmə, ancaq 
karıxmış şair bu işarələri başa düşmədi. 

— Bəli, bəli, bəli, — Berlioz həyəcanla dedi, — ümumiy- 
yətlə, hər şey mümkündürl Hətta çox mümkündür, Ponti 
Pilat da, eyvan da, qalan şeylər də... Bəs siz tək gəlmisiniz, 
ya həyat yoldaşınızla? 

— Tək, tək, mən həmişə təkəm, — professor acı-acı 
dilləndi. 

— Bəs sizin yükünüz hanı, professor? — Berlioz hiyləgər- 
cəsinə soruşdu, — “Metropol”dadır? Siz harada qalırsınız? 

— Mən? Heç harada, – ağlı çaşmış alman yaşıl gözünü 
qüssə və heyrətlə Patriarx gölündə dolandırdı. 

— Necə? Bəs... siz harada yaşayacaqsınız? 

— Sizin mənzildə, — dəli qəfil sırtıqcasına cavab verib 
göz vurdu. 

— Mən... mən çox şadam, – Berlioz mızıldandı, — ancaq 
düzü, sizin üçün rahat olmaz... “Metropol”da isə əla otaq- 
lar var, birinci dərəcəli mehmanxanadır... 

— Bəs şeytan da yoxdur? — xəstə birdən sevincək halda 
İvan Nikolayeviçdən soruşdu. 

— Şeytan da... 

— Mübahisə etmə! – Berlioz professorun arxasından 
göz-qaş eləyə-eləyə pıçıldadı. 

— Heç bir şeytan-zad yoxdur! — durduğu yerdə cəncələ 
düşmüş İvan Nikolayeviç ağzına gələni qışqırdı, — azara 
düşmüşük dəl Özünüzü dəli yerinə qoymayın. 

Dəli bu yerdə elə şaqqanaq çəkdi ki, altında oturduq- 
ları cökə ağacından sərçə pırıldayıb uçdu. 

— Doğrusu, çox maraqlıdır, — professor bədənini əsdirə- 
əsdirə güldü, — sizdə bu nə olan şeydir, nəyə əl atırsan, 
yoxdurl — o, gülməyini qəfil kəsdi, bu da ruhi xəstələrdə 

başa düşüləndir, gülüşdən sonra ovqatı tamam dəyişdi — 
əsəbiliklə qışqırdı: — Yəni elə doğrudan da yoxdur? 

— Sakit olun, sakit olun, professor, — Berlioz xəstəni 
həyəcanlandırmaqdan qorxub donquldandı, — siz yoldaş 
Bezdomnıyla bir dəqiqə burada oturun, mən qaçıb tindən 
zəng vurum, sonra sizi istədiyiniz yerə yola salarıq. Axı siz 
şəhəri tanımırsınız... 

Berliozun planını düzgün saymaq olardı: yaxınlıqdakı 
avtomat telefona qaçıb, xarici turistlər bürosuna xəbər 
verəcəkdi ki, bəs xaricdən gələn məsləhətçi Patriarx gölü- 
nün kənarında oturub, halı da açıq-aşkar qeyri-normaldır. 
Mütləq tədbir görmək lazımdır, yoxsa xoşagəlməz vəziyyət 
yarana bilər. 

— Zəng eləmək? Nə olar, zəng eləyin, — xəstə kədərli- 
kədərli razılaşdı və birdən qızğıncasına xahiş etdi: — Ancaq 
vidalaşmazdan əvvəl sizə yalvarıram, heç olmasa, şeytanın 
mövcudluğuna inanınl Sizdən başqa heç nə təvəqqe 
etmirəm. Nəzərə alın ki, bunu təsdiq edən yeddinci, özü 
də çox möhkəm sübut varl O, indi sizə təqdim olunacaq. 

— Yaxşı, yaxşı, — Berlioz yalançı mehribanlıqla dedi 
və dəli almana keşik çəkmək fikrindən heç də məmnun 
olmayan kefi pozulmuş şairə göz vurub, Patriarx gölündən 
Bronnı ilə Yermolayevski küçəsinin kəsişdiyi yerə cumdu. 

Professor isə, elə bil, o saat sağaldı və kefi duruldu. 

— Mixail Aleksandroviç! — Berliozun arxasınca çağırdı. 

O səksəndi, geriyə baxdı, ancaq özünü bu fikirlə sakit- 
ləşdirdi ki, onun adı və soyadı da professora hansısa qəzet- 
dən məlumdur. Professor isə əlini ağzına tutub qışqırdı: 

— Əgər istəyirsinizsə, tapşıra bilərəm, Kiyevdəki dayı- 
nıza indi teleqram vursunlar? 

Berlioz yenə diksindi. Kiyevdə dayısı yaşadığını bu dəli 
haradan bilir? Axı bu haqda qəzetlərdə, yəqin ki, heç nə 
yazılmayıb. Aha, bəlkə, Bezdomnı düz deyir? Ola bilsin, 
sənədləri saxtadır? Ax, nə qəribə tipdir. Zəng vurmaq, 
zəng vurmaql Elə indi zəng vurmaql Kimliyini tez aydın- 
laşdırarlarl 

Berlioz daha heç nəyə qulaq asmayıb, qaça-qaça 
uzaqlaşdı. 

Bu vaxt düz Вгоппуа çıxan yerdə, bayaq gün işığında 
bürküdən əmələ gəlmiş həmin adam skamyadan durub 


redaktorun qabağına gəldi. Ancaq indi o, xəyal deyildi, adi 
canlı adam idi və yenicə düşən qaranlıqda Berlioz onun 
bığlarının toyuq tükünə oxşadığını sezdi, balaca, kinayəli, 
kefli gözləri vardı, dama-dama şalvarını isə o qədər yuxarı 
çəkmişdi ki, çirkli ağ corabları görünürdü. 

Mixail Aleksandroviç az qaldı geri çəkilsin, ancaq özü- 
nə ürək-dirək verdi ki, bu, axmaq bir təsadüfdür və ümu- 
miyyətlə, indi bu haqda düşünməyin yeri deyil. 

— Turniketi axtarırsınız, vətəndaş? — dama-dama şal- 
varlı xırıltılı səslə soruşdu, — bura buyurun! Düz gedin, 
lazım olan yerə çıxacaqsınız. Yolu göstərdiyimə görə siz- 
dən keçmiş regentə yarım şüşənin haqq-hesabı çatır... 
üstünü düzəltmək üçün! – O, əzilib büzülə-büzülə öz jokey 
papağını çıxarıb yellədi. 

Berlioz bu əzilib-büzülən dilənçi regentə qulaq asma- 
yaraq, qaçıb turniketdən tutdu. Onu döndərib ayağını 
relsə qoymuşdu ki, qırmızı və ağ işıq sifətinə düşdü: şüşə 
qutuda “Tramvaydan qorun” sözləri işıqlandı. 

O saat da Yermoloyevskdən Bronnıya çəkilmiş yeni 
xətdə tramvay göründü. Dönüb düz yola çıxan kimi qəfil 
onun içi işıqlandı və uğuldayıb sürətini artırdı. 

Təhlükəsiz yerdə dursa da, Berlioz ehtiyatlı tərpənib 
çəpərin arxasına qayıtmaq qərarına gəldi, fırlanğıcdan 
tutaraq ayağını bir addım geri qoydu. Elə həmin an da əli 
sürüşdü, buz üstündəymiş kimi, ayağı relslərə doğru malli 
döşənmiş çaydaşlarından qopdu, o biri ayağı göyə qalxdı 
və Berliozu, elə bil, relslərin üstünə atdılar. 

Berlioz nədənsə tutmağa çalışaraq arxası üstə yıxıldı, 
peysəri yüngülcə çaydaşına dəydi və yüksəklikdə, ancaq 
solda, ya sağda — bunu artıq bilmədi — qızılı ayı görməyə 
macal tapdı. O, yanı üstə çönüb ayaqlarını cəld hərəkətlə 
qarnına yığdı və dönərək, qarşısıalınmaz bir sürətlə üstünə 
şığıyan vaqonda bələdçinin dəhşətdən ağarmış sifətini və 
al-qırmızı sarğısını gördü. Berlioz qışqırmadı, ancaq ətraf- 
dakı qadınların çığırtısı küçəni başına götürdü. Bələdçi 
qadın elektrik əyləcini çəkdi, vaqonun burnu yerə gəldi, 
sonra irəli sıçradı, pəncərənin şüşələri çiliklənib töküldü. 
Bu zaman Berliozun beynində kimsə ümidsizliklə qışqırdı 
— “Doğrudanmı?..” Bir daha və son dəfə ay göründü, 
ancaq parçalanıb dağıldı, sonra isə qaranlıq çökdü. 

Tramvay Berliozun üstündən keçdi və xiyabanın dəmir 
çəpərinin altından çaydaşları döşənmiş enişə nəsə yumru 
bir şey düşdü. O, enişdən üzüaşağı yuvarlanıb, Bronnının 
çaydaşlarına dəyə-dəyə diyirləndi. 

Bu, Berliozun kəsik başı idi. 


İV fəsil 
TƏQİB 


Əsəbi qadın qışqırıqları sakitləşdi, milis fitinin səsi 
qulaqları deşdi, iki sanitar maşını: biri başsız bədənlə kəsil- 
miş başı meyitxanaya, o biri şüşə qırıqlarından yaralan- 
mış gözəl bələdçi qadını xəstəxanaya götürüb apardı, ağ 
önlüklü dalandarlar şüşə parçalarını yığdılar, qan gölmə- 
çəsinin üstünə qum tökdülər, turniketə qədər qaça bilmə- 
yən İvan Nikolayeviç isə skamyaya necə yıxılmışdısa, eləcə 
də sərələnib qalmışdı. 

Bir neçə dəfə qalxmağa cəhd göstərsə də, ayaqları 
sözünə qulaq asmadı – Bezdomnını, elə bil, iflic vurmuşdu. 

İlk çığırtıları eşidib başın küçəylə diyirləndiyini görən 
kimi, şair turniketə sarı qaçmağa başladı. Gördüyündən 
ağlı elə çaşdı ki, skamyaya yıxılıb, əlini qan çıxana qədər 
dişlədi. Əlbəttə, dəli almanı unutmuşdu və bircə şeyi anla- 
mağa çalışırdı: axı necə olur, indicə Berliozla danışırdı, bir 
dəqiqə sonra isə baş... 

Həyəcanlanmış adamlar bərkdən danışa-danışa şairin 
yanından keçib xiyabanla qaçırdılar, ancaq İvan Nikolaye- 
viç onları eşitmirdi. 

İki qadın qəfil onun böyründə toqquşdu və uzunbu- 
run, başıaçıq qadın şairin lap qulağının dibində o biri qadı- 
na qışqıra-qışqıra dedi: 

— Annuşka, bizim Annuşkal Sadovidakıl Bu, onun 
işidir! Dükandan aldığı litrlik günəbaxan yağı fırlanğıca 
dəyib dağıldıl Yubkası tamam batdı... Bayaqdan söylə- 
nirdi. Bu bədbəxtin də, yəqin, ayağı sürüşüb, yıxılıb rels- 
lərin üstünə... 

Qadının qışqıra-qışqıra dediyi sözlərdən İvan Nikolaye- 
viçin keyləşmiş başında bircə söz ilişib qaldı: “Annuşka...” 


— Annuşka... Annuşka?.. — şair həyəcanlı halda ətrafı- 
na boylandı, — bağışlayın, bağışlayın... 

“Annuşka” sözünə “günəbaxan yağı” sonra isə, nədən- 
sə, “Ponti Pilat” sözü bağlandı. “Pilat”ı şair bir kənara atdı, 
“Annuşka” sözündən başlayıb kələfin ucunu tutaraq, çox 
tez gedib dəli professora çıxdı. 

Bağışlayacaqsınızl Axı o dedi ki, iclas olmayacaq, 
çünki Annuşka yağı dağıdıb. Zəhmət çəkməyin, olmaya- 
caql Hələ bu harasıdır: açıqca dedi ki, Berliozun başını 
qadın kəsəcəkl Hə, hə, həl Axı bələdçi qadın idil Bu nə 
deməkdir? Hə? 

Bir damcı da şübhə qalmadı ki, bu müəmmalı məslə- 
hətçi Berliozun dəhşətli ölümünü bütün təfərrüatıyla əvvəl- 
cədən bilirmiş. Bu yerdə şairin beynindən iki fikir keçdi. 
Birinci: “O heç də dəli deyil! Belə düşünmək axmaqlıqdır!” 
və ikinci: “Bunların hamısını elə özü düzüb-qoşmayıb ki?!” 

Ancaq icazənizlə soruşaq: necə?! 

— Yo...o...xİ Biz bunu ayırd edərik! 

İvan Nikolayeviç bütün gücünü toplayıb skamyadan 
qalxdı və geriyə, professorla danışdığı yerə qaçdı. Xoş- 
bəxtlikdən, məlum oldu ki, o, hələ getməyib. 

Bronnıda artıq fənərlər yanırdı, Patriarx gölünə isə 
qızılı ay işıq saçırdı və həmişə aldadıcı olan ay işığında İvan 
Nikolayeviçə elə gəldi ki, professorun qoltuğunda tutduğu 
əlağacı deyil, qılıncdır. 

İstefada olan sırtıq regent İvan Nikolayeviçin bir az əvvəl 
oturduğu yerdə əyləşmişdi. İndi o, burnuna bir şüşəsi heç 
olmayan, o biri şüşəsi çat olan lazımsız gözlük keçirmişdi. 
Buna görə dama-dama paltarlı vətəndaş Berlioza relslərə 
tərəf gedən yolu göstərdiyi vaxtdakından da idbar idi. 

İvan ürəyi əsə-əsə professora yaxınlaşdı və onun üzü- 
nə baxıb əmin oldu ki, bu sifətdə heç bir dəlilik əlaməti 
yoxdur, heç olmayıb da. 

— Etiraf edin, siz kimsiniz?— İvan boğuq səslə soruşdu. 

Əcnəbi qaşqabağını tökdü, elə baxdı, guya, şairi ilk 
dəfədir görür və kinli-kinli cavab verdi: 

— Rus dili... başa düşmür... 

— Onlar başa düşmürlər! — əcnəbinin dediyini izah etməyi 
ondan xahiş eləyən olmasa da, skamyada oturmuş regent 
söhbətə qarışdı. 

— Özünüzü bicliyə qoymayınl — İvan hirslə dedi və canı- 
na dəhşətli qorxu doldu, — indicə rus dilində gözəl danı- 
şırdınız. Siz nə almansınız, nə də professor. Siz qatil və 
şpionsunuzl Sənədlərinizil — İvan qəzəblə qışqırdı. 

Müəmmalı professor, onsuz da, əyri olan ağzını iyrə- 
nirmiş kimi bir az da əyib çiyinlərini çəkdi. 

— Vətəndaşl — İyrənc regent yenə özünü araya soxdu, 
— siz əcnəbini niyə narahat edirsiniz? Buna görə bütün cid- 
diyyətiylə cavab verməli olacaqsınızl — Şübhəli professor 
isə təkəbbürlü görkəm alaraq dönüb İvandan uzaqlaşdı. 

İvan çaşıb-qalmışdı. Boğula-boğula regentə üz tutdu: 

— Ey, vətəndaş, cinayətkarı tutmağa kömək edinl Bu, 
sizin borcunuzdur. 

Regent cəld yerindən sıçrayıb bağırdı: 

— Kimdir cinayətkar? Hanı o? Əcnəbi cinayətkardır? 
— Regentin gözləri sevinclə parıldadı, — budur? Əgər 
o, cinayətkardırsa, ilk növbədə qışqırmaq lazımdır: “Qaro- 
vul!” Yoxsa çıxıb gedəcək. Haydı, bir yerdə! Xorlal — və 
regent ağzını açdı. 

Karıxmış İvan baməzə regentə qulaq asıb “qarovul” 
qışqırdı, ancaq regent ona kələk gəlib heç nə qışqırmadı. 

İvanın tək, xırıltılı qışqırığı yaxşı nəticə vermədi. İki qız 
diksinib kənara sıçradı və o, “sərxoşl” sözünü eşitdi. 

— Aha, sən də onunla əlbirsən? — İvan hirslə çığırdı, 
— nədir, məni dolayırsan? Buraxl 

İvan sağa atıldı, regent də sağa atıldıl İvan sola atıldı, 
bu əclaf da özünü həmin tərəfə verdi. 

— Sən qəsdən əl-ayağıma dolaşırsan? — İvan vəhşi kimi 
bağırdı, — mən sənin özünü milisə təhvil verəcəyəm! 

İvan bu əbləhin yaxasından yapışmaq istədi, ancaq əli 
boşa çıxdı. Regent, elə bil, yerə batdı. 

İvan “ahl” deyib qaldı, uzaqlara nəzər saldı və nifrət 
etdiyi naməlum şəxsi gördü. Həmin adam artıq Patriarx 
döngəsinə açılan çıxışın qarşısında idi, həm də tək deyildi. 
Şübhəli regent də ona qoşulmağa macal tapmışdı. Ancaq 
bu hələ harasıdır: dəstənin üçüncüsü axta donuz kimi 
nəhəng, his və ya zağca kimi qara, süvari kimi eşmə bığlı, 
haradansa peyda olmuş pişik idi. Öçlük Patriarx döngəsi- 
nə üz qoyub yola düzəldi, özü də pişik dal ayaqları üstə 
yeriyirdi. 


İvan yaramazların arxasınca götürüldü və o saat da 
anladı ki, onlara çatmaq çox çətin olacaq. 

Üçlük bir andaca döngəni burulub, Spiridonovkaya 
çıxdı. İvan addımlarını nə qədər yeyinlətsə də, təqib elə- 
dikləriylə arası heç azalmadı. Şair bir də özünə gəldi ki, 
Spiridonovkadan sonra Nikitski qapısına çatıb. Burada 
onun vəziyyəti pisləşdi. Tünlükdə İvan kiminləsə toqquşub 
söyüldü. Üstəlik də, yaramazlar burada quldurların xoş- 
ladığı fəndi işlətdilər — müxtəlif tərəflərə səpələndilər. 

Regent cəld Arbat meydanı ilə şütüyən avtobusa 
sıçrayıb aradan çıxdı. Təqib elədiklərindən birini itirən İvan 
diqqətini pişikdə cəmləşdirdi və gördü ki, bu qəribə pişik 
dayanacaqdakı motorlu “A” vaqonunun ayaq yerinə qal- 
xaraq, bir qadını çığırda-çığırda həyasızcasına yerə saldı, 
tutacaqdan yapışıb, bürküyə görə açıq olan pəncərədən 
hətta konduktor qadına ikişahılıq da verməyə cəhd elədi. 

Pişiyin hərəkəti İvanı elə heyrətləndirdi ki, tindəki ərzaq 
dükanının yanında quruyub qaldı, ancaq konduktorun 
hərəkəti onu lap mat qoydu. Tramvaya soxulmaq istəyən 
pişiyi görən kimi konduktor hirsindən əsə-əsə qışqırdı: 

— Pişiklərə olmaz! Pişiklərə qadağandır! Piştl Düş, yox- 
sa milis çağıracağaml 

Konduktor qadını, sərnişinləri məsələnin mahiyyəti — 
pişiyin tramvaya təpilməsi, bu hələ bir yana qalsın, üstəlik, 
onun pul vermək istəməsi də heyrətləndirmədi. 

Pişik nəinki pul vermək qabiliyyəti olan, demə, həm 
də intizamlı heyvan imiş. Konduktor qadın üstünə bircə 
dəfə qışqıran kimi özünü yığışdırıb, dayanacaqda ayaq 
qoyulan yerdən düşdü və ikişahılıqla bığlarını sığalladı. 
Ancaq elə ki konduktor kəndiri çəkdi, tramvay tərpəndi, 
pişik tramvaydan qovulan, ancaq nə cür olur-olsun, get- 
məli olan adam kimi hərəkət etdi. Vaqonun üçünü də 
ötürüb, sonuncunun arxasına tullandı, pəncəsi ilə hansısa 
çıxıntıdan yapışdı və bu yolla ikişahılığa qənaət etdi. 

Murdar pişiyə başı qarışdığından İvan az qalmışdı bu 
üçlükdən ən əsasını — professoru gözdən qaçırsın. Ancaq 
xoşbəxtlikdən, o, aradan çıxa bilməmişdi. Böyük Nikit- 
skinin, ya Gertsenin başlanğıcındakı basabasda İvan boz 
bereti gördü. Bir göz qırpımında özü də artıq orada idi. 
Di gəl, yenə bəxti gətirmədi. Şair addımlarını da yeyinlətdi, 

yoldan keçənləri itələyə-itələyə qaçdı da, ancaq professora 
bir santimetr də yaxınlaşa bilmədi. 

İvan nə qədər pərt olsa da, onu təqibin misli görün- 
məmiş sürəti heyrətləndirirdi. Nikitski qapısından sonra 
heç iyirmi saniyə keçmədi ki, Arbat meydanının işıqları 
İvan Nikolayeviçin gözünü qamaşdırdı. Bir neçə saniyə də 
ötdü və əyri-üyrü səkiləri olan hansısa qaranlıq dalanda 
İvan Nikolayeviç üzü üstə yerə gəlib dizini əzdi. Yenə işıqlı 
magistral — Kropotkina küçəsi, sonra dalan, sonra Osto- 
јепКо və yenə xəsisliklə işıqlandırılmış cansıxıcı, iyrənc 
dalan. Və elə burada İvan Nikolayeviç ona lazım olan 
adamı tamam gözdən itirdi. Professor yoxa çıxmışdı. 

İvan Nikolayeviç karıxdı, ancaq bu çox çəkmədi, çünki 
birdən ağlına gəldi ki, professor mütləq 13 Ne-li evdə və 
mütləq 47 No-li mənzildə olmalıdır. 

İvan Nikolayeviç küçə qapısından soxulub, ikinci mər- 
təbəyə çıxdı, dərhal həmin mənzili tapdı və tələsik zəngi 
basdı. Çox gözləmədi: İvanın üzünə qapını beş yaşlarında 
bir qız uşağı açdı və gələn adamdan heç nə soruşmadan 
tez harasa getdi. 

Çox iri, bərbad, səliqəsiz girəcəkdə çirkdən qaralmış 
hündür tavandan asılan kiçik kömür lampasının zəif 
işıqlandırdığı divardan təkərsiz velosiped asılmışdı, küncə 
böyük sandıq qoyulmuşdu, asılqanın üstündəki taxçadan 
qış papağının uzun qulaqları sallanırdı. Otaqların birindən 
radioda bərkdən, hirslə şeir deyən kişi səsi eşidilirdi. 

Yad mühit İvan Nikolayeviçi heç də çaşdırmadı və 
birbaşa dəhlizə soxulub, gedə-gedə düşündü: “O, əlbəttə, 
vanna otağında gizlənib”. Dəhliz qaranlıq idi. İvan divara 
toxunub, qapının aşağısından gələn zəif işıq zolağını 
gördü, qapının dəstəyini gözəyarı axtarıb ehmalca dartdı. 
Qarmaq geri sıçradı və İvan məhz vanna otağına düşdü, 
fikirləşdi ki, bəxti gətirib. Ancaq bəxti o qədər də gətirmə- 
mişdil İvanı nəm, isti hava vurdu, kolonkada közərən 
kömürün işığında divardan asılmış təknə və minası büs- 
bütün tökülüb qara ləkələrlə örtülmüş vannanı gördü. 
Həmin bu vannada sabunlu və əlində hamam İifi olan 
lüt qadın dayanmışdı. O, uzağı pis gördüyündən gözünü 
qıyıb, içəri soxulmuş İvana baxdı və yəqin, çox zəif işıqda 
yanılıb astadan sevincək dedi: 


— Kiryuşal Nə avaralanırsanl Dəli olmusan-nədir?.. 
Fyodor İvanoviç indicə qayıdacaq. Tez ol, itil buradanl 
— və əlindəki hamam lifini İvana sarı atdı. 

Anlaşılmazlıq göz qabağında idi, bunda da, əlbəttə, 
İvan Nikolayeviç günahkardı. Ancaq o, bunu boynuna 
almaq istəmədi və tənə ilə: “Ax, pozğunl..” — deyib, nəyə 
görəsə mətbəxə girdi. Mətbəxdə heç kim yox idi, yarıqa- 
ranlıqda pilətənin üstünə on dənəyə yaxın sönmüş pri- 
mus düzülmüşdü. İllərlə silinməyən toz basmış pəncə- 
rədən süzülən ay işığı vur-tut kiçik, şüşəli qutusundan 
bir cüt nikah şamının ucu görünən, tozun və hörümçək 
torunun içində unudulub qalan ikonanın asıldığı küncü 
xəsisliklə işıqlandırırdı. Böyük ikonanın altına balaca kağız 
ikona sancaqlanmışdı. 

Məlum deyil, İvanın haradan ağlına gəldi, ancaq dal 
qapıya tərəf qaçmazdan əvvəl o, şamlardan birini və kağız 
ikonanı götürdü. Bayaq vanna otağında gördüyündən 
pərtləşərək, həyasız Kiryuşanın kimliyini və bu iyrənc qulaqlı 
papağın onunmu olduğunu özlüyündə aydınlaşdırmağa 
çalışaraq, götürdüyü əşyalarla bir yerdə, donquldana- 
donquldana yad mənzili tərk etdi. 

Boş, cansıxıcı dalanda qaçağı tapmaq üçün şair boy- 
landı, ancaq o heç harada gözə dəymirdi. Onda İvan 
əminliklə dedi: 

— Əlbəttə, o, Moskva çayındadırl İrəlil 

Yəqin, İvan Nikolayeviçdən soruşmaq lazım idi ki, niyə 
o, professorun başqa yerdə yox, məhz Moskva çayında oldu- 
ğunu güman edir. Ancaq dərd orasında idi ki, soruşmağa 
adam yoxdu. Lənətə gəlmiş dalan tamamilə kimsəsizdi. 

Çox az keçmiş İvan Nikolayeviç Moskva çayına enən 
mərmər pilləkənlərdə göründü. 

Əynindəki paltarları soyunub cırıq, büzməli ağ köy- 
nəyin, qaytanı açılmış, ağız-burnu əyilmiş bir cüt çəkmə- 
nin böyründə eşmə çəkən xoşsifət bir saqqallıya tapşırdı. 
Qızışmaq üçün əl-qolunu oynadıb, suya baş vurdu. Su elə 
soyuq idi, az qaldı nəfəsi kəsilsin, hətta fikrindən keçdi ki, 
yəqin, suyun üzünə çıxa bilməyəcək. Ancaq çıxa bildi və 
gözləri qorxudan böyümüş halda tövşüyə-tövşüyə, fınxıra- 
fınxıra neft qoxuyan qara suda, əyri-üyrü xətt üzrə düzül- 
müş sahil fənərlərinin arasıyla üzməyə başladı. 

İvan pilləkənləri dırmaşıb, paltarlarını saqqallıya tapşır- 
dığı yerə çatanda aydın oldu ki, nəinki paltarları, saqqal- 
lının özü də yoxa çıxıb. Paltarlarını qoyduğu yerdə zolaqlı 
alt tumanı, cırıq köynək, şam, kağız ikona və bir qutu kibrit 
qalmışdı. İvan hirsindən kiməsə yumruq qıcayıb, olub- 
qalanı əyninə keçirdi. 

Bu yerdə iki fikir onu narahat etməyə başladı: birinci, 
Massolitin həmişə üstündə gəzdirdiyi vəsiqəsinin itməyi, 
ikinci, bu görkəmdə Moskvada maneəsiz gəzə bilib-bil- 
məyəcəyi. Hər halda, alt tumanında... Doğrusu, kimə nə 
dəxli, ancaq yenə sataşan, ilişən olmasa, yaxşıdır. 

İvan alt tumanının qabağındakı düymələri qopartdı, 
fikirləşdi ki, bəlkə, onda yay şalvarına oxşaya, sonra iko- 
nanı, şamı və kibriti götürüb öz-özünə: 

— Qriboyedoval Heç şübhəsiz, oradadır, — deyərək 
yola düşdü. 

Şəhər artıq öz gecə həyatını yaşayırdı. Kişilərin quru 
taxtanın, ya kisələrin üstünə sərələndiyi yük maşınları 
zəncirlərini cingildədə-cingildədə toz qopararaq şütüyüb 
keçirdi. Pəncərələrin hamısı açıq idi. Narıncı abaiurlardan 
işıq süzülürdü və hər pəncərədən, hər qapıdan, hər darva- 
zadan, hər damdan, hər çardaqdan, zirzəmidən, həyətdən 
“Yevgeni Onegin” operasından polonezin gurultusu ətrafa 
yayılırdı. 

İvan Nikolayeviçin əndişəsi tamamilə özünü doğrultdu: 
keçib-gedənlər dönüb təəssüflə onun arxasınca baxırdılar. 
Bu səbəbdən də qərara aldı ki, böyük küçələrdən çıxsın, 
tərslikdən heç cür şalvara oxşamaq istəməyən alt tuman 
barədə ayaqyalın adamı sorğu-suala tutacaq zəhlətökən- 
lərin az ola biləcəyi dal küçələrlə keçib-getsin. 

İvan elə də etdi və Arbat döngələrinin sirli şəbəkəsi- 
nə baş vurub, ətrafına boylana-boylana, işıqforlu dördyol 
ayrıclarından, səfirlik malikanələrinin yaraşıqlı darvazala- 
rından yayınmaq üçün hərdən binaların küçə qapısında 
daldalana-daldalana divarların dibi ilə getməyə başladı. 

Və bütün bu məşəqqətli yol boyu Tatyanaya öz sevgi- 
sindən oxuyan yoğun kişi səsini müşayiət edən orkestr 
ona, nədənsə, son dərəcə əzab verirdi. 


V fəsil 
QRİBOYEDOVDA QOPAN 
HƏNGAMƏ 


Açıq-sarı rəngli ikimərtəbəli qədim ev bulvar dairəsin- 
də, naxışlı çuqun çəpərlə səkidən ayrılan baxımsız bağın 
dərinliyində yerləşirdi. Evin qarşısındakı kiçik meydança 
asfaltlanmışdı, qışda qarı kürüyüb təpə kimi oraya yığır- 
dılar, yayda isə restoranın parusin örtüklü çox gözəl bir 
guşəsinə çevrilirdi. 

Malikanəyə “Qriboyedovun evi” deyirdilər, çünki yazıçı 
Aleksandr Sergeyeviç Qriboyedovun xalası, guya, haçan- 
sa buranın sahibi olmuşdu. Sahibi olub-olmadığını dəqiq 
bilmirik. Hətta zənnimiz bizi aldatmırsa, Qriboyedovun, 
ümumiyyətlə, belə bir xalası olmayıb... İntəhası, ev belə 
adlanırdı. Üstəlik, bir Moskva gopçusu danışır ki, guya, 
bax, bu ikinci mərtəbədə, sütunlu dairəvi zalda görkəmli 
yazıçı taxtda yayxanmış həmin bu xalasına “Ağıldan bəla”- 
dan parçalar oxuyurmuş. Bir yana qalanda, nə bilək, bəlkə 
də, oxuyub, bu elə də vacib deyill 

Vacib odur ki, hal-hazırda bu evin sahibi, bədbəxt 
Mixail Aleksandroviç Berliozun Patriarx gölünə gələnə 
qədər başçılıq etdiyi həmin Massolit idi. 

Massolit üzvlərinin xeyir-duasıyla heç kim bu evi “Qri- 
boyedov evi” adlandırmırdı, hamı, sadəcə, “Qriboyedov” 
deyirdi: “Dünən iki saat Qriboyedovda girinc olmuşam”. 
— “Axırı necə oldu?” — “Yaltaya bir aylıq putyovka qopart- 
dım”. — “Əhsənl” Yaxud: “Berliozun yanına get, o, bu gün 
dörddən beşə kimi Qriboyedovda qəbul eləyir...” və sair. 

Massolit Qriboyedovda elə yerləşmişdi ki, ondan yaxşı 
və rahat təsəvvür etmək olmazdı. Qriboyedova daxil olan 
hər kəs ilk əvvəl istər-istəməz müxtəlif idman dərnəklərinin 
bildirişləri və Massolit üzvlərinin birlikdə, həmçinin tək 
çəkdirdiyi şəkillərlə tanış olurdu, bəzilərinin fotoşəkli ikinci 
mərtəbəyə qalxan pilləkənin divarından asılmışdı. 

Həmin yuxarı mərtəbədə elə ilk otağın üstünə iri hərf- 
lərlə “Bağ-balıqçılıq bölməsi” yazılmışdı və qarmağa keç- 
miş dabanbalığı təsvir olunmuşdu. 

2Ne-li otağın üstündəki yazı çətin anlaşılırdı: “Birgün- 
lük yaradıcılıq putyovkası. M.V. Podloinıya müraciət edin”. 

Növbəti otağın üstünə qısa, ancaq ümumiyyətlə, anla- 
şılmaz bir şey yazılmışdı: “Perelıqino”. Sonra xalanın qoz 
ağacından düzəldilmiş qapılarının üstündəki yazılardan 
Qriboyedova təsadüfən gələn adamın gözləri alacalanırdı: 
“Kağız üçün növbəyə Poklevkina yazır”, “Kassa”, “Məz- 
həkə yazanların xüsusi hesablaşmaları...” 

Lap aşağıdan, qapıçının yanından başlayan uzun növ- 
bəni yarıb, hər an kimlərinsə girib-çıxdığı qapının üstünə 
“Mənzil məsələləri” yazıldığını oxumaq olardı. 

Mənzil məsələlərindən sonra yalı qalxan yapıncılı, 
çiyni tüfəngli bir atlının təsvir olunduğu plakat adamı 
uzaqdan çağırırdı. Aşağıda palma və eyvan görünürdü, 
eyvanda oturmuş kəkilli gənc əlində qələm, qartal baxış- 
larını yüksəklərə dikmişdi. Plakatın altında yazılmışdı: 
“Tamhəcmli yaradıcılıq ezamiyyəti — iki həftədən (hekayə- 
novella) bir ilə qədər (roman:-trilogiya). Yalta, Suuk-Su, 
Borovoye, Tsixidziri, Maxindiauri, Leninqrad (Qış sarayı)”. 
Bu qapının ağzında da növbə idi, ancaq elə də yox, cəmi 
yüz əlli nəfər. 

Sonra Qriboyedov evinin enən-qalxan, əyri-üyrü dəh- 
lizlərinə uyğun olaraq, “Massolitin idarə heyəti”, “Kassalar 
Мә2,3,4,5”, “Redaksiya heyəti”, “Massolitin sədri”, “Bilyard 
otağı”, müxtəlif yardımçı idarələr və ən nəhayət, xalanın öz 
dahi bacısı oğlunun komediyasından ləzzət aldığı sütunlu 
zal gəlirdi. 

Qriboyedova qədəm basan hər bir kəs, əlbəttə, əgər 
küt deyildisə, bu xoşbəxtlərin — Massolit üzvlərinin necə 
yaxşı yaşadıqlarını dərhal başa düşürdü və paxıllıq içini 
didib parçalamağa başlayırdı. Niyə ona istedad bəxş 
etmədiyi üçün göylərə acı töhmətlər yağdırırdı, istedad 
yoxdusa, təbii ki, bütün Moskvada məşhur olan Massolitin 
bahalı dəri qoxusu verən, kənarları qızılı haşiyəli qəhvəyi 
üzvlük vəsiqəsi haqqında heç düşünməyə dəyməzdi. 

Paxıllığa kimsə haqq qazandıra bilərmi? Bu, çox pis 
xüsusiyyətdir, ancaq hər halda, gələnləri də başa düşmək 
lazımdır. Axı onun üst mərtəbədə gördükləri hələ heç 
nədir. Xalanın evinin alt mərtəbəsi başdan-başa restoran 
idi, özü də necə restoranl Çox düzgün olaraq Moskvada 


o ən yaxşı restoran sayılırdı. Yalnız ona görə yox ki, tağlı 
tavanını assuriya yallı bənövşəyi atlar bəzəyən böyük zalda 
yerləşirdi, yalnız ona görə yox ki, hər stola saçaqlı örtü- 
yü olan lampa qoyulmuşdu, yalnız ona görə yox ki, hər 
yoldan ötən buraya soxula bilməzdi, həm də ona görə 
ki, Qriboyedovdakı ərzağın keyfiyyəti Moskvanın istənilən 
restoranını üstələyirdi və bu ərzaq heç də baha olmurdu, 
uyğun qiymətə verilirdi. 

Ona görə bu doğru sətirlərin müəllifinin bir dəfə Qri- 
boyedovun çuqun çəpəri yanında eşitdiyi söhbətdə də 
təəccüblü heç nə yoxdur: 

— Amvrosi, bu gün harada şam eləyəcəksən? 

— Bu nə sualdır, əzizim Foka, əlbəttə, buradal Arçibald 
Arçibaldoviç bu gün qulağıma pıçıldadı ki, məxsusi hazır- 
lanmış soyutma suf balığı olacaq. Əla şeydirl 

— Yaşamağı bacarırsan, Amvrosil — arıq, üzgün, boy- 
nundan karbunkul asılmış Foka köks ötürərək qırmızı 
dodaqlı, qızılı saçlı, yumru yanaqlı yekəpər şair Amvrosiyə 
cavab verdi. 

— Heç bir xüsusi bacarığım yoxdur, — Amvrosi etiraz 
etdi, — sadəcə, insan kimi yaşamaq istəyim var. Foka, 
sənin deməyindən belə çıxır ki, suf balığını “Kolizey”də də 
tapmaq olar. Ancaq “Kolizey”də suf balığının bir porsiyası 
on üç manat on beş qəpikdir, bizdə isə beş manat əlli 
qəpikl Bundan başqa, “Kolizey”dəki üç gündən qalma suf 
balığıdır və heç kim sənə zəmanət verə bilməz ki, Teatr 
döngəsindən soxulmuş ilk rastına çıxan gənc üzüm salxı- 
mını sifətinə çırpmayacaq. Yox, mən “Kolizey”ə getməyin 
qəti əleyhinəyəm, — dadlı yeməklərin vurğunu Amvrosinin 
səsi bulvarı başına götürmüşdü. — Məni dilə tutma, Fokal 

— Səni dilə tutmuram, Amvrosi, — Foka mızıldadı. — 
Evdə də yemək olar. 

— Ay rəhmətliyin oğlu, — Amvrosi elə dediyini deyirdi, 
— təsəvvür eləyirəm, ümumi mətbəxdə, adi qazanda soyut- 
ma suf balığını arvadın necə bişirər! Hi-hi-hil.. Огеумаг", 
Fokal — və oxuya-oxuya Amvrosi özünü parusin örtüklü 
eyvana saldı. 

Ay-hay... Doğrudur, olub, olubl.. Məşhur Qriboyedov 
yaşlı moskvalıların yaxşı yadındadırl Məxsusi hazırlanmış 





! Orevuar — əlvida (fr.) 

soyutma suf balığı nəmənədir kil Heç nədir, əzizim Amvrosil 
Bəs çökə balığı, gümüş qazanda bişən, içinə xərçəng 
boynu və təzə kürü doldurulmuş çökə balığı? Bəs piyalədə 
şampinyon püresiylə soyutma yumurta? Bəs qaratoyuğun 
döş əti xoşunuza gəlmirdi? Yerdombalanıyla? Genuya- 
sayağı hazırlanmış bildirçin? Bir manat əlli qəpikl Hələ 
caz, hələ nəzakətli xidmətl Bəs iyulda, bütün ailə bağda, 
siz isə ədəbiyyatla bağlı vacib işlərə görə şəhərdən gedə 
bilmirsiniz, — eyvana sarmaşan qıvrım-qıvrım tənəyin köl- 
gəsində, tərtəmiz süfrədə qızıl kimi parıldayan bir boşqab 
prentanyer şorbası? Yadınızdamı, Amvrosi? Axı soruşmaq 
nəyə lazıml Dodağınızdan görürəm ki, yadınızdadır. Sizin 
alabalıq, suf balığı nəmənədir kil Bəs cüllüt, meşəcül- 
lütü öz mövsümündə, bəs bildirçin? Boğazda qaynayan 
narzan?! Daha yetər, oxucum, fikrin yayınır! Arxamcal.. 


Berliozun Patriarx gölünün kənarında öldüyü həmin 
axşam saat on birin yarısında, Qriboyedovun üst mərtə- 
bəsində ancaq bir otağın işığı yanırdı və orada iclasa yığı- 
lan on iki ədəbiyyatçı Mixail Aleksandroviçi gözləməkdən 
yorulmuşdu. 

Stulda, stolda, hətta otağın iki pəncərəsinin qabağın- 
da oturan Massolitin idarə heyətinin üzvləri bürküdən əməl- 
licə əziyyət çəkirdi. Açıq pəncərədən bir udum sərin hava 
da gəlmirdi. Asfaltın gün ərzində yığdığı istini Moskva geri 
qaytarırdı və aydın idi ki, gecə rahatlıq gətirməyəcək. Xala- 
nın evinin indi restoranın mətbəxi olan zirzəmisindən soğan 
qoxusu gəlirdi, hamı susamışdı, hamı əsəbi və hirsli idi. 

Səliqəli geyinmiş, gözündən heç nə yayınmayan, eyni 
zamanda, hara baxdığı sezilməyən, sakit bir adam olan 
belletrist Beskudnikov saatını çıxartdı. Əqrəblər on birə 
yaxınlaşırdı. Beskudnikov barmağını siferblata toxundu- 
rub, onu qonşusuna, stolda oturub darıxdığından rezin 
altlı sarı ayaqqabılarını yellədən şair Dvubratskiyə göstərdi. 

— Gör də, — Dvubratski donquldandı. 

— Yəqin, oğlan Klyazmada ilişib qalıb, — moskvalı tacir 
ailəsində doğulub uşaqlıqdan yetim qalan, sonralar “Ştur- 
man Jorj” ləqəbi ilə yazıçılığa başlayıb, dəniz döyüşlərindən 
hekayələr yazan Nastasya Lukinişna Nepremenova qalın 
səslə cavab verdi. 


— Müsaidənizləl — məşhur estrada məzhəkələrinin 
müəllifi Zaqrivov cəsarətlə dilləndi. — Burada bişməkdən- 
sə, elə mən də eyvanda ləzzətlə çay içərdim. Axı iclas saat 
ona təyin olunubl 

— İndi Klyazmanın yeri məlum, — ədəbiyyatçıların bağ 
evlərinin yerləşdiyi Klyazmadakı Perelqino qəsəbəsinin 
hamının ağrıyan yeri olduğunu bildiyindən, Şturman Jorj 
oturanları qıcıqlandırdı. — Yəqin, indi bülbüllər də cəh-cəh 
vurur. Mən nəyə görəsə şəhər kənarında həmişə yaxşı işlə- 
yirəm, xüsusən də yazda. 

— Üçüncü ildir pul ödəyirəm ki, bazedov xəstəliyinə 
tutulmuş arvadımı bu cənnətə yollayam, di gəl, üfüqdə heç 
nə görünmür, — novellaçı İeronim Poprixin acı-acı dilləndi. 

— Gərək bəxtin ola, — pəncərənin qabağında oturmuş 
Ababkov söz atdı. 

Şturman Jorjun xırda gözlərində sevinc qığılcımları 
göründü və səsini yumşaldaraq dedi: 

— Paxıllıq eləmək lazım deyil, yoldaşlar. Vur-tut iyirmi 
iki bağ evi var, yeddisi də hələ tikilir, biz isə Massolitdə üç 
min nəfərik. 

— Öç min on bir, — küncdən kimsə düzəliş verdi. 

— Bax, görürsünüz, — Şturman davam elədi,— neyləyə- 
sən? Təbii ki, bağ evlərini ən istedadlılarımız alıb... 

— Başda oturanlar! — ssenariçi Qluxaryov onun sözünü 
kəsdi. 

Beskudnikov yalandan əsnəyib otaqdan çıxdı. 

— Perelıqinoda tək canına beş otağa yiyələnib,— Qlu- 
xaryov onun arxasınca dedi. 

— Lavroviç altı otağa, — Deniskin qışqırdı, — yemək 
otağına da palıd ağacından üzlük vurulub! 

— Eh, indi məsələ bunda deyil, — Ababkov zarıdı, — 
məsələ bundadır ki, saat on ikinin yarısıdır. 

Hay-küy qalxdı, qiyama oxşar bir şey yetişirdi. Başla- 
dılar mənfur Pereliqinoya zəng vurmağa, başqa bağa, 
Lavroviçin bağına düşdülər, xəbər tutdular ki, Lavroviç 
çaya gedib, bu da qanlarını lap qaraltdı. Hər ehtimala qarşı 
930 Ne-li ədəbiyyat komissiyasına zəng etdilər və əlbəttə, 
orada heç kimi tapmadılar. 

— O, zəng də vura bilərdil — Deniskin, Qluxaryov və 
Kvant qışqırışdılar. 

Ax, nahaq da qışqırırdılar: Mixail Aleksandroviç heç 
yerə zəng vura bilməzdi. Qriboyedovdan çox-çox uzaq- 
larda, lampaların gur işıq saçdığı nəhəng zalda, bir az 
əvvəl hələ Mixail Aleksandroviç adlanan şəxsdən qalan 
şeylər üç sink stola qoyulmuşdu. 

Birinciyə — qolları və döş qəfəsi sınmış, çılpaq, qanı 
qurumuş bədən, o birisinə — qabaq dişləri tökülmüş, gur 
işığın qamaşdırmadığı donuq gözlü baş, üçüncüyə isə bir 
yığın cır-cındır. 

Başı bədənindən ayrılmış cəsədin yanında məhkəmə- 
tibb professoru, patoloqoanatom, onun prozektoru, istin- 
taq müvəkkilləri və xəstə arvadının yanından çağırılmış, 
Mixail Aleksandroviç Berliozun Massolitdəki müavini — ədə- 
biyyatçı Jeldıbin dayanmışdı. 

geldibinin arxasınca gələn maşın ilk növbədə istintaq 
müvəkkilləriylə birlikdə onu ölənin mənzilinə apardı (təx- 
minən, gecəyarısı olardı), Berliozun kağızlarını möhürlə- 
yəndən sonra hamılıqla meyitxanaya getdilər. 

İndi mərhumun yanında dayananlar məsləhətləşirdilər 
ki, necə etsələr yaxşı olar: kəsilmiş başı boyuna tiksinlər, 
yoxsa bədəni Qriboyedov zalına qoyub, sadəcə, mərhu- 
mun çənəsinə qədər örtük çəksinlər? 

Bəli, Mixail Aleksandroviç heç yerə zəng eləyə bilməzdi 
və Deniskin, Qluxaryov, Куап"а Beskudnikov nahaqca 
özlərindən çıxıb qışqırırdılar. Düz gecəyarısı on iki ədəbiy- 
yatçı hamılıqla üst mərtəbədən restorana düşdü. Burada 
yenə öz aralarında Mixail Aleksandroviçin qarasınca danış- 
dılar: eyvandakı bütün stollar artıq tutulmuşdu və bu gözəl, 
ancaq bürkülü zallarda şam eləyəsi oldular. 

Və düz gecəyarısı zalların birində nəsə guruldadı, cin- 
gildədi, səpələnib dağıldı. O saat da nazik kişi səsi musiqi 
sədaları altında bərkdən qışqırdı: “Alliluyyall” Bu, çalmağa 
başlayan məşhur Qriboyedov cazı idi. Tər basmış sifətlər, 
sanki, işıqlandı, tavanda təsvir olunmuş atlar, elə bil, 
canlandı, lampaların işığı, sanki, artdı və birdən zənciri 
qırıblarmış kimi hər iki zaldakılar rəqs eləməyə başladılar, 
onların arxasınca da eyvandakılar rəqsə qoşuldular. 

Qluxaryov şairə Tamara Polumesyaçla oynayırdı, Kvant 
oynayırdı, romançı dukolov sarı paltarlı bir kinoaktrisa ilə 
oynayırdı. Draqunski, Cerdakçidə oynayırdı, balaca Denis- 


kin nəhəng Şturman Јогја, gözəl-göyçək memar Şemey- 
kina-Qall onu bərk-bərk qucaqlayan ağ kətan şalvarlı yad 
bir adamla oynayırdı. Özləri də, dəvət olunmuş mosk- 
valılarla, gəlmələrlə oynayırdılar, kranştatlı yazıçı İohann, 
rostovlu, deyəsən, refissordu, yanağı bənövşəyi dəmrovlu 
Vitya Kuftik adlı birisi, Massolitin poeziya bölməsinin gör- 
kəmli nümayəndələri, daha dəqiqi, Pavianov, Boqoxulski, 
Sladki, Şpiçkin və Adelfina Buzdyak, saçlarını boks vur- 
durmuş, çiyinlərinə pambıq astar qoydurmuş, hansı sənət 
sahibi olduqları bilinməyən cavan oğlanlar oynayırdılar, 
saqqalına göy soğan yapışan qoca bir kişi əyninə bürüşmüş 
narıncı ipək paltar geyinmiş solğun bənizli qarımış qızla 
oynayırdı. 

Ofisiantlar tər tökə-tökə pivə dolu parçları başları üstü- 
nə qaldırıb xırıltı və nifrətlə qışqırırdılar: “Bağışlayın, vətən- 
daşl” Haradansa səsgücləndiriciylə əmr verirdilər: “Bir 
dənə Karski! İki Zubrikl Ağalar üçün Flyakalll” Nazik səs 
artıq oxumurdu, ulayırdı: “Alliluyyal” Cazdakı qızılı zinclərin 
səsi qabyuyanların mətbəxdə üzüaşağı axıtdığı boşqab- 
ların hay-küyünü hərdən batırırdı. Bir sözlə, cəhənnəm. 

Və gecəyarısı həmin bu cəhənnəmdə əyninə frak 
geyinmiş, xəncər kimi sivri saqqallı qaragöz bir kişi qəfil 
eyvana çıxdı və şahanə baxışlarla öz səltənətini süzdü. 
Mistiklər deyərdilər, deyərdilər ki, bir vaxtlar qəşəng kişilər 
frak geyinməzdilər, bellərinə enli dəri qurşaq bağlayardılar, 
qurşaqdan tapançaların dəstəyi çıxardı, zil qara saçlarını 
isə al-qırmızı ipəklə çəkərdilər və üstündə kəllə şəkli olan, 
tabut kimi qara bayraq dalğalanan yelkənli gəmi onun 
komandası altında Qəraib dənizində üzərdi. 

Ancaq yox, yox! Adamı yoldan çıxaran mistiklər özlə- 
rindən uydururlar, dünyada Qəraib deyilən dəniz yoxdur, 
orada cəsur dəniz quldurları üzmür və onları korvet qov- 
mur, top mərmisinin tüstüsü dalğaların üstünə sərilmir. 
Heç nə yoxdur, heç olmayıb dal Budur, qurumuş cökə 
ağacı var, dəmir çəpər var və onun arxasında bulvar... 
Vazada buz əriyir, qonşu stolda kiminsə qan sağılmış hirsli 
gözləri görünür və dəhşət, dəhşət... Ah, mənim allahlarım, 
mənim allahlarım, zəhər verin mənə, zəhərl 

Və birdən stol arxasından səs qopdu: “Berliozll” Dər- 
hal caz susdu, elə bil, kimsə ona yumruğunu çırpdı. “Nə, 

nə, nə, nə?!!” — “Berlioz!!!” Yerindən sıçrayan kim, qışqı- 
ran kim... 

Bəli, Mixail Aleksandroviç haqqında dəhşətli xəbər 
hamını sarsıtdı. Kimsə vurnuxaraq qışqırırdı ki, gərək elə 
indi, elə buradaca kollektiv teleqram yazıb təcili yollasınlar. 

Ancaq soruşuruq: nə teleqram və hara? Və nə üçün 
yollamaq? Doğrudan, axı hara? Yastılanmış peysərini indi 
prozektorun rezin əlcəkli əllərinin sıxdığı, boynunu profes- 
sorun iynələdiyi adamın hansısa teleqram nəyinə lazım- 
dır? Ölüb o və heç bir teleqram ona lazım deyil. Hər şey 
qurtarıb, teleqrafı boş yerə yükləməyək. 

Bəli, ölüb, ölüb... Ancaq axı biz sağıql 

Bəli, hamı sarsılmışdı, ancaq yavaş-yavaş həyəcan 
səngidi, kimlərsə öz stoluna qayıtdı — əvvəl xəlvətcə, sonra 
açıq-aşkar — arağını içib üstündən ağzına yemək aldı. 
Doğrudan da, toyuq kotleti heyifmi olsun? Mixail Alek- 
sandroviçə necə köməyimiz dəyə bilər ki? Ac qalmaqlamı? 
Axı biz sağıql 

Təbii ki, royalın qapağı örtüldü, cazdakılar dağılışdı, 
bir neçə jurnalist nekroloq yazmaq üçün öz redaksiyasına 
getdi. Jeldıibinin meyitxanadan gəldiyi məlum oldu. O, mər- 
humun yuxarıdakı kabinetində əyləşdi. Həmin an da söz 
yayıldı ki, Berliozu elə o əvəz edəcək. Jeldıbin idarə heyəti- 
nin on iki üzvünün hamısını restorandan öz yanına çağırdı 
və Berliozun kabinetində keçirilən təcili iclasda sütunlu 
Qriboyedov zalının hazırlanması, cəsədin meyitxanadan 
bu zala gətirilməsi, oraya girişin açılması və bu kədərli 
hadisəylə bağlı başqa təxirəsalınmaz məsələlər müzakirə 
olundu. 

Restoran isə yenidən həmişəki gecə həyatını yaşayırdı 
və bağlanana qədər, yəni səhər saat dördə qədər də yaşa- 
yacaqdı, əgər restorandakıları Berliozun ölüm xəbərindən 
daha artıq heyrətə salan tamamilə qeyri-adi bir hadisə baş 
verməsəydi. 

İlk olaraq Qriboyedov evinin qapısı ağzında gözləyən 
faytonçular həyəcanlandılar. Onlardan biri qozlada dikəlib 
qışqırdı: 

— Boyl Siz bir buna baxınl 

Bu sözlərin arxasınca çuqun çəpərin yanında işartı 
peyda olub, eyvana yaxınlaşmağa başladı. Stol arxasında 


oturanlar dikəlib, diqqətlə baxdılar ki, işıqla bərabər resto- 
rana tərəf ağ kabus da addımlayır. Kabus sarmaşıqlı girişə 
çatanda hamı çökə balığının tikəsi çəngəldə, gözləri bərələ 
quruyub qalmışdı. Bu vaxt papiros çəkmək üçün resto- 
ranın asılqan otağından həyətə çıxan qapıçı papirosunu 
tapdalayıb kabusa tərəf getdi ki, onu restorana girməyə 
qoymasın, ancaq nəyə görəsə bunu etmədi, səfeh-səfeh 
gülümsəyərək dayandı. 

Və kabus sarmaşıqlı girişdən keçib, maneəsiz-filansız 
eyvana girdi. Bu vaxt hamı gördü ki, o, kabus-zad deyil, 
tanınmış şair İvan Nikolayeviç Bezdomnıdır. 

O, ayaqyalın və zolaqlı alt tumanında idi, əynindəki 
ağımsov köynək cırıq-cırıq olmuşdu, yaxasına ingilis san- 
cağıyla kağız parçası — hansısa müqəddəsin solğun iko- 
na təsviri bənd edilmişdi. İvan Nikolayeviç əlində yanan 
nikah şamı tutmuşdu. Onun sağ yanağı təzəcə sıyrılmışdı. 
Eyvana ölçüyəgəlməz dərinlikdə sükut çökdü. Ofisiant- 
lardan birinin əlindəki parçdan pivə axıb döşəməyə tökü- 
lürdü. 

Şair şamı başının üstünə qaldırıb bərkdən dedi: 

— Salam, dostlarl — sonra yaxındakı stolun altına baxıb 
qüssəylə dilləndi: — Yox, o, burada deyill 

İki səs eşidildi. Yoğun kişi səsi insafsızcasına dedi: 

— Məsələ məlumdur. İçkidən sayıqlayır. 

Qorxmuş qadın səsi isə: 

— Necə olub ki, milis onu bu görkəmdə küçələrdən 
keçməyə qoyub? — dedi. 

İvan Nikolayeviç bunu eşidib cavab verdi: 

— İki dəfə saxlamaq istədilər, Skatertnidə, bir də bura- 
da, Bronnıda. Hasardan aşdım, görürsünüz də, yanağım 
sıyrılıbl — O, şamı qaldırıb qışqırdı: — Ədəbiyyatçı qardaş- 
larl (Batmış səsi gücləndi, nəfəsi od püskürdü.) Hamınız 
məni eşidinl O gəlibl Onu təcili tutun, yoxsa çox böyük 
bədbəxtliklər törədəcəkl 

— Nə? Nə? O nə dedi? Kim gəlib? — hər tərəfdən səslər 
eşidildi. 

— Məsləhətçil — İvan cavab verdi, — bu məsləhətçi indi- 
cə Patriarx gölündə Mişa Berliozu öldürdü. 

Bu yerdə zaldakılar eyvana tökülüşdü, hamı İvanın 
əlindəki şamın işığına yığışdı. 

— Üzr istəyirəm, üzr istəyirəm, dəqiq deyin, — İvan 
Nikolayeviçin qulağının dibində asta və nəzakətli bir səs 
eşidildi, — necə axı öldürüb? Kim öldürüb? 

— Əcnəbi məsləhətçi, professor və şpionl — İvan döyü- 
kərək cavab verdi. 

— Bəs soyadı necədir? — astadan qulağına pıçıldadılar. 

— Bilsəydim, nə vardı kil — İvan kədərli halda qışqırdı. 
— Soyadını vizit kartında görə bilmədim... Təkcə birinci “V” 
hərfi yadımdadır, soyadı “V” ilə başlayırl Axı “V” ilə hansı 
soyad başlayır? — İvan alnını ovxalayıb öz-özündən soruş- 
du və birdən mızıldadı: -Ve, ve, vel Va...va...Vaşner? Vaq- 
ner? Vayner? Veqner? Vinter? — İvanın saçı həyəcandan 
vız durmuşdu. 

— Vulf? — bir qadın yazıq-yazıq dilləndi. 

İvan hirsləndi. 

— Axmaq! – Bu sözü deyən qadını gözləriylə axtarıb 
qışqırdı. — Vulfun nə dəxli var? Vulfun heç bir günahı 
yoxdur! Vo, vo... Yox! Bu cür xatırlaya bilmərəm! Bəs belə, 
vətəndaşlar: tez milisə zəng vurun, professoru tutmaq 
üçün pulemyotlu beş motosiklet göndərsinlər. Həm də 
demək yadınızdan çıxmasın, onun yanında ikisi də var: 
uzun, dama-dama paltarlı... gözlüyü çatlayıb... bir də kök 
qara pişik. Mən isə hələ Qriboyedovu axtaracağam... Hiss 
eləyirəm ki, o buradadırl 

İvan əsəbilik keçirməyə başladı: ətrafındakıları itələdi, 
şamı yellədib üstünü muma batırdı, stolların altına baxdı. 
Bu vaxt kimsə dedi: “Həkim çağırınl” — və kiminsə buy- 
nuz sağanaqlı eynəyi, tərtəmiz qırxılmış ətli, mehriban kök 
sifəti İvanın qarşısında peyda oldu. 

— Yoldaş Bezdomnı, – bu sifət təmtəraqlı səslə dedi, 
— sakit olunl Hamımızın sevimlisi Mixail Aleksandroviçin... 
yox, sadəcə, Mişa Berliozun ölümü sizə pis təsir edib. 
Hamımız bunu gözəl başa düşürük. Sizə sakitlik lazımdır. 
İndi yoldaşlar sizi yatmağa aparar və hər şey yadınızdan 
çıxar... 

— Sən, — İvan dişini qıcırdıb onun sözünü kəsdi, — başa 
düşürsən ki, professoru tutmaq lazımdır? Nə çərənləyib 
zəhləmi tökürsən?! Gic! 

— Bağışlayın, yoldaş Bezdomnı, — bu işə baş qoşduğu- 
na görə artıq peşman olmuş həmin şəxs pörtüb geri çəkildi. 


— Yox, kimi də olsa, səni bağışlamaram, — İvan Niko- 
layeviç kinli-kinli dedi. 

Sifəti əsəbdən əyildi, şamı tələsik sağ əlindən sol əlinə 
keçirib, qolunu gendən hərlədi və mərhəmətli şəxsin qula- 
ğının dibinə ilişdirdi. 

Bu yerdə başa düşdülər ki, İvanı tutmaq lazımdır və 
onun üstünə tökülüşdülər. Şam söndü, yerə düşən eynək 
bir anda tapdandı. İvan hətta bulvardakıların diqqətini 
çəkən dəhşətli bir nərilti qoparıb müdafiə olunmağa baş- 
ladı, Stolların üstündən tökülən qab-qacaq cingildədi, 
qadınlar qışqırışdı. 

Ofisiantlar şairi dəsmalla bağladıqları vaxt soyunub- 
geyinmə otağında yelkənli gəmi komandiri ilə qapıçı ara- 
sında söhbət gedirdi. 

— Sən görmədin ki, o, alt tumanındadır? — dəniz qul- 
duru onun üstünə bozardı. 

— Axı, Arçibald Arçibaldoviç, — qapıçı qorxa-qorxa 
cavab verdi, — əgər onlar Massolitin üzvüdürlərsə, mən 
necə buraxmaya bilərəm? 

— Sən görmədin ki, o, alt tumanındadır? — dəniz qul- 
duru təkrar etdi. 

— Bağışlayın, Arçibald Arçibaldoviç, — qapıçı qızardı, — 
mən nə eləyə bilərəm? Başa düşürəm ki, eyvanda xanım- 
lar əyləşib... 

— Xanımların bu işə dəxli yoxdur, xanımların nə veci- 
nə, — dəniz qulduru qapıçını gözləriylə yeyirdi, — ancaq 
milisin dəxli varl Adam alt tuman-köynəyində Moskvanın 
küçələriylə vur-tut bir halda gedə bilər, onda da milisin 
müşayiətilə və yalnız bir yerə — milis şöbəsinəl Sən isə əgər 
qapıçısansa, bilməlisən ki, bu cür adamı görəndə bir an 
belə gecikmədən fit çalmalısan. Eşidirsən? 

Ağlı başından çıxmış qapıçı eyvandan gurultu, qab- 
qacaq səsi, qadınların qışqırtısını eşidirdi. 

— Buna görə indi sənə nə cəza verək? — dəniz qulduru 
soruşdu. 

Qapıçının sifəti yatalağa tutulmuş xəstənin sifəti kimi 
bomboz oldu, gözləri ölgünləşdi. Ona elə gəldi ki, dəniz 
quldurunun ortadan ayrılaraq daranmış qara saçları alov- 
lanan ipək kimi işıldadı. Nişastalı yaxalıq, frak yoxa çıxıb, 
qurşağından tapançanın dəstəyi göründü. Qapıçı özünü 

gəminin for-marsa-reyindəni asılmış təsəvvür etdi. Özü- 
nün bayıra çıxmış dilini, çiyninə düşmüş cansız başını öz 
gözləriylə gördü, hətta gəmiyə çırpılan dalğaların səsini 
eşitdi. Qapıçının dizləri qatlandı. Bu yerdə dəniz qulduru- 
nun ona rəhmi gəldi və sərt baxışlarını yumşaltdı. 

— Bax ha, Nikolayl Axırıncı dəfə olsun. Restoranda 
boş yerə bizə belə qapıçı lazım deyil. Get kilsədə qarovulçu 
işlə. — Bunları deyib, komandir cəld, dəqiq və aydın əmrlər 
verdi: — Bufetdən Panteleyi. Milisioneri. Protokol. Maşın. 
Psixiatriyaya. — Və əlavə etdi: — Fit verl 

On beş dəqiqə keçmiş təkcə restoranda yox, hətta 
bulvarda, pəncərəsi restoranın bağına baxan evlərdə son 
dərəcə heyrətlənmiş adamlar Panteleyin, qapıçının, milisin, 
ofisiantın və şair Ryuxinin kukla kimi bələnmiş bir gənci 
Qriboyedovun qapısından çıxardığını gördülər. Bu gənc 
göz yaşlarından boğula-boğula məhz Ryuxinə tüpürməyə 
çalışaraq bağırırdı: 

— Alçaql 

Sifətindən zəhrimar yağan sürücü motoru işə saldı. 
Yaxınlıqdakı faytonçu atı cuşa gətirmək üçün yasəmən 
rəngli cilovu onun sağrısına vuraraq qışqırdı: 

— Cıdır atım indi olaydı dal Mən onunla ruhi xəstəxa- 
naya adam aparmışaml 

Bu qeyri-adi hadisəni müzakirə edən adamların hay- 
həşiri ətrafı başına götürmüşdü: bir sözlə, hamının diqqə- 
tini çəkən bu murdar, iyrənc qalmaqal yalnız yük maşını 
Qriboyedovun qapısından bədbəxt İvan Nikolayeviçi, mili- 
sioneri, Panteleyi və Ryuxini götürüb aparandan sonra 
sona çatdı. 


VI fəsil 
ŞİZOFRENİYA - 
BELƏCƏ DƏ DEMİŞDİLƏR 


Moskva ətrafında, çay kənarında bu yaxınlarda tikilmiş 
məşhur psixiatriya klinikasının qəbul otağına ağ xalatlı, sivri 





! For-marsa-rey — gəminin burnu tərəfdən birinci dorağa- 
cındakı ikinci yelkənin asılması üçün üfüqi tir 


saqqallı kişi daxil olanda gecə saat ikinin yarısı idi. Üç sani- 
tar divanda oturan İvan Nikolayeviçdən gözünü çəkmirdi. 
Çox həyəcanlanmış şair Ryuxin də buradaydı. İvan Niko- 
layeviçin bağlandığı dəsmallar divanın üstünə atılmışdı. 
Onun əl-qolu açıq idi. 

İçəri girən adamı görəndə Ryuxinin sifəti ağardı və 
öskürüb, çəkinə-çəkinə dedi: 

— Salam, həkim. 

Həkim Ryuxinə təzim etdi, ancaq gözü İvan Nikolaye- 
viçdə idi. 

O, qaşlarını çatıb acıqlı-acıqlı oturmuşdu, həkimi görən- 
də heç qımıldanmadı da. 

— Həkim, — Ryuxin qorxa-qorxa İvan Nikolayeviçə baxıb, 
nədənsə, sirli-sirli pıçıldadı, — bu, tanınmış şair İvan Bez- 
domnıdır... bilirsiniz... biz içkidən əmələ gələn qarabasma- 
dan ehtiyatlanırıq... 

— Çox içirdi? — həkim dilucu soruşdu. 

— Yox, içirdi, ancaq daha elə də yox ki... 

— İçəndə gözünə tarakanlar, siçovullar, şeytanlar, küçə 
itləri görünmürdü ki, onları tutmaq üçün cummurdu ki? 

— Yox, – Ryuxin diksindi, — mən onu dünən, bir də bu 
gün səhər görmüşdüm. O, tamamilə sağlam idi... 

— Bəs niyə alt tuman-köynəyindədir? Yataqdan tutub 
gətirmisiniz? 

— Həkim, o, restorana bu görkəmdə gəlib... 

— Aha, aha, — həkim məmnunluqla dedi, — bəs üzü 
niyə cızılıb? Kiminləsə dalaşıb? 

— Hasardan yıxılıb, sonra restoranda birini vurdu... 
yenə kimlərisə vurdu... 

— Belə, belə, belə, — həkim İvana tərəf döndü, — salaml 

— Salam, ziyankarl — İvan bərkdən acıqlı-acıqlı cavab 
verdi. 

Ryuxin o qədər pərt oldu ki, başını qaldırıb nəzakətli 
həkimin üzünə baxmağa cəsarət etmədi. Ancaq o heç 
incimədi, adət elədiyi cəld hərəkətlə eynəyini çıxardı, xala- 
tının ətəyini qaldırıb şalvarının dal cibinə qoydu, sonra 
İvandan soruşdu: 

— Sizin neçə yaşınız var? 

— Hamınız başımdan rədd olunl — İvan kobudcasına 
cavab verib, üzünü yana çevirdi. 

— Siz axı niyə hirslənirsiniz? Məgər mən sizə xoşagəl- 
məz bir söz dedim? 

— Mənim iyirmi üç yaşım var, — İvan əsəbi halda 
dilləndi, — sizin hamınızdan şikayət edəcəyəm. Ən əsas da 
səndən, iylənmişl — O, üzünü Ryuxinə tutdu. 

— Bəs nəyə görə şikayət etmək istəyirsiniz? 

— Çünki siz məni, sağlam adamı tutub güclə dəlixana- 
ya gətirmisinizl — İvan qəzəblə cavab verdi. 

Bu yerdə Ryuxin diqqətlə İvana baxıb üşəndi: onun 
gözlərində dəlilikdən əsər-əlamət yoxdu. Oriboyedovdakı 
bulanıq gözlər əvvəlki kimi aydın idi. 

“Vay dədə! — Ryuxin qorxa-qorxa düşündü, – o, əməlli- 
başlı normal adamdır. İşə bir baxl Doğrudan, axı biz onu 
niyə bura gətirmişik? Normal adamdır, təkcə sifəti cızılıb...” 

— Siz, – həkim təkayaqlı ağ kətildə oturub sakitcə 
dedi, — dəlixanada deyilsiniz, klinikadasınız, əgər ehtiyac 
olmasa, sizi burada heç kim saxlamayacaq. 

İvan Nikolayeviç onu inamsız-inamsız süzdü, ancaq 
bununla belə, donquldandı: 

— Allaha şükürl Heç olmasa, giclərin içində bir normal 
adam tapıldı, giclərin də ən birincisi zırrama və fərsiz 
Saşkadırl 

— Bu fərsiz Saşka kimdir? — həkim maraqlandı. 

— Budur, bax, Ryuxinl — İvan çirkli barmağını Ryuxinə 
tuşladı. 

Ryuxin hirsindən yanıb-yaxıldı. 

“Halına yandığım üçün, — acı-acı düşündü, — bu da 
mənim sağoluml Doğrudan, elə yaramazın yekəsiymişl” 

— Öz psixologiyasına görə tipik qolçomaqdır, — İvan 
Nikolayeviç, görünür, Ryuxini ifşa etmək fikrinə düşmüş- 
dü, — özü də proletar cildinə girmiş qolçomaqdır. Siz bir 
onun mənasız sifətinə baxın və bayramlara həsr etdiyi 
gurultulu şeirlərlə müqayisə edinl He-he-he... “Yandırınl” 
və “dalğalandırın”, ancaq siz onun öz içində nə düşün- 
düyünü bilsəniz, dəhşətə gələrsinizl — İvan Nikolayeviç pis- 
pis güldü. 

Ryuxin ağır-ağır nəfəs alırdı, qızarmışdı və bircə onu 
fikirləşirdi ki, qoynunda ilan bəsləyib, demə, əslində, kinli 
düşmənin qeydinə qalıb. İndi isə başqa əlac yoxdu: ruhi 
xəstəylə söyüşməyəcəkdi ki?! 


— Bəs sizi niyə məhz buraya gətiriblər? — həkim Bez- 
domnıya diqqətlə qulaq asıb soruşdu. 

— Bu sarsaqları görüm lənətə gəlsinlərl Tutub cır-cın- 
dırla sarıyıb, yük maşınına basdılarl 

— İcazənizlə sizdən soruşum, niyə restorana alt palta- 
rında gəlmisiniz? 

— Burada təəccüblü heç nə yoxdur, — İvan cavab 
verdi, — Moskva çayında çimməyə getmişdim, paltarlarımı 
çırpışdırdılar, bircə bu zibil qalmışdıl Moskvada çılpaq gəz- 
məyəcəkdim hal Olanı geyindim, çünki Qriboyedov resto- 
ranına tələsirdim. 

Həkim sual dolu baxışlarını Ryuxinə dikdi, o isə qaş- 
qabaqlı halda mızıldadı: 

— Restoran belə adlanır. 

— Aha, – həkim dedi, — niyə belə tələsirdiniz? Hansısa 
işgüzar görüşünüz var idi? 

— Məsləhətçini tuturdum, — İvan Nikolayeviç səksəkəylə 


döyükdü. 

— Hansı məsləhətçini? 

— Siz Berliozu tanıyırsınız? — İvan mənalı-mənalı 
soruşdu. 


— Bəstəkarı deyirsiniz? 

İvan dilxor oldu. 

— Bəstəkar nədir? Hə, bildim, amma yoxl Bəstəkarla 
Mişa Berliozun soyadları eynidirl 

Ryuxin danışmaq istəmirdi, ancaq izah eləyəsi oldu: 

— Massolitin katibi Berlioz bu gün axşam Patriarx gölü- 
nün kənarında tramvayın altına düşüb. 

— Bilmədiyin şeyi danışmal — İvan Ryuxinə acıqlandı, 
— orada sən yox, mən olmuşaml O, qəsdən Berliozu tram- 
vayın altına saldıl 

— İtələdi? 

— “İtələmək” nədir? — hamının qanmazlığı İvanı lap 
əsəbiləşdirdi, — Beləsinə itələmək də lazım deyill O, elə 
hoqqalar çıxarır, gəl görəsənl Berliozun tramvayın altına 
düşəcəyini o, əvvəlcədən bilirdil 

— Bəs sizdən başqa məsləhətçini görən olub? 

— Bədbəxtlikdən, ancaq mənimlə Berlioz görüb. 

— Belə. Bu qatili tutmaq üçün nə kimi tədbir gördü- 
nüz? — bu yerdə həkim kənardakı stolun arxasında oturan 

ağ xalatlı qadına sarı baxdı. Qadın bir vərəq çıxarıb, sütun- 
lardakı boş yerləri doldurmağa başladı. 

— Tədbir deyəndə... mətbəxdən şamı götürdüm... 

— Bunu? – həkim qadının oturduğu stolun üstündəki 
ikonanın böyrünə qoyulan sınıq şamı barmağıyla göstərdi. 

— Elə onu və ... 

— Bəs ikona nəyə lazımdır? 

— Hə, ikona... — İvan qızardı, — hər şeydən çox elə iko- 
nadan qorxdu, — yenə barmağını Ryuxinə tuşladı, — məsələ 
belədir ki, o, məsləhətçi, o, sözün düzü... cin-şeytanla otu- 
rub-durur... onu elə-belə tutmaq olmaz. 

Sanitarlar, nədənsə, farağat durub, gözlərini İvandan 
çəkmirdilər. 

— Hə, – İvan sözünə davam etdi, — cin-şeytanla oturub- 
durur! Bu, danılmaz faktdır. O, şəxsən Ponti Pilatla söhbət 
eləyib. Mənə belə baxmaq lazım deyill Düz deyirəml Hər 
şeyi gördüm – eyvanı da, palmaları da. Bir sözlə, Ponti 
Pilatın yanında olub, buna mən başımla cavab verirəm. 

— Belə, yaxşı... 

— Hə, nəsə, ikonanı yaxama sancaqlayıb qaçdım... 

Bu yerdə saat iki dəfə vurdu. 

— Paho! – İvan qışqırıb divandan qalxdı, — saat ikidir, 
mənsə sizinlə boş yerə vaxt itirirəml Bağışlayın, telefon 
hanı? 

— Qoyun zəng vursun, — həkim sanitarlara əmr etdi. 

İvan dəstəyi götürdü, qadın isə bu vaxt Ryuxindən 
yavaşca soruşdu: 

— Evlidir? 

— Subaydır, — Ryuxin qorxa-qorxa cavab verdi. 

— Həmkarların üzvüdür? 

— Bəli. 

— Milisdir? — İvan dəstəyə qışqırdı, — milisdir? Yoldaş 
növbətçi, dərhal göstəriş verin ki, əcnəbi məsləhətçini tut- 
maq üçün pulemyotlu beş motosiklet göndərsinlər. Nə? 
Dalımca gəlin, özüm sizinlə gedərəm... Dəlixanadan şair 
Bezdomnıdır danışan... Sizin ünvan necədir? — Bezdomnı 
dəstəyi ovcu ilə qapayıb həkimə pıçıldadı, sonra yenə dəs- 
təyə qışqırdı: — Eşidirsiniz? Allol.. Biabırçılıqdırl — İvan birdən 
çığırıb dəstəyi divara çırpdı. Sonra həkimə sarı dönüb, ona 
əl verdi, soyuq tərzdə “hələlik” deyib, getməyə hazırlaşdı. 


— Bağışlayın, siz hara getmək istəyirsiniz? — həkim İva- 
nın gözünün içinə baxdı, — gecənin yarısı, alt paltarında... 
Siz özünüzü pis hiss edirsiniz, burada qalınl 

— Buraxın deyirəm, — İvan qapının ağzını kəsən sani- 
tarların üstünə çəmkirdi. — Buraxırsınız, ya yox? — şair qor- 
xunc bir səslə bağırdı. 

Ryuxini əsməcə tutdu, qadın isə masanın düyməsini 
basdı və stolun şüşəsinin üstünə parıltılı qutuyla bağlı 
ampula düşdü. 

— Bəs belə?l — İvan tora düşmüş vəhşi heyvan kimi 
döyükdü,— di yaxşı! Əlvida... – və başını irəli verib, pər- 
dəli pəncərəyə sarı tullandı. Zərbə səsi eşidildi, ancaq 
pərdənin arxasındakı sınmayan şüşə ona davam gətirdi və 
bir an sonra İvan sanitarların əlində çırpınırdı. O xırıldayır, 
dişləməyə çalışır, qışqırırdı: 

— Gör özləri üçün necə şüşə düzəltdiriblərl.. Buraxl 
Burax deyirəml 

Həkimin əlində şpris parıldadı, qadın cəld hərəkətlə 
nimdaş köynəyin qolunu cırdı və qadına xas olmayan 
zirəkliklə onun qolundan yapışdı. Efir qoxusu gəldi, İvan 
dörd adamın əlində haldan düşdü və həkim bundan 
istifadə edib iynəni onun qoluna batırdı. İvanı bir neçə 
saniyə də saxlayıb, divana oturtdular. 

— Quldurlarl — İvan qışqırıb divandan sıçradı, ancaq 
onu yenə geri oturtdular. Əllərini çəkən kimi yenə sıçradı, 
amma bu dəfə özü oturdu. O, vəhşi kimi ətrafına baxaraq 
dillənmədi, sonra birdən əsnəyib, hirslə gülümsədi. 

— Axır ki, damladınız, — deyərək bir də əsnədi, gözlə- 
nilmədən uzanıb, başını balınca qoydu, yanağını uşaq kimi 
yumruğuna söykədi, artıq sakit, yuxulu səslə mızıldadı: — 
Di lap yaxşı... bunların altını çəkəcəksiniz. Mən xəbərdarlıq 
etdim, qalanını özünüz bilərsinizl Məni isə indi hər şeydən 
artıq Ponti Pilat maraqlandırır... Pilat... — bu vaxt gözləri 
yumuldu. 

— Vanna, yüz on yeddinci otaqda tək qalsın, həm də 
növbətçi qoyun, — həkim eynəyini taxa-taxa göstəriş verdi. 
Bu yerdə Ryuxin yenə diksindi: ağ qapılar səssizcə açıldı, 
göy gecə lampasının işıqlandırdığı dəhliz göründü. Dəh- 
lizdən rezin təkərli taxt gətirildi, sakitləşmiş İvanı taxta uzat- 
dılar, taxt dəhlizə qayıtdı və qapılar bağlandı. 

— Həkim, — sarsılmış Ryuxin pıçıltıyla soruşdu, — o, doğ- 
rudan, xəstədir? 

— Əlbəttə, — həkim cavab verdi. 

— Axı ona nə olub? — Ryuxin çəkinə-çəkinə soruşdu. 

Yorğun həkim Ryuxini süzüb, həvəssiz dilləndi: 

— Hərəkət və nitq oyanıqlığı... sayıqlama... görünür, 
mürəkkəb haldır... Ehtimal ki, şizofreniyadır. Üstəlik də, 
alkoqolizm... 

Həkimin sözlərindən Ryuxin bir şey anlamadı, bircə 
onu başa düşdü ki, deyəsən, İvan Nikolayeviçin işi fırıqdır, 
köks ötürüb soruşdu: 

— Niyə o, elə hansısa məsləhətçidən danışır? 

— Yəqin, kimisə görüb, bu da onun xəstə təxəyyülünü 
oyadıb. Bəlkə də, qarabasmadır... 

Bir neçə dəqiqədən sonra yük maşını Ryuxini Moskva- 
ya aparırdı. Hava işıqlaşırdı, yol kənarlarındakı fənərlərin 
hələ söndürülməyən işıqları lazımsız və xoşagəlməz idi. 
Gecəni hədər yerə keçirdiyinə görə sürücü hirslənmişdi, 
var gücüylə qovduğu maşın döngələrdə az qalırdı yoldan 
çıxsın. 

Budur, meşə də arxada qaldı, çay da harasa itdi, yük 
maşınının qarşısına hər cür şey çıxırdı: gözətçi budkaları 
olan hasarlar, odun qalaqları, hündür dirəklər, hansısa 
tirlər və tirlərə keçirilmiş iri tağalaqlar, çınqıl topaları, 
kanalların şırımladığı torpaq — bir sözlə, hiss olunurdu ki, 
Moskva yaxındadır, döngəni burulan kimi üstünə gəlib 
səni ağuşuna alacaq. 

Maşın Ryuxini silkələyir, atıb-tuturdu, üstündə oturdu- 
ğu ağac parçası altından qaçırdı. Qabaqcadan trolleybusla 
getmiş milisionerlə Panteleyin tulladıqları restoran dəs- 
malları bir yerdə durmurdu. Ryuxin onları yığmaq istədi, 
ancaq nədənsə, hirslə donquldandı: “Cəhənnəm olsunlar! 
Deyəsən, elə, doğrudan da, səfehləmişəm...” — və təpiklə 
vurub, onlara baxmamağa çalışdı. 

Ovqatı əməllicə pozulmuşdu. Xəstəxana onda ağır 
iz buraxmışdı. Ryuxin nəyin ona əzab verdiyini tapmağa 
çalışırdı. Yaddaşına həkk olunmuş göy lampalı dəhlizmi? 
Dünyada dəlilikdən betər bədbəxtliyin olmadığı fikrimi? 
Hə, hə, əlbəttə, bu da ona əzab verir. Ancaq bu axı ümumi 
fikirdir. Yenə nəsə var. Axı nədir o? İnciklikdir, elədir ki var. 


Hə, hə, Bezdomnının onun üzünə dediyi ağır sözlər. Bəd- 
bəxtlik onda idi ki, bu sözlərdə həqiqət vardı. 

Şair daha ətrafına baxmırdı, gözünü yük maşınının 
silkələnən çirkli döşəməsinə dikib, özünə əzab verə-verə 
sızıldamağa, nəsə mızıldamağa başladı. 

Hə, şeirlər... Onun otuz iki yaşı varl Yaxşı, bəs sonra? 
— Sonra ildə nə qədərsə şeir yazacaq. — Qocalana qədər? 
— Hə, qocalana qədər. — Bu şeirlər ona nə verəcək? Şöh- 
rət gətirəcək? “Cəfəngiyatdırl Heç olmasa, özünü aldat- 
ma. Pis şeir heç vaxt adama şöhrət gətirməz. Bəs bu 
şeirlər niyə pisdir? Həqiqəti, həqiqəti dedil — Ryuxin özünə 
qarşı amansız idi. — Yazdıqlarımın heç birinə inanmıraml..” 

Əsəbi, qanıqara şair yırğalandı, ayağı altındakı döşəmə 
daha silkələnmirdi. Ryuxin başını qaldırdı ki, artıq çoxdan 
Moskvadadır, üstəlik də, dan yeri ağarıb, buludlar qızılı 
rəngə boyanıb, onun yük maşını bulvara dönən yerdə, 
başqa maşınların cərgəsində tıxaca düşüb və yaxınlıqdakı 
postamentin üstündə duran metal insan başını azca əyib 
laqeydliklə bulvara baxır. 

Xəstələnmiş şairin başından qəribə fikirlər keçirdi. 
“Bəxtli olmağın əsl nümunəsidir... — bu yerdə Ryuxin dik 
ayağa durdu, əlini qaldırıb, nəyə görəsə acığını heç kimlə 
işi olmayan çuqun insanın üstünə tökdü, — həyatda hansı 
addımı atıbsa, başına nə gəlibsə, hər şey onun xeyrinə 
olub, hər şey ona şöhrət gətiribl Axı o nə edib? Anlaya 
bilmirəm... Bu sözlərdə fövqəladə nəsə var ki: “Tufan qarı 
sovurub...”? Başa düşmürəml.. Bəxti gətirib, bəxti gətirib! 
— axır ki, Ryuxin acı bir nəticəyə gəldi və yük maşınının 
tərpəndiyini hiss etdi, — atəş açdı, ağqvardiyaçı atəş açıb 
budunu parçaladı və əbədiliyini təmin etdi...” 

Maşınlar hərəkətə gəldi. Əməlli-başlı xəstələnən, hətta 
qocalan şair heç iki dəqiqə keçməmiş Qriboyedovun 
eyvanına daxil oldu. Eyvan artıq boşalmışdı. Küncdəki bir 
məclis yekunlaşmaq üzrə idi, araqçınlı tanış konferansye 
isə əlində bir qədəh “Abrau” məclisin mərkəzində vurnu- 
xurdu. 

Dəsmalla yüklənmiş Ryuxini Arçibald Arçibaldoviç 
çox mehriban qarşıladı, lənətə gəlmiş cır-cındırdan onun 
canını qurtardılar. Əgər Ryuxin klinikada və yük maşınında 
bu qədər əldən düşməsəydi, gördüklərini bir az da bəzəyib 

danışmaqdan, yəqin, ləzzət alardı. Ancaq indi o halda 
deyildi, üstəlik, bir elə diqqətli olmasa da, yük maşınındakı 
işgəncədən sonra Ryuxin ilk dəfə indi dəniz quldurunun 
sifətinə zəndlə baxıb başa düşdü ki, o, Bezdomnı haqqında 
suallar versə də, hətta “ay-ay-ayl” desə də, əslində, Bez- 
domnının taleyinə tamamilə biganədir və ona bir damcı 
da ürəyi yanmır. “Əhsənl Düz də eləyirl” — Ryuxin hikkəylə 
düşündü və şizofreniya haqqında söhbətini yarımçıq kəsib 
xahiş etdi: 

— Arçibald Arçibaldoviç, araq pis olmazdı... 

Dəniz qulduru canıyananlıqla pıçıldadı: 

— Anlayıram... bu dəqiqə... — və ofisianta əliylə işarə 
elədi. 

On beş dəqiqə sonra Ryuxin tək-tənha oturub, başa 
düşərək və razılaşaraq ki, daha onun həyatında heç nəyi 
dəyişmək olmaz, ancaq unutmaq olar, balığın üstünə əyi- 
lib qədəhi qədəh dalınca boşaldırdı. 

Başqaları kef eləyəndə şair gecəni hədər yerə xərc- 
ləmişdi və indi başa düşürdü ki, onu geri qaytarmaq müm- 
kün deyil. Başını lampadan qaldırıb göyə baxmaq kifayətdi 
ki, gecənin birdəfəlik əldən getdiyini anlayasan. Ofisiant- 
lar stolların üstündən süfrələri tələsik yığışdırırdılar. Yatıb 
yuxularını almış pişiklər eyvanın böyür-başında qaçışırdı. 
Gün bütün ağırlığıyla şairin üstünə çökürdü. 


VII fəsil 
PİS MƏNZİL 


Əgər səhərisi gün Styopa Lixodeyevə desəydilər: “Styo- 
pa, bu dəqiqə durmasan, səni güllələyəcəklərl” — Styopa 
halsız-halsız mızıldayardı: “Güllələyin, nə istəyirsiniz eləyin, 
ancaq durmayacağam”. 

Durmaq nədir, ona elə gəlirdi gözlərini də aça bilməz, 
çünki gözünü açan kimi ildırım çaxıb başını parça-parça 
edəcək. Başında zəng çalınırdı, yumulu gözlərinin içində 
yaşıl haşiyəli qəhvəyi dairələr oynayırdı, üstəlik, ürəyi bula- 
nırdı, həm də ona elə gəlirdi ki, ürəkbulanma hansısa 
patefonun zəhlətökən səsiylə bağlıdır. 


Styopa nəsə xatırlamağa çalışırdı, ancaq bircə şey 
yadına düşürdü — deyəsən, dünən haradasa əlində salfet, 
dayanıb bir xanımı öpməyə çalışırdı, həm də vəd verirdi 
ki, sabah, düz günorta onlara gələcək. Xanım razı olmur- 
du: “Yox, yox, mən evdə olmayacağaml” — Styopa isə əl 
çəkmirdi: “Mənsə durub gələcəyəml” 

Hansı xanım idi, indi saat neçədir, hansı ayın hansı 
günüdür — Styopa qətiyyən bilmirdi və ən pisi də o idi 
ki, harada olduğunu anlamırdı. Heç olmasa, sonuncunu 
aydınlaşdırmaq üçün sol gözünün bitişmiş kirpiklərini ara- 
ladı. Yarıqaranlıqda nəsə tutqun-tutqun işıldayırdı. Styopa, 
nəhayət, bədənnüma güzgünü tanıdı və başa düşdü ki, öz 
çarpayısında, daha doğrusu, zərgərin dul arvadının yataq 
otağındakı çarpayıda arxası üstə uzanıb. Bu vaxt başından 
elə ağrı qopdu ki, gözlərini yumub inildədi. 

İzahat verək: Varyete teatrının direktoru Styopa Lixo- 
deyev səhər tezdən Sadovaya küçəsində yerləşən böyük 
altımərtəbə binada, rəhmətlik Berliozla tən böldükləri 
mənzildə oyanmışdı. 

Demək lazımdır ki, 50 nömrəli bu mənzil pis də olma- 
sa, hər halda, qəribə ad çıxarmışdı. Hələ iki il əvvəl onun 
sahibi zərgər de Еијепп dul qadını idi. Hörmətli və çox 
işgüzar bir qadın olan əlli yaşlı Anna Fransevna de Fujer 
beş otaqdan üçünü kirayəyə vermişdi: kirayəçilərdən biri- 
nin soyadı, deyəsən, Belomut idi, o birinin soyadı unudulub. 

Və iki il əvvəl mənzildə müəmmalı hadisələr baş ver- 
məyə başladı: bu mənzildən adamlar izsiz-soraqsız yoxa 
çıxırdılar. 

Bir bazar günü mənzilə milisioner təşrif buyurub, ikinci 
kirayənişini (soyadı unudulanı) dəhlizə çağırdı və dedi ki, 
ondan xahiş olunur, nəyəsə qol çəkmək üçün bir dəqiqəliyə 
milis şöbəsinə gəlsin. Kirayənişin Anna Fransevnanın 
sadiq və çoxdankı ev qulluqçusu Anfisaya tapşırdı ki, əgər 
ona zəng eləyən olsa, desin, on dəqiqədən sonra qayı- 
dacaq və ağ əlcəkli nəzakətli milisionerlə birlikdə çıxıb 
getdi. Ancaq nəinki on dəqiqədən sonra, ümumiyyətlə, 
qayıdıb gəlmədi. Ən təəccüblüsü o idi ki, görünür, onunla 
birlikdə milisioner də yoxa çıxmışdı. 

Dindar, açığını desək, mövhumatçı Anfisa qanı çox 
qaralan Anna Fransevnanın birbaşa üzünə dedi ki, bu, 

cadugərlikdir və o, çox gözəl bilir kirayənişinlə milisioneri 
kim aparıb, ancaq gecə vaxtı demək istəmir. Cadugərlik 
də, məlum məsələdir ki, başlamağa bənddir, sonra 
onun qabağını almaq mümkün olmur. İkinci kirayənişin, 
deyəsən, bazar ertəsi yoxa çıxdı, çərşənbə axşamı isə 
Belomut, elə bil, yerə batdı, ancaq doğrusu, başqa şərait- 
də. Həmişəki kimi səhər tezdən işə aparmaq üçün onun 
dalınca maşın gəldi, intəhası, maşın heç kimi geri qaytar- 
madi, onun özü də bir daha qayıtmadı. 

Xanım Belomutun dərdini və keçirdiyi dəhşəti sözlə 
ifadə etmək mümkün deyil. Ancaq heyhat, hər ikisi 
çox uzun çəkmədi. Elə həmin gecə Anna Fransevna 
nəyə görəsə tələsik getdiyi bağ evindən Anfisa ilə geri 
qayıdanda artıq xanım Belomutu mənzildə tapmadı. Bu 
hələ harasıdır: ər-arvad Belomutların qaldığı hər iki otaq 
möhürlənmişdi. 

İki günü birtəhər yola verdilər. Elə üçüncü gün, bütün 
bu müddət ərzində yuxusuzluqdan əziyyət çəkən Anna 
Fransevna yenə tələsik bağ evinə getdi... Onun qayıtma- 
dığını deməyə lüzum yoxdurl 

Tək qalıb doyunca ağlamış Anfisa gecə ikidə yat- 
maq üçün yerinə girdi. Sonra başına nə gəlib, məlum 
deyil, ancaq başqa mənzillərin sakinləri deyirdilər ki, guya, 
50 nömrəli mənzildən bütün gecəni nəsə taqqıltı eşidilib 
və guya, səhərə kimi pəncərələrdən işıq gəlib. Səhər 
məlum olub ki, Anfisa da yoxdur! 

Yoxa çıxanlar və lənətlənmiş mənzil barədə binada 
hələ uzun müddət cürbəcür əfsanələr dolaşdı, misal üçün, 
guya, bu arıq və dindar Anfisa Anna Fransevnanın iyirmi 
beş dənə iri brilyantını dəri kisəyə yığıb, öz qurumuş sinə- 
sində gəzdirirmiş. Guya ki, Anna Fransevnanın tələsik 
getdiyi bağ evinin taxta çardağında həmin brilyantlardan 
və çarın dövründə kəsilmiş qızıl pullardan ibarət çox böyük 
xəzinə tapılıb... Buna oxşar başqa şeylər də danışırdılar. 
İntəhası, bilmədiyimiz şeyə zamin ola bilmərik. 

Bütün bunlara baxmayaraq, mənzil boş və möhür- 
lənmiş vəziyyətdə vur-tut bir həftə qaldı, sonra Berlioz və 
həmin bu Styopa arvadları ilə oraya köçdülər. Tamamilə 
təbiidir ki, lənətə gəlmiş mənzildə yerləşən kimi onların da 
başına olmazın işlər gəldi. Bircə ayın içində hər ikisinin 


arvadı yoxa çıxdı. Ancaq onlar izsiz-soraqsız qeyb olma- 
dılar. Berliozun arvadı haqqında danışırdılar ki, guya, onu 
Xarkovda hansısa bir baletmeysterlə görüblər, Styopanın 
arvadına isə, guya, Boledomkada rast gəliblər, deyilənə 
görə, Varyetenin direktoru saysız-hesabsız tanışlarının 
köməyilə ona orada bir otaq təşkil edib, bu şərtlə ki, Sado- 
vaya küçəsinə ayağı dəyməsin... 

Styopa inildədi. Fikirləşdi, ev qulluqçusu Qrunyanı 
çağırıb, ondan piramidon istəsin, ancaq ağlı kəsdi ki, bu, 
axmaqlıqdır... Әгапуада piramidon deyilən şey, əlbəttə, 
yoxdur. Berliozu köməyə çağırmağa çalışdı, iki dəfə zarıdı: 
“Mişa... Mişa...”, ancaq özünüz başa düşürsünüz Ki, cavab 
gəlmədi. Mənzildə tam sükunət hökm sürürdü. 

Styopa ayaq barmaqlarını tərpədib, corabla uzandığını 
başa düşdü, titrəyən əllərini buduna çəkdi ki, şalvarlı olub- 
olmadığını aydınlaşdırsın, ancaq aydınlaşdıra bilmədi. 

Nəhayət, görəndə ki tək-tənhadır, heç kimdən kömək 
yoxdur, nəyin bahasına olur-olsun qalxmaq qərarına gəldi. 

Styopa bir-birinə yapışan kirpiklərini aralayıb, saçları 
pırtlaşıq, şişkin sifətini qara tük basmış, gözləri axan, yaxası 
çirkli köynəkdə, qalstukda, alt tumanı və corabda adama 
oxşayan nəyinsə bədənnüma güzgüdə əks olunduğunu 
gördü. 

Bədənnüma güzgüdə o, özünü belə gördü, güzgünün 
yanında isə qara paltarda, qara beretdə naməlum adam 
dayanmışdı. 

Styopa çarpayıda oturub, qan sağılmış gözlərini namə- 
lum adama zillədi. 

Sükutu naməlum adam pozdu, alçaq, yoğun səslə və 
aksentlə dedi: 

— Sabahınız xeyir, əziz Stepan Boqdanoviçl 

Fasilə yarandı, sonra Styopa bütün gücünü toplayıb 
zorla dilləndi: 

— Sizə nə lazımdır? — Öz səsini tanımadığına heyrət- 
ləndi. “Sizə” deyəndə səsi ciyildədi, “nə” boğuq çıxdı, 
“lazımdır” sözünü isə, ümumiyyətlə, düz-əməlli deyə bil- 
mədi. 

Naməlum adam dostcasına gülümsədi, cibindən çıxar- 
dığı, qapağında almaz üçbucaq olan iri qızıl saat on bir 
dəfə vurandan sonra dedi: 

— On birdirl Düz bir saatdır oyanmağınızı gözləyirəm, 
çünki siz saat on üçün yanınızda mənə görüş təyin etmiş- 
diniz. Bu da mənl 

Styopa əlini çarpayının böyründəki stulun üstünə atıl- 
mış şalvara uzadıb pıçıldadı: 

— Bağışlayın... — şalvarı geyinib, xırıltılı səslə soruşdu: 
— Xahiş edirəm, soyadınızı deyəsiniz. 

Danışmaq onun üçün çətin idi. Hər sözü deyəndə, elə 
bil, kimsə beyninə iynə batırıb ona dəhşətli əzab verirdi. 

— Necə? Siz mənim soyadımı da unutmusunuz? — namə- 
lum adam gülümsədi. 

— Üzr istəyirəm... — Styopa hiss etdi ki, xumarlığın 
yeni əlamətləri üzə çıxır: ona elə gəldi, ayağının altından 
döşəmə qaçdı və bu dəqiqə kəlləsi üstə cəhənnəmə vasil 
olacaq. 

— Əzizim Stepan Boqdanoviç, – qonaq mənalı-mənalı 
gülümsədi, — piramidon sizə kömək eləməz. Köhnə qay- 
daya əməl edin – pazı pazla çıxararlar. Sizi həyata qay- 
taracaq yeganə şey acı, isti qəlyanalltıyla iki yüz qram araq 
ola bilər. 

Styopa bic adam idi, nə qədər halsız olsa da, başa 
düşdü ki, əgər onu bu görkəmdə görüblərsə, hər şeyi 
etiraf etməlidir. 

— Açığını desəm, - dilini zorla sürüdü, — dünən bir az... 

— Artıq sözə ehtiyac yoxdurl — Qonaq kreslo ilə bir 
yerdə yana sürüşdü. 

Styopanın gözləri bərələ qaldı: balaca stolun üstün- 
dəki məcməyiyə doğranmış ağ çörək, vazada sıxılmış qara 
kürü, bir boşqab göbələk turşusu, qazança və nəhayət, 
zərgər arvadının böyük qrafinində araq qoyulmuşdu. Qrafi- 
nin soyuqdan tərləməsi Styopanı xüsusilə heyrətləndirdi. 
Əslində, aydın idi — qrafin buz doldurulmuş vedrənin içinə 
salınmışdı. Bir sözlə, səliqəli, qabiliyyətli süfrə açılmışdı. 

Yad adam Styopanın heyrətinin xəstəhallıq dərəcəsinə 
çatmasına imkan verməyib, ona cəld əlli qram araq süzdü. 

— Bəs siz? — Styopa mızıldadı. 

— Məmnuniyyətləl 

Styopa titrəyən əliylə qədəhi ağzına apardı, yad adam 
isə bir qurtuma öz qədəhini boşaltdı. Kürünü çeynəyə- 
çeynəyə Styopa zorla deyə bildi: 


— Bəs siz... üstündən bir şey yemirsiniz? 

— Minnətdaram, mən heç vaxt arağın üstündən yemi- 
rəm, — yad adam yenə hər ikisinə araq süzdü. Qazançanın 
qapağını açdılar — tomatlı sosiska idi. 

Gözünün qabağındakı lənətə gəlmiş yaşıl dairələr yoxa 
çıxdı, sözləri artıq deyə bilirdi, ən başlıcası, Styopa nələ- 
risə xatırladı. Elədir ki var, əhvalat dünən Sxodnada, məz- 
həkələr müəllifi Xustovun bağ evində baş vermişdi, Xustov 
oraya Styopanı taksiylə aparmışdı. “Metropol”un yanında 
taksini necə tutduqlarını da xatırladı, onlarla bir adam da 
olmuşdu, deyəsən, aktyordu... balaca çamadanda pate- 
fonu var idi. Hə, hə, hə, bağ evinə getmişdilər! O da yadı- 
na düşdü ki, patefonda itlər ulaşırdı. Təkcə Styopanın 
öpmək istədiyi qadın məlum deyildi... Allah bilir, kimdir... 
deyəsən, radioda işləyir, bəlkə də, yox. 

Dünənki gün beləcə yavaş-yavaş aydınlaşırdı, ancaq 
Styopanı daha çox bugünkü gün, xüsusən də yataq ota- 
ğında, yad adamın qəlyanaltı və araqla peyda olması maraq- 
landırırdı. Bax bunu aydınlaşdırmaq heç də pis olmazdıl 

— Hə, ümid edirəm ki, indi mənim soyadımı xatırladınız? 

Ancaq Styopa yalnız günahkarcasına gülümsəyib əllə- 
rini yellətdi. 

— Dayanınl Mənə elə gəlir ki, siz arağın üstündən port- 
veyn içmisinizl Əfv edin, məgər belə iş görərlər! 

— Xahiş edirəm, aramızda qalsın, — Styopa yaltaqca- 
sına dedi. 

— Ah, əlbəttə, əlbəttəl Ancaq aydındır ki, Xustovun 
əvəzindən söz verə bilmərəml 

— Məgər siz Xustovu tanıyırsınız? 

— Dünən sizin kabinetinizdə bu şəxsi ötəri gördüm, 
ancaq sifətinə bircə dəfə baxmaq kifayətdir ki, onun əclaf, 
aravuran, ikiüzlü, yaltaq olduğunu anlayasan. 

“Tamamilə doğrudurl” — Xustovun xarakterinin belə 
düzgün, dəqiq, yığcam təsviri Styopanı heyrətləndirdi. 

Hə, dünənki gün hissə-hissə tamamlanırdı, ancaq 
narahatlıq Varyetenin direktorundan hələ əl çəkməmişdi. 
Çünki dünənki gündə böyük bir boşluq var idi. Nə deyirsiniz 
deyin, bu beretli adamı Styopa dünən qətiyyən görməmişdi. 

— Magiya professoru Voland, — Styopanın çətinə düş- 
düyünü görən qonaq dedi və hər şeyi yerli-yataqlı danışdı. 

O, xaricdən Moskvaya dünən gündüz gəlib, dərhal 
da Styopanın yanına təşrif buyurub, Varyete ilə birlikdə 
qastrollara çıxmağı təklif edib. Styopa Moskva vilayətinin 
tamaşalar komissiyasına zəng vuraraq bu məsələni razı- 
laşdırıb (rəngi ağaran Styopa gözlərini döydü), yeddi çıxış 
üçün professor Volandla müqavilə bağlayıb (Styopanın 
ağzı açıla qaldı), şərtləşiblər ki, Voland bu gün saat onda 
bəzi detalları dəqiqləşdirmək üçün onun yanına gəlsin... 
Budur, Voland da gəlibl 

Qapını üzünə Qrunya açıb, deyib ki, o özü indicə gəlib, 
burada müvəqqətidir, Berlioz evdə yoxdur, əgər qonaq 
Stepan Boqdanoviçi görmək istəyirsə, qoy özü yataq ota- 
ğına keçsin. Stepan Boqdanoviç elə bərk yatır ki, onu 
oyatmağa cürət etmir. Stepan Boqdanoviçin nə halda 
olduğunu görən artist Qrunyanı araq, qəlyanaltı almaq 
üçün yaxınlıqdakı qastronoma, buz üçün isə aptekə gön- 
dərib və... 

— İcazə verin, sizinlə hesablaşım, — qanı lap qaralan 
Styopa sızıldayıb, pul kisəsini axtarmağa başladı. 

— Bu nə sözdürl — qastrolçu ona bu barədə danışmağa 
imkan vermədi. 

Nəhayət, araq və qəlyanaltı məlum oldu, ancaq Styopa 
ağlamalı vəziyyətdə idi: o, müqavilə barədə qətiyyən heç 
nə xatırlamırdı və öldürsələr də, xeyri yoxdu, dünən bu 
Volandı görməmişdi. Hə, Xustov olmuşdu, Voland isə yox. 

— İcazə verin, müqaviləyə baxım, — Styopa astadan 
xahiş etdi. 

— Buyurun, buyurun... 

Styopa kağıza göz gəzdirdi və quruyub qaldı. Hər 
şey yerli-yerində idi. Birincisi, Styopanın öz dəsti-xəttiylə 
çəkdiyi göz çıxaran qoll Yan tərəfdən maliyyə direktoru 
Rimskinin öz əliylə yazdığı çəpəki icazəsi ki, yeddi çıxışa 
görə artist Volanda çatası otuz beş min rubldan on min 
rubl ödənilsin. Östəlik Volandın artıq on min aldığı barədə 
verdiyi qəbz də burada idi. 

“Bu nə işdir belə?!” — bədbəxt Styopa fikirləşdi və başı 
hərləndi. Yoxsa zəhrimara qalmış yaddaş pozğunluğu baş- 
layır?! Ancaq təbii ki, müqavilə təqdim olunduqdan sonra 
təəccübləndiyini göstərmək, sadəcə, ədəbsizlik olardı. 
Styopa qonaqdan bir dəqiqəliyə icazə istəyib, zəng vurmaq 


üçün elə corabla dəhlizə qaçdı. Qaça-qaça mətbəxə sarı 
qışqırdı: 

— Qrunyal 

Ancaq heç kim cavab vermədi. Berliozun dəhlizin 
yanındakı kabinetinə tərəf baxanda donub-qaldı. Qapının 
dəstəyindəki kəndirdə surğuclu iri möhür var idi. “Salam 
əleyküml” — içində kimsə qışqırdı. “Bircə bu çatmırdıl” 
— Styopanın beyni qarışdı, fikri min yerə getdi, heç biri də 
aparıb bir yana çıxarmadı. Bir yandan qara beretli, soyuq 
araq və ağla sığmayan müqavilə ilə bağlı müəmma, bu 
azmış kimi, buyuracaqsınız, qapıda da möhür. Kimə desə- 
niz ki Berlioz nəsə törədib — inanmaz, vallah, inanmazl 
Ancaq bu da möhürl Hə... 

Tərs kimi, jurnalda çap olunmaq üçün bu yaxınlarda 
Mixail Aleksandroviçə sırıdığı məqalə barədə xoşagəlməz 
fikirlər də elə bu yerdə Styopanın beynindən keçdi. Öz 
aramızdır, sarsaq bir məqalə idil Həm də vecsiz, verdikləri 
nə puldu ki... 

Məqalə barədə fikirlərin arxasınca şübhəli bir söhbət 
yadına düşdü, səhv etmirdisə, bu söhbət aprelin iyirmi 
dördü axşamı elə burada, yemək otağında Mixail Alek- 
sandroviçlə şam eləyərkən olmuşdu. Bir yana qalan- 
da, əlbəttə, bu söhbəti sözün həqiqi mənasında şübhəli 
adlandırmaq olmazdı (Styopa belə söhbətə yol verməzdi), 
ancaq lazımsız bir mövzuya toxunmuşdular. Vətəndaşlar, 
o söhbətdən çox asanca yayınmaq da olardı. Çapa qədər, 
heç şübhəsiz, bu söhbət tamamilə boş şey sayıla bilərdi, 
di gəl çapdan sonra... 

“Ah, Berlioz, Berlioz! — Styopa yanıb-yaxıldı. — Axı bu, 
ağıla sığmırl” 

Ancaq kədərlənmək uzun sürmədi və Styopa Varye- 
tenin maliyyə direktoru Rimskinin kabinetinin nömrəsini 
yığdı. Styopa naqolay vəziyyətdə qalmışdı: birinci müqavilə 
göstəriləndən sonra Styopanın onu yoxlamasından əcnəbi 
inciyə bilərdi, maliyyə direktoru ilə danışmağın özü də çox 
çətindi. Doğrudan da, axı necə soruşasan: “Mən dünən 
magiya professoru ilə otuz beş min rubl məbləğində 
müqavilə bağlamamışam ki?” Belə soruşmaq yaramazl 

— Bəlil — dəstəkdə Rimskinin sərt, xoşagəlməz səsi eşi- 
dildi. 

— Salam, Qriqori Daniloviç, — Styopa astadan dedi, 
— Lixodeyevdir. Məsələ belədir... hm... hm... bu... artist 
Voland... mənim yanımdadır... Belə ki... soruşmaq 
istəyirdim, bu axşam üçün nə fikirləşmisiniz? 

— Hə, cadugər? Afişalar indi hazır olacaq. 

— Aha, – Styopa zəif səslə dedi, — di hələlik... 

— Bəs siz tez gələcəksiniz? — Rimski soruşdu. 

-Yarım saatdan sonra, – Styopa dəstəyi asıb, qılıldayan 
başını əllərilə sıxdı. Ax, nə pis iş oldul Onun yaddaşına axı 
nə olub, vətəndaşlar? Hə? 

Dəhlizdə belə çox ləngimək yaxşı çıxmırdı və Styopa 
dərhal plan qurdu: nə yolla olur-olsun, bu qəribə yaddaş- 
sızlığını gizlətsin, indi isə ilk növbədə əcnəbidən bicliklə 
öyrənsin ki, Styopaya həvalə edilən Varyetedə o, bu gün 
məhz nə göstərmək istəyir. 

Styopa dəstəyi qoyub dönəndə tənbəl Qrunyanın 
çoxdan silmədiyi dəhlizdəki güzgüdə şüvül kimi uzun, 
eynəkli (ah, kaş İvan Nikolayeviç burada olaydıl Bu adamı 
O saat tanıyardıl) qəribə bir adamı aydınca gördü. O isə 
görünüb, həmin an da yoxa çıxdı. Styopa həyəcan içində 
dəhlizi diqqətlə gözdən keçirdi və ikinci dəfə diksindi, 
çünki güzgüdə bu dəfə iri qara pişik əks olunub, eləcə də 
yoxa çıxdı. 

Styopanın ürəyi düşdü, o səndələdi. 

“Bu nədir? — fikirləşdi, — yoxsa dəli oluram? Əksini 
gördüklərim haradan çıxdı?!” — O, dəhlizə tərəf qorxa- 
qorxa qışqırdı: 

— Qrunya, bu nə pişikdir belə, burada gəzir? O, hara- 
dan gəlib? Ondan başqa yenə kimsə var? 

— Narahat olmayın, Stepan Boqdanoviç, — Qrunya- 
nın deyil, yataq otağından qonağın səsi eşidildi, – mənim 
pişiyimdir. Əsəbiləşməyin. Qrunya isə yoxdur, mən onu 
vətəninə, Voronejə göndərdim, çünki şikayətlənirdi ki, 
çoxdandır siz ona məzuniyyət vermirsiniz. 

Bu sözlər o qədər gözlənilməz və mənasız idi ki, Styo- 
pa qulağının səsə düşdüyünü güman etdi. Çaşqınlıq içində 
cəld yataq otağına tərəf qaçdı və kandarda donub-qaldı. 
Saçları biz-biz oldu, alnını tər basdı. 

Qonaq yataq otağında artıq tək deyildi, başının dəstəsi 
də burada idi. Dəhlizdə gözünə görünən həmin tip ikinci 


kresloda oturmuşdu. Onu indi aydın gördü: bığları quş 
tükünə bənzəyirdi, gözlüyünün şüşəsinin biri parıldayırdı, 
o biri isə şüşəsizdi. Ancaq yataq otağında bundan da betəri 
vardı: zərgər arvadının yumşaq kətilində ədəbsizcəsinə 
yayxanmış nəhəng qara pişik bir pəncəsində araq dolu 
stəkan, o birində macal tapıb turşuya qoyulmuş göbələyə 
batırdığı çəngəl tutmuşdu. 

Yataq otağının, onsuz da, zəif olan işığı Styopanın 
gözlərində tamam sönməyə başladı. “Demək, beləcə dəli 
olurlarl” — düşündü və yıxılmamaq üçün qapıdan yapışdı. 

— Görürəm bir az təəccüblənibsiniz, əzizim Stepan 
Boqdanoviç, — Voland dişi dişinə dəyən Styopaya dedi, 
— ancaq təəccüblü heç nə yoxdur. Bunlar mənim müşa- 
yiətçilərimdir. 

Bu vaxt pişik arağı başına çəkdi və Styopanın əli 
qapıdan aşağı sürüşdü. 

— Müşayiətçilərimə qalmaq üçün yer lazımdır. — Voland 
sözünə davam etdi, — deməli, bizlərdən hansımızsa bu 
mənzildə artığıq. Mənə elə gəlir ki, artıq olan məhz sizsinizl 

— Onlardır, onlardırl — dama-dama paltarlı uzundraz 
Styopa haqqında cəm halında danışaraq keçi kimi mələdi, 
— ümumiyyətlə, onlar son vaxtlar murdar işlərlə məşğul- 
durlar. Sərxoşluq edirlər, öz mövqelərindən sui-istifadə 
eləyib qadınları yoldan çıxarırlar, heç bir iş görmürlər, 
çünki heç nə bacarmırlar, onlara tapşırılan işdən başları 
çıxmır. Rəhbərliyin gözünə kül üfürürlərl 

— Dövlət maşınını havayı yerə ora-bura qovurlarl — 
pişik də göbələyi çeynəyə-çeynəyə şər atdı. 

Styopa döşəməyə yıxılıb taqətsiz əliylə qapını cırmaq- 
layanda mənzildə dördüncü və sonuncu hadisə baş verdi. 
Bədənnüma güzgünün içindən balaca, ancaq kürəyi xeyli 
enli, başında yumru şlyapa, ağzından çölə sallanmış köpək 
dişləri, onsuz da, iyrənc olan sir-sifətini lap eybəcər hala 
salan bir məxluq çıxdı. Üstəlik də, kürən idi. 

— Mən, – təzə gələn söhbətə qoşuldu, — ümumiyyətlə, 
başa düşmürəm, bu adam necə direktor olub, — kürən get- 
gedə lap burnunda danışırdı, — mən агхуегеу" olduğum 
qədər o da direktordurl 





.  "Arxiyerey – xristian kilsə iyerarxiyasında: yepiskop, arxiye- 
piskop, mitropolit (yun. archiereus — baş keşiş) 

— Sən arxiyereyə oxşamırsan, Azazello, — pişik öz boş- 
qabına sosiska qoya-qoya dedi. 

— Mən də elə bunu deyirəm, — kürən burnunda danı- 
şaraq dedi və Volanda tərəf dönüb hörmətlə əlavə etdi: 
— Messir’, icazə verin, onu Moskvadan rədd eləyim. 

— Pişt!!! — pişik tüklərini qabardıb birdən bağırdı. 

Yataq otağı Styopanın başına fırlandı, gicgahı qapıya 
dəydi və huşunu itirə-itirə fikirləşdi: “Mən ölürəm...” 

Ancaq ölmədi. Gözlərini açıb özünü bir daşın üstündə 
oturan gördü. Ətrafında nəsə uğuldayırdı. Gözünü əməlli- 
başlı açanda gördü ki, uğuldayan dənizdir, hətta dalğalar, 
az qala, ayaqlarına çırpılır və sözün kəsəsi, dalğaqıranın 
lap ucunda oturub, ondan aşağıda mavi dəniz bərq vurur, 
arxada — dağların başında isə gözəl bir şəhər görünür. 

Belə vəziyyətdə necə hərəkət edəcəyini bilmədiyindən 
Styopa dizləri əsə-əsə qalxıb, dalğaqıranın üstü ilə sahilə 
tərəf getdi. 

Dalğaqıranda bir adam dayanıb, papiros çəkə-çəkə 
dənizə tüpürürdü. O, Styopaya mat-mat baxıb daha 
tüpürmədi. Bu vaxt Styopa belə bir hoqqa çıxardı: papiros 
çəkən yad adamın qarşısında diz çöküb dedi: 

— Yalvarıram, söyləyin, bu hansı şəhərdir? 

— Yox birl — daşqəlbli papirosçəkən çəmkirdi. 

— Mən sərxoş deyiləm, – Styopa xırıldadı, — mən xəs- 
təyəm, başıma nəsə bir iş gəlib, mən xəstəyəm... Hara- 
dayam? Bura hansı şəhərdir? 

— Tutaq ki, Yaltadır... 

Styopa astadan ah çəkib yanı üstə yıxıldı, başı dalğa- 
qıranın gündən qızmış daşlarına dəydi. 


VIII fəsil 


PROFESSORLA ŞAİRİN 
QARŞIDURMASI 


Yaltada Styopanın huşu başından çıxdığı vaxt, yəni 
gündüz saat on ikinin yarısında uzun sürən dərin yuxudan 





! Messir — orta əsrlərdə İtaliyada adlı-sanlı feodallara hörmət 
əlaməti olaraq verilən ad: sonralar din xadimlərinin, hüquqşünasların 
adının qarşısında işlədilib. 


sonra İvan Nikolayeviç Bezdomnının huşu özünə qayıtdı. 
Bir müddət o, ağ pərdəsi arxasından günəşin hiss olun- 
duğu, açıqrəngli metaldan qəribə dolabça qoyulmuş ağ 
divarlı yad otağa necə gəlib düşdüyünü anlamağa çalışdı. 

İvan başını silkələyib ağırımadığına əmin oldu və xatır- 
ladı ki, müalicəxanadadır. Həmin fikir Berliozun ölümünü 
yada saldı, ancaq İvan indi elə də sarsıntı keçirmədi. 
Yuxudan sonra İvan Nikolayeviç sakitləşmişdi, düşüncəsi 
də aydınlaşmışdı. Təmiz, yumşaq, rahat yaylı çarpayıda 
bir müddət hərəkətsiz uzanan İvan yanındakı zəng düy- 
məsini gördü. Lüzum olmadan əşyalara toxunmağa vərdiş 
etdiyindən düyməni basdı. O, zəng səsi eşidəcəyini, ya 
kiminsə gələcəyini gözlədiyi halda tamamilə başqa şey 
baş verdi. İvanın yatağının ayaq tərəfində üstünə “İçmək” 
yazılmış tutqun silindr işıqlandı. Bir müddətdən sonra 
silindr fırlanmağa başladı və nəhayət, “Dayə” sözü görün- 
dü. Aydın məsələdir ki, bu fəndgir silindr İvanı heyrət- 
ləndirdi. “Dayə” sözünü “Həkim çağırın” yazısı əvəz etdi. 

-Hm... – silindrdən baş çıxara bilməyən İvan söyləndi. 
Bu yerdə təsadüfən bəxti gətirdi: “Feldşer qadın” yazısında 
İvan düyməni ikinci dəfə basdı. Silindr astaca cingildəyib 
dayandı və söndü. Ağ xalatlı, qəşəng, dolu bir qadın otağa 
daxil olub İvana dedi: 

— Sabahınız xeyirl 

Hazırkı şəraitdə salamlaşmağı yersiz saydığına görə 
İvan cavab vermədi. Doğrudan da, sağlam adamı müa- 
licəxanaya salıblar, özlərini də elə aparırlar, guya, belə 
lazımdırl 

Qadın isə halını pozmadan, sifətində mehriban ifadə, 
düyməni bir dəfə basmaqla pərdəni yuxarı çəkdi və döşə- 
məyə qədər çatan seyrək barmaqlıqlar arasından içəri gün 
işığı doldu. Barmaqlığın arxası eyvan idi, o yanda qıvrıla- 
qıvrıla axan çay görünürdü, çayın qarşı sahilindəki şam 
meşəsi göz oxşayırdı. 

— Buyurun, vanna qəbul edin, — qadının əlinin hərəkə- 
tilə daxili divar aralandı, vanna otağı və gözəl təchiz olun- 
muş tualet göründü. 

İvan qadınla danışmamaq qərarına gəlsə də, parılda- 
yan krandan suyun necə şırhaşırla vannaya axdığını görüb, 
özünü saxlaya bilmədi və kinayə ilə dedi: 

— Gör hal Elə bil, “Metropol”durl 

— Heç də yox, — qadın qürurla cavab verdi, — ondan 
qat-qat yaxşıdır. Belə avadanlıq heç xaricdə də yoxdur. 
Alimlər, həkimlər xüsusi olaraq bizim klinikaya baxmağa 
gəlirlər. Bizdə hər gün əcnəbi turistlər olur. 

“Turist” sözünü eşidən kimi İvan dünənki məsləhətçini 
xatırladı. Qaşqabağını sallayıb, acıqlı-acıqlı baxaraq dedi: 

— Əcnəbi turistlər... Bu əcnəbi turistləri yaman xoşla- 
yırsınızl Ancaq onların arasında hər cürəsi var. Misal üçün, 
mən dünən eləsiylə tanış oldum, heç tayı-bərabəri yoxdurl 

Az qaldı Ponti Pilat haqqında danışsın, amma özünü 
saxladı, başa düşdü ki, bu söhbətin qadına heç bir dəxli 
yoxdur və qadının ona köməyi dəyə bilməz. 

Vanna qəbul edən kişiyə nə lazımsa, demək olar, 
hamısı yuyunmuş İvana dərhal verildi: ütülü köynək, alt 
tumanı, corab. Ancaq bu hələ harasıdır: qadın dolabın 
qapısını açıb ondan soruşdu: 

— Nə geyinmək istəyirsiniz — xalat, ya pijama? 

Bu yeni mənzildə qalmağa məhkum olan İvan qadının 
zəhlətökənliyindən az qaldı əlini-əlinə şappıldatsın, ancaq 
dinməzcə barmağıyla pambıq parçadan tikilmiş al-qırmızı 
pifamanı göstərdi. 

Sonra İvan Nikolayeviçi boş, səssiz dəhlizlə çox böyük 
bir kabinetə gətirdilər. Əla avadanlıqla təchiz olunmuş bu 
binadakı hər şeyə kinayə ilə yanaşmağı qərara alan İvan 
dərhal kabineti özlüyündə “fabrik-mətbəx” adlandırdı. 

Buna əsas da vardı. Nikelli alətlərlə dolu kiçik və böyük 
şüşə dolablar yan-yana düzülmüşdü. Burada son dərəcə 
mürəkkəb quruluşlu kreslolar, parlaq qapaqlı şişman lam- 
palar, çoxlu şüşə qab, qazla yanan odluqlar, elektrik məf- 
tilləri və heç kimə məlum olmayan cihazlar var idi. 

Kabinetdə İvanı ağ xalat geyinmiş üç nəfər — iki qadın, 
bir kişi qarşıladı. Nələrsə soruşmaq məqsədilə onu ilk əvvəl 
küncdəki stolun arxasına apardılar. İvan vəziyyəti götür- 
qoy etməyə başladı. Qarşısında üç yol var idi. Birincisi onu 
lap şirikdirirdi: bu lampaların, müəmmalı əşyaların üstü- 
nə atılıb, onları qırıb-dağıtsın, nahaq yerə saxlandığına bu 
yolla etirazını bildirsin. Ancaq bugünkü İvan dünənkindən 
xeyli fərqlənirdi və birinci yol ona şübhəli göründü: birdən 
onun əməlli-başlı dəli olduğuna inanarlar. Ona görə birinci 


yolu İvan rədd etdi. İkinci yol var idi: dərhal məsləhətçi və 
Ponti Pilat haqqında danışmaq. Di gəl, dünənki təcrübə 
göstərdi ki, bu əhvalata inanmırlar, ya da onu başqa yerə 
yozurlar. Ona görə İvan bu yoldan da imtina edib, üçüncü 
yolu seçdi: təkəbbürlə susmaq. 

Buna tamamilə əməl etmək olmadı: qaşqabaqla, xəsis- 
liklə də olsa, bir çox suallara istər-istəməz cavab vermək 
məcburiyyətində qaldı. 

İvandan keçmiş həyatı barədə, hətta on beş il əvvəl 
necə və nə vaxt skarlatinaya yoluxduğuna qədər, demək 
olar, hər şeyi soruşub öyrəndilər. Bütün bir səhifəni 
doldurub, o biri üzünə çevirdilər və ağ xalatlı qadın İvanın 
qohumları haqqında sorğu-suala keçdi. Əsl zəhlətökən iş 
başlandı: kim ölüb, nə vaxt və nədən, içəniydimi, zöhrəvi 
xəstəliklərə yoluxmuşdumu və bu yöndə cürbəcür suallar. 
Sonda dünən Patriarx gölündə baş verən əhvalatı danış- 
masını xahiş etdilər, ancaq çox da dərinə getmədilər, Ponti 
Pilat haqqında dediklərinə heyrətlənmədilər. 

Sonra qadın İvanı kişiyə ötürdü, onun işi bambaşqa 
idi, o artıq heç nə soruşmadı. İvanın istiliyini ölçdü, nəbzini 
yoxladı, nəsə bir lampa ilə işıq salıb gözlərinə baxdı. Sonra 
başqa qadın kişinin köməyinə gəldi, İvanın belinə iynə 
vurdular, ancaq ağrıyıb eləmədi, balaca çəkicin sapı ilə 
sinəsində xətlər çəkdilər, çəkiclə dizlərinə döyəclədilər, 
bu zərbələrdən də ayaqları tullanırdı, barmağından qan 
aldılar, qolunun bükəcəyinə iynə vurdular, biləklərinə rezin 
qolbaqlar keçirdilər. 

İvan isə özlüyündə acı-acı gülümsəyirdi və hər şeyin 
necə axmaqcasına qəribə alındığını fikirləşirdi. İşə bir baxl 
Hamını naməlum məsləhətçidən gələ biləcək təhlükədən 
xəbərdar etmək istəyirdi, onu tutmağa çalışırdı, ancaq 
nəyə nail oldu: hansısa müəmmalı bir kabinetə düşdü ki, 
nə vaxtsa Voloqdada əyyaşlıq edən dayısı Fyodor haqqın- 
da cürbəcür cəfəngiyat danışsın. Axmaqlıql 

Nəhayət, İvandan əl çəkdilər. Onu yenə öz otağına 
qaytardılar, bir fincan qəhvə, iki dənə soyutma yumurta, 
ağ çörək və yağ verdilər. 

İvan yeyib-içib qərara aldı ki, bu müəssisədəki böyük- 
lərdən kiminsə gəlməsini gözləsin. Heç olmasa, ondan 
özünə qarşı ədalətli münasibətə, diqqətə nail olsun. 

O gəlib çıxdı, özü də səhər yeməyindən az sonra. İva- 
nın otağının qapısı qəfil açıldı və içəriyə ağ xalatlı xeyli 
adam girdi. Hamıdan irəlidə qırx beş yaşlarında, üzü 
aktyorsayağı səliqə ilə qırxılmış, qəşəng, ancaq çox iti 
gözləri, nəzakətli davranışı olan bir adam gəlirdi. Bütün 
dəstə ona diqqət və hörmət göstərirdi, buna görə də 
onun gəlişi çox təmtəraqlı alındı. “Elə bil, Ponti Pilatdırl” 
— İvan düşündü. 

Bəli, şübhəsiz, bu, onların böyüyü idi. O, kətildə otur- 
du, qalanları ayaq üstə dayandı. 

— Doktor Stravinski, — oturan adam özünü təqdim etdi 
və ona dostcasına nəzər saldı. 

— Budur, Aleksandr Nikolayeviç, — səliqəli saqqalı olan 
bir nəfər astadan deyib, İvan haqqında hər iki tərəfi yazılıb 
doldurulmuş vərəqi başçıya uzatdı. 

“Əməllicə şəxsi iş açıblar!” — İvan fikirləşdi. Başçıları 
isə öyrəncəli olduğundan vərəqə ötəri göz gəzdirib: “Aha, 
aha...” — deyə mızıldadı və ətrafındakılarla az tanış olan bir 
dildə qısa fikir mübadiləsi apardı. 

“Pilat kimi latın dilində də danışır...” — İvan qüssə ilə 
düşündü. Bu vaxt eşitdiyi bir söz onu diksindirdi və əfsus- 
lar ki, dünən Patriarx gölündə lənətə gəlmiş əcnəbinin 
dediyi, bu gün isə professor Stravinskinin təkrar etdiyi söz 
— “şizofreniya” idi. 

“Axı o, bunu da bilirdil” — İvan həyəcanla fikirləşdi. 

Başçı, görünür, ətrafındakıların dediyilə razılaşmağa, 
hər şeyə sevinməyə və bunu “çox gözəl, çox gözəl” 
sözləriylə bildirməyə adət etmişdi. 

— Çox gözəll — deyərək Stravinski vərəqi kiməsə qay- 
tardı və İvana müraciət etdi: — Siz şairsiniz? 

— Şairəm, — İvan pərt halda dedi və ilk dəfə poeziyaya 
nəsə izaholunmaz nifrət hiss etdi, həmin an xatırladığı şeir- 
ləri də, nədənsə, heç xoşuna gəlmədi. 

Üz-gözünü qırışdırıb, o da, öz növbəsində, Stravinski- 
dən soruşdu: 

— Siz professorsunuz? 

Bunun cavabında Stravinski nəzakətlə başını tərpətdi. 

— Mən sizinlə danışmalıyam, — İvan Nikolayeviç mənalı- 
mənalı dedi. 

— Mən elə bunun üçün gəlmişəm, — Stravinski dilləndi. 


— Məsələ belədir, — İvan hiss etdi ki, sözünü deməyin 
vaxtı çatıb, — mənə dəli paltarı geyindiriblər, heç kim məni 
eşitmək istəmirl.. 

— Əsla, biz sizi çox diqqətlə dinləyirik, — Stravinski onu 
sakitləşdirdi, — sizə dəli paltarı geyindirməyə də heç vəchlə 
imkan vermərik. 

– Elə isə qulaq asın: dünən axşam mən Patriarx 
gölündə qəribə bir adamla rastlaşdım, əcnəbiydi, ya nə 
idisə, Berliozun öləcəyini əvvəlcədən bilirdi və Ponti Pilatı 
şəxsən görmüşdü. 

Ətrafdakılar qımıldanmadan şairə dinməzcə qulaq 
asırdılar. 

— Pilatı? İsa Məsihin dövründə yaşayan Pilatı? — Stra- 
vinski gözlərini qıyıb İvandan soruşdu. 

— Özüdür ki, var. 

— Aha, – Stravinski dedi, — Berlioz isə tramvayın altına 
düşüb ölüb? 

— Bax, elə məhz onu tramvay Patriarx gölündən azca 
aralı gözümün qabağında doğradı, həm də bu müəmmalı 
adam... 

— Ponti Pilatın tanışı? — adam anlamaqda, görünür, 
böyük fərasət sahibi olan Stravinski soruşdu. 

— Məhz o, – Stravinskiyə göz qoyaraq İvan təsdiq etdi, 
— bax, o, əvvəlcədən dedi ki, Annuşka günəbaxan yağını 
dağıdıb... Berliozun da elə həmin yerdə ayağı sürüşdül 
Buna necə baxırsınız? — öz söhbətiylə böyük təsir oyada- 
cağına ümid edən İvan mənalı-mənalı soruşdu. 

Ancaq elə bir təsir hiss olunmadı, Stravinski adi 
qaydada növbəti sualını verdi: 

— Bu Annuşka kimdir? 

Sual İvanı bir az dilxor elədi, sifəti səyridi. 

— Əsas məsələ Annuşka deyil, — o, əsəbi-əsəbi dedi, 
— Allah bilir, o kimdir. Sadovıda yaşayan gicin biri. Əsas 
məsələ odur ki, başa düşürsünüz, həmin şəxs günəbaxan 
yağı barədə əvvəlcədən bilirdi. Məni başa düşürsünüz? 

— Gözəl başa düşürəm, — Stravinski təmkinlə cavab 
verib, şairin dizinə toxundu, — həyəcanlanmayın, davam 
edin. 

— Davam edirəm, — Stravinski kimi təmkinlə danışmağa 
çalışan İvan öz acı təcrübəsindən bilirdi ki, yalnız sakitliyini 

saxlamaq ona kömək eləyə bilər, — bax, özünü yalandan 
məsləhətçi adlandıran bu qorxunc tip qeyri-adi gücə 
malikdir... Misal üçün, onu təqib edirsən, ancaq ona çata 
bilmirsən. Yanında da ikisi var, onlar da az aşın duzu 
deyillər: biri eynəyinin şüşələri sınıq uzundraz, o birisi 
tramvayda adam kimi gedən nəhəng pişik. Özü də, — heç 
kim sözünü kəsmədiyindən İvan get-gedə daha həvəslə və 
inamla danışırdı, — o, eyvanda şəxsən Ponti Pilatın yanında 
olub, buna şübhə yoxdur. Axı bütün bunlar nə deməkdir? 
Hə? Onu dərhal tutmaq lazımdır, yoxsa dəhşətli bəlalar 
törədəcək. 

— Demək, siz çalışırsınız ki, onu həbs etsinlər? Sizi 
düzmü başa düşürəm? — Stravinski soruşdu. 

“O, ağıllıdır, — İvan düşündü, — etiraf etmək lazımdır 
ki, intelligentlərin arasında da hərdən ağıllıları tapılır. Bunu 
danmaq olmaz!” — və cavab verdi: 

— Tamamilə doğrudurl Necə də çalışmayım, bir özünüz 
fikirləşinl Məni isə zorla burada saxlayıblar, gözümə lampa 
soxurlar, vannada çimizdirirlər, Fedya dayı haqqında sor- 
ğu-suala tuturlarl.. O isə çoxdan dünyadan köçüb! Tələb 
edirəm ki, məni dərhal buraxsınlar. 

— Bəs belə... Çox gözəl, çox gözəll — Stravinski dedi, 
— baxindi hər şey aydınlaşdı. Doğrudan da, sağlam adamı 
müalicəxanada saxlamağın nə mənası? Yaxşı. Mən sizi bu 
saat buradan buraxaram, əgər desəniz ki, normal adam- 
sınız. Sübut etməyin, vur-tut deyin. Beləliklə, siz normal 
adamsınız? 

Bu yerdə tam sükut çökdü, səhər tezdən İvana qulluq 
edən kök qadın ehtiramla professora baxdı, İvan isə bir 
daha düşündü: “Çox ağıllıdır”. 

Professorun təklifi onun xoşuna gəldi, intəhası, cavab 
verməmişdən əvvəl alnını qırışdırıb bir xeyli fikirləşdi, sonra 
qətiyyətlə: 

— Mən normal adamam, — dedi. 

— Di çox gözəl, — Stravinski yüngülləşən kimi oldu, 
— əgər belədirsə, gəlin məntiqlə düşünək. Götürək sizin 
dünənki gününüzü, – bu yerdə o, geriyə qanrıldı və İvan 
barədə yazılmış vərəqi tez ona verdilər. — Özünü sizə Ponti 
Pilatın tanışı kimi təqdim edən naməlum adamı axtaran 
zaman dünən bu hərəkətlərə yol vermisiniz, — Stravinski 


gah vərəqə, gah İvana baxa-baxa uzun barmaqlarını qatla- 
mağa başladı, — ikonanı sinənizə vurmusunuz. Olub? 

— Olub, — İvan tutqun halda razılaşdı. 

— Hasardan yıxılıb üzünüzü yaralamısınız. Elədir? Əli- 
nizdə yanan şam, bircə alt paltarında restorana girmisiniz 
və restoranda kimisə döymüsünüz. Sizi buraya əl-qolu 
bağlı gətiriblər. Bura düşəndən sonra milisə zəng vurub, 
pulemyot göndərilməsini xahiş etmisiniz, sonra pəncə- 
rədən tullanmağa cəhd göstərmisiniz. Elədir? Soruşulur: 
bu cür hərəkət etməklə kimisə tutmaq, ya həbs etmək 
mümkündürmü? Əgər siz normal adamsınızsa, özünüz 
cavab verərsiniz: heç vəchlə. Siz buradan getmək istəyir- 
siniz? Buyurun. Ancaq icazənizlə soruşum, buradan hara 
gedəcəksiniz? 

— Əlbəttə, milisə, — professorun baxışlarından özünü 
bir az itirən İvan artıq elə də qətiyyətlə cavab vermədi. 

— Birbaş buradan? 

— Aha. 

— Evə baş çəkməyəcəksiniz? — Stravinski tez soruşdu. 

— Qetməyə vaxt varl Mən evə gedincə o aradan çıxarl 

— Belə. Bəs siz milisdə ilk növbədə nədən danışacaq- 
sınız? 

— Ponti Pilat haqqında, — İvan Nikolayeviçin fikri uzaq- 
lara getdi. 

— Di çox gözəll — Stravinski, axır ki, təslim oldu, saq- 
qallıya üzünü tutub əmr etdi: — Fyodor Vasilyeviç, lütfən, 
vətəndaş Bezdomnını buraxın getsin şəhərə. Ancaq onun 
otağına heç kimi yerləşdirməyin, yataq ağlarını da dəyiş- 
məyə dəyməz. İki saatdan sonra vətəndaş Bezdomnı yenə 
buraya qayıdacaq. Bəs belə, — o, şairə müraciətlə dedi, 
— sizə uğurlar diləmirəm, çünki bu gedişin uğurlu olaca- 
ğına bir damcı da inanmıram. Tezliklə görüşənədəkl — Və 
ayağa durdu, başına yığışmış dəstəsi də hərəkətə gəldi. 

— Nəyə görə mən yenə buraya qayıdacağam? — İvan 
narahatlıqla soruşdu. 

Stravinski, elə bil, bu sualı gözləyirdi, tələsik oturdu. 

— Ona görə ki, alt paltarında milisə gedib, Ponti Pilatı 
şəxsən tanıyan adamla görüşdüyünüzü deyən kimi, sizi 
dərhal buraya gətirəcəklər və yenə həmin otaqda qalmalı 
olacaqsınız. 

— Alt paltarının buna nə dəxli? — İvan çaşqınlıqla 
döyükdü. 

— Əsasən Ponti Pilatın dəxli var. Ancaq elə alt paltarının 
da. Axı dövlətin verdiyi dəyişəyi əyninizdən çıxarıb, sizə öz 
geyiminizi verəcəyik. Sizi isə buraya alt paltarında gətiriblər. 
Buna baxmayaraq, siz öz mənzilinizə heç də getmək 
fikrində deyilsiniz, ancaq mən buna eyham vurmuşdum. 
Sonra Pilatdan danışacaqsınız... və məsələ aydındırl 

Bu vaxt İvan Nikolayeviç qəribə bir hal keçirdi. Elə bil, 
iradəsi sındı, hiss etdi ki, gücsüzdür, məsləhətə ehtiyacı 
var. 

— Bəs onda nə edim? — bu dəfə artıq ürəksiz soruşdu. 

— Di çox gözəl! — Stravinski dedi, — bu, məntiqli sualdır. 
Mən indi sizin başınıza, əslində, nə gəldiyini deyəcəyəm. 
Dünən sizi kimsə bərk qorxudub, Ponti Pilat haqqında 
söhbətlərlə, başqa şeylərlə qanınızı qaraldıb. Siz isə əsə- 
biləşmiş, sarsıntı keçirmiş adam, Ponti Pilat haqqında 
danışa-danışa şəhəri dolaşmısınız. Tamamilə təbiidir ki, 
sizi dəli biliblər. Sizin xilasınızın indi yalnız bir yolu var — 
tam sakitlik. Siz hökmən burada qalmalısınız. 

— Axı onu mütləq tutmaq lazımdır! — İvan artıq, az qala, 
yalvardı. 

— Yaxşı, gərək elə özünüz onun arxasınca düşəsiniz? 
Bu adama qarşı bütün şübhələrinizi, ittihamlarınızı kağıza 
yazın. Sizin ərizənizi lazımi yerə göndərməkdən asan nə 
ola bilər və əgər siz güman etdiyiniz kimi, bu adam cina- 
yətkardırsa, hər şey çox tezliklə aydınlaşar. Ancaq bir 
şərtlə: beyninizi zora salmayın, Ponti Pilat haqqında müm- 
kün qədər az fikirləşin. Adama çox şey danışarlarl Ancaq 
hər sözə inanmaq lazım deyil. 

— Başa düşdüm! – İvan qətiyyətlə dedi, — xahiş edirəm, 
mənə kağız-qələm versinlər. 

— Kağız və gödək karandaş verin, — Stravinski kök 
qadına əmr etdi, İvana isə dedi: — Ancaq məsləhət görürəm 
ki, bu gün yazmayasınız. 

— Yox, yox, elə bu gün, hökmən bu gün, — İvan həyə- 
canla dedi. 

— Di yaxşı, bircə beyninizi yormayın. Bu gün bir şey 
alınmaz, sabah alınar. 

— O aradan çıxacaql 


— Əsla, — Stravinski inamla dedi, — sizi əmin edirəm ki, 
o, heç hara gedə bilməz. Və bilin ki, burada sizə hərtərəfli 
kömək edəcəklər, bunsuz isə sizin işlər alınmaz. Məni eşi- 
dirsiniz? — Stravinski birdən mənalı-mənalı soruşub, İvan 
Nikolayeviçin hər iki əlini tutdu. Onun əllərini öz əllərinin 
arasına alaraq, İvanın gözünün içinə xeyli baxıb təkrar etdi: 
— Sizə burada kömək edəcəklər... məni eşidirsiniz?.. Sizə 
burada kömək edəcəklər... sizə burada kömək edəcəklər... 
Siz rahat olacaqsınız. Burada sakitlikdir, hər şey rahatdır... 
Sizə burada kömək edəcəklər... 

İvan Nikolayeviç birdən əsnədi, üzünün ifadəsi müla- 
yimləşdi. 

— Bəli, bəli, — o, astadan dedi. 

— Çox gözəll — Stravinski söhbəti öz adəti üzrə yekun- 
laşdırıb ayağa durdu, — hələlikl — İvanın əlini sıxıb, qapıdan 
çıxhaçıxda saqqallıya tərəf dönüb dedi: — Hə, oksigen də 
verin... vannalar da qəbul etsin. 

Bir neçə saniyədən sonra İvanın qarşısında nə Stra- 
vinski, nə də onun başının dəstəsi var idi. Qarşı sahil- 
dəki şam meşəsi günorta günəşinin işığında pəncərə 
barmaqlıqları arasından göz oxşayırdı, yaxınlıqda isə çay 
parıldayırdı. 


IX posil 
KOROVYEVİN HOQQALARI 


Moskvanın Sadovaya küçəsindəki mərhum Berliozun 
yaşadığı 302-bis Ne-li binanın mənzil yoldaşlığının sədri 
Nikanor İvanoviç Bosoy cümə axşamına keçən gecədən 
əməlli-başlı cəncələ düşmüşdü. 

Artıq bildiyiniz kimi, gecəyarısı Jeldıbinin iştirakı ilə 
binaya gələn komissiya Nikanor İvanoviçi çağırıb, Berlio- 
zun öldüyünü ona xəbər verdi və birlikdə 50 Ne-li mənzilə 
getdilər. 

Orada mərhumun əlyazmaları və əşyaları möhürləndi. 
Həmin vaxt qulluqçu Qrunya və əhlikef Stepan Boqdano- 
viç mənzildə yox idi. Komissiya Nikanor İvanoviçə bildirdi 
ki, mərhumun əlyazmaları araşdırılmaq üçün götürülür, 

mərhumun mənzil sahəsi, yəni üç otağı (zərgər arvadının 
kabineti, qonaq və yemək otaqları) mənzil yoldaşlığının 
sərəncamına keçir, əşyaları isə varisləri tapılana qədər mən- 
zildə qalacaq. 

Berliozun ölüm xəbəri qeyri-adi bir sürətlə bütün bina- 
ya yayıldı və cümə axşamı səhər saat yeddidən Bosoya 
telefonla zəng vurmağa, sonra isə mərhumun mənzil sahə- 
sinə iddia edən ərizələrlə şəxsən gəlməyə başladılar. İki 
saatın içində Nikanor İvanoviç otuz iki belə ərizə qəbul etdi. 

Bu ərizələrdə yalvarış, hədə, böhtan, xəbərçilik, mən- 
zili öz hesabına təmir etdirəcəyinə vəd vardı, dözülməz 
darısqallıq, quldurlarla bir mənzildə yaşaya bilməmək 
səbəb göstərilirdi. Bunların arasında 31 Ne-li mənzildə 
bilavasitə pencəyin cibinə qoyulan pelmenin oğurlanması 
təsvir olunmuş ərizənin bədii məziyyətlərinə heyran qalma- 
ya bilmirdin, iki nəfər özünü öldürəcəyini deyirdi, biri isə 
gizli hamiləliyini etiraf edirdi. 

Nikanor İvanoviçi evinin dəhlizinə çağırırdılar, qolun- 
dan tuturdular, nəsə pıçıldayırdılar, göz vururdular və 
borclu qalmayacaqlarını deyirdilər. 

Bu işgəncə gündüz saat birə işləmişə qədər davam 
etdi, axırda Nikanor İvanoviç öz mənzilindən idarənin 
həyət qapısının böyründəki otağına qaçdı, ancaq görən- 
də ki burada da onu gözləyirlər, oradan da qaçdı. Asfalt 
döşənmiş həyətdən keçib, dabanqırma arxasınca gələn- 
lərdən birtəhər canını qurtararaq, binanın altıncı çöl qapı- 
sından girdi və murdar 50 Ne-li mənzilin yerləşdiyi beşinci 
mərtəbəyə qalxdı. 

Kök Nikanor İvanoviç qapının ağzında nəfəsini dərib 
zəngi basdı, ancaq qapını açan olmadı. Zəngi bir neçə dəfə 
də basıb donquldanmağa və astadan söyməyə başladı. 
Ancaq yenə açmadılar. Nikanor İvanoviçin səbri tükəndi, 
evlər idarəsinə məxsus açar dublikatlarının topasını cibin- 
dən çıxarıb, qapını hökmlə açdı və içəri keçdi. 

— Ay ev qulluqçusul — Nikanor İvanoviç yarıqaranlıq 
dəhlizdə qışqırdı. — Adın nədir sənin? Qrunyasan-nəsən? 
Yoxsan? 

Heç kim cavab vermədi. 

Onda Nikanor İvanoviç kabinetin qapısındakı möhürü 
qopartdı, qatlama metrəni portfelindən çıxarıb kabinetə girdi. 


Girməyinə girdi, ancaq qapının ağzında heyrətdən 
quruyub qaldı, hətta diksindi. 

Mərhumun stolunun arxasında əynində dama-dama 
pencək, başında jokey papağı, gözündə eynək arıq, uzun 
bir adam oturmuşdu... bir sözlə, həmin şəxs. 

— Siz kimsiniz, vətəndaş? — Nikanor İvanoviç qorxa- 
qorxa soruşdu. 

— Bah! Nikanor İvanoviç, – yad adam xırıltılı tenor səslə 
qışqırıb yerindən sıçradı, zorla sədrin əlini tutub silkələdi. 
Bu salamlaşma Nikanor İvanoviçin heç də xoşuna gəlmədi. 

— Bağışlayın, — o, şübhə ilə dedi, — siz kimsiniz? Siz 
rəsmi şəxssiniz? 

— Eh, Nikanor İvanoviçl — naməlum adam səmimiy- 
yətlə cavab verdi. — Nə deməkdir, rəsmi şəxs, ya qeyri- 
rəsmi şəxs? Bunlar qarşınızdakı adama sizin necə baxma- 
ğınızdan asılıdır, Nikanor İvanoviç, bütün bunlar şərti və 
qeyri-müəyyən şeylərdir. Bu gün mən qeyri-rəsmi şəxsəm, 
sabah bir də gördün oldum rəsmi şəxsl Əksinə də olur, 
Nikanor İvanoviç. Özü də necə olurl 

Bu mühakimə evlər idarəsinin sədrini qətiyyən qane 
etmədi. Ümumiyyətlə, hər şeydən şübhələnən adam oldu- 
ğuna görə belə nəticəyə gəldi ki, qarşısındakı bu dil-boğaza 
qoymayan adam məhz qeyri-rəsmi şəxsdir, deməli, avara- 
nın biridir. 

— Axı siz kimsiniz? Soyadınız nədir? — Sədr get-gedə 
səsini qaldırmağa və hətta naməlum adamı sıxışdırmağa 
başladı. 

— Mənim soyadım... — vətəndaş bu kobudluğu vecinə 
də almadı, — deyək ki, Korovyevdir. Qəlyanaltı eləmək istə- 
mirsiniz, Nikanor İvanoviç? Çəkinməyinl Hə? 

— Bağışlayın, — Nikanor İvanoviç artıq hirsini boğa 
bilmədi, — indi qəlyanaltı yeridirl (Nə qədər acı olsa da, 
etiraf etmək lazımdır ki, Nikanor İvanoviç bir az kobud 
adam idi.) Mərhuma aid hissədə oturmaq qadağandırl Siz 
burada nə edirsiniz? 

— Siz bir oturun, Nikanor İvanoviç, — vətəndaş heç 
halını pozmadı, yaltaqcasına sədrə kreslo təklif etdi. 

Nikanor İvanoviç lap özündən çıxdı, kresloya yaxın dur- 
mayıb bağırdı: 

— Axı siz kimsiniz? 

— Əgər bilmək istəyirsinizsə, mən bu mənzildə iqamət- 
gah salan xaricdən gəlmiş şəxsin tərcüməçisiyəm, — özü- 
nü Korovyev adlandıran kəs silinməmiş sarı çəkmələrinin 
dabanlarını bir-birinə vurub, özünü təqdim etdi. 

Nikanor İvanoviçin ağzı açıla qalmışdı. Hansısa bir 
əcnəbinin, üstəlik də, tərcüməçiylə birlikdə bu mənzildə 
olması onun üçün əməlli-başlı sürpriz idi və o, izahat istədi. 

Tərcüməçi həvəslə izahat verdi. Əcnəbi artist cənab 
Voland Varyetenin direktoru Stepan Boqdanoviç Lixode- 
yev tərəfindən lütfkarlıqla dəvət olunub ki, qastrolları 
müddətində, təxminən, bir həftə onun mənzilində yaşasın 
və Yaltaya getməli olduğu üçün Lixodeyev hələ dünən 
xarici qonağı qeydiyyata almaq xahişilə Nikanor İvanoviçə 
məktub yazıb. 

— О, mənə heç nə yazmayıb, — sədr təəccübləndi. 

— Siz öz portfelinizi eşələyin, Nikanor İvanoviç, — Ko- 
rovyev təbəssümlə təklif etdi. 

Nikanor İvanoviç çiynini çəkib portfeli açdı və Lixode- 
yevin məktubunu tapdı. 

— Necə olub ki, mən bunu unutmuşam? — Nikanor 
İvanoviç ağzı açılmış məktuba key-key baxıb mızıldadı. 

— Olur, olur, Nikanor İvanoviçl — Korovyev şaqqanaq 
çəkdi, — unutqanlıq, unutqanlıq, yorğunluq və qan təzyi- 
qinin artması, əziz dostumuz Nikanor İvanoviçl Mən 
özüm dəhşətli dərəcədə huşsuzam. Nə vaxtsa içki süfrəsi 
arxasında öz tərcümeyi-halımdan sizə bir neçə fakt 
danışaram, gülməkdən ölərsinizl 

— Lixodeyev Yaltaya nə vaxt gedəcək?! 

— O artıq gedib, gedibl — tərcüməçi bərkdən dedi, 
— bilirsinizmi, o artıq uçur. Doğrusu, kim Bilir, o, indi 
haradadırl — Bu yerdə tərcüməçi əllərini yel dəyirmanının 
pərləri kimi yellətdi. 

Nikanor İvanoviç bildirdi ki, mütləq əcnəbini görmə- 
lidir, ancaq tərcüməçidən rədd cavabı aldı: heç cür olmaz! 
Məşğuldur. Pişiyə təlim keçir. 

— Əgər istəyirsinizsə, pişiyi göstərə bilərəm, — Korovyev 
dedi. 

Bundan da, öz növbəsində, Nikanor İvanoviç boyun 
qaçırdı, tərcüməçi isə dərhal sədrə gözlənilməz, ancaq 
çox maraqlı bir təklif etdi. 


Cənab Voland heç bir vəchlə mehmanxanada qalmaq 
istəmədiyinə görə — o, gen-bol yaşamağa öyrəşib — mənzil 
yoldaşlığı Volandın Moskvada qastrolları davam etdiyi bir 
həftə müddətində bütün mənzili, yəni mərhumun otağını 
da ona kirayə verə bilərmi? 

— Axı mərhum üçün təfavütü yoxdur, — Korovyev 
pıçıldadı, — Nikanor İvanoviç, razılaşın ki, indi bu mənzil 
ona lazım deyil. 

Nikanor İvanoviç bir az çaşqınlıqla etiraz etdi ki, 
əcnəbilər heç də şəxsi mənzillərdə yox, “Metropol”da 
qalmalıdırlar... 

— Sizə deyirəm ki, yaman dəymədüşərdirl — Korovyev 
astadan dedi, — istəmir dəl Mehmanxananı xoşlamırl Bu 
əcnəbilər məni, bax, bura yığıblarl — Korovyev barmağını 
damarları görünən boğazına toxundurub, dostcasına şika- 
yətləndi, — inanırsınızmı, məni cana doydurublarl Gəlirlər... 
İt uşaqları ya casusluq edirlər, ya da adamın əsəbləriylə 
oynayırlar: bu elə deyil, o belə deyill.. Sizin idarəyə isə, 
Nikanor İvanoviç, o, əməlli-başlı mənfəət gətirərdi. Pula 
da qızırqalanmaz, — Korovyev böyür-başına baxıb, sədrin 
qulağına pıçıldadı: — milyonerdirl 

Tərcüməçinin təklifində aydın praktik məna var idi, 
çox abırlı təklifdi, di gəl tərcüməçinin danışıq tərzində, 
geyimində və heç nəyə yaramayan iyrənc eynəyində nəsə 
bir abırsızlıq vardı. Buna görə də anlamadığı bir şey sədrin 
ürəyini sıxırdı, buna baxmayaraq, o, təklifi qəbul etmək 
qərarına gəldi. Çünki mənzil yoldaşlığı, əfsuslar ki, pul 
sarıdan çox böyük korluq çəkirdi. Buxar qızdırıcısı üçün 
payıza kimi neft almaq lazım idi, ancaq nəylə — məlum 
deyildi. Əcnəbinin pulu hesabına isə bəlkə də, vəziyyətdən 
birtəhər çıxmaq olardı. Ancaq işgüzar və ehtiyatlı Nikanor 
İvanoviç bildirdi ki, bu məsələ, hər şeydən əvvəl, əcnəbi 
turist bürosu ilə razılaşdırılmalıdır. 

— Başa düşürəm, – Korovyev dedi, — bunsuz olmaz ki, 
mütləq lazımdır. Bu da sizin üçün telefon, Nikanor İvanoviç, 
təcili əlaqə saxlayın. Pula görə isə utanıb eləməyin, — sədri 
dəhlizdəki telefona tərəf çəkə-çəkə pıçıltı ilə əlavə etdi, — 
ondan da almayıb, kimdən alacaqsınızl Siz onun Nitsadakı 
villasını görəsinizl Gələn yay xaricdə olanda qəsdən gedib 
baxın — ağzınız açıla qalarl 

Əcnəbi turist bürosu ilə məsələ telefonla, özü də sədri 
heyrətləndirəcək dərəcədə tez yoluna qoyuldu. Məlum 
oldu ki, cənab Volandın Lixodeyevin şəxsi mənzilində 
qalmaq istəyindən orada artıq xəbərdardırlar və buna heç 
bir etirazları yoxdur. 

— Di lap gözəl! — Korovyev bağırdı. 

Onun hay-küyündən azca karıxmış sədr bildirdi 
ki, mənzil yoldaşlığı 50 Ne-li mənzili bir həftəliyə cənab 
Volanda verməyə razıdır... — Nikanor İvanoviç bir az duru- 
xub dedi: 

— Günü beş yüz rubla. 

Bu yerdə Korovyev sədri lap çaşdırdı. Ağır pişiyin yum- 
şaq sıçrayışları eşidilən yataq otağına işarə edib, xırıltılı 
səslə dedi: 

— Bir həftəsi üç min beş yüzə? 

Nikanor İvanoviç fikirləşdi ki, o, yəqin, indi əlavə 
edəcək: “İştahanız böyükdür, Nikanor İvanoviç!” Ancaq 
Korovyev tamam başqa şey dedi: 

— Məgər bu puldur! Beş min istəyin, verəcək. 

Çaşqın-çaşqın gülümsəyən Nikanor İvanoviç özü də 
hiss etmədi ki, Korovyevin üstündə görünməmiş sürət 
və cəldliklə iki nüsxədə müqavilə yazdığı mərhumun yazı 
stolunun yanına necə gedib çıxıb. Sonra Korovyev əlində 
müqavilə yataq otağına cumub qayıtdı, özü də hər iki nüs- 
xə artıq əcnəbi tərəfindən səliqəsiz şəkildə imzalanmışdı. 
Müqaviləyə sədr də qol çəkdi. Bu yerdə Korovyev ondan 
beş min üçün qəbz istədi... 

— Sözlə, sözlə yazın, Nikanor İvanoviçl.. beş min rubl... 
— və bu ciddi işə uyuşmayan sözlərlə: — Eyn, svey, dreyl — 
Bankdan çıxmış beş paçka təptəzə pulu sədrin qarşısına 
qoydu. 

Korovyevin bir ucdan üyüdüb tökdüyü “Pul düzgünlü- 
yü sevir”, “öz gözünə inan” kimi zarafatları, zərb-məsəlləri 
ilə pul sayılıb qurtardı. 

Sədr pulu sayıb, müvəqqəti qeydiyyat üçün əcnəbinin 
pasportunu FKorovyevdən aldı, onu, müqaviləni, pulu 
portfelə qoydu və özünü saxlaya bilməyib utana-utana 
kontramarka istədi... 

— Bu nə sözdürl — Korovyev nərildədi, — sizə neçə bilet 
lazımdır, Nikanor İvanoviç, on iki, on beş? 


Son dərəcə karıxmış sədr izah etdi ki, ona vur-tut iki 
kontramarka lazımdır — özünə və arvadı Pelageya Anto- 
novnaya. 

Korovyev o saat bloknotunu çıxarıb, canla-başla Nika- 
nor İvanoviç üçün birinci sıraya ikinəfərlik kontramarka 
yazdı. Və tərcüməçi bu kontramarkanı sol əliylə cəld 
Nikanor İvanoviçə verdi, sağ əliylə isə şax pul paçkasını 
sədrin o biri əlinə dürtdü. Nikanor İvanoviç pula nəzər 
salıb qızardı və onu geri itələməyə çalışdı. 

— Bu olmaz... — o mızıldadı. 

— Eşitmək belə istəmirəm, — Korovyev lap onun qula- 
ğına pıçıldadı, — bizdən olmaz, əcnəbilərdən isə olar. Siz 
onun xətrinə dəyərsiniz, Nikanor İvanoviç, yaxşı düşməz. 
Zəhmət çəkmisiniz... 

— Ciddi cəzalandırılır, — sədr zorla eşidiləcək səslə 
pıçldayıb, yan-yörəsinə baxdı. 

— Şahid-zad var? — Korovyev onun o biri qulağına 
pıçıldadı, — sizdən soruşuram, var? Nə olub sizə? 

Sonralar sədrin israrla dediyi kimi, bu vaxt möcüzə 
baş verdi: paçka özü sürüşüb onun portfelinə girdi. Sonra 
isə sədr üzgün, hətta heysiz vəziyyətdə mənzildən çıxdı. 
Başında cürbəcür fikirlər dolaşırdı. Nitsadakı villa, təlim 
görmüş pişik, həqiqətən də, şahidlərin olmaması, Pela- 
geya Antonovnanın kontramarkaya sevinəcəyi fikri də 
başında fırlanırdı. Bunların bir-birilə əlaqəsi olmasa da, hər 
halda, xoş fikirlər idi. Buna baxmayaraq, sədrin ürəyinin 
lap dərinliyinə, elə bil, iynə batırırdılar. Bu, narahatlıq 
iynəsi idi. Östəlik də, elə pilləkəndəcə ağlına gələn bir fikir 
sədri sarsıtdı: “Əgər qapıda möhür var idisə, tərcüməçi 
kabinetə necə girmişdi?! Və necə oldu ki, o — Nikanor 
İvanoviç bunu soruşmadı?” Sədr bir müddət pilləkənlərə 
baxıb qoyun kimi gözlərini döydü, sonra qərara aldı ki, 
tüpürsün buna və qəliz suallarla özünə əziyyət verməsin... 

Sədr mənzili tərk edən kimi yataq otağından zəif bir 
səs eşidildi: 

— Bu Nikanor İvanoviç mənim xoşuma gəlmədi. 
O, hiyləgər və haramzadadır. Elə etmək olmazmı ki, o bir 
də gəlməsin? 

— Messir, əmrinizə müntəzirəml.. — Korovyevin artıq 
xırıltılı yox, təmiz və gur səsi haradansa eşidildi. 

O saat da lənətə gəlmiş tərcüməçi dəhlizdə peyda 
oldu, telefonun nömrəsini yığıb, nədənsə, ağlamsına- 
ağlamsına dəstəyə dedi: 

– Alo! Özümə borc bilirəm xəbər verəm ki, bizim Sado- 
vaya küçəsində yerləşən 302-bis nömrəli binanın mənzil 
yoldaşlığının sədri Nikanor İvanoviç Bosoy valyuta alveri 
edir. Hal-hazırda onun otuz beş nömrəli mənzilində, tua- 
letin havaçəkənində qəzetə bükülmüş dörd yüz dollar var. 
Danışan həmin binanın on bir nömrəli mənzilinin sakini 
Timofey Fvastsovdur. Sizi and verirəm, adımı gizli saxla- 
yın. Sədrin intiqam alacağından qorxuram. 

Və əclaf dəstəyi asdı. 

50 Ne-li mənzildə daha nələrin baş verdiyi məlum deyil, 
ancaq Nikanor İvanoviçin evində nələr baş verdiyi bəllidir. 
O, tualetə girib cəftəni vurandan sonra tərcüməçinin zorla 
verdiyi pul paçkasını portfeldən çıxarıb, dörd yüz rubl 
olduğunu yəqin etdi. Bu paçkanı Nikanor İvanoviç qəzetə 
büküb, ventilyasiyanın deşiyinə qoydu. 

Beş dəqiqədən sonra sədr öz kiçik qonaq otağındakı 
stolun arxasında oturmuşdu. Arvadı mətbəxdən onun 
üçün səliqə ilə doğranmış, üstünə bolluca göy soğan 
səpilmiş siyənək balığı gətirdi. Nikanor İvanoviç bir qədəh 
araq süzüb içdi, ikinci qədəhi içdi, çəngələ üç parça 
siyənək balığı keçirdi... və bu zaman qapının zəngi çalındı, 
Pelageya Antonovna isə buğlanan qazanı gətirdi, bircə 
dəfə baxmaq kifayətdi ki, bu qatı, qaynar borşun içində 
dünyanın ən dadlı nemətinin — kəllə sümüyünün olduğunu 
dərhal biləsən. 

Nikanor İvanoviç ağzının suyunu udub, it kimi mırıldadı: 

— Sizi görüm lənətə gələsinizl Yeməyə də qoymurlar. 
Heç kimi içəri buraxma, mən yoxam. Yoxam. Mənzilə görə, 
denən, zəhlə tökməsinlər. Bir həftədən sonra iclas olacaq... 

Arvadı dəhlizə qaçdı, Nikanor İvanoviç isə od püskürən 
göldən çömçə ilə uzununa çatlamış sümüyü çıxartdı. 
Elə həmin vaxt yemək otağına iki adam girdi, onların da 
arxasınca nəyə görəsə ağappaq ağarmış Pelageya Anto- 
novna. Adamları görəndə Nikanor İvanoviçin də rəngi 
qaçdı və o, ayağa qalxdı. 

— Tualet haradadır? — ağ yaxalıqlı köynəkdə olan təş- 
vişlə soruşdu. 


Nəsə yemək stoluna dəyib taqqıldadı (Nikanor İvano- 
viç qaşığı əlindən müşəmbənin üstünə salmışdı). 

— Buradadır, buradadır, — Pelageya Antonovna cəld 
dilləndi. 

Gələnlər tələsik dəhlizə cumdular. 

— Axı nə olub? — Nikanor İvanoviç gələnlərin arxasınca 
gedə-gedə astadan soruşdu, — bizim evdə elə bir şey ola 
bilməz... Bəs sizin sənədləriniz... üzr istəyirəm... 

Ağ köynəkli gedə-gedə sənədini Nikanor İvanoviçə 
göstərdi, o biri isə həmin vaxt tualetdə kətilin üstünə çıxıb, 
əlini ventilyasiyaya soxmuşdu. Nikanor İvanoviçin gözlə- 
rinə qaranlıq çökdü. Qəzeti açdılar, ancaq paçkadakılar 
rubl yox, üzərində qoca bir kişinin şəkli olan, indiyə qədər 
görmədiyi yaşıl, ya göy pullar idi. Burası da var ki, Nikanor 
İvanoviç bütün bunları düz-əməlli görə bilmədi, gözlərinin 
qabağında dairələr oynaşırdı. 

— Ventilyasiyada dollarlar, — ağ köynəkli fikirli halda 
dedi və Nikanor İvanoviçdən mülayimcəsinə, nəzakətlə 
soruşdu: — Sizin bağlamadır? 

— Yoxl — Nikanor İvanoviç vahiməli səslə cavab verdi, 
— düşmənlər atıblarl 

— Belə şeylər olur, — ağköynəkli razılaşdı və yenə müla- 
yimcəsinə əlavə etdi, — Neyləyək, qalanlarını da təhvil ver- 
mək lazımdır. 

— Yoxumdurl Allah haqqı yoxdur, indiyə qədər əlimə 
də almamışam! — sədr bağırdı. 

O, əlaqəsiz sözlər qışqıra-qışqıra kamoda tərəf atıldı, 
hay-küylə siyirməni çəkib, içindən portfeli çıxartdı. 

— Budur müqavilə... alçaq tərcüməçi atıb... Korovyev... 
eynəklil 

Portfeli açıb baxdı, əlini içinə soxdu, sifəti göyərdi və 
portfel əlindən borşun içinə düşdü. Portfeldə heç nə yox 
idi: nə Styopanın məktubu, nə müqavilə, nə əcnəbinin 
pasportu, nə pul, nə kontramarka. Bir sözlə, qatlama met- 
rədən başqa heç nə. 

— Yoldaşlarl — sədr qəzəblə qışqırdı, — onları tutunl 
Bizim binada cin-şəyatin var! 

Bu yerdə Pelageya Antonovnanın gözünə nə görün- 
düsə, əllərini şappıldadıb çığırdı: 

— Təqsirini boynuna al, İvaniçl Güzəşt edərlərl 

Gözlərinə qan sağılmış Nikanor İvanoviç yumruqlarını 
arvadının başı üzərinə qaldırıb xırıldadı: 

— Ax, lənətəgəlmiş səfehl 

O, halsız halda stula çökdü, görünür, taleyilə barışmalı 
oldu. 

Bu vaxt pilləkənin meydançasında maraqdan alışıb- 
yanan Timofey Kondratyeviç Kvastsov sədrin mənzilinin 
açar yerinə gah qulağını, gah gözünü dirəyirdi. 

Beş dəqiqə keçmiş binanın həyətindəki sakinlər sədrin 
iki şəxsin müşayiətilə darvazaya tərəf getdiyini gördülər. 
Danışırdılar ki, Nikanor İvanoviç ağappaq ağarıbmış, 
yeriyəndə kefli kimi yırğalanır, nəsə mızıldayırmış. 

Bir saatdan sonra isə on bir nömrəli mənzilə naməlum 
bir adam gəldi, Timofey Kondratyeviç başqa sakinlərə 
sədri necə yaxaladıqlarını ləzzətlə danışdığı vaxt, onu bar- 
mağı ilə mətbəxdən dəhlizə çağırıb nəsə dedi və birlikdə 
yoxa çıxdılar. 


X fəsil 
YALTADAN XƏBƏRLƏR 


Nikanor İvanoviçin başına bədbaxt hadisə gəldiyi vaxt 
elə həmin Sadovaya küçəsindəki 302-bis Ne-li binanın 
yaxınlığında yerləşən Varyetenin maliyyə direktoru Rim- 
skinin kabinetində iki nəfər var idi: Rimski özü və Varye- 
tenin inzibatçısı Varenuxa. 

Teatrın ikinci mərtəbəsindəki böyük kabinetin iki pən- 
cərəsi Sadovaya küçəsinə, maliyyə direktorunun oturduğu 
yazı stolunun arxasındakı pəncərə isə Varyetenin sərinləş- 
dirici içkilər satılan bufet, tir və açıq estrada yerləşən yay 
bağına baxırdı. Kabinetin bəzək-düzəyi yazı stolundan 
savayı divardan asılmış bir qalaq köhnə afişadan, balaca 
masaya qoyulmuş su dolu qrafindən, dörd kreslodan və 
üstünə hansısa tamaşanın çoxdan toz basmış maketi 
qoyulan küncdəki altlıqdan ibarət idi. Söz yox, bundan 
başqa, boyası qopub tökülmüş köhnə-köşkül kiçik bir seyf 
də var idi ki, Rimskinin sol tərəfində, yazı stolunun böy- 
ründə yerləşmişdi. 


Masa arxasında oturan Rimskinin səhərdən kefi yox- 
du, Varenuxa isə, əksinə, həyəcanlı və olduqca işguzar 
görkəmdə idi. Bununla belə, enerjisini sərf etməyə yer 
tapmırdı. 

Varenuxa xüsusilə də proqramın dəyişdiyi günlərdə 
zəhləsini tökən — indi məhz elə bir gün idi — kontramarka 
istəyənlərin əlindən maliyyə direktorunun kabinetində giz- 
lənmişdi. 

Telefon zəng çalan kimi Varenuxa dəstəyi götürüb 
yalandan dedi: 

— Kimi? Varenuxanı? Yoxdur. Teatrdan çıxıb. 

— Zəhmət olmasa, Lixodeyevə bir də zəng vur, — Rimski 
əsəbi halda dedi. 

— Əşi, yoxdur evdə. Karpovu da yollamışam. Evdə heç 
kim yoxdur. 

— Bu nə işdir qanmıram, — Rimski hesab makinasını 
şaqqıldada-şaqqıldada donquldandı. 

Qapı açıldı və kapeldiner yenicə çap olunmuş bir yığın 
əlavə afişa ilə içəri girdi. Yaşıl vərəqədə iri qırmızı hərflərlə 
yazılmışdı: 


Bu gün və hər gün Varyete teatrında 
proqramdan əlavə: 


PROFESSOR VOLAND 
Qara magiya seansları tam ifşası ilə 


Varenuxa maketin üstünə atılmış afişalara kənardan 
göz gəzdirib, kapeldinerə tapşırdı ki, bütün nüsxələri təcili 
yapışdırsınlar. 

— Yaxşıdır, diqqəti cəlb edəndir, — kapeldiner gedən- 
dən sonra Varenuxa fikrini bildirdi. 

— Mənimsə bu həngamə heç xoşuma gəlmir, — Rimski 
buynuz sağanaqlı eynəyinin arxasından afişalara acıqla 
baxaraq deyindi, — ümumiyyətlə, mən təəccüb edirəm, 
kim buna icazə veribl 

— Yox, Qriqori Daniloviç, elə demə, bu, çox incə gediş- 
dir. Bunun bütün dadı-duzu ifşadadır. 

— Bilmirəm, bilmirəm, bunun heç bir dadı-duzu yoxdur, 
o, həmişə özündən belə hoqqalar çıxarırl Heç olmasa, bu 
cadugəri göstərəydi. Barı sən onu görmüsən? Kim bilir, 
haradan eşələyib tapıbl 

Aydın oldu ki, Rimski kimi Varenuxa da cadugəri gör- 
məyib. Dünən Styopa artıq qaralaması yazılmış müqa- 
vilə ilə maliyyə direktorunun üstünə (Rimskinin təbirincə 
desək, “dəli kimi”) cummuşdu ki, təcili onun üzünü çıxarıb 
pulu versin. Cadugər isə əkilmişdi, Styopadan başqa onu 
görən olmamışdı. 

Rimski saatını çıxarıb baxdı, üçə beş dəqiqə işlədiyini 
görüb lap hirsləndi. Hirslənməyib neyləsinl Lixodeyev, təx- 
minən, saat on birdə zəng elədi ki, yarım saata gəlir, gəl- 
mədiyi bir yana, evindən də yoxa çıxdıl 

— Axı işlərim tökülüb qalıbl — Rimski barmağı ilə bir 
yığın imzalanmamış kağız göstərib nərildədi. 

— Görəsən, o da Berlioz kimi tramvay altına düşməyib 
ki? — Varenuxa kəsik-kəsik, davamlı və ümidsizlik dolu siq- 
nallar eşidilən dəstəyi qulağına tutaraq dedi. 

— Ancaq nə yaxşı olardı... — Rimski astadan acıqla 
dedi. 

Elə bu vaxt kabinetə əynində formalı gödəkcə, qara 
yubka, başında furaika, ayağında çəkələk bir qadın girdi. 
Qadın belindəki balaca çantadan kvadratşəkilli ağ kağız 
və dəftər çıxarıb soruşdu: 

— Varyete buradır? Sizə təcili teleqram var. Qol çəkin. 

Varenuxa qadının dəftərinə əyri-üyrü bir qol çəkib, 
yalnız qapı onun arxasınca örtüləndən sonra kvadratşəkilli 
kağızı açdı. 

Teleqramı oxuyub gözlərini döydü və kağızı Rimskiyə 
verdi. 

Teleqramda yazılmışdı: “Yaltadan Moskvaya. Varyete. 
Bu gün saat on ikinin yarısında cinayət axtarış idarəsinə 
gecə köynəyində, şalvarda, çəkməsiz, ruhi xəstəyə oxşa- 
yan şabalıdı saçlı bir adam gəlib Varyetenin direktoru Lixo- 
deyev olduğunu deyib Direktor Lixodeyevin harada oldu- 
ğu barədə Yaltaya təcili teleqram vurun”. 

— Hoqqabazl — Rimski bərkdən dedi və əlavə etdi: 
— Bu da bir sürprizl 

— Yalançı Dmitri, — Varenuxa qalan sözləri telefonun 
dəstəyinə dedi: — Teleqrafdır? Varyetenin hesabına. Təcili 
teleqram qəbul edin... Eşidirsiniz?.. “Yalta, cinayət axtarış 
idarəsinə... Direktor Lixodeyev Moskvadadır. Maliyyə direk- 
toru Rimski...” 


Yaltalı fırıldaqçı haqqındakı xəbərə baxmayaraq, Vare- 
nuxa Styopanı telefonla harada gəldi axtarmağa başladı və 
əlbəttə, heç yerdə tapmadı. Varenuxa dəstək qulağında, 
özgə hara zəng vurmaq barədə düşündüyü vaxt bayaq 
teleqram gətirən qadın içəri girib, Varenuxaya yeni bir 
kağız verdi. Varenuxa kağızı tələsik açıb oxuyandan sonra 
fit çaldı. 

— İndi nə olub? — Rimski əsəbi halda gözlərini qırpdı. 

Varenuxa teleqramı dinməzcə ona uzatdı və maliyyə 
direktoru bu sözləri oxudu: “Yalvarıram inanın Volandın 
hipnozu ilə Yaltaya atılmışam cinayət axtarış idarəsinə şəx- 
siyyətimi təsdiq edən təcili teleqram vurun Lixodeyev”. 

Rimski və Varenuxa başları bir-birinə toxuna-toxuna 
teleqramı təkrar oxudular, oxuyub dinməzcə baxışdılar. 

— Vətəndaşlarl — qadın birdən hirsləndi, — qol çəkin, 
sonra nə qədər istəsəniz, susarsınızl Axı mən teleqram 
daşıyıram. 

Varenuxa teleqramdan gözünü ayırmadan dəftərə əyri- 
üyrü bir qol çəkdi və qadın getdi. 

— Sən axı onunla saat on ikiyə işləmiş telefonla danış- 
mısan? — inzibatçı çaşqınlıq içində dilləndi. 

— Demək də gülüncdür! — Rimski bağırdı, — danışdım, 
ya danışmadım, o, indi Yaltada ola bilməzl Bunu düşün- 
mək belə gülüncdürl 

— O, keflidir... — Varenuxa dedi. 

— Kim keflidir? — Rimski soruşdu və yenə bir-birinə 
baxdılar. 

Yaltadan hansısa fırıldaqçının, ya dəlinin teleqram 
vurduğuna şübhə yoxdur, ancaq bir şey qəribə idi: vur-tut 
dünən Moskvaya gəlmiş Volandı yaltalı kələkbaz axı hara- 
dan tanıyırdı? Lixodeyevlə Volandın əlaqəsi olduğunu hara- 
dan bilirdi? 

— “Hipnozla...” — Varenuxa teleqramdakı sözü təkrar 
etdi, — axı Voland haqqında o, haradan bilir? — gözlərini 
döydü və birdən qətiyyətlə bərkdən dedi: — Ola bilməz, 
cəfəngiyatdır, cəfəngiyatdır, cəfəngiyatdırl 

— Bu lənətə gəlmiş Voland harada qalır? — Rimski 
soruşdu. 

Varenuxa dərhal əcnəbi turist bürosu ilə əlaqə saxladı 
və Rimskinin təəccübünə rəğmən xəbər verdi ki, Voland 

Lixodeyevin mənzilində qalır. Sonra Lixodeyevin evinin 
telefon nömrəsini yığıb, dəstəkdən gələn kəsik-kəsik 
siqnallara bir xeyli qulaq asdı. Bu siqnalların arasında 
uzaqdan ağır-ağır, dərdli-dərdli oxuyan bir səs eşidilirdi: 
“qayalar yurdum mənim...” — Varenuxa düşündü ki, tele- 
fon şəbəkəsinə radionun səsi qarışıb... 

— Ev cavab vermir, — Varenuxa dəstəyi yerinə qoydu, 
— bəlkə, bir də zəng vurum... 

Sözü ağzında qaldı. Qapıda yenə həmin qadın görün- 
dü və hər ikisi — Rimski də, Varenuxa da onun qabağına 
getdilər, o isə bu dəfə çantasından ağ yox, tünd rəngli 
vərəqə çıxartdı. 

— Artıq məsələ maraqlı şəkil alır, — Varenuxa tələsik 
uzaqlaşan qadını baxışları ilə ötürərək acıqla dedi. Vərəqəni 
ilk olaraq Rimski götürdü. 

Fotoqrafiya kağızının tünd fonunda qara sətirlər aydın- 
ca seçilirdi: 

“Sübut üçün mənim xəttim, mənim imzam Teleqramla 
təsdiq edin Volandı gizlicə nəzarətə götürün, Lixodeyev”. 

Teatrlarda işlədiyi iyirmi il ərzində Varenuxa çox şey- 
lər görmüşdü, ancaq bu yerdə hiss etdi ki, başı tormozla- 
nıb və adi, üstəlik də, mənasız sözdən başqa heç nə deyə 
bilmədi: 

— Bu ola bilməzl 

Rimski isə başqa cür hərəkət etdi. O, ayağa qalxdı, 
qapını açıb kətildə oturmuş xidmətçi qadına qışqırdı: 

— Poçtalyonlardan başqa heç kimi içəri buraxmal — və 
kabineti açarla bağladı. 

Sonra yazı stolunun siyirməsindən bir qalaq kağız 
çıxarıb, fotoqramdakı sola əyilmiş qara hərfləri Styopanın 
dərkənarlarındakı və əyri-üyrü xətlərlə bəzədiyi imzasındakı 
hərflərlə diqqətlə tutuşdurmağa başladı. Masanın üstünə 
əyilmiş Varenuxanın isti nəfəsi Rimskinin sifətini vururdu. 

— Bu, onun imzasıdır, — nəhayət, maliyyə direktoru 
qətiyyətlə dedi, Varenuxa isə əks-səda kimi cavab verdi: 

— Onundur. 

Rimskinin üzünə baxanda inzibatçı bu sifətdəki dəyi- 
şikliyə mat qaldı. Onsuz da, arıq olan maliyyə direktoru, 
elə bil, lap üzülmüşdü, hətta qocalmışdı, buynuz sağa- 
naqlı eynəyinin altından baxan gözləri isə öz kəskinliyini itir- 


mişdi və bu baxışlarda təkcə həyəcan yox, həm də, elə bil, 
kədər var idi. 

Adam son dərəcə heyrətləndiyi anda nə edirsə, Vare- 
nuxa da onu elədi. Kabinetdə oyan-buyana qaçdı, çar- 
mıxa çəkiblərmiş kimi iki dəfə əllərini yuxarı qaldırdı və 
qrafindəki sarımtıl sudan düz bir stəkan içib bərkdən dedi: 

— Başa düşmürəml Başa düş-mü-rəml 

Rimski isə pəncərəyə baxa-baxa gərgin halda nə haq- 
dasa düşünürdü. Maliyyə direktoru çox çətin vəziyyətdə 
qalmışdı. Elə indi, yerindən tərpənmədən qeyri-adi hadisə- 
nin adi izahını tapmalı idi. 

Maliyyə direktoru gözlərini qıyıb, Styopanı bu gün, 
təxminən, saat on ikinin yarısında hansısa misli görün- 
məmiş, həddən artıq sürətli təyyarəyə gecə köynəyində 
və çəkməsiz minən təsəvvür etdi, sonra isə elə həmin 
Styopanı yenə on ikinin yarısında ayağında corab Yalta 
aerodromunda gözünün qabağına gətirdi... Gəl indi bun- 
dan baş çıxarl 

Bəlkə, bu gün onunla öz evindən telefonla danışan 
Styopa deyilmiş? Yox, Styopa idil Styopanın səsini tanı- 
mırdımıl Bir də heç Styopa olmasın, uzağı, dünən axşama 
yaxın Styopa öz kabinetindən bu səfeh müqavilə ilə həmin 
bu kabinetə gəlib, öz yelbeyinliyilə maliyyə direktorunu 
əsəbiləşdirmişdi. Teatrda heç nə demədən o necə gedə, 
ya uça bilərdi? Əgər lap elə dünən axşam uçsa da, bu gün 
günortaya çatmazdı. Yoxsa çatardı? 

— Yaltaya neçə kilometrdir? — Rimski soruşdu. 

Varenuxa vurnuxmağını dayandırıb bağırdı: 

— Mən bunu artıq götür-qoy etmişəm! Dəmiryolla 
Sevastopola qədər, təxminən, min beş yüz kilometrdir. 
Yaltaya qədər də üstünə səksən kilometr gəl. Ancaq hava 
ilə, əlbəttə, azdır. 

Hm... Bəli... Qatardan söz belə gedə bilməz. Bəs onda 
necə? Qırıcı təyyarə? Styopanı qırıcı təyyarəyə kim və necə 
buraxar, özü də çəkməsiz? Niyə? Bəlkə, o, çəkmələrini 
Yaltaya çatandan sonra çıxarıb? Yenə həmin şey: niyə? 
Elə çəkməli də onu qırıcı təyyarəyə buraxmazlarl Əşi, qırıcı 
təyyarənin də bu məsələyə dəxli yoxdur. Axı yazılıb ki, 
cinayət axtarış idarəsinə gündüz saat on ikinin yarısında 
gəlib, Moskvada isə telefonla danışıb... icazənizlə... bu yerdə 

Rimskinin gözünün qabağına saatının siferblatı gəldi... 
O, əqrəblərin harada durduğunu xatırladı. Dəhşətdirl On 
ikiyə iyirmi dəqiqə işləmişdi. Bəs onda nə alınır? Əgər fərz 
etsək ki, Styopa telefonla danışandan sonra elə həmin 
an aerodroma cumub, beş dəqiqəyə, deyək, oraya çatıb, 
yeri gəlmişkən, bu da ağlabatan deyil, belə çıxır ki, havaya 
qalxan həmin təyyarə beş dəqiqənin içində min kilometr- 
dən artıq yol qət edib? Deməli, o, bir saatda on iki min 
kilometr yol gedir!! Belə şey ola bilməz, deməli, o, Yaltada 
deyil. 

Daha nə qalır? Hipnoz? Dünyada elə bir hipnoz yox- 
dur ki, adamı min kilometr uzağa atal Yəqin, ona elə gəlir 
ki, Yaltadadırl Bəlkə də, ona elə gəlir, bəs Yalta cinayət 
axtarış idarəsinə də elə gəlir?! Yox, bağışlayacaqsınız, belə 
şey ola bilməzl.. Ancaq onlar axı teleqramı oradan vururlarl 

Maliyyə direktorunun sifəti dəhşətli hala düşmüşdü. 
Bu vaxt qapının dəstəyini bayırdan dartdılar və qapının 
arxasında dayanmış xidmətçi qadının qışqırığı eşidildi: 

— Olmazl Buraxmaraml Öldürsələr də, qoymaraml 
İclasdırl 

Rimski bacardığı qədər özünü ələ alıb, telefonun dəs- 
təyini götürdü: 

— Məni təcili Yalta ilə calaşdırın. 

“Ağıllı hərəkətdirl” — Varenuxa fikrindən keçirdi. 

Ancaq Yalta ilə danışıq alınmadı. Rimski dəstəyi yerinə 
qoyub dedi: 

— Tərslikdən xətt xarab olub. 

Hiss olunurdu ki, xəttin xarablığı, nədənsə, onun qanı- 
nı xüsusilə möhkəm qaraldıb, hətta onu düşünməyə də 
vadar etdi. Bir az fikirləşib yenə dəstəyi götürdü, o biri 
əliylə dəstəyə dediklərini yazmağa başladı. 

— Təcili teleqram qəbul edin. Varyete. Bəli, Yalta. 
Cinayət axtarış idarəsinə. Bəli. “Bu gün, təxminən, saat 
on ikinin yarısında Lixodeyev Moskvada mənimlə telefonla 
danışıb, nöqtə. İmzasını təsdiqləyirəm, nöqtə. Adı çəkilən 
artisti nəzarətə götürmək üçün tədbir görürəm. Maliyyə 
direktoru Rimski”. 

“Çox ağıllı hərəkət etdil” — Varenuxa düşündü, ancaq 
düz-əməlli düşünməyə macal tapmamış başından bu 
sözlər keçdi: “Axmaqlıqdırl O, Yaltada ola bilməzl” 


Rimski isə həmin vaxt bu işləri gördü: gələn bütün 
teleqramları və özü vurduğu teleqramların surətini səliqə 
ilə bir yerə yığıb zərfə qoydu, zərfin ağzını yapışdırdı, üstü- 
nə bir neçə söz yazıb Varenuxaya verdi. 

— İvan Savelyeviç, — dedi, — elə indi şəxsən özün apar. 
Qoy orada araşdırsınlar. 

“Bax, bu, doğrudan da, ağıllı hərəkətdir!” — Varenuxa 
fikrindən keçirib, zərfi portfelinə dürtdü. Sonra hər ehti- 
mala qarşı Styopanın mənzilinin telefon nömrəsini yığıb 
dinlədi və sevincək göz vurub ağız-burnunu əydi. Rimski 
boğazını uzatdı. 

— Artist Volandı olar? — Varenuxa nəzakətlə dedi. 

— Məşğuldurlar, — dəstəkdəki adam xırıltılı səslə cavab 
verdi, — kimdir soruşan? 

— Varyetenin inzibatçısı Varenuxa. 

— İvan Savelyeviç? — dəstəkdəki adam sevincək qış- 
qırdı, — sizin səsinizi eşitməkdən çox məmnunaml Kefiniz 
necədir? 

— Mersi, — Varenuxa təəccüblə cavab verdi, — mən 
kiminlə danışıram? 

— Köməkçisidir, onun köməkçisi və tərcüməçi Korov- 
yev, — dəstəkdəki adam dil-boğaza qoymurdu, — canla- 
başla qulluğunuzdayam, əzizim İvan Savelyeviçl Əmrinizə 
müntəzirəm. Nə buyurursunuz? 

— Bağışlayın, Stepan Boqdanoviç Lixodeyev evdədir? 

— Əfsus ki, yoxdurl Yoxdurl — dəstəkdəki adam qışqır- 
dı, — gedib. 

— Bəs hara gedib? 

— Şəhər kənarına, maşınla gəzməyə. 

— N... necə? Gə... gəzməyə?.. Bəs nə vaxt qayıdacaq? 

— Dedi ki, təmiz hava alıb qayıdacaql 

— Belə... — Varenuxa çaşdı, — mersi. Zəhmət olmasa, 
müsyö Volanda çatdırın ki, onun çıxışı bu gün üçüncü his- 
sədədir. 

— Baş üstə. Əlbəttə. Mütləq. Təcili. Hökmən. Çatdıraram, 
— dəstəkdəki adam sözləri bir-birinin dalınca üyüdüb-tökdü. 

— Sağ olun, — Varenuxanın matı-qutu qurudu. 

— Xahiş edirəm, — dəstəkdəki adam dedi, — mənim ən 
XOŞ, ən odlu-alovlu salamlarımı, arzularımı qəbul edəsinizl 
Müvəffəqiyyətlərl Uğurlar. Xoşbəxtlik. Salamat qalın! 

— Əlbəttəl Mən axı demişdiml — inzibatçı həyəcanla 
qışqırdı, — Yalta-zad nədir, o, şəhər kənarına gedibl 

— Əgər belədirsə, — hirsindən rəngi qaçmış maliyyə 
direktoru dedi, — bu artıq, doğrudan da, murdarlıqdır, 
buna başqa ad vermək olmazl 

— Xatırladım! Xatırladım! Puşkində “Yalta” adında 
ətqutabı satılan bir yer açılıbl Hər şey aydındırl Oraya 
gedib, keflənənə qədər içib, indi oradan teleqram vurur! 

— Bu daha ağ oldu, — Rimskinin yanağı səyridi, hirsin- 
dən gözləri alışıb-yanırdı, — eybi yox, bu gəzinti ona baha 
başa gələcək, — birdən duruxub əlavə etdi: — Bəs onda 
cinayət axtarış idarəsi... 

— Boş şeydirl Onun öz hoqqalarıdır, — coşmuş inzi- 
batçı onun sözünü kəsib soruşdu: — Məktubu aparım? 

— Hökmən, — Rimski cavab verdi. 

Yenə qapı açıldı və həmin qadın içəri girdi... “Odurl” 
— Rimski nədənsə qüssə ilə fikirləşdi. Və hər ikisi poçtalyo- 
nun qarşısına getdi. 

Bu dəfə teleqramda belə yazılmışdı: 

“Təsdiqə görə sağ olun təcili mənim üçün cinayət 
axtarış idarəsinə beş yüz rubl yollayın sabah Moskvaya 
uçuram Lixodeyev”. 

— O, dəli olub... — Varenuxa mızıldadı. 

Rimski isə açarlarını cingildədib seyfdən pul çıxardı, 
beş yüz rubl saydı, zəng vurub, pulu xidmətçiyə verdi və 
onu teleqrafa yolladı. 

— Bağışla, Qriqori Daniloviç, — Varenuxa öz gözünə 
inanmadı, — məncə, nahaq yerə pul göndərirsən. 

— Pul geri qayıdacaq, — Rimski astadan dedi, — ancaq 
o, bu gəzintiyə görə cavab verməli olacaq, — sonra Varenu- 
xanın portfelinə işarə etdi, — get, İvan Savelyeviç, ləngimə. 

Varenuxa qoltuğunda portfel qaçaraq kabinetdən çıxdı. 

O, aşağı mərtəbəyə düşdü, kassanın ağzında uzun 
növbə düzüldüyünü görüb, kassir qadından bir saat sonra 
anşlaq olacağını öyrəndi, çünki camaat əlavə vurulan afişa- 
ları görən kimi axışıb gəlməyə başlamışdı, kassirə tapşırdı 
ki, loja və parterdəki otuz ən yaxşı yerə bilet satmasın, 
kassadan tələsik çıxıb, yolüstü zəhlətökən kontramarka- 
çılardan canını birtəhər qurtarıb, kepkasını götürmək üçün 
öz kabinetinə baş vurdu. Bu vaxt telefon zəng çaldı. 


— Bəlil — Varenuxa qışqırdı. 

— İvan Savelyeviç? — dəstəkdəki adam burnunda 
danışaraq, iyrənc bir səslə soruşdu. 

— O, teatrda yoxdurl — Varenuxa elə bunu demişdi ki, 
dəstəkdəki adam onun sözünü kəsdi: 

— Özünüzü gicliyə vurmayın, İvan Savelyeviç, mənə 
qulaq asın. O teleqramları heç hara aparmayın və heç 
kimə göstərməyin. 

— Kimdir danışan? — Varenuxa bağırdı, — vətəndaş, 
bu hoqqalara son qoyunl Sizi elə bu saat taparlarl Sizin 
nömrəniz? 

— Varenuxa, — həmin iyrənc səs dedi, — sən rus dilini 
bilirsən? Teleqramları heç hara aparma. 

— Aha, demək, siz sakitləşmək istəmirsiniz? — inzibatçı 
hirslə qışqırdı, — di özünüzdən küsünl Bunun altını çəkər- 
siniz, — o, yenə hərbə-zorba gəlmək istədi, ancaq susdu, 
çünki hiss etdi ki, dəstəkdə onu daha eşidən yoxdur. 

Bu vaxt kabinet, nədənsə, çox tez qaranlıqlaşmağa 
başladı. Varenuxa qapını arxasınca çırpıb, yan qapıdan yay 
bağına tərəf qaçdı. 

İnzibatçı həyəcanlı idi və eneriisi aşıb-daşırdı. Bu həya- 
sız zəngdən sonra şübhə etmirdi ki, xuliqan dəstəsi nəsə 
hoqqa çıxarır və bu murdar hoqqalar Lixodeyevin qeyb 
olması ilə bağlıdır. İnzibatçı yaramazları ifşa etmək istə- 
yilə alışıb-yanırdı, nə qədər qəribə olsa da, içində xoş bir 
duyğu yaranmışdı. Adam diqqət mərkəzində olmağa, hara 
isə sensasiyalı xəbər aparmağa can atanda belə olur. 

Yolunu kəsirmiş kimi, xəbərdarlıq edirmiş kimi bağda 
külək əsib qumu onun gözünə doldurdu. İkinci mərtəbədə 
pəncərə elə çırpıldı ki, az qaldı şüşələri tökülsün, ağca- 
qayın və cökə ağaclarının başı həyəcanla yırğalandı. Hava 
qaraldı və sərinləşdi. İnzibatçı gözlərini silib baxdı ki, Mos- 
kvanın üstü ilə aşağıdan qara, ortası sarımtıl bulud sürü- 
nür. Uzaqlardan xırıltı, gurultu eşidildi. 

Varenuxa nə qədər tələssə belə, montyorun lampaya 
tor çəkib-çəkmədiyini yoxlamaq istəyi onu bir saniyəlik də 
olsa, yay tualetinə tərəf qaçmağa məcbur etdi. 

Varenuxa tirin yanından ötüb, sıx yasəmən kolları- 
nın arasındakı mavi rəngli tualetə girdi. Montyor səliqəli 
adammış, kişi bölməsinin tavanındakı lampaya metal tor 

çəkilmişdi, ancaq inzibatçının əhvalı pozuldu, çünki hava- 
nın hətta tufanqabağı qaralmasına baxmayaraq, divarların 
artıq kömürlə, karandaşla yazıldığını görmək olurdu. 

– Bu nə murdarlıqdırl.. — inzibatçı elə bu sözləri 
demişdi ki, qəfil arxadan mırıltı eşitdi. 

— Sizsiniz, İvan Savelyeviç? 

Varenuxa diksinib çevrildi və qarşısında sifətdən pişi- 
yə oxşayan tösmərək bir adam gördü. 

— Tutaq ki, mənəm, — Varenuxa kinli-kinli cavab verdi. 

— Çox, çox xoşdur, — pişiyə bənzər gonbul adam cır 
səslə dedi və qəfil dönüb Varenuxanın qulağının dibinə nə 
təhər vurdusa, kepkası başından uçub, tualetin deşiyində 
yoxa çıxdı. 

Gonbulun zərbəsindən tualet bir anlığa işıqlandı, ildı- 
rım çaxdı. Sonra bir də göy guruldadı və inzibatçının qar- 
şısında balacaboy, ancaq enlikürək, bir gözü titəli, köpək 
dişləri uzun, kürən bir adam peyda oldu, həmin adam, 
görünür, solaxay idi və inzibatçının o biri qulağının dibin- 
dən ilişdirdi. Yenə göy guruldadı, tualetin taxta damına 
şıdırğı yağış tökdü. 

— Siz nə edirsiniz, yoldaşla... — ağlı başından çıxan 
inzibatçı ümumi tualetdə adama hücum edən quldurlara 
“yoldaşlar” sözünün heç cür uyğun gəlmədiyini o dəqi- 
qə anlayıb xırıldadı: — vətənda... — bu cür adlandırılmağa 
da layiq olmadıqlarını başa düşdü və hansınınsa üçüncü 
zərbəsi ona nə təhər dəydisə, burnunun qanı büzməli üst 
köynəyinə fışqırdı. 

– Portfelindəki nədir, müftəxor? — pişiyə oxşayan 
bağırdı, — teleqramlardır? Bəs sənə xəbərdarlıq etməmiş- 
dilər ki, onları heç hara aparmayasan? Səndən soruşu- 
ram, xəbərdarlıq etmişdilər? 

— Etmişdələ... dilər... dələr... — nəfəsi boğula-boğula 
cavab verdi. 

– Buna baxmayaraq, dabanına tüpürdün? Portfeli 
bura ver, alçaql — sonradan peyda olan adam telefonda 
eşitdiyi həmin tın-tın səslə qışqırdı və portfeli Varenuxanın 
titrəyən əlindən dartıb aldı. 

Hər ikisi inzibatçının qoltuğuna girdi, onu bağdan 
çıxardıb Sadovaya küçəsi ilə qaçmağa başladılar. Əməl- 
licə tufan qalxmışdı, navalçalardan, damlardan şırıltı ilə 


axan köpüklü su gurultu-uğultu qopararaq kanalizasiya 
deşiklərinə tökülürdü, darvazaların altından sel gedirdi. 
Sadovaya küçəsində heç kim gözə dəymirdi, İvan Savel- 
yeviçin köməyinə çatası adam yox idi. Şimşəyin işıqlandır- 
dığı quldurlar bulanıq sel-suyun üstündən atıla-atıla, bir 
saniyənin içində yarımcan inzibatçını sürüyüb 302-bis Ne-li 
binaya gətirdilər, öz tuflilərini və corablarını əllərində tutan 
iki ayaqyalın qadının divara sığındığı həyət darvazasından 
içəri soxuldular. Sonra altıncı çöl qapısına tərəf götürüldü- 
lər və az qala, havalanmış Varenuxanı beşinci mərtəbə- 
yə qaldırıb, onun yaxşı bələd olduğu Styopa Lixodeyevin 
mənzilinin yarıqaranlıq dəhlizinə atdılar. 

Hər iki quldur o saat yoxa çıxdı, onların əvəzinə dəh- 
lizdə kürən, gözləri fosfor kimi işıq saçan lümlüt bir qız 
peyda oldu. 

Varenuxa anladı ki, başına gələnlərin ən dəhşətlisi elə 
budur və inildəyib divara tərəf sıçradı. Qız isə inzibatçıya 
lap yaxınlaşıb, əlini onun çiyninə qoydu. Varenuxanın 
saçları biz-biz oldu, çünki hətta islanmış soyuq köynəyin 
üstündən belə bu əlin buz kimi soyuq olduğunu duydu. 

— Qoy bir səni öpüm, — qız nəvazişlə dedi və o, işıq 
saçan gözləri düz öz gözlərinin önündə gördü. Bu vaxt 
Varenuxa huşunu itirdi və öpüşü hiss etmədi. 


Xİ fəsil 
İVANIN İKİLƏŞMƏSİ 


Hələ bir saat əvvəl may günəşinin işığında göz oxşayan 
şam meşəsi bozardı, qaraldı və yoxa çıxdı. 

Bayırda selləmə yağış tökürdü. Hərdən-hərdən şimşək 
çaxırdı, göy guruldayırdı, xəstənin otağı ani olaraq işıqlanırdı. 

İvan çarpayıda oturub, köpüklənən bulanıq çaya baxa- 
baxa sakitcə ağlayırdı, hər dəfə ildırım çaxanda yanıqlı- 
yanıqlı inildəyib, əlləriylə üzünü örtürdü. Tufandan əvvəl 
otağa dolan külək İvanın yazdığı vərəqləri döşəməyə dağıt- 
mışdı. 

Şairin qorxunc məsləhətçi haqqında ərizə yazmaq cəhdi 
boşa çıxdı. Praskovya Fyodorovna adlı gonbul feldşerdən 

karandaş qırığı və kağız alan kimi işgüzarcasına əlini-əlinə 
sürtüb, tələsik masanın arxasına keçdi. Əvvəlini çox cəld 
yazdı: 

“Milisə. Massolitin üzvü İvan Nikolayeviç Bezdomnı 
tərəfindən. Ərizə. Dünən axşam mən mərhum M.A.Berliozla 
Patriarx gölünə gəldim...” 

O saat da şair dolaşıb qaldı, ən başlıcası da “mərhum” 
sözünə görə. Nəsə cəfəng bir şey alınırdı: necə axı — mər- 
humla gəldim? Mərhumlar gəzmirl Doğrudan da, nə 
desən olar, elə bilərlər dəliyəml 

İvan Nikolayeviç belə düşünüb, yazdıqlarını düzəltməyə 
başladı. Bu cür alındı: “...sonradan ölmüş M.A.Berliozla...” 
Yenə müəllif razı qalmadı. İkinci dəfə üstündə işləyəsi 
oldu, bu, əvvəlkilərdən də pis çıxdı: “...tramvayın altına 
düşən Berliozla...” — bu yerdə heç kimin tanımadığı eyni 
soyadlı bəstəkar Berlioz yada düşdü, əlavə etməli oldu: 
“...bəstəkarla yox...” 

Bu iki Berliozun arasında girinc qalan İvan hamısını 
qaralayıb, oxucunun diqqətini tez çəkmək üçün nəsə ən 
təsirli yerdən başlamaq qərarına gəldi və yazdı ki, pişik 
tramvaya mindi, sonra kəsilmiş başla bağlı epizoda qayıtdı. 
Baş məsləhətçinin əvvəlcədən hər şeyi xəbər verməsi Ponti 
Pilatı onun yadına saldı və daha artıq inandırıcı olması 
üçün İvan qərara aldı ki, prokuratorun qan-qırmızı astarlı 
ağ plaşda İrodun sarayının sütunları arasına daxil olduğu 
andan hər şeyi büsbütün yazsın. 

İvan cidd-cəhdlə işləyirdi, yazdığını pozurdu, yeni söz- 
lər əlavə edirdi, hətta Ponti Pilatın, daha sonra dal ayaqları 
üstündə duran pişiyin şəklini çəkməyə çalışdı. Amma 
şəkillər də kömək etmədi, nə qədər yazırdısa, şairin ərizəsi 
bir o qədər dolaşıq və anlaşılmaz olurdu. 

Uzaqdan kənarları tüstü kimi burulan qorxunc bulud 
görünüb şam meşəsini örtəndə, külək qalxanda İvan hiss 
etdi ki, heydən düşüb, ərizənin öhdəsindən gələ bilmə- 
yəcək, səpələnən vərəqləri yığmadı və sakitcə acı-acı 
ağladı. 

Tufan qalxanda rəhmdil feldşer Praskovya Fyodorov- 
na şairə baş çəkdi, onun ağladığını görüb narahat oldu, 
şimşək xəstəni qorxutmasın deyə pərdəni çəkdi, vərəqləri 
döşəmədən yığıb həkim dalınca qaçdı. 


Həkim gəldi, İvanın qoluna iynə vurub onu əmin etdi 
ki, daha ağlamayacaq, indi hər şey keçib-gedəcək, hər 
şey unudulacaq. 

Həkimin sözləri düz çıxdı. Tezliklə çayın o tayındakı 
şam meşəsi əvvəlki görkəmini aldı, buludlardan təmizlənib 
yenə durulan göyün altında son ağacına kimi göründü, çay 
da sakitləşdi. İynə vurulan kimi İvanın qüssəsi dağılmağa 
başladı və şair indi rahatca uzanıb göy qurşağına baxırdı. 

Axşama qədər beləcə davam elədi, o hətta göy 
qurşağının yoxa çıxdığını, şər qarışdığını, şam meşəsinin 
qaraldığını da bilmədi. 

İsti süddən içib İvan yenə uzandı və fikirlərinin dəyiş- 
diyinə özü də məəttəl qaldı. Lənətə gəlmiş cüvəllağı pişik 
daha ona idbar görünmürdü, kəsik baş onu qorxutmurdu 
və bunları fikrindən çıxarıb düşündü ki, əslində, klinika heç 
də pis deyil. Stravinski ağıllı və məşhur adamdır, onunla 
iş görmək çox xoşdur. Üstəlik də, tufandan sonra hava 
ləzzətli və təmizdir. 

Xəstəxana yatırdı. Səssiz dəhlizlərdə tutqun ağ lampa- 
lar sönmüşdü, onların əvəzinə, qaydaya uyğun olaraq, zəif 
mavi gecə lampaları yanırdı və dəhlizdəki rezin ayaqaltıla- 
rın üstü ilə ehtiyatla gəzən feldşer qadınların ayaq səsləri 
qapının arxasında get-gedə seyrəlirdi. 

İndi İvan xoş bir üzgünlüklə uzanıb, gah tavandan 
yumşaq işığı süzülən abalurun altındakı lampaya, gah da 
qaralmış şam meşəsindən qalxan aya baxa-baxa özüylə 
söhbət edirdi. 

— Əslinə qalanda, Berlioz tramvayın altına düşdüyünə 
görə axı mən niyə belə həyəcanlanmalı idim? — şair fikirləşdi. 
— İndi də cəhənnəmə ki, ölübl Bir yana baxanda, nəyimdir 
mənim, əmim oğludur, dayım oğludur? Dərindən götürsək, 
mərhumu heç düz-əməlli tanımırdım da. Doğrudan, axı 
onun haqqında mən nə bilirdim? Heç nə, bircə onu ki, 
keçəldir və son dərəcə bəlağətli danışmağı var. Sonra, 
vətəndaşlar, — İvan kiməsə müraciətlə öz çıxışını davam 
etdirdi, — bir şeyi aydınlaşdıraq: mənə izah edin görüm, 
bomboş qara gözü olan bu müəmmalı məsləhətçiyə, 
cadugərə, professora nəyə görə hirslənmişdim? Tuman- 
köynəkdə, əlimdə şam boş yerə onun dalınca düşməyim 
nəyə lazımdı, hələ restorandakı hoqqabazlıq nəydi? 

— Amma axı, — qəfil içindən, ya qulağının dibindən 
gələn acıqlı bir səslə əvvəlki İvan yeni İvana dedi, — Ber- 
liozun başının kəsiləcəyini o, əvvəlcədən bilirdi? Necə 
həyəcanlanmayasan? 

— Bu nə söhbətdir, yoldaşlar! — yeni İvan köhnə, əvvəlki 
İvana etiraz etdi, — hətta uşağa da aydındır ki, burada bir 
əmma var. O, yüz faiz qeyri-adi və müəmmalı bir adamdır. 
Ancaq ən maraqlısı da elə budurl Bu adam Ponti Pilatı 
şəxsən tanıyır, bundan da maraqlı nə ola bilər? Patriarx 
gölündə hay-küy qaldırmaqdansa, Ponti Pilatın və həbs 
edilmiş Qa-Nosrinin sonra başına nələr gəldiyini ondan 
nəzakətlə soruşmaq daha ağıllı iş olmazdımı? 

Ancaq gör mən neylədiml Əslində, ciddi hadisədir 
— jurnal redaktoru tramvay altına düşüb! Amma buna görə 
yumalı bağlamayacaqlar kil Axı neyləyəsən: insan əbədi 
deyil, çox düzgün deyiblər ki, qəflətən ölə də bilər. Di Allah 
rəhmət eləsin onal Başqa bir redaktor qoyacaqlar, hətta, 
ola bilsin, əvvəlkindən də bəlağətli danışacaq. 

Yeni İvan bir az mürgüləyib, istehza ilə köhnə İvandan 
soruşdu: 

— Onda mənə nə ad vermək olar? 

— Axmaq! – İvanların heç birinə aid olmayan, məslə- 
hətçinin yoğun səsinə çox bənzəyən kişi səsi aydınca dedi. 

İvan nəyə görəsə “axmaq” sözündən incimədi, hətta 
buna yarıyuxulu halda gülümsədi. Yuxu İvanı aparırdı, 
artıq fil ayaqlı palmaları görürdü, pişik də yanından keçdi, 
ancaq qorxunc deyildi, şən idi və İvan artıq yuxuya gedirdi 
ki, birdən dəmir barmaqlıq səssizcə yana sürüşdü və ay 
işığından gizlənən müəmmalı bir adam eyvanda peyda 
olub, İvana barmağını silkələdi. 

İvan qorxub çəkinmədən çarpayıda dikəldi və eyvanda 
dayanan kişini gördü. Bu kişi barmağını dodağına aparıb 
pıçıldadı: 

— Ssssl 


XII fəsil 
QARA MAGİYA VƏ ONUN İFŞASI 


Başına deşikli sarı şlyapa qoymuş, armudşəkilli tünd- 
qırmızı burun taxmış dama-dama şalvarlı, laklanmış çək- 
məli balaca bir adam adi ikitəkərli velosipedlə Varyetenin 
səhnəsinə çıxdı. O, fokstrot sədaları altında dövrə vurub 
qalib kimi hayqırdı və velosipedi şahə qaldırdı. Balaca 
adam velosipedi bir az dal təkər üstündə sürüb, çevrilərək 
ayaqlarını mil qaldırdı, sürə-sürə qabaq təkəri açıb səhnə- 
nin arxasına diyirlətdi, sonra pedalı əlləriylə fırlada-fırlada 
bir təkərlə yoluna davam etdi. 

Əynindəki triko və yubkaya gümüşü ulduzlar səpələn- 
miş kök sarışın qadın oturacağı yüksəkdə olan birtəkərli 
uzun metal dirəyin üstündə səhnəyə çıxıb dövrə vurmağa 
başladı. Onunla qarşılaşanda balaca adam qışqıraraq 
salamlaşır və yumru şlyapasını ayağı ilə başından çıxarırdı. 

Nəhayət, səkkiz yaşlarında qoca sifətli bir uşaq çox iri 
avtomobil siqnalı bərkidilmiş bapbalaca velosipedlə səh- 
nəyə çıxıb, böyüklərin arasında sapma vurmağa başladı. 

Bir neçə dövrədən sonra orkestr barabanlarının 
həyəcanlı sədaları altında bütün dəstə sürətlə səhnənin lap 
kənarına yaxınlaşdı və birinci cərgədə oturanlar qışqırışıb 
geri dartındılar, tamaşaçılara elə gəldi ki, indi onların hər 
üçü öz velosipedilə orkestrin üstünə aşacaq. 

Ancaq qabaq təkərlər boşluqda sürüşüb çalğıçıların 
başına düşhadüşdə velosipedlər dayandı. Velosipedçilər 
“hop!” deyə yerə atılaraq baş əydilər, sarışın qadın tama- 
şaçılara hava öpüşü göndərdi, uşaq isə öz məzəli avtomobil 
siqnalı ilə camaatın baş-qulağını dəng elədi. 

Alqışlar binanı titrətdi, mavi pərdə hər iki tərəfdən 
sürüşüb velosipedçiləri görünməz etdi, qapının üstündə 
“Çıxış” sözləri yazılmış yaşıl işıqlar söndü, hörümçək toru 
kimi iplər sallanan günbəzin altında isə günəş kimi ağ şar- 
lar yandı. Sonuncu hissədən əvvəl fasilə elan olundu. 

Culli ailəsinin velosipedlə göstərdiyi möcüzələrə heç 
bir maraq göstərməyən yeganə adam Qriqori Daniloviç 
Rimski idi. O, tək-tənha öz kabinetində oturub nazik 

dodaqlarını gəmirirdi, hərdən-hərdən sifəti səyriyirdi. Lixo- 
deyevin qeyri-adi şəraitdə itkin düşməsinin ardınca inzi- 
batçı Varenuxa da tamam gözlənilmədən yoxa çıxmışdı. 

Rimski bilirdi o hara gedib, ancaq o getmişdi və... geri 
qayıtmamışdıl Rimski çiyinlərini çəkib, öz-özünə pıçıldadı: 

— Axı nəyə görə?! 

Qəribə işdir: maliyyə direktoru kimi işgüzar adam 
üçün Varenuxanın getdiyi yerə zəng vurub, orada nə baş 
verdiyini öyrənmək, əlbəttə, asan bir şeydi, di gəl, axşam 
saat ona qədər özünü buna məcbur edə bilmədi. 

Saat onda isə Rimski özünü əziyyətə salıb telefonun 
dəstəyini qaldırdı və əmin oldu ki, telefon işləmir. Xidmətçi 
məlumat verdi ki, binadakı başqa aparatlar da xarab olub. 
Əlbəttə, bu xoşagəlməz, ancaq heç bir qeyri-adiliyi olma- 
yan hadisə, nədənsə, maliyyə direktorunu lap sarsıtdı, 
intəhası, həm də sevindirdi: zəng vurmaq məcburiyyətin- 
dən canı qurtarmışdı. 

Fasilənin başlandığını bildirən qırmızı lampa maliyyə 
direktorunun başı üstündə yanıb-sönəndə xidmətçi daxil 
olub əcnəbi artistin gəldiyini xəbər verdi. Maliyyə direkto- 
runun nəyə görəsə bədəni ürpəşdi və bulud kimi qara- 
lıb, qastrolçunu qəbul etmək üçün səhnə arxasına keçdi, 
çünki onu qarşılayası başqa adam yoxdu. 

Dəhlizin başındakı, artıq xəbərdarlıq zənginin cingildə- 
diyi iri geyinmə otağına maraq üçün müxtəlif bəhanələrlə 
boylananlar çox idi. Parıltılı xalat geyinmiş, çalma qoymuş 
fokusçular, ağ toxunma gödəkcədə konkisürən, pudradan 
rəngi ağarmış hekayəçi və qrimçi buraya yığışmışdılar. 

Təşrif buyuran məşhur adam olduqca gözəl parçadan 
tikilmiş frakının uzunluğu və qara yarımmaskası ilə hamını 
heyrətə saldı. Ancaq ən qəribəsi cadugərin iki yoldaşı idi: 
eynəyinin şüşəsi çatlamış dama-dama paltarlı uzundraz 
və dal ayaqlarının üstündə geyinmə otağına girən kimi 
saymazyana divanda oturub, gözlərini qıyaraq əlvan qrim 
fanarlarına baxan qara kök pişik. 

Rimski özünü gülümsəməyə məcbur etsə də, sifətində 
acıqlı, turşumuş bir ifadə yarandı və divanda pişiklə yanaşı 
dinməzcə oturmuş cadugəri başla salamladı. Əl verib 
görüşmədlilər. Di gəl, dama-dama paltarlı sırtıq “onların 
köməkçisi” deyərək, özünü maliyyə direktoruna təqdim 


etdi. Maliyyə direktoru buna təəccübləndi, heç xoşagələn 
hal deyildi: müqavilədə köməkçi adı çəkilmirdi. 

Qriqori Daniloviç gözlənilmədən peyda olmuş dama- 
dama paltarlıdan, çox rəsmi və soyuq tərzdə artistin apa- 
raturasının harada olduğunu xəbər aldı. 

— Gözümüzün ağı, qarası, başımızın tacı, çox qiymətli 
direktor, — cadugərin köməkçisi xırıltılı səslə cavab verdi, 
— bizim aparaturamız həmişə üstümüzdədir. Bax, budurl 
Eyn, svey, dreyl — Və düyünlü barmaqlarını Rimskinin 
gözü qarşısında oynadıb, maliyyə direktorunun bir az əvvəl 
qabağı düymələnmiş pencəyinin altındakı jiletin cibində 
olan, zənciri ilgəyə keçirilmiş qızıl saatı birdən pişiyin qula- 
ğının dibindən çıxardı. 

Rimski əlini qeyri-ixtiyari qarnına tərəf apardı, ətrafda- 
kılar heyrətdən içlərini çəkdilər, qapıdan baxan qrimçi isə 
məmnunluqla güldü. 

— Sizin saatdır? Buyurun alın, — dama-dama paltarlı 
sırtıqcasına gülümsəyərək, çirkli ovcunda tutduğu saatı 
karıxmış Rimskiyə uzatdı. 

— Beləsi ilə tramvaya minmə, — hekayəçi astadan və 
şən-şən qrimçiyə pıçıldadı. 

Ancaq pişik özgə saatı ilə göstərilən nömrəni kölgədə 
qoydu. Qəfil divandan durub, dal ayaqlarının üstündə güz- 
gü qoyulan stola yaxınlaşdı, pəncəsiylə qrafinin ağzından 
tıxacı çıxardı, stəkana su töküb içdi, tıxacı yerinə qoyub 
qrim əsgisiylə bığlarını sildi. 

Hamının matı-qutu qurumuşdu, qrimçi isə heyranlıqla 
pıçıldadı: 

— Ax, əladırl 

Bu yerdə zəng üçüncü dəfə bərkdən çalındı və hamı 
maraqlı nömrə görmək həvəsiylə geyinmə otağından çölə 
axışdı. 

Bir dəqiqə sonra tamaşa zalında şarlar söndü, ram- 
padan pərdənin aşağısına qırmızımtıl işıq düşdü və pərdə- 
nin işıq gələn arasından tamaşaçıların qarşısına əzik frak- 
da, köhnə köynəkdə, üzü qırxılmış, kök, uşaq kimi şən 
bir adam çıxdı. Bu, bütün Moskvada yaxşı tanınan konfe- 
ransye Jorj Benqalski idi. 

— Beləliklə, vətəndaşlar, — Benqalski uşaq kimi gülüm- 
sədi, — indi sizin qarşınızda çıxış edəcək... — bu yerdə 

Benqalski sözünü kəsdi və başqa intonasiya ilə danışdı: 
— Görürəm ki, üçüncü hissədə tamaşaçıların sayı daha da 
artıb. Bu gün şəhərin yarısı buradadırl Bu yaxınlarda bir 
tanışımla görüşəndə ona dedim: “Niyə bizə gəlmirsən? 
Dünən şəhərin yarısı bizdə idi”. O isə mənə cavab verdi: 
“Mənsə o biri yarısında yaşayıram!” — Benqalski pauza 
verdi ki, indi hamı güləcək, ancaq heç kim gülmədiyinə 
görə sözünə davam etdi: — ... Beləliklə, qara magiya 
seansları ilə çıxış edir xaricdən gəlmiş məşhur artist müsyö 
Voland! Amma bız, əlbəttə, sizinlə birlikdə başa düşürük ki, 
— bu yerdə Benqalski müdrik bir təbəssümlə gülümsədi, — 
dünyada belə bir şey yoxdur və bu, mövhumatdan başqa 
bir şey deyil, sadəcə, maestro Voland fokus texnikasına 
yüksək səviyyədə yiyələnib, bunu da, yəni həmin texni- 
kanın ifşasını ən maraqlı hissədə görəcəksiniz, bizsə hamı- 
lıqla həm bu texnikanın, həm də onun ifşasının tərəfində 
olduğumuza görə buyursun cənab Voland! 

Bütün bu naqqallıqdan sonra Benqalski əllərini qoşa- 
layıb, salamlaşırmış kimi pərdə tərəfə yellədi və pərdə xışıltı 
ilə yanlara sürüşdü. 

Cadugərlə uzun köməkçisinin və dal ayaqlarının üstün- 
də yeriyən pişiyin səhnəyə çıxması tamaşaçılara ləzzət 
elədi. 

— Kreslo verin, — Voland astaca əmr etdi və elə həmin 
saniyə səhnədə kreslo peyda oldu, — əzizim Faqot, mənə 
de görüm, – kresloda oturan Voland, görünür, “Когоу- 
yev”dən də başqa soyadı olan dama-dama paltarlı 
oyunbazdan xəbər aldı, — sənə elə gəlmirmi ki, Moskva 
camaatı xeyli dəyişib? 

Cadugər havadan kreslonun peyda olmasına heyrət- 
lənib susmuş tamaşaçılara göz gəzdirdi. 

— Elədir, messir, — Faqot-Korovyev astadan cavab 
verdi. 

— Doğru deyirsən. Şəhər camaatı çox dəyişib, görkəm- 
lərini nəzərdə tuturam, yeri gəlmişkən, şəhərin özü kimi. 
Geyimlərdən danışmağa belə dəyməz, ancaq bu... adları 
nədir... tramvaylar, avtomobillər peyda olub... 

— Avtobuslar, — Faqot hörmətlə dedi. 

Tamaşaçılar diqqətlə qulaq asdıqları bu söhbətin 
qeyri-adi fokuslara giriş olduğunu düşünürdülər. Səhnə- 


nin arxası artistlərlə, fəhlələrlə dolu idi və onların arasında 
Rimskinin rəngi qaçmış narahat sifəti görünürdü. 

Səhnənin yan tərəfinə sığınmış Benqalskinin sifətin- 
dən çaşqınlıq oxunurdu. O, yaranmış pauzadan istifadə 
edib, qaşlarını azca qaldıraraq dedi: 

— Xaricdən gəlmiş artist texniki baxımdan inkişaf etmiş 
Moskvaya, həmçinin moskvalılara heyran qaldığını bildirir, 
— bu yerdə Benqalski iki dəfə gülümsədi, əvvəlcə parterə, 
sonra isə yuxarı yarusa. 

Voland, Faqot və pişik başlarını konferansye tərəfə 
döndərdilər. 

— Məgər mən heyran qaldığımı dedim? — cadugər 
Faqotdan soruşdu. 

— Əsla yox, messir, siz heyran olduğunuzu demədiniz, 
— о, cavab verdi. 

— Bəs onda bu adam nə deyir? 

— O, sadəcə, yalan danışdı! — dama-dama paltarlı 
köməkçi bütün teatrın eşidəcəyi gur səslə dedi və Benqal- 
skiyə müraciətlə əlavə etdi: — Təbrik edirəm sizi, vətəndaş 
yalan-palanl 

Yuxarı yarusda gülüşdülər, Benqalski isə diksinib göz- 
lərini bərəltdi. 

— Ancaq məni, əlbəttə, avtobuslardan, telefonlardan 
və başqa... 

— Aparaturalardanl — dama-dama paltarlı pıçıldadı. 

— Tamamilə doğrudur, minnətdaram, — cadugər yoğun 
səslə aram-aram danışırdı, — daha əhəmiyyətli məsələlər 
maraqlandırır: bu şəhər camaatı daxilən dəyişibmi? 

— Bəli, cənab, bu, çox əhəmiyyətli məsələdir. 

Səhnə arxasındakılar döyüküb bir-birinin üzünə baxır 
və çiyinlərini çəkirdilər, Benqalski pörtmüşdü, Rimskinin 
isə rəngi qaçmışdı. Bu vaxt, sanki, yaranan həyəcanı hiss 
edən cadugər dedi: 

— Başımız söhbətə qarışıb, əzizim Faqot, tamaşaçılar 
isə darıxmağa başlayıblar. Əvvəl-əvvəl bizə sadə bir şey 
göstər. 

Zal rahat nəfəs aldı. Faqot və pişik səhnənin müxtəlif 
tərəflərinə çəkildilər. Faqot çırtıq çalıb bağırdı: 

— Öç, dörd! — havadan bir dəst kart tutub qarışdırdı və 
lent kimi pişiyə tərəf atdı. Pişik lenti tutub, onu geri atdı. 

Atlas kartlar pırıltı ilə uçdu. Faqot quş balası kimi ağzını 
açıb bir-bir kartın hamısını uddu. 

Bundan sonra pişik sağ ayağını yerə vurub baş əydi 
və sürəkli alqış qazandı. 

— Əla, əlal — səhnənin arxasındakılar heyranlıqla qış- 
qırdılar. 

Faqot isə barmağı ilə parteri göstərib elan etdi: 

— Hörmətli vətəndaşlar, kart dəsti indi yeddinci sıra- 
da oturmuş vətəndaş Parçevskinin cibində, üç manatlıqla 
vətəndaş Zelkovaya aliment ödənməsiylə bağlı məhkə- 
məyə çağırış vərəqinin arasındadır. 

Parterdə qımıldandılar, yerlərindən qalxmağa başladı- 
lar və nəhayət, soyadı, doğrudan da, Parçevski olan hey- 
rətdən pörtmüş bir adam pul kisəsindən kart dəstini çıxa- 
rıb, onunla nə edəcəyini bilmədən əlində yuxarı qaldırdı. 

— Qoy sizə yadigar qalsın! — Faqot qışqırdı. — Dünən 
şam yeməyi vaxtı nahaq yerə demirdiniz ki, əgər poker 
olmasaydı, Moskvada həyatınız lap dözülməz olardı. 

— Köhnə hoqqadır, — yuxarı yarusdan kimsə dedi, — bu 
parterdəki də onlarla eyni dəstədəndir. 

— Siz belə hesab edirsiniz? — Faqot gözlərini qıyıb, 
yuxarı yarusa baxa-baxa bağırdı, — onda siz də bizim dəs- 
tədənsiniz, çünki o, sizin cibinizdədir. 

Yuxarı yarusdakılar hərəkətə gəldilər və kimsə sevin- 
cək dedi: 

— Düzdürl Ondadırl Burada, burada... Dayanl Bu ki 
onluqlardırl 

Parterdə oturanlar başlarını çevirdilər. Yuxarı yarus- 
da həyəcanlanmış bir adam cibindən bankda bağlanmış, 
üstünə “Min rubl” yazılmış pul dəsti tapmışdı. 

Qonşuları onun üstünə tökülüşdülər, o isə heyrət için- 
də dırnağı ilə bağlamanı didişdirirdi ki, görsün əsl onluq- 
lardır, yoxsa yox. 

— Allah haqqı, həqiqidirl Onluqlardırl — yuxarı yarusda 
sevinclə qışqırırdılar. 

— Mənimlə də bu cür kart oynayın, — parterin ortala- 
rından gonbul bir adam şən-şən xahiş etdi. 

— Avek plezirl — Faqot cavab verdi, — ancaq niyə tək- 
cə sizinlə? Hamı həvəslə iştirak edəcəkl — və əmr etdi: 
— Hamı yuxarı baxsınl.. Birl — əlində tapança peyda oldu. 


— İki! — tapançanı qaldırdı. — Öç! — gurultu eşidildi və elə 
həmin an günbəzin altından, idman alətləri asılmış iplərin 
arası ilə zala ağ kağızlar tökülməyə başladı. 

Kağız pullar fırlana-fırlana yuxarı yarusa tökülürdü, 
uçuşub orkestr oturan yerə, səhnəyə düşürdü. Bir neçə 
saniyədən sonra pul yağışı lap sıxlaşıb kreslolara çatdı və 
tamaşaçılar kağız pulları göydə tutmağa başladılar. 

Yüzlərlə əl qalxmışdı, tamaşaçılar kağız pulları işıqlı səh- 
nəyə tərəf tutub, bütün nişanlarının doğru-düzgün olduğunu 
görürdülər. Qoxusu da heç bir şübhə yeri qoymurdu: bu, 
yenicə çap olunmuş pulun gözəlliyi heç nə ilə müqayisəyə 
gəlməyən qoxusu idi. Əvvəlcə sevinc, sonra heyrət bütün 
zalı bürüdü. “Onluqlar, onluqlar” sözü hər yanı başına 
götürmüşdü, “ah, ahl” nidaları, şən gülüşlər eşidilirdi. 
Kimlərsə artıq keçidlərdə dizin-dizin sürünüb, kresloların 
altını axtarırdı. Çoxları oturacağın üstünə çıxıb, yellənə-yel- 
lənə, nazlana-nazlana düşən onluqları havada tuturdular. 

Milis nəfərlərinin sifətində çaşqınlıq hiss olunurdu, 
artistlər isə utanıb çəkinmədən başlarını səhnə arxasından 
çıxarmağa başlamışdılar. 

Beletaidan səs eşidildi: “Nə qapırsan? Bu mənimdirl 
Mənim üstümə uçurdul” O biri səs dedi: “İtələyib eləmə, 
səni elə itələyərəm kil” Birdən şapalaq səsi gəldi. Dərhal 
beletaida milisioner dəbilqəsi göründü, kimisə beletaidan 
apardılar. 

Həyəcan get-gedə artırdı və əgər Faqot qəfil havaya 
üfürüb pul yağışını kəsməsəydi, bunun axırının nə ilə 
qurtaracağını bilmək olmazdı. 

İki cavan oğlan çoxmənalı, şən baxışlarla bir-birinə 
baxıb, yerindən durdu və birbaş bufetə yollandı. Teatr 
uğuldayırdı, tamaşaçıların gözü həyəcanla parıldayırdı. 
Bəli, bəli, bunun nəylə qurtaracağını bilmək olmazdı, əgər 
Benqalski özündə güc tapıb hərəkətə gəlməsəydi. Özünü 
ələ almağa çalışaraq, vərdiş etdiyi kimi, əllərini bir-birinə 
sürtüb gur səslə dedi: 

— Budur, vətəndaşlar, biz indi sizinlə, necə deyərlər, 
kütləvi hipnozun şahidi olduq. Heç bir möcüzənin və 
cadugərliyin olmadığını hər şeydən gözəl sübut edən 
düzgün elmi təcrübə idi. Maestro Volanddan xahiş edək, 
bu təcrübəni bizim üçün ifşa eləsin. Vətəndaşlar, siz indi, 

guya, pul olan bu kağızların qəfil peyda olduğu kimi, qəfil 
də yoxa çıxdığını görəcəksiniz. 

Bu yerdə o, əl çaldı, ancaq tamamilə təklikdə, sifə- 
tində özünə əminlik ifadəsi vardı, di gəl, gözlərində bu 
əminlikdən əsər-əlamət yox idi, daha doğrusu, gözlərindən 
yalvarış oxunurdu. 

Benqalskinin çıxışı tamaşaçıların xoşuna gəlmədi. 
Çökən sükutu dama-dama paltarlı Faqot pozdu. 

— Bu, necə deyərlər, növbəti yalandır, — o çığırdı, — vətən- 
daşlar, pullar həqiqidirl 

— Bravol — yoğun kişi səsi yuxarıdan qışqırdı. 

— Yeri gəlmişkən, bu, — Faqot, Benqalskini göstərdi, 
— məni bezdirib. Dəqiqədəbir hara gəldi burnunu soxur, 
yalan fikirləriylə seansı pozur! Onunla nə edək? 

— Başı qoparılsınl — kimsə yuxarı yarusdan ciddi 
şəkildə dedi. 

— Necə dediniz? Nə? – Faqot bu biabırçı təklifə o saat 
hay verdi, — başı qoparılsın? Bu, yaxşı ideyadırl Begemotl 
— o, pişiyə qışqırdır — əməl etl Eyn, svey, drey!!! 

Görünməmiş hadisə baş verdi. Qara pişiyin tükləri 
biz-biz oldu, dəhşətli bir səslə miyoldadı. Sonra bəbir kimi 
yığılıb Benqalskinin sinəsinə, oradan da başına sıçradı. 
Mırıldayıb koppuş pəncələrilə konferansyenin seyrək saç- 
larından yapışdı və vəhşicəsinə miyoldayıb, iki dəfə bur- 
maqla başı yoğun boyundan qopardı. 

Teatrdakı iki min beş yüz adam bir nəfər kimi qışqırdı. 
Qırılmış boyun arteriyalarından qan fəvvarə vurub köynəyi, 
frakı batırdı. Başsız bədənin ayaqları yöndəmsiz şəkildə 
qatlandı və o, döşəməyə oturdu. Zaldan qadınların isterik 
çığırtıları eşidildi. Pişik başı Faqota verdi, o, saçından tutub 
başı tamaşaçılara göstərdi və baş ümidsizcəsinə qışqırdı: 

— Həkim çağırınl 

— Sən yenə ağzına gələni danışacaqsan? — Faqot 
ağlayan başdan hirslə soruşdu. 

— Daha danışmayacaml — baş xırıldadı. 

— Allah xatirinə, ona əzab verməyin! — lojadakı hay- 
küyün içindən qəfil qadın səsi eşidildi və cadugər həmin 
səsə tərəf çevrildi. 

— Nə deyirsiz, vətəndaşlar, bağışlayaq onu? — Faqot 
zaldan soruşdu. 


— Bağışlansınl Bağışlansınl — əvvəlcə yer-yerdən, ən 
çox da qadın səsləri eşidildi, sonra kişi səsləri də onlara 
qoşuldu. 

— Nə buyuracaqsınız, messir? — Faqot maskalıdan 
xəbər aldı. 

— Nə etməli, — o, fikirli halda cavab verdi, — necə 
olsalar da, insandırlar. Pulu sevirlər, ancaq axı həmişə belə 
olub... Bəşəriyyət pulu sevir — dəridən, kağızdan, tuncdan, 
ya qızıldan, nədən hazırlanır-hazırlansın, fərqi yoxdur. Yel- 
beyindirlər... amma nə olsun... hərdən ürəkləri rəhmə də 
gəlir... adi adamlardır... ümumiyyətlə, əvvəlkiləri xatırladır- 
lar... təkcə mənzil məsələsi onları korlayıb... — və bərkdən 
əmr etdi, — başı yerinə yapışdırın. 

Pişik diqqətlə nişan alıb başı zərblə boyuna basdı və 
baş düz yerinə oturdu, elə bil, heç bədəndən ayrılmamışdı. 
Ən əsası da, boyunda hətta çapıq belə qalmamışdı. Pişik 
pəncəsini Benqalskinin frakına, nişastalı yaxalığına çəkdi 
və qan izi yoxa çıxdı. Faqot oturmuş Benqalskini ayağa 
qaldırdı, frakının cibinə bir paçka onluq qoyub, səhnədən 
bu sözlərlə yola saldı: 

— Əkilin buradanl Sizsiz daha şən keçər. 

Konferansye ətrafına key-key baxa-baxa, səndələyə- 
səndələyə yanğınsöndürmə postuna qədər gedə bildi və 
orada halı pisləşdi. O, yazıq-yazıq qışqırdı: 

— Başım mənim, başım məniml 

Ona tərəf atılanların içində Rimski də var idi. Konfe- 
ransye ağlayırdı, əllərini havada gəzdirirdi, donquldanırdı: 

— Mənim başımı verinl Başımı qaytarınl Mənzilimi alın, 
tablolarımı alın, təkcə başımı qaytarınl 

Xidmətçi həkim dalınca qaçdı. Benqalskini geyinmə 
otağında divana uzatmağa çalışdılar, ancaq o, əl-qol atma- 
ğa başladı. Karet çağırası oldular. Bədbəxt konferansyeni 
aparandan sonra Rimski yenə səhnəyə tərəf qaçdı və gör- 
dü ki, orada yeni möcüzələr baş verir. Hə, yeri gəlmişkən, 
həmin vaxt, ya ondan bir az əvvəl cadugər öz rəngi bozarmış 
kreslosu ilə səhnədən yox olmuşdu, onu da demək lazım- 
dır ki, Faqotun səhnədə çıxartdığı qeyri-adi oyunlara tama- 
şaçıların başı qarışdığından, bunu heç kim hiss eləmədi. 

Faqot isə xəsarət almış konferansyeni yola salıb, tama- 
şaçılara elan etdi: 

— Bu zəhlətökəni bitişdirdik, indi gəlin qadın geyimləri 
mağazası açaql 

Səhnə dərhal İran xalıları ilə döşəndi, kənarlarından 
yaşılımtıl borucuqlarla işıqlandırılmış iri güzgülər, güzgü- 
lərin arasında vitrinlər peyda oldu, sevincdən ağızları açıla 
qalmış tamaşaçılar vitrinlərdə Parisdən gətirilmiş müxtəlif 
rəngdə və fasonda qadın paltarları gördülər. Bu, tək bir 
vitrində idi, o birilərinə yüzlərlə lələkli, lələksiz, toqqalı, 
toqqasız şlyapa, dəridən, atlazdan, zamşadan həm qayışlı, 
həm də cürbəcür daşlarla bəzədilmiş yüzlərlə qara, ağ, sarı 
tufli düzülmüşdü. Tuflilərin arasına qoyulan futlyarlardakı 
büllur ətir şüşələrinin naxışları işıqda bərq vururdu. Antilop 
və maral dərisindən, ipək parçadan hazırlanan əl çanta- 
ları, onların yanında içində dodaq boyası olan qızılı naxışlı 
uzunsov balaca futlyarlar dağ kimi qalaqlanmışdı. 

Haradansa peyda olmuş, boynundakı əcaib çapığı 
gözəlliyini korlayan kürən qız qara ziyafət paltarında vitrin- 
lərin yanında dayanıb, ixtiyar sahibi kimi gülümsəyirdi. 

Faqot qımışaraq elan etdi ki, firma tamamilə pul- 
suz olaraq köhnə qadın paltarlarını, ayaqqabılarını Paris 
modeli olan paltar və ayaqqabılara dəyişir. Eyni sözləri əl 
çantaları, ətirlər və başqa şeylər haqqında da dedi. 

Pişik ayaqlarını, pəncələrini yerə vurub, gələnləri qarşı- 
layan qapıçıya xas hərəkətlər etdi. 

Qız xırıltili səslə olsa da, avazla, düzgün tələffüz etmə- 
dən nəsə az anlaşılan sözlər deməyə başladı, ancaq par- 
terdəki qadınların sifətindən bunların çox şirnikdirici sözlər 
olduğu hiss edilirdi. 

— Qerlen, Şanel nömrə beş, Mitsuko, Narsis Nuar, 
axşam paltarları, kokteyl paltarlar... 

Faqot əzilib-büzüldü, pişik təzim etdi, qız şüşə vitrinləri 
açdı. 

— Gtanıb çəkinmədən buyurun! – Faqot bağırdı. 

Tamaşaçılar həyəcanlanmışdı, ancaq hələ heç kim 
səhnəyə çıxmağa ürək eləmirdi. Nəhayət, parterdə onun- 
cu sırada oturan qarasaç bir qadın, heç nəyin vecinə 
olmadığını göstərmək üçün, saymazyana gülümsəyərək 
durub yan pilləkənlə səhnəyə qalxdı. 

— Bravo! — Faqot qışqırdı, — ilk müştərini salamlayıram! 
Begemot, kreslo verl Ayaqqabıdan başlayaq, madam. 


Qarasaç qadın kresloda oturdu və Faqot həmin dəqi- 
qə onun qarşısındakı xalının üstünə bir yığın tufli tökdü. 

Qarasaç qadın tuflisinin sağ tayını çıxardı, yasəmən 
rəngdə olanı geyinib baxdı, ayağını xalıya döydü, dabanına 
baxdı. 

— Sıxmaz ki? — tərəddüdlə soruşdu. 

Faqot bundan inciyərək bərkdən dedi: 

— Nə danışırsınız, nə danışırsınızl — və pişik pərtlikdən 
miyoldadı. 

— Mən bir cüt götürürəm, müsyö, — qarasaç qadın 
özünü sındırmadan deyib, tuflinin ikinci tayını da geyindi. 

Qarasaç qadının köhnə tuflilərini pərdənin arxasına 
tulladılar, kürən qızın və bir neçə paltar nümunəsini çiyni- 
nə atmış Faqotun müşayiətilə qadın özü də oraya keçdi. 
Pişik vurnuxurdu, kömək edirdi və daha ciddi görünmək 
üçün boynundan dərzi metrəsi asmışdı. 

Bir dəqiqə sonra qarasaç qadın pərdənin arxasından 
elə bir paltarda çıxdı ki, bütün parter köks ötürdü. Heyrətli 
dərəcədə gözəlləşmiş cəsarətli qadın güzgünün qarşısında 
dayanıb, çılpaq çiyinlərini oynatdı, boynunun ardındakı 
saçlarına toxundu və paltarın arxasına baxmaq üçün geri 
əyildi. 

— Firma xahiş edir ki, bunu xatirə kimi qəbul edəsiniz, 
— Faqot içində ətir şüşəsi olan açıq futlyarı qadına verdi. 

— Mersi, — qadın təkəbbürlə cavab verib, pilləkənlə 
parterə doğru getdi. O getdiyi vaxt tamaşaçılar yerlərindən 
durub futlyara toxunurdular. 

Daha heç kimi saxlamaq mümkün deyildi, hər tərəfdən 
qadınlar səhnəyə axışdı. Həyəcanlı danışıqların, gülüşlərin, 
ah-ufların içindən kişi səsi eşidildi: “Mən sənə icazə ver- 
mərəml” — və qadın səsi cavab verdi: “Zalım, meşşan, 
əlimi qırmayınl” Qadınlar pərdə arxasında yox olub, öz 
paltarlarını orada qoyaraq, təzə paltarda çıxırdılar. Ayaq- 
ları qızıl suyuna çəkilmiş kətillərdə yan-yana oturan qadın- 
lar təzə geyindikləri tufliləri cidd-cəhdlə xalıya çırpırdılar. 
Faqot diz üstə durub buynuz dabankeşlə işləyirdi, pişik bir 
yığın əl çantasını, tuflini vitrindən kətillərin yanına və geri- 
yə daşımaqdan üzülmüşdü, boğazı eybəcər hala salınmış 
qız gah görünürdü, gah yoxa çıxırdı və iş o yerə gəlib 
çatdı ki, tamam-kamal fransızca qırıldatmağa başladı, ən 

təəccüblüsü isə bütün qadınların, hətta fransızca bir kəlmə 
bilməyənlərin də onu ağzını açan kimi başa düşməsi idi. 

Səhnəyə soxulan bir kişi hamını heyrətləndirdi. O bil- 
dirdi ki, həyat yoldaşı qripdir və xahiş edir, arvadı üçün ona 
nə isə versinlər. Vətəndaş, doğrudan da, evli olduğunu 
sübut etməkdən ötrü pasportunu göstərməyə hazır idi. 
Qayğıkeş ərin sözləri qəhqəhəyə səbəb oldu, Faqot bağır- 
dı ki, pasportsuz da ona özü kimi inanır və həmin adama 
iki cüt ipək corab verdi, pişik öz tərəfindən içində dodaq 
boyası olan futlyar əlavə etdi. 

Gecikən qadınlar səhnəyə cumurdular, bal paltarla- 
rında, əjdaha rəsmi olan piyamalarda, rəsmi mərasimlər 
üçün kostyumlarda, bir qaşının üstünə endirilmiş şlyapa- 
larda səhnədən xoşbəxtlər enirdilər. 

Faqot elan edəndə ki gec olduğu üçün düz bir dəqi- 
qədən sonra mağaza sabah axşama kimi bağlanır, səh- 
nədə vur-çatlasın başladı. Qadınlar geyinib baxmadan 
tez-tələsik tufliləri qapırdılar. Biri yel kimi özünü pərdənin 
dalına saldı, kostyumunu atıb əlinə ilk keçəni — üstündə 
şapan-şapan gülləri olan ipək xalatı əyninə taxdı, bundan 
başqa, iki ətir şüşəsi də götürməyə macal tapdı. 

Düz bir dəqiqə keçmiş tapançadan atəş açıldı, güz- 
gülər, vitrinlər, kətillər yoxa çıxdı, xalılar da pərdələr kimi 
havada əridi. Sonda dağ kimi qalaqlanmış köhnə paltarlar, 
ayaqqabılar yoxa çıxdı və səhnə yenə öz ciddi, boş, çılpaq 
görkəmini aldı. 

Bax, bu yerdə yeni iştirakçı məsələyə qarışdı. 

Xoş, gur, bariton səsli adam 2 Ne-li loğadan israrla dedi: 

— Vətəndaş artist, hər halda, yaxşı olardı siz təcili surət- 
də tamaşaçılar qarşısında öz fokuslarınızın, xüsusilə də 
kağız pullarla göstərdiyiniz fokusun texnikasını ifşa edəsi- 
niz. Konferansyeni də səhnəyə qaytarmağınız yaxşı olardı. 
Onun taleyi tamaşaçıları narahat edir. 

Bariton səs başqa birisinə yox, məhz gecənin fəxri 
qonağı, Moskva teatrlarının akustika komissiyasının sədri 
Arkadi Apollonoviç Sempleyarova məxsus idi. 

Arkadi Apollonoviç lojada iki xanımın arasında otur- 
muşdu: yaşlı olan bahalı və dəblə, cavan, qəşəng olan isə 
sadə geyinmişdi. Birincisi, protokol bağlananda tezliklə 
aydınlaşdığı kimi, Arkadi Apollonoviçin həyat yoldaşı, ikin- 


cisi isə onun uzaq qohumu, Saratovdan gəlib Arkadi Apol- 
lonoviçlə həyat yoldaşının mənzilində yaşayan, yaradıcılığa 
yeni başlamış ümidverici aktrisa idi. 

— Pardonl — Faqot cavab verdi, — üzr istəyirəm, burada 
ifşa olunası bir şey yoxdur, hər şey aydındır. 

— Yox, bağışlayınl İfşa olduqca vacibdir. Bunsuz sizin 
çox gözəl nömrələriniz ağır təəssürat yaradacaq. Tamaşaçı 
kütləsi izah tələb edir. 

— Tamaşaçı kütləsi, — həyasız oyunbaz Sempleyaro- 
vun sözünü kəsdi, — deyəsən, heç nə bildirməyib. Ancaq 
qoy belə olsun, Arkadi Apollonoviç, sizin böyük istəyinizi 
nəzərə alıb ifşa edərəm. Bunun üçün, icazənizlə, bir dənə 
də kiçik nömrə göstərərdim. 

— Niyə də yox, — Arkadi Apollonoviç təkəbbürlə dedi, 
— ancaq mütləq ifşası da olsunl 

— Baş üstə, baş üstə. Beləliklə, icazənizlə sizdən soru- 
şum, dünən axşam harada olmusunuz, Arkadi Apollo- 
noviç? 

Bu yersiz, hətta, ola bilsin, ədəbsiz sualdan Arkadi 
Apollonoviçin sifəti dəyişdi, həm də olduqca çox dəyişdi. 

— Dünən axşam Arkadi Apollonoviç akustika komissi- 
yasının iclasında olub, — Arkadi Apollonoviçin həyat yol- 
daşı təkəbbürlə dedi, — ancaq mən anlamıram, bunun 
magiyaya nə dəxli var? 

— Ax, madam, təbii ki, dəxli var, — Faqot təsdiq etdi, 
— siz anlamırsınız. İclasa gəlincə, siz tamamilə yanılırsı- 
nız. Həmin iclasa getmək adıyla evdən çıxan — sözgəlişi 
deyim ki, dünənə belə bir iclas təyin olunmamışdı — Arkadi 
Apollonoviç akustika komissiyasının Çistıy gölü sahilindəki 
binasının yaxınlığında öz sürücüsünü buraxıb (bütün teatr 
susmuşdu), avtobusla Yeloxovskaya küçəsinə, səyyar rayon 
teatrının artisti Militse Andreyevna Pokobatkoya qonaq 
gedib və təxminən, dörd saat onun yanında olub. 

— Oyl — çökmüş sükutda kimsə iztirab dolu bir səslə 
bərkdən dedi. 

Arkadi Apollonoviçin gənc qohumu isə birdən vahi- 
məli bir qəhqəhə çəkdi. 

— Hər şey aydındırl — o dedi, — mən çoxdan bundan 
şübhələnmişdim. Bu fərsizin Luiza rolunu necə aldığı indi 
mənə aydın oldul 

Və gözlənilmədən bənövşəyi rəngli qısa, yoğun çətiri 
qaldırıb Arkadi Apollonoviçin başına çırpdı. 

Həm də Korovyev olan əclaf Faqot qışqırdı: 

— Hörmətli vətəndaşlar, bu da Arkadi Apollonoviçin 
israrla görmək istədiyi ifşalardan biril 

— Yaramaz qız, sən nə cürət edib Arkadi Apollonoviçə 
toxunursan? — Arkadi Apollonoviçin həyat yoldaşı ayağa 
qalxıb, öz nəhəng bədənini əsdirə-əsdirə qəzəblə soruşdu. 

Gənc qohum ikinci dəfə iblisanə qəhqəhə çəkdi. 

— Başqalarını deyə bilmərəm, — o güldü, — ancaq 
mənim toxunmağa cürətim çatır! — və ikinci dəfə Arkadi 
Apollonoviçin başına çırpılan çətirin şappıltısı eşidildi. 

— Milisl Tutun onul — Sempleyarovun həyat yoldaşı elə 
dəhşətli səslə çığırdı ki, çoxlarının ürəyi qopdu. 

Bu yerdə pişik də rampaya sıçrayıb, birdən insan səsi 
ilə bağırdı: 

— Seans bitdi! Maestro! Marş guppuldatll 

Havalanmış dirijor nə etdiyini özü də bilmədən çubu- 
ğunu yellədi və orkestr çalmadı, hətta guruldamadı, məhz 
pişiyin iyrənc şəkildə ifadə etdiyi kimi ağla gəlməyən, 
ədəbsizlikdə tayı-bərabəri olmayan bir marş guppuldatdı. 

Hamıda bir an elə təsəvvür oyandı ki, haçansa cənub 
səmasındakı ulduzların altında, kafeşantanda bu marşın 
mənasız, ancaq ovqat yaradan sözləri ətrafa yayılıb: 


Cənab zati-aliləri 
Sevirdi ev quşlarını, 
Alırdı himayəsinə 
Gözəl-göyçək qızları!!! 


Bəlkə də, heç bu sözlər olmamışdı, elə bu musiqiylə 
başqa, lap ədəbsiz sözlər oxunmuşdu. Əsas bu deyildi, 
əsas o idi ki, bütün bunlardan sonra Varyetedə qiyamət 
qopdu. Sempleyarovun lojasında milisionerlər qaçışırdı, 
hər şeyi bilmək istəyənlər məhəccərə dırmaşırdılar, orkestr 
sinclərinin cingiltisində batan dəli qəhqəhələr, hirsli qışqı- 
rıqlar eşidilirdi. 

Səhnə birdən-birə boşaldı, yaramaz pişik Begemot 
kimi kələkbaz Faqot da havada əriyib itdi, necə ki bir az 
əvvəl üzlüyü bozarmış kreslosu ilə birlikdə cadugər yoxa 
çıxmışdı. 


XIII fəsil 
QƏHRƏMANIN QƏLİŞİ 


Deməli, naməlum adam İvanı barmağı ilə hədələyib 
pıçıldadı: “Sssl” 

İvan ayağını çarpayıdan sallayıb boylandı. Özü qırxıq, 
gözləri iztirablı, topa saçları alnına tökülmüş otuz səkkiz 
yaşlarında qarasaç, sivriburun bir adam ehtiyatla eyvandan 
otağa baxırdı. 

İvanın tək olduğuna inanandan və ətrafı dinləyəndən 
sonra sirli qonaq ürəklənib otağa girdi. İvan onun xəstə- 
xana paltarında olduğunu gördü. Əynində alt paltarı 
vardı, çəkələyi yalın ayağına keçirmişdi, boz xalatı çiyninə 
atmışdı. 

Gələn adam İvana göz vurdu, açar topasını cibində 
gizlədib astadan dedi: “Oturmaq olar?” — başla razılıq işa- 
rəsi alıb kresloya çökdü. 

— Siz bura necə gəldiniz? — quru barmağın hədəsinə 
tabe olan İvan pıçıltı ilə soruşdu, — axı eyvanın barmaqlığı 
qıfıllıdır? 

— Barmaqlıq qıfillidir, — qonaq təsdiq etdi, – Praskovya 
Fyodorovna yaxşı insandır, ancaq əfsus ki, huşsuzdur. Bir 
ay əvvəl açar topasını ondan çırpışdırmışam, buna görə də 
bütün mərtəbə boyu uzanan ümumi eyvana çıxıb, hərdən 
qonşulara baş çəkirəm. 

— Siz ki eyvana çıxırsınız, onda buradan qaça da bilər- 
siniz. Yoxsa hündürdür? — İvan maraqlandı. 

— Yox, — qonaq qətiyyətlə dedi, — mən buradan qaça 
bilmərəm, hündür olduğuna görə yox, ona görə ki, qaçma- 
ğa yerim yoxdur. — Bir az susub əlavə etdi: — İlişmişik, hə? 

— İlişmişik, — İvan yad adamın narahat qonur gözlərinə 
baxaraq cavab verdi. 

— Bəli... — qonaq birdən təşvişə düşdü, — ancaq mən 
əminəm ki, siz coşub özünüzdən çıxmırsınız. Yoxsa bilir- 
sinizmi, mənim səs-küy, zorakılıq və buna bənzər şeylərlə 
aram yoxdur. Xüsusilə də insan çığırtısından zəhləm gedir, 
istər əzabdan, istər qəzəbdən — nədən olur-olsun. Məni 
sakitləşdirin, deyin, siz özünüzdən çıxmırsınız? 

— Dünən restoranda bir tipin sifətinə ilişdirdim, — dəyiş- 
miş şair kişi kimi boynuna aldı. 

— Səbəb? – qonaq ciddi surətdə soruşdu. 

— Boynuma alıram ki, səbəbsiz yerə, — İvan pərt oldu. 

— Biabırçılıqdır, — qonaq İvanı qınadı, — bilirsinizmi, yum- 
ruqla... Yox, yaxşısı budur, belə şeyləri birdəfəlik tərgidin. 

İvanı məzəmmətləyəndən sonra qonaq xəbər aldı: 

— Sənətiniz? 

— Şair, — İvan, nədənsə, həvəssiz etiraf etdi. 

Yad adam kədərləndi. 

— Of, bəxtim necə də gətirmir! — ucadan dedi və o saat 
da özünü yığışdırıb üzr istədi. — Bəs soyadınız? 

— Bezdomni. 

— Heyif... — qonaq üz-gözünü qırışdırdı. 

— Nədir, olmaya şeirlərim xoşunuza gəlmir? — İvan 
maraqlandı. 

— Özü də son dərəcə. 

— Bəs siz hansıları oxumusunuz? 

— Sizin şeirlərin heç birini oxumamışaml — yad adam 
əsəbi halda dedi. 

— Onda niyə belə deyirsiniz? 

— Burada nə var ki, — qonaq cavab verdi, — guya, baş- 
qalarınınkını oxumamışam? Təəccüblü nə ola bilər? Yaxşı, 
mən sizin sözünüzə inanmağa hazıram. Özünüz deyin, 
sizin şeirlər yaxşıdır? 

— Dəhşətdirl — İvan birdən cəsarətlə etiraf etdi. 

— Daha yazmayınl — yad adam, az qala, yalvardı. 

— Söz verirəm, and içirəml — İvan təntənəli şəkildə 
dedi. 

Əl verməklə andı möhkəmləndirdilər, bu vaxt dəhliz- 
dən asta addım səsləri və danışıq eşidildi. 

— Sss, — qonaq pıçıldadı və eyvana atılıb barmaqlığı 
arxasınca bağladı. 

Praskovya Fyodorovna otağa baş çəkib, İvanın özünü 
necə hiss etdiyini, qaranlıqda, ya işıqda yatmaq istədiyini 
soruşdu. İvan xahiş etdi ki, işığı söndürməsin və Praskov- 
ya Fyodorovna xəstəyə şirin yuxu arzulayıb getdi. Sakitlik 
çökəndə qonaq təzədən qayıtdı. 

O, pıçıltı ilə İvana xəbər verdi ki, 119-cu otağa yenicə 
kök, qırmızısifət bir adam gətiriblər, elə hey ventilyasiya- 


dakı valyutadan nəsə qırıldadır və and içir ki, onların Sado- 
vidakı binasında cin-şəyatin peyda olub. 

— Puşkin haqqında ağzına gələni deyir, elə hey qışqırır: 
“Kurolesov, bis, bisl” — qonaq narahat halda dedi. Bir 
az sakitləşib oturdu. — Əşi, Allah bilən məsləhətdir, — və 
İvanla söhbətini davam etdirdi: — Bəs siz nəyə görə buraya 
düşmüsünüz? 

— Ponti Pilata görə, — İvan qaşqabağını sallayıb, döşə- 
məyə baxa-baxa cavab verdi. 

— Necə?! — qonaq ehtiyatlı olmağı unudub qışqırdı və 
əliylə ağzını tutdu, — təsadüfə baxl Yalvarıram, yalvarıram, 
danışınl 

Yad adama nəyə görəsə ürəyi qızdığından, İvan Pat- 
riarx gölündə dünən baş verən əhvalatı əvvəlcə duruxa- 
duruxa, sıxıla-sıxıla, sonra isə cəsarətə gəlib yerli-yataqlı 
danışmağa başladı. Bəli, müəmmalı açar oğrusunun şəx- 
sində İvan Nikolayeviç qədirbilən dinləyici tapmışdıl Qonaq 
İvanı dəli saymırdı, danışılanlara çox böyük maraq göstə- 
rirdi və əhvalatın qızğın yerində, nəhayət, vəcdə gəldi. Tez- 
tez İvanın sözünü kəsməyə başladı: 

— Di danışınl Yalvarıram sizə, sonra, sonra. Sizi and 
verirəm, heç nəyi unutmayınl 

İvan heç nəyi unutmadı, danışmaq onun özünə də 
asan gəlirdi və tədricən Ponti Pilatın qan-qırmızı astarlı ağ 
mantiyada eyvana çıxdığı yerə çatdı. 

Qonaq bu vaxt dua edirmiş kimi əllərini qoşalayıb 
pıçıldadı: 

— Ah, mən necə də duymuşduml Ah, mən necə də 
hamısını duymuşduml 

Berliozun dəhşətli ölüm səhnəsini qonaq müəmmalı 
qeydlərlə müşayiət etdi, gözləri həm də qəzəblə alışıb- 
yandı: 

— Bircə ona heyifsilənirəm ki, bu Berliozun yerində 
tənqidçi Latunski, ya ədəbiyyatçı Mstislav Lavroviç olma- 
yıb, — qəzəbini içində boğaraq dedi: — Sonral 

Konduktor qadına yolpulu verən pişik qonağı xeyli 
əyləndirdi və öz söhbətinin ləzzət elədiyini görüb, ikişahılığı 
bığının yanında tutan pişiyi yamsılayaraq həyəcanlanmış 
İvanın çömbəlib yavaşca hoppandığına baxa-baxa uğu- 
nub getdi. 

— Bax beləcə, — Qriboyedovdakı əhvalatı da danışan 
İvan kədərlənərək, dalğın halda söhbətini bitirdi, — gəlib 
bura düşdüm. 

Qonaq canıyananlıqla əlini yazıq şairin çiyninə qoydu. 

— Bədbəxt şairl Ancaq əzizim, günah sizin özünüzdə- 
dir. Özünüzü onlarla bu qədər sərbəst, hətta həyasızcasına 
aparmamalıydınız. Bu da nəticəsi. Hələ şükür eləyin ki, 
canınızı nisbətən salamat qurtara bilmisiniz. 

— Axı o kimdir belə? — İvan hirslə yumruqlarını silkələdi. 

Qonaq İvanı süzüb, suala sualla cavab verdi: 

— Bəs siz təşvişə düşməyəcəksiniz ki? Burada heç 
hansımıza etibar yoxdur... Həkim, iynə, ya başqa şey gərək 
olmayacaq? 

— Yox, yoxl — İvan ucadan dedi, — söyləyin, o kimdir? 

— Di yaxşı, — qonaq qəti və aydın şəkildə dedi: — Dünən 
siz Patriarx gölündə şeytana rast gəlmisiniz. 

İvan, söz verdiyi kimi, təşvişə düşmədi, ancaq hər hal- 
da, yamanca karıxdı. 

— Bu ola bilməzl Şeytan yoxdur. 

— Əfv edərsinizl Başqaları yenə heç, gərək siz bunu 
deməyəsiniz. Görünür, siz ondan ilk ziyan çəkənlərdən biri- 
siniz. Özünüz də başa düşürsünüz ki, dəlixanadasınız, ancaq 
hələ də deyirsiniz, şeytan yoxdur. Doğrudan, qəribədirl 

İvan karıxdığından dillənmədi. 

— Siz onu təsvir etməyə başlayan kimi, — qonaq sözü- 
nə davam etdi, — mən artıq duydum ki, siz dünən kiminlə 
söhbət etmək şərəfinə nail olmusunuz. Doğrusu, mən Ber- 
һога təəccüb edirəm! Siz, əlbəttə, xam adamsınız, — bu 
yerdə qonaq yenə üzr istədi, — ancaq o, haqqında eşitdiklə- 
rimə görə, hər halda, nəsə oxuyubl Həmin professorun elə 
ilk söhbəti bütün şübhələrimi dağıtdı. Dostum, onu tanı- 
mamaq mümkün deyill Amma siz... siz məni yenə bağış- 
layın, axı mən yanılmıramsa, siz cahil adamsınız, eləmi? 

— Şübhəsiz, — tanınmaz dərəcədə dəyişmiş şair razılaşdı. 

— Görürsünüz... hətta sizin təsvir etdiyiniz sifət... müx- 
təlif gözlər, qaşlarl Bağışlayın, bəlkə, sizin heç “Faust” 
operasından da xəbəriniz yoxdur? 

İvan nəyə görəsə son dərəcə utandı və alışıb-yanan 
sifətiylə Yalta sanatoriyasına hansısa səfərindən qırıldat- 
mağa başladı... 


— Görürsünüz, görürsünüz... Təəccüblü deyill Ancaq 
təkrar edirəm, Berlioza heyrətlənirəm. O, nəinki oxumuş 
adamdır, həm də çox bicdir. Ancaq onu müdafiə üçün 
deməliyəm ki, Voland, əlbəttə, hər bir adamı suya susuz 
aparıb susuz gətirər. 

— Necə?! — İvan qışqırdı. 

— Sakitl 

İvan əlini şappıltı ilə alnına çırpıb fısıldadı: 

— Başa düşürəm, başa düşürəm. Onun vizit kartında 
“V” hərfi var idi. Vay-vay-vay, əcəb işdir! — O, bir müddət 
çaşqınlıq içində susub, barmaqlığın arasından görünən 
aya baxdı. — Deməli, o, doğrudan da, Ponti Pilatın yanında 
ola bilərmiş? Məgər o, həmin vaxt artıq doğulmuşdu? 
Mənə isə dəli deyirlərl — İvan hiddətlə qapıya işarə etdi. 

Qonaq acı-acı gülümsədi. 

— Həqiqətin gözünün içinə düz baxaq, — qonaq üzünü 
buludların arası ilə üzən aya çevirdi. — Niyə danaq, siz də, 
mən də -— dəliyikl Görürsünüzmü, о, sizi sarsıdıb, siz də 
havalanmısınız, yəqin, bunun üçün sizdə münasib zəmin 
varmış. Ancaq danışdıqlarınız, şübhəsiz, həqiqətən, olub. 
Di gəl, bu, o qədər qeyri-adidir ki, hətta Stravinski kimi 
dahi psixiatr da, əlbəttə, sizə inanmayıb. O, sizi müayinə 
etdi? (İvan başı ilə təsdiqlədi.) Sizin həmsöhbətiniz Pilatın 
yanında da olub, Kantla səhər yeməyi də yeyib, indi də 
Moskvaya təşrif buyurub. 

— Allah bilir, o, burada nələr törədəcəkl Onu necəsə 
tutmaq lazımdır. — Yeni İvanda hələ nəfəsi tamam kəsilmə- 
miş əvvəlki İvan, inamsız da olsa, yenə baş qaldırdı. 

— Siz cəhd etdiniz, kifayətdir, — qonaq kinayə ilə dedi, 
— başqalarına məsləhət görmürəm. Тӧгәбтәуә gəlincə, 
buna şübhəniz olmasın. Ah, ahl Çox təəssüflənirəm ki, 
onunla mən yox, siz rastlaşmısınızl Baxmayaraq ki hər 
şey artıq keçib-gedib, ancaq and içirəm, bu görüş üçün 
Praskovya Fyodorovnanın açar topasını verərdim, çünki 
verməyə başqa heç nəyim yoxdur. Mən yoxsulaml 

— O, sizin nəyinizə lazımdır ki? 

Qonaq gözünü qırpa-qırpa bir xeyli qüssələndikdən 
sonra dilləndi: 

— Bilirsinizmi, qəribə işdir ki, mən də sizin kimi, məhz Pon- 
ti Pilata görə buradayam, — bu yerdə qonaq qorxa-qorxa 

böyür-başına baxdı. — Məsələ belədir, bir il əvvəl mən Pilat 
haqqında roman yazmışam. 

— Siz yazıçısınız? — şair maraqla soruşdu. 

Qonaq tutuldu və İvanı yumruğu ilə hədələdi. 

— Mən masterəm, – o, qaşqabağını sallayıb, xalatının 
cibindən tamam kirli, üstünə sarı ipək sapla “M” hərfi 
tikilmiş qara papaq çıxardı. Həmin papağı geyinib, master 
olduğunu sübut etmək üçün özünü yandan və qabaqdan 
İvana göstərdi. — O, bunu mənim üçün öz əlləriylə tikib, 
— müəmmalı tərzdə əlavə etdi. 

— Bəs sizin soyadınız nədir? 

— Mənim daha soyadım yoxdur, — qəribə qonaq nif- 
rətlə cavab verdi, — mən ondan, ümumiyyətlə, həyatda hər 
şeydən imtina etmişəm. O haqda danışmayaq. 

— Heç olmasa, roman haqqında danışın, — İvan nəza- 
kətlə dedi. 

— İcazənizlə. Mənim tarixçəm, həqiqətən, elə də adi 
deyil, — qonaq söhbətə başladı. 

... Tarixçi təhsili alan bu adam hələ iki il əvvəl Moskva 
muzeylərinin birində işləyirmiş, həm də tərcümə ilə məş- 
ğul olurmuş. 

— Hansı dildən? — İvan maraqlandı. 

— Mən ana dilindən başqa beş dil bilirəm, — qonaq 
cavab verdi, — ingilis, alman, fransız, latın və yunan. Az-maz 
italyan dilində də oxuyuram. 

— Gör hal — İvan həsədlə pıçıldadı. 

Heç yerdə qohumu, Moskvada, demək olar, tanışı 
olmayan tarixçi tək yaşayırmış. Və təsəvvür edin, bir dəfə 
yüz min rubl udur. 

— Heyrətimi gözünüzün qabağına gətirin, — qarapapaqlı 
qonaq pıçıldadı, — əlimi kirli alt paltarları yığılmış zənbilə 
soxub nə görsəm yaxşıdır: qəzetdəki nömrə ilə bu eynidir. 
İstiqraz vərəqəsini, — izah etdi, — mənə muzeydə vermişdilər. 

İvanın yüz min udan müəmmalı qonağı belə hərəkət 
edib: kitablar alıb, Myasnitskayadakı mənzilini atıb... 

— Ax, lənətəgəlmiş ucqarl — qonaq mızıldadı. 

... və Arbat yaxınlığındakı dalanda evtikənlərdən)? bir 
yer kirayələyib... 





! Evtikən - yeni iqtisadi siyasət dövründə kiçik bina tikməyə 
hüququ olan adamlar sonradan həmin binaların sahibinə çevrildilər. 


— Siz bilirsinizmi, evtikən nə deməkdir? — qonaq İvan- 
dan soruşdu və dərhal da izah etdi: — Bu, bir ovuc fırıldaq- 
çıdır ki, hansı yollasa Moskvada salamat qalıb... 

Evtikəndən bağçası olan kiçik evin zirzəmisində iki 
otaq kirayələyib. Muzeydəki işini atıb, Ponti Pilat haqqında 
roman yazmağa başlayıb. 

— Ah, bu, qızıl dövr idi, — o, gözləri parıldaya-parıldaya 
pıçıldadı, — ayrıca mənzil, üstəlik, artırma və orada su dolu 
əlüzyuyan, — nəyə görəsə bunu çox fəxrlə vurğuladı, — doq- 
qazdan gələn ensiz səkinin lap bərabərində xırda pəncə- 
rələr. Qarşı tərəfdə, dörd addımlıqda, hasarın dibində yasə- 
mən, cökə, bir də ağcaqayın. Bəh, bəh, bəhl Qışda az-az 
olardı ki, pəncərədən kiminsə çirkli ayaqqabılarını görəy- 
dim, ayaq altda qalan qarın xırçıltısını eşidəydim. Sobam 
həmişə gurhagur yanırdı. Ancaq qəfil yaz girdi, pəncə- 
rələrin tutqun şüşəsindən mən əvvəlcə çılpaq, sonra isə 
yaşıllaşan yasəmən kolunu gördüm. Bax, elə onda, ötən 
yaz, yüz min rubl udmaqdan daha valehedici bir hadisə 
baş verdi. Yüz min isə, razılaşın ki, çox böyük məbləğdirl 

— Elədir, — diqqətlə qulaq asan İvan etiraf etdi. 

— Mən xırda pəncərələri açıb ikinci, lap kiçik otağa 
yığışdım, — qonaq əliylə göstərməyə başladı, — belə... 
burada divan, qarşı tərəfdə o biri divan, onların arasında 
masa, masanın üstündə qəşəng gecə lampası, pəncərənin 
böyründə kitablar, burada kiçik yazı stolu, on dörd metrlik 
birinci böyük otaqda isə — kitablar, kitablar, bir də soba. 
Ax, necə gözəl şəraitim var idil 

Yasəmənin ətri adamı bihuş edirl Başım yorğunluq- 
dan yüpyüngül, Pilat haqqında roman isə sona yaxınlaşır... 

— Ağ mantiya, qırmızı astarl Başa düşürəml — İvan 
bərkdən dedi. 

— Tamamilə doğrudurl Pilat axıra yaxınlaşırdı və mən 
artıq bilirdim ki, romanın son cümləsi belə olacaq: “...İude- 
yanın beşinci prokuratoru, süvari Ponti Pilat”. Təbii ki, 
gəzməyə də çıxırdım. Yüz min böyük məbləğdi, mənim 
əla kostyumum vardı. Hərdən hansısa bir ucuz restorana 
nahar etməyə yollanırdım. Arbatda gözəl restoran var idi, 
bilmirəm, indi dururmu? 

Bu yerdə qonağın gözləri geniş açıldı və o, aya baxa- 
baxa pıçıldadı: 

— O, əlində ürək sıxan xoşagəlməz sarı güllər tutmuş- 
du. Adını da bilmirəm, ancaq nədənsə Moskvada ilk dəfə 
o güllər peyda olur. Bu güllər onun qara yaz paltosunun 
fonunda çox seçilirdi. Əlində sarı güllər tutmuşdul Xoşa- 
gələn rəng deyil. O, Tverskoydan dalana buruldu və geri 
boylandı. Tverskoya bələdsiniz də? Tverskoydan minlərlə 
adam keçir, ancaq sizi əmin edirəm, o təkcə məni gördü, 
təlaşla deməzdim, ağrı ilə, əzabla mənə baxdı. Onun gözəl- 
liyindən çox, gözlərindəki qeyri-adi, heç kimin sezmədiyi 
tənhalıq məni sarsıtdı. 

Bu sarı əlamətə boyun əyib, mən də dalana buruldum 
və onun arxasınca getdim. Əyri-üyrü, cansıxıcı dalanla 
dinməzcə gedirdik. Mən küçənin bir tərəfində, o isə əks 
tərəfində. Təsəvvür edin, dalanda heç kim yox idi. Mən 
əzab çəkirdim, çünki mənə elə gəlirdi onunla mütləq 
danışmaq lazımdır və narahat olurdum ki, ağzımı açıb bir 
kəlmə deyə bilməyəcəyəm, o isə çıxıb gedəcək, bir daha 
onu görməyəcəm... 

İnanmazsınız, qəfildən o özü danışdı: 

— Mənim güllərim xoşunuza gəlirmi? 

Onun səsini aydın xatırlayıram, nə qədər mənasız olsa 
da, mənə elə gəldi ki, qırıq-qırıq dediyi sözlər dalanın çirkli 
sarı hasarına dəyib əks-səda verdi. Tələsik onun getdiyi 
tərəfə keçib cavab verdim: 

— Yox. 

O, mənə təəccüblə baxdı, mən isə birdən, tamam göz- 
lənilmədən başa düşdüm ki, bütün ömrüm boyu məhz 
bu qadını sevmişəml Əcəb işdir, hə? Siz, əlbəttə, deyəcək- 
siniz ki, dəliyəm. 

— Mən heç nə demirəm, — İvan bərkdən dedi və əlavə 
etdi: — Yalvarıram, danışınl 

Qonaq söhbətinə davam elədi: 

— Bəli, o, təəccüblə mənə baxıb soruşdu: 

— Siz, ümumiyyətlə, gülləri sevmirsiniz? 

Mənə elə gəldi, onun səsində bir ədavət çaları var. 
Onunla ayaqlaşmağa çalışaraq yanınca gedirdim və nə 
qədər təəccüblü olsa da, özümü çox sərbəst hiss edirdim. 

— Yox, mən gülləri sevirəm, ancaq beləsini yox, — dedim. 

— Bəs necəsini? 

— Qızılgülü sevirəm. 


O saat da dediyimə peşman oldum, çünki o, günah- 
karcasına gülümsəyib, öz güllərini qanova atdı. Bir az 
karıxsam da, gülləri qaldırıb ona uzatdım, ancaq o, gülüm- 
səyərək gülləri itələdi və mən onları əlimdə aparası oldum. 

Bir müddət dinməzcə getdik, sonra gülləri əlimdən 
alıb, daş döşənmiş küçəyə atdı, qara əlcəkli əlini qoluma 
keçirdi və biz yanaşı addımladıq. 

— Sonra, — İvan dedi, — xahiş edirəm, hər şeyi danışın. 

— Sonra? — qonaq sualı təkrar etdi, — nə olasıdır ki, son- 
rasını özünüz də başa düşə bilərdiniz. — O, qəfil axan göz 
yaşını paltarının sağ qolu ilə sildi. — Qatil tində qarşına 
necə qəfil çıxırsa, eşq də eləcə, qəfil qarşımıza çıxıb, hər 
ikimizin ürəyindən vurdul 

İldırım belə vurur, ölüm adamı bu cür qəfil yaxalayır. 

Amma sonralar o danışırdı ki, elə deyil, biz, əlbəttə, 
bir-birimizi lap çoxdan, tanımadan, görmədən sevmişik. 
Onda hələ başqa adamla yaşayırdı, mən isə o vaxt onunla, 
adı nəydi... 

— Kiminlə? — Bezdomnı soruşdu. 

— Di... onunla... onunla... — qonaq çırtma çaldı. 

— Siz evli olmusunuz? 

— Hə də, mən elə çalışıram yadıma salam... onunla... 
Varenka, Maneçka... yox, Varenka... zolaqlı da paltarı var 
idi... muzeydə... nə isə, yadımdan çıxıb. 

...Hə, o deyirdi, əlində sarı güllər həmin gün ona 
görə evdən çıxıb ki, mən, nəhayət, onu tapam və əgər 
bu baş verməsəydi, özünü zəhərləyəcəkmiş, çünki həyatı 
mənasızmış. 

Bəli, eşq bizi bir anda yaxaladı. Mən bunu elə həmin gün 
bir saatdan sonra, şəhəri hiss etmədən gedib çıxdığımız 
çay qırağında, Kreml divarlarının yanında başa düşdüm. 

Biz elə danışırdıq, sanki, dünən ayrılmışdıq, sanki, bir- 
birimizi çoxdan tanıyırdıq. Razılaşdıq ki, sabah yenə həmin 
yerdə, Moskva çayının kənarında görüşək, elə görüşdük 
də. May günəşi başımıza nur ələyirdi. Və tezliklə, tezliklə bu 
qadın mənim gizlin arvadım oldu. 

O, hər gün yanıma gəlirdi, mən isə onu səhər tezdən 
gözləməyə başlayırdım. Bu gözləmək özünü stolun üstün- 
dəki əşyaların yerini dəyişməklə büruzə verirdi. Gəlməyinə 
on dəqiqə qalmış balaca pəncərənin qarşısında oturub, 

qulaq kəsilirdim ki, görüm, köhnə doqqaz qapısı tıqqılda- 
yacaqmı? İşin tərsliyinə bax: onunla görüşənə qədər bizim 
həyətə az adam gələrdi, daha doğrusu, heç kim gəlməzdi, 
ancaq indi elə bilirdin bütün şəhər buraya axışır. Doqqazın 
qapısı tıqqıldayırdı, ürəyim tıqqıldayırdı və təsəvvür edin, 
sifətim bərabərindəki kiçik pəncərədə hökmən kiminsə 
çirkli çəkmələri görünürdü. Bıçaqitiləyən. Axı bizim binada 
bıçaqitiləyən kimə lazımdı? Nə itiləyəcək? Hansı bıçağı? 

O, doqqazın qapısını bir dəfə açırdı, ancaq buna qədər 
ürəyim, ən azı, on dəfə çırpınırdı. Yalan demirəm. Sonra 
isə, onun gəlmək vaxtı yetişəndə, saatın əqrəbləri günor- 
tanı göstərəndə, qara dəri bantları polad toqqa ilə bərkidil- 
miş tufli doqqazın qapısı çırpılmadan, demək olar, səssizcə 
pəncərədə görünənə qədər ürəyimin çırpıntısı kəsmirdi. 

O, hərdən şıltaqlıq edirdi, ikinci pəncərədə ləngiyib, 
tuflinin ucu ilə şüşəni tıqqıldadırdı. Mən dərhal həmin pən- 
cərəyə qaçırdım, ancaq tufli də, işığın qabağını kəsən qara 
ipək də yoxa çıxırdı, mən qapını açmağa gedirdim. 

Sizi əmin edirəm ki, bizim əlaqəmizdən heç kimin 
xəbəri yox idi, ancaq heç vaxt belə olmur. Nə əri bilirdi, 
nə tanışları. Zirzəmisi mənə məxsus olan köhnə binada, 
əlbəttə, yanıma hansısa qadının gəldiyindən xəbərləri 
vardı, görmüşdülər, ancaq adını bilmirdilər. 

— Bəs o kim idi? — məhəbbət tarixçəsiylə son dərəcə 
maraqlanan İvan soruşdu. 

Qonaq əlinin işarəsiylə bildirdi ki, o, heç vaxt heç kimə 
bunu deməyəcək və söhbətinə davam etdi. 

İvana məlum oldu ki, master və naməlum qadın bir- 
birini elə möhkəm seviblər, ayrı dura bilmirlərmiş. Yasəmən 
koluna və hasara görə həmişə alaqaranlıq olan zirzəmidəki 
iki otağı İvan artıq aydınca təsəvvür edirdi, köhnə qırmızı 
mebel, yazı stolu, onun üstündə hər yarım saatdan bir 
zəng vuran saat, rənglənmiş döşəmədən qurum bağlamış 
tavana qədər yığılmış kitablar, bir də soba. 

İvan bildi ki, qonaq və onun gizli arvadı Tverskaya ilə 
dalanın tinində onları taleyin rastlaşdırdığına, həmişəlik 
bir-biri üçün yarandıqlarına görüşlərinin elə ilk günündən 
inanıblar. 

Qonağın söhbətindən İvan sevgililərin günlərini necə 
keçirdiyini bildi. O gələn kimi ilk növbədə önlük taxıb, yazıq 


xəstənin nəyə görəsə fəxr etdiyi həmin əlüzyuyan olan dar 
artırmada, ağacdan düzəldilmiş masanın üstündəki ağ 
neftlə işləyən pilətəni yandırır, səhər yeməyi hazırlayıb 
birinci otaqda, ovalşəkilli stolda süfrə açırmış. May ayında 
leysan yağışlar başlayanda, sel-su gurhagurla tutqun pən- 
cərələrin yanından qapının ağzına axaraq, sonuncu sığına- 
cağı basmaq təhlükəsi yaradanda sevgililər sobanı qalayıb, 
kartof bişirirmişlər. Buğu qalxan kartofun qabığının qarası 
əllərini bulayırmış. Zirzəmidən gülüş eşidilirmiş, yağış bağ- 
dakı ağacların sınmış körpə budaqlarını, ağ salxımlarını 
torpağa tökürmüş. 

Tufanlar səngiyib bürkülü yay gələndə, güldanda çox- 
dan həsrətində olduqları, hər ikisinin sevdiyi qızılgüllər pey- 
da olub. Özünü master adlandıran adam qızğın surətdə 
öz romanı üzərində işləyir, naməlum qadın da bu romanla 
nəfəs alırmış. 

— Doğrusu, mən hərdən romanı ona qısqanırdım, — İva- 
nın aylı eyvandan gələn gecə qonağı pıçıldadı. 

Qadın uzun dırnaqları olan nazik barmaqlarını saçının 
arasına salıb yazılanları təkrar-təkrar oxuyur, oxuya-oxuya 
həmin bu papağı tikirmiş. Hərdən aşağıdakı rəflərin yanın- 
da domuşub, ya stula çıxıb, əsgiylə yüzlərlə kitabın tozunu 
alırmış. Qadın ona şöhrətə çatacağını deyir, onu tələsdirir- 
miş və elə həmin vaxt onu master adlandırmağa başlayıb. 
Qadın artıq İudeyanın beşinci prokuratoru haqqındakı son 
sözləri gözləyirmiş, xoşuna gələn ayrı-ayrı cümlələri uzada- 
uzada hündürdən təkrar edir və həyatının bu romanla 
bağlı olduğunu deyirmiş. 

Avqustda başa çatan romanı tanımadıqları bir maki- 
naçı qadına veriblər, o isə əsəri beş nüsxədə çap edib. 
Nəhayət, gizli sığınacağı tərk eləyib, həyata çıxmağın 
zamanı yetişib. 

— Və mən roman əlimdə həyata çıxdım, elə onda da 
həyatım sona çatdı, — master pıçıldayıb başını aşağı dikdi 
və sarı hərflərlə üstünə “M” yazılmış qara papaq bir xeyli 
hüznlə yırğalandı. Sonra danışdıqları bir az əlaqəsiz idi. 
Bircə onu anlamaq olurdu ki, o vaxt İvanın qonağının 
başına nəsə bədbəxt hadisə gəlib. 

— Mən ilk dəfəydi ədəbiyyat aləminə qədəm qoyur- 
dum, artıq hər şey qurtarıb, məhv olduğum aydındır, ancaq 

onu yenə dəhşətlə xatırlayıraml — master ağır-ağır pıçılda- 
yıb əlini qaldırdı. — Bəli, o, məni yaman heyrətə saldı, özü 
də necə saldıl 

— Kim? – İvan həyəcanlanmış müsahibinin sözünü 
kəsməkdən ehtiyat edərək, zorla eşidiləcək bir səslə pıçıl- 
dadı. 

— Əşi, redaktor, axı deyirəm, redaktor. Həmin o redak- 
tor romanı oxudu. Mənə elə baxırdı, guya, dişim şişib, 
ağzım-gözüm əyilmişdi, baxışlarını yayındırıb hətta alt- 
dan-altdan qımışdı. Səbəbsiz yerə kağızları əzişdirib xısın- 
xısın güldü. Mənə gicgici suallar verməyə başladı. Roman 
haqqında heç nə danışmadan kimliyimi, haradan peyda 
olduğumu, çoxdanmı yazdığımı, haqqımda əvvəllər niyə 
heç nə eşidilmədiyini soruşdu, hətta, mənim fikrimcə, lap 
axmaq bir sual da verdi: bu qəribə mövzuda roman yaz- 
mağı kim mənim ağlıma salıb? 

Nəhayət, məni bezdirdi, birbaşa soruşdum Ki, romanı 
çap edəcək, ya yox? 

Bu vaxt başladı vurnuxmağa, nəsə mızıldadı, sonra bil- 
dirdi ki, bu məsələni təkbaşına həll eləyə bilməz, gərək 
mənim əsərimlə redaksiya kollegiyasının başqa üzvləri, 
tənqidçilər Latunski, Ariman və ədəbiyyatçı Mstislav Lav- 
roviç də şəxsən tanış olsun. 

İki həftə sonra gəldim və yalan danışmaqdan gözləri 
burnuna sarı çəpləşmiş bir qız məni qəbul etdi. 

— Lapşyonnikovadır, redaksiyanın katibi, — qonağın 
qəzəblə təsvir etdiyi aləmi yaxşı tanıyan İvan gülümsədi. 

— Ola bilsin, — qonaq onun sözünü kəsdi, — nə isə, 
artıq kifayət qədər çirklənmiş və əzilmiş romanımı qız mənə 
qaytardı. Gözlərimə baxmamağa çalışaraq Lapşyonnikova 
bildirdi ki, redaksiya iki illik materialla təmin olunub, ona 
görə də mənim romanımın çapı, onun sözü ilə desək, 
mümkünsüzdür. 

— Bundan sonra mən nə xatırlayıram? — master gic- 
gahlarını sıxaraq mızıldadı, — hə, titul səhifəsini bəzəyən 
qırmızı ləçəkləri, bir də sevgilimin gözlərini. Hə, o gözləri 
mən xatırlayıram. 

Qonağın söhbəti get-gedə lap dolaşıq olurdu, fikrini 
axıra çatdırmırdı. Əyri yağışlardan, zirzəmidəki ümidsiz- 
likdən nələrsə danışdı, yenə harasa getdiyini dedi. Astadan 


qışqırdı ki, onu mübarizə aparmağa təhrik etdiyinə görə 
qadını, az da olsa, günahlandırmır, yox, günahlandırmırl 

— Yadımdadır, qəzetdəki lənətə gəlmiş əlavə vərəq 
yadımdadır, — qonaq iki barmağı ilə havada qəzet vərəqi 
çəkərək mızıldadı və İvan başa düşdü ki, hansısa başqa 
redaktor özünü master adlandıran adamın romanından 
böyük bir parçanı çap edib. 

Onun sözlərinə görə, üstündən heç iki gün keçməmiş 
başqa bir qəzetdə tənqidçi Arimanın “Düşmən redaktorun 
qanadı altında” məqaləsi çap olunub. Məqalədə yazılıb- 
mış ki, İvanın qonağı redaktorun başısoyuqluğundan və 
nadanlığından istifadə edərək, mətbuata İsa Məsih haq- 
qında mədhiyyə dürtüşdürməyə cəhd göstərib. 

— A, yadımdadır, yadımdadırl — İvan qışqırdı. — Ancaq 
sizin soyadınızı unutmuşam! 

— Təkrar edirəm, mənim soyadımı bir kənara qoyaq, 
o daha yoxdur, — qonaq cavab verdi. — Məsələ onda deyil. 
Bir gün sonra başqa qəzetdə Mstislav Lavroviç imzası 
ilə başqa məqalə peyda oldu. Müəllif öz məqaləsində 
piratçılığa və onu mətbuata dürtüşdürmək (yenə lənətə 
gəlmiş həmin sözl) fikrinə düşən bu ikona çəkənə zərbə 
endirməyi, həm də möhkəm zərbə endirməyi təklif edirdi. 

Bu “piratçılıq” sözündən yerimdə quruyub üçüncü 
qəzeti açdım. Burada iki məqalə var idi: biri — Latunskinin, 
o biri — “N.E.” hərfləriylə imzalanmışdı. Sizi inandırıram, 
Ariman və Lavroviçin yazıları Latunskinin məqaləsinin 
yanında toya getməli idi. Təkcə onu demək kifayətdir ki, 
Latunskinin məqaləsi “Barışmaz köhnə təriqətçi” adlanırdı. 
Haqqımda yazılan məqaləyə elə aludə olmuşdum, onun 
(qapını bağlamağı unutmuşdum) əlində islanmış çətir və 
qəzetlə qarşımda dayandığını hiss etmədim. Gözləri alışıb- 
yanırdı, titrəyən əlləri soyuq idi. O, əvvəlcə məni öpmək 
üçün üstümə atıldı, sonra əllərini stola döyə-döyə xırıltılı 
səslə dedi ki, Latunskini zəhərləyəcək. 

İvan tutulmuşdu, ancaq heç nə demədi. 

— Fərəhsiz, sevincsiz payız günləri gəldi. Roman yazıl- 
mışdı, daha başqa bir işimiz yox idi, sobanın böyründəki 
xalının üstündə oturub, alova baxmaqla günümüzü keçi- 
rirdik. İndi bir yerdə əvvəlkindən az olurduq. O, gəzməyə 
gedirdi. Mənim isə həyatımda, çox vaxt olduğu kimi, yenə 

qəribə hadisə baş verdi... Gözlənilmədən özümə dost tap- 
dım. Bəli, bəli, təsəvvür edin, mən, ümumiyyətlə, adama- 
yovuşmazam, qəribə xasiyyətim var: adamlarla çətin dil 
tapıram, heç kimə inanmıram, hamıdan şübhələnirəm. 
Ancaq təsəvvür edin, bununla belə, heç fərqinə varmadığım 
düz-əməlli görkəmi də olmayanın biri qəfildən ürəyimə yol 
tapır və hamıdan da çox xoşuma gəlir. 

Hə, bax, o lənətə gəlmiş vaxtlarda bağçamızın qapısı 
açıldı, yadımdadır, xoş payız havası idi. O, evdə deyildi. 
Doqqazdan bir adam girdi. Hansı iş üçünsə mənim evtikə- 
nimin yanına gəlmişdi, sonra bağçaya düşdü və necə 
oldusa, söhbətimiz tutdu. Özünü jurnalist kimi təqdim 
elədi. Təsəvvür edin, bu adam o qədər xoşuma gəldi 
ki, yenə hərdən onu xatırlayıram, ondan ötrü darıxıram. 
Getdikcə lap tez-tez yanıma gəlməyə başladı. Bildim ki, 
subaydır, yaxınlıqda, təxminən, belə bir mənzildə yaşayır, 
yeri darısqaldır və sairə. Nədənsə məni öz evinə dəvət 
etmirdi. Arvadımın ondan heç xoşu gəlmədi. Ancaq mən 
onun tərəfini saxladım. Arvadım isə dedi: 

— Özün bilərsən, ancaq sənə deyirəm ki, bu adam 
məndə çox pis təəssürat oyadır. 

Mən güldüm. Hə, əslində, ondan niyə xoşum gəl- 
mişdi? Məsələ belədir ki, ümumiyyətlə, içində, öz qutu- 
sunda sürprizi olmayan adam maraqsızdır. Aloizinin (hə, 
yadımdan çıxmışdı deyəm ki, yeni tanışımın adı Aloizi 
Moqarıç idi) öz qutusunda belə sürprizi var idi. O vaxta 
qədər də görməmişdim, əminəm ki, bundan sonra da 
Aloizi kimi ağıllı adama rast gəlməyəcəyəm. Qəzetdə han- 
sısa məqalənin məğzini başa düşmürdümsə, Aloizi bir 
anın içində izah eləyirdi, özü də hiss olunurdu ki, bu, onun 
üçün adi bir şeydir. Həyati hadisələr və məsələlər barədə 
yenə onun kimi. Ancaq bunlar heç, Aloizi ədəbiyyata 
olan həvəsi ilə məni məftun etmişdi. O, romanı əvvəldən 
axıradək mənə oxutmayana qədər rahat olmadı, özü də 
roman haqqında xeyli tərifli fikirlər söylədi, ancaq redak- 
torun roman barədəki bütün qeydlərini, orada iştirak edib- 
miş kimi, çox dəqiqliklə təkrar elədi. Bu qeydlər yüzə-yüz 
eyni idi. Bundan başqa, o, tamamilə dəqiq izah etdi ki, 
niyə romanım çap oluna bilməz, mən də onun düz dediyini 
anladım. O, açıq-aydın deyirdi: filan fəsil gedə bilməz... 


Məqalələrin ardı-arası kəsilmirdi. Əvvəl-əvvəl gülür- 
düm. Ancaq məqalələrin sayı artdıqca, mənim onlara 
münasibətim də dəyişməyə başladı. İkinci mərhələ təəc- 
cüb mərhələsi idi. Sərt, hədələyici tərzdə yazılmasına 
baxmayaraq, bu məqalələrin, demək olar, hər sətrində 
riyakarlıq, inamsızlıq hiss olunurdu. Mənə elə gəlirdi — və 
mən bu fikri özümdən qova bilmirdim — məqalə müəllif- 
ləri demək istədiklərini demirlər, onların qəzəbi də məhz 
buna görədir. Sonra isə, təsəvvür edin, üçüncü — qorxu 
mərhələsi gəldi. Məqalələrdən yox, başa düşün, başqa 
şeylərdən, bu məqalələrə, romana qətiyyən dəxli olmayan 
şeylərdən qorxmağa başladım. Misal üçün, qaranlıqdan 
qorxmağa başladım. Bir sözlə, ruhi xəstəlik mərhələsi baş- 
ladı. Yatmazdan əvvəl kiçik otaqda işığı söndürən kimi 
mənə elə gəlirdi pəncərədən — halbuki pəncərə bağlı idi 
— çox uzun və soyuq caynaqları olan sprut! sürünüb içəri 
girir. Beləcə, işıqda yatası oldum. 

Sevgilim çox dəyişmişdi (əlbəttə, sprut haqqında ona 
danışmamışdım, ancaq halımın yaxşı olmadığını görürdü), 
arıqlamışdı, rəngi solmuşdu, gülməyi yadırğamışdı və elə 
hey xahiş edirdi ki, romandan parça çap etdirməyi məs- 
ləhət gördüyü üçün onu bağışlayım. Deyirdi ki, hər şeyi 
atıb, yüz mindən qalan pulla cənuba, Qara dənizə gedim. 

O, dediyindən əl çəkmirdi, mən isə mübahisə etmə- 
mək üçün (ürəyimə dammışdı ki, Qara dənizə gedə bilmə- 
yəcəyəm) yaxın günlərdə gedəcəyimə söz verdim. Ancaq 
o dedi ki, bileti özü alacaq. Mən bütün pullarımı, yəni on 
min rubla yaxın pulu çıxarıb ona verdim. 

— Niyə belə çox? — o təəccübləndi. 

Dilimi sürüdüm ki, oğrulardan qorxuram və xahiş edi- 
rəm, mən gedənə qədər pulları saxlasın. O, pulu götürüb 
əl çantasına qoydu, məni öpüşlərə qərq edərək dedi ki, 
belə vəziyyətdə məni qoyub getməkdənsə, ölmək yaxşıdır, 
ancaq onu gözləyirlər, getməyə məcburdur, sabah gələ- 
cək. Yalvardı ki, heç nədən qorxmayım. 

Oktyabrın ortaları idi. Şər qarışmışdı. O getdi. Mən 
divana uzanıb, işığı yandırmadan yatdım. Sprutun içəridə 
olduğu duyğusu ilə oyandım. Qaranlıqda əl havasına axta- 
rıb, işığı birtəhər yandırdım. Cib saatı gecə ikini göstərirdi. 





! Sprut – başıayaqlılar sinfinə aid dəniz heyvanı 

Özgün yatıb xəstə oyanmışdım. Mənə birdən elə gəldi ki, 
payız zülməti şüşəni sındırıb otağa axır və indi bu zülmət- 
də boğulacağam. Artıq özümü idarə eləyə bilmirdim. Qış- 
qırdım, ağlıma gəldi ki, kiminsə, heç olmasa, yuxarıdakı 
evtikənin yanına qaçım. Dəli kimi özümlə mübarizə aparır- 
dım. Sobanın yanına çatıb, ocağı qalamağa güc tapdım. 
Odunlar çırtıldamağa başlayanda, elə bil, bir az yüngül- 
ləşdim... Artırmaya qaçaraq işığı yandırdım, bir şüşə ağ 
çaxır tapıb ağzını açdım, şüşəni başıma çəkdim. Qorxum 
bir balaca azaldı — o qədər ki, evtikənin üstünə qaçmayıb, 
sobanın yanına qayıda bildim. Qapını açdım, çünki istidən 
sifətim, əllərim alışıb-yanırdı və pıçıldadım: 

— Hiss elə ki, mənə bədbəxtlik üz verib. Gəl, gəl, gəll 

Ancaq heç kim gəlmirdi. Soba guruldayırdı, pəncərə- 
yə yağış çırpılırdı. Bu vaxt son əhvalat baş verdi. Mən siyir- 
mədən ağır, qalın romanı və qaralama dəftərlərimi çıxarıb 
yandırmağa başladım. Bunu etmək çox çətindi, çünki 
yazılı kağızlar pis yanır. Dırnaqlarım sına-sına dəftərləri 
cırıb, odunların arasına dürtürdüm və odçəkənlə vərəqləri 
qurdalayırdım. Arada kül məni əldən saldı, alov üzümü 
qarsaladı, ancaq mən geri çəkilmədim və roman var gücü 
ilə müqavimət göstərsə də, axır ki, məhv oldu. Tanış sözlər 
gözümə dəyirdi, alov səhifə boyunca aşağıdan-yuxarı qal- 
xırdı, ancaq sözlər yenə də üzə çıxırdı. Yalnız kağız yanıb 
qaralanda sözlər itirdi və mən odçəkənlə amansızcasına 
onların axırına çıxırdım. 

Bu vaxt kimsə astadan pəncərəni tıqqıldatdı. Örəyim çır- 
pındı və mən sonuncu dəftəri oda atıb, qapını açmağa cum- 
dum. Kərpic pillələr zirzəmidən həyətə açılan qapıya çıxırdı. 
Ayaqlarım dolaşa-dolaşa qapıya qaçıb yavaşdan soruşdum: 

— Kimdir? 

Və səs, onun səsi cavab verdi: 

— Mənəm. 

Zənciri, kilidi necə açdığımı xatırlamıram. O, otağa 
keçən kimi sinəmə sıxıldı, saçları dağınıq, üz-gözü, pal- 
paltarı tamam suyun içində idi, özü də titrəyirdi. Mən 
ancaq bu sözləri deyə bildim: 

— Sənsən... sənsən? — səsim tutuldu və biz aşağı qaç- 
dıq. O, artırmada paltosunu çıxardı, tez-tələsik birinci ota- 
ğa keçdik. Astadan qışqıraraq, yanan sonuncu kağiz qala- 


ğını yalın əllə sobadan çıxarıb döşəməyə atdı. O saat otağı 
tüstü bürüdü. Mən odu tapdaladım, o isə divana yıxılıb 
hönkürtü ilə ağladı. 

O sakitləşəndə mən dedim: 

— Bu romanı görməyə gözüm yoxdur, mən xəstəyəm. 
Mən qorxuram. 

O, ayağa qalxdı: 

— İlahi, sən nə yaman xəstəsən. Axı nəyə görə, nəyə 
görə? Ancaq mən səni xilas eləyəcəyəm, xilas eləyəcəyəm. 
Bu nə işdir beləl 

Mən onun tüstüdən və ağlamaqdan şişmiş gözlərini 
görürdüm, soyuq əllərinin alnımı sığalladığını hiss edirdim. 

— Mən səni sağaldacağam, sağaldacağam, — kürəyimə 
sığınıb mızıldandı, — sən onu bərpa edərsən. Niyə, niyə 
mən özümdə bir nüsxə saxlamadıml 

O, hirsindən dişlərini qıcayıb yenə nələrsə dedi. Sonra 
dodaqlarını bir-birinə sıxaraq, qarsalanmış vərəqləri topla- 
yıb qaydaya salmağa başladı. Romanın ortalarından han- 
sısa fəsil idi, dəqiq yadımda deyil. Qarsalanmış vərəqləri 
səliqə ilə üst-üstə yığıb kağıza bükdü, lentlə bağladı. Onun 
bütün hərəkətləri artıq özünü ələ aldığından, qətiyyətindən 
xəbər verirdi. O, çaxır istəyib, içəndən sonra sakitcə dedi: 

— Yalanın axırı, bax, belə olur, ona görə daha yalan 
danışmaq istəmirəm. Mən elə indi sənin yanında qala bilə- 
rəm, ancaq bu cür etmək istəmirəm. İstəmirəm həmişəlik 
onun yadında qalsın ki, yanından gecə qaçmışam. O, heç 
vaxt mənə pislik etməyib. Onu qəfil çağırdılar, zavodlarında 
yanğın baş verib. Ancaq tez qayıdacaq. Onunla sabah 
tezdən danışacağam, deyəcəyəm ki, başqasını sevirəm və 
həmişəlik sənin yanına gələcəyəm. Cavab ver, bəlkə, sən 
bunu istəmirsən? 

— Zavallım mənim, zavallım, — dedim, — qoymaram ki, 
sən belə eləyəsən. Məni yaxşı heç nə gözləmir, istəmirəm 
ki, sən də mənimlə bir yerdə məhv olasan. 

— Səbəb təkcə budur? – o, gözlərimin içinə baxdı. 

— Təkcə budur. 

O, coşqunluqla sinəmə sıxıldı, boynumu qucaqlayıb 
dedi: 

— Mən səninlə bir yerdə məhv olmaq istəyirəm. Səhər 
sənin yanındayam. 

Həyatımdan son yadımda qalan — artırmadan düşən 
işıq zolağı, bu işıq zolağında onun dağınıq saçları, bereti 
və qətiyyət dolu baxışlarıdır. Bir də çöl qapının kandarın- 
dakı qara silueti və ağ bağlamanı xatırlayıram. 

— Mən səni ötürərdim, ancaq geri tək qayıtmaq halında 
deyiləm, mən qorxuram. 

— Qorxma. Bir neçə saat döz. Səhər tezdən yanında 
olacağam. — Bu, ondan eşitdiyim son sözlər oldu. 

— Sssl — Xəstə sözünü qəfil kəsib barmağını qaldırdı, 
— bu gün nəsə narahat aylı gecədir. 

O, eyvanda gözdən itdi. İvan dəhlizdən gələn təkər 
səsini eşitdi, kimsə hıçqırdı, ya astaca qışqırdı. 

Sakitlik çökəndə qonaq qayıtdı və xəbər verdi ki, 
120-ci otağa yeni adam gətiriblər. Gətirilən adam başının 
qaytarılmasını xahiş edir. Hər iki həmsöhbət narahat 
halda susdu, sakitləşəndən sonra yarımçıq söhbəti davam 
etdirdilər. Qonaq ağzını açıb danışmaq istədi, ancaq doğ- 
rudan da, narahat gecə idi. Dəhlizdən hələ də səslər eşi- 
dilirdi və qonaq İvanın qulağına elə astadan pıçıldamağa 
başladı ki, şair ilk kəlməni eşitmədi: 

— O, məni tərk eləyəndən on beş dəqiqə sonra pən- 
cərəm döyüldü... 

Pıçıldadıqları, görünür, xəstəni çox həyəcanlandırırdı. 
Sifəti tez-tez səyriyirdi. Gözlərində qorxu və qəzəb yanıb- 
sönürdü. Çoxdan eyvandan uzaqlaşmış ay səmti əliylə 
göstərirdi. Yalnız dəhlizdə səs tamam kəsiləndən sonra 
qonaq İvandan aralanıb hündürdən danışdı. 

— Hə, nə isə, yanvarın ortalarında elə həminki, ancaq 
düymələri qırıq paltoda öz həyətimdə gecə soyuqdan 
büzüşmüşdüm. Arxamda yasəmən kolunu basmış qar 
təpəsi, qarşımda, aşağıda isə — pərdələri örtülü, o üzündən 
zəif işıq süzülən pəncərələrim idi, mən onlardan birinə 
yaxınlaşıb qulaq verdim — otağımda patefon oxuyurdu. 
Bircə bunu eşitdim. Ancaq heç nə görə bilmədim. Bir az 
dayanıb, həyət qapısından çıxdım. Küçədə çovğun tüğ- 
yan edirdi. Ayağıma dolaşan it məni qorxutdu, onun əlin- 
dən küçənin o biri tərəfinə qaçdım. Daimi yoldaşıma çev- 
rilmiş şaxta və qorxu məni bezdirmişdi. Getməyə yerim 
yox idi, ən yaxşısı, əlbəttə, dalanın çıxdığı küçədən keçən 
tramvayın altına atılmaqdı. İçərisi işıqlı bu donmuş qutular 


uzaqdan görünürdü və şaxtada onların iyrənc qıcırtısını 
eşidirdim. Ancaq mənim əziz qonşum, məsələ onda idi 
ki, qorxu bütün bədənimi sarmışdı. İtdən qorxduğum kimi 
tramvaydan da qorxurdum. Bəli, sizi inandırıram ki, bu 
binada mənim xəstəliyimdən betəri yoxdur. 

— Siz ki ona xəbər göndərə bilərdiniz, — İvan biçarə 
xəstənin halına acıdı, — bundan başqa, axı sizin pullarınız 
da ondadır? Yəqin, saxlamış olar. 

— Buna şübhəniz olmasın, əlbəttə, saxlayıb. Ancaq siz, 
deyəsən, məni başa düşmürsünüz. Ya mən nəyisə təs- 
vir etmək bacarığımı, görünür, artıq itirmişəm. Bir yana 
qalanda, ayrılmağımıza elə də təəssüflənmirəm, çünki 
o daha mənə lazım olmayacaq. Onun qarşısına, — qonaq 
həsrətlə gecənin qaranlığına baxdı, — dəlixanadan göndə- 
rilmiş məktub qoyulur. Məgər belə ünvandan məktub 
göndərmək olar? Ruhi xəstə? Zarafat edirsiniz, mənim 
dostuml Yox, onu bədbəxt etmək? Mən bunu bacarmaram. 

İvan deməyə söz tapmadı, ancaq qonağa ürəyi yanırdı, 
dərdinə şərik olurdu. O isə öz xatirəsinin əzabından qara 
papaqlı başını yırğalaya-yırğalaya danışırdı: 

— Zavallı qadın. Amma ümid eləyirəm ki, o, məni 
unudub! 

— Ancaq siz sağala bilərsiniz... — İvan çəkinə-çəkinə dedi. 

— Mənim xəstəliyimin əlacı yoxdur, — qonaq sakitcə 
cavab verdi, — Stravinski deyəndə ki məni həyata qayta- 
racaq, ona inanmadım. O, insaflı adamdır, sadəcə, məni 
sakitləşdirmək istəyir. Amma etiraf edim ki, əvvəlkindən 
yaxşıyam. Hə, harada qalmışdım? Şaxta, şütüyüb keçən 
tramvaylar. Bu klinikanın açıldığını artıq bilirdim, şəhərin 
bir başından o biri başına piyada getdim. Ağılsızlıql Şəhər 
kənarında, yəqin ki, donardım, ancaq məni təsadüf xilas 
etdi. Yük maşınının nəyisə xarab olmuşdu, sürücüyə yaxın- 
laşdım, zastavadan dörd kilometr aralı olardı, təəccüblü də 
olsa, sürücünün mənə ürəyi yandı. Maşın buraya gəlirdi. 
Məni də götürdü. Sol ayaq barmaqlarımı dondurmaqla 
canımı qurtardım. Ancaq onu sağaltdılar. İndi dörd aydır 
buradayam. Özü də bilirsinizmi, bura heç də pis yer 
deyilmiş. Doğrusu, böyük planlar qurmağa dəyməz, əziz 
qonşuml Misal üçün, mən bütün yer kürəsini dolaşmaq 
istəyirdim. Neyləyəsən, görünür, qismət deyilmiş. Mən bu 

kürənin yalnız çox kiçik bir hissəsini görürəm. Düşünürəm 
ki, heç də ən yaxşı hissəsi deyil, ancaq təkrar edirəm, lap 
elə pis də deyil. Budur, yay gəlir, Praskovya Fyodorovna 
söz verib ki, eyvanda sarmaşıq əkəcək. Açarlar əl-qolunu 
açıb. Gecələr ay doğacaq. Ah, o daha görünmürl Hava 
soyuyur. бесәуапдап keçir. Getmək vaxtıdır. 

— Deyin, İeşua ilə Pilatın axırı nə oldu, — İvan xahiş etdi, 
— yalvarıram, mən bilmək istəyirəm. 

— Yox, yox, — qonaq diksinən kimi oldu, — mən öz 
romanımı həyəcansız xatırlaya bilmirəm. Sizin Patriarx 
gölündəki dostunuz isə bunu məndən yaxşı bacarardı. 
Söhbətə görə sağ olun. Hələlik. 

İvan özünə gələnə qədər dəmir barmaqlıq cingiltiylə 
bağlandı və qonaq yoxa çıxdı. 


XİV fəsil 
YAŞASIN XORUZ! 


Rimskinin, necə deyərlər, əsəbləri dözmədi və proto- 
kolun tərtib olunmasını sonacan gözləmədən öz kabine- 
tinə qaçdı. O, masa arxasında oturub, qızarmış gözlərini 
sehrli onluqlara dikmişdi. Maliyyə direktorunun ağlı başın- 
dan çıxmışdı. Bayırdan uğultu gəlirdi. Tamaşaçılar Varyete 
binasından küçəyə axışırdılar. Qulağı darı dələn maliyyə 
direktoru birdən çox aydınca milis fitinin cəh-cəhini eşitdi. 
Təbii ki, bu fit heç vaxt yaxşı şeydən xəbər vermir. Fit 
təkrar olunanda, üstəlik, daha hökmlü və davaml fit səsi 
onun köməyinə çatanda, sonra isə hırıltı, hətta kiminsə ələ 
salındığı eşidiləndə maliyyə direktoru o dəqiqə anladı ki, 
küçədə yenə biabırçı və ədəbsiz nəsə baş verib. Nə qədər 
çalışdısa buna fikir verməsin, cadugərlə köməkçilərinin 
göstərdiyi iyrənc seansla baş-başa qalsın — xeyri olmadı. 
Həssas maliyyə direktoru heç də yanılmamışdı. 

Sadovaya küçəsinə baxan pəncərədən boylanan kimi 
üz-gözü əyilən Rimski donquldandı: 

— Belə də bilirdiml 

O, küçə fənərlərinin gur işığında pəncərənin altındakı 
səkidə, əynində bircə köynək və bənövşəyi dizlik olan 


qadını gördü. Hərçənd qadının başında şlyapa, əlində isə 
çətir var idi. Özünü tamamilə itirmiş, gah domuşan, gah 
harasa qaçmaq istəyən qadının ətrafına hırıltıları maliyyə 
direktorunu ürpəndirən xeyli adam yığışmışdı. Qadının 
yanında əynindəki yay paltosunu soyunmağa çalışan və 
həyəcandan qolunu dartıb çıxara bilməyən bir adam vur- 
nuxurdu. 

Qışqırıqlar, qəhqəhələr başqa səmtdən — məhz bina- 
nın sol girişindən də gəlirdi və Qriqori Daniloviç başını 
döndərib, çəhrayı alt paltarında olan ikinci qadını gördü. 
Qadın binanın girişində daldalanmaq üçün daş döşənmiş 
yoldan səkiyə keçmək istəyirdi, ancaq tamaşaya duranlar 
onun yolunu kəsirdi və öz sadəlövhlüyünün, paltar hərisli- 
yinin bədbəxt qurbanı, murdar Faqotun firması tərəfindən 
aldadılan zavallı yalnız bir şeyi arzulayırdı — yer yarılsın, 
yerə girsin. Milisioner fitini püfləyə-püfləyə yazıq qadına 
tərəf yüyürürdü, milisionerin arxasınca isə kepkalı əhlikef 
gənclər düşmüşdü. Şaqqanaq çəkən, məsxərə çıxaran da 
onlar idi. 

Arıq, bığlı faytonçu atını birinci yarıçılpaq qadının üstü- 
nə səyirdib, sümükləri çıxmış ələngəsinin başını birdən 
çəkdi. Biğlinin ağzı qulağının dibinə getdi. 

Rimski öz başına qapaz salıb, tüpürərək pəncərədən 
çəkildi. 

O, bir müddət stolun arxasında oturub, küçəyə qulaq 
verdi. Fit səsləri müxtəlif yerlərdə lap zilə çıxıb sonra zəif- 
lədi. Rimskinin təəccübünə rəğmən qalmaqal çox tez ara- 
dan qaldırıldı. 

Hərəkət etməyin, məsuliyyətin acısını dadmağın vaxtı 
yetişmişdi. Üçüncü hissə oynananda aparatlar işləyirdi, 
zəng edib hadisə haqqında xəbər vermək, kömək istəmək, 
hər şeyi Lixodeyevin üstünə yıxıb, özünü təmizə çıxarmaq 
lazım idi. Lənət sənə, şeytan! Əhvalı pozulmuş direktor iki 
dəfə əlini dəstəyə apardı, ikisində də əlini çəkdi. Birdən 
kabinetin ölü sükutunda aparatın özü elə haray qopardı ki, 
maliyyə direktoru diksindi, onu soyuq tər basdı. “Deyəsən, 
əsəblərim tamam pozulub”, — dəstəyi qaldırıb, həmin an 
da geri sıçradı, rəngi kağız kimi ağardı. Sakit, eyni zamanda 
hiyləgər və həyasız qadın səsi pıçıltı ilə dedi: 

— Rimski, heç yerə zəng eləmə, axırı pis olarl 

Səs dərhal kəsildi. Əti ürpəşən maliyyə direktoru dəs- 
təyi yerinə qoyub, nəyə görəsə öz arxasındakı pəncərəyə 
sarı qanrıldı. Ağcaqayın ağacının yenicə yarpaqlayan sey- 
rək budaqları arasından, ağappaq buludun içində üzən 
ayı gördü. Nə üçünsə Rimski gözlərini budaqlardan çəkə 
bilmirdi və nə qədər baxırdısa, qorxu onu bir o qədər 
bürüyürdü. 

Nəhayət, maliyyə direktoru gözünü aylı pəncərədən 
zorla çəkib ayağa qalxdı. Zəng vurmaq barədə daha söh- 
bət belə ola bilməzdi, indi maliyyə direktoru ancaq bir şey 
haqqında fikirləşirdi — teatrdan tezcə getsin. 

O, qulaq verdi: teatr binasında sakitlikdi. Rimski anladı 
ki, çoxdandır bütün bu ikinci mərtəbədə təkdir və həmin 
fikirdən uşaq kimi qorxdu. İndi kimsəsiz dəhlizlə tək-tənha 
getməli olduğunu, pilləkənləri düşəcəyini düşünəndə onu 
vahimə basdı. Stolun üstündən hipnozçunun onluqlarını 
tez-tələsik götürüb, portfelinə dürtdü, azacıq da olsa, özü- 
nü ürəkləndirmək üçün öskürdü. Öskürəyi xırıltılı və zəif 
çıxdı. 

Bu vaxt ona elə gəldi ki, kabinetin qapısı altından içəri 
üfunət qoxuyan rütubətli hava dolur. Maliyyə direktorunun 
bədənindən gizilti keçdi. Üstəlik, bu yerdə qəfildən saat on 
ikini vurdu. Zəngin səsi də maliyyə direktorunun canına 
titrətmə saldı. Ancaq qapının ingilis kilidinin açarla sakitcə 
burulduğunu eşidəndə onun lap ürəyi düşdü. Tərli, soyuq 
əlləriylə portfeldən bərk-bərk yapışan maliyyə direktoru 
hiss etdi ki, əgər açarın şıqqıldamağı bir az da çəksə, döz- 
məyib bağıracaq. 

Axır ki, qapı kiminsə səyi nəticəsində açıldı və Vare- 
nuxa sakitcə kabinetə girdi. Rimski necə dayanmışdısa, 
eləcə də kresloya çökdü, çünki dizləri qatlanmışdı. Havanı 
sinəsinə çəkib yaltaqcasına gülümsədi və astadan dedi: 

— İlahi, məni necə də qorxutdunl 

Bəli, bu gözlənilməz gəliş kimi desən qorxudardı, 
ancaq bu həm də böyük sevinc idi. Dolaşıq düşən işdə 
kələfin, heç olmasa, bir ucu görünmüşdü. 

— Di tez danış! Dillənl Dillənl — kələfin həmin ucundan 
yapışan Rimski xırıldadı, — bütün bunlar nə deməkdir?! 

— Xahiş edirəm, bağışla, — gələn adam qapını örtərək, 
boğuq səslə cavab verdi, — dedim, yəqin, artıq getmisən. 


Varenuxa kepkasını çıxarmadan kresloya sarı gedib, 
stolun o biri tərəfində oturdu. 

Demək lazımdır ki, Varenuxanın cavabında azacıq 
qəribəlik vardı, həssaslıqda dünyanın ən yaxşı stansiyaları- 
nın seysmoqraflarından geri qalmayan maliyyə direktoru- 
nun dalağı sancdı. Bu nə deməkdir? Əgər Varenuxa onun 
burada olmadığını güman edirdisə, maliyyə direktorunun 
kabinetinə niyə gəlirdi? Axı onun öz kabineti var. Bu — 
birinci. İkincisi: Varenuxa binaya hansı qapıdan girir-girsin, 
gecə növbətçilərindən birilə mütləq rastlaşmalı idi, onların 
da hamısına deyilmişdi ki, Qriqori Daniloviç öz kabine- 
tində bir müddət ləngiyəcək. 

Ancaq bu qəribəliklə bağlı maliyyə direktoru çox baş 
sındırmadı. O halda deyildi. 

— Axı niyə zəng eləmədin? Yalta ilə bağlı bütün bu 
hoqqabazlıq nə deməkdir? 

— Elə mən söylədiyimdir, — ağrıyan dişi onu narahat 
edirmiş kimi inzibatçı ağzını marçıldadaraq cavab verdi, — 
onu Puşkindəki yeməkxanada tapıblar. 

— Necə yəni Puşkində?l1 Moskva ətrafındakı? Bəs Yal- 
tadan vurulan teleqramlar?! 

— Yalta-zad nədir! Puşkindəki teleqrafçını içirdib, baş- 
layıblar ikisi də şuluqluq salmağa, həm də “Yalta” ünvanı 
ilə teleqramlar yollamağa. 

—Aha... Aha... Yaxşı, yaxşı...— Rimski, eləbil, danışmadı, 
oxudu. Onun gözləri parıldadı. Styopanın rüsvayçılıqla 
işdən çıxarılması səhnəsini həvəslə təsəvvürünə gətirdi. 
Qurtuluşl Maliyyə direktorunun Lixodeyev adlı bəladan 
çoxdan gözlədiyi qurtuluşl Bəlkə, Stepan Boqdanoviçin 
halı işdən çıxarılmaqdan da betər olacaq... — Ətraflı danışl 
— Rimski suçəkəni stola çırpdı. 

Varenuxa ətraflı danışmağa başladı. Maliyyə direktoru- 
nun göndərdiyi yerə çatan kimi onu qəbul edib diqqətlə din- 
ləyiblər. Əlbəttə, heç kim Styopanın Yaltada olduğu fikrini 
ağlına belə gətirməyib. Hamı o saat Varenuxanın fərziyyəsilə 
razılaşıb ki, Lixodeyev, əlbəttə, Puşkindəki “Yalta”dadır. 

— O axı indi haradadır? — həyəcanlanmış maliyyə direk- 
toru inzibatçının sözünü kəsdi. 

— Harada olmalıdır ki, — inzibatçı riyakarcasına gülüm- 
sədi, — əlbəttə, ayıltma məntəqəsində. 

— Gör hal Ay sağ oll 

Varenuxa isə söhbətinə davam edirdi. Danışdıqca Lixo- 
deyevin ədəbsizliyi, yaramazlığı zəncir kimi uzanıb gedirdi 
və bu yaramazlıqlar zəncirinin hər sonuncu halqası əvvəl- 
kindən betər olurdu. Təkcə elə Puşkində teleqrafın qarşı- 
sındakı çəmənlikdə hansısa veyl qarmonçunun çalğısına 
kef havasına teleqrafçı ilə qol-qola rəqs etməyi nəyə desən 
dəyərdil Hələ qorxudan ciyildəyən qadınların arxasınca 
qaçmağı! “Yalta”nın özündə bufetçiylə dalaşmağa cəhd 
göstərməyil Elə həmin “Yalta”da göy soğanı döşəməyə 
səpələməyil Səkkiz şüşə sındırılan “Ay-Danila” çaxırı. Maşı- 
na minməyə qoymayan taksi sürücüsünün sayğacını qır- 
mağı. Styopanın murdar hərəkətlərinin qarşısını almaq istə- 
yən adamları həbslə hədələməyi. Bir sözlə, iyrənclik. 

Styopa Moskvanın teatr mühitində yaxşı tanınırdı və 
hamı bilirdi ki, bu adamdan nə desən, gözləmək olar. Buna 
baxmayaraq, inzibatçının danışdıqları hətta Styopa üçün 
də həddindən artıq idi. Bəli, həddindən artıq idi. Hətta çox 
artıq idi... 

Rimskinin dəlib keçən baxışları stolun üstündən inzi- 
batçının sifətinə zillənmişdi və o nə qədər danışırdısa, 
bu baxışlar bir o qədər qəmginləşirdi. İnzibatçının öz 
söhbətini bəzədiyi iyrənc təfərrüatlar nə qədər həyati və 
canlı olurdusa, maliyyə direktoru ona bir o qədər az ina- 
nırdı. Varenuxa deyəndə ki Styopa elə azğınlaşıb, onu 
Moskvaya qaytarmaq üçün arxasınca gələnlərə müqavi- 
mət göstərməyə çalışıb, maliyyə direktoru artıq əmin oldu 
ki, gecəyarısı qayıtmış inzibatçının danışdıqlarının hamısı 
yalandırl Başdan ayağa yalandır. 

Varenuxa Puşkinə getməyib, Styopa özü də Puşkində 
olmayıb. Kefli teleqrafçı olmayıb, yeməkxanada şüşə sın- 
mayıb, Styopanı kəndirlə sarımayıblar... — bunların heç biri 
olmayıb. 

Maliyyə direktoru inzibatçının yalan danışdığına əmin 
olan kimi, qorxu ayağından başlayıb bütün bədəninə 
yayıldı və yenə iki dəfə ona elə gəldi ki, döşəmədən üfunət 
qoxuyan rütubətli hava qalxır. Elə hey kresloda qurcuxan, 
stolüstü lampanın mavi kölgəsindən çıxmamağa çalışan, 
guya, ona mane olan lampanın işığından qəzetlə qəribə 
tərzdə qorunan inzibatçıdan bir an belə gözünü çəkməyən 


maliyyə direktoru bircə şey haqqında fikirləşirdi — bütün 
bunlar axı nə deməkdir? Gecənin bu vaxtı onun yanına 
gələn inzibatçı sükut çökmüş bu kimsəsiz binada niyə 
belə həyasızcasına yalan danışırdı? Təhlükəni — naməlum, 
ancaq dəhşətli təhlükəni hiss etməsi maliyyə direktorunun 
ürəyini sıxmağa başladı. İnzibatçının kələyini, qəzetlə 
çıxartdığı fokusu sezmirmiş kimi, maliyyə direktoru özünü 
o yerə qoymayıb, Varenuxanın nə uydurduğuna, demək 
olar, artıq qulaq asmadan zənlə onun sifətinə baxırdı. 
Puşkindəki sərgüzəştlər barədə uydurulmuş əhvalatlardan 
daha anlaşılmaz olan nəsə vardı və həmin “nəsə” inzibat- 
çının görkəmindəki, hərəkətlərindəki dəyişiklik idi. 

O, kepkasının ördək dimdiyi kimi uzun günlüyünü 
üzünə kölgə düşsün deyə gözünün üstünə nə qədər bassa 
da, qəzeti nə qədər fırlatsa da, sifətinin sağ tərəfində, bur- 
nunun düz yanındakı iri qançırı maliyyə direktoru görə 
bildi. Bundan başqa, adətən, gümrah görünən inzibatçı 
indi xəstə kimi solğundu, boynuna isə bu bürkülü gecə- 
də, nədənsə, zolaqlı köhnə şərf dolamışdı. Əgər burada 
olmadığı müddətdə inzibatçıda dodağını sormaq, mar- 
çıldatmaq kimi iyrənc vərdişlərin əmələ gəldiyini, səsinin 
birdən-birə dəyişib kallaşdığını, oğrun baxışlarını və göz- 
lərindəki qorxunu da buraya əlavə etsək, cəsarətlə demək 
olardı ki, İvan Savelyeviç Varenuxa tanınmaz dərəcədə 
dəyişib. 

Maliyyə direktorunu yenə nəsə bərk narahat edirdi, 
ancaq şişmiş beynini nə qədər zora salsa da, Varenuxaya 
nə qədər zənlə baxsa da, bunu başa düşə bilmirdi. Bir- 
cə onu əminliklə söyləyə bilərdi: inzibatçı ilə yaxşı bələd 
olduğu kreslo bir yerdə tutmurdu, bunda qeyri-təbii, qeyri- 
adi nəsə vardı. 

— Amma axır ki, öhdəsindən gəlib maşına basdılar, 
— Varenuxa qəzetin arxasından baxa-baxa və əliylə qançırı 
örtərək, dil-boğaza qoymurdu. 

Rimski qəfil əlini uzadıb, barmağını stola döyəcləyə- 
döyəcləyə, eyni vaxtda ovcu ilə elektrik zənginin düyməsini, 
guya, qeyri-ixtiyari basıb özünü qurutdu. 

Kimsəsiz binada zəngin gur səsi hökmən eşidilərdi. 
Ancaq zəng çalmadı, düyməcik stolun taxtasına batıb 
qaldı. Düymə işləmirdi, zəng xarab olmuşdu. 

Maliyyə direktorunun bicliyi Varenuxanın gözündən 
yayınmadı. Sifətini turşutdu, gözləri açıq-aşkar qəzəblə 
parıldadı: 

— Niyə zəngi basırdın? 

— Əlim dəydi, — maliyyə direktoru əlini çəkib, boğuq 
səslə cavab verdi və tərəddüdlə soruşdu: — Sifətinə nə olub? 

— Maşın yırğalandı, qapının dəstəyinə dəydim, — Vare- 
nuxa baxışlarını yayındırdı. 

“Yalan deyirl” — maliyyə direktoru ürəyində dedi. Bir- 
dən gözləri böyüyüb, az qaldı hədəqəsindən çıxsın və 
baxışlarını kreslonun söykənəcəyinə zillədi. 

Kreslonun arxasında, döşəmədə iki kəsişən kölgə var 
idi, biri qatı və qara, o biri zəif və boz. Kreslonun söykə- 
nəcəyinin arxa tərəfinin və nazik ayaqlarının kölgəsi döşə- 
mədə aydın görünürdü, ancaq söykənəcəyin üst tərəfində 
Varenuxanın başının kölgəsi görünmürdü, eləcə də kres- 
lonun altına inzibatçının ayaqlarının kölgəsi düşməmişdi. 

“Onun kölgəsi yoxdurl” — Rimski ürəyində ümidsiz- 
cəsinə qışqırdı. Onu əsməcə tutdu. 

Rimskinin heyrətli baxışlarını izləyərək, Varenuxa ehmal- 
ca kreslonun arxasına boylandı və başa düşdü ki, işin üstü 
açılıb. 

O, kreslodan qalxdı (maliyyə direktoru da belə etdi) və 
portfelini əlində sıxıb, stoldan bir addım geri çəkildi. 

— Məlun... Başa düşdül Həmişə fərasətli olub, — Vare- 
nuxa hirsindən maliyyə direktorunun düz üzünə istehza ilə 
gülümsəyib, birdən kreslodan qapıya tərəf atıldı və ingilis 
kilidinin düyməsini tez aşağı basdı. Maliyyə direktoru bağa 
baxan pəncərəyə tərəf çəkilərək ümidsizliklə geri boylandı 
və ay işığının düşdüyü pəncərədə çılpaq bir qızın şüşəyə 
yapışmış sifətini, nəfəslikdən içəri uzatdığı, alt sürgüsünü 
açmağa çalışan çılpaq əlini gördü. Yuxarı siyirtmə artıq 
açıq idi. 

Rimskiyə elə gəldi ki, stolüstü lampa sönür və yazı 
masası aşır. Onu, sanki, buz kimi soyuq dalğa vurdu, 
ancaq xoşbəxtlikdən, özünü ələ alıb yıxılmadı. Gücü pıçıl- 
damağa çatdı: 

— Kömək edin... 

Varenuxa qapını kəsdirib oyan-buyana tullanır, havada 
bir xeyli asılı qalıb yırğalanırdı. O, qıc olmuş barmaqları ilə 


Rimski tərəfə işarə eləyir, donquldanır, muşqurur, pəncə- 
rədəki qıza göz vururdu. 

Qız tələsdi, kürən başını nəfəsliyə soxub, əlini bacar- 
dığı qədər uzatdı, pəncərənin alt sürgüsünü cırmaqladı, 
çərçivəni silkələdi. Əli uzanıb, meyit rəngi aldı. Nəhayət, 
ölünün göyümtül barmaqları sürgüdən yapışıb çəkdi və 
pəncərə açılmağa başladı. Rimski astadan qışqırıb divara 
söykəndi, portfelini qalxan kimi irəli tutdu. Başa düşdü ki, 
ölümü çatıb. 

Pəncərə taybatay açıldı, ancaq gecənin sərinliyi, cökə 
ağaclarının ətri yerinə otağa zirzəmi qoxusu doldu. Meyit 
pəncərənin qabağına çıxdı. Rimski onun sinəsindəki çürün- 
tü ləkələrini aydınca gördü. 

Elə bu vaxt bağdan, proqramlarda iştirak edən quş- 
ların saxlandığı tirin arxasındakı alçaq binadan xoruz banı 
eşidildi. Təlim görmüş xoruz Moskvanın şərqində dan yeri- 
nin ağardığını hündürdən xəbər verirdi. 

Qızın sifəti qəzəbdən əyildi, xırıldayaraq nəsə söydü, 
Varenuxa isə qapının ağzında zingildəyib, havadan döşə- 
məyə yıxıldı. 

Xoruz yenə banladı, qız dişlərini şaqqıldatdı, kürən 
saçları vız durdu. Üçüncü xoruz banında qız dönüb bayıra 
atıldı. Onun arxasınca Varenuxa tullanıb, uçan kupidon 
kimi üfüqi vəziyyət aldı və yazı stolunun üstündən keçə- 
rək, yavaşca sürüşüb pəncərədən yoxa çıxdı. 

Bir az əvvəl hələ Rimski olan, saçları qar kimi ağarmış 
qoca yüyürüb, kilidin düyməsini yuxarı qaldırdı və qaranlıq 
dəhlizlə qaçmağa başladı. Pilləkənə dönən yerdə qorxu- 
dan inildəyə-inildəyə elektrik açarını tapdı və pilləkən işıq- 
landı. Əsən, titrəyən qoca pilləkəndə yıxıldı, çünki ona elə 
gəldi ki, Varenuxa yuxarıdan üstünə düşdü. 

Rimski aşağı cumub vestibüldə, kassanın yanındakı 
stulda yatan növbətçini gördü. Barmaqlarının ucunda 
onun yanından ötüb əsas qapıdan çıxdı. Küçədə bir az 
özünə gəldi. O qədər toxtadı ki, başını tutub şlyapasının 
kabinetdə qaldığını xatırlaya bildi. 

Aydındır ki, onun arxasınca qayıtmadı, enli küçəni töv- 
şüyə-tövşüyə qaçaraq keçib, kinoteatrın tinində uzaqdan 
görünən qırmızımtıl işığa tərəf getdi. Bir dəqiqə sonra artıq 
özünü oraya yetirmişdi. Maşın boş idi. 

— Leninqrad sürət qatarına, çaypulu da verəcəyəm, 
— qoca ürəyini tutub, zorla nəfəs ala-ala dedi. 

— Qarala gedirəm, — sürücü nifrətlə cavab verib üzünü 
döndərdi. 

Rimski portfelini açıb əlli rubl çıxartdı və qabaq pəncə- 
rədən sürücüyə uzatdı. 

Bir az sonra maşın şaqqıltı sala-sala yel kimi Sadova- 
ya dairəsiylə uçurdu. Maşın sərnişini atıb-tuturdu, Rimski 
sürücünün qarşısındakı sınıq güzgüdə gah onun şən, gah 
özünün heyrət dolu gözlərini görürdü. 

Vağzal binasının qarşısında Rimski maşından atılıb, ilk 
rastına çıxan nömrəli ağ önlük taxmış adama qışqırdı: 

— Birinci dərəcəliyə, bir dənə, otuz rubl verəcəyəm, 
— onluqları bürmələyib portfeldən çıxartdı, — birə olmasa, 
ikiyə, o da olmasa, ümumi vaqona al. 

Nömrəli adam işıqsaçan saata baxıb, Rimskinin əlin- 
dən onluqları qapdı. 

Beş dəqiqə sonra sürət qatarı vağzalın şüşə günbəzi- 
nin altından tərpənib, qaranlıqda gözdən itdi. Rimski də 
onunla birlikdə yoxa çıxdı. 


ХТ fəsil 


NİKANOR İVANOVİÇİN 
Yuxusu 


Klinikanın 119 nömrəli otağına yerləşdirilən qırmızı sifətli 
gonbul adamın Nikanor İvanoviç Bosoy olduğunu təxmin 
etmək elə də çətin deyildi. 

Ancaq o, professor Stravinskinin qəbuluna düşməz- 
dən əvvəl başqa yerdə olmuşdu. 

Həmin başqa yerdən Nikanor İvanoviçin xatirində az 
şey qalmışdı. Yadına vur-tut yazı masası, dolab və divan 
gəlirdi. 

Həyəcandan və qanı sifətinə vurduğundan gözləri 
qaralan Nikanor İvanoviçlə orada söhbət apardılar, ancaq 
bu söhbət nəsə qəribə, dolaşıq alındı, daha doğrusu, heç 
alınmadı. 

Nikanor İvanoviçə verilən ilk sual belə oldu: 


— Siz, Nikanor İvanoviç Bosoy, Sadovidakı 302-bis 
nömrəli binanın evlər komitəsinin sədrisiniz? 

Nikanor İvanoviç hündürdən qəhqəhə çəkib cavab 
verdi: 

— Nikanor olmağına, əlbəttə, Nikanoraml Ancaq mən- 
dən nə sədrl 

— Necə yəni? — gözlərini qıyıb Nikanor İvanoviçdən 
soruşdular. 

— Elə o cür, — o cavab verdi, — əgər mən sədr olsay- 
dım, gərək həmin an başa düşəydim ki, o, cin-şəyatindirl 
Özgə nə olasıydı? Gözlüyünün şüşəsi çatlayıb... başdan- 
ayağa da cındırın içində... Onun harası tərcüməçiydil 

— Kim haqqında danışırsınız? — Nikanor İvanoviçdən 
soruşdular. 

— Korovyev haqqında! – Nikanor İvanoviç qışqırdı, 
— bizim əllinci mənzilə soxulub. Yazın: Korovyev. Onu təcili 
tutmaq lazımdır! Yazın: altıncı qapı, oradadır. 

— Valyuta sizdə haradandır? — Nikanor İvanoviçdən 
səmimiyyətlə soruşdular. 

— Allah haqdır, Allah böyükdür, — Nikanor İvanoviç 
dedi, — hər şeyi görür, mənim də yolum orayadır. Heç 
vaxt əlimdə tutmamışam, valyutanın nə olduğunu da bil- 
məmişəml Pis işlərimə görə Allah məni cəzalandıracaq, 
— Nikanor İvanoviç köynəyinin yaxasını gah açıb, gah bağ- 
layıb, gah da xaç çevirib hissiyyatla sözünə davam etdi, 
— almışam! Almışam, ancaq öz sovet pulumuzlal Pulla 
qeydiyyata götürmüşəm, danmıram, olub. Bizim katib Pro- 
leinyov da az aşın duzu deyil! Açığını desək, bütün oğrular 
evlər idarəsindədir. Ancaq mən valyuta almamışaml 

Özünü axmaq yerinə qoymayıb, dollarların ventilyasi- 
yada necə peyda olduğunu danışmasını ondan tələb edən- 
də Nikanor İvanoviç diz çöküb, parket taxtasını udacaqmış 
kimi ağzını açaraq yırğalandı. 

— İstəyirsiniz, — o böyürdü, — torpaq yeyərəm, almamı- 
şam. Korovyev isə şeytandır. 

Səbrin də bir həddi var və masa arxasındakılar artıq 
səslərini qaldırıb, Nikanor İvanoviçi qandırdılar ki, adam 
dilində danışmağın vaxtıdır. 

Bu zaman yerdən sıçrayıb qalxan Nikanor İvanoviçin 
bağırtısı otağı doldurdu: 

— Odurl Odur, dolabın arxasındadırl İstehza ilə gülüm- 
səyirl Gözlüyü də... Tutun onul Otağa müqəddəs su çilə- 
yinl 

Nikanor İvanoviçin rəngi ağardı, əsə-əsə havada xaç 
çəkdi, qapıya qaçıb geri qayıtdı, hansısa duanı oxudu, 
sonra ağzına gələni çərənləməyə başladı. 

Tamamilə aydın oldu ki, Nikanor İvanoviçlə söhbət 
etməyə dəyməz. Onu çıxarıb ayrı otağa saldılar, orada 
nisbətən sakitləşdi, yalnız hıçqıra-hıçqıra dua oxuyurdu. 

Əlbəttə ki, Sadovıya getdilər və 50 Ne-li mənzilə baş 
çəkdilər. Ancaq FKorovyev adlı adamı tapmadılar, bu adda 
adamı binada heç kim tanımırdı və görməmişdi. Mərhum 
Berliozun və Yaltaya getmiş Lixodeyevin yaşadığı mənzil 
tamamilə boş idi, kabinetdəki şkafların üstünə vurulmuş 
surğuclu möhürlərə əl dəyməmişdi. Sadovıdan eləcə də 
qayıtdılar, amma karıxmış və məyuslaşmış evlər idarəsinin 
katibi Proleinyovu da özləriylə apardılar. 

Nikanor İvanoviçi axşam Stravinskinin klinikasına 
gətirdilər. Orada çox narahatlıq yaratdığına görə, ona 
Stravinskinin resepti əsasında iynə vurdular və yalnız gecə- 
yarıdan keçmiş Nikanor İvanoviç hərdən iztirabla inildə- 
yərək 119 No-li otaqda yuxuya getdi. 

Ancaq vaxt ötdükcə qurcuxmağı, inildəməyi kəsdi, 
rahat, aramla nəfəs almağa başladı və onu otaqda tək 
qoydular. 

Nikanor İvanoviç gün ərzində keçirdiyi həyəcanların 
təsiriylə yuxu gördü. Əlində qızıl şeypur olan adamlar 
onu çox təntənəylə iri, laklanmış qapılara tərəf aparırdılar. 
Həmin qapıların ağzında Nikanor İvanoviçi müşayiət 
edənlər onun şərəfinə tuş çaldılar, sonra göydən gələn 
gur, yoğun kişi səsi sevincək dedi: 

— Xoş gəlmisiniz, Nikanor İvanoviç! Valyutanı təhvil 
verin. 

Xeyli təəccüblənmiş Nikanor İvanoviç başının üstün- 
dəki qara səsgücləndiricini gördü. 

Sonra birdən özünü qızıl suyuna çəkilmiş tavanın- 
dan büllur çilçıraqlar, divarlarından kenketlər asılmış teatr 
zalında gördü. Hər şey kiçik, ancaq çox zəngin teatrlarda 
olduğu kimi idi. Məxmər pərdələri örtülü, tünd-qırmızı fon- 





VKenket —odluğu yağla doldurulmuş çəndən aşağıda olan lampa 


da ulduzlar kimi səpələnmiş iri qızıl onluqlar təsvir olunan 
səhnəsi, suflyor budkası, hətta tamaşaçılar da var idi. 

Nikanor İvanoviç ona təəccübləndi ki, tamaşaçıların 
hamısı kişi, hamısı da nəyə görəsə saqqallı idi. Bundan 
başqa, teatr zalında stulların olmamasına və bütün tama- 
şaçıların tərtəmiz silinmiş sürüşkən döşəmədə oturmasına 
heyrətləndi. 

Adamların çoxluğundan və düşdüyü mühitin qəribəli- 
yindən çaşmış Nikanor İvanoviç bir az tərəddüddən sonra 
hamı kimi döşəmədə bardaş qurub, sağlam görkəmi olan 
saqqallı kürən adamla solğun sifətli, saç-saqqal basmış 
vətəndaşın arasında özünə yer elədi. Oturanların heç biri 
təzə gələn tamaşaçıya fikir vermədi. 

Bu vaxt zınqırovun cingiltisi eşidildi və zalın işığı söndü, 
pərdə yanlara çəkildi, kreslo, üstünə qızıl zınqırov qoyul- 
muş stol olan arxası qara məxmər örtüklü səhnə işıqlandı. 

Səhnənin dalından smokinq geyinmiş, üzü tərtəmiz 
qırxılmış, saçını ortadan ayırmış xoş sifətli gənc artist 
çıxdı. Tamaşaçılar arasında canlanma əmələ gəldi, hamı 
səhnəyə tərəf çevrildi. Artist budkaya yaxınlaşıb əllərini bir- 
birinə sürtdü. 

— Oturmusunuz? — yumşaq bariton səslə soruşub zala 
gülümsədi. 

— Oturmuşuq, oturmuşuq, – tenor və bas səslər zal- 
dan xorla cavab verdi. 

— Hm... – artist fikirli halda pıçıldadı, — başa düşmürəm, 
necə də bezmirsiniz. Hamı indi adam kimi küçələrdə gəzir, 
siz isə bürkülü zalın döşəməsinə mıxlanıb qalmısınızl Doğ- 
rudanmı, proqram belə maraqlıdır? Amma hərənin bir 
şeydən xoşu gəlir, — artist fikrini filosofcasına tamamladı. 

Sonra səsinin tembrini və tonunu dəyişib uca, şən səslə 
elan etdi: 

— Beləliklə, proqramımızın növbəti nömrəsi evlər komi- 
təsinin sədri və pəhriz yeməkxanasının müdiri Nikanor İva- 
noviç Bosoydur. Buyursun Nikanor İvanoviçl 

Artistin cavabı aramsız alqışlar oldu. Nikanor İvanoviçin 
heyrətdən gözləri bərəldi, lampanın işığından əliylə qoru- 
nan konferansye isə baxışları ilə onu oturanların arasın- 
dan tapıb, barmağı ilə mehribancasına səhnəyə çağırdı. 
Nikanor İvanoviç səhnəyə necə çıxdığını özü də bilmədi. 

Qabaqdan, aşağıdan gözlərinə rəngbərəng lampa- 
ların işığı düşdüyündən, zal tamaşaçılarla birlikdə o saat 
qaranlığa qərq oldu. 

— Beləliklə, Nikanor İvanoviç, bizə nümunə göstərin, 
— gənc artist səmimiyyətlə dedi, — valyutanı təhvil verin. 

Sükut çökdü. Nikanor İvanoviç nəfəsini dərib astadan 
dilləndi: 

— Allaha and olsun ki... 

Ancaq o, bu sözləri deməyə macal tapmamış bütün 
zal hiddətlə uğuldadı. Nikanor İvanoviç özünü itirib susdu. 

— Sizi doğru anladımsa, — proqramın aparıcısı dedi, 
— Allaha and içmək istəyirdiniz ki, sizdə valyuta yoxdur? 
— O, mərhəmətlə Nikanor İvanoviçə baxdı. 

— Elədir ki var, yoxdur, — Nikanor İvanoviç cavab verdi. 

— Belə, — artist dilləndi, — nəzakətsizliyə görə üzr istə- 
yirəm: vur-tut sizinlə arvadınızın yaşadığı mənzildəki ayaq- 
yolundan tapılan dörd yüz dollar oraya bəs necə düşüb? 

— Möcüzədirl — qaranlıqdan kimsə açıq-aydın kinayə 
ilə dedi. 

— Elədir ki var, möcüzədir, — Nikanor İvanoviç qeyri- 
müəyyən ünvana, artistə, ya da qaranlıq zala çəkinə- 
çəkinə cavab verdi. — Cin-şəyatin, dama-dama paltarlı tər- 
cüməçi gizlicə qoyub. 

Yenə qəzəbli uğultu zalı başına götürdü. Sakitlik 
çökəndə artist dedi: 

— Gör necə nağıllar dinləməli oluram! Dörd yüz dolları 
gizlicə qoymaql Bax, siz hamınız valyuta möhtəkirlərisinizl 
Sizə bir mütəxəssis kimi müraciət edirəm — bu iş ağlaba- 
tandırmı? 

— Biz valyuta möhtəkirləri deyilik, — teatrda incik səslər 
eşidildi, — ancaq bu iş ağlabatan deyil. 

— Sizinlə büsbütün şərikəm, — artist qətiyyətlə dedi, 
— sizdən soruşuram: nəyi gizlicə qoyarlar? 

— Gşağıl — kimsə zaldan qışqırdı. 

— Tamamilə doğrudur, — proqramın aparıcısı təsdiq 
etdi, — uşağı, anonim məktubu, bəyannaməni, saat mexa- 
nizmi ilə işləyən bombanı, gizlicə qoyulan çox şey var, 
ancaq dörd yüz dolları heç kim gizlicə qoymaz, çünki 
dünyada o cür gicbəsər yoxdur, — artist üzünü Nikanor 
İvanoviçə tütüb narazılıqla və məyus halda əlavə etdi: 


— Məni dilxor elədiniz, Nikanor İvanoviçl Ancaq mən 
sizə güvənirdim. Beləliklə, bizim nömrəmiz baş tutmadı. 

Nikanor İvanoviçi zaldan fitə basdılar. 

— O, valyuta möhtəkiridirl — zaldan qışqırdılar, — belə- 
lərinin ucbatından biz nahaq yerə əziyyət çəkirikl 

— Onu söyməyin, — konferansye mülayimcəsinə dedi, 
— о, peşman olacaq. — Və yaş dolu mavi gözlərlə Nikanor 
İvanoviçi süzdü. — Di öz yerinizə gedin, Nikanor İvanoviçl 

Bundan sonra artist zınqırovu çalıb hündürdən elan 
etdi: 

— Fasilə, yaramazlarl 

Gözlənilmədən hansısa teatr proqramının iştirakçısına 
çevrilən Nikanor İvanoviç sarsılmış halda yenə döşəmədə 
öz yerini tutdu. Bu vaxt zala qaranlıq çökdü və divarlarda 
od tutub yanan qırmızı sözlər peyda oldu: “Valyutaları 
təhvil verinl” Sonra yenə pərdə çəkildi və konferansye 
dəvət etdi: 

— Sergey Qerardoviç Dunçil səhnəyə buyursun. 

Dunçil əlli yaşlarında yaraşıqlı, ancaq düşkün görkəmli 
bir kişi idi. 

— Sergey Gerardoviç, – konferansye ona müraciət 
etdi, — artıq ay yarımdır burada oturub, sizdəki valyuta- 
nın qalan hissəsini verməkdən boyun qaçırırsınız, hansı 
ki, ölkənin buna ehtiyacı var, sizə isə o heç lazım deyil, 
ancaq yenə tərslik edirsiniz. Ziyalı adamsınız, hər şeyi 
gözəl başa düşürsünüz, ancaq yenə mənə kömək etmək 
istəmirsiniz. 

— Təəssüf ki, heç nə eləyə bilmərəm, çünki daha 
valyutam yoxdur, — Dunçil sakitcə cavab verdi. 

— Heç olmasa, brilyantın da yoxdur? — artist soruşdu. 

— Brilyantım da yoxdur. 

Artist başını sallayıb fikrə getdi, sonra əlini əlinə 
çırpdı. Pərdənin arxasından səhnəyə orta yaşlarında, son 
dəblə geyinmiş, yəni yaxalıqsız paltoda və xırda şlyapada 
bir qadın çıxdı. Qadının narahat görkəmi var idi, ancaq 
Dunçil onu vecinə almadı. 

— Bu qadın kimdir? — proqramın aparıcısı Dunçildən 
soruşdu. 

— Mənim arvadım, – Dunçil ləyaqətlə cavab verdi və 
qadının uzun boğazına ikrahla baxdı. 

— Sizi, madam Dunçil, — konferansye qadına müraciət 
etdi, — bir məsələyə görə narahat etmişik: istəyirik sizdən 
soruşaq, ərinizdə yenə valyuta varmı? 

— O vaxt hamısını təhvil verdi, — madam Dunçil 
həyəcanla bildirdi. 

— Belə, — artist dedi, — indi ki belədir, qoy belə olsun. 
Əgər hamısını təhvil veribsə, neyləmək olar, Sergey Qerar- 
doviçdən dərhal ayrılmalıyıql Əgər istəyirsinizsə, teatrı tərk 
eləyə bilərsiniz, Sergey Gerardoviç, — artist təmtəraqlı bir 
jest elədi. 

Dunçil sakitcə və ləyaqətlə dönüb pərdənin arxasına 
tərəf getdi. 

— Bir dəqiqəl — Konferansye onu dayandırdı, — icazə 
verin, xudahafizləşməzdən əvvəl sizə proqramımızdan bir 
nömrə də göstərim, — və əlini əlinə vurdu. 

Arxadakı qara pərdə aralandı, əlindəki qızıl məcməyidə 
lentlə bağlanmış qalın bağlama və göy, sarı, qırmızı parıl- 
tılarla bərq vuran brilyant boyunbağı olan gözəl gənc 
qadın bal paltarında səhnəyə çıxdı. 

Dunçil bir addım geri çəkildi, ağappaq ağardı. Zal 
donub-qalmışdı. 

— On səkkiz min dolları və qiyməti qızıl pulla qırx min 
olan boyunbağını, — artist təmtəraqla elan etdi, — Sergey 
Gerardoviç Xarkov şəhərində öz məşuqəsi, qarşınızda 
görməkdən məmnunluq duyduğunuz İda Qerkulanovna 
Vorsun mənzilində saxlayırdı və bu qiymətli, ancaq şəxsi 
əldə faydasız olan xəzinəni tapmaqda o, bizə lütfkarlıqla 
yardım etdi. Çox sağ olun, İda Qerkulanovna. 

Gözəl qız dişlərini parıldadaraq gülümsədi və onun 
uzun kirpikləri titrədi. 

— Sizin ləyaqət yağan çöhrənizin arxasında isə, — artist 
Dunçilə müraciət etdi, — acgöz, tamahkar, yalançı gizlənib. 
Siz öz mənasız tərsliyinizlə hamını ay yarımdır üzürsünüz. 
İndi çıxın gedin evinizə, qoy arvadınızın başınıza açacağı 
oyun sizin cəzanız olsun. 

Dunçil yırğalandı, az qaldı yıxılsın, ancaq kiminsə əli 
onun köməyinə çatdı. Bu yerdə ön pərdə düşdü və səh- 
nədəkilərin hamısını görünməz etdi. 

Gurultulu alqışlar zalı titrətdi, hətta Nikanor İvanoviçə 
elə gəldi ki, çilçırağın işıqları tərpəndi. Öndəki qara pərdə 


qalxanda isə səhnədə artistdən başqa artıq heç kim yox 
idi. Onu ikinci alqış dalğası qarşıladı və o, təzim edərək 
sözə başladı. 

- Bu Dunçilin şəxsində sizin qarşınızda burunlu- 
qulaqlı eşşək çıxış elədi. Axı valyutanı gizlətməyin mənasız 
olduğunu dünən demişdim. Sizi inandırıram, heç kim heç 
bir vəchlə ondan istifadə eləyə bilməz. Götürək elə Dunçili. 
O, çox yaxşı məvacib alır, heç nəyə də ehtiyacı yoxdur. 
Gözəl mənzili, arvadı və gözəl məşuqəsi var. Ancaq yox, 
valyutanı, daş-qaşı verib rahat, qulağı dinc yaşamaq əvə- 
zinə, bu tamahkar axmaq işi gətirib o yerə çatdırdı ki, 
hamının yanında ifşa olundu, üstəlik də, ailəsində xoşa- 
gəlməz vəziyyət yaratdı. Beləliklə, kim təhvil verir? Heç 
kim? Onda bizim proqramın növbəti nömrəsi — tanınmış, 
istedadlı artist Kurolesov Savva Potapoviç şair Puşkinin 
“Xəsis cəngavər”indən bir parçanı ifa etmək üçün xüsusi 
olaraq dəvət edilib. 

Kurolesov özünü çox gözlətmədi, frakda və ağ qal- 
stukda hündür, gonbul, üzü qırxılmış bir kişi səhnəyə çıxdı. 

Girişsiz-filansız sifətini turşudub qaşlarını çatdı və zın- 
qırova baxa-baxa saxta səslə danışmağa başladı: 

— Hiyləgər bir cananın görüşünə tələsən gənc şorgöz 
kimi... 

Və Kurolesov özü haqqında xeyli xoşagəlməz şeylər 
danışdı. Kurolesovun etirafından Nikanor İvanoviç bildi ki, 
hansısa bədbəxt dul qadın nalə çəkərək, yağışın altında 
onun qarşısında diz çöküb, ancaq artistin ürəyini rəhmə 
gətirə bilməyib. Nikanor İvanoviç bu yuxuya qədər şair 
Puşkinin əsərlərindən xəbərsizdi, ancaq onun adı dilinin 
əzbəri idi və hər gün buna oxşar kəlmələr işlədirdi: “Bəs 
mənzil pulunu Puşkin verəcək?” Yaxud “Pilləkəndəki lam- 
panı, yəqin, Puşkin çıxarıb?” “Nefti, yəqin, Puşkin alacaq?” 

İndi onun bir əsəriylə tanışlıqdan sonra Nikanor İva- 
noviç kədərləndi, qadını yetimləriylə yağışın altında diz 
çökmüş təsəvvür eləyib, qeyri-ixtiyari düşündü: “Bu Kuro- 
lesov lap zırramadır kil” 

O isə hey səsini qaldıraraq hələ də günahlarını etiraf 
eləyirdi və Nikanor İvanoviçi əməlli-başlı dolaşdırdı, çünki 
birdən səhnədə olmayan kiməsə müraciət etməyə və olma- 
yan adamın əvəzinə özü özünə cavab verməyə başladı, 

həm də özünə gah “hökmdar”, gah “baron”, gah “ata”, 
gah “oğul”, gah “siz”, gah “sən” deyirdi. 

Nikanor İvanoviç bircə onu anladı ki, artist: “Açarlarl 
Mənim açarlarıml” — qışqırıb xırıldaya-xırıldaya və ehmalca 
qalstukunu çıxararaq, döşəməyə yıxılıb əzabla öldü. 

Kurolesov öləndən sonra qalxıb, frakının şalvarından 
tozu çırpdı, saxta təbəssümlə gülümsəyib baş əydi və seyrək 
alqışların müşayiətilə səhnədən getdi. Konferansye isə dedi: 

— Biz sizinlə Savva Potapoviçin çox gözəl ifasında 
“Xəsis cəngavər”ə qulaq asdıq. Bu cəngavər ümid eləyirdi 
ki, şux məleykələr uçub yanına gələcəklər və bu cür xoş 
şeylər hələ çox baş verəcək. Ancaq gördüyünüz kimi, belə 
şey baş vermədi, məleykələr onun yanına uçub gəlmədi- 
lər, ilham pəriləri ona vergi vermədilər və özü üçün heç bir 
imarət ucaltmadı, əksinə, valyuta və daş-qaş dolu sandı- 
ğın üstündə iflicdən cəhənnəmə vasil oldu. Sizi xəbərdar 
edirəm, əgər valyutanı təhvil verməsəniz, sizin də başınıza 
bu cür, bəlkə, bundan da betər işlər gələcək. 

Puşkin poeziyasınınmı, konferansyenin bayağı çıxışı- 
nınmı təsirindən birdən zaldan kimsə çəkinə-çəkinə dedi: 

— Mən valyutanı təhvil verirəm. 

— Buyurun səhnəyəl — Konferansye qaranlıq zala göz 
gəzdirərək nəzakətlə dəvət etdi. 

Səhnəyə balacaboy, sarışın, sifətindən üç həftəyə yaxındı 
üzünü qırxmadığı hiss olunan bir adam çıxdı. 

— Bağışlayın, soyadınız necədir? — konferansye xəbər 
aldı. 

— Kanavkin Nikolay, — səhnəyə çıxan adam utana- 
utana cavab verdi. 

— Ahal Çox xoşdur, vətəndaş Kanavkin, deməli? 

— Təhvil verirəm, — Kanavkin sakitcə dedi. 

— Nə qədər? 

— Min dollar və iyirmi qızıl onluq. 

— Bravol Hamısıdır? 

Proqramın aparıcısı Kanavkinin düz gözlərinin içinə 
baxdı və Nikanor İvanoviçə hətta elə gəldi ki, artistin göz- 
ləri Kanavkini rentgen şüası kimi dəlib keçdi. Zalda hamı 
nəfəsini içinə çəkmişdi. 

— İnanıraml — nəhayət, artist bərkdən deyib baxışlarını 
çəkdi, — inanıraml Bu gözlər yalan demir. Axı mən sizə 


dönə-dönə demişəm ki, başlıca səhviniz insan gözünün 
əhəmiyyətini qiymətləndirməməyinizdir. Başa düşün, dil 
həqiqəti gizlədə bilər, göz isə — heç vaxtl Sizə qəfil sual 
verirlər, sizin tükünüz də tərpənmir, bir anın içində özünü- 
zü ələ alıb bilirsiniz ki, həqiqəti gizlətmək üçün nə demək 
lazımdır və çox inamla onu deyirsiniz, üzünüzün bir cizgisi 
də tərpənmir, ancaq əfsuslar, sualın tərpətdiyi həqiqət bir 
anın içində ürəyinizin dərinliyindən gözünüzə sıçrayır və 
hər şey bitir. O sezilib, yalanınızın üstü açılıbl 

Artist bu çox inandırıcı, alovlu çıxışını başa vurub, 
mehribanlıqla Kanavkindən xəbər aldı: 

— Harada gizlədilib? 

— Preçistenkada, xalam Poroxovnikovagildə... 

— Ahal Bu... dayanın... yoxsa Klavdiya İliniçnanı deyir- 
siniz? 

— Bəli. 

— Hə, hə, həl Xudmani ev? Qarşı tərəfdə də kiçik bağ- 
ça? Əlbəttə, tanıyıram! Bəs siz əmanəti haraya dürtmüsü- 
nüz? 

— Zirzəmidə Eyneml qutusundadır... 

Artist əllərini bir-birinə vurdu. 

— Belə şeyə rast gəlmisiniz? — o, pərt halda qışqırdı. 
— Axı pullar kiflənər, nəmlənərl Belə adamlara valyuta eti- 
bar eləmək olarmı? Hə? Vallah, uşaq kimi safsınızl 

Kanavkin qəbahət iş gördüyünü özü də anlayıb, kəkilli 
başını aşağı dikdi. 

— Pul, — artist sözünə davam etdi, — gərək dövlət ban- 
kında, quru və yaxşı qorunan xüsusi yerdə saxlana, daha 
xalanın zirzəmisində yox, onları hətta siçovul da korlaya 
bilər! Doğrudan, ayıbdır, Kanavkinl Axı siz uşaq deyilsiniz! 

Kanavkin bilmirdi başını hara soxsun, elə hey pen- 
cəyinin ətəyini didişdirirdi. 

— Di yaxşı, — artist yumşaldı, — keçmişi yada salanın... 
— Və birdən əlavə etdi, — hə, yeri gəlmişkən, maşını boş 
yerə sürməmək üçün birdəfəyə həll eləyək... yəqin, xalanın 
da varıdır, hə? 

Məsələnin belə şəkil alacağını gözləməyən Kanavkin 
diksindi və teatra sükut çökdü. 





"Eynem - Moskvada konditer fabrikinin sahibi, metal monpası 
qutusu 

— Eh, Kanavkin, — konferansye tənə ilə dedi, — mən 
hələ onu təriflədim dəl Gör bir, heç nədən yenə korladıl 
Mənasız şeydir, Kanavkinl Axı mən indicə göz barədə 
danışdım. Axı bilinir ki, xalanın da var. Bizi nahaq yerə niyə 
incidirsiniz? 

— Varl — Kanavkin dəli kimi bağırdı. 

— Bravol — konferansye qışqırdı. 

— Bravo! – zal uğuldadı. 

Sakitlik çökəndə konferansye Kanavkini təbrik etdi, 
əlini sıxdı, maşınla şəhərə, evinə aparmağı təklif etdi, pər- 
dənin arxasındakı adama tapşırdı ki, elə həmin maşınla 
xalanın dalınca gedib, qadın teatrındakı proqrama gəlmə- 
sini xahiş etsin. 

— Hə, soruşmaq istəyirəm, xalan özününküləri harada 
gizlətdiyini deməyib? — konferansye ona nəzakətlə papi- 
ros və yanan kibrit çöpü uzatdı. O, papiros çəkə-çəkə, 
nədənsə, qüssə ilə gülümsədi. 

— İnanıram, inanıram, — Artist köks ötürdü, — bu simic 
qarı nəinki qohumuna, heç şeytana da bunu deməz. 
Amma neyləməli, onda insani hisslər oyatmağa cəhd 
göstərək. Bəlkə, onun sələmçi ürəyində hələ bütün tellər 
çürüməyib. Yaxşı yol, Kanavkinl” 

Və xoşbəxt Kanavkin getdi. Artist özgə kimin valyuta 
təhvil vermək istədiyini soruşdu, ancaq cavabı sükut oldu. 

— Qəribə adamlardır, vallahl — artist çiyinlərini çəkdi və 
pərdə onu gizlətdi. 

Lampalar söndü, bir müddət qaranlıq oldu, əsəbi tenor 
səslə kimsə uzaqda oxuyurdu. 

“Orada bir yığın qızıl var, hamısı da mənimdirl” 

Sonra uzaqdan iki dəfə alqış səsləri eşidildi. 

— Qadın teatrında bir xanım təhvil verir, — Nikanor İva- 
noviçin kürən saqqallı qonşusu qəfil dilləndi və köks ötü- 
rərək əlavə etdi, — eh, əgər qazlarımın dərdi olmasaydıl 
Əzizim, mənim Lianozovda döyüşkən qazlarım var. Qor- 
xuram mənsiz qırılarlar. Qazlar zərif olur, onlara qulluq 
lazımdır... Eh, əgər qazlarımın dərdi olmasaydıl Puşkinlə 
isə məni heyrətləndirmək olmaz, — o, yenə köks ötürdü. 

Bu vaxt zal işıqlandı və qapıların hamısından içəri ağ 
qalpaqlı, əli çömçəli aşpazlar doluşdu. Aşpazlar zala şorba 
dolu çən və doğranmış qara çörək yığılmış tabaq gətirdilər. 


Tamaşaçılar arasında canlanma əmələ gəldi. Şən aşpaz- 
lar teatr həvəskarlarının arasında şütüyərək, kasalara şor- 
ba töküb, çörək paylayırdılar. 

— Yeyin, uşaqlar, — aşpazlar qışqırırdılar, — valyutaları 
da təhvil verinl Boş yerə burada niyə oturursunuz? Bu yalı 
hortdatmaq elə vacibdir? Qet evə, necə lazımdır gillət, ye, 
olsun əlal 

— Məsələn, sən niyə burada qalmısan, dədə? — gon- 
bul qırmızıpeysər aşpaz bilavasitə Nikanor İvanoviçə müra- 
ciət edərək, içində vur-tut bircə kələm yarpağı üzən şorba 
kasasını ona uzatdı. 

— Yoxdur! Yoxdur! Mənim yoxumdurl — Nikanor İvano- 
viç dəhşətli səslə qışqırdı, — başa düşürsən, yoxdur! 

— Yoxdur? — aşpaz hirslə bağırdı, — yoxdur? — o, mehri- 
ban qadın səsiylə soruşdu, — yoxdur, yoxdur, — o, feldşer 
Praskovya Fyodorovnaya çevrilib təskinlik verdi. 

Praskovya Fyodorovna yuxudan ayılmaq bilməyən 
Nikanor İvanoviçin çiyinlərindən tutub, mehribancasına 
silkələdi. Aşpazlar yoxa çıxdılar, teatr pərdələriylə bir yerdə 
uçulub dağıldı. Nikanor İvanoviç göz yaşlarının arasın- 
dan müalicəxanadakı otağını, iki ağ xalatlını, ancaq öz 
məsləhətləriylə adamı təngə gətirən sırtıq aşpazları yox, 
həkimi və əlində kasa yox, içində şpris olan tənziflə örtülü 
boşqab tutmuş yenə həmin Praskovya Fyodorovnanı 
süzdü. 

— Axı bu nə deməkdir, — iynə vurulana qədər Nikanor 
İvanoviç acı-acı dedi, — mənim yoxumdur, yoxumdurl Qoy 
valyutanı Puşkin təhvil versin. Yoxdurl 

— Yoxdur, yoxdur, — mərhəmətli Praskovya Fyodorov- 
na onu sakitləşdirdi, — yoxa çarə də yoxdur. 

İynədən sonra Nikanor İvanoviç rahatlandı və heç bir 
yuxu görmədən yatdı. 

Ancaq onun qışqırıqlarının yaratdığı həyəcan 120-ci 
otağa da sirayət elədi, xəstə oyanıb öz başını axtarmağa 
başladı, 118-ci otaqda isə naməlum master narahat oldu, 
barmaqlarını qəmli-qəmli şaqqıldadıb, aya baxa-baxa ömrü- 
nün sonuncu dərdli payız gecəsini, zirzəmidə qapının altın- 
dan düşən işıq zolağını və pərişan saçları xatırladı. 

Həyəcan 118-ci otaqdan eyvanla uçub İvana çatdı və 
o, yuxudan oyanıb ağladı. 

Ancaq həkim narahat olmuş bu dərdli-ələmli adamları 
tez sakitləşdirdi və onlar yuxuya getdilər. İvan hamıdan 
gec, çayın üzərində dan söküləndə yuxuladı. Bütün bədə- 
nini suvaran dərmanlardan sonra rahatlıq dalğa kimi onu 
ağuşuna aldı. Bədəni yüngülləşdi, mürgü başını duman- 
landırdı. O, yuxuya getdi və son eşitdiyi sübh çağı meşə- 
dəki quşların civiltisi oldu. Ancaq quşlar da tezliklə susdu 
və İvan yuxuda gördü ki, günəş artıq Keçəl Dağın arxasına 
enir və bu dağ ikiqat mühasirəyə alınıb... 


XVI fosil 
EDAM 


Günəş artıq Keçəl Dağın arxasına enirdi və bu dağ 
ikiqat mühasirəyə alınmışdı. 

Günortaya yaxın prokuratorun yolunu kəsən həmin 
süvari ala löhrəm yerişlə şəhərin Hevrov qapısından çıxdı. 
Artıq onun üçün yol hazırlanmışdı. Kappadokiya koqor- 
tasının piyadaları adamları, qatır və dəvələri kənara sıxış- 
dırmışdılar və ala, göyə toz qaldıraraq löhrəm yerişlə 
yolayrıcına — Vifleyemə və şimal-qərbə — Yaffaya aparan 
yola çıxdı. Ala şimal-qərbə doğru çapdı. Həmin kappa- 
dokiyalılar yol kənarına səpələnmişdilər və Yerşalaimə 
bayrama tələsən bütün karvanları əvvəlcədən yolun qıra- 
ğına çəkmişdilər. Kappadokiyalıların arxasında yalnız otun 
üstündəcə qurduqları müvəqqəti çadırlarından çıxan 
zəvvarlar dayanmışdılar. Təxminən, bir kilometr gedəndən 
sonra ala İldırımsürətli legionun ikinci koqortasını ötüb, 
daha bir kilometr yol qət edərək Keçəl Dağın ətəyinə çatdı. 
Burada atdan tökülüşdülər. Komandir alanı taqımlara 
böldü və onlar Yaffadan qalxan bircə yolu açıq saxlayıb, 
təpənin ətəyini mühasirəyə aldılar. 

Bir müddət keçmiş alanın arxasınca ikinci koqorta 
təpəyə yetişdi və onlardan bir az hündürə qalxıb, dağı üzük 
kimi dövrəyə aldı. 

Nəhayət, Mark Siçovulqıranın komandanlığı altında 
kenturiya gəlib çatdı. Kenturiya yolun kənarlarına düzü- 
lüb cərgə ilə addımlayırdı, bu iki cərgənin arasında isə 


boynundan ağ lövhə asılmış üç məhkum məxfi keşikçi 
dəstəsinin mühafizəsi altında arabada gətirilirdi. Lövhə- 
lərin hər birinə arami və yunan dillərində “Quldur və 
qiyamçı” yazılmışdı. Məhkum arabasının arxasınca təzə 
yonulmuş dar ağacları, kəndirlər, bellər, vedrələr və 
baltalar yüklənmiş arabalar irəliləyirdi. Bu arabalarda altı 
cəllad oturmuşdu. Onlardan arxada at belində kenturion 
Mark, Yerşalaim məbədlərinin mühafizə rəisi və sarayın 
qaranlıq otağında Pilatın ötəri görüş keçirdiyi həmin o 
başlıqlı şəxs gəlirdi. Mərasimi əsgər cərgəsi tamamlayırdı, 
dəhşətli istinin qorxutmadığı və maraqlı hadisəni görmək 
həvəsində olan iki minə yaxın adam isə onların arxasınca 
düşmüşdü. 

Şəhərdən gələn həvəskarlara indi izdihamın sonuna 
maneəsiz buraxılan, marağını saxlaya bilməyən zəvvarlar 
da qoşulmuşdular. Qafiləni müşayiət eləyən və Pilatın 
günortaya yaxın dediklərini təkrarlayan carçıların qışqırıqları 
altında mərasim Keçəl Dağa doğru uzanıb gedirdi. 

Ala ikinci qata hamını buraxdı, kenturiya isə ikinci 
qatdan yuxarıya yalnız edama dəxli olanları buraxdı, sonra 
cəld manevr edərək izdihamı təpənin dövrəsi boyunca 
dağıdıb seyrəltdi və kütlə yuxarıdan piyadaların, aşağıdan 
süvari dəstəsinin arasında qaldı. İndi kütlə edamı piyada- 
ların seyrək cərgəsi arasından görə bilərdi. 

Beləliklə, mərasim əhlinin dağa qalxmasından üç 
saatdan çox vaxt keçmişdi, günəş artıq Keçəl Dağın arxa- 
sına enmişdi, ancaq hələ də dözülməz isti idi və hər iki cər- 
gədə dayanan əsgərlər bu istidən əziyyət çəkirdilər, darıx- 
maqdan bezmişdilər, ürəklərində hər üç quldura lənətlər 
yağdırıb, onların tezliklə ölməyini arzulayırdılar. 

Təpənin aşağısında, açıq saxlanmış yolda dayanan 
balacaboy, köynəyinin arxası tərdən qaralmış ala koman- 
diri tez-tez birinci taqımdakı dəri vedrəyə yaxınlaşıb, sudan 
ovuclayıb içir, çalmasını isladırdı. Bir az yüngülləşib geri 
qayıdır və dikə qalxan tozlu yolu yenə obaş-bubaşa ölçürdü. 
Uzun qılıncı qaytanla bağlanmış çəkmələrini döyəcləyirdi. 
Komandir öz süvarilərinə dözüm nümunəsi göstərmək 
istəyirdi, ancaq əsgərlərə yazığı gəldiyindən, yerə sancıl- 
mış nizələrdən piramida düzəldib, üstünə ağ plaş atmağa 
icazə vermişdi. Suriyalılar amansızcasına yandırıb-yaxan 


Aoyvornd TIvXIN ILVAAISeG€ YANNA HiSVTİNİ 


m 
— 
— 





MASTER VƏ MARQARİTA 


günəşdən elə bu örtüyün altında daldalanırdılar. Vedrə tez 
boşalırdı və müxtəlif taqımlardan olan süvarilər su dalınca 
növbə ilə dağın ətəyindəki qobuya, bu cəhənnəm istisində 
sısqa tut ağaclarının aladəmgil kölgəsində qurumaqda 
olan bulanıq çaya tərəf yollanırdılar. Süstləşmiş atları sax- 
layan atabaxan əsgərlər də başlarını kölgəyə soxub darıxa- 
darıxa elə burada dayanmışdılar. 

Əsgərlərin üzgünlüyü, onların quldurları söyməyi anla- 
şılan idi. Nifrət etdiyi Yerşalaim şəhərində edam zamanı 
qarışıqlıq düşəcəyindən ehtiyatlanan prokuratorun qorxu- 
su, xoşbəxtlikdən, çin çıxmadı. Edamdan dörd saat keçən- 
dən sonra yuxarıdakı piyadalar və aşağıdakı atlılar cərgə- 
sinin arasında, gözlənildiyinin əksinə olaraq, bir adam da 
qalmamışdı. Kütlə günün istisindən qaçıb, təzədən Yerşa- 
laimə qayıtmışdı. İki Roma kenturiyasının mühasirə xəttin- 
dən kənarda təpəyə necə, hardan gəlib çıxdığı məlum 
olmayan vur-tut iki sahibsiz it var idi. Ancaq isti onları da 
təntitmişdi və onlar yerə uzanıb, qızmış daşların, torpaqda 
qıvrılan iri tikanlı bitkilərin arası ilə şütüyən, günəşdən 
qorxmayan yeganə canlı olan yaşıl belli kərtənkələlərə fikir 
vermədən dil çıxarıb ləhləyirdilər. 

Nə ordu yeridilmiş Yerşalaimdə, nə burada — müha- 
sirəyə alınmış təpədə heç kim məhkumları qaçırmağa 
cəhd göstərmədi və kütlə şəhərə qayıtdı, çünki doğrudan 
da, bu edamda maraqlı bir şey yox idi, şəhərdə isə axşam 
girəcək Pasxa bayramına artıq hazırlıq gedirdi. 

Süvarilərdən çox ikinci qatdakı Roma piyadaları əziy- 
yət çəkirdi. Kenturion Siçovulqıran əldə nizə, ayaq üstə 
saxladığı əsgərlərə yalnız dəbilqəni çıxarıb, suda isladılmış 
ağ sarğı örtməyə icazə vermişdi. Özü də elə o cür, intəhası, 
islanmamış sarğıda, hətta köynəyinin üstündəki gümüş şir 
başlarını, ayaq sipərini, qılınc və xəncərini çıxarmadan cəl- 
lad dəstəsinin yaxınlığında gəzişirdi. Təpəsini deşən günəş 
kenturionun eyninə də gəlmirdi və günün altında qayna- 
yan gümüş parıltısı kimi göz deşən şir başlarına baxmaq 
olmurdu. 

Siçovulqıranın eybəcər hala salınmış sifətində yorğun- 
luq, narazılıq sezilmirdi və elə görünürdü ki, nəhəng kentu- 
rion bütün günü, bütün gecəni — bir sözlə, nə qədər desən, 
beləcə gəzişmək gücündədir. Elə beləcə, əlini nömrəli ağır 


mis qurşağına qoyub gəzsin, beləcə, qaşqabaqlı baxış- 
larla gah dar ağacında çarmıxa çəkilmiş məhkumları, gah 
cərgədəki əsgərləri süzsün, qarşısına çıxan insan sümük- 
lərini, ya xırda daş-kəsəyi tüklü çəkmələrinin burnu ilə 
yenə o cür soyuqqanlılıqla kənara atsın. 

Başlıqlı adam dar ağacından bir az aralıda, üçayaqlı 
kətildə laqeyd görkəmdə oturub, bikarçılıqdan hərdənbir 
əlindəki çubuqla qumu eşirdi. 

Legionerlərin mühasirə cərgəsinin arxasında bircə 
adamın da olmadığını söyləmək düzgün deyildi. Bir adam 
var idi, sadəcə, onu hamı görmürdü. O, edama baxmaq- 
dan ötrü daha əlverişli olan, dağa qalxmaq üçün açıq sax- 
lanan yol tərəfdə dayanmamışdı, təpənin dik, keçilməz 
uçurumlu, göyün lənətlədiyi susuz yarğandan bərk-bərk 
yapışan sısqa əncir ağacının yaşamağa çalışdığı quzey 
üzündə dayanmışdı. 

Edamın iştirakçısı yox, yeganə tamaşaçısı lap əvvəldən, 
yəni dörd saatdı məhz heç bir kölgəsi olmayan bu ağacın 
altındakı daşın üstündə oturmuşdu. Bəli, edamı görmək 
üçün o, pis mövqe seçmişdi. Ancaq hər halda, oradan da 
dar ağacları, mühasirə xəttindən içəridə dayanan kenturio- 
nun sinəsindəki iki gümüş şir başının parıltısı görünürdü, 
bu da, yəqin, gözə çarpmaq və heç kimin onu narahat 
etməsini istəməyən adam üçün tamamilə kifayət idi. 

Ancaq dörd saat bundan əvvəl, edamın başlanğıcında 
bu adam özünü heç də belə aparmamışdı və çox tez nəzə- 
rə çarpa bilərdi, ona görə indi bir kənarda daldalanmağa 
üstünlük vermişdi. 

İzdiham cərgəni keçib yüksəkliyə təzəcə qalxmışdı ki, 
o, özünü yetirdi. Nəfəsi təngiyirdi, adamları itələyə-itələyə 
təpəyə doğru qaçırdı və mühasirə zəncirinin onun, eləcə də 
hamının qarşısında qapandığını görəndə əsəbi qışqırıqları 
eşitməzliyə vurub, əsgərlərin arasından məhkumların artıq 
arabadan endirildiyi edam yerinə keçməyə sadəlövhcəsinə 
cəhd göstərdi. Buna görə nizənin küt tərəfiylə sinəsindən 
möhkəm zərbə aldı və ağrıdan yox, ümidsizlikdən qışqırıb 
geri sıçradı. Onu vuran legioneri can ağrısını hiss etməyən 
adam kimi dumanlı və tamamilə laqeyd baxışlarla süzdü. 

Sinəsini tutub, şimal tərəfdən keçməyə cərgədə bir 
aralı yer tapmaq üçün öskürə-öskürə, nəfəsi kəsilə-kəsilə 

qaçıb təpəni dolandı. Ancaq gec idi. Dairə qapanmışdı. Və 
dərddən sir-sifəti əyilmiş adam artıq arabadan düşürülən 
dar ağaclarının göründüyü yerə adlamaq cəhdlərindən əl 
çəkəsi oldu. Bu cəhdlərdən heç nə alınmayacaqdı. Üstəlik 
də, onu tuta bilərdilər, bu gün həbs olunmağı isə heç cür 
ona sərf eləmirdi. 

Beləcə, o, yarğana tərəf getdi, ora sakitlik idi, heç kim 
də ona mane olmurdu. 

Günəşdən və yuxusuzluqdan gözləri qızarmış bu qara- 
saqqal adam indi daşın üstündə oturub darıxırdı. O, sər- 
gərdan dolaşmaqdan köhnəlmiş, mavi rəngi bozarmış 
tallifinin" yaxasını açıb gah köks ötürür, nizənin zədələdiyi, 
çirkli tərin islatdığı sinəsinə baxır, gah dözülməz ağrı ilə 
gözlərini göyə qaldırıb, leş havasına yüksəklikdə artıq çox- 
dandı dövrə vuran üç quzğunu süzür, gah ümidsiz baxış- 
larını sarı torpağa, yarıçürümüş it kəlləsinə və onun ətra- 
fında qaçışan kərtənkələlərə zilləyirdi. 

Bu adamın əzabı elə çox idi ki, hərdən öz-özünə danı- 
şırdı. 

— Of, mən axmağaml — oturduğu yerdə dərdli-dərdli 
yırğalanıb, qaramtıl sinəsini cırdı, — axmaq, arvad, qorxaql 
Leşəm mən, adam deyiləml 

O susub başını aşağı dikdi, sonra taxta mehtərədəki 
ilıq sudan içib yenə dirçəldi, əlini gah tallifin altından sinə- 
sində gizlətdiyi bıçağa, gah da qarşısındakı daşın üstünə 
qoyduğu mürəkkəbqabıyla nazik çubuğun yanındakı per- 
qamentə uzatdı. 

Bu perqamentdə artıq bəzi qeydlər edilmişdi: 

“Dəqiqələr ötür, mən Levi Matvey Keçəl Dağdayam, 
ancaq ölüm hələ yoxdurl” 

Sonra: 

“Gün əyilir, ölüm isə yoxdur”. 

İndi Levi Matvey nazik çubuqla ümidsizcəsinə belə 
yazırdı: 

“Allahl Nə üçün ona qəzəbin tutub? Ona ölüm göndər”. 

Bunları yazıb, içini çəkə-çəkə yenə sinəsini cırdı. 

Levinin ümidsizliyi İeşuaya və ona üz verən dəhşətli 
uğursuzluqla, bundan başqa, Levinin fikrincə, onun burax- 





! Tallif — kişilərin ibadət zamanı paltarın üstündən geyindiyi 
bürüncək 


dığı ağır səhvlə bağlı idi. Srağagün gündüz İeşua və Levi, 
Yerşalaim ətrafındakı Vifaniyada bir bostançının qonağı 
olmuşdular və İeşuanın moizələri onun son dərəcə xoşu- 
na gəlmişdi. Hər iki qonaq gündüz bostanda işləyib ev 
sahibinə kömək etdi, axşamın sərinində isə Yerşalaimə 
getmək fikrində idilər. Ancaq İeşua nəyə görəsə tələsdi, 
dedi ki, onun şəhərdə təcili işi var və günortaya yaxın çıxıb 
getdi. Levi Matveyin ilk səhvi bax elə bunda idi. Niyə, niyə 
onu tək getməyə qoydul 

Axşam Matvey Yerşalaimə gedə bilmədi. Dəhşətli bir 
xəstəlik onu qəfil yaxaladı. Titrədirdi, bədəni od tutub 
yanırdı, dişi dişinə dəyirdi, hər dəqiqə su istəyirdi. Heç 
hara gedə bilmədi. Bostanın çardağında çulun üstünə 
yıxılıb, cümə günü səhər açılana, xəstəlik qəfil necə yaxa- 
lamışdısa, eləcə də qəfil ondan əl çəkənə qədər orada 
sərələnib qaldı. Taqəti olmasa da, ayaqları əssə də, nəsə 
bir bədbəxtlik üz verəcəyi ürəyinə damdığından, ev sahi- 
biylə xudahafizləşib Yerşalaimə yollandı. Orada bildi ki, 
ürəyi onu aldatmayıb. Bədbəxtlik baş vermişdi. Prokurator 
hökmü elan edəndə Levi izdihamın arasında idi. 

Məhkumlar dağa aparılanda Levi Matvey camaatın 
arasında əsgər cərgəsinin böyrü ilə qaçaraq, heç olmasa, 
burada olduğunu, onu son dəqiqəsində atmadığını, onun 
tez ölməyi üçün dua etdiyini ətrafdakılara sezdirmədən nə 
yolla isə İeşuaya çatdırmağa çalışırdı. Ancaq uzaqlara, 
onu apardıqları yerə baxdığından İeşua, əlbəttə, Levini 
görmürdü. 

Kütlə yarım verst getmişdi ki, əsgər cərgəsinin lap 
böyründə izdihamın təntitdiyi Matveyin ağlına birdən sadə 
və dahiyanə bir fikir gəldi, tezqızışan olduğundan o saat da 
özünə lənət yağdırdı ki, niyə bu fikir ağlına əvvəl gəlməyib. 
Əsgərlərin cərgəsi sıx deyildi. Aralarında məsafə var idi. 
Cəld tərpənsə, hesabını düzgün götürsə, iki legionerin 
arasından sivişib qaçaraq arabaya sıçraya bilərdi. Onda 
İeşua əzabdan qurtulardı. 

Bir saniyə kifayətdi ki, bıçaqla İeşuanın kürəyindən 
vurub qışqırsın: “İeşual Mən səni xilas edib, səninlə birlikdə 
ölürəm! Mən, Matvey — sənin sadiq və yeganə şagirdin!” 

Əgər Allah ona daha bir saniyə bəxş etsə, özünü də 
bıçaqla vurmağa macal tapıb, dar ağacında ölməkdən 

canını qurtarardı. Amma sonuncu fikir Levini, keçmiş 
vergiyığanı az maraqlandırırdı. Necə ölməyin onun üçün 
heç təfavütü yox idi. İstədiyi bircə şeydi: ömründə kim- 
səyə, az da olsa, pislik etməyən İeşuanın işgəncədən canı 
qurtarsın. 

Plan çox yaxşı idi, ancaq Levinin üstündə bıçaq olma- 
ması məsələni qəlizləşdirirdi. Östəlik, bir qəpik pulu da 
yoxdu. 

Özünü yamanlayan Levi camaatın arasından çıxıb, 
təzədən şəhərə doğru qaçdı. Qaynayan beynində bircə 
fikir fırlanırdı: nə yolla olur-olsun, şəhərdən bıçaq tapıb, 
tezcə izdihama yetişmək. 

O, şəhərə girən karvanların arasından sivişib, özünü 
şəhər darvazasına çatdırdı və sol tərəfdə kiçik çörək düka- 
nının açıq olduğunu gördü. Qızmar yolla qaçmaqdan təng- 
nəfəs olmuş Levi özünü toxtadıb, çox təmkinlə dükana 
girdi, piştaxta arxasındakı sahibəni salamladı, nəyə görəsə 
daha çox xoşuna gələn üst taxçadakı kömbəni verməsini 
xahiş etdi və qadın dönəndə ürəyincə olan ülgüc kimi iti 
uzun çörək bıçağını ehmalca piştaxtadan götürüb, o saat 
da dükandan çölə atıldı. Bir neçə dəqiqədən sonra o yenə 
Yaffa yoluna çıxmışdı. Ancaq izdiham artıq görünmür- 
dü. O, qaçmağa başladı. Hərdən tozun içinə sərələnib, 
nəfəsini dərmək üçün hərəkətsiz uzanmalı olurdu. Beləcə 
uzanıb, qatırla və piyada Yerşalaimə gedən adamları heyrətə 
salırdı. Örəyinin təkcə sinəsində yox, başında və qulaqların- 
da da vurduğunu eşidə-eşidə uzanıb qalırdı. Bir az nəfəsini 
dərib, sıçrayaraq yenə qaçmağa davam eləyirdi, ancaq 
get-gedə taqətdən düşürdü. Nəhayət, toz qaldırıb gedən 
izdihamı uzaqdan görəndə onlar artıq təpənin ətəyində idi. 

— Ax, Allah... — Levi gecikdiyini anlayaraq zarıdı. Və 
gecikdi. 

Edamdan dörd saat keçəndə Levinin əzabı ən yüksək 
həddə çatdı və o qeyzləndi. Daşın üstündən qalxıb, indi 
faydasız saydığı oğurluq bıçağı yerə tulladı, mehtərəni tap- 
dalayıb özünü susuz qoydu, kefisinil başından atdı, seyrək 
saçlarını yolub özünə lənətlər yağdırdı. 

O, mənasız sözlər qışqıraraq özünü lənətləyirdi, bağırır- 
dı, tüpürürdü, dünyaya axmaq gətirən ata-anasını söyürdü. 





! Kefi – çiyinlik 


Görəndə ki and-aman və söyüşlər təsir etmir, günün 
altında heç nə dəyişmir, gözlərini qıyıb, düyünlənmiş 
yumruqlarını göyə, Aralıq dənizində batmaq üçün kölgələri 
uzadaraq, lap aşağı enən günəşə doğru qaldırdı, Allahdan 
möcüzə göstərməsini istədi. Tələb etdi ki, Allah İeşuaya 
dərhal ölüm göndərsin. 

Gözünü açıb əmin oldu ki, təpədə heç nə dəyişmə- 
yib, təkcə kenturionun sinəsindəki gümüş şir başlarının 
parıltısı sönüb. Günəş öz şüalarını üzü Yerşalaimə edam 
olunanların kürəyinə sancırdı. Onda Levi qışqrdı: 

— Lənət olsun sənə, Allahl 

O, xıriltili səslə qışqırırdı ki, Allahın ədalətsizliyinə əmin 
olub, daha ona inanmaq fikrində deyil. 

— Sən karsan! — Levi bağırdı, — kar olmasaydın, məni 
eşidərdin, onu dərhal öldürərdin. 

Levi gözlərini qıyıb, göydən yağaraq onun özünü 
öldürəcək odu gözləyirdi. Bu da baş vermədi və Levi göz- 
lərini açmadan göyə acı töhmətlər yağdırmaqda davam 
etdi. O, qışqıra-qışqıra hər şeydən ümidini üzdüyünü, 
başqa allahların, dinlərin də olduğunu deyirdi. Bəli, baş- 
qa allahlar imkan verməzdi, heç vaxt imkan verməzdi ki, 
İeşua kimi adam günün altında dar ağacında yanıb qov- 
rulsun. 

— Mən yanılmışaml — səsi batmış Levi qışqırdı, — sən 
şər allahısanl Ya da sənin gözlərini məbəddə yanan ətirli 
tüstü tamam tutub, qulaqların isə ruhanilərin zil səslə- 
rindən başqa heç nə eşitmir. Sən hər şeyə qadir Allah 
deyilsən. Sən qəlbi qaranlıq allahısan. Quldurların allahı, 
onların hamisi və ruhu, səni lənətləyirəml 

Bu vaxt keçmiş vergiyığanın qulağına nəsə bir hənir 
dəydi, ayağının altında nəsə xışıldadı. Bir hənir də dəyəndə 
Levi gözünü açıb gördü ki, onun lənətlərinin təsirindən, 
ya başqa bir səbəbdən dünyada hər şey dəyişib. Günəş 
hər axşam batdığı dənizə çatmadan yoxa çıxmışdı. Onu 
udan qara bulud günbatandan vahimə ilə durmadan 
yaxınlaşırdı. Buludun kənarları artıq köpüklənirdi, qara 
ortası sarımtıl işıq saçırdı. Guruldayan, xırıldayan buludun 
içini hərdən odlu xətlər doğrayırdı. Yaffa yolunda, çılpaq 
Gion vadisində zəvvar çadırlarının üstü ilə qəfil qalxmış 
küləyin qovduğu toz sütunları uçuşurdu. 


Aoyvornd TIvxIN ILVAAISeG€ YANNA HiSVTİNİ 


pa 
co 
w 





MASTER VƏ MARQARİTA 


Levi dinməzcə dayanıb, indicə Yerşalaimi ağzına ala- 
caq tufanın bədbəxt İeşuanın taleyində nəyisə dəyişib- 
dəyişməyəcəyini anlamağa çalışdı. Və buludları doğrayan 
şimşəkdən gözünü çəkmədən yalvardı ki, İeşuanın çəkil- 
diyi çarmıxı ildırım vursun. Levi buludların hələ tamam 
örtmədiyi, tufandan yayınmaq üçün quzğunların qanad 
gərib, sakitcə süzdüyü təmiz göyə peşmançılıqla baxaraq, 
lənətlər yağdırmaqda çox tələsdiyini düşündü. İndi Allah 
onu eşitməyəcəkdi. 

Baxışlarını təpənin ətəyində gəzdirəndə süvari alayın 
səpələndiyi yer Levinin diqqətini çəkdi — orada əməlli- 
başlı dəyişiklik baş vermişdi. Əsgərlərin nizələri torpaqdan 
çıxarıb necə vurnuxduqlarını, plaşa necə büründüklərini, 
atabaxan əsgərlərin qara atları yedəkləyib yolla necə 
qaçdıqlarını Levi yüksəklikdən yaxşı görürdü. Alay yola 
düşürdü, burası aydındı. Levi üzünə çırpılan tozdan əliylə 
qorunaraq, tüpürə-tüpürə düşündü ki, görəsən, atlı dəstə- 
nin getməyə hazırlaşmağı nə deməkdir? O, baxışlarını 
yuxarı qaldırdı və tünd-qırmızı hərbi ləbbadədə edam 
meydançasına qalxan adamı görə bildi. Xoşbəxt sonluğun 
havası keçmiş vergiyığanın ürəyini sərinlətdi. 

Quldurların əzabının beşinci saatında dağa qalxan 
adam Yerşalaimdən buyruqçusunun müşayiətilə çapıb 
gələn koqorta komandiri idi. Əsgər cərgəsi Siçovulqıra- 
nın əlinin işarəsiylə aralandı və kenturion tribuna rəsmi 
təzim etdi. O, Siçovulqıranı kənara çəkib nəsə pıçıldadı. 
Kenturion ikinci dəfə rəsmi təzim edib, dar ağaclarının 
dibindəki daşların üstündə oturmuş cəlladlara tərəf getdi. 
Tribun isə üçayaqlı kətildə oturan adama doğru yönəldi 
və bu adam hörmətlə ayağa qalxıb tribuna qarşı gəldi. 
Tribun ona da astadan nəsə dedi və hər ikisi dar ağac- 
larına tərəf getdi. Məbəd keşikçilərinin rəisi də onlara 
qoşuldu. 

Siçovulqıran dar ağaclarının yanında yerə atılmış, bir az 
əvvəl cinayətkarların paltarı olan, cəlladların götürməkdən 
imtina etdiyi cır-cındıra iyrənə-iyrənə göz gəzdirərək, 
cəlladlardan ikisini çağırıb əmr etdi: 

— Arxamcal 

Yaxınlıqdakı dar ağacından xırıltılı səslə oxunan məna- 
sız bir mahnı eşidilirdi. Dar ağacında çarmıxa çəkilən Hes- 


tas edamdan üç saat keçəndə milçəkdən və günün isti- 
sindən ağlını itirmişdi, indi üzüm barədə sakitcə nəsə 
zümzümə eləyirdi və çalma ilə örtülmüş başını hərdən tər- 
pədəndə milçəklər həvəssiz-həvəssiz onun sifətindən qal- 
xıb yenidən qayıdırdılar. 

İkinci dar ağacındakı Dismas o birilərdən artıq əziyyət 
çəkirdi, çünki huşunu itirməmişdi və qulağını çiyninə 
toxundurmaq üçün başını hərdən ağır-ağır gah sağa, gah 
sola döndərirdi. 

O ikisinə baxanda İeşua bəxtəvər idi. Elə ilk saatda 
bayılmağa başladı, sonra çalmalı başını sallayıb huşunu 
tamam itirdi. Buna görə də milçəklər, böyənəklər ona 
elə daraşmışdılar, qaynaşan qara həşərat topasından üzü 
görünmürdü. İri böyənəklər paçasının arasına, qarnına, 
qoltuğunun altına qonub, çılpaq sarı bədənini sorurdu. 

Başlıqlı adamın işarəsinə tabe olub, cəlladın biri əlinə 
nizə götürdü, o biri isə dar ağacının yanına vedrə və 
süngər gətirdi. Cəllad nizəni qaldıraraq, İeşuanın dartılıb 
dar ağacının köndələn taxtasına kəndirlə bağlanan əllərinə 
vurdu. Qabırğaları irəli çıxmış bədən titrədi. Cəllad nizənin 
ucunu onun qarnında gəzdirdi. İeşua başını qaldırdı və 
milçəklər vızıltı ilə uçdu, çarmıxa çəkilən adamın şişib 
tanınmaz hala düşmüş sifəti, süzülən gözləri göründü. 

Qa-Nosri kirpiklərini aralayıb aşağı baxdı. Adətən, 
aydın olan gözləri indi bulanmışdı. 

— Qa-Nosril — cəllad dedi. 

Qa-Nosri şişmiş dodaqlarını tərpədib, xırıltılı boğuq 
səslə cavab verdi: 

— Nə istəyirsən? Niyə mənə yaxınlaşmısan? 

— İç! — cəllad dedi və su hopdurulmuş süngər nizənin 
ucunda İeşuanın dodaqlarına sarı uzandı. Onun gözlərində 
sevinc işartıları göründü, dodaqlarını süngərə yapışdırıb 
acgözlüklə sormağa başladı. Qonşu dar ağacından Dis- 
masın səsi eşidildi: 

— Ədalətsizlikdirl Mən də onun kimi qulduram. 

Dismas dartındı, ancaq tərpənə bilmədi, əlləri üç 
yerdən kəndirlə köndələn vurulmuş taxtaya bağlanmışdı. 
O, qarnını çəkdi, dırnaqlarını taxtanın uclarına ilişdirdi, 
başını İeşuanın çəkildiyi çarmıxa tərəf döndərdi, Dismasın 
gözlərindən kin yağırdı. 

Meydançanı toz bürüdü, əməllicə qaranlıq oldu. Toz 
burulğanı ötüb-keçəndən sonra kenturion qışqırdı: 

— İkinci dar ağacındakı danışmasınl 

Dismas susdu. İeşua süngərdən dodaqlarını aralayıb 
sözünü mehribancasına, həm də hökmlə deməyə çalışdı, 
ancaq bunu bacarmadı və xırıltılı səslə cəlladdan xahiş 
etdi: 

— Ona da ver içsinl 

Get-gedə qaranlıqlaşırdı. Yerşalaimə tələsən buludlar 
artıq göyün yarısını tutmuşdu, qara su və odla dolu bulud- 
ların qabağınca qaynayan ağ buludlar gəlirdi. Təpənin 
lap üstündə şimşək çaxıb göy guruldadı. Cəllad süngəri 
nizədən çıxardı. 

— Yaşasın alicənab igemonl — o, təntənəli səslə asta- 
dan deyib, nizəni yavaşca İeşuanın ürəyinə sancdı. İeşua 
titrəyib pıçıldadı: 

— İgemon... 

Qan qarnı ilə aşağı axdı, alt çənəsi əsdi və başı sallandı. 

İkinci dəfə ildırım çaxanda cəllad artıq Dismasa su 
içirdirdi və eyni qaydada: 

— Yaşasın igemonl — deyərək onu da öldürdü. 

Ağlını itirmiş Hestas cəlladı yanında görcək qorxudan 
qışqırdı, ancaq süngər dodaqlarına toxunanda nəsə bağı- 
rıb, dişləriylə ondan bərk-bərk yapışdı. Bir neçə saniyə- 
dən sonra onun da bədəni kəndirlərin imkan verdiyi qədər 
aşağı sallandı. 

Cəlladların və kenturionun arxasınca başlıqlı adam, 
onun dalınca isə məbəd keşikçilərinin rəisi gəlirdi. Başlıqlı 
adam birinci dar ağacının yanında ayaq saxlayıb, qana 
bələnmiş İeşuanı diqqətlə süzdü, ağ əlini onun pəncəsinə 
toxundurub böyründəkilərə dedi: 

— Ölüb. 

Eyni şey digər iki dar ağacının yanında da təkrar olundu. 

Sonra tribun kenturiona işarə edib, məbəd keşikçi- 
lərinin rəisi və başlıqlı adamla birlikdə dönərək zirvədən 
enməyə başladı. Yarıqaranlıq oldu, şimşək qara səmanı 
şırımladı. Göydən qəfil od yağdı və kenturionun: “Mühasirə 
götürülsünl” — qışqırığı göy gurultusuna qarışdı. Əsgərlər 
dəbilqələrini çıxarıb sevincək təpə aşağı qaçdılar. 

Yerşalaimi zülmət bürüdü. 


Qəfil tökən leysan kenturiyanı təpənin ortasında haq- 
Јад. Elə bərk yağırdı ki, aşağı qaçan əsgərlərin arxasınca 
artıq sel gəlirdi. Təpədən dırnağa qədər islanmış, yağış- 
dan zorla görünən atlı dəstənin Yerşalaimə getdiyi düz 
yola tələsən əsgərlər palçıqda sürüşüb yıxılırdılar. Bir neçə 
dəqiqədən sonra bu tufanda, ildırımın, yağışın altında 
təpədə yalnız bir adam qalmışdı. O sürüşüb yıxılır, nədən 
gəldi yapışır, hərdən dizin-dizin sürünür, boş yerə oğur- 
ladığı bıçağı silkələyə-silkələyə dar ağaclarına doğru can 
atırdı. Bu adam gah zülmətdə yoxa çıxır, gah qəfil çaxan 
şimşəyin titrək işığında görünürdü. 

O, topuğa qədər suyun içində özünü dar ağaclarına 
çatdırdı, islanıb ağırlaşmış tallifi əynindən çıxarıb, bircə 
köynəkdə qaldı və İeşuanın ayaqlarına tərəf əyildi. Onun 
baldırlarından kəndiri kəsib, dar ağacının aşağısından kön- 
dələn vurulan taxtaya çıxdı, İeşuanı qucaqlayıb əllərinin 
bağını açdı. İeşuanın çılpaq yaş bədəni Levinin üstünə 
aşıb, onu yerə yıxdı. Levi tez-tələsik cəsədi çiyninə atmaq 
istədi, ancaq nəsə onu bu fikirdən daşındırdı. Bədəni 
suyun içində sərili qoyub, palçığa bata-bata o biri dar 
ağaclarına tərəf qaçdı. Onların da kəndirlərini kəsdi və hər 
iki cəsəd torpağa düşdü. 

Bir neçə dəqiqədən sonra təpənin başında yalnız bu 
iki cəsəd və üç boş dar ağacı qaldı. Sel cəsədləri oyan- 
buyana çevirirdi. 

Bu vaxt təpənin başında artıq nə Levi, nə də İeşuanın 
cəsədi vardı. 


XVII posil 
NARAHAT GÖN 


Cümə günü səhər, yəni lənətə gəlmiş tamaşadan bir 
gün sonra Varyetenin işçiləri — mühasib Vasili Stepanoviç 
Lastoçkin, iki hesabdar, üç makinaçı, hər iki kassir qadın, 
xidmətçilər, bilet yoxlayanlar və süpürgəçilər — bir sözlə, 
heç kim öz işiylə məşğul deyildi, hamı Sadovıya baxan 
pəncərənin qabağında oturub, Varyetenin çölündə nə 
baş verdiyinə baxırdı. Çöldə bir ucu Kudrin meydanında 

olan iki cərgə çoxminlik növbə yaranmışdı. Bu cərgələrin 
başında Moskvanın teatr aləmində yaxşı tanınan iyirmiyə 
yaxın alverçi dayanmışdı. 

Növbədə dünənki görünməmiş qara magiya seansı 
haqqında qızğın söhbətlər gedirdi və bu həyəcan yoldan 
keçənlərin diqqətini çəkirdi. Elə həmin söhbətlər bir gün 
əvvəl tamaşada olmayan mühasib Vasili Stepanoviçi 
əməllicə çaşdırmışdı. Bilet yoxlayanlar, Allah bilir, nələr 
danışırdılar, o cümlədən məşhur seans bitəndən sonra 
bəzi qadınların biabırçı görkəmdə küçə ilə qaçmalarını 
və buna oxşar şeylər söyləyirdilər. Ciddi və sakit adam 
olan Vasili Stepanoviç bütün bu möcüzələr barədə 
danışılanlara qulaq asıb, yalnız gözlərini döyürdü və nə 
edəcəyini qətiyyən bilmirdi. Ancaq məhz o nəsə etməli idi, 
çünki Varyetedə böyüklərdən indi bircə o qalmışdı. 

Səhər saat ona işləyəndə bilet arzulayanların növbəsi 
o qədər böyüdü ki, bu haqda xəbər milisə çatdı və çox tez 
bir vaxtda piyada, eləcə də atlı milis dəstəsi göndərildi, 
onlar da növbədə bir balaca qayda-qanun yaratdılar. İntə- 
hası, uzunluğu bir kilometrə çatan növbə özlüyündə çox 
cəlbedici idi və Sadovıdakı adamları əməlli-başlı heyrətə 
gətirirdi. 

Bunlar çöldə baş verirdi, Varyetenin içində də işlər 
yaxşı deyildi. Ertədən zəng vurmağa başlamışdılar və Lixo- 
deyevin, Rimskinin kabinetində, mühasibatda, kassada, 
Varenuxanın kabinetində telefonlar susmaq bilmirdi. 
Əvvəl-əvvəl Vasili Stepanoviç, kassir qadın telefona cavab 
verirdilər, nəsə deyirdilər, biletyoxlayanlar nəsə mızılda- 
yırdılar, sonra, ümumiyyətlə, dəstəyi götürmədilər, çünki 
Lixodeyev, Varenuxa və Rimskinin harada olduğunu soru- 
şanlara deməyə bir söz yox idi. Əvvəl “Lixodeyev evində- 
dir” deməklə başdan eləməyə çalışırdılar, şəhərdən isə 
cavab verirdilər ki, evə zəng vurublar, deyirlər, Lixodeyev 
Varyetedədir. 

Bir qadın zəng vurub həyəcanla Rimskini tələb etdi, 
ona məsləhət gördülər arvadına zəng vursun, cavabında 
dəstəyin o başındakı hönkürərək cavab verdi ki, danışan 
elə arvadıdır və Rimski heç yerdə yoxdur. Nəsə gic-gici 
müəmmalı işlər baş verirdi. Süpürgəçi artıq hamıya danış- 
mışdı ki, maliyyə direktorunun kabinetini yığışdırmağa 


gələndə görüb qapı taybatay açıqdır, lampa yanır, bağa 
baxan pəncərənin şüşəsi sınıb, kreslo yanı üstədir və heç 
kim yoxdur. 

Saat on birə işləyəndə Rimskinin xanımı başılovlu özü- 
nü Varyeteyə çatdırdı. O, hönkürə-hönkürə barmaqlarını 
şaqqıldadırdı. Vasili Stepanoviç özünü tamam itirmişdi, 
bilmirdi ona nə məsləhət versin. On birin yarısında isə 
milis gəldi. İlk və tamamilə yerində verilən sualı belə oldu: 

— Vətəndaşlar, burada nə baş verir? Nə məsələdir? 

Hamı geri çəkilib, rəngi ağarmış və həyəcanlanmış 
Vasili Stepanoviçi irəli verdi. O da məcbur oldu hər şeyi 
olduğu kimi desin, etiraf etsin ki, direktorun, maliyyə direk- 
torunun və inzibatçının şəxsində Varyetenin müdiriyyəti 
itib, harada olduqları bilinmir, dünənki tamaşadan sonra 
konferansye psixiatriya müalicəxanasına aparılıb və qısası, 
dünən biabırçı bir tamaşa olub. 

Rimskinin zar-zar ağlayan xanımını bacardıqları qədər 
sakitləşdirib, evə göndərdilər və maliyyə direktorunun 
kabinetini nə vəziyyətdə gördüyü barədə süpürgəçinin 
söhbətinə daha çox maraq göstərdilər. İşçilərdən xahiş 
etdilər ki, yerlərinə gedib öz işləriylə məşğul olsunlar və 
az sonra Varyetenin binasına şeşəqulaq, qıvraq, çox ağıllı 
gözləri olan kül rəngində bir itin müşayiətilə əməliyyatçı- 
lar gəldi. Varyetenin əməkdaşları arasında o saat pıçhapıç 
gəzdi ki, bu, elə-belə it deyil, məşhur Tuzbubendir. Doğ- 
rudan da, o idi. Hərəkətləri hamını heyrətləndirdi. Maliyyə 
direktorunun kabinetinə soxulan kimi Tuzbuben iri sarım- 
tl dişlərini qıcayıb mırıldadı, sonra yerə sinərək, gözlə- 
rində nəsə bir qüssə, eyni zamanda qəzəb, şüşəsi sınmış 
pəncərəyə tərəf süründü. Öz canındakı qorxuya üstün 
gəlib, birdən pəncərənin qabağına sıçradı, başını irəli uza- 
dıb vəhşicəsinə, qəzəblə uladı. O, pəncərədən çəkilmək 
istəmirdi, zingildəyir, titrəyir, aşağı tullanmağa can atırdı. 

İti kabinetdən çıxarıb vestibülə buraxdılar. O, giriş 
qapısından küçəyə cumub, arxasınca gələnləri taksi daya- 
nacağına gətirdi. Dayanacağın yanında izi itirdi. Bundan 
sonra Tuzbubeni apardılar. 

Əməliyyatçılar Varenuxanın kabinetində oturdular və 
dünənki seans zamanı baş verənlərin şahidlərini növbə ilə 
oraya çağırmağa başladılar. Demək lazımdır ki, istintaq 

addımbaşı gözlənilməz çətinliklərlə rastlaşırdı. Tez-tez kələ- 
fin ucunu itirirdilər. 

Afişalar olmuşdumu? Olmuşdu. Ancaq gecə üstün- 
dən təzələrini yapışdırıblar, indi lap özünü öldür, birini də 
tapa bilməzsən. Bu sehrbaz haradan çıxıb belə? Bilən var 
ki? Belə çıxır, onunla müqavilə bağlanıb? 

— Ola bilsin, — həyəcanlanmış Vasili Stepanoviç cavab 
verdi. 

— Bağlanıbsa, sənəd mühasibatdan keçməlidirmi? 

— Hökmən, – Vasili Stepanoviç narahat halda dedi. 

— Onda hanı müqavilə? 

— Yoxdur, — rəngi get-gedə ağaran mühasib əllərini 
yellədi. Doğrudan da, nə mühasibatın, nə maliyyə direk- 
torunun, nə Lixodeyevin, nə Varenuxanın qovluqlarında 
müqavilədən əsər-əlamət yox idi. 

Bu sehrbazın soyadı necəydi? Vasili Stepanoviç bilmir, 
o, dünənki tamaşada olmayıb. Biletyoxlayanların xəbəri 
yoxdur, kassir qadın alnını qırışdırıb düşündü, düşündü, 
nəhayət, dedi: 

— Vo... Deyəsən, Volanddır. 

Bəlkə, Voland deyilə? Ola bilsin, Voland deyil. Ola 
bilsin, Falanddır. 

Aydın oldu ki, əcnəbi turist bürosunda sehrbaz Voland, 
eləcə də Faland haqqında heç nə eşitməyiblər. 

Xidmətçi Karpov bildirdi ki, guya, həmin bu sehrbaz 
Lixodeyevin mənzilində qalır. Əlbəttə, mənzilə dərhal baş 
çəkdilər. Orada heç bir sehrbaz tapmadılar. Lixodeyevin 
özü də yox idi. Qulluqçu Qrunya yoxdu, hara getdiyini də 
heç kim bilmirdi. İdarənin rəisi Nikanor İvanoviç yoxdu, 
Prolefnyov yoxdu! 

Tamamilə cəfəng bir şey alınırdı: bütün müdiriyyət yoxa 
çıxmışdı, dünən qeyri-adi, biabırçı tamaşa olmuşdu, bunu 
kim eləmişdi, kimin təhrikiylə eləmişdi — məlum deyildi. 

Günortaya isə az qalırdı, kassa açılmalı idi. Ancaq 
əlbəttə, bundan söhbət gedə bilməzdil İri karton parçasına 
“Bu gün tamaşa olmayacaq” yazıb, Varyetenin qapısından 
asdılar. Baş tərəfdən başlanan narazılıq bütün növbəyə 
yayıldı, ancaq narazılıq eləyib, yavaş-yavaş dağılışmağa 
başladılar və təxminən, bir saat sonra Sadovıda növbə- 
dən əsər-əlamət qalmadı. Əməliyyatçılar öz işlərini başqa 


yerdə davam etdirmək üçün növbətçilərdən savayı bütün 
işçiləri evə buraxıb, Varyetenin qapılarını bağladılar və çıxıb 
getdilər. 

Mühasib Vasili Stepanoviç iki məsələni təcili həll etməli 
idi. Birinci, dünənki hadisələr barədə məruzə etmək üçün 
sadə formalı tamaşalar və əyləncələr komissiyasına, ikinci 
də, dünən yığılan 21711 rubl pulu təhvil vermək üçün 
tamaşalar komissiyasının maliyyə şöbəsinə getməliydi. 

Səliqəli və çalışqan Vasili Stepanoviç pulu qəzetə 
büküb, kəndirlə çalın-çarpaz sarıdı, bağlamanı portfelə 
qoydu və təlimatı gözəl bildiyindən, əlbəttə, avtobus, ya 
tramvay yox, taksi dayanacağına tərəf yollandı. 

Hər üç maşının sürücüsü portfeli dolu sərnişinin daya- 
nacağa tələsdiyini görən kimi, nəyə görəsə hirslə ona 
baxa-baxa maşını boş sürüb getdi. 

Heyrətlənmiş mühasib bunun nə demək olduğunu 
anlamaq üçün durduğu yerdə bir xeyli quruyub qaldı. 

Öç dəqiqə keçmiş boş maşın yaxınlaşdı və sərnişini 
görən kimi sürücü sifətini turşutdu. 

— Maşın boşdur? — Vasili Stepanoviç boğazını arıtlayıb 
soruşdu. 

— Pulunuzu göstərin, — sərnişinə baxmadan sürücü 
acıqla dedi. 

Mühasib get-gedə lap heyrətlənərək, qiymətli portfe- 
lini qoltuğunun altında bərk-bərk sıxıb, pul kisəsindən 
onluq çıxartdı və sürücüyə göstərdi. 

— Qetmirəml — sürücü qısaca dedi. 

— Bağışlayın... – mühasib danışmağa başlamışdı ki, 
sürücü onun sözünü kəsdi: 

— Öçlüyün var? 

Özünü əməlli-başlı itirmiş mühasib pul kisəsindən iki 
üçlük çıxarıb, sürücüyə göstərdi. 

— Oturun, – o qışqırıb sayğaca elə ilişdirdi, az qaldı 
sındırsın. — Getdik. 

— Xırdan yoxdur ki? — mühasib çəkinə-çəkinə soruşdu. 

— Xırda bir anbarl — sürücü bağırdı və güzgüdə onun 
qan sağılmış gözləri göründü, — bu gün üçüncü hadisə- 
dir başıma gəlir. Eyni şey başqalarının da başına gəlib. 
Köpəyoğlunun biri onluq verdi, mən də xırdasını — dörd 
yarım qaytardım... əclaf düşdül Beş dəqiqə sonra baxıram: 

onluq əvəzinə narzan şüşəsinin kağızıl — Bu yerdə sürücü 
bir neçə nalayiq söz işlətdi. — O biri hadisə Zubovski ətra- 
fında baş verdi. Onluq uzatdı. Üç rubl qaytardım. Getdi! 
Pul kisəsinə əlimi soxdum, barmağımı arı vurdul Ay səninl.. 
— sürücü yenə söydü, — onluq da ki yoxdu. Dünən həmin 
Varyetedə (söyüş) bir murdar fokusçu onluqlarla tamaşa 
çıxarıb (söyüş). 

Mühasib qorxusundan büzüşdü, elə görkəm aldı ki, 
guya, “Varyete” sözünü ilk dəfədir eşidir və düşündü: “İşə 
bax Һат.” 

Lazım olan yerə çatanda mühasib rahatca hesablaşdı, 
binaya girib dəhlizlə müdirin kabinetinə yönəldi və elə yol- 
da başa düşdü ki, vaxtında gəlməyib. Tamaşalar komis- 
siyasının dəftərxanasında qarışıqlıq hökm sürürdü. Yaylığı 
boynuna sürüşmüş, gözləri bərəlmiş xidmətçi qadın qaça- 
raq mühasibin qarşısından keçdi. 

— Yoxdur, yoxdur, mənim əzizlərim, yoxdurl — kimə 
dediyi anlaşılmadan qışqırırdı, — pencəyi, şalvarı yerində- 
dir, ancaq pencəyinin içində heç nə yoxdur! 

Xidmətçi qadın hansısa qapının arxasında görünməz 
oldu və qırılan qab-qacağın səsi eşidildi. Mühasibin tanışı 
olan komissiyanın birinci bölməsinin müdiri qəbul otağın- 
dan qaçaraq çıxdı, ancaq elə halda idi ki, onu tanımadı və 
harasa yox oldu. 

Bütün bunlara mat qalan mühasib komissiya sədri- 
nin kabinetinin girəcəyindəki qəbul otağına çatanda lap 
sarsıldı. 

Bağlı qapının arxasından, heç şübhəsiz, komissiya 
sədri Proxor Petroviçə məxsus olan zəhmli səs eşidilirdi. 
“Görən, kimi danlayır?” — karıxmış mühasib fikirləşdi və 
boylanıb başqa şey gördü: Proxor Petroviçin katibəsi gözəl 
Anna Riçardovna əlində islanmış dəsmal ayaqlarını, az qala, 
qəbul otağının ortasına qədər uzadıb, dəri kresloya sərə- 
lənmişdi və başını söykənəcəyə qoyub hönkürürdü. 

Anna Riçardovnanın dodaqlarının boyası çənəsinə 
yayılmışdı, kirpiklərindən süzülən yaş isə şaftalı rəngli 
yanaqlarına qara zolaqlar salmışdı. 

Kiminsə içəri girdiyini görən Anna Riçardovna sıçra- 
yıb, mühasibin üstünə cumdu, pencəyinin yaxasından 
yapışıb, onu silkələyə-silkələyə qışqırdı: 


— Allaha şükürl Heç olmasa, bir qoçaq adam tapıldıl 
Hamı qaçıb. Hamı xəyanət eləyib! Gedək, gedək onun 
yanına, mən nə edəcəyimi bilmirəml — O, ağlaya-ağlaya 
mühasibi kabinetə sarı dartdı. 

Kabinetə girən mühasib ilk əvvəl portfeli əlindən yerə 
saldı və gözləri kəlləsinə çıxdı. Bu da səbəbsiz deyildi. 

Ağır, iri mürəkkəbqabı qoyulmuş böyük yazı stolunun 
arxasında içi boş kostyum oturub, mürəkkəbə batırılmamış 
qələmi kağızın üstündə gəzdirirdi. Kostyum qalstukda idi, 
döş cibindən avtomat qələmin ucu çıxmışdı, ancaq pen- 
cəyin yaxasından yuxarıda nə boyun, nə baş var idi, eləcə 
də əlləri görünmürdü. Kostyum məşğul idi və ətrafındakı 
qarışıqlıqdan tamamilə xəbərsizdi. Kiminsə içəri girdiyini 
eşidib, kostyum kresloya söykəndi və yaxanın yuxarısından 
Proxor Petroviçin mühasibə yaxşı tanış olan səsi eşidildi. 

— Nə olub? Axı qapının üstünə yazılıb ki, heç kimi 
qəbul etmirəm. 

Gözəl katibə zığıldayıb, barmaqlarını şaqqıldada-şaq- 
qıldada əsəbi halda dedi: 

— Siz görürsünüz? Görürsünüz?l O yoxdurl Yoxdurl 
Onu qaytarın, qaytarınl 

Bu vaxt kimsə başını kabinetə soxub, ufuldayaraq 
geri qaçdı. Mühasib ayaqlarının əsdiyini hiss edib, stulun 
bir küncündə oturdu, ancaq portfelini yerdən qaldırmağı 
unutmadı. Anna Riçardovna mühasibin böyür-başında 
vurnuxub, pencəyini dartışdıra-dartışdıra qışqırırdı: 

— Hər şeyə görə zarıyırdı, deyirdim, zarımal Bu da 
zarımağın axırı, — gözəlçə yazı stoluna sarı qaçıb məlahətli 
səslə, ancaq ağlamaqdan bir az burnunda danışaraq uca- 
dan dedi: — Proşal Siz haradasınız? 

— Sizin üçün mən haradan “Proşa” oldum? — kostyum 
təkəbbürlə soruşdu və kresloda lap yayxandı. 

— Tanımırl Məni tanımırl Başa düşürsünüz? — Katibə 
hönkürdü. 

— Xahiş edirəm kabinetdə ağlamayınl — tündxasiyyət 
zolaqlı kostyum artıq hirslə dedi və ağ kağız dəstini dər- 
kənar qoymaq üçün pencəyin qolu ilə özünə tərəf çəkdi. 

— Yox, mən buna baxa bilmirəm, baxa bilmirəm! — Anna 
Riçardovna qışqırıb qəbul otağına qaçdı, mühasib də güllə 
kimi onun arxasınca çıxdı. 

— Təsəvvür edin, oturduğum yerdə, — Anna Riçardovna 
yenə mühasibin qolundan yapışıb, həyəcandan əsə-əsə 
danışmağa başladı, — pişik girdi içəri. Qara, begemot kimi 
iri. Mən, əlbəttə, “pişt” deyib üstünə qışqırdım. O rədd 
oldu, əvəzində pişik sifətli gonbulun biri içəri girib dedi: 
“Vətəndaş, nə üçün gələnlərin üstünə “pişt” deyə qışqırır- 
sınız?” Və birbaşa Proxor Petroviçin kabinetinə tərəf getdi, 
mən də, əlbəttə, onun dalınca gedib qışqırdım: “Siz dəli 
olmusunuz?” Bu sırtıq isə Proxor Petroviçin kabinetinə 
keçib, kresloda onunla üzbəüz oturdul O da... o, mehriban 
insandır, ancaq əsəbidir. Özündən çıxdıl Razıyam. Əsəbi 
adamdır, öküz kimi işləyir — özündən çıxdı. “Siz, — dedi, — 
niyə icazəsiz soxulursunuz?” O ədəbsiz isə, təsəvvür edin, 
kresloda yayxanıb gülümsəyərək dedi: “Mən sizinlə bir iş 
barədə danışmağa gəlmişəm”. Proxor Petroviç yenə hirs- 
ləndi: “Mən məşğulam!” Bir görün o nə dedi: “Siz məşğul- 
zad deyilsiniz...” Aaal Bu yerdə, əlbəttə, Proxor Petroviçin 
səbri tükəndi və o qışqırdı: “Bu nə deməkdir? Rədd eləyin 
bunu, şeytan kələyinə düşmüşəm dəl” O isə, təsəvvür edin, 
gülümsəyib dedi: “Şeytan kələyinə düşmüsən? Nə deyi- 
rəm, olarl” Və taraqq, qışqırmağa da macal tapmadım, bax- 
dım ki, bu pişiksifət yoxdur və ot... oturub... kostyum... Heeel 
— Zarıyan Anna Riçardovnanın ağzı qulağının dibinə getdi. 

O, hönkürtüsünə ara verib nəfəsini dərərək, tamam 
cəfəng şeylər danışmağa başladı: 

— Elə yazır, yazır, yazırl Adam dəli olarl Telefonla 
danışırl Kostyuml Hamı dovşan kimi qaçıb getdil 

Mühasib durduğu yerdə əsirdi. Amma bəxti gətirdi. 
Qəbul otağına işgüzar görkəmdə iki milis nəfəri daxil oldu. 
Gözəlçə onları görəndə barmağı ilə kabineti göstərib lap 
betər zarıdı. 

— Gəlin ağlamağı yığışdıraq, vətəndaş, — onlardan biri 
sakitcə dedi, mühasib isə burada tamamilə artıq olduğunu 
hiss edib, qəbul otağından çıxdı və bir dəqiqə sonra artıq 
təmiz havada idi. Başında yellər oynayırdı, beyni boru 
kimi uğuldayırdı və dünənki tamaşada iştirak edən pişik 
haqqında bilet paylayanların qırıq-qırıq söhbətləri bu uğul- 
tuda eşidilirdi. “Ahal Yoxsa bu bizim pişikdir?” 

Burada heç nəyə nail olmayan vicdanlı Vasili Stepano- 
viç komissiyanın Vaqankov döngəsində yerləşən filialına 


baş çəkmək qərarına gəldi. Və bir az sakitləşmək üçün 
filiala qədər piyada getdi. 

Tamaşalar komissiyasının şəhər filialı həyətin dərinli- 
yində, vestibülündəki porfir" sütunları ilə məşhur olan köh- 
nə malikanədə yerləşirdi. 

Ancaq həmin gün filiala gələnləri sütunlar yox, onun 
altında baş verənlər heyrətə salmışdı. 

Gələnlərin bir neçəsi mat-mat dayanıb, tamaşalara 
aid xüsusi ədəbiyyat qoyulmuş masanın arxasında oturub 
ağlayan qıza baxırdı. Qız həmin vaxt bu ədəbiyyatı heç kimə 
təklif etmirdi və halına yananların suallarına fikir vermirdi, 
bu zaman isə yuxarıdan, aşağıdan, yanlardan, filialın bütün 
şöbələrindən özünü didib-dağıdan, ən azı, iyirmi telefon 
aparatının cingiltisi aləmi başına götürmüşdü. 

Qız birdən diksinib ağlamağını kəsdi və əsəbi halda 
qışqırdı: 

— Yenə başlandıl — və gözlənilmədən titrək zil səslə 
oxumağa başladı: 


Var olsun bu dəniz, şanlı Baykalım... 


Pilləkəndə görünən xidmətçi kiməsə yumruq qıcayıb, 
qızla birlikdə zəif, tutqun bariton səslə oxudu: 


Var olsun bu gəmi, balıq çəlləyil.. 


Xidmətçinin səsinə səs verdilər, xor get-gedə böyüdü 
və nəhayət, mahnı filialın bütün guşələrini bürüdü. Hesab- 
lama-yoxlama şöbəsinin yerləşdiyi yaxınlıqdakı 6 Ne-li 
otaqda kiminsə əzəmətli, xırıltılı səsi xüsusilə seçilirdi. Xoru 
telefon aparatlarının artan cingiltiləri müşayiət eləyirdi. 


Ey, Barquzin... tərpət sularıl.. — 


xidmətçi pilləkəndə bağırdı. 

Qızın gözlərindən yaş axırdı, çalışırdı dişlərini bir-birinə 
sıxsın, ancaq ağzı öz-özünə açılırdı və o, xidmətçidən bir 
oktava yüksək oxuyurdu: 


Sahilin nə yaxın, igid ürəyil 


Filiala gələn dinməzcə dayanmış adamları heyrətlən- 
dirən o idi ki, müxtəlif yerlərə səpələnmiş xor iştirakçıları 





! Porfir - tikintidə işlədilən qırmızı rəngli vulkanik süxur 

çox düzgün oxuyurdular, elə bil, bütün xorun gözü hansısa 
gözəgörünməz diriforda idi. 

Vaqankovdan keçib-gedənlər filialdakı şənliyə təəccüb- 
lənib, həyətin dəmir çəpərinin yanında ayaq saxlayırdılar. 

Birinci bənd sona çatan kimi, elə bil, yenə dirijor 
çubuğunun işarəsiylə mahnı qəfildən kəsildi. Xidmətçi 
astadan söyüb gözdən itdi. Bu vaxt giriş qapısı açıldı və 
yay paltosunun altından ağ xalatının ətəyi çıxmış bir adam, 
onun arxasınca isə milisioner göründü. 

— Bir əlac edin, həkim, yalvarıram, — qız əsəbi halda 
qışqırdı. 

Filialın katibi yüyürüb pilləkənə çıxdı və yəqin, utan- 
dığından, karıxdığından kəkələdi: 

— Bilirsiniz, həkim, bizdə nəsə kütləvi hipnoz baş verib... 
Ona görə də mütləq... — onun sözü ağzında qaldı və bir- 
dən tenor səslə oxudu: 


Şilka və Nerçinsk... 


— Axmaq! – qız qışqırmağa macal tapdı, ancaq kimi 
söydüyü bilinmədi, bunun əvəzində, istəməsə də, özü Şil- 
ka və Nerçinsk haqqında oxumağa başladı. 

— Özünüzü ələ alınl Oxumağı yığışdırınl — həkim katibə 
müraciətlə dedi. 

Hər şeydən görünürdü ki, oxumamaq üçün katibin 
özü nə desən verər, ancaq dayana bilmirdi və meşənin 
dərinliyində acgöz heyvanların onu yemədlyini, atılan gül- 
lələrin onu tutmadığını xorla birlikdə küçədən keçənlərə 
xəbər verirdi. 

Bənd sona çatan kimi həkimdən ilk əvvəl qız öz vale- 
rian payını aldı, sonra həkim dərman içirmək üçün katibin 
və başqalarının üstünə qaçdı. 

— Bağışlayın, vətəndaş, — Vasili Stepanoviç birdən qıza 
müraciət etdi, — buraya qara pişik gəlmişdi? 

— Pişik nədir? — qız hirslə çığırdı, — eşşək oturub bizim 
filialda, eşşəkl — və səsini lap qaldırdı: — Qoy hamı eşitsin! 
Hər şeyi danışacağam, — doğrudan da, nə baş verdiyini 
danışdı. 

Demə, şəhərin “axır ki, xaraba qalan kiçik tamaşalar” 
(qızın sözlərinə görə) filialının müdiri hər cür dərnək təşkil 
eləmək xəstəliyinə tutulubmuş. 


— Müdiriyyətin gözünə kül üfürürdül — qız bağırdı. 

Müdir il ərzində Lermontovu öyrənmə dərnəyi, şah- 
mat-dama, stolüstü tennis və at çapma dərnəkləri yarat- 
mağa macal tapmışdı. Yaya qədər çayda avarçəkmə və 
alpinistlər dərnəyi yaradacağına da söz veribmiş. 

Bax, elə bu gün nahar fasiləsində müdir içəri girib... 

— Hansısa bir it oğlunu da yanına salıb gətirib, — qız 
danışırdı, — Allah bilir haradan tapıb, dama-dama şalvarda, 
eynəyinin şüşəsi çat, sifətinə də tüpürməzsənl 

Qızın dediyinə görə, müdir elə filialın yeməkxanasında- 
ca onu nahar edənlərə xor dərnəyinin təşkili üzrə görkəmli 
mütəxəssis kimi təqdim eləyib. 

Gələcək alpinistlər qaş-qabaq sallayıblar, ancaq müdir 
hamını ürəkli olmağa çağırıb, mütəxəssis isə zarafat eləyib, 
məzələnib və and içib ki, oxumağı öyrətmək üçün lap az 
pul alacaq, ancaq oxumaqdan gələn xeyiri yığıb-yığışdıra 
bilməyəcəklər. 

Qızın sözlərinə görə, hamıdan əvvəl, əlbəttə, filialın 
tanınmış yaltaqları Fanovla Kosarçuk yerdən sıçrayıblar 
ki, onlar yazılırlar. Qalanlar da başa düşüblər ki, nəğməsiz 
keçinmək mümkün olmayacaq, onlar da dərnəyə yazılıblar. 
Nahar fasiləsində oxumaq qərara alınıb, çünki qalan vaxt 
Lermontov, bir də dama ilə məşğul idilər. Müdir nümunə 
göstərmək üçün elan edib ki, onun tenor səsi var, sonra 
isə hər şey pis yuxuda olduğu kimi baş verib. Dama-dama 
paltarlı xormeyster bağırıb: 

— Do-mi-sol-dol — Oxumaqdan can qurtarmaq üçün 
dolabın arxasında gizlənənləri dartıb çıxarıb, Kosarçuka 
deyib, onun əməlli-başlı musiqi duyumu var, sızıldayıb, 
zingildəyib, xahiş edib, qoca regent-müğənnini saysınlar, 
barmaqlarını kamertona döyəcləyib, yalvarıb ki, “Məşhur 
dəniz”i oxusunlar. 

Oxuyublar. Çox qəşəng də oxuyublar. Dama-dama 
paltarlı, doğrudan da, öz işini bilirmiş. İlk bəndi oxuyublar. 
Bu vaxt regent üzr istəyib ki: “Bir dəqiqəyə qayıdıraml” — 
və... yoxa çıxıb. Fikirləşiblər ki, həqiqətən, bir dəqiqədən 
sonra qayıdar. Ancaq on dəqiqə keçsə də, qayıtmayıb. 
Filialın əməkdaşları sevincək olublar ki, qaçıb. 

Və durduqları yerdə birdən ikinci bəndi oxumağa baş- 
layıblar, elə bir musiqi duyumu olmayan, ancaq kifayət 

qədər xoşagəlimli yüksək səsi olan Kosarçuk hamını arxa- 
sınca aparıb. Oxuyublar. Regent yoxdurl Hərə öz yerinə 
dağılışıb, di gəl oturmağa macal tapmamış, özlərindən 
asılı olmadan oxumağa başlayıblar. Dayana bilmirlərmiş. 
Öç dəqiqə susub, yenə oxuyublar! Susublar – oxuyublar! 
Bu vaxt anlayıblar ki, fəlakət baş verib. Müdir biabırçılıqdan 
qaçıb öz kabinetində gizlənib. 

Bu yerdə qızın söhbəti yarımçıq qaldı. Valerian da 
kömək etmədi. 

İyirmi dəqiqə keçmiş Vaqankovun hasarına üç yük 
maşını yaxınlaşdı və müdir başda olmaqla, filialın bütün 
əməkdaşlarını maşınlara mindirdilər. 

Birinci yük maşını darvazanın ağzında yırğalanıb küçə- 
yə çıxmışdı ki, bir-birinin çiynindən yapışıb dayanan işçilər 
ağızlarını açdılar və məşhur mahnı küçəni başına götürdü. 
İkinci maşındakılar, sonra da üçüncü maşındakılar onla- 
ra qoşuldular. Beləcə də getdilər. İş-güc dalınca tələsən 
adamlar təəccüblənmədən yük maşınlarına vur-tut ötəri 
göz gəzdirirdilər, elə bilirdilər, şəhər kənarına gəzintiyə 
gedirlər. Doğrudan da, şəhər kənarına gedirdilər, ancaq 
ekskursiyaya yox, professor Stravinskinin klinikasına. 

Başını tamam itirmiş mühasib dövlət pulundan, axır ki, 
canını qurtaracağı ümidiylə yarım saatdan sonra tamaşa- 
lar müəssisəsinin maliyyə şöbəsinə çatdı. Təcrübə qazan- 
dığından ilk əvvəl işçilərin oturduğu, tutqun şüşələrinə qızılı 
hərflərlə sözlər yazılmış uzunsov zala ehtiyatla göz gəzdirdi. 
Mühasib burada narahatlıqdan və qarmaqarışıqlıqdan əsər- 
əlamət görmədi. 

Müəssisəyə xas olan sakitlik hökm sürürdü. 

Vasili Stepanoviç başını “Pul qəbulu” yazılmış balaca 
pəncərəyə uzatdı, tanımadığı xidmətçiylə salamlaşıb, nəza- 
kətlə gəlir sənədini istədi. 

— Nəyinizə lazımdır? — pəncərədəki xidmətçi soruşdu. 

Mühasib təəccübləndi. 

— Pul təhvil vermək istəyirəm. Varyetedən gəlmişəm. 

— Bir dəqiqə, — xidmətçi tələsik şüşədəki gözlüyü torla 
örtdü. 

“Qəribədirl” — mühasib düşündü. Onun təəccübü 
tamamilə təbii idi. Ömründə ilk dəfə bu cür hala rast 
gəlirdi. Pul almağın necə çətin olduğu hamıya məlumdur: 


buna həmişə maneçilik törədən nəsə tapıla bilər. Ancaq 
on üç illik təcrübəsi ərzində mühasib kiminsə, — hüquqi, 
ya fiziki şəxs olsun, dəxli yoxdur — pul götürməyə çətinlik 
çəkdiyini görməmişdi. 

Nəhayət, tor kənara çəkildi və mühasib üzünü yenə 
balaca pəncərəyə yapışdırdı. 

— Çoxdur? — xidmətçi soruşdu. 

— İyirmi bir min yeddi yüz on bir rubl. 

— Oho! – xidmətçi nəyə görəsə kinayə ilə deyib, müha- 
sibə yaşıl vərəq uzatdı. 

Qaydasını yaxşı bildiyindən mühasib kağızı bir anın 
içində doldurub, bağlamanın ipini açmağa başladı. Bağ- 
lama açılanda gözləri qamaşdı və ağrı ilə nəsə mızıldadı. 

Gözlərinin qabağında xarici pullar oynaşırdı. Burada 
dəst-dəst Kanada dollarları, ingilis funtları, holland qul- 
denləri, latviya latları, eston kronları var idi... 

— Varyetedəki kələkbazlardan biri də, bax, budur, 
— quruyub qalmış mühasibin başı üstündə zəhmli bir səs 
eşidildi. Vasili Stepanoviçi elə oradaca həbs etdilər. 


XVIII fəsil 
BƏXTSİZ QONAQLAR 


Çalışqan mühasib öz-özünə yazan kostyumla rastlaş- 
maq üçün taksidə getdiyi vaxt, Moskvaya gələn 9 Ne-li 
Kiyev qatarının yumşaq yerli vaqonundan əlində kiçik taxta 
çamadan olan, səliqə ilə geyinmiş bir sərnişin də düş- 
dü. Bu sərnişin məhz mərhum Berliozun dayısı, Kiyevin 
keçmiş İnstitut küçəsində yaşayan iqtisadçı-planlaşdırıcı 
Maksimilian Andreyeviç Poplavski idi. Maksimilian Andre- 
yeviçin Moskvaya gəlişinin səbəbi srağagün axşamdan 
xeyli keçmiş bu məzmunda aldığı teleqram olmuşdu: 

“Məni bir az əvvəl Patriarşidə tramvay basdı. 

Dəfn cümə günü gündüz saat üçdədir. Gəl. Berlioz”. 

Maksimilian Andreyeviç haqlı olaraq Kiyevin ən ağıllı 
adamlarından sayılırdı. Ancaq bu cür teleqram ən ağıllı 
adamı da çaşdıra bilər. Əgər kimsə teleqram vurursa 
onu tramvay basıb, aydındır ki, o adam ölməyib. Onda 


Aoyvornd TIvxIN ILVAAISeG€ YANNA HiSVTİNİ 


pi 
о 
о 





MASTER VƏ MARQARİTA 


dəfn nə deməkdir? Ya vəziyyəti çox pisdir, bilir ki, öləcək? 
Bu da mümkündür, ancaq belə dəqiqliyin özü təəccüblü- 
dür — o, haradan bilir ki, onu cümə günü düz saat üçdə 
dəfn edəcəklər? Mat qalınası teleqramdırl 

İntəhası, ağıllı adamlar elə dolaşıq vəziyyətdən baş 
çıxara bildiklərinə görə ağıllıdırlar. Məsələ çox sadədir. Səhv 
olub, teleqramı düzgün yazmayıblar. “Məni” sözü, şübhə- 
siz, buraya başqa teleqramdan düşüb, əvəzində “Berliozu” 
getməliydi, o da “Berlioz” şəkli alaraq teleqramın sonuna 
düşüb. Belə düzəlişlə teleqramın məğzi anlaşıqlı, ancaq 
əlbəttə, faciəli olurdu. 

Maksimilian Andreyeviçin arvadını sarsıdan dərd-qəm 
səngiyəndən sonra o, təcili Moskvaya getməyə hazırlaşdı. 

Maksimilian Andreyeviçin bir sirrini açmaq yerinə düşər. 
Sözsüz ki, arvadının bacısı oğlunun cavan yaşında ölmə- 
sinə təəssüflənirdi. Ancaq dəfndə iştirakının elə də vacib 
olmadığını, əlbəttə, bir iş adamı kimi yaxşı başa düşürdü. 
Buna baxmayaraq, Maksimilian Andreyeviç Moskvaya çox 
tələsirdi. Nə idi buna səbəb? Bir şey — mənzil. Moskvada 
mənzilə Bu, ciddi məsələdir. Kiyev nəyə görəsə Maksi- 
milian Andreyeviçin xoşuna gəlmirdi və Moskvaya köçmək 
fikri son vaxtlar onun hətta yuxusunu qaçırmışdı. Yazbaşı 
Dneprin daşıb alçaq sahillərdəki adaları basması, suyun 
üfüqlə qovuşması onu sevindirmirdi. Knyaz Vladimirin 
heykəlinin ayağından baxanda açılan son dərəcə gözəl 
mənzərə onun könlünü açmırdı. Yazda Vladimir təpəsinin 
kərpic cığırlarında oynaşan gün işığı onu şadlandırmırdı. 
O, bunları istəmirdi, istədiyi bircə şey vardı — Moskvaya 
köçmək. 

Kiyevin İnstitut küçəsindəki mənzili Moskvada daha 
kiçik sahəsi olan evə dəyişmək barədə qəzetlərdə verdiyi 
elanların bir nəticəsi olmamışdı. Arzulayan tapılmırdı, 
hərdən rast düşəndə də şərtləri ağır olurdu. 

Teleqram Maksimilian Andreyeviçi sarsıtdı. Bu, elə bir 
məqam idi ki, onu əldən buraxmaq günah olardı. Belə 
məqamların hər saat ələ düşmədiyini işgüzar adamlar 
yaxşı bilirlər. 

Bir sözlə, heç bir çətinliyə baxmayaraq, bacıoğlunun 
Sadovıdakı mənzilini ələ keçirmək lazım idi. Bəli, bu çətindi, 
çox çətindi, ancaq gərək hər vəchlə bu çətinliyin öhdə- 


sindən gələydi. Təcrübəli Maksimilian Andreyeviç bunun 
üçün ilk növbədə, nəyin bahasına olur-olsun, mərhum 
bacıoğlunun üçotaqlı mənzilinə, heç olmasa, müvəqqəti 
qeydiyyata düşməyin vacibliyini dərk eləyirdi. 

Cümə günü gündüz Maksimilian Andreyeviç evlər ida- 
rəsinin Moskvanın Sadovaya küçəsinin 302-bis Ne-li bina- 
sında yerləşən otağına girdi. 

Divarından çayda batanları xilas etməyin üsulları 
təsvir olunan bir neçə köhnə-köşkül şəkil asılmış darısqal 
otaqda, ağacdan qayrılmış stolun arxasında orta yaşla- 
rında, gözlərindən narahatlıq oxunan üzü tüklü bir adam 
tək-tənha oturmuşdu. 

— İdarənin rəisini görə bilərəmmi? — iqtisadçı-planlaş- 
dırıcı şlyapasını çıxarıb, çamadanını boş stulun üstünə 
qoyaraq, nəzakətlə soruşdu. 

İlk baxışdan adi görünən bu sual oturan adamın, 
nədənsə, kefini pozdu, hətta sifəti də dəyişdi. O, narahat 
gözlərini döyərək mızıldadı ki, sədr yoxdur. 

— O evindədir? — Poplavski soruşdu, — mənim təcili 
işim var. 

Oturan adam dodağının altında yenə nəsə mızıldadı. 
Ancaq hər halda, sədrin evdə olmadığı başa düşüldü. 

— Bəs nə vaxt gələcək? 

Oturan adam cavab verməyib, qüssə ilə pəncərəyə baxdı. 

“Ahal” — ağıllı Poplavski özlüyündə dedi və katibi xəbər 
aldı. 

Stolun arxasındakı qəribə adam gərginlikdən hətta 
qızardı və yenə dilini sürüyüb dedi ki, katib də yoxdur... nə 
vaxt gələcəyi məlum deyil, çünki katib xəstədir. 

“Ahal..” – Poplavski ürəyində dedi, — bəs axı idarədə 
kim var? 

— Mən, — oturan adam zəif səslə cavab verdi. 

— Bilirsinizmi, — Poplavski səsini qaldırdı, — mən mərhum 
Berliozun, bacıoğlunun yeganə varisiyəm, o, bildiyiniz kimi, 
Patriarx gölü tərəfdə həlak olub və mən qanuna görə, bizim 
əlli nömrəli mənzildəki mirası qəbul etməyə borcluyam... 

— Yoldaş, mənim bu işdən xəbərim yoxdur, — oturan 
adam kədərli-kədərli onun sözünü kəsdi. 

— Necə yəni, — Poplavski bərkdən dedi, — axı siz idarə 
heyətinin üzvüsünüz, borcunuzdur ki... 

Bu vaxt otağa bir adam girdi. İçəri girəni görəndə 
stolun arxasındakı adamın rəngi ağardı. 

— İdarə heyətinin üzvü Pyatnaiko? — gələn adam otu- 
randan soruşdu. 

— Mənəm, — o, zorla dilləndi. 

Gələn adam oturan adama piçilti ilə nə dedisə, 
o, tamam kefsiz halda stuldan qalxdı və bir neçə saniyədən 
sonra Poplavski idarənin boş otağında artıq tək qalmışdı. 

“Paho, nə yaman qəlizləşdil Gərək elə hamısını bir- 
dənmi...” — Poplavski asfalt döşənmiş həyəti keçib, 50 No-li 
mənzilə tələsə-tələsə heyifsiləndi. 

İqtisadçı-planlaşdırıcı zəngi basan kimi qapı açıldı və 
Maksimilian Andreyeviç yarıqaranlıq dəhlizə girdi. Qapını 
kimin açdığının aydın olmaması onu bir az təəccübləndirdi: 
stulda oturmuş nəhəng qara pişikdən savayı dəhlizdə heç 
kim yox idi. 

Maksimilian Andreyeviç öskürdü, ayağını yerə döydü, 
bu vaxt kabinetin qapısı açıldı və Korovyev dəhlizə çıxdı. 
Maksimilian Andreyeviç nəzakətlə, lakin ləyaqətlə ona təzim 
edib dedi: 

— Mənim soyadım Poplavskidir. Mən onun dayısıyam... 

Sözünü bitirməyə macal tapmamış Korovyev cibindən 
çirkli dəsmal çıxarıb burnuna sıxdı və ağladı... 

— ...mərhum Berliozun... 

— Əlbəttə, əlbəttə, — Korovyev dəsmalı üzündən ara- 
layıb, onun sözünü kəsdi. — Görən kimi başa düşdüm ki, 
bu sizsinizl — Bu yerdə o hönkürüb qışqırmağa başladı: 
— Bədbəxtçiliyə bir baxl Gör başımıza nə iş gəldil 

— Tramvay basıb? — Poplavski pıçıltı ilə soruşdu. 

— Yaman, – Forovyev qışqırdı və göz yaşları eynəyinin 
altından sel kimi axdı, — yamanl Özüm şahid oldum. 
İnanırsınız, bir dəfəyə başı qopub düşdü! Sağ ayağı xırt 
yarı bölündül Sol ayağı xırt yarı bölündül Gör bu tramvay- 
lar nələrə bais olurl — Və yəqin, özünü saxlaya bilmədiyin- 
dən Korovyev üzünü güzgünün yanındakı divara söykəyib, 
çiyinləri əsə-əsə hönkürdü. 

Yad adamın hərəkəti Berliozun dayısını, həqiqətən, 
mat qoymuşdu. “Özü də deyirlər bizim dövrdə ürək dostu 
olmur!” — o fikirləşdi və hiss etdi ki, özünün də gözləri 
acışır. Di gəl həm də dalağı sancdı, beynindən qara-qura 


fikirlər keçdi: görən, bu ürək dostu artıq mərhumun mən- 
zilinə qeydiyyata düşməyib ki? Çünki həyatda belə şeylər 
də olur. 

— Bağışlayın, siz mənim mərhum Mişamın dostu olmu- 
sunuz? — o, nəmlənməmiş sol gözünü pencəyinin qolu ilə 
silib, sağ gözü ilə dərddən sarsılmış Korovyevi öyrənə-öyrə- 
nə soruşdu. Ancaq o elə hönkürürdü ki, təkrarlanan “xırt 
yarı bölündül” sözlərindən başqa heç nə anlamaq olmurdu. 
Korovyev doyunca ağlayıb, nəhayət, divardan aralandı. 

— Yox, daha dözə bilmirəml Gedim üç yüz damcı pişik- 
otu içim! — və göz yaşlarına qərq olmuş sifətini Poplavskiyə 
tərəf döndərib əlavə etdi: — Bu da sənə tramvay! 

— Bağışlayın, mənə siz teleqram vurmusunuz? — Mak- 
similian Andreyeviç ağlağan adamın kim olduğunu tap- 
mağa çalışaraq soruşdu. 

— Ol — Korovyev barmağı ilə pişiyi göstərdi. 

Poplavski səhv eşitdiyini düşünərək gözlərini bərəltdi. 

— Yox, dözə bilmirəm, taqətim yoxdur, — Korovyev 
burnunu çəkə-çəkə sözünə davam etdi, — indi də gözü- 
mün qabağındadır: təkər ayağının üstündə... bir təkər on 
pud olar... Xırtl Gedim uzanım, yatsam, bəlkə, unudam, 
— və dəhlizdən yoxa çıxdı. 

Pişik isə qımıldanıb stuldan atıldı, dal ayaqları üstündə 
durub, əllərini belinə qoydu və ağzını açıb dedi: 

— Tutaq ki, teleqramı mən vurmuşam. Sonra? 

Maksimilian Andreyeviçin o saat başı gicəlləndi, əli, 
ayağı keyidi, çamadanı əlindən yerə salıb, pişiklə üzbəüz 
stula çökdü. 

— Mən, deyəsən, rus dilində soruşuram, – pişik acıqla 
dedi, — sonra? 

Ancaq Poplavski heç bir cavab vermədi. 

— Pasportl — pişik mırıldadı və koppuş pəncəsini uzatdı. 

Heç nə anlamadan, pişiyin gözlərindəki bir cüt qığıl- 
cımdan başqa heç nə görmədən Poplavski pasportu 
cibindən xəncər kimi sivirdi. Pişik güzgünün altındakı 
tumbanın yeşiyindən yoğun sağanaqlı qara eynək çıxarıb 
gözünə taxdı, bu da ona daha zəhmli görkəm verdi və 
Poplavskinin titrəyən əlindən pasportu dartıb aldı. 

“Maraqlıdır: görəsən, özümdən gedib yıxılacağam, ya 
yox?” — Poplavski düşündü. Uzaqdan Korovyevin hıçqırığı 

eşidilirdi, pişikotunun və özgə nəyinsə murdar qoxusu dəh- 
lizi doldurmuşdu. 

— Sənədi hansı şöbə verib? — pişik səhifələri çevirə- 
çevirə soruşdu. Cavab gəlmədi. 

— Dörd yüz on ikinci, — pəncəsini baş-ayaq tutduğu 
pasportda gəzdirə-gəzdirə pişik öz-özünə dedi, — aydındırl 
Bu şöbəni yaxşı tanıyıraml Orada kimə gəldi pasport 
verirlər! Mən isə, məsələn, sizin kimi adama pasport 
verməzdiml Qətiyyən verməzdiml Özünə bir dəfə baxan 
kimi qovardıml — Pişik elə hirsləndi ki, pasportu döşəməyə 
fırlatdı. — Sizin dəfndə iştirakınız ləğv olunur, — pişik rəsmi 
tonda sözünə davam etdi, — zəhmət çəkib öz yaşayış yeri- 
nizə gedin. — Və qapıya tərəf bağırdı: — Azazellol 

Onun səsinə dəhlizə balaca, axsaq, qara trikoda, dəri 
kəmərinə bıçaq taxılmış, kürən, köpək dişi saralmış, sol 
gözündə ağ ləkə olan birisi qaçıb gəldi. 

Poplavski hiss etdi ki, havası çatmır, stuldan qalxıb 
ürəyini tutaraq dalı-dalı getdi. 

— Azazello, yola sall — Pişik əmr edib, dəhlizdən çıxdı. 

— Poplavski, — gələn adam astadan mızıldadı, — yəqin 
ki, artıq hər şey aydındır. 

Poplavski başı ilə təsdiqlədi. 

— Dərhal Kiyevə qayıt, — Azazello sözünə davam etdi, 
— kirimişcə otur, Moskvada ev-zad arzulama, aydındır? 

Öz köpək dişi, bıçağı və çəp gözləriylə Poplavskinin 
canına qorxu salan bu balaca adamın boyu iqtisadçının 
çiyninə zorla çatırdı, ancaq o, çox çevik və qətiyyətli idi. 

Ən əvvəl pasportu yerdən qaldırıb, Maksimilian And- 
reyeviçə uzatdı və o, heysiz əliylə pasportu aldı. Sonra 
Azazello deyilən kəs bir əliylə çamadanı qaldırdı, o biri 
əliylə qapını açdı və Berliozun dayısının qolundan tutub 
pilləkənə çıxartdı. Poplavski divara söykəndi. Azazello 
açarsız-filansız çamadanı açdı, yağı qəzetə çıxmış, bir 
budu olmayan qızardılmış iri toyuğu götürüb yerə qoydu. 
Sonra iki dəst tuman-köynək, ülgüc itiləmək üçün qayış, 
bir kitab və futlyar çıxarıb, toyuqdan başqa hamısını ayağı 
ilə pilləkənin arasından aşağı tökdü. Boşalmış çamadan 
da onların arxasınca uçdu. Onun yerə necə tappıltı ilə 
dəydiyi eşidildi və çıxan səsdən qapağının qopduğu hiss 
olundu. 


Sonra kürən quldur toyuğun qılçasından tutub, onu 
Poplavskinin peysərinə nə təhər ilişdirdisə, Azazellonun 
əlində toyuğun ancaq budu qaldı. Məşhur yazıçı Lev 
Tolstoy çox doğru deyib ki, Oblonskilərin evində aləm 
qarışmışdı. O, indi də məhz belə deyərdi. Bəlil Poplavski- 
nin gözünün qabağında hər şey qarışdı. Gözlərindən qığıl- 
cım çıxdı, sonra gözlərinə çökən qaranlıq may gününü 
bir anlığa görünməz etdi və Poplavski əlində pasport pil- 
ləkənlə aşağı diyirləndi. Növbəti meydançada ayağı ilə 
pəncərənin şüşəsini sındırıb pilləkəndə oturdu. Qılçasız 
toyuq onun yanında yerə dəyib, pilləkənin arasına düşdü. 
Yuxarıda qalmış Azazello bir anda toyuq budunu gəmirib, 
sümüyünü trikonun yan cibinə dürtdü və mənzilə girib 
qapını zərblə çırpdı. Bu vaxt aşağıdan asta-asta qalxan 
adamın addım səsləri eşidildi. 

Poplavski tələsik bir mərtəbə də enib, meydançadakı 
kiçik taxta divanda oturaraq nəfəsini dərdi. 

Köhnə çesunça kostyumda, başına yaşıl lentli şax həsir 
şlyapa qoymuş, çox kədərli sifəti olan balaca, yaşlı bir kişi 
pilləkənləri qalxıb, Poplavskinin yanında ayaq saxladı. 

— Vətəndaş, xahiş edirəm deyəsiniz, — çesunça kos- 
tyumlu kişi qüssə ilə soruşdu, — əlli nömrəli mənzil hara- 
dadır? 

— Yuxarıdal — Poplavski qısaca cavab verdi. 

— Çox minnətdaram, vətəndaş, — balaca adam yenə 
qüssə ilə deyib yuxarı qalxdı, Poplavski isə durub aşağı 
qaçdı. 

Sual olunur, yoxsa Maksimilian Andreyeviç günün 
günorta çağı ona qarşı vəhşicəsinə zorakılıq edən qul- 
durlardan şikayət eləmək üçün milisə tələsirdi? Yox, heç 
vəchlə, buna əmin ola bilərsiniz. Gedib milisə desin ki, 
eynəkli pişik indicə mənim pasportumu oxuyurdu, sonra 
triko geyinmiş bıçaqlı adam... yox, vətəndaşlar, Maksimi- 
lian Andreyeviç, həqiqətən, ağıllı adamdıl 

Aşağı çatmışdı ki, çöl qapının lap yanında xırda bir 
otağa açılan qapı gördü. Qapının şüşəsi sınmışdı. Pop- 
lavski pasportu cibinə soxub, atılmış əşyalarını görmək 
ümidiylə boylandı. Ancaq onlardan əsər-əlamət yox idi. 
Bunun onu nə qədər az kədərləndirdiyinə Poplavskinin 
özü də mat qaldı. Onu başqa bir maraqlı, cəlbedici fikir 

məşğul edirdi: bu balaca adamın şəxsində lənətəgəlmiş 
mənzili bir daha sınasın. Doğrudan da, əgər mənzilin yerini 
soruşurdusa, demək, oraya ilk dəfə gedirdi. Çox güman, 
50 Ne-li mənzildə yuva qurmuş dəstənin cənginə düşə- 
cəkdi. Poplavskinin ürəyinə dammışdı ki, bu balaca adam 
tezliklə həmin mənzildən çıxacaq. Hansısa bacıoğlunun 
dəfninə Maksimilian Andreyeviç, əlbəttə, artıq hazırlaş- 
mırdı, Kiyevə gedən qatarın vaxtına isə çox qalmışdı. İqti- 
sadçı ətrafına boylanıb, özünü xırda otağa verdi. Bu vaxt 
lap yuxarıda qapı çırpıldı. “O içəri keçdil” — Poplavski ürəyi 
əsə-əsə düşündü. Otaq soyuq idi, siçan və çəkmə qoxu- 
yurdu. Maksimilian Andreyeviç ağac kötüyünün üstündə 
oturub, gözləmək qərarına gəldi. Yaxşı mövqe seçmişdi, 
balaca otaqdan altıncı blokun çöl qapısı aydınca görü- 
nürdü. 

İntəhası, düşündüyündən çox gözləyəsi oldu. Nədən- 
sə pilləkəndə kimsəsizlik hökm sürürdü. Səs-səmir yaxşı 
eşidilirdi və nəhayət, beşinci mərtəbədə qapı çırpıldı. Pop- 
lavski nəfəsini içinə çəkdi. “Hə, onun addım səsidir, aşağı 
enir”. Bir mərtəbə aşağıda qapı açıldı. Addım səsi kəsildi. 
Qadın səsi. Kədərli adamın səsi... hə, onun səsi idi... 
“Allah xatirinə, əl çək”ə oxşar bir şey dedi. Poplavskinin 
qulağı şüşənin qırıq yerindən çıxmışdı. Bu qulaq qadın 
gülüşünü aldı. Aşağı enən yeyin, cəld addım səsləri və 
budur, qadının çiyni göründü. Əlində müşəmbədən yaşıl 
əl çantası olan bu qadın çöl qapısından həyətə çıxdı. Bala- 
ca adamın addım səsləri isə təzədən eşidildi. “Qəribədir, 
o geri, mənzilə qayıdır. Budur, bax, yenə yuxarıda qapı 
açıldı. Neyləyək, bir az da gözləyək”. 

Bu dəfə çox gözləməli olmadı. Qapının səsi. Addımlar. 
Addım səsləri kəsildi. Bərk qışqırıq. Pişik miyoltusu. Aşağı 
enən cəld, xırda addım səsləril 

Poplavski, axır ki, onu gördü. Şlyapasız, keçəlində 
cırmaq yerləri və şalvarını tamam islatmış kədərli adam dəli 
sifətində xaç çəkə-çəkə, donquldana-donquldana şütü- 
yüb keçdi. O, qorxudan hara – içəri, ya çölə — açıldığını 
dərk etmədən çıxış qapısının dəstəyini dartışdırdı, nəhayət, 
qapını birtəhər açıb, özünü günəşli həyətə atdı. 

Mənzilin sınağı başa çatmışdı, daha heç bir bacıoğlu 
və mənzil barədə düşünməyən, üzləşdiyi təhlükəni yadına 


saldıqca canına vicvicə düşən Maksimilian Andreyeviç 
yalnız üçcə kəlmə: “Hər şey aydındır! Hər şey aydındır!” 
— pıçıldaya-pıçıldaya həyətə qaçdı. Bir neçə dəqiqədən 
sonra trolleybus iqtisadçı-planlaşdırıcını Kiyev vağzalına 
doğru aparırdı. 

İqtisadçı aşağıdakı xırda otaqda oturduğu vaxt isə 
balaca adamın başına xoşagəlməz əhvalat gəlmişdi. 
Balaca adam Varyetenin bufetçisi Andrey Fokiç Sokov 
idi. Varyetedə istintaq getdiyi zaman Andrey Fokiç bir 
kənarda dayanıb heç nəyə qarışmırdı, vur-tut həmişəkin- 
dən bir az artıq kədərləndiyi hiss olunurdu, bundan əlavə, 
o, xidmətçi Karpovdan gəlmə sehrbazın harada qaldığını 
soruşmuşdu. 

Beləliklə, mərtəbənin meydançasında iqtisadçıdan 
ayrılan bufetçi beşinci mərtəbəyə qalxıb, 50 Ne-li mənzilin 
zəngini basdı. 

Qapını tez açdılar, ancaq bufetçi diksinib geri çəkildi 
və içəri tərəddüdlə girdi. Bunu anlamaq olardı. Qapını 
əynində krufevalı önlükdən və başında ağ sancaqdan 
savayı heç nə olmayan bir qız açmışdı. Yeri gəlmişkən, 
qızın ayağında qızılı rəngdə tuflilər var idi. Boy-buxunu 
gözəl olan qızın boğazındakı qırmızı çapığı onun yeganə 
qüsuru saymaq olardı. 

— Nəyi gözləyirsiniz, zəngi basmısınızsa, keçinl — qız 
həyasız yaşıl gözlərini bufetçidən çəkmədən dedi. 

Andrey Fokiç ufuldadı, gözlərini döydü və şlyapasını 
çıxarıb dəhlizə keçdi. Elə bu vaxt dəhlizdə telefon zəng 
çaldı. Utanmaz qulluqçu bir ayağını stula qoyub dəstəyi 
götürdü. 

— Alol 

Bufetçi bilmirdi gözlərini harada gizlətsin, ayağının 
birini götürüb o birini qoyaraq düşündü: “Ay səni, əcnə- 
binin qulluqçusuna bir baxl Tfu, ədəbsizl” Və bu ədəbsiz- 
liyi görməmək üçün ətrafına baxmağa başladı. 

İri, yarıqaranlıq dəhliz qeyri-adi əşyalarla, geyimlərlə 
dolu idi. Stulun başına astarı qumaşdan olan dəfn plaşı 
atılmışdı, güzgülü tumbanın üstünə qızıl dəstəyi parıldayan 
uzun qılınc qoyulmuşdu. Gümüş dəstəkli üç qılınc isə 
çətir, ya əlağacı kimi elə-belə, bir küncdə dururdu. Maral 
buynuzlarından qartal lələkli beretlər asılmışdı. 

— Bəli, — qulluqçu telefonla danışırdı, — necə? Baron 
Maygel? Eşidirəm. Bəli! Cənab artist bu gün evdədir. 
Bəli, sizi görməyə şad olar. Bəli, qonaqlar... Frak, ya qara 
pencək. Nə? Qecə on ikidə. — Qulluqçu söhbətini bitirib 
dəstəyi yerinə qoydu və bufetçidən soruşdu: — Sizə nə 
lazımdır? 

— Mən mütləq vətəndaş artisti görməliyəm. 

— Necə? Elə şəxsən özünü? 

= Özünü, = bufetçi qüssə ilə cavab verdi. 

— Soruşaram, — qulluqçu, görünür, tərəddüd edirdi 
və mərhum Berliozun kabinetinin qapısını açıb məlumat 
verdi: — Cəngavər, balaca bir adam gəlib, deyir, messiri 
görməliyəm. 

— Qoy gəlsin, — kabinetdən Korovyevin yoğun səsi 
eşidildi. 

— Qonaq otağına keçin, — qız elə adi tərzdə dedi, guya, 
adam kimi geyinmişdi, qonaq otağının qapısını açıb özü 
dəhlizdən getdi. 

Dəvət olunan yerə keçən bufetçini otağın bəzək- 
düzəyi o qədər heyrətləndirdi ki, hətta nə üçün gəldiyini də 
unutdu. İri pəncərələrin rəngli şüşələrindən (izsiz-soraq- 
sız itmiş zərgər arvadının fantaziyası) kilsə işığına oxşayan 
qeyri-adi bir işıq süzülürdü. İsti yaz havasına baxmayaraq, 
böyük, qədim buxarıda odun yanırdı. Ancaq otaq heç 
də isti deyildi, əksinə, içəri girən adamı zirzəmi nəmişliyi 
vururdu. Qara pişik buxarının qabağındakı pələng dəri- 
sinin üstündə oturub, gözlərini qıyaraq, sakitcə alova 
baxırdı. Allahdan qorxan bufetçi masaya baxanda dik- 
sindi: stola kilsə zərxarası salınmışdı. Süfrəyə çoxlu yumru, 
toz basmış butulka düzülmüşdü. Butulkaların arasında 
boşqab parıldayrdı, o saat hiss olunurdu ki, təmiz qızıl- 
dandır. Qurşağında bıçaq olan balaca kürən adam buxa- 
rının yanında dayanıb, əlindəki uzun polad qılınca taxdığı 
ət tikələrini qızardırdı, ətin yağı ocağa damcılayırdı, tüstü 
bacadan çıxırdı. Otaqdan təkcə qızardılan ətin yox, həm 
də tünd ətir və buxur qoxusu gəlirdi, buna görə də qəzet- 
lərdən artıq Berliozun öldüyünü, onun harada yaşadığını 
bildiyindən, bufetçinin ağlına gəldi ki, ola bilsin, Berlioz 
üçün yas mərasimi keçirilib, amma cəfəng bir fikir kimi 
bunu dərhal da başından qovdu. 


Karıxmış bufetçi qəfil yoğun kişi səsi eşitdi: 

— Mənə görə bir qulluğunuz? 

Bu vaxt bufetçi ona lazım olan adamı qaranlıqda ara- 
yıb tapdı. 

Cadugər üstünə döşəkçələr atılmış alçaq, ancaq çox 
enli bir divanda uzanmışdı. Bufetçiyə göründüyü kimi, 
artistin əynində yalnız qara tuman-köynək, ayaqlarında isə 
şişburun qara tuflilər vardı. 

— Mən, – bufetçi ağlamsındı, — Varyete teatrında bufe- 
tin müdiriyəm... 

Artist barmaqlarında qiymətli daşlar bərq vuran Əlini 
irəli uzadıb, sanki, bufetçini danışmağa qoymamaq üçün 
qızğıncasına danışmağa başladı: 

— Yox, yox, yox! Daha danışma! Heç vəchlə və heç vaxt! 
Sizin bufetdə ağzıma heç nə almaraml Canım-ciyərim, mən 
dünən sizin piştaxtanın yanından keçirdim, hələ də oradakı 
nərə balığını, qoyun pendirini unuda bilmirəm. Mənim 
əziziml Qoyun pendiri göy rəngdə olmur, sizi kimsə alda- 
dıb. Pendir ağ olmalıdır. Bəli, bəs çay? Axı bu çirkab suyu- 
dur! Mən öz gözlərimlə gördüm ki, pinti bir qız sizin böyük 
samovara vedrə ilə qaynamamış su tökür, di gəl bu vaxt 
çay süzməyə davam edirdilər. Yox, əzizim, belə yaramazl 

— Üzr istəyirəm, — bu gözlənilməz hücumdan çaşan 
Andrey Fokiç dilləndi, — mən bu məsələyə görə gəlmə- 
mişəm, nərə balığının bu söhbətə dəxli yoxdur. 

— Əgər balıq xarab olubsa, necə yəni dəxli yoxdurl 

— Bizə azacıq vaxtı ötmüş nərə balığı göndərmişdilər, 
— bufetçi dedi. 

— Əzizim, bu cəfəngiyatdırl 

— Nədir cəfəngiyat? 

— Azacıq deməyin — budur cəfəngiyatl Azacıq ötmüş 
olmur. Nərə balığının müddəti az da olsa ötdüsə, demək, 
köhnədir, demək, iylənibl 

— Bağışlayın... — onunla öcəşən artistdən canını necə 
qurtarmağı bilməyən bufetçi yenə ağzını açdı. 

— Bağışlaya bilmərəm, – o, sərt şəkildə dedi. 

— Mən bu məsələyə görə gəlməmişəm! — Bufetçinin 
qanı lap qaralmışdı. 

— Buna görə gəlməmisiniz? — əcnəbi sehrbaz təəc- 
cübləndi. — Sizi başqa nə iş mənim yanıma gətirə bilər? 

Əgər yaddaşım məni aldatmırsa, sizin sənətə yaxın olan 
şəxslərdən yalnız bir markitant" qadınla dostluq etmişəm, 
ancaq bu da elə çoxdan olub ki, onda siz hələ dünyada 
yox idiniz. Amma mən şadam. Azazellol Cənab bufet müdi- 
rinə kətil ver. 

Ət qızardan adam dönüb, öz köpək dişləriylə bufetçini 
dəhşətə gətirdi və alçaq palıd kətillərdən birini cəld ona 
verdi. Oturmaq üçün otaqda başqa bir şey yox idi. 

Bufetçi: 

— Çox minnətdaram, — deyib oturanda kətilin dal ayağı 
xırçilti ilə qırıldı, bufetçi arxası üstə döşəməyə dəyib ağrı- 
dan ufuldadı. Yıxılanda qarşıdakı kətilə toxundu və onun 
üstündəki qırmızı çaxırla dolu badəni şalvarına dağıtdı. 

Artist ucadan dedi: 

— Ayl Əzilmədiniz ki? 

Azazello bufetçiyə qalxmağa kömək edib, ona başqa 
kətil verdi. Ev sahibinin şalvarı çıxarıb ocağın qırağında 
qurutmaq təklifindən bufetçi dərd dolu səslə imtina etdi 
və yaş tuman-köynəkdə, yaş paltarda özünü çox pis hiss 
edərək, ehtiyatla başqa kətildə oturdu. 

— Mən alçaqdan oturmağı xoşlayıram, — artist dedi, 
— alçaqdan yıxılmaq elə də qorxulu deyil. Hə, deməli, 
sözümüz nərə balığında qaldı? Mənim əziziml Təzə, təzə 
və təzə, hər bir bufetçinin şüarı, bax, bu olmalıdır. Hə, 
buyurun, dadına baxın... 

Bu vaxt bufetçinin qarşısında buxarıdan düşən qıpqır- 
mızı işıqda qılınc bərq vurdu və Azazello qızıl boşqaba 
cızıldayan tikə qoydu, üstünə limon suyu sıxıb, bufetçiyə 
ikidiş qızıl çəngəl uzatdı. 

— Minnətdaram... mən... 

— Yox, yox, dadına baxınl 

Bufetçi nəzakət xatirinə tikəni ağzına qoydu və o saat 
hiss etdi ki, doğrudan da, çox təzə, ən əsası da, çox dadlı 
bir tikə yeyir. Ancaq dadlı, şirəli əti çeynədiyi yerdə bufetçi 
az qaldı boğulub ikinci dəfə yıxılsın. Qonşu otaqdan iri 
qara bir quş uçub, qanadını yavaşca bufetçinin keçəlinə 
toxundurdu. Buxarının yanındakı saat qoyulmuş rəfə 
qonanda quşun bayquş olduğu bilindi. “Allah, sən saxlal” 





! Markitant — XVII-XIX əsrlərdə orduya qoşulub hərbçilərə 
ərzaq və xırdavat satmaqla məşğul olan mülki şəxs 


— bütün bufetçilər kimi əsəbi olan Andrey Fokiç düşündü, 
— “mənzilə bax dal” 

— Bir badə çaxırl Ağ, qırmızı? Günün bu vaxtında hansı 
ölkənin çaxırına üstünlük verirsiniz? 

— Minnətdaram... mən içmirəm... 

— Çox nahaql Onda, bəlkə, zər ataq? Yoxsa başqa oyun- 
ları xoşlayırsınız? Domino, kart? 

— Oynayan deyiləm, — bufetçi artıq yorulmuşdu. 

— Lap pis, — ev sahibi nəticə çıxartdı, — özünüz bilin, 
içkidən, qumardan, gözəl qadınlarla təmasdan, yemək- 
içmək məclislərindən qaçan kişilərə şübhə ilə baxıram. 
Belə adamlar ya ağır xəstədirlər, ya da ətrafdakılara gizlicə 
nifrət edirlər. Hərçənd istisnalar da var. Ziyafətdə mənimlə 
bir yerdə oturan adamlar arasında əclaflar da olubl Yaxşı, 
nə məsələ ilə bağlı gəlmisiniz? 

— Dünən siz fokus göstərmisiniz... 

— Mən? – sehrbaz heyrətləndi, — insafınız olsun! Bu, heç 
mənə yaraşmazl 

— Bağışlayın, — bufetçi özünü itirdi, — axı qara magiya 
seansı... 

— Hə, əlbəttə, əlbəttəl Mənim əziziml Sizə bir sirr açım: 
mən heç də artist deyiləm, mən, sadəcə, moskvalıları 
elliknən görmək istəyirdim, bunun üçün də ən münasib 
yer teatr idi. Elə mənim dəstəm də, — o, pişiyi göstərdi, 
— bu seansı təşkil etdi, mən isə vur-tut oturub moskvalı- 
lara baxdım. Həyəcanlanmayın, bəs sizi bu seansla bağlı 
mənim yanıma nə gətirib? 

— Bilirsiniz, tavandan tökülənlərin arasında pullar da 
var idi, — bufetçi səsini yavaşıdıb, çəkinə-çəkinə ətrafına 
boylandı, — onların hamısını göydəcə tuturdular. Bir də gör- 
düm, cavan bir adam bufetə gəlib onluq uzatdı, mən də 
ona səkkiz rubl yarım qaytardım... Sonra bir başqası gəldi. 

— Yenə cavan adam? 

— Yox, yaşlı. Üçüncü, dördüncü. Hamısına qalıq qay- 
tardım. Bu gün isə kassaya baxdım, gördüm, pul adına 
aldığımın hamısı kağızdır. Bufet yüz doqquz rubl ziyanda 
qalıb. 

— Ay-ay-ayl — artist bərkdən dedi, — doğrudanmı, onlar 
pulun kağız olduğunu biliblər? Mən düşünmürəm ki, onlar 
bunu bilərəkdən ediblər. 

Bufetçi qüssə ilə yan-yörəsinə baxıb heç nə demədi. 

— Doğrudanmı, sizə rast gələn fırıldaqçılarmış? — sehr- 
baz həyəcanla qonaqdan soruşdu, — doğrudanmı, mosk- 
valıların arasında fırıldaqçı var? 

Bunun cavabında bufetçi elə acı-acı gülümsədi ki, şüb- 
hə yeri qalmadı: bəli, moskvalıların arasında fırıldaqçılar var. 

— Alçaqlıqdırl — Voland hiddətləndi, — siz kasıb adam- 
sınız... siz axı kasıbsınız, eləmi? 

Bufetçi başını çiyninə qısdı, bəlli oldu ki, o, kasıbdır. 

— Sizin nə qədər saxlancınız var? 

Sual canıyananlıqla verilmişdi, ancaq hər halda, belə 
sualı nəzakətli saymaq olmazdı. Bufetçi duruxdu. 

— Beş əmanət kassasında iki yüz qırx doqquz min 
rubl, — qonşu otaqdan xırıltılı səs cavab verdi, — evdə isə 
döşəmənin altında iki yüz dənə onluq qızıl. 

Bufetçi, elə bil, oturduğu kətilə yapışdı. 

— Əlbəttə, bu elə bir məbləğ deyil, — Volandın qonağa 
ürəyi yandı, — ancaq əslində, o da sizə lazım olmayacaq. 
Siz nə vaxt öləcəksiniz? 

Bu yerdə bufetçi hiddətləndi. 

— Bu heç kimə məlum deyil, heç kəsə bunun dəxli də 
yoxdur, — o dedi. 

— Əlbəttə, məlum deyil, — yenə kabinetdən həmin mur- 
dar səs eşidildi, — böyük işdir, guya, mənim üçün Nyuto- 
nun binomu olubl O, doqquz ay sonra, gələn ilin fevra- 
lında Birinci MDU-nun klinikasının dördüncü palatasında 
qaraciyər xərçəngindən öləcək. 

Bufetçinin rəngi saraldı. 

— Doqquz ay, — Voland fikrində hesabladı, — iki yüz 
qırx doqquz min... Yuvarlaqlaşdırsaq, aya iyirmi yeddi min 
düşür? Azdır, ancaq sadə yaşamaq üçün kifayət edər. 
Hələ onluq qızıllar da var. 

— Onluqları xərcləməyə imkan olmayacaq, — yenə 
həmin səs söhbətə qarışıb, bufetçinin ürəyinə üşütmə 
saldı, — Andrey Fokiç ölən kimi evi sökəcəklər, onluq qızıl- 
lar Dövlət Bankına veriləcək. 

— Klinikada yatmağı heç sizə məsləhət görməzdim, 
— artist sözünə davam etdi, — əlacsız xəstələrin iniltisi, 
xorultusu altında palatada ölməyin nə mənası? Bu iyirmi 
yeddi minə kef məclisi qurub, zəhər içib sərxoş gözəllərin, 


zirək dostların əhatəsində, musiqi sədaları altında bu dün- 
yadan o dünyaya köçmək yaxşı olmazmı? 

Sakitcə oturan bufetçi çox qocalmışdı. Gözlərinin altı 
qaralmış, yanaqları, çənəsi sallanmışdı. 

— Deyəsən, fikrə getmisiniz, — ev sahibi ucadan dedi, 
— işə keçək. Həmin kağızları göstərin. 

Bufetçi həyəcanlı halda cibindən bağlamanı çıxartdı 
və quruyub qaldı. Qəzetin arasındakı onluqlar idi. 

— Mənim əzizim, siz, doğrudan da, xəstəsiniz, — Voland 
çiyinlərini çəkərək dedi. 

Bufetçi dəli kimi gülümsəyərək kətildən qalxdı. 

— Bəs... — o kəkələdi, — bəs onlar yenə dönüb... 

— Hm... — artist fikrə getdi, — onda yenə yanımıza gəlin. 
Göz üstə yeriniz varl Tanış olmağımıza şadam. 

Bu yerdə Korovyev kabinetdən sıçradı və bufetçinin 
qolundan yapışıb, silkələyə-silkələyə yalvardı ki, hamıya, 
hamıya salam çatdırsın. Bir şey anlamayan bufetçi dəhlizə 
tərəf getdi. 

— Qella, yola sall — Korovyev qışqırdı. 

Çılpaq kürən qız yenə dəhlizdə göründü. Bufetçi 
qapıdan sivişib, “sağ olun” deyərək, kefli kimi getdi. Bir 
az aşağı düşüb dayandı, pilləkəndə oturub bağlamanı 
çıxartdı, yoxladı — onluqlar yerində idi. 

Bu vaxt həmin meydançaya açılan qapıdan yaşıl çan- 
talı bir qadın çıxdı. Pilləkəndə oturub onluqlara key-key 
baxan adamı görəndə gülümsəyərək dalğın halda dedi: 

— Belə də bina olarl Səhərin gözü açılmamış bu da kef- 
lənib. Yenə pilləkənin şüşəsini sındırıblar, — bufetçiyə diq- 
qətlə baxıb əlavə etdi: — Ey, vətəndaş, nə çox onluğunuz 
var. Mənimlə bölüşdürəydinl Hə? 

— Əl çək məndən, Allah xatirinə, — bufetçi qorxusun- 
dan pulu tələsik gizlətdi. Qadın güldü: 

— Cəhənnəm ol, simicl Mən zarafat eləyirdim, — deyib 
aşağı düşdü. 

Bufetçi yavaşca qalxdı, şlyapasını düzəltmək üçün 
əlini yuxarı qaldıranda bildi ki, şlyapa başında yoxdur. Heç 
geri qayıtmaq istəmirdi, ancaq şlyapaya heyfi gəldi. Bir az 
tərəddüddən sonra geri qayıdıb zəngi basdı. 

— Yenə nə istəyirsiniz? — lənətə gəlmiş Gella ondan 
soruşdu. 

— Şlyapamı unutmuşam, – bufetçi keçəlini göstərib 
pıçıldadı. Gella dönəndə bufetçi fikrində tüpürüb, gözlərini 
yumdu. Gözünü açanda Qella ona şlyapasını, bir də qara 
dəstəkli qılınc uzatdı. 

— Mənim deyil, — bufetçi qılıncı geri itələyib, tez şlyapa- 
sını geyinərək yavaşdan dedi. 

— Məgər siz qılıncsız gəlmişdiniz? — Gella təəccüb- 
ləndi. 

Bufetçi nəsə donquldanıb tez aşağı düşdü. Başında 
nəyə görəsə narahatlıq hiss etdi, həm də şlyapa da çox 
isti idi, o, şlyapanı çıxartdı və qorxudan hoppanıb astadan 
qışqırdı. Əlində didilmiş xoruz lələkli məxmər beret var idi. 
Bufetçi xaç çəkdi. Elə o an beret miyoldayıb, qara pişiyə 
çevrildi, təzədən Andrey Fokiçin başına sıçrayıb, caynaq- 
larını onun keçəlinə ilişdirdi. Bufetçi dəhşətli bir qışqırıq 
qoparıb, aşağı qaçmağa başladı, pişik isə onun başından 
düşüb, pilləkənlə yuxarı götürüldü. 

Bufetçi havaya çıxıb, cəld darvazaya tərəf qaçdı və 
şeytan yuvası olan 302-bis Ne-li lənətəgəlmiş binanı həmi- 
şəlik tərk etdi. 

Sonra onun başına nə gəldiyi yaxşı məlumdur. Bufetçi 
darvazadan çıxıb, nəsə axtarırmış kimi döyükdü. Bir dəqi- 
qə keçmiş o artıq küçənin əks tərəfindəki aptekdə idi. Elə 
ağzını açıb: “Xahiş edirəm, deyin...” — söyləmişdi ki, piş- 
taxta arxasındakı qadın qışqırdı: 

— Vətəndaşl Sizin ki başınız tamam yarıq-yarıqdırl.. 

Beş dəqiqə sonra başı tənziflə sarınmış bufetçi bildi 
ki, ciyər xəstəlikləri üzrə ən yaxşı mütəxəssislər professor 
Bernadski və Kuzmin hesab edilir, kimin daha yaxınlıqda 
olduğunu soruşub, Kuzminin bir həyət o yandakı balaca 
ağımsov malikanədə yerləşdiyini eşidəndə sevincək oldu 
və iki dəqiqə keçmiş artıq həmin malikanəyə çatmışdı. 
Qədim, ancaq çox səliqə-sahmanlı bir bina idi. Bufetçinin 
qarşısına ilk çıxan ondan şlyapasını almaq istəyən, ancaq 
qonağın şlyapası olmadığından dişsiz ağzını marçıldada- 
marçıldada aralanıb gedən qoca dayə oldu. 

Onun əvəzinə güzgünün yanında, tağın altında orta 
yaşlarında bir qadın peyda oldu, o saat da bildirdi ki, növ- 
bədə on doqquzuncu olacaq, ondan tez mümkün deyil. 
Bufetçi xilas yolunun nədə olduğunu dərhal anladı. Üzgün 


baxışlarla sütunun arxasına, üç adamın dayandığı dəhlizə 
tərəf boylanıb pıçıldadı: 

— Ölümcül xəstəyəm... 

Qadın bufetçinin sarğılı başına şübhə ilə baxıb, tərəd- 
düd edərək dedi: 

— Nə olar, keçin... — və bufetçini sütunun arxasına 
buraxdı. 

Elə həmin an qarşı tərəfdəki qapının arasından qızılı 
sağanaqlı eynək parıldadı və xalatlı qadın dedi: 

— Vətəndaşlar, bu xəstə növbəsiz keçəcək. 

Bufetçi göz açıb yumunca özünü professor Kuzminin 
kabinetində gördü. Bu uzunsov otaqda qorxulu, təntənəli 
və tibbə aid heç nə yox idi. 

— Sizə nə olub? — professor Kuzmin məlahətli bir səslə 
soruşub, onun sarıqlı başına bir qədər həyəcanla baxdı. 

— İndicə mötəbər bir mənbədən öyrəndim ki, — bufetçi 
şüşənin altındakı dəstə halında çəkilmiş fotoşəkilə qorxa- 
qorxa baxdı, — gələn ilin fevralında qaraciyər xərçəngindən 
öləcəyəm. Yalvarıram, əlac edin. 

Professor Kuzmin kreslonun dəri örtüklü, qotik üslublu 
hündür söykənəcəyinə yayxandı. 

— Bağışlayın, sizi anlamıram... siz həkim yanından 
gəlirsiniz? Başınız niyə sarıqlıdır? 

— Nə həkim?.. Həkimə min şükürl.. — birdən dişləri 
şaqqıldadı. — Başıma isə fikir verməyin, onun dəxli yoxdur, 
— bufetçi dedi, — baş cəhənnəm olsun, onluq heç nə 
yoxdur. Xahiş edirəm, ciyər xərçənginə əlac edin. 

— Bağışlayın, axı bunu kim sizə deyib? 

— Ona inanın, — bufetçi coşqunluqla xahiş etdi, — o bilir. 

— Нес̧ nə anlamıram, – professor çiyinlərini çəkib, kres- 
losunu stoldan geri sürüşdürdü. — Sizin haçan öləcəyinizi 
o necə bilərdi? Üstəlik də, həkim deyil! 

— Dördüncü palatada, — bufetçi cavab verdi. 

Bu yerdə professor xəstəyə, onun başına, yaş şalvarı- 
na baxıb düşündü: “Bircə bu çatmırdı! Dəlidirl” Soruşdu: 

— Siz araq içirsiniz? 

— Dilimə də dəyməyib, — bufetçi dedi. 

Bir dəqiqə sonra o soyunub, müşəmbəli soyuq taxta 
uzanmışdı və professor onun qarnını əlləşdirirdi. Demək 
lazımdır ki, bu da bufetçinin kefini xeyli açdı. Professor 

qəti surətdə bildirdi ki, indi, hər halda, indiki məqamda 
bufetçidə xərçəng xəstəliyinin heç bir əlaməti yoxdur. Ancaq 
əgər belədirsə... əgər qorxursa, hansısa bir fırıldaqçı onu 
qorxudubsa, bütün analizləri verməlidir... Hara gedəcəyini, 
nə aparacağını izah edə-edə professor kağız parçalarına 
nəsə yazdı. Bundan başqa, bufetçiyə əsəblərinin tamam 
pozulduğunu deyib, professor-nevropatoloq Burenin yanı- 
na getməsi üçün ona məktub verdi. 

— Sizə nə qədər verməliyəm, professor? — bufetçi qalın 
pul kisəsini çıxararaq məlahətli və titrək səslə soruşdu. 

— Kefiniz nə qədər istəyir, — professor qısaca dedi. 

Bufetçi otuz rubl çıxarıb masanın üstünə qoydu, son- 
ra isə cingildəyən qəzet bükülüsünü, pişik kimi ehmalca 
onluqların üstünə qoydu. 

— Bəs bu nədir? — Kuzmin bığının ucunu burdu. 

— Çəkinməyin, vətəndaş professor, — bufetçi astadan 
dedi, — yalvarıram, xərçəngə əlac edin. 

— Qızılınızı götürün buradan, — professor məğrurcasına 
dedi, — yaxşı olar əsəblərinizi qoruyasınız. Elə sabah sidik ana- 
lizi verin, çox çay içməyin, yeməyi də tamam duzsuz eləyin. 

— Hətta şorbaya da duz tökməyim? — bufetçi soruşdu. 

— Heç nəyə tökməyin, — Kuzmin bərk-bərk tapşırdı. 

– Ehhl.. — bufetçi qüssə ilə professora baxa-baxa 
onluq qızılları götürüb, dalı-dalı qapıya tərəf getdi. 

Həmin axşam professorun xəstəsi az oldu və şər qarı- 
şanda axırıncını yola saldı. Professor xalatını soyunanda 
bufetçinin onluqları qoyduğu yerə baxdı və onluqlar əvə- 
zinə “Abrau-Dürso” şüşəsinin üç dənə etiketini gördü. 

— Gəl indi baş çıxarl — Kuzmin xalatını döşəmə ilə 
sürüyərək, kağızı əliylə yoxlaya-yoxlaya mızıldadı, — demə, 
o, təkcə şizofrenik yox, üstəlik də oğru imişl Ancaq başa 
düşmürəm, məndən nə istəyirdi? Doğrudanmı, sidik ana- 
lizi üçün kağız? Ax! O, paltomu oğurlayıb! — Xalatının bir 
qolu eləcə geyinəkli dəhlizə cumdu. — Kseniya Nikitişnal 
— qapının ağzında bağırdı, — görün palto yerindədirmi? 

Aydın oldu ki, palto yerindədir. Ancaq professor, nəha- 
yət, xalatını soyunub stolun yanına qayıdanda ayaqları, elə 
bil, parketə mıxlandı. Etiketlərin olduğu yerdə kimsəsiz, 
zavallı bir pişik balası büzüşüb, süd tökülmüş boşqabın 
böyründə miyoldayırdı. 


— Bağışlayın, bu nə deməkdir?l Bu artıq... — hiss etdi 
ki, peysəri buzlayıb. 

Professorun astadan çəkdiyi fəryada Kseniya Nikitişna 
qaçıb gəldi və pişik balasını, əlbəttə, xəstələrin hansının- 
sa qoyub getdiyini, professorların başına belə əhvalatların 
tez-tez gəldiyini deməklə onu tamam sakitləşdirdi. 

— Yəqin, kasıb yaşayırlar, — Kseniya Nikitişna izah etdi, 
— bizim isə, əlbəttə... 

Pişiyi kimin qoyub getdiyini fikirləşib tapmağa çalışdı- 
lar. Mədəsində yara olan qarıdan şübhələndilər. 

— Əlbəttə, odur, — Kseniya Nikitişna dedi, — yəqin, belə 
düşünüb: mən, onsuz da, ölürəm, pişik yazıqdır. 

— Dayanın görüml — Kuzmin qışqırdı, — bəs süd?l 
Südü də o gətirib? Özü də boşqabda?! 

— Şüşədə gətirib, burada boşqaba töküb, — Kseniya 
Nikitişna izah etdi. 

— Hər halda, pişiyi də, boşqabı da götürün, — Kuzmin 
özü Kseniya Nikitişnanı qapıya qədər ötürdü. O qayıdanda 
vəziyyət dəyişmişdi. 

Xalatı mismardan asanda professor həyətdə gülüş səsi 
eşidib boylandı və təbii ki, quruyub qaldı. Bircə alt köy- 
nəyində olan qadın qarşı tərəfdəki fligelə qaçıb girdi. Pro- 
fessor hətta onun adını da bilirdi — Marya Aleksandrovna. 
Balaca oğlan uğunub getmişdi. 

— Bu nə deməkdir? — Kuzmin ikrahla dedi. 

Bu vaxt qızının divarın o üzündəki otağında patefon 
“Alliluyya” fokstrotu çaldı və elə həmin an professorun 
arxasında sərçə cikkildədi. O dönüb stolun üstündə hop- 
panıb-düşən iri sərçəni gördü. 

“Hm... sakit... — professor düşündü, — mən pəncərənin 
qarşısından çəkiləndə o içəri girib. Hər şey qaydasındadır”, 
— professor özünü inandırmağa çalışdı, ancaq hiss etdi 
ki, elə bu sərçənin ucbatından heç nə qaydasında deyil. 
Professor ona diqqətlə baxıb, o saat əmin oldu ki, bu, elə 
də adi sərçə deyil, Murdar sərçə əməllicə ədabazlıq edərək, 
sol ayağının üstünə əyilir, ayağını sürüyüb duruxur, bir 
sözlə, piştaxta arxasındakı sərxoş kimi patefonda çalınan 
musiqi sədaları altında fokstrot oynayırdı. Həyasızcasına 
professora baxa-baxa əməllicə ədəbsizlik edirdi. Kuzmin 
əlini telefonun dəstəyinə uzatdı ki, kurs yoldaşı Bureyə 

zəng edib soruşsun, adamın altmış yaşında belə sərçə 
görməsi və başın qəfil gicəllənməsi nə deməkdir? 

Sərçə isə bu vaxt hədiyyə edilmiş mürəkkəbqabına 
qonub, onu murdarladı (zarafat etmirəm), sonra qalxıb 
havada dayandı və sanki, poladdan olan dimdiyini univer- 
sitetin 94-cü il buraxılışının fotoşəklinə zərblə çırparaq 
şəklin şüşə üzlüyünü sındırdı və pəncərədən uçub 
getdi. Professor başqa nömrə yığdı, Burenin əvəzinə zəli 
kontoruna zəng vurub dedi ki, danışan Kuzmindir və xahiş 
etdi, indicə onun evinə zəli göndərsinlər. 

Professor dəstəyi yerinə qoyub, yenə masaya sarı çev- 
rildi və çığırdı. Masa arxasında çantasının üstünə “Zəlilər” 
yazılmış başıyaylıqlı şəfqət bacısı oturmuşdu. Baxışlarını 
qadının ağzından çəkmədən professor çığırırdı. Qulağın 
dibinə çatan, bir köpək dişi olan əyriağız — kişi ağzı idi. 
Tibb bacısının gözləri cansızdı. 

— Pulları mən yığışdıraram, — tibb bacısı yoğun kişi 
səsiylə dedi, — burada tökülüb qalmasına ehtiyac yoxdur. 
— Quş caynağına bənzər əlləri ilə etiketləri yığışdırıb, hava- 
da əriyərək yox olmağa başladı. 

İki saat keçdi. Professor yataq otağındakı çarpayıda 
oturmuşdu, gicgahlarından, qulaqlarının dalından və boy- 
nundan zəlilər asılmışdı. Kuzminin ipək üz çəkilmiş adyala 
bükülü ayaqlarının ucunda bığı ağarmış Bure oturub, canı- 
yananlıqla ona baxırdı və təskinlik verirdi ki, bunlar hamısı 
boş şeydir. Bayırda artıq qaranlıq düşmüşdü. 

Həmin gecə Moskvada özgə hansı əcaib-qəraib işlər 
baş verdiyini biz bilmirik və əlbəttə, öyrənmək fikrində də 
deyilik, üstəlik, bu doğruçu söhbətimizin ikinci hissəsinə 
keçmək vaxtı yetişib. Ardımca, oxucuml 

Ardımca, oxucul Kim sənə deyib ki, dünyada həqiqi, 
möhkəm, əbədi məhəbbət yoxdur? Yalançının murdar dili 
kəsilsinl 

Ardımca, oxucum, yalnız mənim ardımca, mən sənə 
belə məhəbbəti göstərəcəyəm! 

Yoxl Qecə yarıdan keçmiş xəstəxanada İvanuşkaya 
deyəndə ki o, məni unudub, master səhv eləyirdi. Belə 
şey ola bilməzdi. O, masteri, əlbəttə, unutmamışdı. 

Ən əvvəl masterin İvanuşkadan gizlətdiyi sirri açaq. 
Onun sevgilisinin adı Marqarita Nikolayevna idi. Marqa- 
rita haqqında masterin bədbəxt şairə dediklərinin hamısı 
həqiqət idi. Bura bir şeyi də əlavə etmək lazımdır: əmin- 
liklə demək olar ki, qadınların əksəriyyəti öz həyatını 
Marqarita Nikolayevnanın həyatına dəyişmək üçün çox 
şeydən keçərdi. Otuz yaşlı, sonsuz Marqarita görkəmli, 
üstəlik də, dövlət əhəmiyyətli mühüm bir kəşf etmiş mütə- 
xəssisin arvadı idi. Onun əri gənc, yaraşıqlı, xeyirxah, vic- 
danlı adamdı və öz arvadını hədsiz sevirdi. Marqarita Niko- 
layevna ilə əri Arbat yaxınlığındakı dar küçələrin birində, 
bağın içində yerləşən gözəl malikanənin üst mərtəbəsini 
başdan-başa tutmuşdular. Füsunkar yerdil Həmin bağa 
getmək istəyən hər bir adam buna əmin ola bilərl Qoy 
mənə müraciət etsin, mən ona ünvanı deyərəm, yolu gös- 
tərərəm — malikanə hələ də öz yerində durur. 

Marqarita Nikolayevnanın pula ehtiyacı yox idi. Mar- 
qarita Nikolayevna ürəyi istədiyi hər şeyi ala bilərdi. Ərinin 

tanışları arasında maraqlı adamlara da rast gəlinirdi. Marqa- 
rita Nikolayevna əlini ağdan-qaraya vurmamışdı. Marqarita 
Nikolayevna kommunal mənzildə yaşamağın dəhşətlərin- 
dən xəbərsizdi. Əlqərəz... o, xoşbəxtdimi? Zərrə qədər dəl 
On doqquz yaşında ərə gedib malikanəyə köçəndən xoş- 
bəxtlik nə olduğunu bilməmişdi. Allahlar, ey allahlarl Axı 
bu qadına nə lazımdı?! Gözləri həmişə anlaşılmaz bir işartı 
ilə yanan bu qadına, o yaz əlində küsdüm ağacının güllə- 
rini tutmuş, bir gözü azca çəp olan bu ifritəyə nə lazımdı? 
Bilmirəm. Mənə məlum deyil. Görünür, o, düz demişdi, 
ona nə qotik üslubda tikilmiş malikanə, nə ayrıca bağ, nə 
də pul lazımdı, ona təkcə master lazımdı. O, düz deyirdi, 
O, masteri sevirdi. 

Dediyi vaxt qayıtmayan əri ilə danışmağa, xoşbəxtlik- 
dən, macal tapmayan Marqaritanın səhərisi masterin evi- 
nə gedərək, onu görməyəndə hansı hisslər keçirdiyi hətta 
mənim, yad adamın, ancaq doğruçu hekayətçinin belə 
ürəyini sıxır. 

O, master haqqında nəsə öyrənmək üçün əlindən 
gələni etdi və əlbəttə, heç nə öyrənə bilmədi. Malikanəyə 
qayıdıb yenə əvvəlki yerində yaşamağa başladı. 

— Нә, hə, hə, yenə həminki səhvdir! — Marqarita qışda 
sobanın böyründə oturub, alova baxa-baxa deyirdi, — niyə 
mən həmin gecə onun yanından getdim? Niyə? Axı bu, 
ağılsızlıqdırl Söz verdiyim kimi səhərisi qayıtdım, ancaq 
artıq gec idi. Hə, bədbəxt Levi Matvey kimi mən çox gec 
qayıtdıml 

Əlbəttə, bu sözlərin hamısı mənasız idi, guya, həmin 
gecə masterin yanında qalsaydı, nə dəyişəcəkdi? Onu qur- 
tara biləcəkdimi? Gülməlidir! — deyərdik, ancaq ümidsiz 
vəziyyətə salınan qadının qarşısında bunu etmərik. 

Marqarita Nikolayevna bütün qışı bu əzablarla keçirib 
yaza çıxdı. Cadugərin gəlişiylə Moskvada min cür hənga- 
mənin baş verdiyi həmin gün, Berliozun dayısının təzədən 
Kiyevə qovulduğu, mühasibin həbs olunduğu və bir çox 
başqa səfeh, anlaşılmaz hadisənin baş verdiyi cümə günü 
Marqarita malikanənin qülləsinə baxan yataq otağında 
günortaya yaxın yuxudan oyandı. 

Çox vaxt olduğu kimi, Marqarita yuxudan oyanıb ağla- 
madı, çünki bu gün, axır ki, nəsə baş verəcəyi ürəyinə 


dammışdı. Bu duyğunun yoxa çıxacağından qorxub, onu 
ürəyində əzizləməyə, bəsləməyə başladı. 

— Mən inanıraml — Marqarita həyəcanla pıçıldadı, 
— mən inanıraml Nəsə olacaql Olmaya bilməz, mən axı nəyə 
görə ömrüm boyu əzab çəkməliyəm? Boynuma alıram ki, 
yalan danışmışam, aldatmışam, adamlardan gizlin həya- 
tım olub, ancaq buna görə adamı belə qəddarcasına cəza- 
landırmaq olmaz. Mütləq nəsə baş verəcək, çünki heç nə 
əbədi olaraq davam eləyə bilməz. Bundan başqa, mənim 
yuxum çin olur, buna inanıram. 

Marqarita Nikolayevna gün işığı süzülən qırmızı qumaş 
pərdələrə baxaraq qısa, buruq saçlarını üçlaylı güzgünün 
qabağında daraya-daraya narahat halda pıçıldayırdı. 

Bu gecə Marqarita, doğrudan da, qəribə yuxu görmüş- 
dü. Məsələ onda idi ki, əzab içində keçən qış günlərində 
o, heç vaxt masteri yuxuda görməmşdi. Master gecələr 
onu rahat buraxırdı və o yalnız gündüzlər əzab çəkirdi. İndi 
isə yuxusuna girmişdi. 

Marqarita yuxusunda erkən yazın tutqun göyü altında 
qəmli, cansıxıcı, naməlum bir yer görmüşdü. Bozumtul 
səmanı topa-topa buludlar bürümüşdü, buludlardan aşa- 
ğıda isə zağcalar səssizcə uçuşurdu. Əyri bir körpü idi. 
Körpünün altından kiçik, bulanıq çay axırdı. Kədərli, sol- 
ğun, yarıçılpaq ağaclar, tənha ağcaqovaq, uzaqda, hansısa 
bostanın arxasında, ağacların arasında tirdən tikilmiş ev, — 
ya ayrıca bir mətbəx idi, ya hamam, ya Allah bilir nə. Ətraf 
o qədər cansız, o qədər qəmli idi ki, körpünün yanındakı 
ağcaqovaqdan adamın özünü asmağı gəlirdi. Nə bir udum 
meh var, nə buludlar tərpənir, nə də bir insan var. Canlı 
adam üçün əsl cəhənnəml 

Ancaq təsəvvür edin, ağacdan tikilən bu evin qapısı 
açılır və o, peyda olur. Çox uzaqdadır, amma onu aydınca 
görür. Üst-başı cırıq-cındır, bilmək olmur əyninə nə geyi- 
nib. Saçları pırtlaşıq, üzünü tük basıb. Qızarmış gözləri 
narahatdır. Ona əl edir, çağırır. Havasızlıqdan boğula- 
boğula ona tərəf qaçdığı yerdə Marqarita oyandı. 

“Bu yuxu yalnız iki şeydən birini bildirir, — Marqarita 
Nikolayevna düşündü, — o əgər ölübsə və məni çağırırsa, 
demək, mənim arxamca gəlib və mən tezliklə öləcəyəm. 
Burası çox yaxşıdır, çünki onda əzablarım sona çatar. Yox, 

sağdırsa, onda yuxu onu bildirir ki, o, özünü mənim yadı- 
ma salırl O, demək istəyir ki, biz hələ görüşəcəyik. Hə, biz 
çox tezliklə görüşəcəyik”. 

Marqarita həmin həyəcanlı vəziyyətdə də geyinib, 
özünü inandırmağa çalışdı ki, əslində, hər şey çox uğurlu 
alınır və belə uğurlu məqamlardan bacarıb istifadə etmək 
lazımdır. Əri üç günlüyə ezamiyyətə getmişdi. Üç gün 
onun ixtiyarı özündə idi, kefi istədiyini düşünməyə, xoşla- 
dığı şey haqqında xəyala dalmağa heç kim ona mane 
olmayacaqdı. Malikanənin üst mərtəbəsindəki beş otaq — 
Moskvada on minlərlə adamın qibtə eləyə biləcəyi bütün 
bu mənzil onun tam ixtiyarındaydı. 

Ancaq üç gün sərbəstlik qazanan Marqarita bu dəb- 
dəbəli mənzildə heç də ən yaxşı yeri seçmədi. Çay içib, 
iki böyük dolabda çamadanların və müxtəlif köhnə-köşkü- 
lün saxlandığı pəncərəsiz, qaranlıq otağa keçdi. Çömbəlib 
onlardan birinin alt siyirməsini çəkdi və ipək parça qırıq- 
larının altından həyatda ona ən əziz olan şeyi çıxartdı. 
Marqaritanın əlindəki masterin fotoşəkli, onun adına on 
min rubl qoyulan əmanət kitabçası, papiros kağızlarının 
arasında qurumuş qızılgül ləçəkləri və aşağısı yanmış dəf- 
tər olan qəhvəyi üzlü köhnə albom idi. 

Marqarita Nikolayevna bu sərvətlə öz yataq otağına 
qayıtdı, fotoşəkli üçlaylı güzgüyə söykəyib, alovun korla- 
dığı dəftəri dizinin üstündə tutaraq, yanandan sonra əvvəli, 
axırı olmayan səhifələri oxuya-oxuya bir saata yaxın beləcə 
oturdu: “...Aralıq dənizi tərəfdən gələn qaranlıq proku- 
ratorun nifrət etdiyi şəhəri örtdü. Məbədi qorxunc Antoni 
qalasının bürcləriylə birləşdirən asma körpülər yoxa çıxdı, 
çökən zülmət hippodrom üzərindəki qanadlı allahları, 
bürclü Xasmoney sarayını, bazarları, karvansaraları, küçə- 
ləri, nohurları görünməz etdi... Yerşalaim — böyük şəhər 
dünyada heç olmayıbmış kimi yoxa çıxdı...” 

Marqarita arxasını da oxumaq istəyirdi, ancaq yanıb 
qaralmış səhifədə daha heç nə oxunmurdu. 

Marqarita Nikolayevna göz yaşını silərək, dəftəri kəna- 
ra qoyub, dirsəklərini güzgünün altındakı masaya söykədi 
və gözünü şəkildən çəkmədən bir xeyli oturdu. Sonra 
göz yaşları qurudu. Marqarita öz var-dövlətini səliqə ilə 
yığışdırdı, bir neçə dəqiqə keçmiş onun sərvəti yenə ipək 


parçaların altında gizlədildi və qaranlıq otaqda qıfıl şıqqıltı 
ilə bağlandı. 

Marqarita Nikolayevna gəzməyə getmək üçün dəhlizdə 
paltosunu geyindi. Ev qulluqçusu gözəl Nataşa günortaya 
nə bişirəcəyini soruşub, fərqi olmadığı cavabını aldı və 
əylənmək xatirinə evin xanımı ilə söhbətə girişib, ağzına 
gələni danışmağa başladı, guya, dünən teatrda fokusçu 
elə fokuslar göstərib ki, hamının ağzı açıla qalıb, hamıya 
pulsuz iki şüşə xarici ətir və corab paylayıb, sonra isə 
seans qurtarıb, küçəyə çıxanlar bir də görüblər ki, lütdülərl 
Marqarita Nikolayevna özünü dəhlizdə güzgünün altındakı 
stula yıxıb qəhqəhə çəkdi. 

— Nataşa! Heç utanırsınız, — Marqarita Nikolayevna 
dedi, — savadlı, ağıllı qadınsınız, növbələrdə ağızlarına gələn 
yalanı danışırlar, siz də təkrar edirsinizl 

Nataşa pörtdü və coşqunluqla etiraz etdi ki, yalan-zad 
danışmırlar, bu gün özü şəxsən Arbatdakı qastronoma 
tufli ilə gələn bir qadın görüb, qadın kassanın qabağında 
dayanıb pul verəndə ayaqlarındakı tuflilər yoxa çıxdı, 
qadın bircə corabda qaldı. Gözləri bərəlmişdil Corabların 
dabanı cırıqdı. Tuflilər isə həmin tamaşadan qalan sehrli 
tuflilərdi. 

— Elə də getdi? 

— Elə də getdil — Nataşa ona inanmadıqları üçün lap 
qızardı, — dünən, Marqarita Nikolayevna, milis gecə yüz 
adam tutub. Bu seansdan çıxan qadınlar bircə darbalaqda 
Tverskoyla qaçırmışlar. 

— Eh, əlbəttə, bunu Darya danışıb, — Marqarita Nikola- 
yevna dedi, — onun gopçu olduğunu çoxdan hiss etmişəm. 

Məzəli söhbət Nataşa üçün xoş sürprizlə bitdi. Marqa- 
rita Nikolayevna yataq otağına keçib, əlində bir cüt corab, 
bir şüşə odekolonla qayıtdı. O da fokus göstərmək istə- 
diyini deyərək, Nataşaya corab və ətir şüşəsi verib dedi 
ki, ondan bircə şey xahiş edir — Tverskoyla corabda qaç- 
masın və Daryaya qulaq asmasın. Evin xanımı ilə qulluqçu 
öpüşüb ayrıldılar. 

Marqarita Nikolayevna Arbat küçəsi ilə gedən trolley- 
busun rahat, yumşaq kreslosuna söykənib, gah xəyala 
dalır, gah da ondan irəlidə oturan iki adamın astadan 
danışdığına qulaq asırdı. 

Onlar isə kiminsə eşidəcəyindən ehtiyatlanıb, hərdən 
boylanaraq, nəsə cəfəng bir şey haqqında pıçıldaşırdılar. 
Pəncərənin yanında oturan zorba, kök, xırda gözləri oyur- 
oyur oynayan adam öz balacaboy qonşusuna deyirdi ki, 
tabutun üstünə qara örtük salası oldular... 

— Elə şey ola bilməz... — Balacaboy heyrətləndi, — nəsə 
görünməmiş şeydir... Bəs Jeldıbin neylədi? 

Trolleybusun aram uğultusunda pəncərə tərəfdən 
eşidildi: 

— Cinayət axtarış idarəsi... qalmaqal... bir sözlə, mis- 
tikal 

Eşitdiyi bu qırıq-qırıq sözlərdən Marqarita Nikolayevna 
bəzi şeylər anlaya bildi. Bu iki vətəndaş adını çəkmədik- 
ləri hansısa mərhumun bu gün səhər tabutdan başının 
oğurlandığı barədə danışırdıl Bax, elə buna görə də həmin 
o geldibin indi belə həyəcanlanır. Trolleybusda pıçıldaşan 
bu iki nəfərin də soyğunçuluğa məruz qalmış mərhuma 
necəsə aidiyyatı vardı. 

— Gül dalınca getsək, gecikmərik ki? — balacaboy 
narahat oldu, — deyirsən, kremasiya saat ikidədir? 

Tabutdan oğurlanan baş haqqındakı bu müəmmalı 
boşboğazlığa qulaq asmaq, axır ki, Marqarita Nikolayev- 
nanı bezdirdi və düşmək vaxtı çatdığına sevindi. 

Bir neçə dəqiqə sonra Marqarita Nikolayevna artıq 
Kreml divarının dibindəki skamyaların birində üzü manefə 
oturmuşdu. 

Marqarita gündən gözünü qıyıb, gördüyü yuxunu, düz 
bir il əvvəl, bu günün bu saatında elə bu skamyada onunla 
yanaşı oturduğunu xatırladı. Ovaxtkı kimi qara çantasını 
da böyrünə qoymuşdu. Bu gün o, yanında olmasa da, 
Marqarita Nikolayevna fikrində yenə onunla danışırdı: 
“Əgər sürgün olunmusansa, niyə özün haqqında bir xəbər 
göndərmirsən? Axı adamlar xəbər göndərir. Sən məni 
daha sevmirsən? Yox, nəyə görəsə mən buna inanmıram. 
Deməli, sən sürgündə ölmüsən... Onda səndən xahiş 
edirəm, məni rahat burax, nəhayət, imkan ver, azad yaşa- 
yım, nəfəs alım”. Marqarita Nikolayevna özü onun yerinə 
cavab verdi: “Sən azadsan... Məgər səni tutub saxlayı- 
ram?” Sonra ona etiraz etdi: “Yox, bu nə cavabdır! Yox, 
sən mənim yaddaşımdan get, mən onda azad olaram”. 


Marqarita Nikolayevnanın yanından adamlar ötüb- 
keçirdi. Qəşəng geyinmiş qadını gözəlliyinə və tək oldu- 
ğuna görə bir kişinin gözü aldı. O, öskürüb Marqarita 
Nikolayevnanın oturduğu skamyanın bir küncündə əyləşdi. 
Özünü ürəkləndirib dedi: 

— Şübhəsiz, bu gün hava yaxşıdır... 

Ancaq Marqarita elə tərs-tərs baxdı ki, o qalxıb getdi. 

“Bu da nümunə, — Marqarita fikrində ona hakim olan 
adama dedi, — əslində, mən bu adamı niyə qovdum? 
Mən darıxıram, bu arvadbaz da, bircə sarsaq “şübhəsiz” 
sözünü nəzərə almasaq, elə də pis deyildi. Niyə divarın 
dibində bayquş kimi tək oturmuşam? Niyə mən özümü 
həyatdan təcrid etmişəm?” 

O lap kədərlənib, başını aşağı dikdi. Ancaq bu vaxt 
səhər hiss etdiyi ümid və həyəcan ürəyini titrətdi. “Hə, baş 
verəcək!” Ürəyi yenə əsdi və başa düşdü ki, buna səbəb 
səs dalğasıdır. Şəhərin hay-küyü içindən yaxınlaşan təbil 
və bir az yanlış notlar duyulan şeypur səsləri get-gedə 
aydınca eşidildi. 

İlk olaraq bağın dəmir çəpərinin yanı ilə gedən bir atlı, 
ardınca üç piyada milisioner, sonra musiqiçilərin mindiyi, 
yavaş-yavaş gedən yük maşını, ondan sonra əklillərin 
tamam örtdüyü tabutu aramla aparan, künclərində dörd 
adamın: üç kişi və bir qadının dayandığı təzə, üstüaçıq 
dəfn maşını göründü. Mərhumu son mənzilə yola salan 
dəfn maşınındakı adamların sifətindəki qeyri-adi çaşqınlığı 
Marqarita hətta uzaqdan sezdi. Maşının sol arxa küncündə 
dayanmış qadında bu daha çox hiss olunurdu. Qadının 
ətli yanaqlarını içəridən, elə bil, daha çox hansısa maraqlı 
bir sirr şişirtmişdi, süzülən gözlərində eyhamlı işartılar 
oynayırdı. Sanki, qadın bu saat dözməyib, mərhuma işarə 
vuraraq deyəcəkdi: “Belə bir şey görmüşdünüz? Əməlli- 
başlı mistikadırl” Dəfn maşınının arxasınca yavaş-yavaş 
irəliləyən üç yüzə yaxın piyadanın sifətində də eyni çaş- 
qınlıq var idi. 

Marqarita uzaqlaşan izdihamı gözləriylə ötürərək, türk 
təbilinin get-gedə zəifləyən kədərli, yeknəsəq “bum, bum, 
bum” səsinə qulaq asa-asa fikirləşdi: “Necə qəribə dəfn- 
dir... Bu “bum” səsi də qüssə doğururl Ah, doğrusu, onun 
sağ olub-olmadığını bilmək üçün qəlbimi şeytana belə 

satardıml Bu cür qəribə sifətlə kimi dəfn etdiklərini bilmək 
maraqlı olardı”. 

— Mixail Aleksandroviç Berliozu, — lap böyründə bur- 
nunda danışan kişi səsi eşidildi, — Massolitin sədrini. 

Marqarita Nikolayevna təəccüblə çevrilib skamyada 
oturan adamı gördü, yəqin, bu adam onun başı mərasimə 
qarışanda hiss olunmadan gəlib əyləşmişdi və ola bilsin, 
fikri dağınıq olduğundan son sualı bərkdən vermişdi. 

Bu vaxt izdiham, yəqin, qarşıdakı işıqfora görə yava- 
şımışdı. 

— Bəli, — naməlum adam sözünə davam etdi, — onların 
qəribə ovqatı var. Mərhumu dəfn etməyə aparırlar, ancaq 
bircə o haqda düşünürlər ki, görən, onun başı hanıl 

— Nə baş? – Marqarita gözlənilməz qonşunu süzərək 
soruşdu. Qonşusu balacaboy, köpək dişli, əyninə krax- 
mallı köynək, zolaqlı qəşəng kostyum geyinmiş, ayağında 
laklı tufli, başında yumru şlyapa olan kürən bir adam idi. 
Qalstukunun şux rəngi vardı. Təəccüblü idi ki, kişilərin, 
adətən, cib dəsmalı, avtomat qələm qoyduğu kostyumun 
döş cibindən gəmirilmiş toyuq sümüyü çıxmışdı. 

— Bilirsinizmi, — kürən adam izah etdi, — bu gün səhər 
Qriboyedov zalında mərhumun başını tabutdan çırpışdı- 
rıblar. 

— Bu necə ola bilər? — Marqarita qeyri-ixtiyari soruşdu 
və eyni zamanda trolleybusdakı söhbəti xatırladı. 

— Kim bilirl — kürən adam sırtıqcasına dedi. — Mənə 
elə gəlir, bu haqda, hər halda, Begemotdan soruşmaq pis 
olmazdı. Çox məharətlə çırpışdırıblar. Lap biabırçılıqdırl 
Ən başlıcası, məlum deyil, axı bu baş kimə lazımdır, nə 
üçün lazımdırl 

Marqarita Nikolayevna öz aləmi ilə nə qədər məşğul 
olsa da, bu adamın hətərən-pətərən danışığı onu heyrət- 
ləndirdi. 

— Bağışlayınl — o, birdən bərkdən dedi. — Hansı Ber- 
liozu? Bu gün qəzetlərin yazdığı... 

— Əlbəttə, əlbəttə... 

— Onda belə çıxır ki, tabutun arxasınca gedənlər ədə- 
biyyatçılardır? — Marqarita dişlərini bir-birinə sıxdı. 

— Təbii ki, onlardır! 

— Siz onları üzdən tanıyırsınız? 


— Bir nəfər kimi, — kürən adam cavab verdi. 

— Deyin, — Marqaritanın səsi boğuq çıxdı, — tənqidçi 
Latunski onların arasındadır? 

— Necə olmaya bilər? — kürən adam dedi, — odur, dör- 
düncü sıranın ucunda. 

— O sarışın? — Marqarita gözünü qıydı. 

— Kül rəngində... Görürsünüz, gözünü göyə zilləyib. 

— Keşişə oxşayan? 

— Özüdür ki varl 

Marqarita gözünü Latunskiyə dikib, daha heç nə soruş- 
madı. 

— Görürəm, — kürən adam gülümsədi, — bu Latunski- 
yə nifrət edirsiniz. 

— Mən hələ bəzi başqalarına da nifrət edirəm, — Mar- 
qarita dilucu cavab verdi, — ancaq bu haqda danışmaq 
maraqsızdır. 

İzdiham bu vaxt yerindən tərpəndi, piyadaların arxa- 
sınca əksəriyyəti boş olan avtomobillər gedirdi. 

— Əlbəttə, burada maraqlı heç nə yoxdur, Marqarita 
Nikolayevnal 

Marqarita təəccübləndi: 

— Siz məni tanıyırsınız? 

Kürən adam cavab əvəzinə yumru şlyapasını çıxarıb, 
başını tərpətdi. 

“Əməllicə quldur sifəti var!” — Marqarita öz həmsöh- 
bətini süzərək düşündü. 

— Mən isə sizi tanımıram, — Marqarita soyuq tərzdə 
dedi. 

— Məni haradan tanıya bilərsinizl Buna baxmayaraq, 
məni sizin yanınıza bir məsələ üçün göndəriblər. 

Marqaritanın rəngi ağardı və geri çəkildi. 

— Birbaşa elə bundan başlamaq lazım idi, — o dedi, 
— yoxsa kəsilən baş haqqında ağzınıza gələni danışmağa 
dəyməzdil Məni həbs etmək istəyirsiniz? 

— Heç də yox, — kürən adam tezcə dilləndi, — bu nə 
məsələdir: ağzımı açıb danışdımsa, deməli, mütləq həbs 
etməliyəm! Sadəcə, sizinlə işim var. 

— Heç nə anlamıram, nə iş? 

Kürən adam ətrafa boylanıb, müəmmalı tərzdə dedi: 

— Məni göndəriblər ki, sizi bu axşama qonaq çağıram. 

— Nə sayıqlayırsınız, kimə qonaq? 

— Əsil-nəcabətli bir əcnəbiyə, — kürən adam gözlərini 
qıyıb, mənalı-mənalı dedi. 

Marqarita əməllicə hirsləndi. 

— Təzə peşə peyda olub: küçə oğraşı, — o, getmək 
üçün ayağa durdu. 

— Belə tapşırıqlar üçün bu da mənim “sağ ol”uml — 
kürən adam incidi və uzaqlaşan Marqaritanın arxasınca 
donquldandı: — Axmaql 

— Əclafl — o, geri çönərək cavab verdi və həmin an da 
arxadan kürən adamın səsini eşitdi: 

— Aralıq dənizi səmtdən gələn qaranlıq prokuratorun 
nifrət etdiyi şəhəri örtdü. Məbədi qorxunc Antoniya qalası 
ilə birləşdirən asma körpülər görünməz oldu... Yerşalaim 
— böyük şəhər dünyada heç olmayıbmış kimi yoxa çıxdı... 
Sizi görüm, yanmış dəftərinizlə, qurudulmuş qızılgülünüzlə 
yoxa çıxasınızl Bu skamyada tək oturub ona yalvarın ki, 
sizi sərbəst buraxsın, nəfəs almağa imkan versin, yadda- 
şınızdan getsinl 

Rəngi ağarmış Marqarita skamyaya tərəf qayıtdı. Kürən 
adam gözlərini qıyıb ona baxırdı. 

— Mən heç nə anlamıram, — Marqarita Nikolayevna 
astadan dilləndi, — qızılgül ləçəkləri barədə yenə nəsə bil- 
mək olar... gizlicə girərlər, baxarlar... Nataşa satın alınıb? 
Hə? Ancaq siz mənim fikrimi necə oxuya bildiniz? — Öiz- 
gözünü əzabla qırışdırıb əlavə etdi: — Deyin, siz kimsiniz? 
Hansı təşkilatdansınız? 

— Azara düşmüşük də, — kürən adam mızıldanıb bərk- 
dən dedi: — Bağışlayın, axı mən sizə dedim ki, heç bir təş- 
kilatdan deyiləm! Xahiş edirəm, oturun. 

Marqarita deyilənə dinməzcə əməl etdi, ancaq otura- 
otura yenə soruşdu: 

— Siz kimsiniz? 

— Di yaxşı, mənim adım Azazellodur, ancaq onsuz da, 
bu, sizə heç nə demir. 

— Bəs siz deməzsiniz, qızılgül ləçəkləri barədə haradan 
bildiniz, fikirlərimi necə oxudunuz? 

— Deməyəcəyəm, — Azazello soyuq tərzdə dilləndi. 

— Bəs onun haqqında nəsə bilirsiniz? — Marqarita yal- 
varışla pıçıldadı. 


— Tutaq ki, bilirəm. 

— Yalvarıram, bircə şeyi deyin, o sağdır? Mənə əzab 
verməyin. 

— Di sağdır, sağdır, — Azazello həvəssiz-həvəssiz cavab 
verdi. 

— İlahil 

— Xahiş edirəm, həyəcanlanmayın, qışqırmayın, — Aza- 
zello üz-gözünü turşutdu. 

— Bağışlayın, bağışlayın, — Marqarita itaətkarcasına 
mızıldadı, — əlbəttə, mənim sizə acığım tutdu. Razılaşın 
ki, küçədə qadını harasa qonaq dəvət edəndə... Sizi əmin 
edirəm, mən heç nədən çəkinib-eləmirəm, — Marqarita 
kədərlə gülümsədi, — ancaq mən əcnəbilərlə rastlaşma- 
mışam, onlarla görüşməyə də heç bir həvəsim yoxdur... 
bundan başqa, mənim ərim... Mənim faciəm ondadır ki, 
sevmədiyim adamla yaşayıram, ancaq onun həyatını kor- 
lamağı ləyaqətsizlik sayıram. Mən ondan xeyirxahlıqdan 
savayı heç nə görməmişəm... 

Bu rabitəsiz çıxış Azazellonu açıq-aşkar darıxdırdı və 
o, sərt şəkildə dedi: 

— Xahiş edirəm, bir dəqiqə susun. 

Marqarita itaətkarcasına susdu. 

— Mən sizi tamamilə təhlükəsiz olan əcnəbinin yanına 
dəvət edirəm. Onun yanına getməyinizdən bircə adam da 
xəbər tutmayacaq. Bax, mən sizi buna əmin edirəm. 

— Bəs mən onun nəyinə lazımam? – Marqarita ehtiyatla 
soruşdu. 

— Bunu sonra biləcəksiniz. 

— Başa düşürəm... Mən özümü ona təslim etməliyəm, 
— Marqarita fikirli-fikirli dedi. 

Azazello təkəbbürlə gülümsədi. 

— Sizi əmin edirəm ki, dünyanın istənilən qadını bunu 
arzulayardı, — Azazellonun sifəti gülüşdən əyildi, — ancaq 
sizi məyus edəcəyəm: bu olmayacaq. 

— Nə əcnəbidir elə?l — Marqarita həyəcanla elə bərk- 
dən dedi ki, skamyanın yanından keçənlər çönüb ona 
baxdılar, — onunla görüşə getməkdə axı mənim nə mara- 
ğım var? 

Azazello ona tərəf əyilib, müəmmalı tərzdə pıçıldadı: 

— Çox böyük marağınız var... Fürsətdən istifadə edin... 

— Nə? – Marqarita çığırdı və gözləri böyüdü, – əgər sizi 
düzgün başa düşürəmsə, buna eyham vurursunuz ki, ora- 
da ondan xəbər tuta bilərəm? 

Azazello dinməzcə başını tərpətdi. 

— Gedirəm! — Marqarita qışqırıb Azazellonun əlindən 
yapışdı, — hara lazımsa, gedirəml 

Azazello rahat nəfəs alıb skamyaya yayxandı, iri hərf- 
lərlə cızılmış “Nyura” sözünü kürəyilə örtərək, istehza ilə 
dedi: 

— Bu qadınlar çətin məxluqdurlarl — o, əlini cibinə 
soxub, ayaqlarını xeyli irəli uzatdı, — niyə, məsələn, bu işin 
dalınca məni göndəriblər? Gərək Begemot gələydi, o cazi- 
bədardır... 

Marqarita süni bir təbəssümlə yazıq-yazıq gülümsəyə- 
rək dedi: 

— Yetər başımı aldatdınız, öz tapmacalarınızla əzab ver- 
diniz... Mən axı bədbəxt adamam, siz də bundan istifadə 
edirsiniz. Hansısa qəribə bir işə baş qoşuram, ancaq and 
içirəm, yalnız onun haqqında söz deməklə məni tovladınızl 
Bütün bu anlaşılmazlıqlardan başım gicəllənir... 

— Yaxşı, yaxşı, faciəyə döndərməyin, — Azazello üz- 
gözünü qırışdırdı, — mənim də vəziyyətimi nəzərə almaq 
lazımdır. İnzibatçının sifətinə ilişdirmək, ya dayını evdən 
qovmaq, ya kimisə güllələmək, ya bunlara oxşar xırda 
məsələlər mənim birbaşa ixtisasımdır, ancaq eşqə düş- 
müş qadınlarla söhbət etmək — bəndənizi bağışlayacaqsı- 
nız. Düz yarım saatdır sizi yola gətirməyə çalışıram. Nədir, 
gedirsiniz? 

— Gedirəm, — Marqarita Nikolayevna adicə bir söz 
kimi dedi. 

— Onda zəhmət çəkib götürün, — Azazello cibindən 
yumru qızıl qutu çıxardıb Marqaritaya uzatdı. — Qizlədin 
də, yoldan keçənlər baxır. Bu, sizə lazım olacaq, Marqa- 
rita Nikolayevna. Siz son altı ayda dərddən əməllicə qocal- 
mısınız. (Marqarita pörtdü, ancaq heç nə demədi, Azazello 
isə sözünə davam etdi.) Bu gün axşam, düz saat onun 
yarısında, zəhmət çəkin, çılpaq soyunub bu məlhəmi 
sifətinizə, bədəninizə sürtün. Sonra nə istəyirsiniz edin, 
ancaq telefonun yanından aralanmayın. Saat onda sizə 
zəng vurub, nə lazımsa, hamısını deyəcəyəm. Heç nəyin 


fikrini çəkməyin, sizi lazım olan yerə çatdıracaqlar, heç bir 
narahatlıq hiss etməyəcəksiniz. Aydındır? 

Marqarita bir az susub dedi: 

— Aydındır. Ağırlığından bilinir ki, bu qutu xalis 
qızıldandır. Eybi yox, yaxşı başa düşürəm ki, məni satın 
alırlar, sonradan altını çəkəcəyim hansısa şübhəli oyuna 
qoşurlar. 

— Bu nə deməkdir, – Azazello, az qala, fısıldadı, — yenə 
başladınız? 

— Yox, dayanınl 

— Məlhəmi geri qaytarın. 

Marqarita qutunu əlində bərk-bərk tutdu. 

— Yox, dayanın... Nəyə baş qoşduğumu bilirəm. Ancaq 
bütün bunları onun xatirinə eləyirəm, çünki dünyada daha 
heç nəyə ümidim qalmayıb. Ancaq sizə deyirəm, əgər 
məni məhv etsəniz, sizə ayıb olacaql Hə, ayıb olacaql 
Mən eşq yolunda məhv oluraml — Marqarita əlini sinəsinə 
vurub, günəşə baxdı. 

— Geri qaytarın, — Azazello hirslə donquldandı, — geri 
qaytarın, rədd olsun hamısı. Qoy Begemotu yollasınlar. 

— Ah, yoxl — Marqaritanın qışqırığı yoldan ötənləri 
heyrətləndirdi, — hər şeyə razıyam, məlhəm sürtmək hoq- 
qabazlığına da, cəhənnəmin dibinə getməyə də razıyam. 
Qaytarmıraml 

— Boyl — Azazello birdən bağırdı və gözlərini bərəldib, 
bağın dəmir çəpərinə tərəf baxaraq, barmağını hara isə 
tuşladı. 

Marqarita Azazellonun göstərdiyi səmtə çevrildi, ancaq 
orada fövqəladə bir şey görmədi. Azazello tərəfə dönüb, 
onun bu mənasız “Boyl” sözünü izah etməsini istəyirdi ki, 
izah edəsi bir bəndə görmədi: Marqarita Nikolayevnanın 
sirli qonağı yoxa çıxmışdı. Marqarita əlini tezcə bağırtıdan 
qabaq qutunu gizlətdiyi çantaya soxdu və qutunun orada 
durduğuna əmin oldu. Marqarita daha heç nə düşün- 
mədən tələsik Aleksandrov bağından qaçdı. 

XX fəsil 
AZAZELLONGN MƏLHƏMİ 


Ağcaqayın ağacının budaqları arasından axşamın 
buludsuz səmasında bədirlənmiş ay görünürdü. Cökə və 
ağcaqayınların kölgəsi bağı qarmaqarışıq ləkələrlə naxış- 
lamışdı. Qur elektrik işığı açıq, ancaq pərdəsi çəkilmiş 
üçlaylı pəncərəni işıqlandırmışdı. Marqarita Nikolayevna- 
nın yataq otağında bütün işıqlar yanırdı və otaqdakı səli- 
qəsizliyi işıqlandırırdı. Çarpayıdakı adyalın üstünə gecə 
köynəkləri, corablar və alt paltarları sərilmişdi, bükmələn- 
miş alt paltarları isə, sadəcə, döşəməyə, ayaq altda qalıb 
əzilmiş papiros qutusunun yanına atılmışdı. Tuflilər dolab- 
çanın üstünə, sona qədər içilməmiş qəhvə fincanının və 
içində papiros kötüyü tüstülənən külqabının böyrünə 
qoyulmuşdu, stulun söykənəcəyindən qara ziyafət paltarı 
asılmışdı. Otaq ətir qoxuyurdu, bundan başqa, haradansa 
qızmış ütü iyi gəlirdi. 

Marqarita Nikolayevna çılpaq bədəninə atdığı hamam 
xalatında və ayağındakı qara dəri tuflilərdə bədənnüma 
güzgünün qarşısında oturmuşdu. Saatlı qızıl qolbaq Mar- 
qarita Nikolayevnanın önündə, Azazellodan aldığı qutu- 
nun böyründə dururdu və Marqarita gözünü saatın sifer- 
blatından çəkmirdi. Hərdən ona elə gəlirdi ki, saat xarab 
olub və əqrəblər tərpənmir. Ancaq onlar can çəkə-çəkə də 
olsa hərəkət edirdi və nəhayət, uzun əqrəb ona iyirmi doq- 
quz dəqiqə işlədiyini göstərdi. Marqaritanın ürəyi elə şid- 
dətlə çırpındı ki, hətta qutunu dərhal götürə bilmədi. Özü- 
nü ələ alıb qutunu açdı və oradakı yağlı, sarımtıl məlhəmi 
gördü. Ona elə gəldi ki, məlhəm bataqlıq iyi verir. Mar- 
qarita barmağının ucu ilə qutudan azacıq məlhəm götürüb 
ovcuna qoydu, bataqlıq otlarının, meşənin kəskin qoxusu 
gəldi, sonra məlhəmi əliylə alnına və yanaqlarına sürtməyə 
başladı. Məlhəm dəriyə asan hopurdu və Marqaritaya elə 
göründü ki, məhlul dərhal buxarlanır. Bir neçə dəfə məl- 
həmdən sürtüb güzgüyə baxdı və qutu əlindən saatın şüşə- 
sinin üstünə düşdü, şüşə çat-çat oldu. Marqarita gözlərini 
yumdu, sonra bir də güzgüyə baxıb qəhqəhə çəkdi. 


Ucları maqqaşla alınaraq nazildilmiş qaşları sıxlaşıb, 
yaşıllaşmış gözlərinin üstündə qara qövs şəkli aldı. Qaşla- 
rının ortasından keçən, oktyabrda master itəndən sonra 
yaranan nazik şaquli qırışlar izsiz-tozsuz yoxa çıxdı. Gicgah- 
larındakı sarımtıl ləkələr, gözlərinin kənarlarında zorla 
sezilən iki xırda qırış da itdi. Yanaqları allandı, alnı ağarıb 
hamarlaşdı, bərbərxanada burulmuş saçlarının qıvrımları 
bir az açıldı. 

Güzgüdən otuz yaşlı Marqaritaya anadangəlmə qıvrım 
saçları olan, dişlərini ağardaraq gülməkdən uğunub gedən 
iyirmi yaşlı qadın baxırdı. 

Marqarita gülməyini kəsib, bir hərəkətlə xalatı çiynin- 
dən atdı və məlhəmdən bir xeyli götürüb bərk-bərk bədə- 
ninə sürtməyə başladı. Bədəni gündən yanıbmış kimi dər- 
hal qızardı. Aleksandrov bağındakı görüşdən sonra bütün 
axşamı ona rahatlıq verməyən gicgahlarındakı ağrı, bey- 
nindən iynəni çıxarıblarmış kimi, bir anın içində yox oldu, 
qollarının, ayaqlarının əzələsi bərkidi, daha sonra Marqa- 
rita öz bədəninin ağırlığını hiss etmədi. 

O, xalçadan yuxarı tullanıb havadan asılı qaldı, sonra 
yavaş-yavaş aşağı endi. 

— Məlhəmə bax hal Məlhəmə bax hal — Marqarita kres- 
loya atılıb qışqırdı. 

Məlhəm onun yalnız xarici görkəmini dəyişməmişdi. 
İndi bədəninin hər hüceyrəsində həyəcan dolu sevinc qay- 
nayıb köpüklənirdi. Marqarita özünü tamam azad hiss etdi. 
Bundan başqa, bütün aydınlığı ilə başa düşdü ki, məhz 
hələ səhər ürəyinə daman şey baş verib, o, malikanəni və 
öz əvvəlki həyatını həmişəlik tərk edir. Ancaq elə əvvəlki 
həyatından da bir fikir qopdu ki, onu yuxarı, havaya dar- 
tan qeyri-adi, yeni nəyəsə başlamazdan öncə son borcu- 
nu verməlidir. Və yenə çılpaq vəziyyətdə, hərdən havada 
süzərək, yataq otağından ərinin kabinetinə qaçdı, işığı yan- 
dırıb, yazı stoluna tərəf atıldı. Bloknotdan qopardığı vərəqə 
karandaşla birnəfəsə iri hərflərlə yazdı: 


“Məni bağışla və bacardığın qədər tez unut. 
Səni həmişəlik tərk edirəm. Boş yerə məni 
axtarma. Məni məhv edən kədərdən, dərddən 
ifritəyə çevrildim. Qetmək vaxtıdır. Əlvida. 

Marqarita”. 

Örəyi tam rahatlanan Marqarita yataq otağına uçdu, 
qucağı şey-şüylə dolu Nataşa da dabanqırma qaçaraq içəri 
girdi. Dərhal da qucağında nə vardısa, hamısı — taxta asıl- 
qana keçirilmiş paltar, krufevalı yaylıqlar, qəlibli, kəmər- 
cikli, göy rəngli ipək tuflilər döşəməyə töküldü və Nataşa 
yükdən azad olmuş əllərini şappıldatdı. 

— Xoşunuza gəlirəm? — Marqarita Nikolayevna kallaş- 
mış səslə qışqırdı. 

— Bu nə olan şeydir? — Nataşa geri çəkilə-çəkilə pıçıl- 
dadı, — Marqarita Nikolayevna, siz bunu necə eləmisiniz? 

— Bunu məlhəm eləyibl Məlhəm, məlhəm, — Marqari- 
ta bərq vuran qızıl qutunu göstərərək, güzgünün önündə 
fırlandı. 

Nataşa döşəmədəki əzik paltarları unudub, bədən- 
nüma güzgüyə tərəf qaçdı, parıldayan gözlərini hərisliklə 
məlhəmin qalığına dikdi. Dodaqlarının altında nəsə pıçıl- 
dayırdı. O, yenə Marqaritaya sarı çevrilib pərəstişlə dedi: 

— Siz bir dəriyə baxınl Marqarita Nikolayevna, sizin dəri- 
niz işıq saçır. 

Ancaq bu yerdə ayılan kimi olub, paltara tərəf qaçdı, 
onu qaldırıb çırpdı. 

— Atınl Atınl — Marqarita onun üstünə çığırdı, — cəhən- 
nəm olsun, hamısını atınl Ancaq yox, onu məndən xatirə 
olaraq götürün. Deyirəm, xatirə kimi götürün. Otaqdakı- 
ların hamısını götürün. 

Nataşa yerində donub, bir müddət key-key Marqari- 
taya baxdı, sonra onun boynundan sallanıb öpə-öpə qış- 
qırdı: 

— Atlaz kimidirl İşıq saçır! Atlaz kimidir! Hələ qaşlar, 
qaşlarl 

— Bütün pal-paltarı götürün, ətirləri götürün, sandı- 
ğınızda gizlədin, — Marqarita qışqırdı, — ancaq qızıllarıma 
dəyməyin, yoxsa sizi oğurluqda günahlandırarlar. 

Nataşa əlinə keçən paltarları, tufliləri, corab və alt pal- 
tarlarını düyünçələyib, qaçaraq yataq otağından çıxdı. 

Bu vaxt küçənin qarşı tərəfindəki açıq pəncərələrin 
hansındansa məharətlə çalınan vals guruldadı və doqqazın 
ağzında əylənən maşının tırıltısı eşidildi. 

— İndi Azazello zəng edəcəkl — Marqarita küçəyə yayı- 
lan valsı dinləyə-dinləyə ucadan dedi, — o zəng edəcəkl 


Əcnəbi isə təhlükəsiz adamdır. Hə, mən indi başa düşürəm 
ki, o, təhlükəsiz adamdırl 

Maşın tırilti ilə darvazadan uzaqlaşdı. Doqqaz çırpıldı 
və kərpic döşənmiş cığırda addım səsləri eşidildi. 

“Bu, Nikolay İvanoviçdir, ayaq səsindən tanıyıram, 
— Marqarita fikrindən keçirdi, — getməmişdən nəsə çox gül- 
məli, maraqlı bir şey eləmək lazımdır”. 

Marqarita pərdəni yana çəkib, dizlərini qucaqlayaraq, 
pəncərənin qabağında yanpörtü oturdu. Ay işığı onun sağ 
tərəfini işıqlandırmışdı. Marqarita başını aya sarı qaldırıb, 
düşüncəli və şairanə bir görkəm aldı. Addım səsi iki dəfə 
də eşidilib qəfil kəsildi. Marqarita ayı bir az da seyr edib, 
girdiyi rolu davam etdirmək xatirinə köks ötürdü və üzünü 
bağa döndərib, həmin bu malikanənin aşağı mərtəbəsində 
yaşayan Nikolay İvanoviçi ay işığında aydınca gördü. Hiss 
olunurdu ki, skamyaya qəfildən çöküb. Gözündəki pens- 
nesi yana əyilmişdi, portfelini əlində tutmuşdu. 

— A...a, salam, Nikolay İvanoviç, — Marqarita həzin bir 
səslə dedi, — axşamınız xeyirl İclasdan gəlirsiniz? 

Nikolay İvanoviç cavab vermədi. 

— Mən isə, — Marqarita bir az da bağa sarı əyildi, – gör- 
düyünüz kimi, tək oturub darıxıram, aya baxıb, valsa qulaq 
asıram. 

Marqarita sol əliylə saçlarına sığal çəkib hirslə dedi: 

— Bu nəzakətsizlikdir, Nikolay İvanoviç! Hər halda, mən 
qadınam! Axı sizinlə danışan adama cavab verməməyiniz 
kobudluqdur! 

Ay işığında boz jiletindəki sonuncu düyməsinə, sivri ağ 
saqqalındakı sonuncu tükünə qədər görünən Nikolay İvano- 
viç birdən key-key gülümsəyərək, skamyadan qalxdı, görü- 
nür, karıxdığından özünü itirib, şlyapasını çıxartmaq əvəzi- 
nə portfelini yellədi və çömbələcəkmiş kimi ayaqlarını qatladı. 

— Ax, siz necə darıxdırıcı adamsınız, Nikolay İvanoviç, 
— Marqarita dedi, — ümumiyyətlə, hamınız məni elə bezdir- 
misiniz ki, bunu sözlə deyə bilmirəm, sizlərdən ayrıldığıma 
görə də özümü çox xoşbəxt hiss edirəml Əşi, hamınız 
cəhənnəm olun başımdanl 

Bu vaxt yataq otağında telefon cingildədi. Marqarita 
pəncərənin qabağından tullanaraq, Nikolay İvanoviçi unu- 
dub, telefonun dəstəyini qapdı. 

— Danışan Azazellodur, — xəttin o ucundakı adam dedi. 

— Əzizim, əzizim Azazellol — Marqarita çığırdı. 

— Vaxtdır! Uçun, — Azazellonun səsindən hiss olunurdu 
ki, Marqaritanın sevinci, coşqunluğu ona xoş gəlir, — dar- 
vazanın üstündən uçanda deyin: “Görünməzəml” Öyrəş- 
mək üçün əvvəlcə şəhərin üstündə, sonra isə cənuba 
uçun, şəhərdən çıxıb çaya doğru istiqamət götürün. Sizi 
gözləyirlər! 

Marqarita dəstəyi asdı, bu vaxt qonşu otaqda nəsə 
taxta qapıya çırpılmağa başladı. Marqarita qapını açdı və 
döşəmə süpürən şotka tükləri yuxarıda oynaya-oynaya 
yataq otağına cumdu. Taxtasını döşəməyə döyəcləyərək, 
şıllaqlaya-şıllaqlaya pəncərəyə sarı dartındı. Marqarita coş- 
qunluqdan qıyya çəkərək, sıçrayıb şotkanı mindi. Yalnız 
bu vaxt ağlına gəldi ki, qarışıqlıqda geyinməyi yadından 
çıxarıb. Çaparaq çarpayıya sıçrayıb, ilk əlinə keçən mavi 
gecə köynəyini götürdü. Onu bayraq kimi yelləyib, pəncə- 
rədən atıldı. Bağın üzərində vals daha bərkdən guruldadı. 

Marqarita pəncərədən aşağı tullanıb, skamyada otu- 
ran Nikolay İvanoviçi gördü. O, yerində quruyub, üstdə 
yaşayan sakinlərin yataq otağından gələn çığırtılara və 
hay-küyə heyrətlə qulaq asırdı. 

— Əlvida, Nikolay İvanoviç! — Marqarita Nikolay İvano- 
viçin qarşısında oynaya-oynaya qışqırdı. 

O ufuldayıb, əlləri ilə skamyadan tuta-tuta süründü və 
portfelini yerə saldı. 

— Əlvidal Mən uçuram, — Marqaritanın qışqırığı valsı 
batırdı. O, bu yerdə anladı ki, gecə köynəyi ona lazım 
deyil və məşumcasına qəhqəhə çəkərək, köynəyi Nikolay 
İvanoviçin başına atdı. Gözləri heç nə görməyən Nikolay 
İvanoviç skamyadan kərpic döşənmiş cığıra sərildi. 

Marqarita uzun müddət əzab çəkdiyi malikanəyə son 
dəfə baxmaq üçün döndü və gur işıqda heyrətdən sifəti 
əyilmiş Nataşanı gördü. 

— Əlida, Nataşal — Marqarita qışqırıb, şotkanı yuxarı 
dartdı, — görünməzəm, görünməzəm, — o lap bərkdən 
qışqırdı və üzünə çırpılan ağcaqayın budaqları arasından 
darvazanı keçib küçəyə uçdu. Daha da coşmuş vals onu 
müşayiət etdi. 


XXI fəsil 
ЫС̧05 


Görünməzəm, azadam! Qörünməzəm, azadam! Mar- 
qarita öz küçələrilə uçub, onu kəsən başqa küçəyə adladı. 
Ağ neftin dolça ilə, parazitlərə qarşı mayenin flakonlarda 
satıldığı əyri qapılı neft dükanının yerləşdiyi bu yamaqlı, 
köndələn uzun küçəni bircə anda kəsib keçdi və elə 
burada anladı ki, hətta tamamilə azad və görünməz olsa 
da, ləzzət alanda gərək, heç olmasa, bir az ehtiyatlı olsun. 
Yalnız hansısa möcüzə nəticəsində küncdəki əyilmiş köhnə 
fənərə çırpılmadı. Marqarita fənərdən yayınıb, şotkanı 
bərk-bərk sıxaraq elektrik məftillərinə, səkidə köndələninə 
asılan lövhələrə baxa-baxa yavaşca uçdu. 

Öçüncü küçə birbaşa Arbata aparırdı. Burada Mar- 
qarita şotkanı idarə etməyə əməlli-başlı öyrəşdi, bildi ki, 
əl-ayağın azacıq təmasına belə tabe olur, şəhərin üstü ilə 
uçanda çox diqqətli olmalıdır və çox da şıltaqlıq etmə- 
məlidir. Bundan başqa, artıq küçədə tamamilə aydın oldu 
ki, yoldan ötənlər onu görmürlər. Heç kim başını qaldırıb, 
“baxın, baxınl” deyə qışqırmırdı, kənara sıçramırdı, çığırıb 
özündən getmirdi, dəli kimi qəhqəhə çəkmirdi. 

Marqarita çox yavaş və aşağıdan, təxminən, ikinci 
mərtəbə səviyyəsində səssizcə uçurdu. Ancaq hələ yavaş 
uçduğu halda, Arbatın gur işıqlandırılan girişində bir az 
yanıldı və çiyni ox çəkilmiş işıqlı yumru lövhəyə dəydi. 
Marqarita hirsləndi. Öizüyola şotkanı əyləyib dala çəkildi, 
sonra lövhəyə tərəf sıçrayıb, şotkanın küpü ilə onu çilik- 
çilik etdi. Qəlpələr gurultu ilə yerə töküldü, yoldan ötənlər 
kənara atıldılar, haradasa fit çaldılar, bu lazımsız hərəkəti 
edən Marqarita isə uğunub getdi. “Arbatda lap ehtiyatlı 
olmaq lazımdır, — Marqarita düşündü, — burada elə qarı- 
şıqlıqdır ki, çətin baş çıxarasan”. O, məftillərin arasından 
keçməyə başladı. Marqaritadan aşağıda trolleybusların, 
avtobus və avtomobillərin damları üzürdü, səkiyləsə, Mar- 
qaritaya yuxarıdan elə göründü ki, kepkalardan ibarət çay 
axır. Bu çaydan ayrılan qollar gecə mağazalarının işıqlı 
ağzına tökülürdü. “Eh, qarışıqlığa bax, — Marqarita hirslə 

fikirləşdi, — burada qımıldanmağa da imkan yoxdur”. 
O, Arbatı keçib yuxarı, dördüncü mərtəbəyə qədər qalxdı, 
küncdəki teatr binasının gözqamaşdıran borularının 
yanından ötüb, hündür binaları olan dar küçəyə buruldu. 
Binaların pəncərələri açıq idi, hamısından radioda verilən 
musiqi eşidilirdi. Maraq xatirinə Marqarita pəncərələrin 
birindən boylandı. Mətbəx gördü. İki primus gurultu ilə 
yanırdı, onların yanında əllərində qaşıq olan iki qadın ağız- 
laşırdı. 

— Pelageya Petrovna, sizə deyirəm ki, tualetdən çıxan- 
da işığı söndürmək lazımdır, — ağzından buğ çıxan yemək 
qazanının qarşısındakı qadın deyinirdi, — yoxsa sizin köçü- 
rülməyinizi tələb edəcəyikl 

— Özünüz elə çox yaxşısınız, — o biri qadın cavab verdi. 

— Hər ikiniz yaxşısınız, — pəncərədən mətbəxə keçən 
Marqarita ucadan dedi. Ağızlaşan qadınların ikisi də səsə 
dönüb, əllərində bulaşıq qaşıq quruyub qaldılar. Marqarita 
əlini onların arasından ehtiyatla uzadaraq, hər iki primusun 
kranını burub keçirdi. Qadınların heyrətdən ağızları açıla 
qaldı. Marqarita isə mətbəxdə dayanmaqdan bezib küçə- 
yə uçdu. 

Küçənin sonunda onun diqqətini yenicə tikilmiş əzə- 
mətli, gözəl səkkizmərtəbəli bina çəkdi. Marqarita aşağı 
enəndə gördü ki, binanın fasadına qara mərmərdən üzlük 
çəkilib, qapıları enlidir, qapı şüşəsinin arxasından qapıçının 
qızılı baftalı furalkası və düymələri görünür, qapının üstünə 
isə qızılı hərflərlə “Dramlit" Evi” yazılıb. 

Marqarita gözlərini yazıya zilləyib, “Dramlit” sözünün 
nə demək olduğunu anlamağa çalışdı. Şotkanı qoltuğuna 
vurdu, qapını itələyib, qapıçını təəccübləndirərək içəri girdi 
və liftin böyründəki divarda iri qara lövhəni, bu lövhədə 
mənzillərin ağ hərflərlə yazılmış nömrələrini, sakinlərin 
soyadlarını gördü. Siyahının başında yazılan “Dramaturq 
və Ədəbiyyatçılar Evi” Marqaritanı nərildəməyə məcbur 
etdi. Havada bir az yuxarı qalxıb, acgözlüklə soyadları oxu- 
mağa başladı: Xustov, Dvubratski, Kvant, Beskudnikov, 
Latunski... 

— Latunskil — Marqarita çığırdı. — Latunskil Bu ki odurl 
Masteri o məhv edib. 





! Qısaldılmış: dramaturq və ədəbiyyatçılar (rus.) 


Qapıçı gözlərini bərəldərək, hətta təəccübündən hop- 
panıb qara lövhəyə baxdı, baş verən möcüzəni, sakinlərin 
siyahısının niyə çığırdığını anlamağa çalışdı. 

Marqarita isə bu vaxt pilləkənlə sürətlə qalxaraq, ləz- 
zətlə təkrar edirdi: 

— Latunski — səksən dörd... Latunski — səksən dörd... 

Budur, solda – 82, sağda – 83, bir az yuxarıda, solda 
— 84. Buradır. Bu da qapının üstündəki yazılı lövhəcik — 
“O. Latunski”. 

Marqarita sıçrayıb şotkadan düşdü və daş meydança 
ayaqlarının altını xoşhallıqla sərinlətdi. Zəngi bir neçə dəfə 
basdı. Ancaq heç kim qapını açmadı. Marqarita düyməni 
bərk-bərk basmağa başladı və Latunskinin mənzilində 
səslənən zəngi özü eşitdi. Bəli, 84 No-li mənzilin sakini ölə- 
nəcən mərhum Berlioza minnətdar olmalı idi ki, Massolitin 
sədri tramvayın altına düşmüşdü və dəfn komissiyasının 
iclasını məhz bu axşama təyin etmişdilər. Tənqidçi Latun- 
ski xoşbəxt ulduz altında doğulmuşdu. Həmin ulduz onu 
bu cümə günü ifritəyə çevrilmiş Marqarita ilə görüşdən 
xilas etmişdi. 

Heç kim qapını açmadı. Onda Marqarita birnəfəsə 
aşağı cumdu, mərtəbələri saya-saya uçub küçəyə çıxdı, 
yuxarı baxaraq Latunskinin pəncərəsinin məhz hansı oldu- 
ğunu bilmək üçün mərtəbələri bayırdan saydı. Şübhəsiz 
ki, səkkizinci mərtəbənin küncündəki beş qaranlıq pən- 
cərə onunku idi. Marqarita buna əmin olub, bir neçə sani- 
yə sonra uçaraq açıq pəncərədən ayın gümüşü cığır sal- 
dığı qaranlıq otağa girdi. Marqarita bu cığırla qaçıb, işıq 
düyməsini əl havasına axtardı. Bir dəqiqədən sonra bütün 
mənzil işıqlanmışdı. Şotka bir küncdə dururdu. Evdə heç 
kimin olmadığına inanıb, Marqarita çöl qapısını açdı, qapı- 
nın üstündəki lövhənin yerində olub-olmadığını yoxladı. 

Lövhə yerində idi, Marqarita lazım olan yerə gəlmişdi. 

Hə, deyilənə görə, bu dəhşətli axşamı xatırlayanda 
hələ də tənqidçi Latunskinin rəngi ağarır və hələ də Ber- 
liozun adını ehtiramla çəkir. Bu axşamın hansı iyrənc, qatı 
cinayətlə yadda qalacağı qətiyyən məlum deyildi — mət- 
bəxdən qayıdanda Marqaritanın əlində ağır çəkic var idi. 

Çılpaq və gözəgörünməz Marqarita özünü zorla saxla- 
yırdı, səbirsizlikdən əlləri əsirdi. O, dəqiq nişan alıb, royalın 

dillərinə çəkiclə zərbə vurdu və ilk yanıqlı fəryad bütün 
mənzilə yayıldı. Heç bir günahı olmayan bekker" kabinet 
aləti hiddətlə qışqırdı. Toxmacıqlar xıncım-xıncım oldu, 
sümük dillər ətrafa səpələndi. Alət uğuldayır, ulayır, xırıl- 
dayır, cingildəyirdi. Çəkicin zərbəsindən royalın cilalanmış 
üst taxtası partıltıyla qopdu. Marqarita tövşüyə-tövşüyə 
çəkiclə simləri əzib qoparırdı. Nəhayət, yorularaq nəfəs 
dərmək üçün kresloya sərildi. 

Vanna otağında və mətbəxdə su bərk uğuldayırdı. 
“Deyəsən, artıq döşəməyə tökülür”, — Marqarita düşünüb 
ucadan əlavə etdi: 

— Ancaq oturmaq vaxtı deyil. 

Artıq mətbəxdən dəhlizə sel axırdı. Marqarita yalın 
ayaqlarını suda şappıldada-şappıldada mətbəxdən suyu 
vedrələrlə tənqidçinin kabinetinə daşıyıb, yazı stolunun 
siyirmələrinə tökürdü. Sonra həmin kabinetdəki dolabın 
qapılarını çəkiclə qırıb, yataq otağına cumdu. Şüşəli şkafı 
sındıraraq, tənqidçinin kostyumunu çıxarıb vannaya sox- 
du. Kabinetdən götürdüyü dolu mürəkkəb qabını yataq 
otağındakı səliqə ilə yığılmış ikinəfərlik çarpayıya boşaltdı. 

Vurub-dağıtmaqdan hədsiz ləzzət alırdı, ancaq ürəyi 
yenə sakitləşmirdi. 

Buna görə nə gəldi eləməyə başladı. Royal olan otaq- 
dakı fikus dibçəklərini vurub sındırdı. Bunu axıra çat- 
dırmamış yataq otağına qayıdıb, mətbəx bıçağı ilə döşək 
ağlarını doğradı, şüşəli fotoşəkli çiliklədi. Yorğunluq hiss 
eləmirdi, yalnız tər canından su kimi axırdı. 

Bu vaxt Latunskinin mənzilinin altındakı 82 Ne-li mən- 
zildə dramaturq Куапп ev qulluqçusu mətbəxdə çay 
içə-içə yuxarıdan eşidilən səs-küyün, vurnuxmanın səbə- 
bini tapmaq üçün baş sındırırdı. Baxışlarını tavana doğ- 
ru qaldıranda gördü ki, tavan gözü qarşısında öz ağ rən- 
gini dəyişib, göyümtül rəng alır. Ləkələr gözü görə-görə 
böyüdü və birdən damcılar əmələ gəldi. Qulluqçu bu 
hadisəyə məəttəl qalıb, tavandan su döşəməyə yağış kimi 
tökülənə qədər iki dəqiqə beləcə oturdu. Sonra yerindən 
sıçrayıb, su şırnağının altına ləyən qoydu, ancaq bu heç 
kömək etmədi, çünki yağış artıb qaz pilətəsinə, qab-qacaq 
stoluna tökülməyə başlamışdı. Onda Куапип ev qulluqçu- 

su qışqırıb, pilləkənə qaçdı, dərhal da Latunskinin mənzi- 
lində zəng çalmağa başladı. 

— Hə, zəngi çaldılar, getmək vaxtıdır, — Marqarita dedi. 
Qadının açar deşiyindən necə qışqırdığını eşidə-eşidə 
şotkaya mindi. 

— Açın, açın! Dusya, aç! Sizdənmi su axır? Bizi batırdı. 

Marqarita bir metr yuxarı qalxıb, çəkiclə çilçırağa 
ilişdirdi. İki lampa partladı, asmalar ətrafa səpələndi. Açar 
deşiyindəki qışqırıq kəsildi, pilləkəndə tappıltı eşidildi. 
Marqarita pəncərədən keçib, çöl tərəfdə dayandı, yüngülcə 
qolaylanıb çəkici şüşəyə çırpdı. Şüşə çilikləndi və qırıntılar 
divara çəkilmiş mərmərin üzüylə dalğa-dalğa aşağı axdı. 
Marqarita növbəti pəncərəyə keçdi. Lap aşağıda adamlar 
səkiylə qaçışırdılar, binanın girişində dayanan maşınlardan 
biri tırıldayıb getdi. Latunskinin pəncərələriylə haqq-hesab 
çəkib, Marqarita qonşu mənzilə adladı. Birinci girişdən 
çıxan qapıçı yuxarı boylandı, bir az tərəddüd elədi, görünür, 
nə etmək lazım olduğunu dərhal kəsdirmədiyindən, fiti 
ağzına soxub bərkdən çaldı. Marqarita bu fitin sədaları 
altında səkkizinci mərtəbədəki sonuncu pəncərə şüşəsini 
böyük həvəslə çilikləyib, yeddinci mərtəbəyə endi və onun 
şüşələrini sındırmağa başladı. 

Girişin güzgülü qapısı arxasında bikar dayanmaqdan 
bezmiş qapıçı bütün gücünü fitə vermişdi, özü də, elə bil, 
Marqaritaya züy tuturdu. Marqarita bir pəncərədən o birinə 
uçduğu vaxt yaranan fasilədə qapıçı güc yığırdı, onun 
hər zərbəsində isə yanaqlarını şişirdib, öz fiti ilə gecənin 
bağrını dəlirdi. 

Onun səyi hirslənmiş Marqaritanın səyilə bir yerdə 
böyük nəticələr verdi. Binaya çaxnaşma düşmüşdü. Hələ 
bütöv olan pəncərələr açılır, adamların başı görünüb, tez də 
yoxa çıxırdı, açıq pəncərələr isə, əksinə, bağlanırdı. Qarşı 
tərəfdəki binaların işıqlı pəncərələri fonunda Dramədəbin 
yeni binasındakı pəncərələrin durduğu yerdə niyə sındığını 
anlamağa çalışan adamların qaraltısı görünürdü. 

Camaat küçə ilə Dramədəbin binasına tərəf qaçırdı, 
binanın içində isə heç nə anlamayan adamlar pilləkənlə 
üzüaşağı yüyürürdülər. Куапип ev qulluqçusu qaçışanlara 
qışqırırdı ki, onların evinə su axır. Tezliklə ona Kvantın mən- 
zilinin altında yaşayan 80 Ne-li mənzilin yiyəsi Xustovun 

qulluqçusu da qoşuldu. Xustovlarda su mətbəxin və tua- 
letin tavanından axırdı. Nəhayət, Kvantların mətbəxinin 
tavanından çox böyük suvaq qatı qoparaq, bütün çirkli 
qabları sındırdı, sonra əməllicə sel axdı: sallanmış yaş, 
dama-dama çilləkənlərdən, elə bil, vedrə ilə su tökürdü- 
lər. Bu vaxt birinci girişin pilləkənlərində qışqırıq qopdu. 
Dördüncü mərtəbənin sondan əvvəlki pəncərəsi önündən 
uçanda Marqarita içəri boylandı və karıxdığından başına 
əleyhqaz keçirmiş adamı gördü. Marqarita çəkiclə şüşəni 
tıqqıldadıb onu qorxutdu və həmin adam otaqdan yoxa 
çıxdı. 

Bu vəhşicəsinə dağıntı qəfil dayandı. Üçüncü mərtə- 
bədən sürüşüb keçən Marqarita tünd rəngli nazik pərdə 
asılmış küncdəki otağa boylandı. Otaqda stolüstü lampa 
zəifcə yanırdı. Məhəccərli balaca çarpayıda, təxminən, 
dörd yaşında bir oğlan uşağı oturub, qorxa-qorxa ətrafı 
dinşəyirdi. Otaqda böyüklərdən kimsə yox idi. Görünür, 
hamı evdən qaçmışdı. 

— Pəncərələri sındırırlar, — deyib oğlan çağırdı: — Anal 

Heç kim cavab vermədi. 

— Ana, mən qorxuram. 

Marqarita pərdəni yana çəkib, pəncərədən içəri uçdu. 

— Mən qorxuram, — oğlan titrəyirdi. 

— Qorxma, qorxma, balaca, — Marqarita küləkdən xırıl- 
dayan səsini bir az yumşaltmağa çalışdı, — uşaqlar pəncə- 
rə sındırırdılar. 

— Quşatanla? — oğlan titrəməyini kəsib soruşdu. 

— Quşatanla, quşatanla, — Marqarita təsdiqlədi, — sən 
yatl 

— Bu, Sitnikin işidir, — oğlan dedi, — onun quşatanı var. 

— Əlbəttə, odurl 

Oğlan bic-bic kənara baxıb soruşdu: 

— Bəs sən haradasan, xala? 

— Mən yoxam, — Marqarita cavab verdi, — mən sənin 
yuxuna girmişəm. 

— Mən elə də fikirləşirdim, — oğlan dedi. 

— Sən uzan, — Marqarita təpindi, — əlini başının altına 
qoy, mənsə yuxuna girəcəyəm. 

— Hə, yuxuma gir, yuxuma gir, — uşaq razılaşdı və 
dərhal uzanıb, əlini başının altına qoydu. 


— Mən sənə nağıl danışacağam, — Marqarita isti əllərini 
uşağın qırxılmış başına qoydu, — biri var idi, biri yox idi, 
dünyada bir xala var idi. Onun uşağı yox idi, o heç xoşbəxt 
də deyildi. O, əvvəlcə çoxlu-çoxlu ağladı, sonra qəddar 
oldu... — Marqarita susub əlini çəkdi — uşaq yatmışdı. 

Marqarita çəkici sakitcə pəncərənin qabağına qoyub 
uçdu. Binanın ətrafında qarmaqarışıqlıq idi. Şüşə qırıqları 
səpələnmiş asfalt səkiylə adamlar ora-bura qaçıb qışqı- 
rırdılar. Artıq onların arasında milisionerlər gözə dəyirdi. 
Qəfildən zəng səsi eşidildi və Arbatdan küçəyə pilləkənli 
qırmızı yanğınsöndürən maşın girdi... 

Sonrası daha Marqarita üçün maraqlı deyildi. Məftillə- 
rə toxunmamaq üçün dəqiq hesablayıb, şotkanı bərk-bərk 
sıxdı və bir göz qırpımında başıbəlalı binadan hündürə 
qalxdı. Altındakı küçə yana əyilib, aşağı yuvarlandı. Onun 
əvəzində küncləri parıldayan cığırlarla kəsişən bir yığın 
dam peyda oldu. Qəfildən binaların hamısı yana getdi və 
zəncirvari işıq yayılıb qarışdı. 

Marqarita bir sıçrayış da etdi, onda damların hamısı 
harasa itdi, əvəzində aşağıda sayrışan işıq dənizi peyda oldu 
və bu dəniz birdən dik qalxıb, Marqaritanın başı üzərində 
göründü, ayaqları altında isə ay parıldadı. Kəlləmayallaq 
durduğunu başa düşüb adi vəziyyət aldı və döndü ki, artıq 
dəniz də yoxdur, arxada yalnız üfüq qızarır. Bu qızartı da 
bir an sonra itdi və Marqarita sol tərəfdə, ondan yuxarıda 
uçan ayla tək qaldığını gördü. Marqaritanın saçları çoxdan 
pırtlaşmışdı, ay işığı isə viyıltı ilə onun bədənini yuyurdu. 
Aşağıdakı iki seyrək işıq cərgəsinin iki işıqlı xəttə çevril- 
məsindən, onların arxada göz qırpımında itməsindən Mar- 
qarita başa düşdü ki, son dərəcə böyük sürətlə uçur və 
təngnəfəs olmadığına heyrətləndi. 

Bir neçə saniyə keçəndən sonra lap aşağıda, zülmətdə 
yeni işıq dənizi alışıb, onun ayaqları altına sərildi, ancaq 
dərhal da fırlanaraq yoxa çıxdı. Daha bir neçə saniyə keçdi 
— yenə bu cür hadisə təkrar olundu. 

— Şəhərlərl Şəhərlərl — Marqarita qışqırdı. 

Bundan sonra iki-üç dəfə qara qınında işıldayan qılınc 
gördü və bunların çay olduğunu anladı. 

Marqarita başını yuxarı və sola döndərərək, ayın dəli 
kimi geri, Moskvaya tərəf çapdığına tamaşa eləyirdi. Ay, eyni 

zamanda, qəribə bir tərzdə yerində dayanmışdı, onun üstün- 
də uzunsov sifəti tərk edilmiş şəhərə doğru olan, әјдаһауа, 
ya qozbel ata oxşayan qəribə bir şey aydınca görünürdü. 

Bu yerdə Marqaritanın ağlından keçdi ki, əslində, şot- 
kanı çox nahaq belə bərk qovur, ətrafına doyunca bax- 
maqdan, uçuşdan ləzzət almaqdan özünü məhrum edir. 
Örəyinə dammışdı ki, orada, uçduğu yerdə onu gözlə- 
yəcəklər və bu dəlisov sürətdən, yüksəklikdən bezməyə 
dəyməz. 

Marqarita şotkanı aşağı əydi, sürəti azaldıb yerə tərəf 
istiqamət götürdü. Aşağıya doğru bu uçuş kirşə ilə sürü- 
şürmüş kimi ona xeyli ləzzət verdi. Yer yuxarı qalxdıqca 
qaranlığın sirləri, gözəllikləri aylı gecədə onun üçün açı- 
lırdı. Yer ona sarı gəlirdi və yaşıllaşan meşələrin qoxusu 
artıq Marqaritanı bürüyürdü. Marqarita şehli biçənəklərin 
dumanı üstündən, sonra gölün üstündən uçdu. Ondan 
aşağıda qurbağalar xorla quruldayırdı, haradasa uzaqda 
isə qatar taqqıltı salaraq gedirdi və nəyə görəsə bu səs 
onun ürəyini titrədirdi. Marqarita tezliklə qatarı gördü. 
O, havaya qığılcım səpələyərək, tırtıl kimi sürünürdü. Mar- 
qarita onu ötüb, üzündə ay güzgülənən daha bir gölü 
ayağından aşağıda qoyub keçdi, bir az da enib, ayaqları, 
az qala, şam ağaclarının başına toxuna-toxuna uçdu. 

Arxadan eşidilən муа səsi Marqaritanı haqlamağa 
başladı. Mərmi kimi uçanın səs-küyünə çox uzaqlara yayı- 
lan qadın qəhqəhəsi də qarışdı. Marqarita geri baxdı və 
nəyinsə ona yaxınlaşdığını gördü. Get-gedə həmin şey 
aydınlaşdı, məlum oldu ki, kimsə nəyinsə üstündə uçur. 
Nəhayət, o, tamam göründü: Marqaritaya çatan Nataşa 
sürətini yavaşıtdı. 

Pırtlaşıq saçları havada uçuşan çılpaq Nataşa, qabaq 
ayaqlarıyla portfeli sıxıb, dal ayaqlarıyla havanı döyəcləyən 
kök axta donuzu minmişdi. Burnundan sürüşüb qaytanın- 
dan sallanan pensnesi hərdən ay işığında parıldayaraq 
axta donuzun böyrüncə uçurdu, şlyapası gahdanbir gözü- 
nün üstünə düşürdü. Marqarita diqqətlə baxıb, axta donu- 
zun Nikolay İvanoviç olduğunu gördü və onun qəhqəhəsi 
Nataşanın qəhqəhəsinə qarışıb meşənin üstündə guruldadı. 

— Nataşkal — Marqarita çığırdı, — özünə məlhəm sürt- 
müsən? 


— Əziziml — Nataşanın qışqırığı yatmış şam meşəsini 
oyadırdı. — Mənim fransız kraliçam, onun keçəlinə də sürt- 
müşəml 

— Şahzadəl — üstündəki qadını dördnala çaparaq apa- 
ran axta donuz ağlamsına-ağlamsına bağırdı. 

— Əziziml Marqarita Nikolayevnal — Nataşa Marqarita 
ilə yanaşı çapıb qışqırırdı. — Boynuma alıram, məlhəmi 
götürmüşəml Axı biz də yaşamaq, uçmaq istəyirikl Məni 
bağışlayın, məlikə, mən qayıtmayacağam, dünyasında 
qayıtmaraml Ah, nə yaxşıdır, Marqarita Nikolayevnal.. Bu 
gör... — Nataşa tövşüyən, utanıb gözlərini gizlədən axta 
donuzun peysərini dürtmələdi, — mənə nə təklif edibl Sən 
məni necə adlandırırdın, hə? — əyilib axta donuzun qula- 
ğına qışqırdı. 

— İlahəl — o böyürdü. — Mən belə sürətlə uça bilmirəml 
Əhəmiyyətli kağızları itirə bilərəm. Natalya Prokofyevna, 
mən etiraz edirəm. 

— Cəhənnəm ol kağızlarınla bir yerdəl — Nataşa qəh- 
qəhə çəkib kobudcasına qışqırdı. 

— Bu nə sözdür, Natalya Prokofyevnal Bizi eşidən olarl 
— axta donuz yalvardı. 

Nataşa onunla yanaşı çaparaq, Marqarita uçub gedən- 
dən sonra malikanədə nə baş verdiyini gülə-gülə danışdı. 

Nataşa etiraf etdi ki, bağışlanan şeylərin heç birinə 
toxunmadan paltarı əynindən çıxarıb və məlhəmi tez- 
tələsik bədəninə sürtüb. Xanımın başına gələn onun da 
başına gəlib. Sevincindən gülərək güzgü qarşısında öz 
füsunkar gözəlliyindən ləzzət aldığı vaxt qapı açılıb və 
Nataşanın önündə Nikolay İvanoviç peyda olub. O həyə- 
canlıymış, əlində Marqarita Nikolayevnanın köynəyini və 
öz şlyapasını, portfelini tutubmuş. Nataşanı görəndə Niko- 
lay İvanoviç yerindəcə quruyub. Özünü toplayıb xərçəng 
kimi qızarmış halda deyib ki, köynəyi şəxsən gətirməyi 
özünə borc bilib... 

— Nə deyirdin, yaramazl — Nataşa ciyildəyir, uğunub 
gedirdi. — Nə deyirdin, nəylə başımı aldatmaq istəyirdin! 
Nə qədər pul vəd eləyirdinl Deyirdi, Klavdiya Petrovna heç 
nə bilməyəcək. Nədir, yoxsa yalan danışıram? — Nataşa 
axta donuzun üstünə qışqırırdı, o isə pərtliklə üzünü yana 
döndərirdi. 

Nataşa yataq otağında şıltaqlıq eləyib Nikolay İvanovi- 
çə də məlhəm sürtmüşdü və heyrətdən çaşıb qalmışdı. 
Aşağı mərtəbədə yaşayan hörmətli sakinin sifətindən 
donuz burnu çıxmışdı, əli, ayaqları dırnağa çevrilmişdi. 
Nikolay İvanoviç güzgüdə mat-mat özünə baxıb ümidsiz- 
cəsinə ulamışdı, ancaq artıq gec idi. Bir neçə saniyə sonra 
dərddən hönkürə-hönkürə belində Nataşa harasa, Mosk- 
vadan kənara uçurdu. 

— Əvvəlki görkəmimin qaytarılmasını tələb edirəml 
— Birdən axta donuz yarıqəzəb, yarıyalvarışla xortuldadı. 
— Mən qanunsuz yığıncağa uçmaq fikrində deyiləml Mar- 
qarita Nikolayevna, öz qulluqçunuzu yola gətirmək sizin 
borcunuzdur. 

— Ax, mən indi sənin üçün ev qulluqçusu oldum? 
Ev qulluqçusu? — Nataşa axta donuzun qulağını çimdik- 
lədi. — Bəs ilahə deyildim? Sən məni necə adlandırırdın? 

— Venera! – daşların arasından qilıltıyla axan çayın 
üstündən uçanda dırnağı fındıq kollarına toxunan axta 
donuz ağlamsına-ağlamsına cavab verdi. 

— Veneral Veneral — Nataşa bir əlini belinə qoyub, 
o biri əlini aya uzadaraq qalib kimi qışqırdı. — Marqarital 
Kraliçal Xahiş elə, mən də ifritə kimi qalıml Sizin sözünüzü 
eşidərlər, sizə hakimiyyət verilib! 

Marqarita razılaşdı. 

— Yaxşı, söz verirəml 

— Sağ oll — Nataşa ucadan dedi və birdən kobudecası- 
na, həm də nə üçünsə düssəylə qışqırdı: — Hey! Hey! Tez! 
Tezl Di bərkit görüml — Axta donuzun dəli kimi çapılmaq- 
dan batmış böyürlərini dabanları ilə sıxdı və o, elə sıçradı 
ki, bir an sonra Nataşa irəlidə qara nöqtə kimi görünürdü, 
sonra isə gözdən tamam itdi, havadakı uğultu da əriyib 
yoxa çıxdı. 

Marqarita tanımadığı boş, naməlum yerlərin, iri şam 
ağaclarının arasından dikələn qayalıqların üstüylə yenə 
əvvəlki kimi yavaş-yavaş uçurdu. Ona elə gəlirdi ki, Mosk- 
vadan çox-çox uzaqlardadır. Şotka artıq aşağıdan, gövdə- 
sinin bir tərəfi ayın gümüşü rənginə boyanan şam ağac- 
larının arası ilə uçurdu. Marqaritanın kölgəsi torpağın üstü 
ilə ondan irəlidə süzürdü — indi ay Marqaritanı arxadan 
işıqlandırırdı. 


Marqarita suyun yaxında olduğunu hiss edib başa 
düşdü ki, hədəf yaxındadır. Şam ağacları geridə qaldı və 
Marqarita sakitcə tabaşirli yarğana yaxınlaşdı. Yarğandan 
aşağıda, kölgədə çay axırdı. Duman sıldırımdakı kollardan 
yapışıb sallanmışdı, qarşı sahil isə ovalıq idi. Ayrıca bit- 
miş bir topa qollu-budaqlı ağacın altında ocaq işarırdı, 
vurnuxan qaraltılar gözə dəyirdi. Marqaritaya elə gəldi ki, 
ürəkaçan, şən musiqi sədaları eşidilir. Göz işlədikcə uza- 
nan gümüş çöldə nə bir ev, nə bir adam görünürdü. 

Marqarita uçurumdan tullanıb cəld çayın kənarına endi. 
Uçuşdan sonra su onu özünə çəkirdi. Şotkanı atıb qaçaraq 
suya baş vurdu. Bədəni ox kimi suya sancıldı, su, az qala, 
aya qədər sıçradı. Hamamda olduğu kimi su isti idi, Marqa- 
rita suyun üzünə çıxıb, gecənin tənhalığında doyunca üzdü. 

Marqaritanın yaxınlığında heç kim yox idi, ancaq bir az 
aralıda kolların arxasından şappıltı, finxırtı eşidilirdi, orada 
da kimsə çimirdi. 

Marqarita sahilə qaçdı. Çiməndən sonra bədəni alışıb- 
yanırdı. Heç bir yorğunluq hiss etmirdi və şehli çəmənlik- 
də şən-şən oynayırdı. Birdən oynamağı dayandırıb qulaq 
kəsildi. Fınxırtı yaxınlaşırdı və keçisöyüdü kollarının arxa- 
sından qara ipək silindri peysərinə sürüşmüş çılpaq gon- 
bul adam çıxdı. Dabanları lilə batdığından, elə bil, qara 
çəkmə geyinmişdi. Tövşüməyindən, hıçqırmağından əməl- 
licə içdiyi bilinirdi, çayın birdən konyak qoxusu verməsi də 
bunu təsdiqlədi. 

Gonbul onu diqqətlə süzüb sevincək bağırdı: 

— Bahol Kimi görürəml Klodina, bu ki sənsən, ruh- 
dan düşməyən dul qadınl Sən də buradasan? — O, salam- 
laşmaq üçün qabağa yeridi. 

Marqarita geri çəkilib, ona layiqli cavab verdi: 

— Rədd ol cəhənnəmə! Mən haradan Klodina oldum?! 
Bax gör kiminlə danışırsan, — və ani götür-qoydan sonra 
öz çıxışına uzun-uzun ədəbsiz söyüşlər əlavə etdi. Bu da 
dəmdəməki gonbulu ayıltdı. 

— Oyl — diksinib astadan qışqırdı. — Alicənablıq edib 
bağışlayın, təmiz qəlbli kraliça Marqol Mən yanılmışam. 
Günah konyakdadır, lənətə gəlsin onu! — Gonbul bir dizini 
yerə qoydu, silindrini yana aparıb təzim etdi, rus sözlərini 
fransızcaya qarışdıraraq, Parisdəki dostu Qessarın qanlı 

toyundan, konyakdan və etdiyi bağışlanmaz səhvə görə 
üzüldüyündən uzun bir sicilləmə qırıldatdı. 

— Köpək oğlu, heç olmasa, şalvarını geyin, — Marqarita 
yumşalaraq dedi. 

Marqaritanın hirslənmədiyini görüb, gonbul dişlərini 
ağartdı və bura gəlməzdən əvvəl çimdiyi Yenisey çayında 
yaddan çıxartdığı üçün hazırda şalvarsız qaldığını coşqun- 
luqla xəbər verdi, intəhası, indi oraya uçur, xoşbəxtlikdən, 
lap yaxındadır və sonra onun etibarını, himayəsini qazan- 
maq istəyərək geri-geri getdi, o qədər ki, axırda ayağı 
sürüşüb arxası üstə suya düşdü. Ancaq yıxılanda da kiçik 
bakenbardlarının haşiyələdiyi sifətində heyranlıq və sadiq- 
lik dolu təbəssümünü qoruyub saxladı. 

Marqarita isə bərkdən fit çaldı və uçub gələn şotkaya 
minib qarşı sahilə keçdi. Tabaşir dağının kölgəsi bura çat- 
mırdı, bütün sahil ay işığına qərq olmuşdu. 

Marqaritanın ayağı şehli çəmənliyə toxunan kimi piş- 
pişi ağaclarının altından gələn musiqi daha bərkdən səs- 
ləndi, ocaqdan daha gur qığılcım topası səpələndi. Zərif, 
tüklü sırğaları sallanan pişpişi ağacının altında ovurdu 
havayla dolu qurbağalar ay işığında iki cərgə düzülüb, 
rezin kimi şişərək tütəkdə təmtəraqlı marş çalırdılar. Söyüd 
ağacının musiqiçilərin qarşısında sallanan çubuqlarından 
asılı çürümüş yarpaqların işıltısı notu işıqlandırırdı, ocağın 
solğun işığı qurbağaların ağzında oynaşırdı. 

Marş Marqaritanın şərəfinə çalınırdı. Onun üçün ən 
təntənəli qəbul təşkil edilmişdi. Şəffaf su pəriləri xor oxu- 
maqlarını dayandırıb, yosunlarla Marqaritaya əl elədilər, 
onların salamları kimsəsiz yaşılımtıl sahildən uzaqlara 
yayıldı. Çılpaq ifritələr pişpişi ağacının arxasından sıçrayıb 
cərgəyə düzüldülər, sarayda olduğu kimi dizlərini büküb 
baş əydilər. Keçiayaq birisi uçub gələrək onun əlini öpdü, 
otluğa ipək parça salıb xəbər aldı ki, kraliça yaxşımı çimib 
və ona uzanıb dincəlməyi təklif etdi. 

Marqarita deyilən kimi də etdi. Keçiayaq ona bir qədəh 
şampan şərabı verdi, Marqarita şərabı içən kimi canı isindi. 
O, keçiayaqdan Nataşanı xəbər alıb öyrəndi ki, Nataşa 
artıq çimib və Marqaritanın tezliklə gələcəyini xəbər ver- 
mək, ondan ötrü paltar hazırlamağa kömək etmək üçün 
öz axta donuzunun üstündə irəli, Moskvaya uçub. 


Marqaritanın pişpişi ağaclarının altında olduğu qısa 
vaxt bir hadisəylə yadda qaldı. Havada vıyıltı eşidildi və 
qara bir şey, çox şübhəsiz ki, yanılaraq çaya düşdü. Bir 
neçə saniyə keçmiş o biri sahildə özünü uğursuz təqdim 
eləyən həmin bakenbardlı gonbul Marqaritanın qarşısında 
dayandı. O, görünür, Yeniseyə dəyməyə macal tapmışdı, 
çünki əynində frak var idi, ancaq təpədən-dırnağa islan- 
mışdı. Konyak ikinci dəfə onu pis günə qoymuşdu: enəndə 
yenə suya düşmüşdü. Di gəl bu acınacaqlı hadisə zamanı 
da öz təbəssümünü itirməmişdi və Marqarita gülərək ona 
əlini öpməsinə icazə verdi. 

Sonra hamı yığışmağa başladı. Su pəriləri öz rəqslə- 
rini axıra çatdırıb, ay işığında əriyib yoxa çıxdılar. Keçiayaq 
Marqaritanın çaya nəylə gəldiyini ehtiramla xəbər aldı. 
Şotkanın üstündə gəldiyini biləndə dedi: 

— A-a, nə üçün, belə yaramaz, — bir anın içində iki 
çubuqdan, guya, telefon düzəldib, kimdənsə tələb etdi ki, 
elə bu dəqiqə maşın göndərsin və doğrudan da, həmin 
dəqiqə bu tələb yerinə yetirildi. Adaya göydən üstüaçıq 
maşın düşdü, ancaq sürücünün yerində başına dama- 
dama furajka qoymuş, əlinə genboğaz əlcək geyinmiş, 
dimdiyi uzun qara zağca oturmuşdu. Ada boşalırdı. Uçub 
gedən ifritələri ayın hərarəti əritdi. Ocaq sönmüş, yerində 
boz külü qalmışdı. 

Bakenbardlı ilə keçiayaq Marqaritanı maşına mindir- 
dilər. O, geniş arxa oturacaqda əyləşdi. Maşın uğuldadı, 
tullandı və az qala, aya qədər qalxdı. Ada, çay gözdən itdi, 
Marqarita Moskvaya üz tutdu. 


XXII fəsil 
ŞAM İŞIĞINDA 


Yerdən çox yüksəkdə uçan maşının rəvan uğultusu 
Marqaritaya yuxu gətirirdi, ay işığı isə ləzzətlə canını qızdı- 
rırdı. Gözlərini yumub sifətini küləyə tutmuşdu və bir daha 
görməyəcəyi çay qırağını qüssəylə xatırlayırdı. Bu axşamkı 
möcüzələrdən, sehrbazlıqlardan sonra artıq kimə qonaq 
getdiyini başa düşürdü, ancaq bundan qorxmurdu. Orada 

öz xoşbəxtliyini qaytara biləcəyinə olan ümidi ona cəsarət 
vermişdi. Amma bu xoşbəxtlik barədə xəyallara çox dala 
bilmədi. Zağcamı işinin ustası idi, maşınmı yaxşı idi, 
Marqarita bir də gözünü açıb aşağıda meşənin zülmətini 
yox, Moskvanın titrəşən işıq dənizini gördü. Sürücü qara 
quş sağ qabaq təkəri göydə açıb, maşını Doroqomilov 
rayonundakı kimsəsiz bir qəbiristanlığa endirdi. 

Zağca heç nə soruşmayan Marqaritanı şotkası ilə bir- 
likdə hansısa başdaşının yanında düşürüb, maşını qəbi- 
ristanlığın arxasındakı dərəyə buraxdı. Maşın gurultuyla 
dərəyə yuvarlanıb darmadağın oldu. Zağca əlini gicgahına 
aparıb hərbi qaydada ehtiramla salam verdi və təkəri 
minərək uçdu. 

Həmin saat abidələrin birinin dalından qara plaş 
göründü. Köpək dişi ay işığında parıldadı və Marqarita 
Azazellonu tanıdı. O, əlinin işarəsiylə Marqaritanı şotkanı 
minməyə dəvət elədi, özü isə uzun rapiraya sıçradı, hər 
ikisi göyə qalxıb, heç kimin gözünə görünmədən bir neçə 
saniyə sonra Sadovaya küçəsindəki 302-bis Ne-li binanın 
yanında endilər. 

Yol yoldaşları qoltuqlarında şotka və rapira darvazadan 
keçəndə Marqarita, yəqin ki, kimisə gözləyən uzunboğaz 
çəkmə geyinmiş, kepkalı yorğun bir adam gördü. Azazello 
ilə Marqarita nə qədər asta yerisələr də, bu yalqız adam 
addım səslərini eşidib, onların kimə aid olduğunu anlama- 
dan narahat halda döyükdü. 

Heyrətli dərəcədə əvvəlkinə oxşayan ikinci adamla 
binanın altıncı girişində rastlaşdılar. Eyni əhvalat yenə tək- 
rar olundu. Addımlar... Adam narahat halda çevrilib sifə- 
tini turşutdu. Qapı açılıb-örtüləndə isə gözəgörünməzlərin 
arxasınca cumub girişə boylandı, ancaq əlbəttə, heç kimi 
görmədi. 

İkinci adamın, bəlkə, elə ondan əvvəlkinin də dəqiq 
oxşarı üçüncü mərtəbənin meydançasında növbə çəkirdi. 
O, tünd papiros tüstülədirdi. Marqarita onun yanından 
keçəndə öskürdü. Papiros çəkən adam iynə batırıblarmış 
kimi skamyadan sıçrayıb döyükdü, məhəccərə yaxınla- 
şıb aşağı baxdı. Marqarita bu vaxt öz müşayiətçisilə artıq 
50 Ne-li mənzilin qarşısında idi. Zəngi basmadılar, Azazello 
öz açarıyla qapını səssizcə açdı. 


Marqaritanı ilk olaraq düşdüyü zülmət heyrətləndirdi. 
Zirzəmi kimi qaranlıq idi. O, büdrəməkdən qorxub qeyri- 
ixtiyari Azazellonun plaşından yapışdı. Bu vaxt uzaqda, 
yuxarıda çıraq işığı titrəyib yaxınlaşmağa başladı. Azazello 
gedə-gedə Marqaritanın qoltuğundan şotkanı çıxartdı və 
şotka qaranlıqda səssizcə yox oldu. Enli pilləkənlə qalxan- 
da Marqaritaya elə gəldi ki, pillələr bitib-tükənməyəcək. 
Adi bir Moskva mənzilinin girəcəyində belə qeyri-adi, 
gözəgörünməz, ancaq aydın hiss olunan uzun pilləkənin 
yerləşə biləcəyi onu çox təəccübləndirdi. Ancaq yoxuş 
sona çatdı və Marqarita meydançada dayandığını başa 
düşdü. İşıq lap yaxınlaşanda Marqarita əlində həmin bu 
çırağı tutmuş qara paltarlı hündür kişinin sifətini gördü. Bu 
günlərdə onun yoluna çıxmaq bədbəxtliyinə düçar olmuş 
adamlar çırağın zəif işığında belə onu, əlbəttə, dərhal 
tanıyardılar. Bu, həm Korovyev, həm də Faqot adlanan 
o məxluq idi. 

Doğrudur, Korovyevin xarici görünüşü xeyli dəyişmişdi. 
Titrək işıq çoxdan zibilliyə atılmalı olan şüşəsi çatlamış 
pensnesində yox, monoklunda əks olunurdu, hərçənd 
onun da şüşəsi çatlamışdı. Korovyevin görünüşcə qara 
olmasının izahı da çox sadə idi — frak geyinmişdi. Bircə 
sinəsi ağarırdı. 

Cadugər, regent, sehrbaz, tərcüməçi, əslində isə kim- 
liyi özündən başqa heç kimə bəlli olmayan Korovyev təzim 
edib, çırağı havada gəzdirərək onu arxasınca çağırdı. Aza- 
zello yoxa çıxdı. 

“Çox qəribə gecədir, — Marqarita fikirləşdi, — hər şey 
gözləyirdim, bircə bunu yox! Elektrik işığı sönüb-nədir? Ən 
təəccüblüsü də mənzilin sahəsidir. Bütün bunlar bir Moskva 
mənzilinə necə sığışa bilər? Heç cür mümkün deyil!” 

Korovyevin çırağı nə qədər zəif işıq salsa da, Marqa- 
rita anladı ki, çox geniş, üstəlik, sütunlu, qaranlıq və ilk 
təəssürata görə ucu-bucağı olmayan bir zaldadır. Korov- 
yev balaca bir divanın yanında dayanıb, çırağını tumbanın 
üstünə qoydu, əliylə Marqaritaya yer göstərdi, özü isə şai- 
ranə görkəmdə tumbaya söykənib onun böyründə oturdu. 

— İcazənizlə özümü təqdim edim, — o, xırıltıyla dedi, 
— Korovyev. İşığın olmaması sizi təəccübləndirir? Yəqin, 
qənaət edildiyini düşündünüz? Yox, yox, qətiyyən yox! 

Əgər belədirsə, qoy ilk rastımıza çıxan cəllad, elə günü bu 
gün, bir az sonra sizin dizinizi öpmək şərəfinə nail olacaq 
cəlladlardan biri bax bu tumbanın üstündə başımı vursunl 
Sadəcə, messir elektrik işığını xoşlamır, biz onu ən sonda 
verəcəyik. İnanın ki, onda işıq bol olacaq. Ancaq bir qədər 
az olsa, daha yaxşı olardı. 

Korovyev Marqaritanın xoşuna gəldi və regentin boş- 
boğazlığı onu sakitləşdirdi. 

— Yox, — Marqarita cavab verdi, — daha çox bütün bun- 
ların harada yerləşdiyinə mat qalmışam. — Zalın böyük- 
lüyünü nəzərə çatdırmaq üçün əlini hərlədi. 

Korovyev ləzzətlə gülümsəyəndə burnunun yanındakı 
qırışlarda kölgələr tərpəşdi. 

— Hər şeydən asanı budur! — o cavab verdi. — Beşinci 
ölçüdən yaxşı başı çıxan adamın əlində mənzili istədiyi 
qədər böyütmək heç nədir. Hətta kim bilir hansı həddə 
qədər, hörmətli xanım! Yeri gəlmişkən, — Korovyev çərən- 
ləməyə davam elədi, — adam tanıyıram, nəinki beşinci ölçü 
barədə, ümumiyyətlə, heç nə barədə təsəvvürü olma- 
dan öz mənzilini böyütmək üçün əsl möcüzələr göstərər. 
Məsələn, mənə danışıblar ki, Torpaq Səddə üçotaqlı mən- 
zil alan bir şəhərli beşinci ölçüsüz-filansız otaqlardan birini 
arakəsmə ilə yarı bölüb, onu bir anın içində dördotaqlıya 
çevirib. Sonra onu Moskvanın müxtəlif rayonlarında biri 
üç, biri ikiotaqlı iki mənzilə dəyişib. Razılaşın ki, otaqların 
sayı beş oldu. Öçotaqlını da iki ayrı-ayrı ikiotaqlıya dəyişib, 
mənzillər bütün Moskvaya səpələnsə də, gördüyünüz kimi, 
altı otağa sahib olub. Artıq son parlaq fırıldağını eləməyə, 
Moskvanın müxtəlif rayonlarındakı altı otağı Torpaq Səddə 
bir beşotaqlıya dəyişdirməklə bağlı qəzetdə elan verməyə 
hazırlaşırmış ki, özündən asılı olmayan səbəbdən fəaliyyəti 
dayanıb. Ola bilsin, indi də nəsə bir otağı var, ancaq sizi 
əmin eləyirəm ki, bu otaq Moskvada deyil. Görürsünüz, necə 
bic adamlar var, siz də beşinci ölçüdən dəm vurursunuz. 

Marqarita beşinci ölçüdən dəm vuran Korovyevin söh- 
bətinə qoşulmasa da, mənzil fırıldaqçısının sərgüzəştlərinə 
ürəkdən güldü. Korovyev isə sözünə davam elədi: 

— Ancaq Marqarita Nikolayevna, məsələyə keçək. Siz 
son dərəcə ağıllı qadınsınız, bizim sahibimizin kim oldu- 
ğunu da, əlbəttə, artıq başa düşmüsünüz. 


Marqaritanın ürəyi çırpındı və başını tərpətdi. 

— Bəs belə, — Korovyev dedi, — biz üstüörtülü danış- 
mağı, müəmmaları sevmirik. Hər il messir bir ziyafət verir. 
O, baharın bədr gecəsi, ya da yüz kral ziyafəti adlanır. Xalq 
üçün təşkil edilirl.. — Bu yerdə Korovyev sifətini tutdu, 
sanki, dişi ağrımışdı. — Buna əmin olacağınıza inanıram. 
Məsələ belədir: əlbəttə, başa düşürsünüz, messir subaydır. 
Ancaq ev sahibəsi lazımdır, — Korovyev əllərini yana açdı, 
— razılaşın ki, sahibəsiz... 

Marqarita dinməzcə Korovyevə qulaq asırdı, nəsə ola- 
cağını hiss eləyirdi, xoşbəxtliyə olan ümidi başını gicəllən- 
dirirdi. 

— Belə bir ənənə yaranıb, — Когоҹуеу sonra dedi, 
— birinci, ev sahibəsi mütləq Marqarita adını daşımalıdır, 
ikinci, yerli olmalıdır. Biz isə, gördüyünüz kimi, səyahət 
eləyirik, hal-hazırda da Moskvadayıq. Moskvada yüz iyirmi 
bir Marqarita aşkar eləmişik, inanırsınızmı, — bu yerdə 
Korovyev əlini buduna çırpdı, — heç biri yaramırl Nəhayət, 
taleyin xoşbəxtliyindən... 

Korovyev qəddini əyib mənalı tərzdə gülümsədi və 
nəsə baş verəcəyini Marqarita yenə hiss elədi. 

— Qısasıl — Korovyev bərkdən dedi. — Sözün kəsəsi: siz 
bu vəzifəni öz üzərinizə götürməyə razısınızmı? 

— Razıyam, — Marqarita qətiyyətlə dedi. 

— Vəssalaml — Korovyev çırağı qaldırıb əlavə elədi: 
— Rica edirəm arxamca gəlin. 

Onlar sütunların arasından keçib, limon qoxuyan, xışıl- 
tlar eşidilən və Marqaritanın başına nəyinsə toxunduğu 
başqa zala daxil oldular. O diksindi. 

— Qorxmayın, — Korovyev Marqaritanın qoluna girib 
onu sakitləşdirdi, — Begemotun ziyafət hoqqabazlıqların- 
dan savayı bir şey deyil. Marqarita Nikolayevna, sizə məslə- 
hət verməyə cəsarət eləyirəm, ümumiyyətlə, heç vaxt heç 
nədən qorxmayın. Bu, ağılsızlıqdır. Sizdən nə gizlədim, 
çox möhtəşəm ziyafət olacaq. Bir vaxtlar hakimiyyətinin 
hüdudu olmayan şəxslər görəcəyik. Ancaq müşayiətçisi 
olmaqdan şərəf duyduğum kəsin imkanlarıyla müqayisədə 
onların imkanlarının nə qədər cüzi olduğunu düşünəndə, 
doğrusu, gülməyim gəlir, mən deyərdim hətta kədərlə- 
nirsən... Elə siz də kral nəslindənsiniz. 


ЛОМУОЛПӘ TIvXIN ILVAAISeG€ YANNA HiSVTİNİ 


N 
сл 
сә 





MASTER VƏ MARQARİTA 


— Niyə kral nəslindən? — Marqarita Korovyevə sığınıb 
qorxa-qorxa pıçıldadı. 

— Ah, kraliça, — Korovyev şuxluqla dedi, — nəsil məsə- 
ləsi dünyada ən mürəkkəb məsələdirl Əgər bəzi, xüsusilə 
də fağır kimi tanınmış ulu nənələri sorğu-suala tutsaq, 
olduqca qəribə sirlər açılardı, hörmətli Marqarita Nikola- 
yevna. Dünyanın çox əcaib işləri olduğunu desəm, heç də 
günah işlətmərəm. Elə şeylər var ki, silk bölgüləri, hətta 
dövlətlər arasındakı sərhədlər ona təsir etmir. Eyham 
vururam: on altıncı əsrdə yaşamış fransız kraliçasına kimsə 
desəydi ki, illər keçəndən sonra nəvəsinin nəvəsinin nəvə- 
sinin qoluna girib, Moskvada ziyafət salonuna aparaca- 
ğam, yəqin, çox təəccüblənərdi. Artıq çatdıql 

Korovyev çırağı üfürüb söndürdü. Əlindəki çıraq yoxa 
çıxdı və Marqarita qarşısındakı qapının altından gələn işıq 
zolağını gördü. Korovyev həmin qapını astadan döydü. Bu 
vaxt Marqarita o qədər həyəcanlandı ki, dişi dişinə dəydi, 
canından üşütmə keçdi. 

Qapı açıldı. Kiçik bir otaq idi. Marqarita əzik-üzük 
çirkli mələfələrin, balıncların necə gəldi atıldığı iri palıd 
çarpayı gördü. Çarpayının önündəki ayaqları oymalı palıd 
masanın üstünə quş caynaqları formasında oyuqları olan 
şamdan qoyulmuşdu. Bu yeddi qızıl caynaqda yoğun 
mum şamlar yanırdı. Bundan başqa, fiqurları çox nəfis 
şəkildə düzəldilmiş iri şahmat taxtası var idi. Bozarmış 
kiçik xalçanın üstünə alçaq skamya qoyulmuşdu. Üstündə 
qızıl piyalə və qolları ilan formasında başqa şamdan olan 
bir masa da var idi. Otaqdan kükürd və qətran qoxusu 
gəlirdi. Çıraqların işığının yaratdığı kölgələr döşəmədə 
kəsişirdi. 

Çarpayının baş tərəfində duran, indi əyninə frak geyin- 
miş Azazellonu otaqdakıların arasında Marqarita o saat 
tanıdı. Bəzənib-düzənmiş Azazello daha Aleksandrov bağın- 
da Marqaritanın qarşısına çıxan quldura oxşamırdı və ona 
çox nəzakətlə təzim etdi. 

Varyetenin hörmətli bufetçisini utandıran o çılpaq ifri- 
tə, məşhur seans gecəsi xoşbəxtlikdən xoruzun qorxut- 
duğu həmin o Qella çarpayının qarşısına atılmış xalçanın 
üstündə oturub, kükürd qoxulu buğ qalxan qazanı qarış- 
dırırdı. 


Otaqda bunlardan başqa şahmat stolunun arxasın- 
dakı hündür kətildə oturub, sağ pəncəsində at fiquru tut- 
muş nəhəng pişik də var idi. 

Gella ayağa qalxıb Marqaritaya təzim etdi. Kətildən 
sıçrayan pişik də baş əydi. Sağ ayağını qatlayan pişik atı 
əlindən salıb, onu tapmaq üçün çarpayının altına girdi. 

Qorxudan quruyub qalmış Marqarita şam işığının 
saldığı məkrli kölgələrin içindən bütün bunları zorla seçə 
bildi. Onun nəzərini lap bu yaxınlarda bədbəxt İvanın 
Patriarx gölünün qırağında şeytanın yoxluğuna inandır- 
mağa çalışdığı şəxs cəlb elədi. Elə həmin olmayanın özü 
çarpayıda oturmuşdu. 

İki göz Marqaritanın sifətinə zillənmişdi. İstənilən ada- 
mın ürəyini deşən, dibində qızılı qığılcım oynaşan sağ göz 
və iynə ucu kimi, zülmət və kölgələrin dibsiz quyusunun 
dar ağzı kimi mənasız qara sol göz. Volandın sifəti yana 
əyilmişdi, ağzının sağ küncü aşağı dartılmışdı, saçı qabaq- 
dan töküldüyündən lap iri görünən alnını dərin qırışlar sivri 
qaşlarına paralel şırımlamışdı. Sifətinin dərisi, sanki, əbədi 
olaraq gündən yanmışdı. 

Voland yatağa yayxanmışdı, əynində çirkli, sol çiyni 
yamaqlı uzun gecə köynəyi var idi. Çılpaq ayağının birini 
altına qoymuşdu, o birini skamyaya uzatmışdı. Buğlanan 
məlhəmi Qella elə bu qaramtıl ayağa sürtürdü. 

Volandın tüksüz sinəsində Marqarita tünd rəngli daş- 
dan məharətlə düzəldilmiş, belində yazı olan qızıl zəncirli 
böcək də gördü. Çarpayıda, Volandın yanında ağır posta- 
mentdə bir tərəfini günəşin işıqlandırdığı qəribə, sanki, 
canlı qlobus durmuşdu. 

Sükut bir neçə saniyə sürdü. “O, məni öyrənir”, — Mar- 
qarita fikirləşdi və özünü toplayıb ayağının əsdiyini gizlət- 
məyə çalışdı. 

Voland, axır ki, sözə başlayıb gülümsədi, bu təbəs- 
sümdən də qığılcım saçan gözü, elə bil, od tutub alışdı. 

— Sizi salamlayıram, kraliçal Xahiş eləyirəm, ev palta- 
rında olduğuma görə məni bağışlayasınız. 

Onun səsi elə zəif idi ki, bəzi sözlər xırıltıyla çıxırdı. 

Voland yatağın üstündən uzun qılıncı götürüb, əyilərək 
çarpayının altında gəzdirdi. 

— Çıxl Oyun təxirə salınır. Qonaq gəlib. 

— Heç bir vəchlə, — Korovyev suflyor kimi oğruncasına 
Marqaritanın qulağına pıçıldadı. 

— Heç bir vəchlə... — Marqarita dilləndi. 

— Messir... — Korovyev onun qulağına dedi. 

— Heç bir vəchlə, messir, — Marqarita özünü ələ alıb 
astadan, ancaq aydın cavab verdi və gülümsəyərək əlavə 
etdi: — Yalvarıram, oyunu dayandırmayın. Bu oyunu çap 
eləmək imkanları olsaydı, şahmat furnalları, yəqin ki, yaxşı 
pul verərdilər. 

Azazello razılıqla sakitcə boğazını arıtladı, Voland isə 
diqqətlə Marqaritanı süzüb, sanki, öz-özünə dedi: 

— Hə, Korovyev haqlıdır. Dünyanın çox qəribə işləri 
varl Nəsil, qanl 

O, əlini uzadıb Marqaritanı işarəylə yanına çağırdı. 
Marqarita yalın ayaqları altındakı döşəməni hiss eləmədən 
yaxınlaşdı. Voland daş kimi ağır, eyni zamanda, od kimi isti 
əlini Marqaritanın çiyninə qoyub, onu özünə sarı çəkərək 
çarpayıda yanında oturtdu. 

— Əgər siz bu qədər lütfkarsınızsa, — o dedi, — başqa cür 
də gözləmirdim, onda rəsmiyyəti bir kənara qoyaq. — Yenə 
çarpayının kənarına tərəf əyilib qışqırdı: — Çarpayının altın- 
dakı bu hoqqabazlıq çoxmu davam eləyəcək? Çıx, məlun 
Hansl 

— Atı tapa bilmirəm, — pişik çarpayının altında yalan- 
dan sızıldadı, — harasa çapıb getdi, onun əvəzinə əlimə 
qurbağa keçir. 

— Bura sənin üçün bazar deyill — Voland özünü hirs- 
lənmiş kimi göstərdi. — Çarpayının altında qurbağa yox- 
durl Bu bayağı fokusları Varyeteyə saxla. Əgər bu saat 
çıxmasan, hesab eləyəcəyik ki, təslim olmusan, lənətə 
gəlmiş fərari. 

— Heç vaxt, messirl — pişik bağırdı, dərhal da pəncə- 
sində at, çarpayının altından çıxdı. 

— Sizə təqdim edim... — Voland sözünü yarımçıq kəsdi, 
— yox, mən bu təlxəyə baxa bilmirəm. Çarpayının altında 
görün özünü nə günə qoyubl 

Toza batmış pişik bu vaxt dal ayaqlarının üstündə 
durub Marqaritaya təzim edirdi. İndi pişiyin boğazında ağ 
bant, sinəsində isə qayışlı gümüşü qadın binoklu var idi. 
Bundan başqa, bığları zərlənmişdi. 


— Bu nə hoqqadırl — Voland səsini qaldırdı. — Niyə 
bığını zərləmisən? Hələ bu qalstuk nəyinə lazımdır, əgər 
şalvarın yoxdursa? 

— Pişiyə şalvar geyinmək olmaz, messir, — pişik ləya- 
qətlə cavab verdi. — Bəlkə, mənə çəkmə geyinməyi də 
əmr edəsiniz? Çəkməli pişik ancaq nağıllarda olur, mes- 
sir. Ziyafətdə qalstuksuz adama heç rast gəlmisiniz? Mən 
gülməli vəziyyətə düşmək fikrində deyiləm, özümü boy- 
numdan tutulub çölə atılmaq təhlükəsi altında qoya da 
bilmərəml Hamı bacardığı qədər bəzənir. Hesab eləyin ki, 
dediyim binokla da aiddir, messirl 

— Bəs bığların?.. 

— Anlamıram, — pişik etiraz etdi, — niyə Azazello ilə 
Korovyev bu gün üzlərini qırxanda pudra vura bilirlər, axı 
onun harası zərdən yaxşıdır? Mən də bığlarımı pudralamı- 
şam, vəssalaml Əgər üzümü qırxsaydım, başqa məsələl 
Qırxılmış pişik, doğrudan da, biabırçılıqdır, bunu etiraf 
etməyə hazıram. Ancaq, — bu yerdə pişiyin səsində inciklik 
duyuldu, — görürəm mənə bəzi iradlar tuturlar, onu da 
görürəm ki, qarşımda ciddi problem durur: ümumyyətlə, 
ziyafətdə olmağım lazımdırmı? Bu barədə mənə nə deyə 
bilərsiniz, messir? 

Özünə qarşı olan haqsızlıqdan pişik elə şişdi ki, deyər- 
din bu saat partlayacaq. 

— Ax, dələduz, dələduz, — Voland başını yırğaladı, — hər 
dəfə oyunu ümidsiz vəziyyətdə olanda körpüyə yığışan ən 
murdar fırıldaqçılar kimi baş aldatmağa çalışır. Cəld otur, 
çərənləmə. 

— Oturaram, — deyərək pişik oturdu, — ancaq sonuncu 
fikrinizə etirazımı bildirirəm. Mənim nitqim xanımın yanın- 
da ifadə elədiyiniz kimi heç də çərənçilik deyil, bir-birinə 
möhkəm bağlanan sillogizmlər düzümüdür, bunu Sekst 
Empirik, Marsian Kapella kimi bilicilər, hətta ola bilsin, 
Aristotel özü də layiqincə qiymətləndirərdi. 

— Şah, — Voland dedi. 

— Buyurun, buyurun, – pişik cavab verib, binoklla şah- 
mat taxtasına baxmağa başladı. 

— Hə, — Voland Marqaritaya müraciət elədi, — donna, 
sizə müşayiətçilərimi təqdim edim. Özünü gicliyə qoyan bu 
pişik Begemotdur. Azazello və Korovyevlə artıq tanışsınız, 

qulluqçum Qellanı təqdim edim. Zirək və fərasətlidir, elə 
bir iş yoxdur bacarmasın. 

Gözəl Gella məlhəmdən ovuclayıb Volandın dizinə yaxa- 
raq, yaşıl gözlərini Marqaritaya dikib gülümsədi. 

— Vəssalam, — Voland sözünü tamamladı və Qella 
dizini bərk sıxdığına görə üz-gözünü qırışdırdı, — gördüyü- 
nüz kimi kiçik, ürəyiaçıq bir cəmiyyətimiz var. — O susub 
qarşısındakı qlobusu fırlamağa başladı. Qlobus o qədər 
məharətlə düzəldilmişdi ki, göy okeanlar tərpəndi, qütb- 
dəki buz dağları da, elə bil, həqiqi idi. 

Şahmat taxtasında isə bu vaxt təlaş hökm sürürdü. 
Ağ mantiyalı pəjmürdə şah məyus, ümidsiz halda əllərini 
yuxarı qaldırıb xanasında vurnuxurdu. Qılıncını sivirib 
irəlini, Volandın iki yanaşı ağ-qara xanada dırnaqlarıyla 
yer eşən qızğın atların üstündəki süvarilərinin göründüyü 
səmti göstərən zabitə, təbərzinli üç ağ piyada çaşqınlıqla 
baxırdı. 

Şahmat fiqurlarının canlı olması Marqaritanı heyrət- 
ləndirdi və çox maraqlandırdı. 

Pişik binoklu gözündən ayırıb öz şahını xəlvətcə arxa- 
sında gizlətdi. Şah ümidsiz halda üzünü əlləriylə örtdü. 

— Məsələ qəlizdir, əziz Begemot, — Korovyev astadan 
ona sataşdı. 

— Vəziyyət ciddidir, amma heç də ümidsiz deyil, — Bege- 
mot cavab verdi, — üstəlik də, mən qələbəyə əminəm. 
Vəziyyəti yaxşı-yaxşı təhlil eləmək lazımdır. 

Təhlili çox qəribə tərzdə apardı, yəni öz şahına göz- 
qaş eləməyə başladı. 

— Heç nəyin xeyri yoxdur, — Korovyev bildirdi. 

— Ay! — Begemot çığırdı. — Necə demişdim, elə də 
oldu, tutuquşular uçub getdil 

Doğrudan da, uzaqdan qanad pıriltıları eşidildi. Korov- 
yev və Azazello bayıra sıçradı. 

— Sizin bu ziyafət həngamələriniz başınıza dəysin! 
— Voland qlobusdan gözünü çəkmədən deyindi. 

Korovyevlə Azazello gözdən itən kimi Begemotun 
göz-qaş eləməyi həddini aşdı. Ağ şah, axır ki, ondan nə 
istənildiyini başa düşdü. Mantiyasını çıxarıb xanaya ataraq 
şahmat taxtasından qaçdı. Şah libasını çiyninə salan zabit 
onun yerini tutdu. 


Korovyev və Azazello qayıtdı. 

— Həmişə olduğu kimi gopa basır, — Azazello Begemo- 
ta tərs-tərs baxıb söyləndi. 

— Yəqin, qulağım səsə düşübmüş, — pişik dedi. 

— Nədir, bu çoxmu davam eləyəcək? — Voland soruş- 
du. — Şah. 

— Deyəsən, səhv eşidirəm, ustadım, — pişik cavab verdi, 
— şah deyil, ola da bilməz. 

— Təkrar eləyirəm: şah. 

— Messir, — pişik, guya, həyəcanlandı, — siz çox yorul- 
musunuz, şah ola bilməz! 

— Şah g-iki xanasındadır, — Voland şahmat taxtasına 
baxmadan dedi. 

— Messir, mən dəhşət içindəyəm! — pişik sifətinə dəh- 
şət ifadəsi verib zığıldadı. — Həmin xanada şah yoxdurl 

— Nə məsələdir? — Voland çaşqınlıqla şahmat taxtasına 
göz gəzdirdi. Şah xanasındakı zabit çönərək üzünü əlləriylə 
qapadı. 

— Ax, əclaf, — Voland fikirli-fikirli dedi. 

— Messirl Mən yenə məntiqə müraciət eləyirəm, — pişik 
pəncələrini sinəsinə sıxdı. — Əgər oyunçu şah elan edirsə, 
şahın isə bu vaxt şahmat taxtasında izi-tozu da yoxdursa, 
şah sayılmır. 

— Təslim olursan, ya yox? — Voland qorxunc səslə qışqırdı. 

— İcazənizlə fikirləşim, — pişik fağır-fağır cavab verib, 
dirsəklərini stola dirədi, qulaqlarını pəncələrinin altında 
gizlədərək düşünməyə başladı. Bir xeyli düşünüb, nəhayət, 
dilləndi: — Təslim oluram. 

— Bu tərs əclafı öldürəsən, — Azazello pıçıldadı. 

— Bəli, təslim oluram, — pişik dedi, — ancaq yalnız ona 
görə təslim oluram ki, paxılların atmacaları altında oynaya 
bilmirəm! — O, ayağa qalxdı və şahmat fiqurları qutuya 
doluşdular. 

— Gella, vaxtdır, — Voland dedi və Gella otaqdan çıxdı. 
— Ayağım ağrıyır, bir yandan da bu ziyafət... 

— İcazə verin, mən eləyim, — Marqarita astadan dedi. 

Voland diqqətlə onu süzüb, dizini irəli verdi. 

Lava kimi isti maye əlini yandırsa da, Marqarita sifə- 
tini turşutmadan, ağrıtmamağa çalışaraq onun dizini yağ- 
lamağa başladı. 

— Yaxın adamlar deyirlər ki, revmatizmdir, — Voland 
gözünü Marqaritadan çəkmədən dilləndi, — ancaq çox 
güman, dizimdəki bu ağrı min beş yüz yetmiş birinci ildə 
Broken dağlarında, Şeytan Kafedrasında tanış olduğum 
füsunkar ifritədən yadigar qalıb. 

— Oy, bu mümkündürmü?! — Marqarita dedi. 

— Boş şeydir! Üç yüz ildən sonra keçib-gedəcək. Mənə 
çox dərmanlar məsləhət görüblər, ancaq nənəmin üsulla- 
rına əməl eləyirəm. Mənim nənəm, murdar qarı, əla otlar 
qoyub gedibl Yeri gəlmişkən, siz nədənsə əziyyət çəkmir- 
siniz ki? Bəlkə, nəsə bir dərdiniz var, nəyinsə xiffətini elə- 
yirsiniz? 

— Yox, messir, elə bir şey yoxdur, — ağıllı Marqarita 
cavab verdi, — sizin yanınızda isə özümü lap yaxşı hiss elə- 
yirəm. 

— Qan güclü şeydir, — nədənsə, Voland şən-şən dedi və 
əlavə elədi: — Görürəm, qlobusum sizi çox maraqlandırır. 

— Bəli, mən ömrümdə belə şey görməmişəm. 

— Yaxşı şeydir. Açığını deyim ki, radioda son xəbərləri 
dinləməyi xoşlamıram. Yerlərin adını düzgün tələffüz elə- 
məyən qızlar xəbər oxuyurlar. Bundan başqa, onların hər 
üç nəfərindən biri pəltəkdir, sanki, qəsdən belələrini seçir- 
lər. Qlobusum daha əlverişlidir, həm də mən hadisələri 
daha dəqiq bilməliyəm. Misal üçün, bir yanını okean yuyan 
torpaq parçasını görürsünüz? Baxın, onu alov bürüyür. 
Orada müharibə başlayıb. Yaxından baxsanız, incəliklərinə 
kimi görərsiniz. 

Marqarita qlobusa tərəf əyiləndə torpaq dəfələrlə 
böyüdü, çoxrəngli yazılar peyda oldu, elə bil, əyani xəritəyə 
çevrildi. Sonra çay zolağı, onun yanında kənd gördü. 
Noxud xırdalığında ev böyüyüb kibrit qutusu boyda oldu. 
Birdən həmin evin damı qara tüstü ilə birlikdə səssizcə göyə 
sovruldu, divarları uçdu, ikimərtəbəli kibrit qutusundan 
qara tüstü çıxan qalaqlar qaldı. Marqarita gözünü bir az 
da yaxınlaşdıranda torpağa sərilmiş qadını, onun yanında 
qan gölməçəsində əllərini yana açmış balaca uşağı sezdi. 

— Vəssalam, — Voland gülümsədi, — o, günah işlətmə- 
yə macal tapmadı. Abadonnanın işinə söz ola bilməz. 

— Mən Abadonnaya qarşı olan tərəfdə olmaq istəməz- 
dim, — Marqarita dedi, — o, kimin tərəfindədir? 


— Sizinlə nə qədər danışıramsa, — Voland mehriban- 
casına dedi, — ağıllı olduğunuza bir o qədər əmin olu- 
ram. Sizə təskinlik verim. O, qərəzsizdir, hər iki döyüşən 
tərəfə eyni dərəcədə ürəyi yanır. Bu səbəbdən də hər iki 
tərəf üçün nəticə həmişə eyni olur. Abadonnal — Voland 
astadan çağırdı və divardan qara eynəkli arıq bir adam 
çıxdı. Bu eynək Marqaritaya elə güclü təsir elədi ki, 
astadan qışqırıb üzünü Volandın ayağına söykədi. — Özü- 
nüzü ələ alınl — Voland qışqırdı. — Bu müasir adamlar 
necə əsəbidirlərl — Əlini şappıltı ilə Marqaritanın kürəyinə 
elə vurdu, bütün bədəni gizildədi. — Axı görürsünüz eynək 
taxıb. Bundan başqa, heç elə şey olmayıb, heç olmayacaq 
da ki, Abadonna kiminsə qarşısında vaxtından əvvəl peyda 
olsun. Üstəlik, mən buradayam. Siz mənim qonağımsınızl 
Sadəcə, onu sizə göstərmək istədim. 

Abadonna hərəkətsiz dayanmışdı. 

— Olarmı ki, bir anlığa eynəyini çıxarsın? — Volanda 
sığınan Marqarita bu dəfə maraqdan titrəyərək soruşdu. 

— Bax bu olmaz, – Voland ciddi şəkildə dedi və əlinin 
işarəsiylə Abadonna yoxa çıxdı. — Sən nəsə demək istə- 
yirsən, Azazello? 

— Messir, — Azazello cavab verdi, — icazənizlə deyim. 
Bizə iki yad adam təşrif buyurub: xanımın yanında qalmaq 
üçün sızıldayıb yalvaran gözəl bir qadındır, ondan başqa, 
üzr istəyirəm, qadının axta donuzudur. 

— Gözəllər özünü qəribə aparır, — Voland dedi. 

— Bu Nataşadır, Nataşadiırl — Marqarita çığırdı. 

— Di qoyun xanımın yanında qalsın. Axta donuzu isə 
aşpazlara verin. 

— Kəsmək üçün? – Marqarita qorxaraq qışqırdı. — Əfv 
eləyin, messir, bu Nikolay İvanoviçdir, aşağı mərtəbədə 
yaşayan. Burada anlaşılmazlıq olub, bilirsinizmi, Nataşa 
ona da məlhəm sürtüb... 

— Müsaidə edin, — Voland dedi, — axı onu kəsmək kimə 
lazımdır? Qoy aşpazlarla birlikdə otursun, vəssalaml Razı- 
laşın ki, onu ziyafət salonuna buraxa bilmərəm. 

— Əlbəttə... — Azazello əlavə eləyib məlumat verdi: 
— Messir, gecəyarıya az qalıb. 

— Yaxşı. — Voland üzünü Marqaritaya tutdu, — xahiş 
edirəm buyurasınız... Bəri başdan sizə minnətdarlığımı 

bildirirəm. Özünüzü itirməyin və heç nədən qorxmayın. 
Sudan başqa heç nə içməyin, yoxsa əldən düşərsiniz, sizin 
üçün çətin olar. Vaxtdırl 

Marqarita xalçanın üstündən qalxanda qapının ağzında 
Korovyev göründü. 


XXIII fəsil 
İBLİSİN MÖHTƏŞƏM ZİYAFƏTİ 


Gecəyarıya az qaldığından tələsməli oldular. Marqarita 
ətrafındakıları aydın görmürdü. Şamlar və əlvan hovuz 
yadında qaldı. Bu hovuzun dibinə ayaq basanda Qella və 
ona kömək eləyən Nataşa Marqaritanın üstünə isti, qatı, 
qırmızı maye tökdülər. Marqarita dodaqlarında duz tamı 
hiss elədi və onu qanla çimizdirdiklərini anladı. Qanlı duşu 
qatı, şəffaf, açıq-çəhrayı duş əvəz elədi və qızılgül yağı 
Marqaritanın başını gicəlləndirdi. Sonra Marqaritanı büllur 
taxtın üstünə atıb, iri yaşıl yarpaqlarla dərisi parıldayana 
qədər sürtdülər. Bu yerdə pişik özünü yetirib kömək elə- 
məyə başladı. Marqaritanın ayağı altında çömbəlib, onun 
dabanlarını elə tərzdə sürtdü ki, guya, küçədə çəkmə 
silirdi. 

Solğun qızılgül rəngində ləçəklərdən onun üçün kimin 
tufli tikdiyi və bu tuflinin qızıl toqqalarının öz-özünə necə 
bağlandığı Marqaritanın yadında qalmadı. Hansısa bir 
qüvvə Marqaritanı qaldırıb güzgünün qabağında oturtdu 
və almaz qaşlı kraliça tacı onun başında bərq vurdu. 
Korovyev haradansa peyda olub, yoğun zəncirdən asılmış, 
içində qara pudel’ təsviri olan ovalşəkilli ağır çərçivəni Mar- 
qaritanın boynuna keçirdi. Bu bəzək əşyası kraliçanı xeyli 
əziyyətə saldı. Zəncir boynunu sürtdü, çərçivə boynunu 
əydi. Ancaq qara pudelli zəncirin verdiyi əziyyətin əvəzində 
onu mükafatlandırdı. Korovyevlə Begemot ona ehtiramla 
yanaşmağa başladılar. 

— Eybi yox, eybi yox, eybi yox! — Korovyev hovuz olan 
otağın qapısı ağzında mızıldadı. — Çarə nədir, lazımdır, 
lazımdır, lazımdır... Kraliça, icazənizlə sizə son məsləhətimi 





! Pudel - it cinsi 


verim. Qonaqlar arasında çox, ax, çox müxtəlif adamlar 
olacaq, ancaq kraliça Marqo, heç kimə üstünlük verməyinl 
Kimsə xoşunuza gəlməsə də... başa düşürəm, siz, əlbəttə, 
bunu büruzə verməyəcəksiniz... Yox, yox, bunu ağlınıza 
belə gətirməyinl O saat hiss eləyər, duyarl Onu sevmək 
lazımdır, kraliça, sevməkl Ziyafət sahibəsinə bunun əvəzi 
yüz qat artıq qaytarılacaq. Bir də heç kimi gözdən qaçır- 
mayınl Söz deməyə imkanınız olmasa, heç olmasa, bir 
təbəssüm, heç olmasa, başın bir hərəkəti. Hər şey olar, 
diqqətsizlikdən savayı. Bu, onlara pis təsir eləyir... 

Bu vaxt Marqarita Korovyevin və Begemotun müşa- 
yiətilə hovuzdan qaranlığa addımladı. 

— Mən, mən, – pişik pıçıldadı, — mən işarə verəcəyəm! 

— Başlal — qaranlıqdan Korovyevin səsi eşidildi. 

— Ziyafətl — pişik bərkdən vığıldadı və Marqarita qışqı- 
rıb bir neçə saniyə gözünü yumdu. O, ziyafəti işığıyla, 
səsi və qoxusuyla hiss elədi. Korovyevin əlindən tutduğu 
Marqarita özünü tropik meşədə gördü. Qırmızısinə, yaşıl- 
quyruq tutuquşular lianadan yapışıb ağacdan-ağaca tul- 
lana-tullana qışqırırdılar: “Mən heyran olmuşaml” Ancaq 
meşə tez qurtardı və onun hamam bürküsünü daş sütun- 
ları sarımtıl işıq saçan ziyafət salonunun sərinliyi əvəz 
elədi. Meşə kimi, salon da tamam boş idi, yalnız sütun- 
ların yanında başına gümüşü sarğı bağlamış çılpaq zən- 
cilər sakitcə dayanmışdılar. Haradasa Azazellonun da 
qoşulduğu müşayiətçiləriylə Marqarita uçub salona girən- 
də, onların sifəti həyəcandan qızardı. Korovyev burada 
Marqaritanın əlini buraxıb pıçıldadı: 

— Birbaş zanbaqlara tərəfl 

Ağ zanbaqlar alçaq çəpər kimi Marqaritanın önündə 
bitmişdi, o, çəpərin arxasında üstü qapaqlı saysız-hesabsız 
lampa, onların qarşısında isə frak geyinmiş adamların ağ 
sinələrini və qara çiyinlərini gördü. Ziyafət səsinin haradan 
gəldiyini Marqarita indi anladı. Onu şeypurların gurultusu 
qarşıladı, skripkaların bu gurultudan sıyrılıb yüksələn səsi 
isə qan kimi bədəninə axdı. Yüz əlli adamdan ibarət orkestr 
polonez çalırdı. 

Marqaritanı görəndə orkestrin qarşısında yüksəkdə 
dayanmış fraklı adamın rəngi ağardı, gülümsədi və birdən 
əlini yelləyib bütün orkestri ayağa qaldırdı. Orkestr bir 

an da olsun, çalğısına ara vermədən ayaq üstə dayanıb 
Marqaritanı musiqi sədalarına qərq elədi. Orkestrdən hün- 
dürdə duran adam dönərək əllərini yana açıb təzim etdi, 
Marqarita da gülümsəyib ona əl elədi. 

— Yox, azdır, azdır, — Korovyev pıçıldadı, — o, bütün 
gecəni yatmayacaq. Ona ucadan deyin: “Sizi salamlayı- 
ram, valslar kralıl” 

Marqarita öz səsinin orkestrin gurultusunu batırdığına 
heyrətləndi. Həmin adam ona nəsib olan bu xoşbəxtlikdən 
diksindi və sağ əlindəki ağ metal çubuğu orkestrə yellədə- 
yellədə sol əlini sinəsinə qoydu. 

— Azdır, azdır, — Korovyev pıçıldadı, — sola, birinci skrip- 
kalara baxın, başınızla elə salam verin ki, hər biri ayrılıqda 
onu tanıdığınızı düşünsün. Burada yalnız dünya şöhrətli 
musiqiçilərdirl Bax, onu salamlayın, birinci pultdakını, bu, 
Vyetandır. Belə, çox yaxşı. İndi o birini. 

— Dirijor kimdir? — Marqarita uçaraq soruşdu. 

— İohann Ştrausl — pişik çığırdı. — Əgər hansısa 
ziyafətdə haçansa belə orkestr çalıbsa, qoy məni tropik 
meşədə lianadan assınlarl Onu mən dəvət eləmişəml Fikir 
verin ki, heç biri xəstələnməyib, heç biri də boyun qaçır- 
mayıb. 

O biri zalda sütunlar yox idi, onların əvəzində bir tərəf- 
də qırmızı, çəhrayı, süd kimi ağ qızılgüllər, o biri tərəfdə 
çoxləçəkli yapon kameliyaları cərgələnmişdi. Bu cərgə- 
lərin arasında fışıltıyla fəvvarələr püskürürdü, açıq-bənöv- 
şəyi, yaqut rəngli və büllur kimi şəffaf hovuzlarda şampan 
şərabı pıqqıldayırdı. Al-qırmızı sarğılı zəncilər bu hovuzların 
böyründə vurnuxaraq, gümüşü çömçələrlə dayaz piyalə- 
ləri doldururdular. Qızılgül cərgəsində açıq yer var idi, qır- 
mızı frakının arxası qaranquş quyruğuna bənzəyən adam 
bu açıq səhnədə cuşa gəlmişdi. Onun qarşısındakı cazın 
gurultusundan qulaq tutulurdu. Dirijor Marqaritanı görən 
kimi önündə elə əyildi ki, əli döşəməyə toxundu, sonra 
qəddini düzəldib bərkdən qışqırdı: 

— Alliluyyal 

O, əliylə bir dizini, sonra o biri dizini şappıldatdı və 
qıraqdakı musiqiçinin əlindən sinci alıb sütuna çırpdı. 

Marqarita uçarkən arxadan hələ də küləyi onu vuran 
polonezin səsini batırmaq istəyən virtouz cazistin öz sincini 


cazistlərin başına vurduğunu, onların isə, guya, qorxub 
yerə çökdüyünü gördü. 

Nəhayət, meydançaya uçub gəldilər, Marqarita başa 
düşdü ki, bura Korovyevin əldə çıraq onu qarşıladığı yer- 
dir. İndi həmin meydançada büllur üzüm salxımlarından 
süzülən gur işıq göz qamaşdırırdı. Marqaritanı əyləşdirdi- 
lər, sol tərəfində alçaq ametist sütun var idi. 

— Əgər yorulsanız, əlinizi ona söykəyə bilərsiniz, — Korov- 
yev pıçıldadı. 

Qaradərililərdən biri Marqaritanın ayağı altına qızılı 
pudel təsviri tikilmiş döşəkçə atdı və kiminsə əlinə tabe 
olub, sağ ayağını bükərək onun üstünə qoydu. 

Marqarita ətrafına göz gəzdirdi. Korovyev və Azazello 
onun böyründə şəstlə durmuşdu. Azazellonun yanında 
nəyləsə Abadonnanı xatırladan üç gənc də dayanmışdı. 
Marqaritanın kürəyini soyuq vururdu. Boylananda gördü 
ki, arxadakı mərmər divardan fışıltıyla çaxır axıb soyuq 
hovuza tökülür. Sol ayağının dibində nəsə isti və tüklü bir 
şey hiss elədi. Begemot idi. 

Marqarita yüksəkdə oturmuşdu, ayağının altından 
aşağıya doğru xalçalarla örtülmüş böyük pilləkən uzanırdı. 
Binoklun o biri tərəfindən baxırmış kimi Marqarita aşa- 
ğıda, çox uzaqda soyuq qara ağzından beştonluq yük 
maşınının rahatca keçə biləcəyi buxarılı geniş girişi gördü. 
Gur işıqlandırılmış girəcəkdə və pilləkəndə heç kim yox idi. 
Şeypurların səsini indi uzaqdan eşidirdi. Bir dəqiqəyə yaxın 
beləcə hərəkətsiz dayandılar. 

— Bəs qonaqlar hanı? — Marqarita Когоҹуеудәп soruşdu. 

— Gələcəklər, kraliça, indi gələcəklər. Kifayət qədər 
qonaq olacaq. Doğrusu, onları bu meydançada qarşıla- 
maqdansa, odun doğramağı üstün tutardım. 

— Odun doğramaq nəmənədir, — gəvəzə pişik sözü 
göydə qapdı, — mən tramvayda konduktor işləyərdim, 
dünyada bundan pis iş yoxdurl 

— Hər şey gərək əvvəlcədən hazır olsun, kraliça, — kor- 
lanmış monoklun arxasından Korovyevin gözləri parıldadı. 
— İlk gələn qonağın nə eləyəcəyini bilməyib girinc qalma- 
ğından, acıdil arvadının isə hamıdan tez gəldiklərinə görə 
onun abrını tökməyindən də pis şey yoxdur. Belə ziyafətləri 
zibilliyə atmaq lazımdır, kraliça. 

— Əlbəttə, zibilliyə, — pişik təsdiq elədi. 

— Qecəyarısına on saniyədən az qalıb, — Korovyev əla- 
və elədi, — indi başlayacaq. 

Bu on saniyə Marqaritaya çox uzun gəldi. On saniyə 
artıq keçsə də, görünür, heç nə baş verməmişdi. Ancaq 
qəfil aşağıdakı buxarıda nəsə guruldadı, oradan üstündə 
yarıdağılmış meyit yellənən dar ağacı çıxdı. Meyit kəndirdən 
qopub döşəməyə çırpıldı və əynində frak, ayağında laklı 
tufli olan qarasaç bir oğlan sıçrayıb ayağa qalxdı. Buxarı- 
dan elə də iri olmayan yarıçürümüş tabut çıxıb tappıltıyla 
yerə dəydi, tabutun qapağı qopdu və oradan başqa meyit 
düşdü. Gözəl oğlan ona sarı atılıb ehtiramla əlini uzatdı, 
ikinci meyit qara tuflili, başında qara lələk olan çılpaq yel- 
beyin qadına çevrildi və hər ikisi pilləkənlə yuxarı dırmaş- 
dılar. 

— İlk qonaqlarl — Korovyev bərkdən dedi. — Cənab 
dak öz xanımıyla. Sizə təqdim edirəm, kraliça, ən maraqlı 
kişilərdən biridir. Qəlp pulkəsən, dövlət xaini, yaxşı da 
kimyagər. Ona görə məşhurlaşıb ki, — Marqaritanın qula- 
ğına pıçıldadı, — kralın məşuqəsini zəhərləyib. Belə şey heç 
də hər adamın başına gəlmirl Baxın, nə gözəldirl 

Rəngi qaçmış Marqarita ağzını açıb girəcəkdəki yan 
qapıdan dar ağacının və tabutun necə yox olduğuna baxırdı. 

— Mən heyran qalmışaml — pişik pilləkənlə qalxan 
cənab dakın düz sifətinə bağırdı. 

Bu vaxt buxarıdan başsız, bir əli qopmuş skelet çıxdı, 
yerə dəyib fraklı kişiyə çevrildi. 

Cənab dakın xanımı artıq bir dizini yerə qoyub Marqa- 
ritanın qarşısında dayanmışdı və həyəcandan rəngi qaç- 
mış halda Marqaritanın dizini öpürdü. 

— Kraliça... — cənab dakın xanımı mızıldadı. 

— Kraliça heyran olubl — Korovyev qışqırdı. 

— Kraliça... — gözəl cənab Jak astadan dedi. 

— Biz heyran olmuşuq, – pişik vığıldadı. 

Azazellonun gənc yoldaşları cansız, ancaq nəvazişkar 
təbəssümlə gülümsəyərək, cənab Jakla xanımını əlində 
şampan badəsi tutmuş zəncilərə tərəf sıxışdırdılar. Frak 
geyinmiş bir adam pilləkəni qaça-qaça qalxırdı. 

— Qraf Robert, — Korovyev Marqaritaya pıçıldadı, — hələ də 
qəşəngdir. Kraliça, fikir verin, necə də gülməlidir, bayaq- 


kının əksi olan hadisə: bu adam kraliçanın oynaşı olub və 
öz arvadını zəhərləyib. 

— Sizi görməyimizə şadıq, qraf, — Begemot qışqırdı. 

Buxarıdan bir-birinin ardınca üç tabut düşüb yerə 
dəyərək parçalandı, sonra kimsə, qara əbalı bir adam 
çıxdı, qara əbalının arxasınca buxarının qara ağzından 
çıxan başqa birisi onun kürəyinə bıçaq sapladı. Aşağıdan 
boğuq qışqırıq səsi eşidildi. Buxarıdan tamamilə dağılmış 
meyit qaçaraq çıxdı. Marqarita üz-gözünü qırışdırdı və 
kimsə onun burnuna içində ağ duz olan flakon tutdu. Mar- 
qaritaya elə gəldi ki, bu, Nataşanın əlidir. Pilləkən adamla 
dolmağa başladı. Artıq hər pillədə uzaqdan bir-birinə 
oxşayan frak geyinmiş kişilər, onların yanında isə yalnız 
başındakı lələyin və ayaqlarındakı tuflinin rəngiylə fərqlə- 
nən çılpaq qadınlar var idi. 

Rahibə kimi gözünü yerdən qaldırmayan arıq, ədəbli 
və nəyə görəsə boynuna enli yaşıl sarğı dolamış qadın 
qəribə taxta çəkmə geyindiyi sol ayağını sürüyə-sürüyə 
Marqaritaya yaxınlaşdı. 

— Bu yaşıl sarğılı kimdir? — Marqarita qeyri-ixtiyari 
soruşdu. 

— Füsunkar və hörmətli xanım Tofana, — Korovyev 
pıçıldadı. — Gənc, gözəl neapollu xanımların, həmçinin 
palermolu qadınların, xüsusən də ərindən bezənlərin ara- 
sında çox məşhurdur. Axı, kraliça, olur ki, ərdən bezirsən... 

– Нә, – Marqarita bir-birinin dalınca qarşısında baş əyib 
dizini və əlini öpən frak geyinmiş iki kişiyə gülümsəyərək 
sakitcə cavab verdi. 

— Bax belə, — Когоҹуеу eyni vaxtda Marqaritaya pıçıl- 
damağı və kiməsə qışqırmağı bacardı: — Hersoq! Bir qədəh 
şampan! Mən heyran qalmışaml.. Hə, bəs belə, xanım 
Tofana bu yazıq qadınların halına yanıb, içində suya oxşar 
nəsə olan dərman şüşəsini onlara satırdı. Qadın həmin 
suyu ərinin şorbasına tökürdü, şorbanı yeyib kefi kökələn 
ər qayğıkeşliyinə görə arvadına minnətdarlıq eləyirdi. 
Düzdür, bir neçə saatdan sonra çoxlu su içmək istəyirdi, 
sonra yatağa uzanırdı və bir gün sonra ərinə şorba yediz- 
dirən gözəl neapollu qadın yaz küləyi kimi azaddı. 

— Bəs ayağındakı nədir? — ayağını sürüyən xanım 
Tofananı ötüb-keçən qonaqlara əl verməkdən yorulmayan 

Marqarita soruşdu. — Boynundakı yaşıl sarğı nəyə görədir? 
Boynu qırışıb? 

— Mən heyran olmuşam, knyazl — Korovyev qışqırdı və 
eyni vaxtda Marqaritaya pıçıldadı: — Gözəl boyundur, ancaq 
həbsxanada bədbəxtlik üz verib. Ayağındakı, kraliça, ispan 
çəkməsidir, sarğı isə ona görədir ki, uğursuz ailə qurmuş 
beş yüzə yaxın kişinin Neapol və Palermonu həmişəlik tərk 
etdiyini bilən həbsxana gözətçiləri hirslənərək xanım Tofa- 
nanı boğublar. 

— Kraliça, mənə belə şərəf nəsib olduğu üçün xoşbəx- 
təm, — xanım Tofana dizi üstə çökməyə çalışaraq rahibə 
utancaqlığıyla pıçıldadı. İspan çəkməsi ona mane olurdu. 
Korovyev və Begemot ona ayağa qalxmağa kömək elədilər. 

— Mən şadam, – Marqarita başqalarına əl verərək dedi. 

İndi pilləkənlə üzüyuxarı insan axını gəlirdi. Marqarita 
girəcəkdə nələr baş verdiyini daha görmürdü. O, qeyri- 
ixtiyari əlini qaldırıb-endirirdi və dişlərini ağardaraq qonaq- 
lara eyni cür gülümsəyirdi. Meydança uğuldayırdı, Marqa- 
ritanın tərk elədiyi ziyafət zallarından dənizin gurultusu 
kimi musiqi sədaları eşidilirdi. 

— Bax bu darıxdırıcı qadın, — uğultuda onu eşitmə- 
yəcəklərini bildiyindən Korovyev artıq bərkdən danışırdı, 
— ziyafətləri xoşlayır, elə hey öz dəsmalından gileylənir. 

Marqarita yuxarı qalxanların içində Korovyevin göstər- 
diyi qadını baxışlarıyla axtarıb tapdı. Çox gözəl qədd-qaməti 
olan iyirmi yaşlarında qadının narahat gözləri oyur-oyur 
oynayırdı. 

— Nə dəsmal? — Marqarita soruşdu. 

— Ona xidmətçi təhkim olunub, — Korovyev izah elədi, 
— otuz ildir gecə onun stolunun üstünə cib dəsmalı qoyur. 
Yuxudan ayılan kimi dəsmalı görür. Dəsmalı sobada da 
yandırıb, çaya da tullayıb, ancaq heç nə kömək eləmir. 

— Nə dəsmaldır elə? — Marqarita əlini qaldırıb-endirərək 
pıçıldadı. 

— Kənarları göy haşiyəli dəsmal. Məsələ belə olub: 
o, kafedə işləyəndə kafenin sahibi onu tovlayaraq anbara 
çağırıb və doqquz ay sonra bu qadın oğlan uşağı doğub, 
uşağı meşəyə aparıb, ağzına dəsmal soxub, torpağa bas- 
dırıb. Məhkəmədə deyib ki, uşağı yedizdirməyə heç nəyi 
yoxdur. 


— Bəs kafenin sahibi hanı? — Marqarita soruşdu. 

— Kraliça, — qəfil aşağıdan pişik vığıldadı, — icazənizlə 
soruşum: kafe sahibinin bura nə dəxli? Axı körpəni meşədə 
o boğmayıbl 

Marqarita gülümsəməyindən və sağ əlini yelləməyin- 
dən qalmayıb, sol əlinin iti dırnaqlarını Begemotun qula- 
ğına batırdı: 

— Əclaf, əgər bir də söhbətə qarışsan... 

Begemot ciyildəsə də, ağrıyana heç oxşamırdı. 

— Kraliça... qulağım şişəcək... İndi bir qulağa görə ziya- 
fət niyə korlansın?.. Mən hüquq... hüquq nöqteyi-nəzərin- 
dən deyirdim... Susuram, susuram... Hesab eləyin ki, pişik 
deyiləm, balığam, ancaq qulağımı buraxın. 

Marqarita Begemotun qulağını buraxdı və narahat, 
ağrılı gözlər onun qarşısında peyda oldu. 

— Mənim kraliçam, möhtəşəm bədr gecəsi ziyafətinə 
dəvət olunduğuma görə xoşbəxtəm. 

— Mən də, - Marqarita cavab verdi, — sizi görməyimə 
şadam. Çox şadam. Şampan şərabı xoşlayrsınızmı? 

— Siz nə eləmək istəyirsiniz, kraliça? — Korovyev Mar- 
qaritanın qulağına sakitcə dedi. — Basırıq yaranacaql 

— Xoşlayıram, — qadın pərəstişlə dedi və birdən qeyri- 
ixtiyari təkrarlamağa başladı: — Fridal Fridal Fridal Kraliça, 
mənim adım Fridadırl 

— 512 bu gün keflənənə qədər için, Frida, heç nə haqda 
fikirləşməyin, — Marqarita dedi. 

Frida hər iki əlini Marqaritaya sarı uzatdı, ancaq Korov- 
yevlə Begemot cəld onun qoltuğuna girdilər və o, adam- 
ların arasında gözdən itdi. 

Marqaritanın durduğu meydançaya hücum çəkirlərmiş 
kimi aşağıdan adamlar indi yığın-yığın gəlirdi. Frak geyin- 
miş kişilərin arasından çılpaq qadın bədənləri görünürdü. 
Onların əsmər, ağ, qəhvəyi və qapqara bədənləri Marqa- 
ritaya tərəf axışırdı. Sarı, qara, şabalıdı və kətan kimi ağ saç- 
lardakı qiymətli daşlar işıq selində parıldayıb bərq vururdu. 
Hücum çəkən kişi cərgəsinə kimsə, elə bil, işıq zərrəcikləri 
səpmişdi — sinələrindəki taxma brilyant düymələr alışıb- 
yanırdı. İndi Marqarita hər saniyə dizinə toxunan dodaqları 
hiss eləyirdi, öpülmək üçün hər saniyə əlini irəli uzadırdı, 
üzündə “salaml” ifadəsi donmuşdu. 

— Mən heyranam, — Korovyev yeknəsəq səslə deyirdi, 
— biz heyranıq... Kraliça heyrandır. 

— Kraliça heyrandır... — arxada dayanmış Azazello bur- 
nunda danışaraq dedi. 

— Mən heyranam, -— pişik qışqırdı. 

— Markiza... — Korovyev mızıldadı, — mirasa görə ata- 
sını, iki qardaşını, iki bacısını zəhərləyib... Kraliça heyran- 
dır!.. Xanım Minkina... Ah, necə qəşəngdir! Bir az əsəbi- 
dir. Ev qulluqçusunun sifətini saçburanla dağlamaq nəyə 
lazımdır? Əlbəttə, buna görə bıçaqlayarlar... Kraliça hey- 
randırl.. Kraliça, bir an diqqət eləyin! İmperator Rudolf, 
sehrbaz və kimyagər... Daha bir kimyagər — asılıb... Ah, bu 
da ol Ax, Strasburqda bu qadının necə gözəl fahişəxanası 
var idil.. Biz heyranıql.. Moskvalı dərzi qadınl Tükənməz 
fantaziyasına görə hamımız onu sevirik... onun atelyesi var 
idi və orada çox gülməli hoqqabazlıq eləmişdi: divardan 
iki deşik açmışdı... 

— Bəs qadınlar bunu bilmirdi? — Marqarita soruşdu. 

— Hamısı bir nəfər kimi bilirdi, kraliça, — Korovyev cavab 
verdi. — Mən heyranaml.. İyirmi yaşlı bu xəyalpərəst və 
qəribə oğlancığaz uşaqlıqdan öz fantaziyasıyla fərqlənirdi. 
Bir qız ona vurulmuşdu, o isə qızı fahişəxanaya satdı... 

Aşağıdan insan axını gəlirdi. Bu axının sonu görün- 
mürdü. Onun mənbəyi olan nəhəng buxarı bu axını təchiz 
eləyirdi. Bir saat belə keçdi, ikinci saata adladı. Bu vaxt 
Marqarita boynundakı zəncirin ağırlaşdığını hiss elədi. 
Qoluna da nəsə olmuşdu. İndi əlini qaldırmazdan əvvəl 
üzünü turşutmalı olurdu. Korovyevin maraqlı mülahizələri 
daha onu əyləndirmirdi. Qıyıqgöz monqol sifətləri, ağ və 
qara üzlər əhəmiyyətini itirmişdi, hərdən bu sifətlər bir-biri- 
nə qarışırdı, onların arasındakı hava, elə bil, titrəyib axırdı. 
Kəskin ağrı birdən iynə kimi sağ qolunu sancdı və Mar- 
qarita dişlərini bir-birinə sıxıb dirsəyini tumbaya söykədi. 
Arxadakı zaldan divarlara toxunan qanad xışıltısı kimi bir 
səs eşidilirdi, aydındı ki, orada bır yığın qonaq rəqs eləyir 
və Marqaritaya elə gəldi, bu möcüzəli zalda hətta mərmər, 
büllur, mozaikalı döşəmələr də ritmik olaraq döyünür. 

Nə Qay Qeysər Kaliqula, nə Messalina, heç bir kral, 
hersoq, kavaler, intihar eləyən, adam zəhərləyən, dar ağa- 
cından asılan, aradüzəldən, dustaqxana gözətçisi, qumar- 


baz, cəllad, çuğul, xain, divanə, xəfiyyə, əxlaqsız artıq Mar- 
qaritanı maraqlandırmırdı. Hamısının adı başında qarış- 
mışdı, sifətlər iri bir kündəyə dönmüşdü, yaddaşında yal- 
nız Malyuta Skuratovun saqqalı, doğrudan da, yanan sifəti 
qalmışdı. Marqaritanın ayaqları bükülürdü, hər dəqiqə 
ağlayacağından qorxurdu. Öpülən sağ dizi ona daha çox 
əziyyət verirdi. Dizi şişmişdi, Nataşanın əli bir neçə dəfə 
süngərlə peyda olub, ətirli nəyləsə silsə də, dizi göyər- 
mişdi. Üçüncü saatın sonunda Marqarita tamam ümidsiz 
baxışlarla aşağı boylanıb, sevincək geri çəkildi: qonaqların 
axını seyrəlmişdi. 

— Ziyafətə gəlişin qaydası eynidir, kraliça, — Korovyev 
pıçıldadı, — indi gələnlərin axını azalacaq. Səbr edək, and 
içirəm ki, son dəqiqələrdir. Bu da brokenli kefcillər dəstəsi. 
Onlar həmişə axırda gəlirlər. Hə, onlardır. İki sərxoş vam- 
pir... vəssalam? Yox, yox, bu da biri. Yox, iki nəfərdirl 

Sonuncu iki qonaq pilləkənlə qalxırdı. 

— Bu kimdirsə təzə adamdır, — Korovyev şüşənin arxa- 
sından gözünü qıyaraq dedi. — Hə, hə. Bir dəfə Azazello 
ona baş çəkmişdi və konyak içə-içə onu ifşa eləyəcəyin- 
dən çox qorxduğu adamdan necə yaxa qurtarmaq barədə 
məsləhət vermişdi. O da həmin adamın tabeliyində olan 
tanışına tapşırmışdı ki, kabinetin divarlarına zəhər çiləsin. 

— Onun adı nədir? — Marqarita soruşdu. 

— Doğrusu, özüm də hələ bilmirəm, – Korovyev cavab 
verdi, — Azazellodan soruşmaq lazımdır. 

— Bəs yanındakı kimdir? 

— Bu elə həmin adamın tabeliyindəki icraçıdır. Mən 
heyranam! — Korovyev sonuncu iki adama qışqırdı. 

Pilləkən boşaldı. Hər ehtimala görə bir az da gözlədilər. 
Ancaq buxarıdan daha heç kim çıxmadı. 

Bir an sonra bunun necə baş verdiyini başa düşmədən 
Marqarita özünü hovuz olan həmin otaqda gördü və o saat 
da əllərinin, ayaqlarının sızıltısından ağlayıb döşəməyə 
sərildi. Ancaq Qella və Nataşa ona təskinlik verərək yenə 
qanlı duşun altına çəkib apardılar, yenə bədənini ovuşdur- 
dular və Marqarita təzədən cana gəldi. 

— Kraliça Marqo, — yanında peyda olmuş Когоууеу piıçil- 
dadı, — hörmətli qonaqlar tərk edildiklərini düşünməsinlər 
deyə, zalda yenə görünmək lazımdır. 

Marqarita hovuzlu otaqdan yenə uçub çıxdı. Valslar 
kralının orkestrinin zanbaqların arxasında çaldığı səhnə- 
də indi meymunların cazı cuşa gəlmişdi. Əlində şeypur 
olan pırtlaşıq bakenbardlı qorilla ayaqlarını ağır-ağır oyna- 
daraq diriforluq eləyirdi. Cərgə ilə düzülmüş oranqutan- 
lar parıldayan şeypurları püfləyirdilər. Şən şimpanzelər 
əllərində qarmon, onların çiyninə minmişdi. Şir kimi yallı 
iki qamadrila royalda çalırdı və hibbonların, mandrillərin, 
əntərlərin əllərindəki saksafonların, skripka və baraban- 
ların gurultusu, ciyiltisi, guppultusu royalın səsini batırırdı. 
Hərəkətlərinin cəldliyi və mükəmməlliyilə heyrət doğu- 
ran saysız-hesabsız cütlüklər qaynayıb-qarışıb güzgü kimi 
parıldayan döşəmənin üstündə bir istiqamətdə fırlana- 
fırlana sıx cərgə ilə elə gəlirdilər, sanki, qabaqlarına çıxan 
hər şeyi silib-süpürəcəkdilər. Atlaz kəpənəklər rəqs eləyən- 
lərin başı üzərində dəstəylə uçuşurdu, tavandan çiçəklər 
səpələnirdi. Elektrik işığı sönəndə sütunların kapitelində 
minlərlə işıldaböcək parıldadı, havada isə bataqlıq cücü- 
ləri işıldaşaraq uçuşurdu. 

Sonra Marqarita sütunlarla dövrələnmiş çox iri hovuz- 
da idi. Nəhəng qara Neptunun ağzından çəhrayı fəvvarə 
fışqırırdı. Hovuzdan şampan şərabının bihuşedici qoxusu 
qalxırdı. Burada şənlik hökm sürürdü. Qadınlar gülə-gülə 
tuflilərini atıb, çantalarını öz kavalerlərinə, ya əllərində 
mələfə vurnuxan zəncilərə verib, qışqıraraq hovuza baş 
vururdular. Köpüklü sütunlar göyə yüksəlirdi. Hovuzun 
büllur dibində yanan işıq şərab qatını yarıb keçirdi və üzən 
gümüşü bədənlər bu işıqda görünürdü. Qadınlar hovuz- 
dan əməlli-başlı kefli çıxırdılar. Gülüş sədaları sütunların 
altında hamamda olduğu kimi guruldayırdı. 

Bütün bu həngamədən ancaq mənasız sifətində yal- 
varış dolu gözləri olan tamamilə sərxoş bir qadın yadında 
qaldı və yalnız bir sözü xatırladı — “Fridal” 

Şərabın qoxusundan Marqaritanın başı fırlanmağa 
başladı və o getmək istədi, ancaq elə bu vaxt pişiyin hovuz- 
da göstərdiyi nömrə onu saxladı. Begemot Neptunun 
ağzını ovsunladı, dərhal da dalğalanan şampan şərabı fışıltı 
və gurultuyla hovuzdan axıb getdi, Neptunun püskürdüyü 
dalğa isə tünd-sarı rəngli və köpüksüz oldu. Xanımlar hay- 
həşir qopartdılar. 


— Konyakl — deyə hovuzun kənarından sütunların arxa- 
sına qaçışdılar. Bir neçə saniyədən sonra hovuz konyakla 
dolmuşdu və pişik göydə üç dəfə mayallaq vurub dalğala- 
nan konyakın içinə atıldı. O, büzüşmüş qalstukla, bığının 
zəri tökülmüş və binoklu itmiş halda finxırıb hovuzdan çıxdı. 
Begemotun hərəkətini təkrarlamağa yalnız həmin oyunbaz 
dərzi qadın və onun naməlum gənc mulat kavaleri ürək 
elədi. Hər ikisi konyakın içinə atıldı, ancaq bu yerdə Korovyev 
Marqaritanın əlindən tutdu və onlar çimənlərdən ayrıldılar. 

Marqarita uçduğu yerdə qalaq-qalaq istirdiyyə ilə dolu 
böyük daş nohurlar gördü. Sonra altında cəhənnəm ocaq- 
ları qalanmış, bu ocaqların arasında aşpaz şeytanların vur- 
nuxduğu şüşə döşəmənin üstü ilə uçdu. Sonra daha heç nə 
dərk etməyərək çıraqların işıqlandırdığı, qızların közərmiş 
kömürdə cızhacız bişən əti payladığı, onun sağlığına iri 
parçlarla içildiyi qaranlıq zirzəmilər gördü. Sonra qarmon 
çalan və açıq səhnədə kamarinski rəqsi oynayan ağ ayıları, 
buxarıda yanmayan fokusçu səməndər quşunu gördü... 
Və ikinci dəfə onun gücü tükənməyə başladı. 

— Sonuncu çıxış, — Korovyev təşvişlə pıçıldadı, — və biz 
azadıq. 

Korovyevin müşayiəti ilə yenə ziyafət zalına gəldi, ancaq 
burada indi rəqs eləmirdilər, saysız-hesabsız qonaqlar zalın 
ortasını boş qoyub, sütunların arasına sığınmışdılar. Mar- 
qarita bilmədi ki, zalın həmin boşalmış hissəsində peyda 
olan hündür yerə qalxmasına kim kömək elədi. Bura qal- 
xanda haradasa saatın gecəyarını vurduğunu eşidib təəc- 
cübləndi, onun hesabına görə, gecə yarısı çoxdan keç- 
mişdi. Saatın haradan eşidildiyi bilinməyən son zərbəsiylə 
qonaqların arasına qəfil sükut çökdü. 

Marqarita o zaman Volandı yenə gördü. O, Abadon- 
nanın, Azazellonun və Abadonnaya oxşayan bir neçə qara 
geyimli gəncin əhatəsində gəlirdi. Əks tərəfdə Voland 
üçün də başqa bir hündür yer hazırlandığını Marqarita indi 
gördü. Ancaq Voland bu yerdən istifadə eləmədi. Volandın 
ziyafətə sonuncu möhtəşəm gəlişində də yataq otağındakı 
elə həmin görkəmdə olması Marqaritanı heyrətləndirdi. 
Əynindəki həmin yamaqlı çirkli köynək, ayağındakı isə 
həmin əyilmiş şap-şaplardı. Volandın əlində qılınc var idi, 
ancaq bu sıyrılmış qılıncdan çəlik kimi istifadə eləyirdi. 

Voland axsaya-axsaya gəlib ona məxsus hündür yerin 
yanında dayandı, dərhal da Azazello əlində nimçə onun 
qarşısında peyda oldu və Marqarita bu nimçədə dişləri 
sındırılmış kəsik baş gördü. Hələ də sükut hökm sürürdü, 
bu sükutu yalnız bir dəfə uzaqdan eşidilən, belə şəraitdə 
anlaşılmayan, giriş qapısındakı kimi bir zəng səsi pozdu. 

— Mixail Aleksandroviç, — Voland astadan başa müra- 
ciət elədi, ölmüş adamın göz qapaqları açıldı və Marqarita 
ölünün canlı, düşüncəli, əzabla dolu gözlərini görüb dik- 
sindi. — Deyilənlər oldu, doğrudurmu? — başın gözünün 
içinə baxa-baxa Voland sözünə davam elədi. — Başı qadın 
kəsdi, iclas olmadı, mən də sizin mənzildə yaşayıram. Bu 
faktdır. Faktı isə heç bir şey dəyişə bilməz. Ancaq indi 
bizi artıq bu fakt yox, sonrakı işlər maraqlandırır. Sizin 
həmişə qızğın tərəfdarı olduğunuz nəzəriyyəyə görə, başın 
kəsilməyi ilə insanın həyatına son qoyulur, o, külə dönüb 
yox olur. Tamam başqa fikirdə olsalar da, öz qonaqları- 
mın yanında sizə xəbər verməkdən məmnunam ki, nəzə- 
riyyəniz əsaslı və qeyri-adidir. Yeri gəlmişkən, bütün nəzə- 
riyyələr eyni şeydir. Onların birinə əsasən, hər kəsə öz 
əqidəsinə görə veriləcək. Qoy elə də olsunl Siz heçliyə 
qovuşursunuz, sizin çevrildiyiniz piyalədən varlığın şərəfi- 
nə içmək isə mənə xoş olacaql 

Voland qılıncı qaldırdı. O saat başın dərisi qaralıb 
yığıldı, sonra parça-parça qopdu, gözlər itdi və az sonra 
Marqarita nimçədə yaqut gözlü, mirvari dişli, qızıl aya- 
ğın üstündə sarımtıl kəllə gördü. Kəllənin şarnirli qapağı 
açıldı. 

— Messir, bu dəqiqə, — Volandın sual dolu baxışlarını 
sezən Korovyev dedi, — o, sizin qarşınızda dayanacaq. Mən 
bu sükutda onun laklı tuflilərinin cırıltısını, bu həyatda son 
dəfə şampan içəndən sonra stola qoyduğu qədəhin cin- 
giltisini eşidirəm. Bax bu da o. 

Təzə qonaq zala girib Volanda sarı yönəldi. Qalan çox- 
saylı kişi qonaqlardan görkəmcə o, heç nəylə fərqlənmirdi, 
bir şeydən başqa: qonaq həyəcandan, az qala, səndələ- 
yirdi, bu hətta uzaqdan sezilirdi. Yanaqları alışıb-yanırdı, 
narahat gözləri bir yerdə bənd almırdı. Qonaq karıxmışdı, 
bu da çox təbii idi: onu hər şey, ən başlıcası da, əlbəttə, 
Volandın geyimi heyrətləndirmişdi. 


Ancaq qonaq çox mehribanlıqla qarşılandı. 

— Aha, əziz baron Meygel, — Voland nəvazişlə gülüm- 
səyib, gözü kəlləsinə çıxmış qonağa müraciət elədi. 
— Tamaşalar komissiyasında paytaxtın görməli yerləriylə 
xariciləri tanış eləyən çox hörmətli baron Meygeli, — Voland 
üzünü qonaqlara tutdu, — sizə təqdim eləməkdən məm- 
nunam. 

Bu yerdə Marqarita duruxdu, çünki birdən Meygeli 
tanıdı. Moskvanın teatr və restoranlarında bir neçə dəfə 
onunla rastlaşmışdı. “Müsaidə edin... — Marqarita düşün- 
dü, — yoxsa o da ölüb?” Ancaq məsələ dərhal aydınlaşdı. 

— Əziz baron, — Voland şən-şən gülümsədi, — Moskva- 
ya gəlişimdən o qədər məmnun olmuşdu ki, dərhal mənə 
zəng vurub öz ixtisasına uyğun, yəni görməli yerləri gös- 
tərmək üçün xidmətini təklif elədi. Əlbəttə, aydındır ki, 
onu evimə dəvət etdiyimə görə xoşbəxtəm. 

Marqarita bu vaxt Azazellonun kəllə olan nimçəni 
Korovyevə verdiyini gördü. 

— Hə, baron, yeri gəlmişkən, — Voland səsini qısıb 
dostcasına dedi, — sizin hər şeyi bilməyə son dərəcə böyük 
həvəs göstərməyiniz haqqında şayiələr dolaşır. Deyilənə 
görə, möhkəm söhbətcilliyinizlə birlikdə bu həvəs hamı- 
nın diqqətini çəkməyə başlayıb. Üstəlik, dedi-qoduçular 
artıq söz də buraxıblar — çuğul və casus. Bundan əlavə, 
belə ehtimal var ki, bir aydan gec olmayaraq bu həvəsin 
acı nəticəsini dadacaqsınız. Məhz nə mümkünsə görmək 
və eşitmək məqsədilə qonaq çağırmağımı israrla istəmə- 
yinizdən istifadə eləyib, sizi üzücü intizardan qurtarmaq 
üçün köməyinizə yetişmək qərarına gəldik. 

Baronun rəngi qaçdı, öz təbiətinə görə son dərəcə ağ 
olan Abadonnadan da ağappaq oldu, sonra isə qəribə bir 
şey baş verdi. Abadonna baronun qarşısında peyda olub, 
bir anlığa öz eynəyini çıxartdı. Elə həmin an Azazellonun 
əlində nəsə şimşək kimi çaxdı, nəsə astadan şappıldadı, 
baron arxası üstə yıxılmağa başladı, al-qan sinəsindən 
fışqırıb kraxmallı köynəyini və iiletini batırdı. Korovyev 
piyaləni fışqıran qanın altına tutub, dolu piyaləni Volanda 
verdi. Baronun cansız bədəni artıq döşəməyə sərilmişdi. 

— Sizin sağlığınıza içirəm, cənablar, — Voland astadan 
deyib piyaləni dodaqlarına toxundurdu. 

Bu vaxt metamorfoza baş verdi. Yamaqlı köynək və 
əyilmiş çəkələklər yoxa çıxdı. Volandın əynində qara ləb- 
badə və qurşağında polad qılınc peyda oldu. O, cəld Mar- 
qaritaya yaxınlaşıb piyaləni ona uzatdı və hökmlə dedi: 

— İçi 

Marqaritanın başı hərləndi, o yırğalandı, ancaq piyalə 
artıq dodaqlarına toxunurdu və kimlərsə — kim olduqlarını 
ayırd eləyə bilmədi — hər iki qulağına pıçıldadılar: 

— Çəkinməyin, kraliça... Çəkinməyin, kraliça, qan çox- 
dan torpağa hopub. O töküldüyü yerdən artıq üzüm bitir. 

Marqarita gözlərini açmadan bir qurtum aldı, damar- 
larından şirin bir gizilti keçdi, qulaqları cingildədi. Ona elə 
gəldi ki, xoruzlar bərkdən banlayır, haradasa marş çalınır. 
Qonaqlar öz görkəmini itirməyə başladı. Frak geyinmiş 
kişilər, qadınlar külə döndü. Marqaritanın gözü qarşısında 
zaldakılar çürüdü, ətrafa sərdabə qoxusu yayıldı. Sütun- 
lar dağıldı, işıqlar söndü, hər şey itdi, fəvvarələr, zanbaq- 
lar, kameliyalar yoxa çıxdı. Hər şey əvvəlki kimi idi — zər- 
gər arvadının sadə qonaq otağı və onun aralı qapısından 
düşən işıq zolağı. Marqarita bu aralı qapıdan içəri girdi. 


XXIV esi 

Volandın yataq otağında hər şey ziyafətə qədər olduğu 
kimi idi. Voland əynində köynək çarpayıda oturmuşdu, 
ancaq indi Gella onun ayağını ovxalamırdı, şahmat oyna- 
nılan stolun üstündə isə şam süfrəsi açılmışdı. Korovyevlə 
Azazello masanın arxasında əyləşmişdi, çirkli əsgiyə dönsə 
də, öz qalstukundan ayrılmaq istəməyən pişik isə, əlbəttə, 
onların yanında oturmuşdu. Marqarita səndirləyə-səndir- 
ləyə yaxınlaşıb stola söykəndi. Voland o vaxt olduğu kimi 
Marqaritanı işarəylə çağırıb yanında yer göstərdi. 

— Nədir, sizi çox yorublar? — Voland soruşdu. 

— Yox, messir, — Marqaritanın səsi zorla eşidildi. 

— Nobless oblijt — deyib pişik Marqarita üçün şərab 
stəkanına nəsə şəffaf maye süzdü. 





! Nobless oblij — vəzifə öhdəlik yaradır (fr. noblesse oblige). 


— Araqdır? — Marqarita ehtiyatla soruşdu. 

Pişik incidiyindən stuldan sıçradı. 

— Əfv edərsiniz, kraliça, — o xırıldadı, — məgər mən 
xanıma araq süzməyi özümə rəva görərdim? Xalis spirtdirl 

Marqarita gülümsəyərək stəkanı özündən uzaqlaşdırıb 
kənara çəkməyə cəhd etdi. 

— Ürəkli için, — Voland dedi və Marqarita stəkanı dərhal 
əlinə götürdü. — Gella, otur, — Voland sonra Marqaritaya 
izah elədi: — Bədr gecəsi bayram gecəsidir, mən də yaxın- 
larımla, xidmətçilərimlə şam eləyirəm. Hə, özünüzü necə 
hiss eləyirsiniz? Bu yorucu ziyafət necə keçdi? 

— Əlal — Korovyev ciyildədi. — Hamı məftun olub, aşiq 
olub, məhv olubl Nə qədər nəzakət, nə qədər bacarıq, 
məlahət və lətafətl 

Voland dinməzcə stəkanı qaldırıb Marqaritayla toqquş- 
durdu. Marqarita spirtin bu saat onun axırına çıxacağını 
düşünərək itaətkarlıqla içdi. Ancaq pis bir şey baş vermədi. 
Qarnına xoş bir istilik axdı, arağın havası yüngülcə başına 
vurdu, gücü qayıtdı, sanki, xeyli yatıb yuxudan gümrah 
oyanmışdı, bundan başqa, dəhşətli aclıq hiss elədi. Dünən 
səhərdən heç nə yemədiyini də xatırlayanda aclığı lap 
şiddətləndi. Acgözlüklə kürüyə girişdi. 

Begemot bir dilim ananas kəsdi, üstünə duz, istiot 
töküb yedi, sonra ikinci qədəhi biməfəsə elə başına çəkdi 
ki, hamı onu alqışladı. 

Marqaritanın içdiyi ikinci qədəhdən sonra qəndillər- 
dəki şamlar daha gur yandı, buxarıda alov yüksəldi. Mar- 
qarita heç bir keflilik hiss eləmirdi. Ağappaq dişlərini ətə 
batırıb, onun şirəsindən ləzzət ala-ala Begemotun istirdiy- 
yəyə necə xardal yaxmasına baxırdı. 

— Üstünə üzüm də qoy, — Begemotun böyrünü dürt- 
mələyib, Gella astadan dedi. 

— Xahiş eləyirəm, məni öyrətməyin, — Begemot cavab 
verdi, — süfrə arxasında oturmağa vərdiş eləmişəm, heç 
narahat olmayınl 

— Ax, bax bu cür, buxarının qarşısında yaxın dostlarla 
sıxılmadan şam eləmək, — Korovyev ciyildədi, — necə də 
xoşdur... 

– Yox, Faqot, — pişik etiraz elədi, — ziyafətin öz gözəlliyi, 
öz vüsəti var. 

— Heç bir gözəlliyi, vüsəti yoxdur, bu gic ayıların don- 
qultusundan, bardakı pələnglərin nəriltisindən az qalmışdı 
başım ağrısın, — Voland dedi. 

— Oldu, messir, — pişik tezcə dilləndi, — hesab eləyirsiniz- 
sə ki vüsəti yoxdur, dərhal mən də həmin fikrə qoşuluram. 

— Buna bir baxl — Voland başını yellədi. 

— Zarafat eləyirəm, — pişik yaltaqlıqla dedi, — pələnglərə 
gəlincə, tapşıraram onları qızartsınlar. 

— Pələngi yemək olmaz, — Qella dedi. 

— Siz belə düşünürsünüz? Onda xahiş eləyirəm, qulaq 
asın, — pişik gözlərini ləzzətlə qıyıb, bir dəfə on doqquz gün 
səhrada tək qaldığından və yediyi yeganə şeyin öldürdüyü 
pələngin əti olduğundan danışdı. Hamı bu məzəli əhvalata 
maraqla qulaq asdı, Begemot söhbətini qurtaranda isə 
hamı xorla qışqırışdı: 

— Yalandır! 

— Bu yalanın ən maraqlı tərəfi odur ki, — Voland dedi, 
— əvvəldən axıra kimi yalandır. 

— Belə oldu? Yalandır? — pişik qışqırdı və hamı düşündü 
ki, indi etiraz eləməyə başlayacaq, ancaq vur-tut astadan 
dedi, — tarix ayırd eləyər. 

— Bəs söyləyin görüm, — araqdan sonra canlanmış 
Marqo Azazelloya müraciət elədi, — siz o keçmiş baronu 
güllələdiniz? 

— Təbii, — Azazello cavab verdi, — onu necə də güllə- 
ləməyəsən? Onu mütləq güllələmək lazım idi. 

— Mən elə həyəcanlandıml — Marqarita bərkdən dedi. 
— Bu elə gözlənilməz oldu ki... 

— Burada gözlənilməz heç nə yoxdur, — Azazello etiraz 
elədi, Korovyev isə zığıldadı: 

— Axı necə də həyəcanlanmayasan? Mənim dizlərim 
əsdil Gupl Tapl Baron aşdıl 

— Mənim az qaldı ürəyim yatsın, — pişik kürü dolu 
qaşığı yalaya-yalaya əlavə elədi. 

— Bax mən bir şeyi anlamıram, — büllurun qızılı parıltısı 
Marqaritanın gözündə oynadı, — necə olur ki, musiqinin səsi, 
ümumiyyətlə, ziyafətin bu hay-küyü bayırdan eşidilmir? 

— Əlbəttə, eşidilməyib, kraliça, — Korovyev izah elədi, 
— bunu elə eləmək lazımdır ki, eşidilməsin. Bunu səliqəli 
eləmək lazımdır. 


— Düzdür, düzdür... Məsələ ondadır ki, pilləkəndəki 
o adam... Biz Azazello ilə gələndə... Girişdə biri də vardı... 
Məncə, o, bizim mənzili güdürdü... 

— Doğrudur, doğrudur! — Korovyev qışqırdı. — Doğru- 
dur, əziz Marqarita Nikolayevnal Siz mənim şübhələrimi 
təsdiqləyirsinizl Bəli, o, mənzili güdürdü! Mən özüm az 
qalmışdım onu huşsuz privat dosent, ya pilləkəndə iztirab 
çəkən aşiq biləm. Ancaq yox, yox! Ürəyimə damdı! Ax, 
o, mənzili güdürdü! Girişdəki də onun kimi! Darvazanın 
ağzındakı da eləcəl 

— Maraqlıdır, birdən sizi həbs eləməyə gəldilər? — Mar- 
qarita soruşdu. 

— Hökmən gələcəklər, gözəl kraliça, hökmən! — Korov- 
yev cavab verdi. — Ürəyimə damıb ki, gələcəklər. Əlbəttə, 
indi yox, vaxtı çatanda mütləq gələcəklər. Ancaq güman 
eləyirəm ki, maraqlı heç nə baş verməyəcək. 

— Ah, baron yıxılanda mən necə də həyəcanlandım, 
— Marqarita həyatında ilk dəfə gördüyü qətlin, ola bilsin, 
hələ də təsiri altında idi. — Siz, yəqin, yaxşı güllə atırsınız? 

— Babat, — Azazello dedi. 

— Bəs hansı məsafədən? — Marqarita Azazelloya o qədər 
də aydın olmayan sual verdi. 

— Baxır nəylə və hara, — Azazello məntiqlə dedi, — bir 
var çəkiclə tənqidçi Latunskinin düz eynəyinin şüşəsindən 
vurasan, bir də var ürəyindən. 

— Örəyindəni — Marqarita, nədənsə, əlini öz ürəyinin üstü- 
nə qoyub qışqırdı. — Ürəyindən! — boğuq səslə təkrar elədi. 

— Tənqidçi Latunski kimdir? — Voland gözlərini qıyıb 
Marqaritaya baxdı. 

Azazello, Korovyev və Begemot nəyə görəsə utanıb 
başlarını aşağı dikdilər, Marqarita isə pörtərək cavab verdi: 

— Belə bir tənqidçi var. Mən bu axşam onun mənzilini 
darmadağın elədim. 

— Əcəb işdirl Bəs niyə? 

— Messir, — Marqarita dedi, — o bir masteri məhv eləyib. 

—Axı özünüz niyə zəhmət çəkirdiniz? – Voland soruşdu. 

— Mənə izn verin, messir! — pişik yerindən sıçrayıb sevin- 
cək qışqırdı. 

— Otur yerində, — Azazello ayağa dura-dura donqul- 
dandı, — mən özüm indi gedərəm... 

— Yox! — Marqarita qışqırdı. — Yox, messir, sizə yalvarı- 
ram, lazım deyill 

— Necə istəyirsiniz, necə istəyirsiniz, — Voland dedi və 
Azazello öz yerində oturdu. 

— Sözümüz harada qaldı, əziz kraliça Marqo? — Korov- 
yev dilləndi. — Hə, ürəkdə. Ürəyi vura bilir, — Korovyev uzun 
barmağını Azazelloya tərəf tuşladı, — özün seç, ürəyin istə- 
nilən qulaqcığından, ya ürəyin istənilən mədəciyindən. 

Marqarita o saat anlamadı, anlayanda isə təəccüblə dedi: 

— Axı onlar örtülüdürl 

— Əzizim, – Korovyev ciyildədi, – iş elə ondadır ki, örtü- 
lüdürl Bütün ləzzəti də bundadır! Açıq əşyanı hamı vurar! 

Korovyev stolun siyirməsindən qaratoxmaq yeddiliyi 
çıxarıb Marqaritaya verdi, xahiş elədi ki, ürəyin birini dırna- 
ğıyla işarələsin. Marqarita yuxarıdan sağ küncdəkini işarə- 
lədi. Gella kartı yastığın altında gizlədib qışqırdı: 

— Hazırdırl 

Arxası yastığa tərəf olan Azazello frakın şalvar cibindən 
qara avtomat tapança çıxarıb lüləsini çiyninə qoydu və 
çarpayıya sarı çevrilmədən atəş açaraq Marqaritanı diksin- 
dirib güldürdü. Gülləylə vurulmuş yastığın altından yeddi- 
liyi çıxartdılar. Marqaritanın işarələdiyi ürək deşilmişdi. 

— Əlinizdə tapança olanda sizinlə qarşılaşmağı arzula- 
mazdım, — Marqarita nazla Azazelloya baxdı. Hansısa bir işi 
əla bacaran adamlara o, pərəstiş eləyirdi. 

— Əziz kraliça, — Korovyev mızıldadı, — mən heç kimə 
onunla qarşılaşmağı məsləhət görməzdim, hətta əlində 
tapança olmayanda beləl Keçmiş regent və solist kimi 
vicdanıma and içirəm ki, heç kim onun qarşısına çıxan 
adamın yerində olmaq istəməzdi. 

Atıcılıq yarışı zamanı mismiriğini sallayıb oturmuş pişik 
birdən dedi: 

— Yeddiliyi mən ondan da yaxşı vuraram. 

Azazello bunun cavabında nəsə mırıldadı. Ancaq pişik 
inadından dönmədi və bir yox, iki tapança tələb elədi. Aza- 
zello şalvarının o biri dal cibindən ikinci tapançanı çıxarıb, 
ağzını nifrətlə əyişdirərək, ikisini bir yerdə özünü öyən pişi- 
yə uzatdı. Yeddilikdə iki ürək nişanladılar. Pişik arxası yas- 
tığa tərəf xeyli hazırlaşdı. Marqarita əliylə qulaqlarını tutub, 
buxarının üstündə mürgüləyən bayquşa baxırdı. Pişik hər 


iki tapançadan atəş açan kimi Qella çığırdı, ölmüş bayquş 
buxarıdan yerə düşdü və sınan saatın əqrəbləri dayandı. 
Əli qanayan Qella fəryad qoparıb pişikdən, o isə Qella- 
nın saçından yapışdı və əlbəyaxa olub döşəmədə yum- 
balandılar. Qədəhin biri stoldan düşüb sındı. 

— Bu qudurmuş məlunu məndən aralayınl — sinəsində 
oturmuş Qellanın əlindən qurtarmağa çalışan pişik vığıl- 
dadı. Dalaşanları ayırdılar, Korovyev Qellanın güllə dəymiş 
barmağına üfürdü və yara sağaldı. 

— Əlimin üstündə danışanda atəş aça bilmirəm! — Bege- 
mot kürəyindən qoparılmış bir cəngə tükü yerinə qoyma- 
ğa çalışdı. 

— Mərc gəlirəm ki, — Voland Marqaritaya baxaraq 
gülümsədi, — o, bunu qəsdən elədi. O, yaxşı güllə atır. 

Gella pişiklə barışdı və barışıq əlaməti olaraq öpüşdü- 
lər. Yastığın altından kartı çıxarıb baxdılar. Azazellonun 
vurduğu ürəkdən başqa hamısı salamat idi. 

— Bu ola bilməz, — şam işığına tutduğu karta baxa- 
baxa pişik israrla dedi. 

Şənliklə keçən şam yeməyi davam eləyirdi. Qəndillər- 
dəki şamlar əriyirdi, buxarının ətir qoxulu xoş istisi dalğa- 
dalğa otağa yayılırdı. Yeməkdən sonra Marqaritanın kefi 
durulmuşdu. O, Azazellonun siqarından buxarıya tərəf 
uçan gömgöy dairələri pişiyin qılıncın ucuna necə keçir- 
diyinə baxırdı. Gec olduğunu düşünsə də, heç hara get- 
mək istəmirdi. Hər şeydən belə görünürdü ki, səhər saat 
altıya az qalıb. Marqarita yaranan fasilədən istifadə eləyib 
çəkinə-çəkinə Volanda dedi: 

— Daha gedim... Gecdir... 

— Siz hara tələsirsiniz? — Voland nəzakətlə, ancaq soyuq 
tərzdə soruşdu. Qalanları susub özlərini elə göstərirdilər 
ki, guya, başları siqardan çıxan tüstü dairələrinə qarışıb. 

— Bəli, vaxtdır, — Marqarita lap karıxıb bürüncək, ya 
plaş axtarırmış kimi ətrafına baxdı. Öz çılpaqlığından qəfil 
sıxılmağa başlamışdı. Stolun arxasından qalxdı. Voland 
bozarmış çirkli xalatını dinməzcə çarpayıdan götürdü və 
Korovyev onu Marqaritanın çiyninə atdı. 

— Minnətdaram, messir, — Marqarita zorla eşidiləcək 
səslə deyib, sual dolu baxışlarla Volanda baxdı. Voland cava- 
bında ona nəzakət və etinasızlıqla gülümsədi. Marqaritanı 


Aoyvornd TIvXIN ILVAAISeG€ YANNA HiSVTİNİ 


N 
oo 
mn 





MASTER VƏ MARQARİTA 


o saat qüssə bürüdü. Özünü aldadılmış hiss elədi. Ziya- 
fətdəki xidmətlərinin əvəzində, deyəsən, heç kim ona nə 
mükafat təklif eləməyə, nə də onu saxlamağa hazırlaşırdı. 
Halbuki getməyə artıq heç bir yeri olmadığı tamamilə 
aydındı. Malikanəyə qayıtmalı olacağını düşünəndə onu 
ümidsizlik sardı. Bəlkə, Azazello Aleksandrov bağında çox 
həvəslə məsləhət gördüyü kimi, özü xahiş eləsin? “Yox, 
heç bir vəchləl” — özlüyündə dedi. 

— Salamat qalın, messir, — hündürdən dedi, ürəyində 
isə fikirləşdi: “Bircə buradan çıxım, sonra gedib özümü 
çaya ataram”. 

— Oturun bir görüm, — Voland qəfil hökmlə dedi. 

Marqaritanın sir-sifəti dəyişdi və təzədən oturdu. 

— Bəlkə, vidalaşmamışdan qabaq nəsə demək istəyir- 
siniz? 

— Yox, heç nə, messir, — Marqarita vüqarla cavab 
verdi, — yalnız onu demək istəyirəm ki, əgər sizə bir də 
lazım olsam, istədiyiniz hər şeyi həvəslə yerinə yetirməyə 
hazıram. Mən bir qırıq da yorulmamışam və ziyafətdə çox 
şənləndim. Ziyafət hələ də davam eləsəydi, minlərlə özünü 
asanın və qatilin dizimi öpməsinə həvəslə ixtiyar verərdim. 
— Marqarita Volanda, sanki, pərdə arxasından baxırdı, göz- 
ləri yaşla dolmuşdu. 

— Düzdürl Siz tamamilə haqlısınızl — Voland qorxunc 
səslə bağırdı. — Elə də lazımdır! 

— Elə də lazımdırl — Volandın ətrafındakılar da əks- 
səda kimi təkrar elədilər. 

— Biz sizi sınayırdıq, — Voland dedi, — heç vaxt heç nə 
xahiş eləməyinl Heç vaxt və heç nə... Xüsusən də özünüz- 
dən güclülərdən. Özləri təklif eləyər, özləri də hamısını verər. 
Oturun, məğrur qadın. — Voland ağır xalatı Marqaritanın 
çiynindən çəkib aldı və o yenə çarpayıda Volandın yanında 
oturası oldu. — Hə, Marqo, — Voland səsini yumşaltdı, — bu 
gün ev sahibəm olduğunuz üçün nə istəyirsiniz? Bu ziya- 
fəti çılpaq yola verdiyiniz üçün nə arzulayırsınız? Dizinizə 
nə qədər qiymət qoyursunuz? Özünü asanlar adlandırdığı- 
nız qonaqlarımdın dəyən zərər nə qədərdir? Deyinl Artıq 
çəkinmədən deyə bilərsiniz, çünki indi mən təklif eləmişəm. 

Marqaritanın ürəyi çırpındı, dərindən nəfəs alıb, nəyisə 
götür-qoy eləməyə başladı. 


— Hə, di cəsarətli olunl — Voland onu həvəsləndirdi. 
— Öz fantaziyanızı oyadın, ona qol-qanad verinl Təkcə elə 
islaholunmaz alçaq baronun qətl səhnəsində iştirakına 
görə adamı mükafatlandırmağa dəyər, xüsusilə də həmin 
adam qadındırsa. Hə, nə oldu? 

Marqaritanın az qalırdı nəfəsi kəsilsin və ürəyində tut- 
duğu ən əziz sözü deməyə hazırlaşırdı ki, qəfil rəngi ağardı, 
ağzını açıb gözlərini bərəltdi. “Fridal Fridal Fridal — yalvarış 
dolu zəhlətökən bir səs qulağına qışqırdı. — Mənim adım 
Fridadırl” Və Marqarita dili dolaşa-dolaşa dedi: 

— Deməli, mən... bir şey... xahiş eləyə bilərəm? 

— Tələb eləyə bilərsiniz, tələb, mənim donnam, — Voland 
onun halını başa düşərək gülümsədi, — bir şey tələb eləyə 
bilərsiniz. 

Ax... Marqaritanın öz sözünü Voland necə aydın tərzdə 
vurğuladı: — “bir şeyl” 

Marqarita yenə dərindən nəfəs alıb dedi: 

— İstəyirəm ki, öz uşağını boğduğu cib dəsmalını bir də 
Fridaya göstərməsinlər. 

Pişik gözünü göyə qaldırıb bərkdən köks ötürdü, 
ancaq heç nə demədi, görünür, ziyafətdə qulağının burul- 
ması yadından çıxmamışdı. 

— Bu səfeh Fridadan, – Voland gülümsədi, — sizin rüş- 
vət almaq ehtimalınız, əlbəttə, tamamilə istisna olundu- 
ğundan – bu axı sizin kraliça ləyaqətinizə yaraşmazdı — mən 
artıq nə eləyəcəyimi bilmirəm. Bircə o qalır ki, əsgi tapıb 
yataq otağımdakı bütün dəlmə-deşikləri tutam! 

— Siz nə haqda danışırsınız, messir? — həqiqətən, anla- 
şılmaz olan bu sözlər Marqaritanı heyrətləndirdi. 

— Sizinlə tam razıyam, messir, — pişik söhbətə qarışdı, 
— məhz əsgiyləl — Pəncəsini hirslə stola çırpdı. 

— Mərhəmət haqqında danışıram, — Voland odlu gözü- 
nü Marqaritadan çəkmədən dediyini izah elədi. — Hər- 
dən tamamilə gözlənilmədən və hiyləgərcəsinə o hər cür 
dəlmə-deşikdən içəri soxulur. Buna görə də əsgi barədə 
danışıram. 

— Elə mən də bunu deyirəm! — pişik qışqırıb çəhrayı 
krem yaxılmış pəncələriylə sivri qulaqlarını örtərək, hər ehti- 
mala qarşı Marqaritadan kənara çəkildi. 

— İtil buradan, — Voland dedi. 

— Mən hələ qəhvə içməmişəm, — pişik cavab verdi, 
— axı necə gedə bilərəm? Messir, məgər bayram axşamı 
süfrə arxasında qonaqları iki növə ayırırlar? Kimlərsə — 
birinci, başqaları isə, o kədərli, simic bufetçi demiş, azacıq 
vaxtı ötmüş nərə balığı kimi — ikinci? 

— Sus, — Voland ona əmr eləyib, Marqaritadan soruşdu: 
— Belə çıxır ki, siz son dərəcə xeyirxah adamsınız? Yüksək 
mənəviyyatlı adamsınız? 

— Yox, — Marqarita dilini sürüdü, — bilirəm ki, sizinlə 
ancaq açıq danışmaq olar və sizə açıq deyirəm: mən dəm- 
dəməki adamam. Yalnız ona görə sizdən Fridanın xahişini 
elədim ki, ehtiyatsızlıq edib onda ümid oyatmışdım. O göz- 
ləyir, messir, o, mənim gücümə inanır. Əgər o aldanmış 
olsa, mən dəhşətli vəziyyətə düşərəm, ömür boyu rahatlı- 
ğım olmaz. Daha neyləyəsənl Belə alındı. 

— Aha, – Voland dedi, — aydındır. 

— Siz bunu eləyərsiniz? — Marqarita astadan soruşdu. 

— Heç bir vəchlə, — Voland cavab verdi, — əziz kraliça, 
məsələ belədir ki, burada xırda bir dolaşıqlıq baş verib. 
Hər idarə gərək öz işiylə məşğul olsun. Mübahisə etmirəm, 
bizim imkanlarımız yetərincədir, burnundan uzağı görmə- 
yən adamların güman elədiyindən də xeyli çoxdur... 

— Hə, doğrudan, çoxdur, — görünür, bu imkanla fəxr 
eləyən pişik dözməyib dedi. 

— Sus, lənətə gəlmiş! — Voland onun üstünə çəmkirib, 
yenə Marqaritaya müraciət elədi: — Sadəcə, bayaq ifadə 
elədiyim kimi, başqa idarəyə aid işi görməyin nə mənası 
var? Mən bunu etməyəcəyəm, özünüz eləyin. 

— Məgər mən eləyə bilərəm? 

Azazello çəp gözünü istehzayla qıyıb Marqaritaya baxa- 
raq, kürən başını hiss edilmədən döndərib fınxırdı. 

— Eləyin də, yordunuz ki bizi, — Voland donquldandı və 
qlobusu fırlayıb nəyəsə diqqətlə baxdı, görünür, Marqari- 
tayla danışdığı vaxt başqa işlə də məşğul olurdu. 

— Hə, Frida... — Korovyev xəlvətcə ona pıçıldadı. 

— Fridal — Marqarita çığırdı. 

Qapı açıldı, saçları pırtlaşıq, ancaq kefliliyindən artıq 
əsər-əlamət qalmamış, ətrafına dəli kimi heyrətli gözlərlə 
baxan çılpaq qadın qaçaraq otağa girib əllərini Marqarita- 
ya uzatdı, o isə vüqarla dedi: 


— Səni bağışlayırlar. Daha sənə dəsmalı göstərməyə- 
cəklər. 

Frida hönkürdü, üzü üstə döşəməyə sərilib Marqari- 
tanın qarşısında qollarını yana açdı. Voland əlini yellədi və 
Frida gözdən itdi. 

— Sizə minnətdaram, əlvida, — Marqarita ayağa qalxdı. 

— Neyləyək, Begemot, — Voland dilləndi, — deyirəm, 
bayram axşamı insanın təcrübəsizliyindən bəhrələnməyək, 
— o, Marqaritaya tərəf çevrildi, — hə, belə, bu, hesabdan 
deyil, mən axı heç nə eləməmişəm. Özünüz üçün nə 
istəyirsiniz? 

Sükut çökdü və bu sükutu Korovyevin pıçıltısı pozdu: 

— Mənim almaz donnam, məsləhət görürəm bu dəfə 
ağıllı olasınızl Yoxsa qismətiniz sizdən üz döndərə də bilər. 

— İstəyirəm bu saat, elə bu an sevgilim masteri mənə 
qaytarsınlar, — Marqaritanın sifəti həyəcandan dəyişib tanın- 
maz hala düşdü. 

Bu vaxt otağa külək doldu, qəndillərdəki şamların 
alovu dalğalandı, pəncərənin ağır pərdələri aralandı, pən- 
cərə açıldı, lap uzaqda, yüksəklikdə bədirlənmiş ay görün- 
dü, ancaq bu, sübh çağının yox, gecəyarının ayı idi. Pən- 
cərədən döşəməyə gecə işığının yaşılımtıl örpəyi sərildi 
və İvanuşkanın özünü master adlandıran gecə qonağı bu 
işığın üstündə peyda oldu. Master xəstəxana geyimindəydi 
— əynində xalat, ayağında şap-şap, başında heç vaxt ayrıl- 
madığı qara papaq. Onun tüklü sifəti səyridi, bərk qorx- 
muş halda çəp-çəp şamların işığına baxdı, ətrafında isə ay 
seli aşıb-daşırdı. 

Marqarita onu dərhal tanıdı, inildəyib əllərini bir-birinə 
vuraraq ona sarı qaçdı. Masterin alnından, dodaqlarından 
öpdü, üzünü onun tüklü cod sifətinə söykədi, göz yaşlarını 
daha saxlaya bilmədi. O heç nə düşünmədən elə hey bir 
sözü təkrar eləyirdi: 

— Sənsən... sənsən... sənsən... 

Master onu özündən aralayıb boğuq səslə dedi: 

— Ağlama, Marqo, mənə əzab vermə. Mən ağır xəstə- 
yəm. — Tullanıb qaçmaq istəyirmiş kimi pəncərənin qaba- 
ğından yapışdı, oturanlara göz gəzdirib dişlərini qıcırdada- 
raq bağırdı: — Mən qorxuram, Marqol Yenə qarabasma 
başladı... 

Marqarita hönkürtüdən boğulurdu və boğula-boğula 
da pıçıldadı: 

— Yox, yox, yox... heç nədən qorxma... mən səninlə- 
yəm... mən səninləyəm... 

Korovyev hiss etdirmədən cəld masterin altına stul 
çəkdi və o, stula çökdü, Marqarita isə diz çöküb xəstənin 
böyrünə sığındı. Keçirdiyi həyəcandan çılpaqlığının qəfil 
yoxa çıxdığını duymamışdı, indi onun əynində qara ipək 
plaş var idi. Xəstə başını aşağı salıb, qaşqabağını tökərək 
iztirablı baxışlarını yerə dikdi. 

— Hə, — Voland sükutu pozdu, — onu yaman günə 
qoyublar. — O, Korovyevə əmr elədi: — İgid, bu adama 
içməyə bir şey ver. 

Marqarita titrək səslə masterə yalvardı: 

— İç, iç! Sən qorxursan? Yox, yox, mənə inan, sənə 
kömək eləyəcəklər! 

Xəstə stəkanı götürüb içdi, ancaq əli əsdiyindən boşal- 
mış stəkan ayağının altına düşüb sındı. 

— Xeyirliyədirl Xeyirliyədirl — Когохуеу Marqaritaya 
pıçıldadı. — Baxın, o artıq özünə gəlir. 

Doğrudan da, xəstənin gözlərindəki qorxu, narahatlıq 
bir qədər azalmışdı. 

— Bu sənsən, Marqo? — ay qonağı soruşdu. 

— Narahat olma, mənəm, — Marqarita cavab verdi. 

— Bir də süzl — Voland əmr etdi. 

Master ikinci stəkanı da boşaldandan sonra baxışları 
sərrastlaşdı. 

— Bax bu, başqa məsələ, — Voland gözlərini qıydı, — indi 
söhbətimizi eləyək. Siz kimsiniz? 

— Mən indi heç kiməm, – master kinayəylə gülümsədi. 

— İndi haradan gəlirsiniz? 

— Ələm evindən. Mən ruhi xəstəyəm, — gələn adam 
dedi. 

Marqarita bu sözlərə dözməyib yenə ağladı. Sonra göz 
yaşlarını silib qışqırdı: 

— Dəhşətli sözlərdir! Dəhşətli sözlərdir! Messir, o mas- 
terdir, sizi bu barədə xəbərdar eləyirəml Onu sağaldın, 
o, buna layiqdirl 

— Siz indi kiminlə danışdığınızı, — Voland gələn adam- 
dan soruşdu, — kimin qarşısında olduğunuzu bilirsinizmi? 


— Bilirəm, — master cavab verdi, — o uşaq, İvan Bez- 
domnı dəlixanada mənim qonşum idi. Sizin barənizdə 
o, mənə danışıb. 

— Əlbəttə, əlbəttə, — Voland dedi, — Patriarx gölündə 
o cavan oğlanla görüşmək mənə nəsib olub. Mənə sübut 
eləməyə çalışırdı ki, mən yoxam, az qalmışdı mənim özü- 
mü dəli eləsinl Bəs siz inanırsınızmı ki, həqiqətən, bu 
mənəm? 

— İnanmaq lazım gəlir, — gələn adam dedi, — ancaq 
əlbəttə, sizi qarabasmanın nəticəsi hesab eləmək daha 
yaxşı olardı. Bağışlayın məni, — master birdən ayılan kimi 
olub əlavə elədi. 

— Eybi yox, əgər bu cür rahatdırsa, elə də hesab eləyin, 
— Voland nəzakətlə cavab verdi. 

— Yox, yox! — Marqarita qorxmuş halda masterin çiy- 
nindən tutub silkələdi. — Özünə gəll Qarşındakı, doğrudan 
da, odur! 

Pişik söhbətə qarışdı: 

— Mənsə, doğrudan da, qarabasmaya oxşayıram. Ay işı- 
ğında mənim profilimə nəzər salın. — Pişik özünü ay işığı- 
nın altına verib, yenə nəsə demək istədi, ancaq ondan sus- 
masını xahiş elədilər, o isə: — Yaxşı, yaxşı, susmağa hazıram. 
Mən danışmayan qarabasma olacağam, — deyib susdu. 

— Deyin, niyə Marqarita sizi master adlandırır? — Voland 
soruşdu. 

O, kinayəylə gülümsədi: 

— Bunu bağışlamaq olar. O, mənim yazdığım roman 
haqqında həddən artıq yüksək fikirdədir. 

— Roman nə barədədir? 

— Ponti Pilat barədə. 

Bu vaxt şamların alovu yenə titrəyib yırğalandı, stolun 
üstündəki qab-qacaq cingildədi. Voland bərkdən şaqqa- 
naq çəkdi, ancaq göy gurultusunu andıran bu gülüş heç 
kimi qorxutmadı, heç kimi də təəccübləndirmədi. Bege- 
mot nədənsə əl çaldı. 

— Nə haqda, nə haqda? Kimdən? – Voland gülməyini 
kəsib dedi. — Bu dövrdə? Mat qalınasıdırl Başqa mövzu 
tapa bilmirdiniz? Verin bir baxım, — Voland əlini uzatdı. 

— Təəssüflər olsun ki, bunu eləyə bilməyəcəyəm, — mas- 
ter cavab verdi, — çünki romanı sobada yandırmışam. 

— Bağışlayacaqsınız, inanmıram, — Voland dedi, — bu 
ola bilməz. Əlyazmalar yanmır. — O, Begemota tərəf çev- 
rildi. — Hə, Begemot, romanı bura ver görüm. 

Pişik dərhal stuldan sıçradı və hamı gördü ki, o, bir 
yığın əlyazmanın üstündə oturubmuş. Pişik bu qalın topa- 
dan lap üstdəki nüsxəni çəkib təzimlə Volanda verdi. Mar- 
qarita titrəyib qışqırdı, həyəcandan yenə göz yaşlarını sax- 
laya bilmədi. 

— Odur, əlyazmadırl Odurl 

Volanda sarı atılıb heyranlıqla əlavə elədi: 

— Siz hər şeyə qadirsiniz! Hamıdan qüdrətlisinizl 

Voland ona təqdim olunan nüsxəni əlinə götürdü, 
çevirib bir kənara qoydu və dinməzcə gözünü masterə 
zillədi. Ancaq master nədənsə həyəcanlanıb qəm dərya- 
sına batdı, stuldan qalxdı, əllərini şaqqıldada-şaqqıldada 
üzünü uzaqdakı aya tutub mızıldadı: 

— Aylı gecədə mənim rahatlığım yoxdur... Niyə məni 
narahat elədilər? Ah, allahlar, allahlar... 

Marqarita xəstəxana xalatından yapışıb ona sığındı, 
özü də göz yaşları və qəm-qüssə içində mızıldadı: 

— İlahi, axı niyə ona dərmanlar kömək eləmir? 

— Eybi yox, eybi yox, eybi yox, — Korovyev masterin 
böyür-başına keçərək pıçıldadı, — eybi yox, eybi yox... Bir 
stəkan da, mən də sizə yoldaşlıq eləyərəm... 

Stəkan isə göz vurdu — ay işığında bərq vurdu və bu 
dəfə köməyi oldu bu stəkanın. Masteri yerinə oturtdular, 
o, bir az sakitləşdi. 

— Hə, indi hər şey aydındır, — Voland uzun barmaqla- 
rını əlyazmaya döyəclədi. 

— Tamamilə aydındır, — pişik dinməz qarabasma ola- 
cağına söz verdiyini unudub təsdiq elədi, — indi bu əsərin 
ana xətti mənə tam aydındır. Nə dedin, Azazello? — o, sakit- 
cə dayanmış Azazellodan soruşdu. 

— Dedim ki, — Azazello burnunda danışaraq dilləndi, 
— səni suda boğmaq yaxşı olardı. 

— Mərhəmətli ol, Azazello, — pişik cavab verdi, — mənim 
hökmdarımı da bu fikrə salma. İnan ki, hər gecə bu bəd- 
bəxt master kimi ay işığına bürünüb sənin gözünə görü- 
nərəm, başımla işarə eləyərəm, arxamca çağıraram. Onda 
halın necə olar, Azazello? 


— Hə, Marqarita, — Voland yenə söhbətə qarışdı, — deyin, 
sizə nə lazımdır? 

Marqaritanın gözləri parıldadı və yalvarışla Volanda 
müraciət elədi: 

— İcazə verərsinizmi onunla danışım? 

Voland başını tərpətdi və Marqarita masterin qulağına 
nəsə pıçıldadı. Onun Marqaritaya nə dediyi eşidildi: 

— Yox, gecdir. Səni görməkdən savayı həyatdan daha 
heç nə ummuram. Ancaq sənə yenə məsləhət görürəm, 
məndən əl çək. Mənimlə həyatın puç olacaq. 

— Yox, səndən əl çəkmərəm, — Marqarita bunu deyib, 
üzünü Volanda tutdu: — Xahiş eləyirəm bizi yenə Arbat 
küçəsindəki zirzəmiyə qaytarın, qoy yenə işığımız yansın, 
hər şey əvvəlki kimi olsun. 

Master gülüb onun qıvrım saçlı başını sinəsinə sıxdı. 

— Ah, messir, bu zavallı qadına qulaq asmayın. Həmin 
zirzəmidə çoxdan başqa adam yaşayır, bir də ki hər şeyin 
əvvəlki kimi olması, ümumiyyətlə, mümkün deyil. — Sev- 
Фил: qucaqlayıb üzünü onun başına söykəyərək mızıl- 
dadı: — Zavallı qadın, zavallı qadın... 

— Deyirsiniz, mümkün deyil? — Voland dedi. — Düzdür. 
Ancaq biz yoxlayarıq. — Və əmr elədi: — Azazellol 

O saat tavandan döşəməyə çaşqın, ağlını itirmək 
dərəcəsinə çatmış bir adam düşdü. Alt paltarında olan bu 
adamın nədənsə əlində çamadan, başında kepka var idi. 
O, qorxudan titrəyərək yerə oturdu. 

— Moqarıç? — Azazello göydən düşən adamdan soruşdu. 

— Aloizi Moqarıç, — o, əsə-əsə cavab verdi. 

— Tənqidçi Latunskinin bu adamın romanı haqqındakı 
məqaləsini oxuyub, evində qadağan olunmuş ədəbiyyat 
saxladığı barədə ondan şikayət yazan sizsiniz? — Azazello 
soruşdu. 

Yenicə peyda olmuş adam göyərib, gözündən gildir- 
gildir peşmançılıq yaşları tökdü. 

— Siz onun otağını ələ keçirmək istəyirdiniz? — Azazello 
mümkün qədər səmimiyyətlə mızıldadı. 

Otaqda qəzəblənmiş pişiyin fısıltısı eşidildi və Marqa- 
rita ulayaraq: 

— Gözün ifritə görsünl — deyib dımaqlarını Aloizinin 
sifətinə keçirtdi. 

Ara qarışdı. 

— Sən nə eləyirsən? — master iztirabla qışqırdı. — Mar- 
qo, özünü biabır eləməl 

— Etiraz eləyirəml Bu, biabırçılıq deyill — pişik bağırdı. 

Korovyev Marqaritanı kənara çəkdi. 

— Mən vanna qoymuşam... — qana batmış Moqarıç 
dişləri bir-birinə dəyə-dəyə vahimə içində çərənlədi, — tək 
elə ağartmaq... kuporos... nəyə başa gəldi... 

— Lap yaxşı eləyib vanna qoymusan, — Azazello razı- 
lıqla bildirdi, — ona elə vanna qəbul etmək lazımdır. — Və 
qışqırdı: — İtill 

Volandın yataq otağından Moqarıçı təpəsi üstə çıxart- 
dılar. 

Master gözlərini bərəldib pıçıldadı: 

— Bu, deyəsən, İvanın danışdıqlarından beşbetər ola- 
caql — Sarsılmış halda ətrafına göz gəzdirib, nəhayət, pişi- 
yə dedi: — Bağışlayın... bu sənsən... sizsiniz... — pişiyə necə 
müraciət eləyəcəyini bilməyib çaşdı, — siz tramvaya minən 
həmin pişiksiniz? 

— Mənəm, — deyib məmnun olmuş pişik əlavə elədi: 
— Pişiyə bu cür nəzakətlə müraciət etməyiniz çox xoşdur. 
Pişiyə nəyə görəsə, adətən, “sən” deyirlər, halbuki heç bir 
pişik dostluq əlaməti olaraq kiminləsə qollarını bir-birinə 
keçirib içməyib. 

— Nədənsə mənə elə gəlir, siz heç də pişik deyilsiniz... 
— master tərəddüdlə dedi. — Onsuz da, məni xəstəxanada 
axtaracaqlar, — o, çəkinə-çəkinə Volanda bildirdi. 

— Nəyə əsasən axtaracaqlar kil — Korovyev onu sakit- 
ləşdirib əlində hansısa kağızlar və kitabçalar peyda oldu. 
— Sizin xəstəlik tarixçənizdir? 

— Bəli. 

Korovyev xəstəlik tarixçəsini buxarıya atdı. 

— Sənəd yoxdursa, adam da yoxdur, — Korovyev məm- 
nunluqla dedi, — bu da sizin evtikənin ev dəftəridir? 

— Hə-ə... 

— Orada kim qeydiyyatdadır? Aloizi Moqarıç? — Korov- 
yev ev dəftərinin səhifəsinə üfürdü. — Hərgah o yoxdursa, 
deməli, heç olmayıb. Əgər evtikən təəccüblənsə, deyin, 
Aloizini yuxuda görüb. Moqarıç? Moqarıç kimdir? Moqarıç 
adlı adam olmayıb. — Bu vaxt qaytanlı kitabça Korovyevin 


əlindən yoxa çıxdı. — Kitab artıq evtikənin stolunun üstün- 
dədir. 

— Siz doğru dediniz ki, — Korovyevin gördüyü işin səli- 
qəsinə mat qalan master bildirdi, — sənəd yoxdursa, adam 
da yoxdur. Bax elə məhz mən də yoxam, mənim sənədim 
yoxdur. 

— Üzr istəyirəm, — Korovyev qışqırdı, — elə məhz bu, 
qarabasmadir, sizin sənədiniz bax budur, — və Korovyev 
sənədi masterə təqdim elədi. Sonra gözünü süzdürüb 
məmnunluqla Marqaritaya pıçıldadı: — Bu da sizin əşyala- 
rınız, Marqarita Nikolayevna, — o, kənarları yanmış dəftəri, 
qurumuş qızılgülü, fotoşəkli və əmanət kitabçasını çox 
ehtiyatla Marqaritaya verdi, – Би da, Marqarita Nikolayevna, 
sizin banka qoymaq istədiyniz on min. Özgənin pulu bizə 
lazım deyil. 

— Özgənin bir əşyasına toxunsam, əlim quruyar, — başı- 
bəlalı romanın bütün nüsxələrini çamadana yerləşdirmək 
üçün onun üstündə atılıb-düşən pişik qürurla dedi. 

— Bu da sizin sənədiniz, — Korovyev sənədi Marqarita- 
ya uzadıb, Volanda hörmətlə məlumat verdi: — Qurtardı, 
messirl 

— Yox, qurtarmadı, — Voland qlobusdan gözünü çəkib 
dedi. — Mənim əziz donnam, ixtiyar sizindir, müşayiətçilə- 
rinizi neyləyək? Onlar şəxsən mənə lazım deyillər. 

Bu vaxt Nataşa açıq qapıdan əvvəlki kimi çılpaq halda 
qaçıb gəldi, əllərini bir-birinə vurub bərkdən Marqaritaya 
dedi: 

— Xoşbəxt olun, Marqarita Nikolayevna! — O, masterə 
baş əyib, yenə Marqaritaya tərəf döndü. — Sizin hara get- 
diyinizi mən yaxşı bilirdim. 

— Ev qulluqçuları hər şeyi bilir, — pişik mənalı-mənalı 
pəncəsini qaldırdı, — onların kor olduğunu düşünmək səhvdir. 

— Sən nə istəyirsən, Nataşa? — Marqarita soruşdu. 
— Qayıt malikanəyə. 

— Əzizim, canım Marqarita Nikolayevna, — Nataşa yal- 
varıb diz üstə çökdü, — onlardan xahiş eləyin, — o, Volanda 
tərəf baxdı, — ifritə kimi qalım. Daha malikanəyə qayıt- 
maq istəmirəml Nə mühəndisə, nə texnikə ərə gedəcəyəml 
Cənab Jak dünən ziyafətdə mənə evlənmək təklif elədi. 
— Nataşa ovcunu açdı və əlində qızıl sikkələr göründü. 

Marqarita sual dolu baxışlarını Volanda dikdi. Voland 
başını tərpətdi. Onda Nataşa Marqaritanın boynuna atılıb 
marçıltıyla onu öpdü və sevincək qışqırıb pəncərədən 
uçdu. 

Nataşanın yerini Nikolay İvanoviç tutdu. O, əvvəlki 
görkəmini almışdı, ancaq çox qaşqabaqlı, hətta acıqlı idi. 

— Bu adam burada o qədər artıqdır ki, — Voland Niko- 
lay İvanoviçi nifrətlə süzdü, — bax onu böyük, son dərəcə 
böyük məmnuniyyətlə buraxaram getsin. 

— Xahiş eləyirəm, bu gecəni harada keçirdiyim barədə, 
— Nikolay İvanoviç heyrətlə ətrafına baxsa da, inadcıllıqla 
dedi, — mənə sənəd verəsiniz. 

— Nə məqsədlə? – pişik acıqla soruşdu. 

— Arvadıma və milisə təqdim eləmək üçün, — Nikolay 
İvanoviç qətiyyətlə dedi. 

— Biz, adətən, belə sənəd vermirik, — pişik mısmırığını 
salladı, — ancaq neyləyək, sizin üçün istisna edərik. 

Nikolay İvanoviç özünə gəlməyə macal tapmamış, çıl- 
paq Qella artıq makinanın arxasında oturmuşdu, pişik isə 
ona diktə eləyirdi: 

— Özüm təsdiq edirəm ki, bunu təqdim eləyən Niko- 
lay İvanoviç göstərilən gecəni şeytanın ziyafətində keçirib, 
oraya minik vasitəsi kimi cəlb olunub... Gella, dırnaq aç! 
Dırnaq içində “axta donuz” yaz. İmza — Begemot. 

— Bəs tarix? — Nikolay İvanoviç mızıldadı. 

— Tarix qoymuruq, tarix qoyanda sənəd etibarsız sayı- 
lır, — pişik kağıza tələsik qol çəkdi, haradansa möhür 
çıxartdı, necə lazımsa ona hovxurdu və möhür vurub 
Nikolay İvanoviçə verdi. Bundan sonra Nikolay İvanoviç 
izsiz-soraqsız yoxa çıxdı, onun yerində isə yeni gözlənil- 
məz qonaq peyda oldu. 

— Bu kimdir belə? — Voland şamın işığından əliylə dal- 
dalanıb iyrənə-iyrənə soruşdu. 

Varenuxa başını aşağı dikdi, dərindən nəfəs alıb asta- 
dan dedi: 

— Məni geri qaytarın. Vampir ola bilmərəm. Axı o vaxt 
Rimskini Gella ilə az qalmışdı öldürəml Mənsə qəddar 
deyiləm. Buraxın gedim. 

— Bu nə sayıqlayır? — Voland üz-gözünü qırışdırdı. 
— Rimski kimdir? Bu nə cəfəngiyat danışır? 


— Narahat olmayın, messir, — deyib Azazello Varenu- 
xaya müraciət elədi: — Telefonda yekəbaşlıq eləmək olmaz. 
Telefonda yalan danışmaq olmaz. Aydındır? Belə şeylərlə 
daha məşğul olmayacaqsınız? 

Sevincdən Varenuxanın başı gicəlləndi, gözləri parıl- 
dadı və nə dediyini anlamadan donquldandı: 

— Həqiqi... əlahə... yəni demək istəyirəm... dərhal 
nahardan sonra... — Varenuxa əlini sinəsinə sıxıb yalvarışla 
Azazelloya baxdı. 

— Yaxşı, evə getsin, — o dedi və Varenuxa gözdən itdi. 

— İndi hamınız məni onlarla tək buraxın, — Voland 
masterlə Marqaritanı göstərib əmr elədi. 

Volandın əmri dərhal yerinə yetirildi. Bir qədər sükut- 
dan sonra Voland masterə müraciət elədi: 

— Deməli, Arbatdakı zirzəmiyə? Bəs kim yazacaq? Bəs 
arzular, ilham? 

— Artıq mənim heç bir arzum yoxdur, ilhamım da 
yoxdur, — master cavab verdi, — ətrafımda heç nə məni 
maraqlandırmır, ondan savayı, — əlini yenə Marqaritanın 
başına qoydu, — məni sındırdılar, hər şey darıxdırıcıdır, 
mən zirzəmiyə qayıtmaq istəyirəm. 

— Bəs sizin roman? Pilat? 

— Mən bu romanı görmək belə istəmirəm, — master 
cavab verdi, — ona görə başım çox bəlalar çəkib. 

— Yalvarıram sənə, — Marqarita yanıqlı-yanıqlı xahiş 
elədi, — belə danışma. Niyə mənə əzab verirsən? Özün 
bilirsən ki, bütün ömrümü sənin əsərinin yolunda qoy- 
muşam. — Marqarita üzünü Volanda tutdu. — Ona qulaq 
asmayın, messir, o, çox əzab çəkib. 

— Axı nəsə yazmaq lazımdırl — Voland dedi. — Əgər 
prokuratordan hər şeyi yazmısınızsa, heç olmasa, bu Aloi- 
zini başlayın təsvir eləməyə. 

Master gülümsədi: 

— Bunu Lapşyonnikova çap eləməz, üstəlik də, maraq- 
sızdır. 

— Bəs nəylə dolanacaqsınız? Axı korluq çəkəcəksiniz? 

— Böyük məmnuniyyətlə, — master Marqaritanı özünə 
tərəf çəkib qucaqladı, — o ağıllanıb məndən ayrılacaq... 

— Düşünmürəm, — Voland ağızucu deyib sözünə davam 
elədi: — Deməli, Ponti Pilatın tarixçəsini yazan adam lampanın 

böyründə oturub yoxsulluq içində yaşamaq üçün zirzə- 
miyə gedir? 

Marqarita masterdən aralanıb coşqunluqla dedi: 

— Mən nə bacarıramsa, etdim, ən şirnikdirici şeylər 
dedim. Ancaq o, bunlardan imtina elədi. 

— Ona nələr pıçıldadığınızı bilirəm, — Voland dedi, 
— ancaq bunlar ən şirnikdirici şeylər deyil. Mənsə deyə 
bilərəm ki, — gülümsəyib masterə müraciət elədi, — roma- 
nınız sizə hələ sürprizlər bəxş eləyəcək. 

— Bu çox kədərlidir, — master cavab verdi. 

— Yox, yox, kədərli deyil, — Voland dedi, — daha qorxulu 
heç nə olmayacaq. Hə, Marqarita Nikolayevna, hər şey 
həll olundu. Mənə bir iradınız yoxdur ki? 

— Ah, bu nə sözdür, messir, bu nə sözdürl 

— Onda bunu məndən yadigar olaraq götürün, — Voland 
yastığın altından üstünə almaz qaşlar düzülmüş elə də böyük 
olmayan qızıl nal çıxartdı. 

— Yox, yox, yox, nə münasibətlə?l 

— Siz mənimlə mübahisə eləmək istəyirsiniz? — Voland 
gülümsəyərək soruşdu. 

Plaşın cibi olmadığı üçün Marqarita nalı salfetə büküb 
düyünlədi. Bu vaxt nəsə onu təəccübləndirdi. Ayın işıq 
saçdığı pəncərəyə boylanıb dedi: 

— Bir şeyi başa düşmürəm... Bu nə deməkdir, elə hey 
gecədir, axı çoxdan səhər açılmalıydı. 

— Bayram gecəsini bir az uzatmaq da xoşdur, — Voland 
cavab verdi. — Di sizə xoşbəxtlik arzulayıram! 

Marqarita dua eləyirmiş kimi hər iki əlini Volanda 
uzatdı, ancaq yaxınlaşmağa cürət eləməyib astadan dedi: 

— Əlvidal Əlvida! 

— Hələlik, — Voland dedi. 

Marqarita qara plaşda, master xəstəxana xalatında 
zərgər arvadının mənzilinin şamlar yanan və Volandın 
əshabələrinin onları gözlədiyi dəhlizinə çıxdılar. Dəhlizlə 
gedəndə içərisində Marqaritanın xırda əşyaları və roman 
olan çamadanı Qella götürmüşdü, pişik isə ona kömək 
eləyirdi. Mənzilin kandarında Korovyev baş əyib yoxa çıxdı, 
qalanlar yola salmaq üçün pilləkənlə düşdülər. Pilləkən- 
də heç kim yox idi. Öçüncü mərtəbənin meydançasında 
nəsə tappıldadı, ancaq buna fikir verən olmadı. Binanın 


altıncı giriş qapısının lap ağzında Azazello qabağa düşdü 
və ayın görünmədiyi həyətə yenicə çıxmışdılar ki, binanın 
artırmasında ölü kimi yatan çəkməli, kepkalı bir adamı və 
küçə qapısında fənərləri söndürülmüş iri qara maşının 
dayandığını gördülər. Qabaq şüşədən zağcanın tutqun 
silueti gözə dəyirdi. 

Maşına oturmağa hazırlaşırdılar ki, Marqarita ümidsiz 
halda astadan qışqırdı: 

— İlahi, mən nalı itirmişəml 

— Maşına oturub, — Azazello dedi, — məni gözləyin. 
Məsələni aydınlaşdırıb tezcə qayıdıram. — Və binaya girdi. 

Məsələ isə belə olmuşdu: Marqaritayla masterin öz 
müşayiətçilərilə evdən çıxmasına az qalmış altdakı 48 
No-li mənzildən pilləkənə əlində bidon və zənbil olan arıq 
bir qadın çıxmışdı. Bu həmin Annuşka idi ki, Berliozun 
bədbəxtliyindən çərşənbə günü fırlanğıcın yanında 
günəbaxan yağını yerə dağıtmışdı. 

Bu qadının Moskvada nəylə məşğul olduğunu, nəylə 
dolandığını heç kim bilmirdi, yəqin, heç vaxt da bilmə- 
yəcəkdi. Haqqında yalnız o məlum idi ki, onu hər gün 
ya bidonla, ya zənbillə, ya da hər ikisiylə gah neft satılan 
dükanda, gah bazarda, gah binaların girişində, gah pillə- 
kəndə, daha çox da özünün yaşadığı 48 Ne-li mənzilin 
mətbəxində görmək olardı. Bundan başqa, məlumdu ki, 
Annuşka harada olur-olsun, harada görünür-görünsün, 
həmin yerdə dərhal qalmaqal qopurdu, məhz buna görə 
də ona “Taun” ləqəbi qoymuşdular. 

Taun-Annuşka yuxudan çox tez dururdu, bu gün isə 
lap vaxtsız, birə işləyəndə nəsə onu oyatdı. Qapının açarı 
fırlandı, Annuşkanın burnu, sonra özü göründü, qapını 
arxasınca örtdü və artıq harasa getməyə hazırlaşırdı ki, 
üst meydançada qapı çırpıldı, kimsə pilləkənlə aşağı yum- 
balandı və Annuşkayla toqquşub onu elə kənara atdı ki, 
peysəri zərblə divara dəydi. 

— Tuman-köynəkdə hansı cəhənnəmə tələsirsən, hə? 
— Annuşka boynunu tutub zingildədi. Alt tuman-köynə- 
yində, əlində çamadan, başında kepka olan adam gözləri 
yumulu halda yuxulu, kal səslə Annuşkaya cavab verdi: 

— Kolonkal Kuporosl Tək elə ağartmaq nəyə başa gəl- 
mişdi. — Və hıçqırıb bağırdı: — Rədd oll 

O, pilləkənlə aşağı yox, yuxarıya — iqtisadçının aya- 
ğıyla şüşəsini vurub sındırdığı pəncərəyə tərəf atıldı və 
bu pəncərədən təpəsi üstə həyətə uçdu. Annuşka hətta 
peysərindəki ağrını da unudub, ufuldayaraq pəncərəyə 
tərəf cumdu. Pəncərədən sallanıb başını həyətə uzatdı ki, 
küçə fənərinin işıqlandırdığı asfaltda xurd-xəşil olmuş əli 
çamadanlı adamı görəcək. Ancaq bu adamın asfaltda izi- 
tozu da yox idi. 

Bircə güman etmək olardı ki, bu yuxulu və qəribə 
adam özündən sonra heç bir iz qoymadan binadan quş 
kimi uçub. Annuşka xaç çəkib düşündü: “Doğrudan da, 
əlli nömrə! Əbəs yerə demirlərl.. Mənzilə bax el..” 

Əməlli-başlı düşünməyə macal tapmamış yuxarıda 
qapı yenə çırpıldı və yenə kimsə aşağı qaçdı. Annuşka 
divara sıxılıb, kifayət qədər mötəbər, ancaq sifətdən donu- 
za bənzəyən saqqallı adamın yanından ötərək, bayaqkı 
adam kimi asfalta çırpılıb öləcəyini ağlına belə gətirmədən 
pəncərədən atıldığını gördü. Annuşka harasa getdiyini 
unudub xaç çəkə-çəkə, ufuldaya-ufuldaya, öz-özüylə 
danışa-danışa pilləkəndə quruyub qaldı. 

Az sonra uzun köynək geyinmiş, sifəti tərtəmiz qırxılmış 
yumrusifət üçüncü adam yuxarıdan qaçaraq gəlib, o birilər 
kimi pəncərədən uçub-getdi. 

Annuşkanı fərqləndirən xüsusiyyətlərdən biri də hər 
şeylə maraqlanması idi və yeni möcüzələrin olub-olma- 
yacağını bilmək üçün bir az da gözləmək qərarına gəldi. 
Yuxarıdakı qapı yenə açıldı, bu dəfə qaça-qaça yox, bütün 
adamlar kimi adi yerişlə böyük bir dəstə pilləkənlə enməyə 
başladı. Annuşka pəncərədən çəkilib öz mənzilinin qaba- 
ğına gəldi, tezcə qapını açıb arxasında gizləndi və maraq- 
dan bərəlmiş gözləri azca aralı saxladığı qapının arasından 
parıldadı. 

Saç-saqqal basmış, solğun sifətli, qara papaqlı və 
əynində xalat olan xəstəhal qəribə bir adam addımlarını 
ehmalca ataraq aşağıya enirdi. Qara əba geyinmiş — yarı- 
qaranlıqda Annuşkaya belə göründü — bir qadın ehtiyatla 
onun qolundan tutmuşdu. Qadın ayaqyalındı, ya da 
ayağında bu üzündən о üzü görünən — yəqin, xariciydi — 
didik-didik tufli var idi. Tful Tuflinin içindəki nədir? Qadın 
çılpaq imiş kil Hə də, əbanı birbaşa çılpaq bədəninə geyi- 


nibl “Mənzilə bax el” Səhər qonşulara danışacaqlarını xəya- 
lına gətirdikcə Annuşkanın ləzzətdən çiçəyi çırtlayırdı. 

Qəribə tərzdə geyinmiş qadının arxasınca əlində çama- 
dan tutmuş tamam çılpaq bir qız gəlirdi, çamadanın böy- 
ründə isə nəhəng qara pişik vurnuxurdu. Annuşka gözlə- 
rini silə-silə az qalmışdı bərkdən ciyildəsin. 

Dəstənin sonunda pencəksiz, ağ frak jiletli və qals- 
tuklu axsaq, balacaboy, bir gözü çəp əcnəbi gəlirdi. Dəstə 
Annuşkanın yanından keçib aşağı düşdü. Bu vaxt mey- 
dançada nəsə tappıldadı. 

Addım səslərinin zəiflədiyini eşidən Annuşka ilan kimi 
qapının dalından sivişib çıxdı, bidonu divarın yanına qoydu, 
meydançaya sərilib əlini ətrafına gəzdirdi. Əlinə salfetə 
bükülü nəsə ağır bir şey keçdi. Bağlamanı açanda gözü 
kəlləsinə çıxdı. Qiymətli əşyanı lap gözünə yaxınlaşdırdı 
və bu gözlər canavar gözü kimi parıldadı. Annuşkanın 
başında hər şey qarışmışdı: 

“Heç nə bilmirəm, heç nədən xəbərim yoxdurl.. Qar- 
daşoğluna verim? Ya parça-parça doğrayım?.. Qaşları 
oyub çıxarmaq olar... Hərəsinə bir qaş: birini Petrovkaya, 
birini Smolenskiyə... Heç nə bilmirəm, heç nədən də 
xəbərim yoxdur!” 

Annuşka tapdığını qoynunda gizlədib bidondan yapışdı 
ki, şəhərə səfərini təxirə salıb yenə mənzilinə girsin, həmin 
o pencəksiz, ağ sinəli adam haradansa peyda olub qarşı- 
sını kəsdi. 

— Nalı, salfeti bəri ver. 

— Nə salfet, nə nal? — Annuşka çox məharətlə özünü 
bilməzliyə vurdu. — Salfet-zad görməmişəm. Vətəndaş, siz 
keflisiniz-nədir? 

Pencəksiz adam daha heç nə demədən avtobus tuta- 
cağı kimi möhkəm, o qədər də soyuq barmaqlarıyla Annuş- 
kanın boğazını nə təhər sıxdısa, sinəsinə gedən havanın 
yolunu tamam kəsdi. Bidon Annuşkanın əlindən yerə düşdü. 
Pencəksiz əcnəbi onu bir az havasız saxlayandan sonra əlini 
boğazından araladı. Annuşka dərindən nəfəs alıb gülümsədi. 

— Hə-ə, nalı? — o dilləndi. — Bu dəqiqəl Demək, sizin 
naldır? Mənsə gördüm salfetə bükülü durub... Qəsdən 
götürdüm ki, heç kimin əlinə keçməsin, yoxsa sonra gəl 
düş azaral 

Əcnəbi nalı, salfeti alıb ayaqlarını bir-birinə vuraraq 
Annuşkaya təzim etdi, əlini bərk-bərk sıxıb aksentlə danışa- 
danışa qızğıncasına ona öz təşəkkürünü bildirməyə başladı: 

— Sizə dərindən minnətdaram, madam. Bu nal mənə 
xatirə kimi əzizdir. Onu saxladığınız üçün icazənizlə sizə 
iki yüz rubl verim. — Və dərhal jiletin cibindən pul çıxarıb 
Annuşkaya verdi. 

O isə sevincək halda yalnız bu sözləri deyə bildi: 

— Ah, sizə necə də minnətdaraml Mersil Mersil 

Səxavətli əcnəbi pilləkənləri bir anda düşdü, ancaq 
tamam gözdən itməmiş aşağıdan bu dəfə aksentsiz qışqırdı: 

— Qoca ifritə, əgər bir də başqasının əşyasını tapsan, 
onu milisə təhvil ver, qoynunda gizlətməl 

Pilləkəndəki bütün bu hadisələrdən beyni qarışmış 
Annuşka ixtiyarsız olaraq hələ bir müddət qışqırmağına 
davam elədi: 

— Mersil Mersil Mersil — Əcnəbi isə artıq çoxdan yox 
olmuşdu. 

Həyətdə maşınlar da yox idi. Volandın hədiyyəsini Mar- 
qaritaya qaytarıb Azazello onunla xudahafizləşdi, yerinin 
rahat olub-olmadığını soruşdu, Qella isə Marqaritayla 
şirin-şirin öpüşdü, pişik onun əlini öpdü, yola salanlar arxa 
oturacaqda halsız uzanmış masterə, zağcaya əl elədilər və 
pilləkənlə qalxmağa ərinib o saat havada əridilər. Zağca 
maşının işığını yandırıb darvazanın ağzında ölü kimi yatan 
adamın yanından sürərək həyətdən çıxdı. Və iri qara 
maşının işığı yuxusuz, hay-küylü Sadovıda başqa işıqların 
içində itib batdı. 

Bir saat sonra Arbat dalanlarından birindəki kiçik evin 
zirzəmisində, hər şeyin keçən ilin dəhşətli payız gecəsin- 
də olduğu kimi qaldığı qabaq otaqda Marqarita məxmər 
süfrə salınmış, üstündə inciçiçəyi qoyulmuş güldan və 
abafurlu lampa olan masanın arxasında oturub, keçirdiyi 
sarsıntıdan, duyduğu xoşbəxtlikdən için-için ağlayırdı. Alo- 
vun korladığı dəftər qarşısında idi, salamat qalmış o biri 
dəftərlər üst-üstə qalanmışdı. Evdə sükut hökm sürürdü. 
Qonşu kiçik otaqdakı divanda master xəstəxana xalatına 
bürünüb dərin yuxuya getmişdi. O, aramla nəfəs alırdı. 

Marqarita doyunca ağlayandan sonra salamat qalmış 
dəftərlərə girişdi və Kreml divarının dibində Azazello ilə 


görüşdən əvvəl təkrar oxuduğu yeri tapdı. Marqaritanın 
yuxusu gəlmirdi. Əlyazmanı sevimli pişiyi kimi sığallayır, 
çevirib hər tərəfinə baxır, gah titul vərəqinə göz gəzdirir, 
gah da son səhifəsini açırdı. Qəfil ağlından dəhşətli bir 
fikir keçdi ki, bütün bunlar sehrbazlıqdır, indi dəftərlər 
yoxa çıxacaq, gözünü açıb malikanədəki yataq otağında 
olduğunu görəcək və özünü çayda batırmaqdan başqa 
yolu qalmayacaq. Ancaq bu sonuncu dəhşətli fikir idi, 
çoxdan çəkdiyi əzabların əks-sədası idi. Heç nə yoxa 
çıxmadı, qüdrətli Voland, doğrudan da, qüdrətli idi, Mar- 
qarita istədiyi qədər, lap səhər açılana kimi dəftərlərin 
səhifəsini çevirə, onlara göz gəzdirə, öpə və bu sözləri 
təkrar-təkrar oxuya bilərdi: 

— Aralıq dənizi tərəfdən gələn qaranlıq prokuratorun 
nifrət etdiyi şəhəri örtdü... Hə, qaranlıq... 

Aralıq dənizi tərəfdən gələn qaranlıq prokuratorun nif- 
rət etdiyi şəhəri örtdü. Məbədi qorxunc Antoni qalasının 
bürcləriylə birləşdirən asma körpülər yoxa çıxdı, çökən zül- 
mət hippodrom üzərindəki qanadlı allahları, mazğallı Xas- 
money sarayını, bazarları, karvansaraları, küçələri, nohurları 
görünməz etdi... Yerşalaim — böyük şəhər dünyada heç 
olmayıbmış kimi yoxa çıxdı. Yerşalaimdə və onun ətrafında 
bütün canlıları qorxudan zülmət hər şeyi uddu. Günün 
sonunda, yaz ayı — nisanın on dördündə dəniz tərəfdən 
qəribə buludlar göründü. 

Edam olunanları cəlladların tələsik nizələdiyi Keçəl 
Kəllənin, Yerşalaim məbədinin üstünə çökən buludlar 
təpədən axın-axın sürünərək Aşağı Şəhəri basdı. Bulud 
pəncərələrdən içəri doldu, adamları əyri küçələrdən evlə- 
rə qovdu. O, yağmağa tələsmirdi, yalnız işıq saçırdı. Şim- 
şək qara buludları doğrayanda pulcuqlu dam örtüyü bərq 
vuran mərmər yığınından ibarət nəhəng məbəd zülmətdən 

boy göstərirdi. Ancaq şimşək bir andaca yoxa çıxırdı və 
məbəd qaranlığa qərq olurdu. Məbəd bir neçə dəfə zül- 
mətdən boy göstərib yenə itdi və hər yoxa çıxanda fəla- 
kətdən xəbər verən gurultuyla müşayiət olundu. 

Qərb tərəfdəki təpədə məbədlə üzbəüz yerləşən Böyük 
İrodun sarayı, əllərini qapqara səmaya uzatmış gözsüz 
qorxunc qızıl heykəllər titrək işıqda zülmətdən sivrilib çıxdı. 
Ancaq şimşək yenə gizləndi və ildırımın ağır zərbələri qızıl 
bütləri qaranlığa gömdü. 

Leysan birdən tökdü, tufan qasırğaya çevrildi. Proku- 
ratorla baş ruhaninin günorta söhbət elədikləri mərmər 
skamyanın yanındakı sərv ağacını, elə bil, top mərmisi 
qamış kimi yarı böldü. Dolu, yağış sütunların altındakı 
eyvana çırpıldı, qopmuş qızılgüllər, maqnoliya yarpaqları, 
xırda budaqlar qum döşəməyə səpələndi. Qasırğa bağa 
divan tuturdu. 

Bu zaman sütunların altında yalnız bir adam vardı, bu 
adam prokurator idi. 

O, indi kresloda oturmamışdı, üstünə cürbəcür təam- 
lar, çaxır bardaqları düzülmüş balaca alçaq masanın 
yanındakı taxtda uzanmışdı. Bir taxt da masanın o biri 
tərəfində idi. Prokuratorun ayağının altında qan kimi qır- 
mızı gölməçə əmələ gəlmişdi, sınmış bardağın qırıntıları 
tökülüb qalmışdı. Tufandan əvvəl prokurator üçün süfrə 
açan nökər onun baxışlarından özünü itirib, nəyisə yarıt- 
madığını düşünərək həyəcanlanmışdı və prokurator hirslə- 
nib bardağı mozaikalı döşəməyə çırpmışdı. 

— Yemək gətirəndə adamın üzünə niyə baxmırsan? 
Məgər nəsə oğurlamısan? 

Afrikalının qara sifəti bozarmışdı, gözündə qorxu pey- 
da olmuşdu, titrəyib, az qala, ikinci bardağı da sındıra- 
caqdı, ancaq prokuratorun hirsi tezcə də soyumuşdu. 
Afrikalı qırıntıları yığmaq, gölməçəni qurulamaq üçün 
yerindən tərpənmək istəyəndə prokurator əlini yelləmişdi 
və qul qaçıb getmişdi. 

İndi afrikalı bu qasırğada lazımsız yerə gözə görün- 
məkdən qorxub, həm də prokurator onu çağıran məqam- 
da özünü yetirə bilməyəcəyindən ehtiyatlanıb, başını aşağı 
dikmiş çılpaq ağ qadın heykəlinin qoyulduğu taxçanın 
yanında gizlənmişdi. 


Yarıqaranlıqda taxta uzanan prokurator özü piyaləyə 
çaxır süzüb qurtum-qurtum içirdi, hərdən çörəkdən xırda- 
xırda qoparıb ağzına qoyurdu, hərdən istirdiyyə sorub limon 
çeynəyərək yenə içirdi. 

Əgər suyun şırıltısı, sanki, bu saat sarayın damına 
düşəcək ildırımın gurultusu, eyvanı döyəcləyən dolunun 
tappıltısı olmasaydı, prokuratorun nəsə mızıldayıb öz-özü- 
nə danışdığını eşitmək olardı. Və əgər göyün ani titrək 
parıltısı daimi işığa çevrilsəydi, kənardan baxan adam pro- 
kuratorun son günlərin yuxusuzluğundan və çaxırdan qızar- 
mış gözlərində səbirsizlik oxuyardı, prokuratorun nəinki 
qırmızı gölməçəyə düşmüş iki ağ qızılgülə baxdığını, hətta 
üzünü tez-tez yağış tozu və qum çırpılan bağ səmtə dön- 
dərib kimisə gözlədiyini, səbirsizliklə gözlədiyini anlayardı. 

Bir müddət keçdi və prokuratorun gözü qarşısındakı 
yağış pərdəsi seyrəlməyə başladı. Qasırğa nə qədər şid- 
dətli olsa da, get-gedə zəifləyirdi. Budaqlar daha qopub 
tökülmürdü. Şimşək çaxması, göy gurultusu azalmışdı. 
Yerşalaimin üstüylə artıq kənarları ağ-bənövşəyi buludlar 
yox, adi boz buludlar pərən-pərən olub uçuşurdu. Tufan 
Ölü dənizə tərəf gedirdi. 

Yağışın və navalçalardan axıb prokuratorun gündüz mey- 
dana hökmü elan etməyə getdiyi pilləkənə tökülən suyun 
şırıltisini indi ayrı-ayrılıqda eşitmək olurdu. Nəhayət, indiyə 
qədər susan fəvvarənin də səsi eşidildi. Hava açılırdı. Qərbə 
üz tutmuş boz buludların arasında göy pəncərələr yaranırdı. 

Bu vaxt uzaqdan, lap zəifləmiş yağışın şırıltısı arasın- 
dan prokuratorun qulağına şeypurların və bir neçə yüz at 
ayağının zəif səsi gəldi. Ala Keçəl Dağdan qayıdırdı. Eşidi- 
lən səslərdən belə güman etmək olardı ki, ala hökmün 
oxunduğu həmin meydandan keçib-gedir. 

Axır ki, prokurator bağın eyvanla üzbəüz yuxarı mey- 
dançasına qalxan pilləkəndə çoxdan gözlədiyi addım və 
şappıltı səslərini eşitdi. O, boğazını uzatdı və gözləri sevinc- 
dən parıldadı. 

İki mərmər şirin arasında əvvəlcə başlıq, sonra isə 
plaşı islanıb bədəninə yapışmış adam göründü. Bu, hökm 
oxunmamışdan əvvəl sarayın qaranlıq otağında prokuratorla 
pıçıldaşan və edam zamanı üçayaqlı kətildə oturub çubuqla 
oynayan həmin adam idi. 

Başlıqlı adam gölməçələrə fikir vermədən bağın mey- 
dançasını keçib, eyvanın mozaikalı döşəməsinə ayaq basdı 
və əlini qaldırıb məlahətli bir səslə ucadan dedi: 

— Prokuratora salamlar olsunl — Gələn adam latın dilin- 
də danışırdı. 

— Allahlarl — Pilat həyəcanla dedi. — Siz ki təpədən- 
dırnağa islanmısınızl Yaman qasırğadı hal Xahiş eləyirəm 
dərhal bura keçin. Buyurun, paltarınızı dəyişin. 

Gələn adam başlığı geri atdı və islanıb alnına yapış- 
mış saçları göründü. Qırxılmış sifətinə mehriban təbəssüm 
verib, paltarını dəyişməkdən imtina elədi ki, yağışdan ona 
heç nə olmaz. 

— Eşitmək belə istəmirəm, — deyib Pilat əlini əlinə 
çırpdı. Bu hərəkətiylə ondan gizlənən nökərləri çağırıb, 
gələn adamın qayğısına qalmağı, sonra isə dərhal isti xörək 
vermələrini tapşırdı. Saçını qurulamaq, paltarını, ayaqqa- 
bısını dəyişmək, bir sözlə, özünü qaydaya salmaq üçün 
gələn adama çox az vaxt lazım oldu və tezliklə ayağında 
səndəl, əynində tünd-qırmızı hərbi plaş, saçları daranmış 
halda eyvanda göründü. 

Həmin vaxt günəş Yerşalaimə qayıtdı, Aralıq dənizində 
batmağa getməzdən əvvəl prokuratorun nifrət elədiyi şəhərə 
vida şüalarını yollayıb eyvanın pillələrini qızılı rəngə boyadı. 
Fəvvarə var gücüylə şırıldadı, göyərçinlər qumda gəzişdi- 
lər, quruldayaraq sınmış budaqların üstündən tullanıb yaş 
qumda nəyisə dimdikləməyə başladılar. Qırmızı gölməçə 
silinmiş, saxsı qırıqları yığışdırılmışdı, stolda ət buğlanırdı. 

— Prokuratorun əmrini gözləyirəm, — gələn adam masa- 
ya yaxınlaşaraq dedi. 

— Oturub çaxır içməyənə qədər məndən heç nə eşit- 
məyəcəksiniz, — Pilat mehribanlıqla cavab verib, o biri taxtı 
göstərdi. 

Gələn adam uzanıb dirsəkləndi, nökər onun piyaləsi- 
nə qatı qırmızı çaxır süzdü. O biri nökər Pilatın arxasından 
ehtiyatla əyilib piyaləsini doldurdu. Bundan sonra proku- 
rator əlinin hərəkətiylə hər iki nökəri uzaqlaşdırdı. 

Gələn adam yeyib-içənə qədər Pilat çaxırdan qurtum- 
laya-qurtumlaya gözlərini qıyıb öz qonağına baxırdı. Qonaq 
orta yaşlarındaydı, onun mülayim sifəti, ətli burnu var idi. 
Saçının rəngi qeyri-müəyyəndi, indi quruduqca açıq rəng 


alırdı. Milliyyətini təyin etmək çətindi. Sifətini, əsasən, fərq- 
ləndirən, ola bilsin, üzünün mehriban ifadəsi idi ki, onu 
da gözləri, daha doğrusu, həmsöhbətinə baxmaq tərzi 
pozurdu. Gələn adam, adətən, gözlərini qıyıb baxırdı, sanki, 
göz qapaqları şişmişdi. Onda bu qıyılmış gözlərdə qərəz- 
siz bir biclik sezilirdi. Güman etmək olardı ki, prokurato- 
run qonağı yumora meyillidir. Ancaq qıyılmış gözlərində 
işıldayan bu yumor hərdən itirdi, göz qapaqlarını geniş aça- 
raq qəfil dimdik həmsöhbətinə zillənirdi, sanki, həmsöhbə- 
tinin burnundakı hansısa zorla sezilən ləkəyə tezcə baxmaq 
istəyirdi. Bu, bir an çəkirdi, sonra göz qapaqları yenə enirdi, 
gözləri qıyılırdı və onlardan xeyirxahlıq, biclik oxunurdu. 

Gələn adam ikinci piyalədən də imtina eləmədi, ləz- 
zətlə bir neçə istirdiyyə uddu, suda bişmiş tərəvəzlərin dadı- 
na baxdı, bir tikə ət yedi. 

Doyandan sonra çaxırı təriflədi: 

— Əla növ üzümdən çəkilib, “Falerno” deyil ki, proku- 
rator? 

— Otuzillik “Tsekuba”dır, — prokurator mehribanlıqla 
cavab verdi. 

Qonaq əlini sinəsinə qoyub doyduğunu, daha heç nə 
yemək istəmədiyini bildirdi. Onda Pilat öz piyaləsini dol- 
durdu, qonaq da bu cür hərəkət elədi. Hər ikisi öz piya- 
ləsindən ət olan boşqaba bir az çaxır tökdü və prokurator 
piyaləsini qaldırıb ucadan dedi: 

— Bizim sağlığımıza, sənin, qeysər, romalıların atası, 
adamların ən əzizi, ən yaxşısının sağlığınal 

Çaxırı axıra kimi içəndən sonra afrikalılar süfrədən 
yeməkləri yığışdırıb meyvələrə, bardaqlara toxunmadılar. 
Prokurator əlinin hərəkətiylə yenə nökərləri uzaqlaşdırıb, 
sütunların altında öz qonağıyla tək qaldı. 

— Belə, — Pilat astadan sözə başladı, — bu şəhərdəki 
əhvali-ruhiyyə barədə mənə nə deyə bilərsiniz? 

O, baxışlarını qeyri-ixtiyari bağın meydançalarının arxa- 
sında, aşağıda qürub günəşinin qızıla boyadığı sütunlara, 
yastı damlara dikdi. 

— Prokurator, güman eləyirəm ki, — qonaq cavab verdi, 
— Yerşalaimdə əhvali-ruhiyyə indi qənaətbəxşdir. 

— Demək, qarışıqlıq təhlükəsinin sovuşduğuna zəma- 
nət vermək olar? 

— Dünyada yalnız, — qonaq mehribanlıqla prokuratora 
baxdı, — bir şeyə, böyük qeysərin gücünə zəmanət vermək olar. 

— Qoy allahlar ona uzun ömür, — prokurator onun sözü- 
nə qüvvət verdi, — hamıya da sülh bəxş eləsin. — Susub 
sonra sözünə davam elədi: — Demək, sizcə, indi qoşunları 
geri çəkmək olar? 

— Məncə, İldırımsürətli koqorta gedə bilər, ancaq yaxşı 
olardı gedəndə şəhərdən təntənəylə keçsin. 

— Çox yaxşı fikirdir, — prokurator bəyəndi, — birisigün 
koqortanı buraxıb özüm də gedəcəyəm və on iki allaha, 
xeyirxah ruhlara and olsun ki, bunu günü bu gün etmək 
üçün çox şeydən keçərdim. 

— Prokurator Yerşalaimi sevmir? — qonaq sadədilliklə 
soruşdu. 

— Mənə rəhminiz gəlsin, — prokurator gülümsədi, — dün- 
yada buradan ümidsiz yer yoxdur. Hələ təbiətini demirəml 
Buraya hər gələndə xəstələnirəm. Bu hələ dərdin yarısı- 
dır. Ancaq bu bayramlar — maqlar, sehrbazlar, cadugər- 
lər, zəvvarlar dəstəsi... Fanatiklər, fanatiklərl Qəfildən bu 
il gözləməyə başladıqları məsih elə nələrə başa gəldil Hər 
dəqiqə iyrənc qırğınların şahidi olacağını gözləyirsən. Tez- 
tez qoşunların yerini dəyiş, donos, böhtan oxu, üstəlik də, 
yarısı elə səndən yazılıbl Razılaşın ki, darıxdırıcı işdir. Eh, 
əgər bu imperator qulluğu olmasaydıl.. 

— Bəli, burada bayramları yola vermək çətindir, — qonaq 
razılaşdı. 

— Ürəkdən arzulayıram ki, tezliklə bu bayramlar qur- 
tarsın, — Pilat qızğınlıqla əlavə elədi. — Nəhayət, Qeysə- 
riyyəyə qayıtmaq imkanım olardı. İnanırsınızmı, İrodun 
bu sərsəm tikilisi, — prokurator əlini sütunlar boyu yellədi, 
aydın oldu ki, sarayı nəzərdə tutur, — məni əməllicə dəli 
edir. Bu sarayda gecələyə bilmirəm. Dünyada belə qəribə 
memarlıq üslubu görünməyibl.. Nəsə, mətləbə qayıdaq. 
Hər şeydən əvvəl onu soruşum: bu lənətəgəlmiş Var-rav- 
van sizi narahat eləmir? 

Bu yerdə qonaq özünə xas olan baxışlarını prokurato- 
run yanağına zillədi. Ancaq o, iyrənirmiş kimi üz-gözünü 
qırışdırıb qüssəylə uzaqlara, ayağı altına sərilmiş, üstünə 
qaranlıq çökən şəhərə tamaşa eləyirdi. Qonağın da baxış- 
larının parıltısı söndü və göz qapaqları endi. 


— Düşünmək olar ki, Var-ravvan indi quzu kimi təh- 
lükəsizdir, — qonaq dedi və girdə sifətində qırışlar əmələ 
gəldi. — Üsyan edib iğtişaş salmaq indi onun üçün müna- 
sib deyil. 

— Çox məşhurlaşıb? — Pilat kinayəylə gülümsədi. 

— Prokurator həmişə olduğu kimi məsələni incəliyilə 
anlayırl 

— Ancaq hər halda, – prokurator fikirli-fikirli bildirdi və 
qara qaşlı üzük taxılmış nazik uzun barmağı yuxarı qalxdı, 
— lazım gələcək ki... 

— Prokurator əmin ola bilər ki, nə qədər mən İudeya- 
dayam, Varın hər addımına göz qoyulacaq. 

— Daha mən rahatam, ümumiyyətlə, siz burada olanda 
həmişə rahat olmuşam. 

— Prokurator çox xeyirxahdırl 

— İndi mənə edam barədə məlumat verin, — prokurator 
dedi. 

— Prokuratoru məhz nə maraqlandırır? 

— Kütlə tərəfindən qiyama cəhd olmadı ki? Əlbəttə, 
əsas budur. 

— Heç bir cəhd olmadı, — qonaq cavab verdi. 

— Çox yaxşı. Öldüklərini özünüz müəyyən etdiniz? 

— Prokurator buna əmin ola bilər. 

— Deyin görüm... çarmıxa çəkilməmişdən onlara içki 
verildimi? 

— Bəli. Ancaq o, — qonaq bu vaxt gözünü yumdu, — 
içməkdən imtina elədi. 

— Şəxsən kim? — Pilat soruşdu. 

— бәг istəyirəm, igemon! — qonaq ucadan dedi. — Adını 
demədim? Qa-Nosri. 

— Divanəl — Pilat üzünü turşutdu. Sol gözünün allı səy- 
ridi. - Günvurmadan ölməkl Qanunla verilən şeydən niyə 
imtina olunsun? Nə deyib imtina elədi? 

— Dedi ki, — qonaq yenə gözünü yumdu, — onun həya- 
tına son qoyduqlarına görə günahlandırmır, üstəlik də, 
minnətdardır. 

— Kimi günahlandırmır? — Pilat boğuq səslə soruşdu. 

— İgemon, o, bunu demədi. 

— Əsgərlər qarşısında nəyisə təbliğ eləməyə cəhd gös- 
tərmədi? 

— Yox, igemon, o, bu dəfə çox danışmadı. Bircə onu 
dedi ki, qorxaqlığı insana xas olan nöqsanlardan ən baş- 
lıcası sayır. 

— Nəyə görə belə dedi? — Pilatın səsi qəfil xırıldadı. 

— Bunu başa düşmək olmadı. O, ümumiyyətlə, həmişə 
olduğu kimi özünü qəribə aparırdı. 

— Qəribəliyi nədəydi? 

— Çalışırdı ətrafındakı adamların gözünün içinə baxsın 
və elə hey çaşqın-çaşqın gülümsəyirdi. 

— Başqa heç nə? - xırıltılı səs soruşdu. 

— Heç nə. 

Prokurator özü üçün çaxır süzəndə bardaq piyaləyə 
toxundu. Çaxırı başına çəkib dedi: 

— Məsələ belədir: biz onun hər hansı pərəstişkarını, ya 
tərəfdarını, ən azı, indiki məqamda aşkar eləyə bilməsək 
də, onların heç olmadığına da zəmanət verə bilmərik. 

Qonaq başını aşağı salıb diqqətlə qulaq asırdı. 

— Ona görə sizdən xahiş eləyirəm, hər hansı sürprizlə 
qarşılaşmamaq üçün, — prokurator sözünə davam elədi, 
— edam olunanların üçünün də meyitini hay-küy salma- 
dan təcili oradan götürüb gizlicə elə basdırasınız ki, bir 
daha onları gördüm deyən olmasın. 

— Oldu, igemon, — deyib qonaq ayağa durdu. — Məsə- 
lənin çətinliyini və məsuliyyətini nəzərə alıb dərhal yola 
düşməyimə icazə verin. 

— Yox, hələ oturun, — Pilat əlinin hərəkətiylə qonağını 
saxladı, — iki məsələ də var. Birincisi, İudeya prokurato- 
runun yanında məxfi idarənin rəisi kimi çətin işdə sizin 
böyük xidmətləriniz mənə imkan yaradır ki, bu barədə 
Romada məruzə eləyim. 

Bu vaxt qonağın sifəti qızardı və ayağa qalxıb proku- 
ratora baş əydi: 

— Mən imperator qulluğunda yalnız öz borcumu yerinə 
yetirirəm! 

— Ancaq xahiş eləyirəm, — igemon dedi, — əgər sizə daha 
yüksək vəzifə təklif eləsələr, boyun qaçırıb burada qalasınız. 

— Sizin rəhbərliyiniz altında xidmət eləmək mənim üçün 
xoşbəxtlikdir, igemon. 

— Bunu eşitmək çox xoşdur. Keçək ikinci məsələyə. 
Bu, ona aiddir, adı nədir... Kiriaflı İuda. 


Bu yerdə qonaq prokuratora zənlə baxıb, dərhal da 
baxışlarını çəkdi. 

— Deyilənə görə o, — prokurator səsini alçaldıb sözünə 
davam elədi, — guya, pulu divanə filosofu öz evində meh- 
riban qəbul etdiyinə görə alıb. 

— Alacaq, — məxfi idarənin rəisi astadan Pilatın sözünə 
düzəliş verdi. 

— Bəs məbləğ böyükdürmü? 

— Bunu heç kim bilmir, igemon. 

— Hətta siz də? — İgemon bu təəccübüylə onun çox 
şeyə qadir olduğuna işarə vurdu. 

— Əfsus, hətta mən də, — qonaq sakitcə cavab verdi. 
— Ancaq pulu bu axşam alacağını bilirəm. Axşam onu Kai- 
fanın sarayına çağıracaqlar. 

— Ax, kiriaflı acgöz qoca, — prokurator gülümsədi. 
— Yəqin, o qocadır? 

— Prokurator heç vaxt yanılmır, ancaq bu dəfə yanılır, 
— qonaq mehribanlıqla dedi, — o, gəncdir. 

— Onun xüsusiyyətlərini mənə deyə bilərsinizmi? Fana- 
tikdir? 

— Yox, prokurator. 

— Belə. Başqa nə deyə bilərsiniz? 

— Çox yaraşıqlıdır. 

— Daha nəə Bəlkə, nəyəsə həvəs göstərir? 

— Bu böyük şəhərdə hamını dəqiq tanımaq çətindir, 
prokurator. 

— Yox, yox, Afranil Öz xidmətlərinizi azaltmayın. 

— Onun bir şeyə həvəsi var, prokurator. — Qonaq azca 
fasilə verdi. — Pula hərisdir. 

— Bəs nəylə məşğul olur? 

Afrani gözünü qaldırıb fikirləşərək cavab verdi: 

— Öz qohumlarından birinin yanında pul xırdalayan 
dükanda işləyir. 

— Aha, belə de, belə de, belə de, belə de. — Prokura- 
tor susdu, eyvanda kiminsə olub-olmadığını bilmək üçün 
dönərək ətrafına baxdı, sonra isə astadan dedi: — məsələ 
belədir, bu gün məlumat almışam ki, bu gecə onu bıçaq- 
layıb öldürəcəklər. 

Bu yerdə qonaq zənlə prokuratora baxdı, hətta göz- 
lərini bir az ondan çəkmədi. 

— Prokurator, siz mənim haqqımda həddindən artıq 
xoş sözlər dediniz. Mənə elə gəlir, sizin məruzənizə layiq 
deyiləm. Məndə belə məlumat yoxdur. 

— Siz ən yüksək mükafata layiqsiniz, — prokurator 
cavab verdi, — ancaq belə məlumat var. 

— Soruşmağa cürət eləyirəm, bu məlumatı kim verib? 

— Mümkünsə, hələ bunu deməyim, üstəlik də, bu 
məlumat dəqiq deyil, yoxlanmayıb. Ancaq qabaqcadan 
tədbir görmək borcumdur. Mənim vəzifəm belədir, hər 
şeydən də çox hissiyyatıma inanıram, çünki o, hələ məni 
aldatmayıb. Məlumat belədir ki, Qa-Nosrinin pul xırdala- 
yanın satqınlığından hiddətlənən gizli dostlarından biri öz 
yoldaşlarıyla onu bu gecə öldürməyə hazırlaşır, satqınlığa 
görə aldığı pulu isə xəlvətcə baş ruhaninin sarayına 
atacaqlar, bir kağıza da yazacaqlar: “Lənətə gəlmiş pulu 
qaytarıram”. 

Məxfi idarənin rəisi igemona daha zənlə baxmırdı, 
gözlərini qıyıb ona qulaq asırdı, Pilat isə danışırdı: 

— Təsəvvür eləyin, bayram gecəsi belə bir hədiyyə 
almaq baş ruhaninin xoşuna gələrmi? 

— Xoşuna gəlmək nədir, — qonaq gülümsədi, — proku- 
rator, güman eləyirəm, bu, çox böyük qalmaqal yaradar. 

— Mən də bu fikirdəyəm. Ona görə də sizdən xahiş 
eləyirəm, bu məsələylə məşğul olasınız, yəni kiriaflı İuda- 
nın qorunması üçün bütün tədbirləri görəsiniz. 

— İgemonun əmri yerinə yetiriləcək, — Afrani dedi, 
— ancaq igemonu sakitləşdirim ki, yaramazların öz niyyətini 
həyata keçirməsi çox çətindir. Heç ağlabatan deyil, adamı 
izləyəsən, bıçaqlayasan, üstəlik, nə qədər pul aldığını 
öyrənəsən, hələ pulu Kaifaya qaytarmağı da bacarasan, 
hamısını da bir gecədə, bu gün eləyəsən. 

— Bütün bunlara baxmayaraq, onu bu gün bıçaqlayıb 
öldürəcəklər, — Pilat israrla təkrar elədi, — sizə deyirəm ürə- 
yimə damıbl Elə şey olmayıb ki, hissiyatım məni aldada, 
— bu yerdə prokuratorun sifəti səyridi və o, əlini ovuşdurdu. 

— Oldu, – qonaq itaətkarlıqla cavab verib ayağa qalxdı, 
qəddini düzəltdi və birdən ciddi şəkildə soruşdu: — Demək, 
bıçaqlayıb öldürəcəklər, igemon? 

— Hə, — Pilat cavab verdi, — və bütün ümid sizin hamını 
heyrətə salan icraçılıq bacarığınızadır. 


Qonaq plaşının altından toqqasını düzəldib dedi: 

— Sağlıqla qalın. 

— Bah, – Pilat həyəcanla astadan dedi, — tamam unut- 
muşduml Axı mən sizə borcluyaml.. 

Qonaq təəccübləndi. 

— Doğrusu, prokurator, siz mənə heç nə borclu deyil- 
siniz. 

— Necə yəni borclu deyiləml Yerşalaimin girəcəyindəki 
dilənçilər yadınızdadır?.. Mən onlara pul atmaq istədim, 
ancaq üstümdə pul olmadığından sizdən aldım. 

— Prokurator, bu, boş şeydirl 

— Boş şeyi də yadda saxlamaq lazımdır. 

Pilat geri çevrilərək kreslodan plaşını götürdü, altın- 
dakı dəri kisəni qonağına uzatdı. Qonaq pulu alıb təzim 
elədi və plaşının altında gizlətdi. 

— Mən, — Pilat dedi, — dəfn barədə, bir də kiriaflı İuda- 
nın məsələsiylə bağlı elə bu gecə, eşidirsən, Afrani, bu 
gün məlumat gözləyirəm. Keşikçilərə tapşırılacaq ki, siz 
gələn kimi məni oyatsınlar. Sizi gözləyirəm. 

— Sağlıqla qalın, — deyib məxfi idarənin rəisi dönərək 
eyvandan çıxdı. Meydançadakı yaş qum xırçıldadı, sonra 
şirlərin arasındakı mərmərdə çəkmələrin tappıltısı eşidildi, 
əvvəl ayaqlar, sonra bədən, nəhayət, başlıq yoxa çıxdı. 
Prokurator yalnız bu vaxt gördü ki, günəş batıb, şər qarışıb. 

Prokuratorun görkəminin kəskin dəyişməsinə, bəlkə, 
elə bu toranlıq səbəb olmuşdu. O, sanki, bir anda qocal- 
mışdı, beli bükülmüşdü, həm də həyəcanlı görünürdü. 
Söykənəcəyinə plaş atılmış boş kresloya baxanda nədənsə 
diksindi. Bayram gecəsi yaxınlaşırdı, axşam kölgələri 
öz oyununu oynayırdı və yorğun prokuratora, yəqin, 
elə gəlmişdi ki, boş kresloda kimsə oturub. Prokurator 
uşaq sadəlövhlüyülə plaşı tərpətdi, sonra ayağa qalxıb 
eyvanda vurnuxmağa başladı, gah əllərini ovuşdururdu, 
gah stola sarı qaçıb piyalədən yapışırdı, gah da hansısa 

yazını oxumağa çalışırmış kimi dayanıb key-key mozaikalı 
döşəməyə baxırdı. 

Bu gün artıq ikinci dəfəydi qüssədən ürəyi sıxılırdı. 
Prokurator səhərki dəhşətli ağrıdan yalnız küt sızıltı qal- 
mış gicgahlarını ovuşduraraq, nə üçün əzab çəkdiyini 
anlamağa çalışdı. Tez də anladı, ancaq özünü aldatmaq 
istədi. Aydındır ki, bu səhər nəyisə biryolluq əldən vermişdi 
və indi onu xırda, cüzi, ən başlıcası, gecikmiş hərəkətlərlə 
düzəltməyə çalışırdı. Prokurator inanmaq istəyirdi ki, indiki, 
dünənki hərəkətləri səhərki hökmdən heç də əhəmiyyətsiz 
deyil. Ancaq bu, ona elə də müyəssər olmurdu. 

O, qəfil dayanıb fit çaldı. Fitə cavab olaraq alaqaran- 
lıqda bərkdən it hürdü və bağdan eyvana xaltasında qızıl 
suyuna çəkilmiş lövhəcik olan şeşəqulaq nəhəng boz it 
sıçradı. 

— Banqa, Banqa, — prokurator zəif səslə çağırdı. 

İt dal ayaqlarının üstünə qalxıb, pəncələrini sahibinin 
çiyninə elə qoydu ki, az qaldı onu döşəməyə yıxsın və 
üzünü yaladı. Prokurator kresloya çökdü, Banqa isə sahi- 
binin ayağı altında uzanıb ləhlədi. İtin gözündəki sevinc 
qorxduğu yeganə şey olan tufanın keçdiyindən, həm də 
dünyada ən güclü, bütün insanların hökmranı saydığı 
sevimli adamın yanında olduğundan xəbər verirdi, bu 
adamın sayəsində it özünü də imtiyazlı, yüksək, böyük 
hesab eləyirdi. Ancaq sahibinin ayağı altında uzanıb, hətta 
ona baxmadan, get-gedə qaralan bağa tamaşa eləyə- 
eləyə sahibinə bədbəxtlik üz verdiyini it dərhal anladı. 
Durub yandan keçərək pəncələrini və başını prokuratorun 
dizinə qoyub, plaşının ətəyini yaş quma buladı. Banqanın 
hərəkəti, yəqin, o deməkdi ki, sahibinə təsəlli verir və 
bəlanı onunla birlikdə qarşılamağa hazırdır. O, bunu sahi- 
binə dikilmiş gözləriylə, şəklənmiş qulaqlarıyla ifadə elə- 
məyə çalışırdı. Bir-birini sevən it və insan bayram gecəsini 
beləcə eyvanda qarşıladılar. 

Prokuratorun qonağı isə bu vaxt çox qayğılıydı. Eyva- 
nın qarşısındakı bağın yuxarı meydançasını tərk eləyib, 
pilləkənlə bağın növbəti terrasına düşdü, sağa dönüb 
sarayın həyətindəki kazarmalara tərəf çıxdı. Prokuratorla 
birlikdə Yerşalaimə bayrama gəlmiş həmin iki kenturiya, 
həmçinin qonağın başçılıq etdiyi prokuratorun gizli müha- 


fizə dəstəsi bu kazarmalarda yerləşmişdi. Qonaq kazar- 
malarda heç on dəqiqə qalmadı, ancaq bu on dəqiqə 
ərzində kazarmaların həyətindən səngər ləvazimatları və 
su dolu çəllək yüklənmiş üç araba çıxdı. Arabaları boz plaş 
geyinmiş on beş atlı müşayiət eləyirdi. Onların müşayiətilə 
arabalar sarayın arxa qapısından qərbə üz tutaraq şəhər 
darvazasından keçib, əvvəl cığırla Vifleyem yoluna çıxdı, 
sonra bu yolla şimala gedərək Hevron darvazası yanındakı 
yolayrıcına çatıb, məhkumların gündüz edama aparıldığı 
Yaffa yoluyla hərəkət elədi. Bu vaxt artıq qaranlıq düş- 
müşdü və üfüqdə ay görünürdü. 

Arabalar və onları müşayiət eləyən dəstənin ardınca 
prokuratorun, əyninə nimdaş xiton geyinmiş qonağı da 
at belində sarayın həyətindən çıxdı. Qonaq şəhərdən 
kənara yox, şəhərə getdi. Az keçmiş onun şimalda, böyük 
məbədin yaxınlığında yerləşən Antoni qalasına yaxınlaşdı- 
ğını görmək olardı. Qonaq qalada da çox az qaldı, sonra 
Aşağı şəhərin əyri-üyrü, dolanbac küçələrində peyda oldu. 
Buraya qonaq artıq qatırla gəlmişdi. 

Şəhəri yaxşı tanıdığından özünə lazım olan küçəni 
asanlıqla tapdı. Burada yunanların işlətdiyi bir neçə dükan, 
bir dənə də xalça alış-verişiylə məşğul olan dükan yerləş- 
diyindən bu küçə Yunan küçəsi adlanırdı. Qonaq məhz 
həmin dükanın yanında qatırını saxlayıb düşdü və noxtanı 
qapının halqasına keçirtdi. Dükan artıq bağlanmışdı. 
Qonaq dükan qapısının böyründəki alaqapıdan içəri girib 
damların yan-yana düzüldüyü kvadratşəkilli kiçik həyətə 
daxil oldu. Həyətdə tini dönüb sarmaşıq bürümüş yaşayış 
evinin daş artırmasında dayanaraq boylandı. Ev və damlar 
qaranlıq içində idi, hələ çıraqları yandırmamışdılar. Qonaq 
astadan çağırdı: 

— Nizal 

Səsə qapı cırıldadı və axşamın alaqaranlığında artır- 
mada başı örtüksüz gənc qadın göründü. O, kimin gəl- 
diyini bilmək üçün məhəccərə söykənib həyəcanla ətrafa 
göz gəzdirdi. Gələn adamı tanıyıb mehribancasına başını 
tərpədərək əlini yellədi. 

— Təksən? – Afrani yunanca astadan soruşdu. 

— Təkəm, — artırmadakı qadın pıçıldadı. — Ərim tez- 
dən Qeysəriyyəyə gedib. — Bu yerdə qadın qapıya tərəf 

boylanıb pıçıltıyla əlavə elədi: — Ancaq qulluqçu evdədir. 
— Qadın əliylə “gəl” işarəsi verdi. Afrani ətrafına baxıb daş 
pilləkənlə yuxarı qalxdı. Onlar evə girdilər. 

Bu qadının evində Afrani lap az — cəmi beş dəqiqə 
qaldı. Sonra evi və artırmanı tərk edib, başlığı gözünün 
üstünə endirərək küçəyə çıxdı. Artıq evlərdə çıraqlar yan- 
mağa başlamışdı, bayram ərəfəsi olduğundan küçədə 
hələ əməlli-başlı tünlük idi. Afrani öz qatırında yoldan 
keçənlərə və atlılara qarışdı. Onun sonra hara getdiyi heç 
kimə məlum deyil. 

Afraninin Niza adlandırdığı qadın tək qalan kimi tələsə- 
tələsə paltarını dəyişməyə başladı. Qaranlıq otaqda lazım 
olan şeyləri tapmaq nə qədər çətin olsa da, çırağı yandır- 
madı və qulluqçunu çağırmadı. Yalnız geyinib hazırlaşan- 
dan, başına qara örtük salandan sonra evdə onun səsi 
eşidildi: 

— Əgər məni soruşan olsa, denən, Enantagilə qonaq 
gedib. 

Qoca qulluqçu qaranlıqda donquldandı: 

— Enantagilə? Ax, yenə bu Enantal Axı ərin onlara 
getməyi qadağan eləmişdil Sənin Enantan aradüzəldən- 
dir! Bax ha, ərinə deyəcəyəm... 

— Di bəsdir, sus, — deyib Niza evdən kölgə kimi səs- 
sizcə çıxdı. Onun səndəlləri daş döşənmiş həyətdə taqqıl- 
dadı. Qulluqçu donquldana-donquldana artırmaya açılan 
qapını örtdü. Niza öz evini tərk elədi. 

Elə həmin vaxt Aşağı şəhərdəki əyri-üyrü, nohurların 
birinə pillə-pillə enən başqa küçədən, pəncərələri həyətə, 
arxası küçəyə baxan görkəmsiz evin doqqazından saqqalı 
səliqəylə vurulmuş, təmiz ağ kefisi çiyinlərinə düşən, ətəyi 
qotazlı təzə mavi bayram tallifi və cırıldayan təzə səndəl 
geyinmiş cavan oğlan çıxdı. Bayrama görə bəzənmiş don- 
qarburun qəşəng oğlan bayram süfrəsinə çatmaq üçün 
evə tələsən adamları qıvraq yerişlə ötərək, pəncərələrdə 
bir-birinin ardınca yanan işıqlara baxırdı. Bu cavan oğlan 
bazarın böyründən keçən yolla baş ruhani Kaifanın məbəd 
olan təpənin ətəyində yerləşən sarayına tərəf gedirdi. 

Bir müddət keçmiş onu Kaifanın sarayının darvaza- 
sından içəri girən, bir qədər sonra isə oradan çıxan gör- 
dülər. 


Çıraqların və məşəllərin artıq yandığı, bayram canlan- 
ması hiss olunduğu saraya baş çəkəndən sonra cavan 
oğlan daha gümrah, daha şad yeriyərək geri, Aşağı şəhərə 
tələsdi. Küçənin bazar meydanına qovuşduğu tində qara 
örtüyü gözlərinə qədər çəkmiş bir qadın basabasda oynaq 
yerişlə onu ötdü. Bu qadın qəşəng oğlanı ötəndə bir anlığa 
örtüyü yuxarı çəkib, ona tərəf gözlərini süzdürdü, ancaq 
yavaşımaqdansa, ötdüyü adamdan gizlənmək istəyirmiş 
kimi sürətini artırdı. 

Cavan oğlan bu qadını görmək nədi, hətta tanıyıb 
diksindi, dayanaraq çaşqın halda qadının arxasınca baxdı 
və dərhal da ona çatmaq üçün addımlarını yeyinlətdi. 
Tələsdiyindən az qalmışdı əlində bardaq yoldan keçənin 
birini vurub yıxsın, axır ki, qadına çatıb həyəcandan töv- 
şüyə-tövşüyə çağırdı: 

— Nizal 

Qadın çevrilib gözlərini qıydı, onun sifətindən dilxor- 
çuluq oxundu və soyuq tərzdə yunanca cavab verdi: 

— Ah, sənsən, İuda? Səni o saat tanımadım. Amma 
belə olmağı yaxşıdır. Bizlərdə deyim var ki, kimi tanımadı- 
lar o, dövlətli olacaq... 

Həyəcandan qara paltarın altında ürəyi quş kimi çırpı- 
nan İuda yoldan keçənlərin eşitməməsi üçün səsini qısıb 
soruşdu: 

— Hara gedirsən, Niza? 

— Nəyinə lazım? — Niza addımını yavaşıdıb təkəbbürlə 
İudaya baxdı. 

İuda uşaq kimi özünü itirdi: 

— Necə axı?.. Biz ki şərtləşmişdik. Mən sənə baş çək- 
mək istəyirdim. Bütün axşamı evdə olacağını demişdin... 

— Eh, yox, yox, — Niza şıltaqlıqla alt dodağını büzdü və 
İudaya elə gəldi ki, həyatında gördüyü bu ən gözəl sifət 
daha da gözəlləşdi, — mən darıxdım. Sizin bayramdır, bəs 
mən nə etməliyəm? Oturub sənin artırmada necə köks 
ötürdüyünə qulaq asım? Həm də qorxum ki, qulluqçu 
bunu ərimə deyəcək? Yox, yox, mən də qərara aldım, 
şəhər kənarına çıxıb bülbüllərə qulaq asım. 

— Necə yəni şəhər kənarına? — İuda çaşqınlıqla soruş- 
du. — Tək? 

— Əlbəttə, tək, — Niza cavab verdi. 

— İcazə ver, səni müşayiət eləyim, — İuda nəfəsi kəsilə- 
kəsilə dedi. Başında hər şey bir-birinə qarışmışdı, dünyada 
hər şeyi unutmuşdu və yalvarış dolu baxışlarla Nizanın 
mavi, indi qara görünən gözlərinə baxdı. 

Niza dinməyib addımını yeyinlətdi. 

— Nəyə görə susursan, Niza? — İuda onunla yanaşı 
yeriyərək yazıq-yazıq soruşdu. 

— Bəs səninlə darıxdırıcı olmayacaq? — Niza birdən 
ayağını saxladı. İuda lap karıxdı. 

— Di yaxşı, — Niza, nəhayət, yumşaldı, — gedək. 

— Bəs hara, hara? 

— Dayan... bu həyətə girib şərtləşək, yoxsa qorxuram 
tanışlardan kimsə məni məşuqumla küçədə gördüyünü 
ərimə deyə. 

Nizayla İuda bazardan çıxdılar. Onlar hansısa bir həyə- 
tin darvazası qarşısında pıçıldaşırdılar. 

— Kedronun arxasına, Hefsimandakı zeytunluğa get, 
— Niza örtüyü gözlərinin üstünə çəkib, əlində vedrə darva- 
zadan girən adamdan üzünü kənara çevirdi, — başa düş- 
dün? 

— Hə, hə, hə. 

— Mən irəlidə gedəcəyəm, — Niza sözünə davam elədi, 
— ancaq sən arxamca dabanbasma gəlmə, məndən ara- 
lan. Mən qabaqda gedəcəyəm... Çayı keçəndən sonra... 
bilirsən mağara haradadır? 

— Bilirəm, bilirəm... 

— Zeytun məngənəsinin yanından yuxarı qalxıb mağa- 
raya tərəf dön. Mən orada olacağam. Ancaq dərhal 
arxamca gəlməyə cürət eləmə, hövsələni basıb burada 
gözlə. — Niza bu sözləri deyib darvazanın altından çıxdı, 
guya, heç İudayla danışmamışdı. 

İuda bir müddət tək-tənha dayanıb fikrini toplamağa 
çalışdı. Narahatlığının biri də o idi ki, bayram süfrəsində 
olmadığını doğmalarına necə izah eləyəcək. Ancaq həyə- 
candan düz-əməlli bir şey düşünə bilmədi və özündən asılı 
olmadan darvazadan uzaqlaşdı. 

O indi yolunu dəyişib Aşağı şəhərə yox, yenidən Kaifa- 
nın sarayına tərəf qayıtdı. Artıq şəhərə bayram gəlmişdi. 
Ətrafdakı pəncərələrdə işıqlar yanırdı, dua-sənalar, cürbə- 
cür söhbətlər eşidilirdi. Bayram süfrəsinə gecikənlər qam- 


çılaya-qamçılaya, qışqıra-qışqıra eşşəklərini qovurdular. 
İuda fikirli halda getdiyindən mamır basmış qorxunc 
Antoni qala bürclərinin arxada qaldığını hiss eləmədi, 
qaladan gələn şeypur səslərini eşitmədi, yoluna işıq salan 
məşəlli Roma patruluna məhəl qoymadı. 

İuda qala bürclərini ötüb geri dönəndə məbədin 
üstündə, çox yüksəklikdə ayrı-ayrı iki nəhəng şamdanda 
beş şamın yandığını gördü. Ancaq İuda şamlara ötəri 
baxdı, ona elə gəldi ki, Yerşalaim üzərində get-gedə yük- 
sələn yeganə işıqla — ay işığıyla bəhsləşən on çox böyük 
çıraq işıq saçır. 

İndi İudanı heç nə maraqlandırmırdı, şəhəri tezcə tərk 
eləmək üçün Hefsiman darvazasına tərəf üz tutmuşdu. 
Hərdən ona elə gəlirdi ki, irəlidə yoldan keçənlərin kürəyi 
və sifətləri arasından şux, oynaq bədən gözünə görünüb, 
onu arxasınca aparır. Ancaq bu, aldanış idi, İuda başa 
düşürdü ki, Niza onu xeyli ötüb. İuda pul xırdalayan dükan- 
ların yanından keçib, nəhayət, Hefsiman darvazasına çatdı. 
Səbirsizlikdən alışıb-yansa da, darvazanın ağzında ləngi- 
məli oldu. Şəhərə dəvələr, onların arxasınca İudanın ürə- 
yində lənətlədiyi hərbi suriya patrulu girirdi... 

Ancaq hər şeyin sonu var. Səbirsiz İuda artıq şəhər 
divarlarının o üzündə idi. İuda sol tərəfdə kiçik qəbiris- 
tanlıq, onun yanında bir neçə zolaqlı zəvvar çadırı gördü. 
Ayın işıqlandırdığı tozlu yolu keçib, Kedron çayını adlamaq 
üçün o səmtə yönəldi. Su İudanın ayaqları altında şırıl- 
dayırdı. Daşdan-daşa hoppanıb, nəhayət, qarşı Hefsiman 
sahilinə çıxdı və bağın aşağısından keçən yolda heç kimin 
olmadığına sevindi. Zeytun bağının yarıuçuq qapısı artıq 
görünürdü. 

Bürkülü şəhərdən sonra yaz gecəsinin bihuşedici 
qoxusu İudanı valeh elədi. Hefsiman talalarından gələn mər- 
sin və akasiya ətri hasardan dalğa-dalğa ətrafa yayılırdı. 

Darvazanı heç kim qorumurdu, heç kim görünmürdü 
və bir neçə dəqiqə sonra Гида artıq qollu-budaqlı zeytun 
ağaclarının altındakı əsrarəngiz kölgəliklə qaçırdı. Yol dağa 
qalxırdı. İuda hərdən ay işığının Nizanın qısqanc ərinin 
dükanındakı xalılar kimi naxışladığı yerlərdən keçərək töv- 
şüyə-tövşüyə yoxuşu dırmanırdı. Bir qədər sonra İudanın 
solundakı talada iri daş təkərli zeytun məngənəsi və çəllək 

yığını gözə dəydi. Bağda heç kim yox idi. İş şər qarışanda 
qurtarmışdı, indi İudanın başı üzərində bülbüllər cəh-cəh 
vururdu. 

Görüş yerinə az qalmışdı. İuda bilirdi ki, indi sağ tərəf- 
də, mağarada damcılayan suyun səsini eşidəcək. Elə də 
oldu: o, bu səsi eşitdi. Get-gedə sərinləşirdi. 

İuda addımlarını yavaşıdıb astadan çağırdı: 

— Nizal 

Ancaq Nizanın əvəzində zeytun ağacının iri gövdəsin- 
dən enlikürək bir kişi qopub yola sıçradı və əlində nəsə 
parıldadı. İuda yavaşca qışqırıb geri atıldı, amma ikinci 
adam onun qarşısını kəsdi. 

İrəlidəki adam İudadan soruşdu: 

— İndicə nə qədər almısan? Ölmək istəmirsənsə, del 

İudanın ürəyində ümid yarandı və bərkdən dedi: 

— Otuz gümüş pull Otuz gümüş pull Aldığımın hamısı 
üstümdədir. Pullar bax budur! Alın, ancaq mənə dəyməyin! 

İrəlidəki adam pul kisəsini İudanın əlindən qapdı. Elə 
həmin an aşiq olmuş İudanın kürəyinə bıçaq saplandı. 
İuda qabağa səndələdi, əlləriylə havanı qamarladı. İrəlidəki 
adam bıçağı dəstəyinəcən onun ürəyinə soxdu. 

luda öz təmiz, uca səsiylə yox, zəif, tənəli səslə: 

— Ni... za... — deyib guppultuyla yerə dəydi. 

Bu vaxt yolda üçüncü adam göründü. Həmin adam 
başlıqlı plaş geyinmişdi. 

— Ləngiməyin, — o, əmr elədi. Qatillər pul kisəsini üçün- 
cü adamın verdiyi kağızla birlikdə dəriyə büküb kəndirlə 
bağladılar. İkinci adam bağlamanı qoynunda gizlətdi və 
hər iki qatil yoldan çıxıb zeytunluqda qaranlığa qarışdı. 
Öçüncü adam isə meyitin yanında çömbəlib onun sifətinə 
baxdı. Qaranlıqda bu sifət başlıqlı adama tabaşir kimi ağ, 
gözəl və nurlu göründü. 

Bir neçə saniyədən sonra yolda ins-cins qalmamışdı. 
Cansız bədən qolları yana açılmış halda torpağa sərilmişdi. 
Sol dabanına ay işığı düşdüyündən səndəlinin qayışları 
aydınca görünürdü. Hefsiman bağını bülbüllərin cəhcəhi 
başına götürmüşdü. İudanı bıçaqlayan iki adamın hara 
getdiyini heç kim bilmir, ancaq başlıqlı adamın hara get- 
diyi məlumdur. O, yoldan çıxıb cənuba üz tutaraq zeytun- 
luğa girdi. Əsas qapıdan aralıda, bağın cənub küncündə 


hörgüsünün üst daşları tökülən hasardan aşdı. Az keçmiş 
Kedronun sahilinə çatdı. Suya girib, uzaqda iki at və onla- 
rın yanında adam qaraltısı görənə qədər suda qaldı. Atlar 
da suyun içində dayanmışdı. Su onların ayağını yuyurdu. 
Atabaxan atların birinə mindi, başlıqlı adam o birinə sıçradı 
və hər ikisi atları yavaş-yavaş çayla sürdü, atların ayağı 
altında daşların necə xırçıldadığı eşidilirdi. Sudan Yerşalaim 
sahilində çıxıb, atlarını şəhər divarının dibiylə sürdülər. Bu 
vaxt atabaxan irəli çaparaq gözdən itdi, başlıqlı adam isə 
kimsəsiz yolda atdan düşdü, plaşını astarına çevirdi, plaşın 
altından lələksiz yastı dəbilqə çıxarıb başına qoydu. İndi 
ata hərbi xlamidalı və budunun üstündə gödək qılınc olan 
adam sıçradı. O, cilovu oynatdı və qızğın süvari atı onu 
yırğalayaraq dördnala çapdı. Yol uzun deyildi — atlı Yerşa- 
laimin cənub darvazasına yaxınlaşırdı. 

Darvazanın tağı altında məşəllərin alovu titrəyirdi. İldı- 
rımsürətli legionun ikinci kenturiyasının keşikçi dəstəsinin 
əsgərləri daş skamyalarda oturub zər atırdılar. Yaxınlaşan 
hərbçini görüb ayağa sıçradılar. Hərbçi onlara əl eləyib 
şəhərə girdi. 

Şəhər bayram işıqlarına bürünmüşdü. Pəncərələrdə 
çıraqların alovu titrəşirdi, hər yerdən bir-birinə qarışan 
dua-səna, cürbəcür söhbətlər eşidilirdi. Atlı hərdən küçəyə 
baxan pəncərələrə boylananda çəpiş əti qoyulmuş, göyərti 
boşqablarının arasına piyalələr düzülmüş bayram süfrəsi 
arxasında oturan adamları görürdü. O, fitlə xəfif bir mahnı 
çalaraq, yorğa yerişlə tələsmədən Aşağı şəhərin boş küçə- 
lərindən keçib, məbədin üstündə yanan, dünyanın heç 
bir yerində görünməmiş beşşama, ya beşşamdan daha 
yüksəkdə dayanan aya hərdən nəzər salıb, Antoni qala- 
sına tərəf gedirdi. 

Böyük İrodun sarayında təntənəli Pasxa gecəsi qeyd 
olunmurdu. Sarayın cənuba baxan, Roma koqortası zabit- 
lərinin və legion leqatının yerləşdiyi yardımçı otaqlarından 
işıq gəlirdi, orada hərəkət və həyat hiss olunurdu. Sara- 
yın yeganə və məcburi sakini prokurator olan giriş hissəsi 
öz sütunları, qızıl heykəlləriylə parlaq ay işığı altında kor 
olmuşdu. Sarayın içərisində zülmət və sakitlik hökm sürür- 
dü. Afraniyə dediyi kimi, prokurator içəri keçmək istəmə- 
mişdi. Nahar elədiyi, səhər isə istintaq apardığı eyvanda 

yataq salınmasını tapşırmışdı. Prokurator taxtda uzanmışdı, 
ancaq yuxusu gəlmirdi. Buludsuz səmada ay çox yük- 
səkdə dayanmışdı və prokurator bir neçə saatdı ondan 
gözünü çəkmirdi. 

Nəhayət, gecə yarısı yuxunun igemona rəhmi gəldi. 
O əsnədi, plaşını çıxarıb tulladı, köynəyin üstündən bağ- 
lanmış enli polad xəncər asılan qayışı açıb taxtın böyründəki 
kresloya qoydu, səndəli soyunub uzandı. Banqa dərhal 
onun yatağına dırmaşıb yanında uzandı və prokurator əlini 
itin boynuna qoyub, axır ki, gözünü yumdu. İt də yalnız 
bundan sonra yatdı. 

Sütunların qarşısını kəsdiyi taxt yarıqaranlıqdaydı, 
ancaq artırmanın pillələrindən yatağa ay işığı uzanırdı. 
Prokurator ətrafında baş verənlərlə əlaqəni itirən kimi işıqlı 
yolun ağına düşüb, bu yolla düz aya tərəf getdi. Apay- 
dın mavi yolda hər şey o qədər gözəl, o qədər bənzərsiz 
idi ki, hətta yuxuda xoşbəxtlikdən ağladı. O, Banqanın 
müşayiətilə gedirdi, sərgərdan filosof da yanındaydı. Çox 
mürəkkəb və mühüm şeylər barədə mübahisə eləyirdilər, 
amma biri o birinə üstün gələ bilmirdi. Onların heç nədə 
sözləri düz gəlmirdi, buna görə də mübahisələri olduqca 
maraqlıydı və uzandıqca uzanırdı. Söz yox ki, bugünkü 
edam əsl anlaşılmazlıqdı, axı bütün insanların xeyirxah 
olması kimi cəfəng bir şey uyduran filosof onunla yanaşı 
addımlayırdı, deməli, o, sağıydı. Və əlbəttə, bu cür adamı 
edam eləməyi düşünməyin özü belə dəhşətliydi. Edam 
olmayıbl Olmayıbl Pilləkənlə aya səyahət eləməyin bütün 
gözəlliyi də elə bunda idi. 

Asudə vaxt lazım olduğu qədərdi, tufan isə yalnız axşa- 
ma yaxın olacaq, qorxaqlıq da, heç şübhəsiz, ən dəhşətli 
qüsurlardan biridir. İeşua Qa-Nosri belə deyirdi. Yox, filo- 
sof, mən sənə etiraz eləyirəm: bu ən dəhşətli qüsurdur! 

Bax, misal üçün, Qız Vadisində qəzəbli germanlar 
Nəhəng Siçovulqıranı, az qala, parçalayanda indiki proku- 
rator, legionun keçmiş tribunu heç qorxmamışdı. Ancaq 
məni əfv edərsiniz, filosof! Doğrudanmı, sizin kimi ağlı 
başında olan adam fikirləşir ki, qeysər əleyhinə cinayət 
eləyən adama görə İudeyanın prokuratoru öz karyerasını 
məhv edər? 

— Hə, hə, – Pilat yuxuda inildəyib hıçqırdı. 


Əlbəttə, məhv edər. Səhər hələ məhv eləməzdi, ancaq 
indi, gecə hər şeyi ölçüb-biçəndən sonra məhv eləməyə 
hazırdır. Tamamilə heç bir günahı olmayan divanə xəyal- 
pərəsti, həkimi edamdan xilas etmək üçün o, hər şeyə 
gedərl 

— Biz indi həmişə bir yerdə olacağıq, — Qızıl Nizəli 
atlının yoluna çıxan üst-başı tökülmüş sərgərdan filosof 
yuxuda ona deyirdi. — Birimiz buradayıqsa, deməli, o biri- 
miz də buradayıql Məni xatırlayanda o saat səni də xatır- 
layacaqlarl Məni — valideynləri məlum olmayan atılmış 
uşağı və səni — münəccimlər şahının gözəl dəyirmançı qızı 
Piladan olan oğlunu. 

— Нә, heç olmasa, sən məni unutma, münəccim oğlu- 
nu xatırla, — Pilat yuxuda xahiş eləyirdi. Və yanıyla gedən 
En-Saridli dilənçinin başını tərpətməyilə razılığını alıb, 
İudeyanın qəddar prokuratoru yuxuda gah ağlayır, gah 
gülürdü. 

Bunlar hamısı nə qədər yaxşıydısa, igemonun yuxu- 
dan oyanması bir o qədər dəhşətliydi. Banqa aya baxıb 
zingildədi və prokuratorun qarşısındakı yağ sürtülmüş 
kimi sürüşkən mavi yol uçub dağıldı. O, gözünü açdı 
və ilk əvvəl edamın olduğunu xatırladı. Vərdiş etdiyi kimi 
Banqanın xaltasından yapışdı, sonra qızarmış gözləriylə 
ayı axtarıb gördü ki, ay bir az uzaqlaşıb, özü də gümüşü 
rəng alıb. Ayın işığı eyvanda, gözü qarşısında titrəşən 
xoşagəlməz, həyəcan oyadan işığı soldururdu. Kenturion 
Sıçovulqıranın əlindəki məşəl his eləyirdi. O, tullanmağa 
hazırlaşan itə qorxu və qəzəblə baxırdı. 

– Dəymə, Banqa, – prokurator xəstə səslə deyib 
öskürdü. Alovun işığından əliylə daldalanaraq sözünə 
davam elədi: — Gecə də, ay işığında da rahatlığım yoxdur. 
Allahlarım mənim! Sizin də pis vəzifəniz var, Mark. Əsgərləri 
şikəst eləyirsiniz... 

Mark heyrətlə prokuratora baxdı və o, ayılan kimi oldu. 
Yuxuda söylədiyi lüzumsuz sözləri yumşaltmaq üçün dedi: 

— İnciməyin, kenturion. Təkrar eləyirəm, mənim vəziy- 
yətim daha pisdir. Sizə nə lazımdır? 

— Məxfi idarənin rəisi gəlib, — Mark sakitcə xəbər verdi. 

— Çağırın, çağırın, — prokurator boğazını arıtlayıb, yalın 
ayaqlarıyla səndəllərini axtardı. Məşəlin işığı sütunlarda 

oynadı, kenturionun qısaboğaz çəkmələri mozaikalı döşə- 
mədə taqqıldadı. Kenturion bağa çıxdı. 

— Aylı gecədə də rahatlığım yoxdur, — prokurator dişini 
xırçıldadıb deyindi. 

Kenturionun əvəzinə eyvanda başlıqlı adam göründü. 

— Banqa, dəymə, — prokurator yavaşdan deyib, itin 
boynundan basdı. 

Afrani danışmazdan əvvəl öz adəti üzrə ətrafına göz 
gəzdirib qaranlığa çəkildi və eyvanda Banqadan başqa 
heç kimin olmadığına əmin olandan sonra astadan dedi: 

— Prokurator, xahiş eləyirəm məni məhkəməyə verə- 
siniz. Sizin dediyiniz düz çıxdı. Mən kiriaflı İudanı qoruya 
bilmədim, onu bıçaqlayıb öldürdülər. Məhkəməyə veril- 
məyimi və istefaya göndərilməyimi xahiş eləyirəm. 

Afraniyə elə gəldi ki, ona dörd göz — bir cüt it, bir cüt 
də canavar gözü baxır. 

Afrani xlamidanın altından iki möhür vurulmuş, qan- 
dan quruyub bərkimiş pul kisəsini çıxartdı. 

— Qatillər bu pul kisəsini baş ruhaninin evinə atıblar. 
Bu kisədəki qan kiriaflı İudanın qanıdır. 

— Maraqlıdır, nə qədərdir? — Pilat pul kisəsinə tərəf əyildi. 

— Otuz gümüş pul. 

Prokurator istehzayla gülümsədi: 

— Azdır. 

Afrani dinmədi. 

— Öldürülən haradadır? 

— Bunu bilmirəm, — öz başlığından heç vaxt ayrılmayan 
adam təmkinlə cavab verdi, — səhər axtarmağa başlaya- 
cağıq. 

Prokurator heç cür bağlanmaq istəməyən səndəlinin 
qayışını buraxıb diksindi. 

— Ancaq onun öldürüldüyünü yəqin bilirsiniz? 

Bu suala prokurator soyuq tərzdə cavab aldı: 

— Prokurator, mən on beş ildir İudeyada işləyirəm. 
Valeri Qratın vaxtında xidmətə başlamışam. Adamın öldü- 
yünü demək üçün hökmən onun meyitini görməyim lazım 
deyil, indi mən də sizə bildirirəm ki, kiriaflı İuda deyilən 
şəxs bir neçə saat əvvəl bıçaqla öldürülüb. 

— Məni bağışlayın, Afrani, — Pilat dedi, — hələ tamam 
ayılmamışam, ona görə belə dedim. Mən pis yatıram, — pro- 


kurator istehzayla gülümsədi, — həmişə də yuxuda ay işığı 
görürəm. Təsəvvür edin, çox gülməlidir. Guya, mən bu ay 
işığının üstüylə gəzirəm. Nəsə, bu işlə bağlı sizin ehtimal- 
larınızı bilmək istərdim. Siz onu harada axtarmaq fikrində- 
siniz? Oturun, məxfi idarənin rəisi. 

Afrani baş əyib kreslonu çarpayıya yaxın çəkdi və 
qılıncını taqqıldadıb oturdu. 

— Mən onu Hefsiman bağındakı zeytun məngənəsinin 
yaxınlığında axtarmaq fikrindəyəm. 

— Belə, belə. Bəs niyə məhz orada? 

— İgemon, mənim mülahizələrimə görə İuda nə Yer- 
şalaimdə, nə də ondan uzaqda öldürülüb. O, Yerşalaim 
yaxınlığında öldürülüb. 

— Sizi öz işinin ən mahir bilicilərindən biri sayıram. 
Romanı deyə bilmərəm, ancaq müstəmləkələrdə sizə tay 
yoxdur. İzah eləyin, niyə? 

— Heç bir vəchlə düşünmürəm ki, — Afrani astadan 
dedi, — İuda hansısa şübhəli adamların əlinə şəhərin 
hüdudlarında keçsin. Küçədə gizlicə bıçaqlaya bilməzsən. 
Deməli, aldadıb hansısa zirzəmiyə aparmalıydılar. Ancaq 
mühafizə xidməti artıq onu Aşağı şəhərdə axtarıb, belə 
olsaydı, hökmən tapardı. Amma o, şəhərdə yoxdur, mən 
buna zəmanət verirəm. Əgər onu şəhərdən uzaqda öldür- 
səydilər, bu pul bağlaması belə tezliklə atılmazdı. O, şəhə- 
rin yaxınlığında öldürülüb. Onu aldadıb şəhərdən kənara 
apara biliblər. 

— Anlaya bilmirəm, bunu necə bacarıblar. 

— Bəli, prokurator, bütün işdə bu ən çətin məsələdir, 
hətta bunun öhdəsindən gəlib-gəlməyəcəyimi bilmirəm. 

— Doğrudan da, müəmmalıdırl Mömin adam bayram 
axşamı Pasxa süfrəsini tərk eləyib, nə üçünsə şəhər kəna- 
rına gedir və orada öldürülür. Kim və necə onu aldadıb 
apara bilib? Bunu qadın etməyib ki? — prokurator birdən 
coşqunluqla soruşdu. 

Afrani sakitcə və qəti şəkildə dedi: 

— Heç bir vəchlə, prokurator. Bu, tamamilə istisna 
olunur. Məntiqlə düşünmək lazımdır. İudanın ölümündə 
kim maraqlıydı? Hansısa avara xəyalpərəstlər, hər şeydən 
əvvəl, qadının iştirak eləmədiyi hansısa dəstə. Prokurator, 
evlənmək üçün pul lazımdır, dünyaya insan gətirmək üçün 

yenə pul lazımdır, ancaq qadının köməyilə adam öldürmək 
üçün lap çox pul lazımdır, o da heç bir avarada yoxdur. 
Bu işdə qadın olmayıb, prokurator. Üstəlik, onu deyim ki, 
qətlin bu cür şərhi izi azdırar, istintaqa mane olar və məni 
dolaşdırar. 

— Görürəm, siz tamamilə düz deyirsiniz, Afrani, — Pilat 
dedi, — mən yalnız öz ehtimallarımı söylədim. 

— Heyif ki, onlar səhvdir, prokurator. 

— Bəs onda necə olub? — Prokurator çox böyük maraqla 
Afraninin üzünə baxdı. 

— Güman eləyirəm ki, yenə elə pul məsələsidir. 

— Əla fikirdir! Ancaq kim və nə üçün gecə şəhər kəna- 
rında ona pul təklif eləyə bilər? 

— Yox, prokurator, o cür yox. Mənim yeganə fərziyyəm 
var, əgər o səhvdirsə, ola bilsin, başqa bir səbəb tapa 
bilməyim. — Afrani prokuratora tərəf əyilib pıçıldadı: — İuda 
öz pulunu təkcə ona məlum olan xəlvət yerdə gizlətmək 
istəyib. 

— Çox ustalıqla düşünülmüş izahdır. Görünür, əhvalat 
bu cür də olub. İndi sizi anlayıram: onu kimsə yox, öz 
düşüncəsi tora salıb. Hə, hə, belədir. 

— Belədir. İuda heç kimə etibar eləməyən adam idi. 
O, pulunu adamlardan gizlətmək istəyib. 

— Hə, Hefsimanda gizlədib dediniz. Niyə məhz orada 
onu axtarmaq fikrindəsiniz, etiraf eləyim ki, bunu başa 
düşmürəm. 

— Prokurator, bu, hər şeydən sadədir. Heç kim pulunu 
yolda, açıq və görünən yerdə gizlətməz. İuda nə Hevrona, 
nə Vifaniyaya gedən yolda olub. Belə işdən ötrü təhlü- 
kəsiz, xəlvət, ağaclıq bir yer tapmalıydı. Yerşalaim ətrafın- 
da Hefsimandan başqa belə yer yoxdur. O, uzağa gedə 
bilməzdi. 

— Siz məni tamamilə inandırdınız. Hə, bəs indi nə 
eləyək? 

— Şəhər kənarında İudanın izinə düşən qatilləri dərhal 
axtarmağa başlayacağam, həm də bayaq sizə bildirdiyim 
kimi, məhkəməyə təslim olacağam. 

— Nə üçün? 

— O, Raifanın sarayını tərk eləyəndən sonra mühafizə- 
çilərim axşam bazarda onu gözdən qaçırıblar. Bunun necə 


baş verdiyini ağlıma sığışdıra bilmirəm. Həyatımda belə bir 
şey olmayıb. Bizim söhbətimizdən sonra o dərhal nəzarət 
altına alınmışdı. Ancaq bazar səmtdə izi necəsə azdıraraq 
yoxa çıxıb. 

— Belə. Bildirirəm ki, sizi məhkəməyə verməyə lüzum 
görmürəm. Siz əlinizdən gələni etmisiniz, — bu yerdə pro- 
kurator gülümsədi, — heç kim də sizdən artığını eləyə 
bilməzdi! İudanı gözdən qaçıran xəfiyyələri cəzalandırın. 
Ancaq sizə xəbərdarlıq eləyim ki, cəzanın elə də ağır olma- 
sını istəmirəm. Bir yana qalanda, bu yaramazı qorumaq 
üçün biz əlimizdən gələni elədikl Hə, unutdum soruşam, 
— prokurator alnını ovuşdurdu, — onlar pulu Kaifanın 
sarayına necə ata biliblər? 

— Bilirsinizimi, prokurator... Bu elə də çətin məsələ 
deyil. Qisasçılar həyətin dalana çıxdığı yerdə Kaifanın 
sarayının arxa tərəfinə keçiblər. Onlar bağlamanı hasar- 
dan içəri atıblar. 

— Məktubla birlikdə? 

— Bəli, prokurator, elə siz təxmin etdiyiniz kimi. Yeri 
gəlmişkən... — Afrani bağlamanın möhürünü qoparıb için- 
dəkiləri Pilata göstərdi. 

— Afrani, siz nə eləyirsiniz, axı, yəqin, məbədin möhü- 
rüdürl 

— Buna görə prokuratorun narahat olmağına dəyməz, 
— deyib Afrani bağlamanı bükdü. 

— Doğrudanmı, sizdə bütün möhürlər var? — Pilat güldü. 

— Başqa cür ola da bilməz, prokurator, — Afrani çox 
ciddi tərzdə cavab verdi. 

— Təsəvvür eləyirəm Kaifanın yanında nələr baş verib! 

— Bəli, prokurator, bu, çox böyük təşvişə səbəb olub. 
Məni dərhal çağırdılar. 

Pilatın gözünün necə parıldadığı hətta yarıqaranlıqda 
da görünürdü. 

— Maraqlıdır, maraqlıdır... 

— Etiraz elədiyim üçün bağışlayın, prokurator, bu heç 
də maraqlı deyildir. Darıxdırıcı və yorucu işdir. Kiməsə 
pul verildiyini Kaifanın sarayında qətiyyən boyunlarına 
almadılar. 

— Bəs belə! Neyləyək, verilməyibsə, demək, verilməyib. 
Qatili tapmaq lap çətin olacaq. 

— Tamamilə doğrudur, prokurator. 

— Hə, Afrani, beynimə qəfil bir fikir gəldi: o, bəlkə, 
intihar eləyib? 

— Yox, prokurator, — Afrani təəccübdən hətta geri 
çəkildi, — məni bağışlayın, bu qətiyyən mümkün deyill 

— Ax, bu şəhərdə hər şey mümkündür! Sizinlə mərc 
gəlməyə hazıram ki, bu barədə şayiələr ən qısa vaxtda 
bütün şəhərə yayılacaq. 

Afrani prokuratora zənlə baxıb, bir az düşünəndən 
sonra cavab verdi: 

— Ola bilər, prokurator. 

Artıq hər şey aydın olsa da, görünür, prokurator kiriaf- 
lının qətliylə bağlı məsələdən hələ də ayrıla bilmirdi və 
hətta bir az xəyalpərəstliklə dedi: 

— Mən onun necə öldürüldüyünü görmək istəyərdim. 

— Çox böyük məharətlə öldürülüb, prokurator, — Afrani 
azacıq istehzayla prokuratora baxdı. 

— Siz bunu haradan bilirsiniz? 

— Zəhmət çəkib kisəyə nəzər salın, prokurator, — Afrani 
cavab verdi, — sizi əmin edirəm ki, İudanın qanı sel kimi 
axıb. Prokurator, mən ömrümdə çox qətllər görmüşəml 

— Yəqin, daha ayağa durmayacaq. 

— Yox, prokurator, duracaq, — Afrani filosofcasına 
gülümsədi, — burada gözlədikləri Məsihin şeypuru onların 
üstündə çalınanda duracaq. Ancaq ondan əvvəl durma- 
yacaq. 

— Kifayətdir, Afranil Bu məsələ aydındır. Dəfn məsə- 
ləsinə keçək. 

— Edam olunanlar dəfn edilib, prokurator. 

— Afrani, sizi məhkəməyə vermək cinayət olardı. Siz ən 
yüksək mükafata layiqsiniz. Necə oldu? 

Afrani danışmağa başladı və məlum oldu ki, o, İuda- 
nın məsələsiylə məşğul olduğu zaman onun köməkçisi- 
nin rəhbərlik elədiyi məxfi mühafizə dəstəsi şər qarışanda 
dərəyə çatıb. Ancaq çarmıxda bir meyit aşkar olunmayıb. 
Pilat diksinib xırıltılı səslə dedi: 

— Ax, necə olub ki, mən bunu qabaqcadan düşünmə- 
mişəml 

— Narahat olmağa dəyməz, prokurator, — deyib Afrani 
söhbətini davam etdirdi. 


Yırtıcı quşların gözlərini dimdikləyib çıxartdığı Dismas 
və Hestasın meyitini düşürüb, dərhal da üçüncü meyiti 
axtarmağa başlayıblar. Onu çox tez tapıblar. Bir adam... 

— Levi Matvey, — Pilat soruşmaqdan çox təsdiqlədi. 

— Bəli, prokurator... 

Levi Matvey Keçəl Kəllənin şimal yamacındakı mağa- 
rada gizlənib qaranlığın düşməsini gözləyirmiş. Mühafizə- 
çilər əllərində məşəl mağaraya girəndə Levi bərk qəzəb- 
lənib. Qışqırıb ki, heç bir cinayət törətməyib və qanuna 
görə hər bir şəxs edam olunmuş cinayətkarı dəfn eləyə 
bilər. Levi Matvey meyitdən ayrılmaq istəmədiyini deyib. 
O, həyəcanlıymış, ağlına gələni qışqırıb gah xahiş eləyir- 
miş, gah hədələyib lənətlər yağdırırmış. 

— Onu tutmalı olublar? — Pilat qaşqabaqlı soruşdu. 

— Yox, prokurator, yox, — Afrani təskinedici tərzdə 
dedi, — bu ötkəm divanəni başa salıblar ki, meyiti dəfn 
eləyəcəklər. 

Levi deyilənləri anlayaraq sakitləşib, ancaq heç hara 
getməyəcəyini, dəfndə iştirak eləmək istədiyini bildirib. 
Deyib ki, öldürsələr də, getməyəcək, hətta bu məqsədlə 
üstündəki çörək bıçağını da təklif eləyib. 

— Onu qovublar? – Pilat boğuq səslə soruşdu. 

— Yox, prokurator, yox. Mənim köməkçim onun dəfn- 
də iştirakına razılıq verib. 

— Hansı köməkçiniz bu işə rəhbərlik eləyib? 

— Tolmay, — Afrani sonra həyəcanla əlavə elədi. — Bəlkə, 
o, səhv iş görüb? 

— Danışın, — Pilat cavab verdi, — səhv eləməyib. Afrani, 
ümumiyyətlə, mən çaşıb qalıram, mən, deyəsən, heç vaxt 
səhv eləməyən adamla iş görürəm. Bu adam sizsiniz. 

Levi Matveyi edam olunanların meyitləri yüklənmiş 
arabaya mindirib, iki saat sonra Yerşalaimdən şimaldakı 
kimsəsiz dərəyə çatıblar. Dəstə növbəylə işləyərək bir saat 
ərzində dərin çala qazıb, hər üç edam olunanı orada dəfn 
eləyib. 

— Çılpaq? 

— Yox, prokurator, dəstə bu məqsədlə xitonlar götürüb- 
müş. Dəfn olunanların barmağına halqa keçirilib. İeşuanın 
barmağına bir halqa, Dismasa iki, Hestasa üç. Çala daşla 
doldurulub. Fərqləndirici nişanlar Tolmaya məlumdur. 

— Ax, əgər mən bunu əvvəlcədən bilsəydim! — Pilat üz- 
gözünü turşutdu. — Axı mən bu Levi Matveyi görməliydim... 

— O buradadır, prokurator. 

Pilat gözlərini geniş açaraq bir müddət Afraniyə baxıb 
dedi: 

— Bu işlə bağlı elədiklərinizin hamısı üçün sizə min- 
nətdaram. Xahiş eləyirəm, sabah Tolmayı yanıma göndə- 
rin, əvvəlcədən ona mənim razılığımı çatdırın, sizdən isə, 
Afrani, — prokurator stolun üstündəki kəmərinin cibindən 
iriqaşlı üzük çıxarıb, məxfi idarənin rəisinə verdi, — xahiş 
eləyirəm, bunu məndən yadigar olaraq götürün. 

Afrani baş əyib dedi: 

— Böyük şərəfdir, prokurator. 

— Xahiş eləyirəm dəfni icra eləyən dəstəni mükafat- 
landırasınız. İudanı gözdən yayındıran xəfiyyələrə töhmət 
verin. Levi Matveyi isə indi yanıma gətirsinlər. İeşuanın 
işiylə bağlı təfərrüatları bilməyim lazımdır. 

— Oldu, prokurator, — Afrani geri çəkilə-çəkilə baş əydi, 
prokurator isə əlini əlinə çırpıb qışqırdı: 

— Yanımal Sütunların altına çıraq gətirilsinl 

Afrani artıq bağa tərəf gedirdi, Pilatın arxasında isə 
nökərlərin əlində alov şölələnirdi. Öç çıraq prokuratorun 
qarşısındakı masanın üstünə qoyuldu və aylı gecə o saat 
bağa çəkildi, sanki, Afrani onu özüylə apardı. Afraninin 
əvəzinə eyvanda nəhəng kenturionla yanaşı balaca, arıq 
bir adam göründü. Prokuratorun baxışlarını hiss eləyən 
kimi kenturion bağa çəkilib yoxa çıxdı. 

Prokurator gələn adamı ürkək və həris baxışlarla süz- 
dü. Haqqında çox eşidib, çox da düşündüyün və nəhayət, 
peyda olmuş adama belə baxırlar. 

Qırx yaşlarında olan bu adam qaralmışdı, əyin-başı 
cır-cındır və qurumuş palçıq qatı halındaydı, canavar kimi 
acıqlı-acıqlı baxırdı. Bir sözlə, daha çox məbədin qarşısın- 
da, ya hay-küylü, çirkli Aşağı Şəhərin bazarlarında vurnu- 
xan dilənçiyə oxşayırdı. 

Sükut uzun sürdü və bu sükut Pilatın yanına gətirilən 
adamın qəribə hərəkətiylə pozuldu. Onun sir-sifəti dəyişdi, 
səndələdi, əgər çirkli əliylə stolun kənarından yapışma- 
saydı, yıxılardı. 

— Sənə nə oldu? — Pilat soruşdu. 


— Heç nə, — Levi Matvey udqundu, elə bil, nəsə uddu. 
Hülqumu qalxıb-düşdü. 

— Sənə nə oldu, cavab ver, — Pilat təkrar soruşdu. 

— Yorulmuşam, — Levi qaşqabaqlı halda döşəməyə baxdı. 

— Otur, — Pilat ona kreslonu göstərdi. 

Levi inamsız-inamsız prokuratora baxıb kresloya tərəf 
getdi, çəkinə-çəkinə qızıl qoltuqları süzərək kresloda yox, 
onun böyründə döşəmədə oturdu. 

— Niyə kresloda oturmadın? — Pilat soruşdu. 

— Mən çirkliyəm, onu bulayaram, — Levi yerə baxa- 
baxa dedi. 

— İndi sənə yemək verərlər. 

— İştahım yoxdur, — Levi cavab verdi. 

— Niyə yalan danışırsan? — Pilat astadan dedi. — Sən axı 
bütün günü, bəlkə, daha çox vaxtdır heç nə yeməmisən. 
Di yaxşı, yemə. Səni ona görə çağırmışam ki, üstündəki 
bıçağı göstərəsən. 

— Məni bura gətirəndə əsgərlər əlimdən aldılar, — Levi 
sonra qaşqabaqlı halda əlavə elədi. — Siz bıçağı mənə qay- 
tarın, onu sahibinə verməliyəm, mən onu oğurlamışam. 

— Niyə? 

— Kəndiri kəsmək üçün, — Levi dedi. 

— Markl — prokurator çağırdı və kenturion sütunların 
altında göründü. — Onun bıçağını mənə verin. 

Kenturion kəmərindəki iki çexolun birindən çirkli bıçağı 
çıxarıb prokuratora verdi və uzaqlaşıb getdi. 

— Bıçağı kimdən almısan? 

— Hevron darvazasının yanındakı çörək dükanından, 
şəhərə girən kimi soldadır. 

Pilat bıçağın enli ağzına baxdı, nəyə görəsə itiliyini yox- 
lamaq üçün barmağını toxundurub dedi: 

— Bıçaq sarıdan narahat olma, onu dükana qaytara- 
caqlar. İndi isə mənə başqa şey lazımdır: özünlə gəzdirdi- 
yin İeşuanın sözləri yazılmış xartiyanı mənə göstər. 

Levi nifrətlə Pilata baxdı və elə pis-pis gülümsədi ki, 
sifəti eybəcər hala düşdü. 

— Hər şeyi almaq istəyirsiniz? Son olan-qalanı da? 
— O soruşdu. 

— Mən demədim ki, ver, — Pilat cavab verdi, — dedim, 
göstər. 

Levi əlini qoynuna soxub perqament bükülüsünü 
çıxartdı. Pilat onu alıb açdı, çıraqların arasına sərib gözünü 
qıyaraq mürəkkəblə yazılmış çətin oxunan hərfləri oxumağa 
başladı. Bu əyri-üyrü sətirləri başa düşmək çətindi və Pilat 
üz-gözünü qırışdırıb perqamentə sarı əyildi, əlini sətirlərin 
üstündə gəzdirdi. Yazılanların bir-birinə bağlı olmayan 
hansısa kəlamlardan, tarixlərdən, təsərrüfat qeydlərindən 
və mənzum parçalardan ibarət olduğunu ayırd eləyə bildi. 
Pilat bəzi sözləri oxudu: “Ölüm yoxdur... Dünən dadlı yaz 
bakkurotaları" yedik...” 

Pilat gərginlikdən sifətini turşudub gözünü qıyaraq oxu- 
du: “Biz həyatın dumduru axınını görəcəyik... Bəşəriyyət 
günəşə şəffaf kristal arxasından baxacaq...” 

Bu yerdə Pilat diksindi. Perqamentin son sətirlərində 
o, bu sözləri oxuya bildi: “... ən böyük qüsur... qorxaqlıqdır”. 

Pilat perqamenti büküb kəskin hərəkətlə onu Leviyə 
uzatdı. 

— Götür, — bir az susub əlavə elədi: — Görürəm oxumuş 
adamsan, daldalanacaqsız, dilənçi kökündə tək gəzmə- 
yinə lüzum yoxdur. Qeysəriyyədə böyük kitabxanam var, 
mən çox varlıyam, istəyirəm səni işə götürəm. Papirusları 
sahmana salıb qoruyarsan, qarnın tox, canın isti olar. 

Levi ayağa qalxaraq cavab verdi: 

— Yox, istəmirəm. 

— Niyə? — Prokurator tutuldu. — Məndən xoşun gəlmir, 
məndən qorxursan? 

Həmin o pis təbəssüm Levinin sir-sifətini tanınmaz 
hala saldı. 

— Yox, çünki sən məndən qorxacaqsan. Onu öldü- 
rəndən sonra mənim üzümə baxmaq səndən ötrü elə də 
asan olmayacaq. 

— Sus, – Pilat dedi, — pul götür. 

Levi başıyla rədd cavabı verdi, prokurator isə sözünə 
davam elədi: 

— Bilirəm, özünü İeşuanın şagirdi sayırsan, ancaq onun 
öyrətdiklərindən heç nə anlamamısan. Anlasaydın, mən- 
dən mütləq nəsə götürərdin. Nəzərə al ki, o ölməmişdən 
əvvəl heç kimi günahlandırmadığını deyib, — Pilat barma- 
ğını mənalı-mənalı qaldırdı və onun sifəti səyridi. — Özü də 

hökmən nəsə götürərdi. Sən qəddarsan, ancaq o, qəddar 
deyildi. Sən hara gedəcəksən? 

Levi qəfil yaxına gəlib, hər iki əliylə stoldan tutaraq 
alışıb-yanan gözlərini prokuratora dikdi. 

— İgemon, bil ki, Yerşalaimdə bir adamı bıçaqlayıb 
öldürəcəyəm. Sənə demək istəyirəm biləsən, hələ qan 
axacaq. 

— Hələ qan axacağını mən də bilirəm, — Pilat cavab 
verdi, — sənin bu sözlərin məni təəccübləndirmədi. Sən, 
yəqin, məni öldürmək istəyirsən? 

— Səni öldürə bilmərəm, — Levi dişlərini qıcırdıb 
gülümsədi, — o qədər də axmaq deyiləm ki, buna ümid 
eləyəm, mən kiriaflı İudanı öldürəcəyəm, qalan ömrümü 
buna həsr eləyəcəyəm. 

Bu vaxt prokuratorun gözlərində məmnunluq oxundu, 
Levi Matveyi əlinin işarəsiylə yanına çağırdı. 

— Özünü üzmə, sən bunu eləyə bilməyəcəksən. İudanı 
artıq bu gecə öldürüblər. 

Levi heyrətlə döyüküb stoldan geri sıçradı: 

— Bunu kim eləyib? 

— Qısqanc olma, — Pilat gülüb əllərini bir-birinə sürtdü, 
— qorxuram ki, səndən də başqa onun pərəstişkarları olsun. 

— Bunu kim eləyib? — Levi pıçıltıyla təkrar elədi. 

Pilat ona cavab verdi: 

— Mən eləmişəm. 

Levi ağzını açıb gözlərini prokuratora zillədi, o isə asta- 
dan dedi: 

— Əlbəttə, bu azdır, ancaq hər halda, bunu mən elə- 
mişəm. İndi nəsə götürəcəksən? 

Levi düşünüb, axır ki, yumşaldı: 

— Tapşır mənə təmiz perqament versinlər. 

Bir saat ötdü. Levi sarayı tərk eləmişdi. İndi sökülən 
dan yerinin sakitliyini yalnız bağda gəzişən keşikçilərin 
asta addım səsləri pozurdu. Ayın rəngi solmuşdu, göyün 
başqa səmtində dan ulduzu ağımsov ləkə kimi görünürdü. 
Çıraqlar çoxdan sönmüşdü. Prokurator taxta uzanmışdı. 
Əlini başının altına qoyub, səssizcə nəfəs alaraq yatırdı. 
Banqa da böyründə yatmışdı. 

İudeyanın beşinci prokuratoru Ponti Pilat nisan ayının 
on beşinci səhərini belə qarşıladı. 

XXVII fəsil 
5O Ne-Lİ MƏNZİLİN AQİBƏTİ 


Marqarita fəslin son cümləsini: “...İudeyanın beşinci 
prokuratoru Ponti Pilat nisan ayının on beşinci səhərini 
belə qarşıladı”, — oxuyanda səhər açıldı. 

Ağsöyüd və cökə ağaclarındakı sərçələrin şən cikkiltisi 
həyəti başına götürmüşdü. 

Marqarita kreslodan qalxıb gəməşdi, əzginliyini, bərk 
yuxusu gəldiyini yalnız indi hiss elədi. Maraqlıdır ki, ürəyi çox 
rahatdı. Fikri dağınıq deyildi, keçirdiyi gecə onu qətiyyən 
sarsıtmamışdı. Şeytanın verdiyi ziyafətdə olması, hansı bir 
möcüzəyləsə masterin qaytarılması, romanın küldən peyda 
olması, dalandakı zirzəmidə hər şeyin yenə öz yerini alması, 
çuğul Aloizi Moqarıçın oradan qovulması onu həyəcanlan- 
dırmırdı. Bir sözlə, Volandla tanışlıq ruhi vəziyyətinə heç bir 
xələl gətirməmişdi. Sanki, hər şey elə belə də olmalıymış. 

Qonşu otağa keçdi, masterin sakitcə yatdığına əmin 
oldu, lazımsız yerə yanan stolüstü lampanı söndürüb, qarşı 
tərəfdəki divara söykədilmiş, üstünə köhnə cırıq mələfə 
örtülmüş divanda uzandı. Bir dəqiqə sonra artıq yuxuya 
getmişdi və həmin səhər daha heç bir yuxu görmədi. Zir- 
zəmidəki otaqlarda, evtikənin balaca evində sakitlik hökm 
sürürdü, xəlvət dalanda da səs-səmir yox idi. 

Ancaq bu vaxt, yəni şənbə günü sübhə qədər Moskva 
idarələrindən birinin bütöv bir mərtəbəsi yatmamışdı və 
xüsusi maşınların uğuldayaraq yavaş-yavaş hərlənib şot- 
kayla təmizlədiyi asfalt döşənmiş böyük meydana baxan 
pəncərələrində yanan işıq doğan günəşin işığından hələ 
gur idi. 

Bütün mərtəbə Volandın işi üzrə istintaqla məşğuluy- 
du və onlarla kabinetdə gecə işıqlar sönməmişdi. 

Əslinə qalanda, məsələ artıq dünən, cümə günü müdi- 
riyyətin itməsindən sonra və məşhur magiya seansında baş 
verən cürbəcür biabırçılıqlar nəticəsində Varyeteni bağ- 
lamaq lazım gələndə aydınlaşmışdı. Ancaq iş ondaydı ki, 
yuxusuz mərtəbəyə ardı-arası kəsilmədən yeni-yeni məlu- 
matlar daxil olurdu. 


Tamamilə müəmmalı və hipnoz fokusları ilə bir-birinə 
qarışmış, üstəlik, içində açıq-aydın cinayət izləri görünən 
bu qəribə işlə bağlı Moskvanın müxtəlif yerlərində baş 
verən bütün dolaşıq hadisələri istintaq indi bir yerə toplayıb 
bir yumağa sarımalıydı. 

Elektrik işığına bürünmüş yuxusuz mərtəbədə ilk əvvəl 
Akustika komissiyasının sədri Arkadi Apollonoviç Sem- 
pleyarov oldu. 

Cümə günü nahardan sonra onun Daş körpünün 
yaxınlığındakı mənzilində telefon zəng çaldı və kişi səsi 
Arkadi Apollonoviçi soruşdu. Arkadi Apollonoviçin apa- 
rata yaxınlaşan arvadı kobudluqla cavab verdi ki, Arkadi 
Apollonoviç xəstədir, yatmağa gedib və telefona gələ bil- 
mir. Ancaq Arkadi Apollonoviç telefona gələsi oldu. “Arkadi 
Apollonoviçi haradan soruşurlar?” sualına telefondakı səs 
çox qısa cavab verdi. 

— Bu saniyə... bu saat... bu dəqiqə... — Akustika komis- 
siyası sədrinin, adətən, çox ötkəm olan arvadının dili 
dolaşdı və dünənki seansı, saratovlu qardaşı qızının qovul- 
ması ilə müşayiət olunan gecə qalmaqalını xatırlayarkən 
dəhşətli əzab çəkən Arkadi Apollonoviçi oyatmaq üçün yel 
kimi yataq otağına cumdu. 

Bir saniyə çəkmədisə də, bir dəqiqə də çəkmədi, on 
beş saniyə sonra Arkadi Apollonoviç sol ayağına taxdığı 
başmaqda, alt tuman-köynəyində artıq telefonun dəstəyini 
götürüb kəkələyirdi: 

— Bəli, mənəm... Eşidirəm, eşidirəm... 

Onun arvadı vəfasızlığı üzə çıxmış bədbəxt Arkadi Apol- 
lonoviçin bütün iyrənc cinayətlərini unudub, qorxmuş halda 
dəhlizin qapısından boylanaraq havada başmağın o biri 
tayını göstərib pıçıldayırdı: 

— Başmağı geyin, başmağı... Ayağın soyuqlayar, — bunun 
cavabında isə Arkadi Apollonoviç yalın ayağıyla onu rədd 
eləyib, gözünü ağardaraq telefona mızıldadı: 

— Bəli, bəli, bəli, əlbəttə, başa düşürəm... Bu saat gəli- 
rəm... 
Arkadi Apollonoviç bütün axşamı istintaq aparılan 
həmin mərtəbədə keçirdi. Ağır, xoşagəlməz bir söhbət 
idi, çünki yalnız bu murdar seans və lofadakı dava-dalaş 
haqqında yox, eyni zamanda, doğrudan da, vacib olduğu 

üçün Yeloxovski küçəsində yaşayan Militsa Pokobatko, 
saratovlu qardaşı qızı və Arkadi Apollonoviçə son dərəcə 
əzab verən bir çox başqa şeylər barədə tam çılpaqlığıyla 
danışmalı oldu. 

Maskalı cadugərin özünü, onun iki əclaf köməkçisini 
gözəl təsvir eləyən, cadugərin adının məhz Voland oldu- 
ğunu əla yadında saxlayan, biabırçı seansın fərasətli, təc- 
rübəli şahidi ziyalı və mədəni Arkadi Apollonoviçin ifadəsi, 
aydındır ki, istintaqı xeyli irəli apardı. Seansdan sonra 
zərər çəkmiş bəzi xanımların (Rimskini heyrətləndirən 
bənövşəyi alt paltarındakı qadınla yanaşı, əfsuslar ki, bir 
çox başqa qadınların da) və Sadovidakı 50 Ne-li mənzilə 
göndərilən kuryer Karpovun ifadələrinin Arkadi Apollono- 
viçin ifadəsiylə tutuşdurulması isə bütün bu macəraların 
günahkarlarını harada axtarmaq lazım olduğunu dərhal 
müəyyən elədi. 

50 No-li mənzildə oldular, özü də dəfələrlə oldular, son 
dərəcə diqqətlə araşdırmaq nədir, divarları taqqıldatdılar, 
daş bacalara baxdılar, hər dəlmə-deşiyi, künc-bucağı 
axtardılar. Di gəl, bütün bu tədbirlər bir nəticə vermədi, 
gəlişlərinin heç birində mənzildə kimisə tapa bilmədilər, 
Moskvaya gələn xarici artistlərdən nə cürsə xəbərdar olmalı 
şəxslər qəti surətdə bildirsələr də ki cadugər Voland adlı 
şəxs Moskvada yoxdur, ola da bilməz, mənzildə kiminsə 
olduğu tamamilə aydın idi. 

Gələndə qətiyyən heç yerdə qeydə alınmamışdı, pas- 
portunu, ya hansısa sənədi, müqaviləni heç kimə təqdim 
eləməmişdi, heç kimin də ondan xəbəri yoxdul Tamaşalar 
komissiyasının proqram şöbəsinin müdiri Kitaytsev and- 
aman eləyirdi ki, itmiş Styopa Lixodeyev hansısa Volandın 
tamaşa proqramını ona təsdiq üçün göndərməyib və 
Voland adlı adamın gəlişi barədə ona telefonla bildirməyib. 
Buna görə Styopanın Varyetedə belə bir seansa necə 
imkan verdiyi Kitaytsevə qətiyyən aydın deyil. Deyəndə ki 
həmin cadugəri Arkadi Apollonoviç öz gözləriylə seansda 
görüb, Kitaytsev yalnız əllərini yelləyib gözlərini yuxarı 
dikdi. Kitaytsevin elə gözlərinə baxıb cəsarətlə demək 
olardı ki, o, büllur kimi safdır. 

Baş tamaşalar komissiyasının sədri həmin Proxor Pet- 
TOVİÇ... 


Yeri gəlmişkən: milis onun kabinetinə girən kimi Anna 
Riçardovnanın böyük sevincinə, nahaq yerə narahat edil- 
miş milisin böyük təəccübünə rəğmən o, dərhal öz kostyu- 
munun içinə qayıtmışdı. Bir daha yeri gəlmişkən: Proxor 
Petroviç öz yerinə, zolaqlı boz kostyumunun içinə qayıdan 
kimi, onun olmadığı qısa müddətdə kostyumun qoyduğu 
dərkənarları tamamilə təsdiq eləmişdi. 

...Həmin o Proxor Petroviç Voland adlı şəxs haqqında 
qətiyyən heç nə bilmirdi. 

Nəsə cəfəng bir şey alınırdı: minlərlə tamaşaçı, Varye- 
tenin bütün işçiləri, nəhayət, çox elmli adam olan Sem- 
pleyarov Arkadi Apollonoviç bu cadugəri, eləcə də onun 
lənətəgəlmiş assistentlərini görmüşdü, di gəl, onu heç 
harada tapmaq mümkün deyildi. İcazənizlə soruşaq: bəlkə, 
öz murdar seanslarından dərhal sonra yerə batmışdı, ya 
bəzilərinin dediyi kimi, heç Moskvaya gəlməmişdi? Əgər 
birincini ehtimal eləsək, şübhəsiz, yerə batarkən Varyetenin 
bütün müdiriyyətini özüylə aparmışdı, yox, ikincini ehtimal 
eləsək, belə çıxmırmı ki, talesiz teatrın müdiriyyətinin özü 
qabaqcadan nəsə bir ziyankarlıq eləyib (kabinetin sındı- 
rılmış pəncərəsini və Tuzabubenin hərəkətini xatırlayınl), 
Moskvadan izsiz-soraqsız yox olmuşdu. 

Əslinə qalanda, istintaqa rəhbərlik eləyənə minnətdar 
olmalıyıq. İtmiş Rimskini son dərəcə tez tapdılar. Kino- 
teatrın yanındakı taksi dayanacağında Tuzabubenin hərə- 
kətini seansın nə zaman qurtardığı və Rimskinin məhz nə 
zaman yoxa çıxa biləcəyi müddətlə tutuşdurmaq bəs elədi 
ki, Leninqrada təcili teleqram vursunlar. Bir saat sonra 
(cümə gününün axşamı) cavab gəldi ki, Rimski “Astoriya” 
mehmanxanasının dördüncü mərtəbəsindəki dörd yüz 
on ikinci otaqda, həmin vaxt Leninqradda qastrolda olan 
Moskva teatrlarından birinin repertuarlar şöbəsinin müdiri 
qalan nömrənin yanındakı, qızılı haşiyəli bozumtul-mavi 
mebeli və gözəl hamamı olan otaqda tapılıb. 

“Astoriya”nın dörd yüz on ikinci otağının paltar dolabın- 
da gizlənən Rimski dərhal həbs olunub elə Leninqraddaca 
dindirilmişdi. Bundan sonra Moskvaya teleqram gəldi ki, 
Varyetenin maliyyə direktoru anlaqsız vəziyyətdədir, sual- 
lara ağıllı cavablar vermir, ya vermək istəmir, yalnız xahiş 
eləyir ki, onu zirehli kamerada gizlətsinlər, yanına da silahlı 


Aoyvorns TIvXIN ILVAAISeG€ YANNA HiSVTİNİ 


Ço 
Ço 
сә 





MASTER VƏ MARQARİTA 


keşikçilər qoysunlar. Moskvadan teleqramla əmr olundu 
ki, Rimskini mühafizə altında Moskvaya gətirsinlər və cümə 
günü axşam qatarıyla Rimski mühafizə altında oradan yola 
düşdü. 

Cümə günü axşam Lixodeyevin də izinə düşdülər. 
Onun haqqında bütün şəhərlərə teleqram göndərilmişdi 
və Yaltadan cavab gəldi ki, Lixodeyev Yaltada olub, ancaq 
aeroplanla Moskvaya uçub. 

Yalnız Varenuxanın izinə düşmək mümkün olmurdu. 
Bütün Moskvada tanınan məşhur teatr inzibatçısı, sanki, 
yoxa çıxmışdı. 

Eyni zamanda Varyetedən kənarda, Moskvanın başqa 
yerlərində baş verən hadisələrlə də məşğul olmaq lazım 
gəldi. “Şanlı dəniz” oxuyan qulluqçuların (yeri gəlmişkən: 
professor Stravinski dəri altına iynə vurmaqla iki saat ərzin- 
də onları qaydaya sala bilmişdi), pul əvəzinə başqalarına, 
ya da müəssisələrə kağız-kuğuz verənlərin, həmçinin bu 
cür puldan zərər çəkmiş şəxslərin başına gələn qeyri-adi 
hadisələrə aydınlıq gətirməli oldular. 

Aydındır ki, bütün bu hadisələrdən ən xoşagəlməzi, ən 
rüsvayçısı, ən qəlizi mərhum ədəbiyyatçı Berliozun başının 
günün günorta çağı Qriboyedov zalında tabutdan oğur- 
lanmasıydı. 

İstintaqı aparan on iki nəfər bütün Moskvaya səpə- 
lənmiş bu lənətə gəlmiş mürəkkəb işi zərrə-zərrə bir yerə 
toplamışdılar. 

Müstəntiqlərdən biri professor Stravinskinin klinikası- 
na gəlib, ilk növbədə son üç gündə klinikaya daxil olan 
şəxslərin siyahısını göstərmələrini xahiş eləmişdi. Nikanor 
İvanoviç Bosoy və başı qoparılan bədbəxt konferansye 
beləcə tapılmışdı. Amma onlarla az məşğul olmuşdular. 
Bu iki adamın müəmmalı cadugərin başçılıq elədiyi eyni 
dəstənin qurbanı olduğunu müəyyən eləmək indi elə də 
çətin deyildi. İvan Nikolayeviç Bezdomnı isə müstəntiqi 
çox maraqlandırmışdı. 

İvanuşkanın 117 Ne-li otağının qapısı cümə günü 
axşama yaxın açıldı və müstəntiqə heç oxşamayan, buna 
baxmayaraq, Moskvanın ən yaxşı müstəntiqlərindən olan 
mülayim rəftarlı yumrusifət bir oğlan içəri girdi. O, rəngi 
ağarmış, arıqlamış, ətrafında baş verənlərə gözlərində heç 


bir maraq hiss olunmayan, ətrafındakıların başı üstündən 
gah harasa uzaqlara baxan, gah da özünə qapılan, çarpa- 
yıda uzanmış cavan oğlanı gördü. 

Müstəntiq özünü mehribancasına təqdim edib, İvan 
Nikolayeviçin yanına srağagün Patriarx gölündə baş verən 
hadisə barədə danışmaq üçün gəldiyini dedi. 

Ax, əgər müstəntiq onun yanına bundan əvvəl, heç 
olmasa, çərşənbəyə keçən gecə, Patriarx gölündəki hadi- 
sə barədə ona qulaq asmaları üçün dəridən-qabıqdan çıx- 
dığı vaxt gəlsəydi, İvan necə də şad olardı. Məsləhətçini 
tutmağa kömək eləmək arzusu indi həyata keçmişdi, daha 
kiminsə arxasınca qaçmaq lazım deyildi, özləri onun yanı- 
na və məhz çərşənbə günü axşam nə baş verdiyini eşit- 
mək üçün gəlmişdilər. 

Ancaq əfsus, Berliozun ölümündən keçən vaxt ərzində 
İvanuşka tamam dəyişmişdi. Müstəntiqin bütün suallarına 
həvəslə, nəzakətlə cavab verməyə hazır idi, ancaq İvanın 
baxışlarında, danışığında biganəlik duyulurdu. Berliozun 
taleyi şairi artıq mütəəssir eləmirdi. 

Müstəntiq gəlməmişdən İvanuşka uzanıb mürgüləyirdi 
və gözünün qabağından bəzi şeylər keçirdi. Yonulmuş 
sütunları, mərmər parçaları, gün işığında parıldayan dam- 
ları, qorxunc, amansız Antoni qalası, qərb təpəsindəki 
damına qədər, az qala, tropik yaşıllığa batmış sarayı və 
bu yaşıllığın üzərində qürub çağı alışıb-yanan tunc heykəl- 
ləriylə qəribə, müəmmalı, olmayan bir şəhər gözünün 
qabağına gəlirdi, qədim şəhərin divarlarının dibiylə gedən 
zirehli Roma kenturiyalarını görürdü. 

İvanın bu mürgüsündə qırxılmış sarı sifətindən əsəbi- 
lik yağan bir adam qırmızı astarlı ağ mantiyada kresloda 
hərəkətsiz oturub nifrətlə sıx, yad bağa baxırdı. İvan çılpaq 
sarı təpəlikdə dar ağacları da görürdü. 

Patriarx gölündə baş verən hadisə isə şair İvan Bez- 
domnını daha maraqlandırmırdı. 

— İvan Nikolayeviç, deyin görüm, Berlioz tramvayın 
altına düşəndə siz turniketdən çoxmu uzaqdaydınız? 

İvanın dodaqlarında laqeyd təbəssüm sezildi: 

— Mən uzaqdaydım. 

— Bəs dama-dama paltarlı adam turniketin yanındaydı? 

— Yox, yaxınlıqdakı skamyada oturmuşdu. 


Aoyvorns TIvXIN ILVAAISeG€ YANNA HiSVTİNİ 


Ço 
Ço 
сл 





MASTER VƏ MARQARİTA 


— Berlioz yıxılan anda onun turniketə yaxınlaşmadığı 
yaxşımı yadınızdadır? 

-Yadımdadır.Yaxınlaşmadı. O, skamyaya yayxanmışdı. 

Bu, müstəntiqin son sualıydı. Sonra qalxıb əlini İvana 
uzatdı, tez sağalmasını arzulayıb, ümid elədiyini bildirdi ki, 
tezliklə yenə onun şeirlərini oxuyacaq. 

— Yox, — İvan astadan cavab verdi, — mən daha şeir 
yazmayacağam. 

Müstəntiq nəzakətlə gülümsədi, şairin bir az depres- 
siyada olduğunu, lakin bunun tezliklə keçib-gedəcəyini 
bildirdi. 

— Yox, — İvan uzaqlara, qaralan üfüqlərə baxa-baxa 
dedi, — bu heç vaxt keçib-getməyəcək. Mənim yazdığım 
şeirlər pis şeirlərdir, bunu indi başa düşmüşəm. 

Müstəntiq İvanuşkanın yanından çox əhəmiyyətli məlu- 
matla getdi. İpin ucundan tutub hadisələrin sonundan 
əvvəlinə gedərək, nəhayət, hadisənin başladığı mənbəyə 
çatmaq mümkün olmuşdu. Bu hadisələrin Patriarx gölün- 
dəki qətldən başladığına müstəntiqin şübhəsi yox idi. 
Əlbəttə, Massolitin bədbəxt sədrini nə İvanuşka, nə həmin 
dama-dama pencəkli adam tramvayın altına itələmişdi, 
onun tramvayın altına düşməsinə heç kim, necə deyərlər, 
fiziki cəhətdən səbəb olmamışdı. Ancaq Berliozun tram- 
vayın altına hipnoz vasitəsilə atılmasına (ya düşməsinə) 
müstəntiq əmindi. 

Bəli, artıq kifayət qədər material vardı, kimi, harada 
tutmaq lazım olduğu da məlumdu. Məsələ ondaydı ki, 
tutmaq heç cür mümkün deyildi. Lənətə gəlmiş 50 Ne-li 
mənzildə üç dəfə kiminsə olduğuna heç şübhə yoxdu. 
Hərdən bu mənzildə telefon zənglərinə xıriltili, ya tin-tin səs 
cavab verirdi, hərdən mənzilin pəncərələri açılırdı, hətta 
patefon səsi eşidilirdi. Buna baxmayaraq, gedirdilər ki, evdə 
heç kim yoxdur. Orada isə artıq dəfələrlə, özü də günün ayrı- 
ayrı vaxtlarında olmuşdular. Bunlar azmış kimi mənzildə 
tor gəzdirmişdilər, bütün künc-bucağı axtarmışdılar. Mən- 
zil artıq çoxdandı göz altındaydı. Təkcə darvazadan həyətə 
girən yolda keşik çəkmirdilər, arxa qapını da güdürdülər, 
bunlar azmış kimi damda tüstü bacalarına da keşikçi 
qoymuşdular. Bəli, 50 Ne-li mənzil özünü heç yaxşı apar- 
mırdı, di gəl, buna bir çarə tapmaq da mümkün olmurdu. 


Baron Meygelin əynində ziyafət paltarı, ayağında laklı 
tufli qonaq kimi təntənəli surətdə 50 Ne-li mənzilə gəldiyi 
cümə günü gecəyarısına qədər məsələ beləcə uzandı. 
Baronu mənzilə buraxdıqları eşidildi. Bundan düz on 
dəqiqə sonra zəngi çalıb-eləmədən mənzilə girdilər, ancaq 
evin sahibləri bir yana, əcaib işiydi ki, baron Meygeldən də 
əsər-əlamət tapmadılar. 

Deyildiyi kimi, məsələ beləcə şənbə günü səhər açılana 
qədər uzandı. Bu vaxt yeni və çox maraqlı məlumatlar 
gəldi. Krımdan uçan altıyerlik sərnişin təyyarəsi Moskva 
aerodromunda yerə endi. Başqa sərnişinlərlə birlikdə 
təyyarədən qəribə bir sərnişin də düşdü. Bu, qızarmış 
gözlərindən qorxu yağan, üz-gözünü tük basmış, üç gün 
yuyunmamış, baqaisız və bir az əcaib geyinmiş cavan 
adam idi. Başına papaq qoymuşdu, gecə köynəyinin 
üstündən çiyninə yapıncı atmışdı, ayağında yenicə alınmış 
göy rəngli dəri tufli vardı. Təyyarənin kabinəsindən endiyi 
pilləkəndən aralanan kimi ona yaxınlaşdılar. Bu vətəndaşı 
artıq gözləyirdilər və bir qədər sonra Varyetenin unudulmaz 
direktoru Stepan Boqdanoviç Lixodeyev istintaq qarşısında 
dayanmışdı. O, yeni-yeni məlumatlar verdi. İndi aydın oldu 
ki, Voland Stepan Lixodeyevi hipnoz eləyərək Varyeteyə 
artist kimi girib, sonra isə həmin Styopanı Moskvadan, 
Allah bilir, neçə kilometr uzağa ata bilib. Beləliklə, məlumat 
artdı, ancaq bu, işi asanlaşdırmadı, bəlkə, hətta bir az da 
ağırlaşdırdı, çünki aydın oldu ki, Stepan Boqdanoviçin 
başına gətirdiyi sayaq hoqqabazlıqlar törədən şəxsi tut- 
maq elə də asan olmayacaq. Yeri gəlmişkən, Lixodeyev 
öz xahişiylə yaxşı qorunan kameraya salındı və iki gündü 
izsiz-soraqsız yoxa çıxan Varenuxa qayıtdığı mənzilində 
həbs olunub istintaq qarşısında dayandı. 

Yalan danışmayacağı barədə Azazelloya verdiyi sözə 
baxmayaraq, inzibatçı məhz yalanla başladı. Ancaq buna 
görə onu elə də məzəmmət eləməyə dəyməz. Axı Aza- 
zello ona telefonda yalan danışmağı və həyasızlıq etməyi 
qadağan eləmişdi. İndiki halda isə inzibatçı bu aparatın 
vasitəsiylə danışmırdı. İvan Savelyeviç gözlərini dolan- 
dırıb bildirdi ki, cümə axşamı gündüz Varyetedəki kabi- 
netində təkbaşına keflənənə qədər içib, sonra harasa 
gedib, hara — yadında deyil, haradasa yenə starka içib, 

harada? — Yadında deyil, haradasa hasar dibində yıxılıb 
qalıb, harada? — Yenə yadında deyil. İnzibatçıya deyəndən 
sonra ki öz axmaq, ağılsız hərəkətiylə mühüm məsələdə 
istintaqa mane olur və buna görə, əlbəttə, cavab verəcək, 
Varenuxa hönkürüb ətrafına göz gəzdirərək titrək səslə 
pıçıldadı ki, yalnız qorxduğuna görə yalan danışır, artıq bir 
dəfə əlinə düşdüyü Volandın dəstəsinin qisas alacağından 
ehtiyatlanır və xahiş eləyir, yalvarır, çox istəyir onu zirehli 
kameraya salsınlar. 

— Lənətə gələsinizl Nə görüblər bu zirehli kameradal 
— istintaqı aparanlardan biri deyindi. 

— Bu yaramazlar onları möhkəmcə qorxudublar, — İva- 
nuşkanın yanında olan müstəntiq dedi. 

Varenuxanı bacardıqları qədər sakitləşdirib, onu kame- 
rasız-zadsız da qoruyacaqlarını deyəndə aydın oldu ki, 
hasarın dibində starka içib-eləməyib, onu iki nəfər döyüb 
— biri kürən və yekədiş, o biri də kök... 

— Hə-ə, pişiyə oxşayan? 

— Bəli, bəli, bəli, — inzibatçı qorxudan duruxub yan- 
yörəsinə baxaraq pıçıldadı və vampir sifətiylə 50 Ne-li 
mənzildə iki günə yaxın necə yaşadığını, maliyyə direktoru 
Rimskinin, az qala, ölümünə bais olduğunu ətraflı danışdı... 

Bu vaxt Leninqrad qatarıyla gətirilən Rimskini içəri sal- 
dılar. Ancaq qorxudan titrəyən, əvvəlki maliyyə direktor- 
luğundan əsər-əlamət qalmamış, ruhi cəhətdən sarsılmış 
ağsaç qoca heç vəchlə həqiqəti demək istəmirdi və bu 
mənada çox inadecıllıq göstərdi. Rimski bildirdi ki, gecə 
kabinetin pəncərəsində Qella adlı qadını, eləcə də Vare- 
nuxanı görməyib, sadəcə, özünü pis hiss eləyib və huşsuz- 
luğu ucbatından Leninqrada gedib çıxıb. Deməyə lüzum 
yoxdur ki, xəstə maliyyə direktoru öz ifadəsini onu zirehli 
kameraya salmaları xahişiylə bitirdi. 

Annuşka Arbatdakı univermaqda kassir qadına on dol- 
larlıq verməyə cəhd göstərərkən həbs olundu. Sadovidakı 
binanın pəncərəsindən uçan adamlar və onun sözlərinə 
görə, milisə vermək üçün yerdən qaldırdığı nal barədəki 
söhbətini diqqətlə dinlədilər. 

— Doğrudanmı, brilyant qaşlar düzülmüş qızıl naldı? 

— Brilyantı mənəmi tanıdacaqsınız? — Annuşka cavab 
verdi. 


— Ancaq deyirdiniz ki, sizə onluqlar verib? 

— Onluğu mənəmi tanıdacaqsınız, — Annuşka cavab 
verdi. 

— Bəs nə vaxt onlar dollara çevrilib? 

— Dollar-zad bilmirəm, dollar deyilən şey də görmə- 
mişəm, — Annuşka zığıldadı, — biz qanunu pozmuruql Bizə 
mükafat veriblər, biz ona çit alırıq... — və ağzına gələni 
danışmağa başladı ki, beşinci mərtəbəni əlindən zinhara 
gəldikləri cin-şəyatin yuvasına çevirmiş evlər idarəsinin 
əvəzinə cavab verməli deyil. 

Bu yerdə müstəntiq qələmini Annuşkaya silkələdi, 
çünki hamını əməlli-başlı boğaza yığmışdı və ona çıxıb 
getməsi üçün yaşıl kağızda icazə vərəqəsi yazdı, bundan 
sonra Annuşkanın əlindən canlarını qurtardılar. 

Sonra növbəylə bir xeyli adam dindirildi, onların ara- 
sında ərinin itdiyi barədə səhər-səhər milisə xəbər verən 
qısqanc arvadının axmaqlığı ucbatından yenicə həbs olun- 
muş Nikolay İvanoviç də vardı. Şeytanın ziyafətində olduğu 
haqqında gülməli qəbzi stolun üstünə qoymaqla Nikolay 
İvanoviç müstəntiqləri elə də təəccübləndirmədi. Marqa- 
rita Nikolayevnanın qulluqçusunu göynən hansı cəhən- 
nəməsə çayda çimməyə apardığını və bundan əvvəl Mar- 
qarita Nikolayevnanın pəncərədə çılpaq peyda olmasını 
danışanda Nikolay İvanoviç həqiqətdən bir az uzaqlaşdı. 
Misal üçün, atılmış gecə köynəyilə yataq otağına gəldiyini, 
Nataşanı Venera adlandırdığını xatırlamağı lazım bilmədi. 
Onun sözlərindən belə çıxdı ki, Nataşa pəncərədən uçub 
belinə minərək onu Moskvadan kənara aparıb... 

— Zorakılığa itaət eləməyə məcbur oldum, – bu barə- 
də arvadına bir kəlmə də deyilməməsi xahişiylə Nikolay 
İvanoviç sözünü bitirdi. Onlar da söz verdilər. 

Nikolay İvanoviçin ifadəsi Marqarita Nikolayevnanın, 
həmçinin qulluqçusu Nataşanın izsiz-soraqsız yoxa çıxdı- 
ğını müəyyən elədi. Onları axtarmaq üçün tədbirlər görüldü. 

Şənbə gününün səhəri bir saniyə belə ara verməyən 
istintaqla açıldı. Bu vaxt şəhərdə çox az bir hissəsi həqiqət 
olan cürbəcür ağlasığmaz şayiələr dolaşmaqdaydı. Deyir- 
dilər ki, Varyetedəki seansdan sonra iki min tamaşaçının 
hamısı lümlüt küçəyə atılıb, Sadovaya küçəsində saxta pul 
kəsən möcüzəli mətbəə aşkarlanıb, guya, hansısa dəstə 

əyləncələr şöbəsinin beş müdirini oğurlayıb, ancaq milis 
dərhal onları tapıb və hətta təkrar eləmək istəmədiyimiz bir 
çox başqa şeylər də danışırdılar. 

Nahara yaxın istintaq aparılan yerdə telefon zəng çaldı. 
Sadovidan xəbər verdilər ki, lənətə gəlmiş mənzildə yenə 
həyat əlaməti hiss olunub. Dedilər ki, mənzilin pəncərəsi 
açılıb, içəridən pianino və oxumaq səsi eşidilib, pəncərənin 
qabağında oturub özünü günə verən qara pişiyi görüblər. 

Qızmar gündə saat dördə yaxın mülki paltarlı kişilər- 
dən ibarət böyük dəstə Sadovaya küçəsindəki 302-bis 
Ne-li binaya çatmağa az qalmış üç maşından tökülüşdü. 
Böyük dəstə burada iki kiçik dəstəyə bölündü, dəstənin 
biri həyətdən birbaşa altıncı giriş qapısına girdi, o biri isə 
mıxlanmış balaca arxa qapını açdı və hər iki dəstə ayrı-ayrı 
pilləkənlərlə 50 Ne-li mənzilə qalxdı. 

Bu vaxt Korovyev və Azazello yemək otağında oturub 
səhər yeməyini bitirmək üzrəydilər, həm də Azazello ziyafət 
frakında yox, öz adi geyimində idi. Voland həmişəki kimi 
yataq otağındaydı, pişiyin isə harada olduğu məlum 
deyildi. Ancaq qazanların taqqıltısından güman eləmək 
olardı ki, Begemot məhz oradadır və yenə gicliyi tutub. 

— Pilləkəndəki bu ayaq səsləri nədir? — Korovyev fin- 
candakı qara qəhvəni qaşıqla qarışdıra-qarışdıra soruşdu. 

— Bizi həbs eləməyə gəlirlər, — Azazello cavab verib bir 
qədəh konyak içdi. 

— A-a, gəlsinlər, — Korovyev dedi. 

Giriş qapısından qalxanlar artıq üçüncü mərtəbənin 
meydançasındaydılar. Burada su idarəsinin iki işçisi istilik 
sisteminin batareyasıyla əlləşirdi. Pilləkənlə qalxanlar işçi- 
lərlə mənalı-mənalı baxışdılar. 

— Hamı evdədir, — işçilərdən biri çəkiclə borunu döyəc- 
ləyə-döyəcləyə dedi. 

Onda qabaqda gələn adam paltonun altından çəkinib- 
eləmədən qara mauzer, yanındakı isə kilidaçan çıxartdı. 
Ümumiyyətlə, 50 Ne-li mənzilə gələnlər necə lazımsa təda- 
rük görmüşdülər. İkisinin cibində asan açılan zərif ipək tor, 
birində kəmənd, başqa birində tənzif maskalar və xloro- 
formlu ampulalar vardı. 

Bir andaca 50 Ne-li mənzilin əsas qapısını açdılar və 
gələnlər dəhlizə girdi, mətbəxin bu zaman çırpılan qapısı 


isə arxa qapıdan gələn ikinci dəstənin də vaxtında yetiş- 
diyini göstərdi. 

Bu dəfə tam olmasa da, hansısa uğur göz qabağın- 
daydı. Gələnlər o saat bütün otaqlara səpələndilər və 
heç kimi tapmadılar, ancaq yemək otağında yenicə tərk 
edilmiş süfrəni gördülər, qonaq otağındakı buxarının 
üstündə, büllur bardağın böyründə isə nəhəng qara pişik 
oturmuşdu. O, pəncəsində primus tutmuşdu. 

Qonaq otağına girənlər bir xeyli dinməz-söyləməz pişi- 
yə tamaşa elədilər. 

— Pa-a... bu nədi ə... — gələnlərin biri pıçıldadı. 

— Nadinclik eləmirəm, heç kimə toxunmuram, primus 
düzəldirəm, — pişik qaş-qabağını tökərək dedi, — həm də 
xəbərdarlıq eləməyi özümə borc bilirəm ki, pişik qədim və 
toxunulmaz heyvandır. 

— Heç bir iz-zad qoymayıblar, — gələnlərdən biri pıçıl- 
dadı, o biri isə bərkdən dedi: 

— Hə, toxunulmaz cadugər pişik, buyur bural 

İpək tor açılıb uçdu, ancaq hamının təəccübünə rəğ- 
mən yalnız bardağa ilişdi və bardaq yerə düşüb çilik-çilik 
oldu. 

— Remiz!" — pişik bağırdı. — Ura! — və primusu bir kəna- 
ra qoyub, arxasından brauninq çıxartdı. Cəld onu yaxın- 
liqdakı adama tuşladı, ancaq həmin adam daha tez atəş 
açdı və mauzerdən açılan atəşlə bir vaxtda pişik əlindəki 
brauninqi və primusu salıb, buxarının üstündən kəlləsi 
üstə döşəməyə dəydi. 

— Hər şey bitdi, — pişik zarıyıb taqətsiz halda qan 
gölməçəsinə sərildi, — bir saniyə kənara çəkilin, imkan 
verin torpaqla vidalaşım. Ah, dostum Azazellol — pişik qanı 
axa-axa inildədi. — Sən haradasan? — Pişik öləziyən baxış- 
larını yemək otağının qapısına dikdi. — Sən bərabər olma- 
yan döyüşdə köməyimə çatmadın. Sən yazıq Begemotu 
bir stəkan konyaka, düzdür, yaxşı konyaka satdınl Eybi 
yox, mənim ölümümə görə vicdanın qarşısında cavab 
verməli olacaqsan, mənsə öz brauninqimi sənə vəsiyyət 
eləyirəm... 

— Tor, tor, tor, — pişiyin ətrafındakılar həyəcanla pıçıl- 
daşdılar. Ancaq tor kiminsə cibinə ilişib çıxmırdı. 





! Remiz - qılınc təlimində xəbərdarlıq zərbəsi 

— Ölümcül yaralanmış pişiyi yalnız bir şey, — pişik dedi, 
— bir qurtum benzin xilas eləyə bilər... — Və ətrafındakıların 
çaşqınlığından istifadə eləyib ağzını primusun yumru deşi- 
yinə dirəyərək doyunca benzin içdi. Sağ pəncəsindən 
süzülən qan dərhal kəsdi. Pişik heç nə olmamış kimi güm- 
rah halda döşəmədən sıçradı, primusu qoltuğuna vurub 
təzədən buxarının üstünə tullandı, oradan isə divar kağı- 
zını cırmaqlaya-cırmaqlaya dırmaşıb bir göz qırpımında 
gələnlərdən hündürə qalxaraq metal karnizdə oturdu və 
pərdədən yapışıb karnizlə bir yerdə qopartdı, ona görə gün 
işığı yarıqaranlıq otağa doldu. Ancaq nə fırıldaqla sağalmış 
pişik, nə də primus yerə düşmədi. Primusdan ayrılmayan 
pişik otağın ortasından asılmış çilçırağa tullandı. 

— Nərdivanl — aşağıdan qışqırdılar. 

— Duelə çağırıraml — pişik hamının başı üzərində yır- 
ğalana-yırğalana bağırdı və yenə pəncəsində brauninq 
göründü, primusu isə çilçırağın arasına qoymuşdu. Gələn- 
lərin başı üzərində kəfkir kimi yırğalana-yırğalana nişan 
alıb onlara atəş açdı. Qurultu evi başına götürdü. Çilçırağın 
büllur qırıqları döşəməyə səpələndi, buxarının üstündəki 
güzgü çat-çat oldu, suvağın tozu göyə qalxdı, boşalmış giliz- 
lər yerə töküldü, pəncərələrin şüşəsi sındı, güllənin deşdiyi 
primusdan benzin fışqırdı. Pişiyi diri tutmaqdan daha söh- 
bət belə gedə bilməzdi və gələnlər cavab olaraq mauzerlər- 
dən onun başına, qarnına, sinəsinə, kürəyinə hiddətlə sər- 
rast atəş açırdılar. Atışma həyətdə çaxnaşma yaratmışdı. 

Ancaq atışma uzun sürmədi və get-gedə səngidi. 
Məsələ ondaydı ki, güllələrdən pişiyə, gələnlərə heç bir 
xətər toxunmurdu. Ölmək nədir, heç yaralanan da yox 
idi, hamı, o cümlədən pişik sağ-salamatdı. Gələnlərdən 
biri bunu qəti surətdə yoxlamaq üçün məlun heyvanın 
başına beş güllə sıxdı, pişik də cavabında bütün darağı 
ona boşaltdı. Yenə həmin şeydi — heç kim buna əhəmiyyət 
vermədi. Pişik çilçıraqda yellənməyini get-gedə yavaşıda- 
yavaşıda nəyə görəsə brauninqin lüləsinə üfürür və 
pəncəsinə tüpürürdü. Aşağıda dinməzcə dayananların 
sifətindən heyrət oxunurdu. Bu, yeganə hadisəydi, ya 
yeganə hadisələrdən biriydi ki, atışmanın heç bir təsiri 
olmamışdı. Əlbəttə, güman eləmək olardı ki, pişiyin brau- 
ninqi oyuncaq silahdır, ancaq gələnlərin mauzeri haqqında 


bunu heç cür demək olmazdı. Pişiyin ilk yarası isə şübhə 
yoxdu ki, benzin içməyi kimi fokusdan və hiyləgərlikdən 
başqa bir şey deyilmiş. 

Pişiyi tutmaq üçün bir cəhd də göstərdilər. Atdıqları 
kəmənd şamdanların birinə ilişib çilçırağı qopartdı. Yerə 
düşən çilçırağın zərbi bütün binanı silkələdi, ancaq bunun 
da bir faydası olmadı. Qırıntılar ətrafdakıların başına yağdı, 
pişik isə sıçrayıb tavandan azca aşağıda, buxarı güzgüsü- 
nün qızılı çərçivəsinin üstündə oturdu. O heç hara qaçana 
oxşamırdı, əksinə, nisbətən təhlükəsiz yerdə oturub hətta 
yenə nitq irad elədi. 

— Mənimlə bu cür kobud rəftarın səbəbini, — o, üstdən 
aşağı dedi, — qətiyyən anlamıram... 

Bu çıxışı haradan eşidildiyi məlum olmayan yoğun səs 
kəsdi: 

— Mənzildə nə baş verir? İşləməyimə mane olurlar. 

Xoşagəlməz tın-tın səs cavab verdi: 

— Əlbəttə, lənətə gəlmiş Begemotdurl 

Xırıltılı başqa bir səs dedi: 

— Messirl Şənbədir. Gün əyilir. Getmək vaxtıdır. 

— Bağışlayın, daha söhbət eləyə bilmərəm, – pişik güz- 
günün üstündən dedi, — getmək vaxtıdır. — O, brauninqini 
atıb pəncərənin hər iki şüşəsini sındırdı. Sonra döşəməyə 
benzin çilədi və öz-özünə alışan benzinin alovu tavana 
qədər yüksəldi. 

Nədənsə mənzil qeyri-adi sürətlə alışdı, hətta benzin 
tökəndə də belə yanmır. Divar kağızları dərhal tüstüləndi, 
döşəməyə düşmüş pərdə od tutdu, sınmış pəncərələrin 
çərçivəsi yanmağa başladı. Pişik qıvrılıb mıyoldadı, güzgü- 
nün üstündən pəncərənin qabağına atılıb, öz primusuyla 
birlikdə yoxa çıxdı. Bayırda atəş səsləri eşidildi. Pişik pən- 
cərədən-pəncərəyə tullanıb nal şəklində tikilmiş binanın 
küncündəki su borusuna yaxınlaşdığı vaxt zərgər arvadının 
pəncərəsi səviyyəsindəki yanğına qarşı dəmir pilləkəndə 
oturmuş adam onu atəşə tutdu. Pişik su borusuyla dama 
çıxdı. Tüstü bacalarının yanında keşik çəkənlərin də, əfsus- 
lar ki, gülləsi boşa çıxdı və batan günəşin şəhəri bürüyən 
şəfəqləri altında pişik yox oldu. 

Bu vaxt gələnlərin ayağı altında parketdən alov qalxdı 
və özünü yaralılığa vurmuş pişiyin sərildiyi yerdə, get-gedə 

qatılaşan tüstüdə baron Meygelin çənəsi yuxarı dartılmış, 
gözləri donuq meyiti göründü. Daha onu çıxarmaq müm- 
kün deyildi. Yanan parketin üstündən tullana-tullana, 
əllərini tüstülənən çiyinlərinə, sinələrinə çırpa-çırpa qonaq 
otağındakılar kabinetə və dəhlizə çəkildilər. Mətbəxdə 
olanlar da qaçıb dəhlizə gəldilər. Qonaq otağı artıq alova, 
tüstüyə bürünmüşdü. Kimsə bu çaxnaşmada yanğınsön- 
dürən idarənin telefon nömrəsini yığıb dəstəyə qışqırmağa 
macal tapdı: 

— Sadovaya, üç yüz iki-bisl 

Daha ləngimək olmazdı. Alov dəhlizə də adlamışdı. 
Nəfəs almaq çətinləşmişdi. 

Tilsimlənmiş mənzilin sınmış pəncərələrindən tüstü 
görünən kimi həyətdə çığırtı, bağırtı eşidildi: 

— Yanğınl Yanğınl Yanırıql 

Binanın müxtəlif mənzillərində telefona qışqırmağa 
başladılar: 

— Sadovayal Sadovaya, üç yüz iki-bisl 

Şəhərin hər tərəfindən sürətlə gələn uzun qırmızı 
maşınların ürəyi səksəkəyə salan siqnal səsləri Sadovıda 
eşidiləndə həyətdə vurnuxan adamlar beşinci mərtəbənin 
pəncərəsindən tüstüylə birlikdə üç kişi, bir çılpaq qadın 
qaraltısının uçduğunu gördülər. 


XXVIII fəsil 


KOROVYEVLƏ BEGEMOTUN 
SON SƏRGÜZƏŞTLƏRİ 


Bunlar adam qaraltıları idi, yoxsa Sadovıdakı uğursuz 
binanın qorxudan heyrətə düşmüş sakinlərinin gözünə 
görünmüşdü? Əlbəttə, dəqiq demək olmaz. Əgər adam 
qaraltılarıydısa, onların hara getdiyini də heç kim bilmir. 
Harada ayrıldıqlarını da deyə bilmərik, ancaq bilirik ki, 
Sadovidakı yanğından, təxminən, on beş dəqiqə sonra 
Smolenski bazarındakı Torqsinin" güzgülü qapıları qarşı- 
sında dama-dama kostyumlu uzundraz bir adamla yekə 
qara pişik peyda oldu. 





orqsin — xarici valyuta ilə alver edən xüsusi mağaza 
! Torq lyuta ilə al d: 


Həmin adam yoldan keçənlərin arasından sivişərək 
mağazanın qapısını açdı. Ancaq bu zaman balaca, çox 
arıq, üzündən zəhrimar yağan qapıçı onun qarşısını kəsib 
əsəbiliklə dedi: 

— Pişiklə olmazl 

— Bağışlayın, — uzundraz adam ağır eşidirmiş kimi dü- 
yünlü barmaqlarını qulağına söykədi, — pişiklə deyirsiniz? 
Hanı pişik? 

Qapıçı gözlərini bərəltdi, bu da səbəbsiz deyildi: ada- 
mın ayaqlarının yanında artıq pişik-filan yox idi, əvəzində 
onun arxasında başında cırıq kepka olan gonbul, doğrusu, 
sifətdən pişiyə oxşayanın biri mağazaya təpilməyə çalışırdı. 
Gonbulun əlində primus var idi. 

Bu iki müştəridən adamayovuşmaz qapıçının nəyə 
görəsə xoşu gəlmədi. 

— Bizdə ancaq valyutayladır, — elə bil, güvənin seyrəlt- 
diyi pırpız ağ qaşlarının altından əsəbiliklə baxaraq xırıldadı. 

— Mənim əzizim, — uzundraz adam sınıq pensnesinin 
arxasından gözlərini parıldatdı, — bəs siz haradan bilirsi- 
niz ki, məndə valyuta yoxdur? Siz paltarıma görə belə 
düşünürsünüz? Heç vaxt belə etməyin, əziz keşikçil Siz 
səhv eləyə bilərsiniz, özü də çox böyük səhv. Heç olmasa, 
məşhur xəlifə Harun ər-Rəşidin rəvayətini bir də oxuyun. 
Ancaq indiki məqamda bu rəvayəti müvəqqəti olaraq bir 
kənara qoyub demək istəyirəm ki, sizdən müdirinizə şika- 
yət eləyəcəyəm, sizin haqqınızda ona elə şeylər danışaca- 
ğam, bərq vuran güzgülü qapılar arasındakı yerinizi tərk 
etməli olacaqsınız. 

— Bəlkə, məndə primus dolusu valyuta var, — mağazaya 
soxulmaq istəyən gonbul hövsələsiz halda söhbətə qarışdı. 

Arxadakılar artıq hirslənib basabas salırdılar. Qapıçı 
bu əcaib cütlüyə nifrətlə, şübhəylə baxaraq kənara çəkildi 
və bizim tanışlarımız mağazaya girdilər. Onlar ilk əvvəl 
ətrafa göz gəzdirdlər, sonra Korovyev hamının eşidəcəyi 
gur səslə dedi: 

— Əntiqə mağazadırl Çox, çox yaxşı mağazadırl 

Mağazanı tərifləməyə tam əsası olsa da, piştaxta arxa- 
sındakı adamlar çevrilib nədənsə ona təəccüblə baxdılar. 

Rəflərdə yüzlərlə top rəngbərəng çit parça gözə dəyirdi. 
O yanda saya çitlər, şifon və frak mahudu qalaqlanmışdı. 

Bir yığın ayaqqabı qutusu sırayla düzülmüşdü və bir neçə 
qadın sağ ayağında köhnə ayaqqabı alçaq kətildə oturub, 
sol ayağındakı parıldayan təzə ayaqqabını qayğılı halda 
xalıya çırpırdı. Haradasa uzaq bir küncdə patefon oxu- 
yurdu. 

Ancaq КогоҹуеМә Begemot bütün bu gözəlliklərdən 
yan keçib, düz yeyinti və qənnadı şöbəsinin kəsişdiyi yerə 
yönəldilər. Bura genişlik idi, yaylıqlı və beretli qadınlar çit 
şöbəsindəki kimi piştaxta qarşısında basabas salmırdılar. 

Buynuz sağanaqlı eynəkdə, hamar lentli şax şlyapa- 
da, yasəmən rəngli paltoda, sarı layka dərisindən əlcəkdə 
alçaqboy, üzü tərtəmiz qırxılmış, eniylə uzunu bərabər 
olan bir adam piştaxta qarşısında dayanıb hökmlə nəsə 
donquldanırdı. Təmiz ağ xalatlı, göy papaqlı satıcı müştə- 
riyə xidmət göstərirdi. O, Levi Matveyin oğurladığı bıçağa 
oxşayan çox iti bıçaqla yağı daman çəhrayı qızılbalığın ilan 
kimi gümüşə çalan dərisini soyurdu. 

— Bu şöbə də əladır, — Korovyev təntənəli surətdə etiraf 
elədi, — əcnəbi də suyuşirindir, — barmağıyla dostcasına 
paltolunu göstərdi. 

— Yox, Faqot, yox, — Begemot fikirli-fikirli dedi, — dos- 
tum, sən yanılırsan. Paltolu centlmenin sifətində, məncə, 
nəsə çatışmır. 

Paltolu diksindi, ancaq görünür, təsadüfən. Yoxsa rus 
dilində danışan Korovyevlə yoldaşını əcnəbi necə anlaya 
bilərdi. 

— Yakşıdır? — paltolu alıcı ciddi şəkildə soruşdu. 

— Söz ola blməzl — bıçağın ucunu balığın dərisi altında 
nazla gəzdirə-gəzdirə satıcı cavab verdi. 

— Yakşını sevirəm, pisi yok, — əcnəbi soyuq tərzdə dedi. 

— Bəs necəl - satıcı coşqunluqla dilləndi. 

Bu vaxt bizim tanışlar əcnəbidən və onun qızıl balı- 
ğından aralanıb qənnadı piştaxtasının kənarına çəkildilər. 

— Bu gün istidir, — Korovyev qırmızıyanaq gənc satıcı 
qıza dedi və ondan heç bir cavab almayıb bu dəfə soruşdu: 
— Naringi neçəyədir? 

— Kilosu otuz qəpik, — satıcı qız cavab verdi. 

— Hər şey od qiymətinədir, – Korovyev köks ötürdü, 
— eh, eh... — O, bir az da düşünüb, yoldaşına təklif elədi: 
— Ye, Begemot. 


Gonbul primusunu qoltuğuna vurub, piramidanın lap 
üstündəki naringini götürdü, qabıqlı-qabıqlı yeyib ikinciyə 
girişdi. 

Satıcı qız dəhşətə gəldi. 

— Siz dəli olmusunuzl — rəngi qaçmış halda qışqırdı. 
— Çek verin! Çek! — və konfet maşasını əlindən saldı. 

— Əzizim, canım, gözəlim, — Korovyev satıcı qıza göz 
vuraraq piştaxtanın üstündən aşdı, — nə etmək olar, indi 
valyutamız yoxdurl.. Ancaq and içirəm, gələn dəfə, ən geci 
bazar ertəsi hamısını nağd ödəyərikl Biz yaxında, Sado- 
vida, yanğın olan yerdə yaşayırıq... 

Begemot üçüncü naringini də həzm-rabedən keçirib, 
pəncəsini üst-üstə yığılmış şokolad plitkalarına atıb lap 
altdakılardan birini çəkdi, ona görə də, təbii ki, hamısı 
uçdu və Begemot şokoladı qızılı kağızıyla bir yerdə içəri 
ötürdü. 

Balıq satılan piştaxtanın arxasındakı satıcılar əllərində 
bıçaq donub-qalmışdılar, paltolu əcnəbi soyğunçulara 
tərəf çevrildi və bu yerdə aydın oldu ki, Begemot düz 
demir: paltolu əcnəbinin üzündə nəsə çatışmır yox, daha 
çox nəsə artığıydı — sallanan yanaqları və döyükən gözləri. 

Satıcı qız əməlli-başlı saralıb ağlar səslə mağaza boyu 
çığırdı: 

— Palosiçl Palosiçl 

Çit şöbəsindəki adamlar çığırtıya sarı axışdılar, Bege- 
mot isə qənnadı şöbəsinin cazibəsindən qopub, pəncəsini 
“Seçmə Rerç siyənəyi” yazılmış çəlləyə soxdu və bir cüt 
siyənək balığı çıxarıb udaraq quyruqlarını tüpürdü. 

— Palosiçl — qənnadı piştaxtasının arxasından çığırtı 
təkrar olundu, balıq piştaxtasının arxasındakı qısa saqqallı 
satıcı isə bağırdı: 

— Sən nə eləyirsən, əclaf?! 

Pavel İosifoviç artıq hadisə yerinə tələsirdi. O, cərrah 
kimi mötəbər görkəmli, təmiz ağ xalatlı bir kişiydi, döş 
cibindən karandaşın ucu görünürdü. Pavel İosifoviç, yəqin, 
təcrübəli adam idi. Begemotun ağzında üçüncü siyənək 
balığının quyruğunu görüb, bir anda vəziyyəti qiymət- 
ləndirdi, hər şeyi tam anladı və ədəbsizlərlə mübahisəyə 
girişməyib, əliylə uzağa işarə edərək komanda verdi: 

— Fit çall 

Qapıçı güzgülü qapıdan Smolenskinin tininə yel kimi 
çıxıb bərkdən fit verdi. Adamlar yaramazları aralığa almağa 
başladılar, onda işə Korovyev qarışdı. 

— Vətəndaşlarl — titrək nazik səslə qışqırdı. — Bu nə 
deməkdir? Hə? İcazənizlə bunu sizdən soruşuml Bədbəxt 
adam, — Korovyev səsinə yazıqlıq verib, dərhal ağlamsınan 
Begemotu göstərdi, — bədbəxt adam bütün günü primus 
təmir eləyir, o acıb... bəs valyutanı haradan tapsın? 

Adətən, təmkinli, sakit olan Pavel İosifoviç acıqlandı: 

— Qurtar görüml — Bu dəfə uzağa artıq səbirsizliklə 
əl elədi. Onda qapının yanındakı fit səsləri ətrafı başına 
götürdü. 

Ancaq Korovyev onun çıxışından təşvişə düşmədən 
sözünə davam elədi: 

— Haradan olmalıdır? Sizdən soruşuraml O, aclıqdan, 
susuzluqdan üzülüb! Ona istidir. Nə böyük şeydir, dadına 
baxmaq üçün bu bədbəxt naringi götürüb. Həmin narin- 
ginin də qiyməti vur-tut üç qəpikdir. Di gəl, meşədəki 
bülbül kimi cəh-cəh vururlar, milisi narahat eləyirlər, onu 
işdən ayırırlar. Bəs ona olar? Hə? — Korovyev bu yerdə 
paltolu gonbulu göstərdi və gonbulun sifətində bərk təş- 
viş ifadə olundu. — O kimdir elə? Hə? Haradan gəlib? Niyə 
gəlib? Nədir, ondan ötrü darıxmışdıq? Onu dəvət etmişik? 
Əlbəttə, — sabiq regent kinayəylə ağzını əyib, gücü çat- 
dıqca bağırdı, — görürsünüz də, yasəmən rəngli şıq palto 
geyinib, qızılbalıq yeməkdən şişib, cibi valyutayla doludur, 
bəs bizimkilərin, bizimkilərin nəyi var?! Çox acınacaqlı vəziy- 
yətdirl Acınacaqlıdırl Acınacaqlıdırl — Korovyev qədim toy- 
lardakı sağdış kimi zarıldadı. 

Bütün bu gic-gici, yersiz və yəqin ki, siyasi cəhətdən 
ziyanlı çıxış Pavel İosifoviçi səksəndirdi, ancaq nə qədər 
qəribə olsa da, yığılan adamların gözlərindən bu çıxışın 
onların çoxunda rəğbət oyatdığı hiss olunurdul Bege- 
mot paltarının çirkli yırtıq qolunu gözünə sıxıb iztirabla 
deyəndə ki: 

— Sağ ol, sadiq dost, zərərçəkənin tərəfini saxladınl 
— möcüzə baş verdi. Kasıb, ancaq təmiz geyinmiş, qənnadı 
şöbəsindən üç dənə badamlı piroq almış abırlı bir qoca 
birdən-birə dəyişdi. Gözləri parıldadı, qızardı, içində piroq 
olan kağız paketi döşəməyə atıb: 


— Doğrudurl — deyə uşaq kimi nazik səslə qışqırdı. 
Sonra məcməyini götürdü, Begemotun məhv etdiyi şoko- 
laddan düzəldilmiş Eyfel qülləsinin qalıqlarını atıb, sol əliylə 
əcnəbinin şlyapasını çıxartdı, sağ əliylə isə məcməyini 
zərblə əcnəbinin daz başına çırpdı. Elə səs çıxdı ki, yük 
maşınından yerə dəmir təbəqəsi atılanda belə səs çıxır. 
Gonbul ağappaq olub, arxası üstə aşaraq Kerç siyənəyi 
çəlləyinə düşdü və duzlu su ətrafa fontan vurdu. Bu yerdə 
ikinci möcüzə baş verdi. Çəlləyə düşən paltolu aksentsiz- 
zadsız təmiz rus dilində qışqırdı: 

— Öldürürlərl Milisl Məni quldurlar öldürürl — Görünür, 
sarsıntı nəticəsində indiyə qədər bilmədiyi rus dilinə birdən 
yiyələnmişdi. 

Qapıçının fiti kəsiləndə həyəcanlanmış alıcıların ara- 
sında yaxınlaşan milis dəbilqələri gözə dəydi. Ancaq məkrli 
Begemot hamamda suyu vedrəylə skamyaya əndərən kimi, 
primusdan benzini qənnadı piştaxtasının üstünə tökdü və 
benzin öz-özünə alışdı. Alov yuxarı qalxıb, meyvə səbət- 
lərinin qəşəng kağız lentlərini yandıra-yandıra piştaxta 
boyu yayıldı. Satıcı qızlar çığırtıyla piştaxtanın arxasından 
götürüldülər və onlar qaçan kimi pəncərələrin kətan pər- 
dələri, döşəmə od tutdu. Adamlar o saat hay-həşir qoparıb, 
daha lazım olmayan Pavel İosifoviçi ayaqlayaraq qənnadı 
şöbəsindən kənara sıçradılar, balıq şöbəsindəki satıcılar 
isə iti bıçaqları əllərində bir-birinin dalınca arxa qapıya tərəf 
götürüldülər. Paltolu vətəndaş siyənək həlməşiyinə bulaş- 
mış halda piştaxtadakı qızılbalığın üstündən aşıb onların 
arxasınca cumdu. Xilas olmağa çalışanların basabasında 
giriş qapısının şüşələri sınıb cingiltiylə yerə töküldü, hər iki 
yaramaz — Korovyev və qarınqulu Begemot isə harasa yoxa 
çıxdılar, hara — bilinmədi. Torqsindəki yanğının şahidləri 
sonra danışırdılar ki, guya, hər iki xuliqan tavana qalxıb ora- 
da uşaq şarı kimi partlayıb. Əlbəttə, əhvalatın məhz belə 
olması şübhəliydi, ancaq görmədiyimizi deyə bilmərik. 

Amma bilirik ki, Smolenskidəki hadisədən düz bir dəqi- 
qə sonra Begemotla Korovyev artıq bulvarın səkisində, 
elə Qriboyedovun xalası evinin yanındaydılar və Korovyev 
dəmir çəpərin qarşısında dayanıb dedi: 

— Pahol Bu ki yazıçılar evidirl Bilirsən, Begemot, mən 
bu ev haqqında çox yaxşı sözlər eşitmişəm. Dostum, bu 

evə diqqət elə. Düşünmək xoşdur ki, bu damın altında bir 
yığın istedad yetişir. 

— Oraniereyadakı ananaslar kimi, — deyərək Begemot 
açıq-sarı sütunlu evə yaxşı tamaşa eləmək üçün dəmir 
çəpərin beton bünövrəsinə çıxdı. 

— Tamamilə doğrudur, — Korovyev ayrılmaz yol yol- 
daşıyla razılaşdı, — düşünəndə ki indi bu evdə “Don 
Kixot”un, ya “Faust”un, ya lənət şeytana, “Ölü canlar”ın 
gələcək müəllifi yetişir, adamın ürəyi şirin duyğu ilə çır- 
pınırl Hə? 

— Adamı dəhşət basır! — Begemot təsdiq etdi. 

— Bəli, — Когоҹуеу sözünə davam elədi, — öz həyatını 
fədakarcasına Melpomenanın, Poliqimniyanın və Taliya- 
nın xidmətinə verməyi qərara alan bir neçə min mücahidi 
bir damın altında birləşdirən bu evin parniklərindən çox 
qəribə şeylər gözləmək olar. Təsəvvür eləyirsən, onlardan 
hansısa biri başlanğıc üçün bir “Müfəttiş”, aşağısı bir 
“Yevgeni Onegin” ortaya qoysa, necə hay-küy qopar! 

— Çox sadə, — Begemot yenə təsdiq etdi. 

— Bəli, — Korovyev fikirli halda barmağını qaldırdı, — 
ancaq! Ancaq deyirəm və bunu təkrar eləyirəm — ancaq! 
Əgər şüşəbənddə yetişdirilən bu zərif bitkilərə hansısa mik- 
roorqanizm hücum eləməsə, kökünü zədələməsə, əgər 
onlar çürüməsəl Ananaslarda belə şeylər olurl Ay-ay-ay, 
özü də necə olurl 

— Yeri gəlmişkən, — Begemot yumru başını dəmir 
çəpərdəki deşikdən içəri soxaraq xəbər aldı, — onlar eyvan- 
da neyləyirlər? 

— Çörək yeyirlər, — Korovyev izah elədi, — mənim əzi- 
zim, əlavə olaraq deyim ki, burada kifayət qədər yaxşı və 
ucuz restoran var. Mən isə hər bir turist kimi uzaq səfər- 
dən əvvəl qəlyanaltı eləyib, bir parç buz kimi pivə içmək 
istəyirəm. 

— Mən də, — Begemot dedi və hər iki yaramaz cökə 
ağaclarının altındakı asfalt cığırla fəlakət hiss etməyən 
restoranın eyvanına doğru addımladı. 

Ağ corablı, başına da ağ beret qoymuş solğun bənizli 
bir qadın eyvanın küncündəki sarmaşıqlı girişin ağzında 
Vyana stulunda kefsiz halda oturmuşdu. Onun qarşısın- 
dakı adi mətbəx stolunun üstündə kontor dəftərinə oxşar 


qalın dəftər vardı və restorana girənləri nəyə görəsə bu dəf- 
tərə qeyd eləyirdilər. Korovyevlə Begemotu məhz həmin 
qadın saxladı. 

— Sizin vəsiqələriniz? — O, Korovyevin pensnesinə, 
Begemotun primusuna və cızılmış dirsəyinə təəccüblə 
baxdı. 

— Sizdən çox-çox üzr istəyirəm, nə vəsiqə? — Когоҹуеу 
heyrətlə soruşdu. 

— Siz yazıçısınız? — öz növbəsində qadın soruşdu. 

— Sözsüz, — Korovyev ləyaqətlə cavab verdi. 

— Sizin vəsiqələriniz? — qadın təkrar elədi. 

— Mənim gözəlim... — Korovyev nəvazişlə sözə başladı. 

— Mən gözəl deyiləm, — qadın onun sözünü kəsdi. 

— Ah, çox heyif, — Korovyev məyus halda sözünə davam 
elədi, — neyləyək, istəmirsinizsə, olmayın, ancaq çox xoş 
olardı. Doğrudanmı, Dostoyevskinin yazıçılığına inanmaq 
üçün ondan vəsiqə tələb etmək lazımdır? Siz onun hər 
hansı romanından istənilən beş səhifəni götürün və vəsi- 
qəsiz-zadsız qarşınızdakının yazıçı olduğuna inanacaqsı- 
nız. Güman eləyirəm onun heç vəsiqəsi də olmayıbl Sən 
necə fikirləşirsən? — Korovyev Begemotdan xəbər aldı. 

— Mərc gəlirəm ki, olmayıb, — o, primusu stolun üstün- 
dəki dəftərin yanına qoyub, hisli alnının tərini əliylə sildi. 

— Siz Dostoyevski deyilsiniz, — Korovyevin çaşdırdığı 
qadın dedi. 

— Nə bilmək olar, — o cavab verdi. 

— Dostoyevski ölüb, — qadın inamsızlıqla dedi. 

— Etiraz eləyirəml — Begemot qızğıncasına ucadan 
dedi. — Dostoyevski ölməzdirl 

— Vətəndaşlar, vəsiqələriniz, — qadın dedi. 

— Əfv edərsiniz, axı bu gülüncdür, — Korovyev ina- 
dından dönmürdü, – yazıçının yazıçılığını heç də vəsiqəsi 
yox, yazdığı müəyyən edirl Siz haradan bilirsiniz ki, mənim 
başımda hansı ideyalar qaynayır? Ya bu başda? — O, Bege- 
motun başını göstərdi, sanki, qadının yaxşı-yaxşı baxması 
üçün Begemot da tez-tələsik kepkasını çıxartdı. 

— Vətəndaşlar, imkan verin keçsin, — qadın artıq əsəbi- 
liklə dedi. 

Korovyev və Begemot kənara çəkilib boz kostyumlu, 
köynəyinin yaxalığı pencəyin üstünə çıxmış, qalstuksuz, 


Aoyvornd TIvxIN LLVAAISeG€ YANNA HiSVTİNİ 


Ço 
(гл 
isə 





MASTER VƏ MARQARİTA 


ağ yay köynəyində və qoltuğunda qəzet olan hansısa 
yazıçıya yol verdilər. Yazıçı mehribancasına qadına başıyla 
salam verdi, ayaqüstü dəftərə cızma-qara eləyib, eyvana 
qalxdı. 

— Heyif, heyif, — Korovyev dərdli-dərdli dedi, — biz sər- 
gərdan bədbəxtlərin arzuladığı buz kimi soyuq pivə bizə 
yox, ona qismət olacaq. Vəziyyətimiz çox müşkül və kədər- 
lidir, bilmirəm neyləyək. 

Begemot yalnız acı-acı əllərini yellədib, kepkasını pişik 
tükünə çox oxşayan tüklü, yumru başına qoydu. Bu zaman 
qadının başı üzərində asta, ancaq hökmlü bir səs eşidildi: 

— Buraxın, Sofya Pavlovna. 

Dəftərli qadın heyrətləndi, sarmaşıqlı girişdə frak geyin- 
miş dəniz quldurunun ağ sinəsi və sivri saqqalı peyda 
oldu. O, bu iki şübhəli səfilə mehribanlıqla baxıb, hələ 
üstəlik, onları əliylə içəri dəvət elədi. İdarə etdiyi resto- 
randa Arçibald Arçibaldoviçin hörməti böyük idi və Sofya 
Pavlovna itaətkarcasına Korovyevdən soruşdu: 

— Soyadınız nədir? 

— Panayev, — o, nəzakətlə cavab verdi. Qadın bu soyadı 
yazıb, sual dolu baxışlarını Begemota dikdi. 

— Skabiçevski, — nəyə görəsə öz primusunu göstərib 
ciyildədi. Sofya Pavlovna bunu da yazıb, qol çəkmək üçün 
dəftəri onlara sarı itələdi. Korovyev “Panayev” soyadının 
qarşısında “Skabiçevski”, Begemot isə Skabiçevskinin 
qarşısında “Panayev” yazdı. 

Arçibald Arçibaldoviç Sofya Pavlovnanı tamam heyrətə 
salıb füsunkarcasına gülümsəyərək qonaqları eyvanın ən 
sıx kölgəlik olan, yanında sarmaşıqların arasından düşən 
gün işığının oynaşdığı ən yaxşı stola tərəf apardı. Sofya 
Pavlovna isə təəccübdən gözlərini döyə-döyə gözlənməz 
qonaqların yazılarına bir xeyli baxdı. 

Arçibald Arçibaldoviç ofisiantları Sofya Pavlovnadan 
heç də az heyrətə salmadı. Şəxsən özü Korovyevin altına 
stul çəkdi, ofisiantların birinə göz vurdu, o birinə nəsə 
pıçıldadı və hər iki ofisiant, biri öz primusunu döşəməyə, 
bozarmış çəkməsinin yanına qoyan təzə qonaqların ətra- 
fında vurnuxdu. 

Sarı ləkələri olan köhnə süfrə masanın üstündən dər- 
hal yoxa çıxdı, bədəvi əbası kimi ağappaq nişastalı süfrə 


havada xışıltıyla açıldı, Arçibald Arçibaldoviç isə artıq 
Korovyevə tərəf əyilib astadan, ancaq çox mənalı şəkildə 
qulağına pıçıldayırdı: 

— Nəyə qonaq eləyəcəyik? Məxsusi qaxac balığım 
var... memarların qurultayından qoparmışam... 

— Siz... e... bizə, ümumiyyətlə, qəlyanaltı verin... — 
Korovyev stulda yayxanaraq dostcasına mızıldadı. 

— Anlayıram, — Arçibald Arçibaldoviç gözlərini yumub 
mənalı-mənalı dedi. 

Olduqca şübhəli müştərilərlə restoranın şefinin necə 
davrandığını görən ofisiantlar bütün şübhələri bir kənara 
qoyub can-dildən işə girişdilər. Cibindən papiros kötüyü 
çıxarıb ağzına soxan Begemota biri artıq kibrit gətirmişdi, 
o biri yaşıl şüşələri cingildədə-cingildədə qaçıb süfrəyə 
qədəhlər, parusin örtüyün altında narzanın yaxşı içildiyi... 
yox, irəlicədən deyək ki, unudulmaz Qriboyedov eyvanında 
narzanın bir vaxtlar yaxşı içildiyi zərif bakallar düzdü. 

— Qarabağır quşunun döş ətinə qonaq eləyə bilərəm, 
— Arçibald Arçibaldoviç, sanki, oxuya-oxuya dedi. Sınıq pens- 
neli qonaq briq komandirinin təklifini tamamilə bəyəndi 
və gərəksiz şüşənin arxasından ona iltifatla baxdı. 

Qonşu stolda arvadıyla oturub qızardılmış donuz əti- 
nin axırına çıxan belletrist Petrakov-Suxovoy bütün yazıçı- 
lara xas olan müşahidə qabiliyyəti ilə Arçibald Arçibaldo- 
viçin qulluq göstərdiyini sezib xeyli təəccübləndi. Onun 
mötəbər xanımı isə hətta dəniz quldurunu Korovyevə 
qısqanıb qaşığı tıqqıldatdı... — yəni bu nə deməkdir, bizi 
niyə gözlədirlər... dondurmanı da vermək vaxtıdır! Belə 
şey olar? 

Arçibald Arçibaldoviç Petrakovaya füsunkar bir təbəs- 
süm bəxş edib ofisiantı yanına göndərdi, ancaq özü əziz 
qonaqları tərk eləmədi. Ax, Arçibald Arçibaldoviç ağıllı 
adamdıl Müşahidə qabiliyyəti də, olsun ki, yazıçılarınkından 
heç də az deyildi. Varyetedəki seansdan, bu günlər baş 
verən bir çox hadisələrdən xəbərdardı, eşitmişdi, ancaq 
başqalarının əksinə olaraq “dama-dama paltarlı”, “pişik” 
sözlərini qulaqardına vurmamışdı. Arçibald Arçibaldoviç 
müştərilərinin kim olduğunu dərhal anlamışdı. Anlayan 
kimi də, təbii ki, onlarla mübahisəyə girişmədi. Ancaq 
Sofya Pavlovnaya söz ola bilməzl Gör ağlına gələnə bax 

— durub onların qabağını kəsirl İntəhası, bundan artıq 
ondan daha nə gözləyəsən. 

Əriyən qaymaqlı dondurmanı təkəbbürlə qurdalaya- 
qurdalaya Petrakova narazı baxışlarla təlxək kimi geyinmiş 
adamların qarşısındakı masanın, sanki, möcüzə nəticəsin- 
də dolub-daşdığına baxırdı. Parıldayana qədər yuyulmuş 
kahı yarpaqlarının ucu artıq təzə kürü qoyulmuş vazalar- 
dan çıxmışdı... və bir an keçmədi ki, xüsusi olaraq yaxın- 
laşdırılmış ayrıca stolda tərləmiş balaca gümüş vedrə pey- 
da oldu... 

Yalnız əmin olandan sonra ki hər şey vicdanla görülüb, 
yalnız ofisiantların əlində ağzıbağlı tava cızıldaya-cızıldaya 
gələndə Arçibald Arçibaldoviç iki müəmmalı müştərini 
tərk etməyi özünə rəva bildi, onda da əvvəlcədən onlara 
pıçıldadı: 

— Bağışlayınl Bir dəqiqəliyəl Fileyə şəxsən özüm nəza- 
rət etməliyəm. 

O, stoldan aralanıb restoranın içərisindəki qapıda 
gözdən itdi. Əgər kimsə Arçibald Arçibaldoviçin sonrakı 
hərəkətlərini izləsəydi, bu hərəkətlər, şübhəsiz, ona bir az 
müəmmalı görünərdi. 

Şef filenin bişməsinə nəzarət etmək üçün mətbəxə 
yox, restoranın anbarına getdi. Anbarı öz açarıyla açdı, 
içəri girib, buz doldurulmuş sandıqçadan manietini bula- 
mamaq üçün ehtiyatla iki iri qaxac balıq çıxartdı, onu 
qəzetə bükdü, kəndirlə səliqəylə bağlayıb kənara qoydu. 
Sonra qonşu otağı yoxladı ki, görsün ipək astarlı yay 
paltosu və şlyapası yerindədirmi, yalnız bundan sonra 
qonaqlara söz verdiyi döş ətini aşpazın səylə hazırladığı 
mətbəxə yollandı. 

Demək lazımdır ki, Arçibald Arçibaldoviçin hərəkətlə- 
rində qəribə və müəmmalı heç nə yox idi, belə hərəkətləri 
yalnız səthi müşahidəçi qəribə hesab eləyə bilərdi. Onun 
hərəkətləri tamamilə əvvəlkilərin məntiqi davamıydı. Son 
hadisələrdən məlumatlı olmağı, ən başlıcası — müstəsna 
hissetmə qabiliyyəti sayəsində Qriboyedov restoranının 
şefinə agah olmuşdu ki, iki müştərinin naharı bol və təmtə- 
raqlı olsa da, uzun sürməyəcək. Keçmiş dəniz quldurunu 
heç vaxt aldatmayan hissiyyatı bu dəfə də onu darda 


qoymadı. 


Korovyev və Begemot iki dəfə təmizlənmiş əla soyuq 
Moskva arağının ikinci qədəhini toqquşduranda, hər 
şeyi bilməsiylə Moskvada məşhur olan salnaməçi Boba 
Kandalupski tərli və həyəcanlı halda eyvanda göründü, 
dərhal da Petrakovların yanında əyləşdi. Boba şişman 
portfelini stolun üstünə qoyub, dodaqlarını tezcə Petra- 
kovun qulağına soxdu və nəsə çox həvəsləndirici şeylər 
pıçıldadı. Maraqdan üzülən xanım Petrakova qulağını 
Bobanın koppuş yağlı dodaqlarına tərəf tutdu. O isə hər- 
dən oğruncasına boylanaraq elə hey pıçıldayırdı və buna 
oxşar ayrı-ayrı sözləri eşitmək olurdu: 

— Vicdanım haqqı! Sadovıda, Задомда, — Boba səsini 
bir az da alçaltdı, — güllə batmırl Güllələr... güllələr... ben- 
zin... yanğın... güllələr... 

— Murdar şayiələr yayan bu yalançıları, — Petrakova 
hikkəsindən öz kontralto səsiylə Bobanın istədiyindən bir 
az bərk ciyildədi, — qandırmaq lazımdırl Eybi yox, elə də 
olacaq, haqlarında ölçü götürərlərl Gör necə ziyanlı yalan- 
lardır! 

— Yalan nədir, Antonida Porfiryevna! — yazıçı arvadının 
inanmadığından kədərlənən Boba yenə ötməyə başladı: 
— Sizə deyirəm ki, güllə batmır... İndi də yanğın... Onlar 
göynən... göynən gəlirlər, — Boba, haqqında danışdığı 
adamların yanındaca oturub, onun söylədiklərindən ləzzət 
aldıqlarını ağlına belə gətirmədən donquldandı. 

Yeri gəlmişkən, bu ləzzət tezliklə bitdi. Restoranın 
içərisindəki qapıdan eyvana ildırım sürətilə belləri kəmərlə 
tarım çəkilmiş, boğazlı dəri əlcəkdə, əllərində tapança üç 
kişi çıxdı. Öndə gələn gur və qorxunc səslə qışqırdı: 

— Yerinizdən tərpənməyinl — Dərhal da hər üçü 
Korovyevlə Begemotun başını nişan alıb eyvanı atəşə 
tutdu. Gülləbaran olunanların hər ikisi o saat havada əridi, 
primusdan isə alov sütunu düz parusin örtüyə yüksəldi. 
Parusin örtükdə, sanki, kənarları qara ağız açıldı və hər 
tərəfə böyüməyə başladı. Alov parusin örtükdən yuxarı 
millənib, Qriboyedev evinin lap damına qədər qalxdı. 
İkinci mərtəbədə redaksiyanın pəncərəsi ağzındakı kağız 
dolu qovluqlar qəfil alışdı, ardınca pərdələr od tutdu və 
kimsə körükləndirirmiş kimi alov uğuldayaraq xalanın 
evinin içərilərinə doğru cumdu. 

Bir neçə saniyə sonra bulvarın çuqun çəpərinə doğru 
aparan, fəlakətin çərşənbə axşamı hələ heç kimin anla- 
madığı ilk carçısı İvanuşkanın gəldiyi asfalt səkiylə indi 
yeməklərini sona çatdırmamış yazıçılar, ofisiantlar, Sofya 
Pavlovna, Boba, Petrakova, Petrakov qaçırdı. 

Vaxtında yan qapıdan çıxan Arçibald Arçibaldoviç 
yanan briqi sonuncu tərk etməyə borclu olan kapitan kimi 
heç hara qaçmadan, heç hara tələsmədən iki qaxac balığı 
da odun kimi qoltuğuna vurub ipək astarlı yay paltosunda 
sakitcə dayanmışdı. 


XXIX fəsil 
MASTERİN VƏ MARQARİTANIN 
TALEYİ MÜƏYYƏNLƏŞDİ 


Şəhərin yüksəkliyində, Moskvanın, təxminən, yüz əlli il 
əvvəl tikilmiş ən gözəl binalarından birinin daş döşənmiş 
meydançasında qürub çağı iki nəfər — Voland və Azazello 
dayanmışdı. Onlar küçədən, aşağıdan görünmürdülər, 
çünki gips vazalar və gips güllərlə bəzənmiş sürahi onları 
lazımsız baxışlardan qoruyurdu. Ancaq bütün şəhər onların 
ayağı altındaydı. 

Öz qara əbasını geyinmiş Voland qatlanan kətildə otur- 
muşdu. Onun uzun, enli qılıncı meydançanın iki kəsişən 
plitəsinin arasına sancılıb günəş saatı əmələ gətirmişdi. 
Qılıncın kölgəsi yavaş-yavaş uzanıb şeytanın qara tufli- 
lərinə tərəf sürünürdü. Bir ayağını altına qatlayıb kətildə 
büzüşmüş Voland iti çənəsini yumruğuna dayayaraq, 
saysız-hesabsız saraylara, nəhəng binalara, sökülməyə 
məhkum daxmalara baxırdı. 

Müasir paltarıyla, yəni pencəyi, şlyapası, laklı tufliləriylə 
vidalaşıb Voland kimi qara geyinmiş Azazello öz hökmda- 
rından bir az aralıda hərəkətsiz dayanıb, onun kimi gözünü 
şəhərdən çəkmirdi. 

Voland dilləndi: 

— Çox maraqlı şəhərdir, eləmi? 

Azazello qımıldanıb hörmətlə cavab verdi: 

— Messir, mənim daha çox Roma xoşuma gəlir. 


— Hə, zövqdən asılıdır, — Voland dedi. 

Az sonra yenə onun səsi eşidildi: 

— Bulvardakı o tüstü nədir? 

— Qriboyedov evi yanır, — Azazello cavab verdi. 

— Yəqin, ayrılmaz Korovyev-Begemot cütlüyü orada 
olub. 

— Buna heç bir şübhə yoxdur, messir. 

Yenə sükut çökdü, meydançada arxası günbatana 
dayanan hər ikisi günəşin nəhəng binaların yuxarı mərtə- 
bələrində əks edib göz qamaşdırdığı pəncərələrə baxırdı. 
Arxası qüruba olsa da, Volandın gözü də bu pəncərələr- 
dən biri kimi alışıb-yanırdı. 

Ancaq bu yerdə nəsə Volandı üzünü şəhərdən çevirib, 
arxa tərəfindəki damın dairəvi qülləsinə baxmağa məcbur 
elədi. Qüllənin divarından əynindəki cır-cındır paltarı pal- 
çığa batmış, əldəqayırma səndəl, xiton geyinmiş qaşqa- 
baqlı, qarasaqqal bir adam çıxdı. 

– Paho! — Voland gələn adama rişxəndlə baxdı. 
— Səni burada görəcəyimə heç inanmazdıml Nə yaxşı təş- 
rif buyurmusan, çağırılmamış, ancaq gözlənilən qonaq? 

– Sənin yanına gəlmişəm, şər ruhlar və kölgələr hökm- 
darı, — gələn adam ədavətlə, acıqlı-acıqlı Volanda baxdı. 

— Mənim yanıma gəlmisənsə, niyə mənimlə salamlaş- 
madın, keçmiş vergiyığan? — Voland soyuq tərzdə dedi. 

— Çünki sənin salamatlığını istəmirəm, — gələn adam 
kobudcasına cavab verdi. 

— Ancaq bununla barışmalı olacaqsan, — Voland isteh- 
zayla dodaqucu gülümsədi, — damda görünməyə macal 
tapmamış dərhal mənasız-mənasız danışdın, bu məna- 
sızlıq sənin intonasiyandadır. Sözünü elə dedin ki, guya, 
kölgələri, elə şəri də qəbul etmirsən. Sən zəhmət çəkib 
bu sual barədə düşünə bilərsənmi ki, şər olmasa, xeyirin 
nə mənası vardır, kölgələr itsə, yer üzü necə görünərdi? 
Axı kölgələr əşyalardan, adamlardan yaranır. Bax, bu, 
mənim qılıncımın kölgəsidir. Ancaq ağacların, canlıların 
da kölgəsi olur. Çılpaq dünyadan ləzzət almaq xülyasına 
düşməyin ucbatından bütün ağacları, canlıları yer kürəsin- 
dən silmək istəmirsən ki? Sən axmaqsan. 

— Səninlə mübahisə etməyəcəyəm, qoca sofist, — Levi 
Matvey cavab verdi. 

— Bayaq dediyim səbəbdən mübahisə eləyə də bil- 
məzsən: sən axmaqsan, — deyib Voland soruşdu: — Məni 
yorma, sözünün canını de, niyə gəlmisən? 

— Məni o göndərib. 

— Sənə nə deməyi hökm edib, kölə? 

— Mən kölə deyiləm, — Levi Matvey lap hirslənərək 
cavab verdi, — mən onun şagirdiyəm. 

— Biz həmişəki kimi başqa-başqa şeylərdən danışı- 
rıq, — Voland dedi, — ancaq danışdığımız şeylər bundan 
dəyişmir. Nə deyir? 

— O, masterin əsərini oxuyub, — Levi Matvey dilləndi, 
— səndən xahiş edir ki, masteri özünlə götürüb ona dinclik 
bəxş eləyəsən. Doğrudanmı, bunu eləmək sənin üçün 
çətindir, şər ruh? 

— Mənim üçün heç nə çətin deyil, — Voland cavab 
verdi, — bu da sənə yaxşı məlumdur. — O susub əlavə 
etdi: — Bəs siz niyə onu yanınıza, işıqlı dünyaya götürmək 
istəmirsiniz? 

— Biz olduğumuz dünya ona düşmür, onun qazancına 
dinclik düşür, — Levi kədərli səslə dedi. 

— De ki, əməl olunacaq, — Voland cavab verdi və 
gözündən od çıxdı: — Tez get buradan. 

— O xahiş eləyir ki, onu sevən, yolunda əzab çəkən 
qadını da götürəsiniz, — Levi ilk dəfə Volanda yalvardı. 

— Sənsiz heç cür ağlımıza gəlməzdi. Get. 

Bundan sonra Levi Matvey yoxa çıxdı, Voland isə Aza- 
zellonu yanına çağırıb əmr etdi: 

— Onların yanına uç, hər şeyi yoluna qoy. 

Azazello meydançanı tərk etdi. Voland tək qaldı. 

Ancaq onun təkliyi çox sürmədi. Meydançanın plitələ- 
rində addım səsləri, qızğın danışıq eşidildi və Volandın qar- 
şısında Korovyevlə Begemot peyda oldu. İndi gonbulun 
primusu yox idi, başqa əşyalarla yüklənmişdi. Qoltuğunda 
qızılı çərçivədə balaca landşaft’, qolunun üstündə yarısı 
yanmış aşpaz xalatı, o biri əlində bütöv bir qızıl balıq var 
idi. Korovyevlə Begemotdan yanıq iyi gəlirdi, Begemotun 
sifəti his içindəydi, kepkası isə yarıya qədər yanmışdı. 

— Salyut, messirl — yorulmaq bilməyən cütlük qışqı- 
rışdı və Begemot əlindəki qızılbalığı yellədi. 





"Landşaft — mənzərə, yer səthinin şəkli 


— Nə kökdəsinizl — Voland dedi. 

— Messir, təsəvvür edin, — Begemot həyəcanlı halda 
sevincək qışqırdı, — məni soyğunçu bildilərl 

— Gətirdiyin əşyaları nəzərə alsaq, — Voland landşafta 
göz gəzdirdi, — sən elə soyğunçusan. 

— İnanırsınızmı, messir... – Begemot ürəklə danışmağa 
başladı. 

— Yox, inanmıram, — Voland qısaca cavab verdi. 

— Messir, and içirəm, qəhrəmancasına çalışdım ki, 
nə mümkünsə xilas eləyəm, ancaq vur-tut bunları götürə 
bildim. 

— Yaxşısı budur de görüm, Qriboyedov niyə yandı? 
— Voland soruşdu. 

Hər ikisi əlini yelləyib göyə baxdı, Begemot isə qışqırdı: 

— Anlaya bilmirəml Kirimişcə oturub qəlyanallı eləyir- 
dik... 

— Birdən – taraq, taraq! — Korovyev onun sözünü davam 
etdirdi. — Atəş açıldıl Qorxudan dəhşətə gəlib, Begemotla 
bulvara doğru qaçdıq, onlar da dalımızca, biz özümüzü 
Timiryazevə atdıql.. 

— Ancaq vəzifə borcu, — Begemot söhbətə qoşuldu, 
— rüsvayçı qorxaqlığımıza üstün gəldi və biz qayıtdıq. 

— Hə, qayıtdınız? — Voland dedi. — Əlbəttə, bina büs- 
bütün yanandan sonra. 

— Büsbütün! — Korovyev dərdli-dərdli təsdiqlədi. — Sizin 
çox dəqiq ifadə etdiyiniz kimi büsbütün, messir. Bircə külü 
qaldıl 

— Qiymətli nəsə çıxarmaq ümidiylə mən iclas zalına 
cumdum, — Begemot dedi, — sütunlar olan zala, messir. 
Ah, messir, əgər mənim arvadım olsaydı, iyirmi dəfə dul 
qala bilərdil Ancaq bəxtimdən, messir, mən evli deyiləm 
və sizə açıq deyim ki, evlənmədiyimə görə xoşbəxtəm. Ah, 
messir, məgər subaylığın azadlığını məşəqqətli boyundu- 
ruğa dəyişmək olarmı? 

— Yenə cəfəngiyat başlandı, — Voland dedi. 

— Eşidirəm və sözümə davam eləyirəm, – pişik cavab 
verdi, — bu da landşaft. Zaldan daha heç nə çıxarmaq 
mümkün olmadı, alov sifətimi qarsalayırdı. Mən anbara 
qaçıb qızılbalığı xilas elədim. Mətbəxə qaçıb xalatı xilas 
elədim. Messir, düşünürəm ki, bacardığımı eləmişəm, 

ancaq sizin hər şeyə şübhəylə yanaşmanızın səbəbini 
başa düşmürəm. 

— Sən soyğunçuluq elədiyin vaxt bəs Korovyev nəylə 
məşğuluydu? – Voland soruşdu. 

— Mən yanğınsöndürənlərə kömək eləyirdim, messir, 
— Korovyev cırılmış şalvarını göstərdi. 

— Əgər belədirsə, əlbəttə, yeni bina tikmək lazım gələ- 
cək. 

— Tikiləcək, messir, — Korovyev dedi, — sizi əmin edirəm. 

— Nə deyim, bircə arzulamaq qalır ki, əvvəlkindən yaxşı 
olsun, — Voland bildirdi. 

— Elə də olacaq, messir, — Korovyev dedi. 

— Siz mənə inanın, — pişik əlavə etdi, — mən əsl pey- 
ğəmbərəm. 

— Nə təhər olsa da, biz gəldik, messir, — Korovyev bil- 
dirdi, — sizin tapşırıqlarınızı gözləyirik. 

Voland kətildən qalxıb sürahiyə yaxınlaşdı və arxası 
əshabələrinə durub bir xeyli dinməzcə uzaqlara baxdı. 
Sonra yenə geri çəkilib kətilə çökərək dedi: 

— Heç bir tapşırıq olmayacaq, bacardığınızı elədiniz, 
hələ ki, sizin xidmətinizə ehtiyacım yoxdur. Dincələ bilər- 
siniz. İndi tufan qalxacaq, sonuncu tufan, o, lazım olan hər 
şeyi axıra çatdıracaq və biz yola düşəcəyik. 

— Çox yaxşı, messir, — hər iki oyunbaz cavab verib 
meydançanın ortasındakı dairəvi mərkəzi olan qüllənin 
arxasında gözdən itdi. 

Voland dediyi tufanın əlamətləri artıq üfüqdə görünür- 
dü. Qərbdən qalxan qara bulud günəşi yarıyacan uddu. 
Sonra onu tamam örtdü. Meydançada hava sərinləşdi. Bir 
az keçmiş qaranlıq çökdü. 

Qərbdən gələn qaranlıq nəhəng şəhəri örtdü. Körpü- 
lər, saraylar görünməz oldu. Dünyada heç olmayıbmış kimi 
hər şey yoxa çıxdı. Bütün səmanı odlu xətt yarıb keçdi. 
Sonra şəhəri gurultu silkələdi. Qurultu təkrar olundu və 
tufan qopdu. Voland tufanın zülmətində görünməz oldu. 


XXX fəsil 
VAXTDIRI VAXTDIRI 


— Bilirsən, — Marqarita dedi, — dünən gecə sən yuxuya 
gedəndə mən Aralıq dənizindən gələn qaranlıq haqqında 
oxuyurdum... bir də bütlər, ah, qızıl bütlər! Nəyə görəsə 
onlar mənə rahatlıq vermir. Mənə elə gəlir, indi yağış yağa- 
caq. Hiss eləyirsən, hava necə sərinləşir? 

— Bunların hamısı xoşdur, yaxşıdır, — master əliylə 
papirosun tüstüsünü qovdu, — bütləri də boşla getsin... 
ancaq bu işlərin sonrası nə olacaq, qətiyyən məlum deyill 

Bu söhbət qürub çağı, məhz Levi Matvey meydança- 
da Volandın yanına gəldiyi vaxt olurdu. Zirzəminin balaca 
pəncərəsi açıq idi və əgər kimsə içəri boylansaydı, danı- 
şanların qəribə görkəminə təəccüblənərdi. Marqarita çıl- 
paq bədəninə qara plaş keçirmişdi, master isə xəstəxana 
tuman-köynəyindəydi. Ona görə beləydi ki, Marqaritanın 
geyinməyə heç nəyi yox idi, çünki bütün pal-paltarı mali- 
kanədə qalmışdı, hərçənd malikanə uzaqda deyildi, ancaq 
oraya gedib öz əşyalarını gətirməkdən danışmağa belə 
dəyməzdi. Heç hara getməyibmiş kimi masterin paltarlarını 
dolabdan tapsalar da, o, sadəcə, geyinmək istəməmişdi, 
elə oturub-durub deyirdi ki, indicə nəsə cəfəng şeylər baş 
verəcək. Düzdür, həmin payız gecəsindən sonra master 
ilk dəfəydi üzünü qırxmışdı (klinikada saqqalını maşınkayla 
qırxırdılar). 

Otağın da görkəmi qəribəydi, qarışıqlıqdan baş çıxar- 
maq çətin məsələydi. Xalçanın üstündə, divanda əlyaz- 
malar vardı. Hansısa kitab kresloda ağzlüstə yarıaçıq atılıb 
qalmışdı. Dəyirmi masada süfrə açılmışdı, yeməklərin ara- 
sında bir neçə butulka vardı. Bu yeməklərin, içkilərin hara- 
dan peyda olduğu Marqaritaya, masterə məlum deyildi. 
Yuxudan ayılıb bunların hamısını süfrədə görmüşdülər. 

Şənbə günü şər qarışana qədər yatan masterlə sev- 
gilisi özlərini tam gümrah hiss eləyirdilər, dünənki sərgü- 
zəştlərdən yalnız bir şey xəbər verirdi — sol gicgahları azca 
gizildəyirdi. Hər ikisinin ruhi aləmində isə böyük dəyişik- 
liklər baş vermişdi, zirzəmidə danışılanlara qulaq asan hər 

kəs buna əmin olardı. Ancaq qulaq asası kimsə yox idi. 
Həyətin də gözəlliyi elə kimsəsizliyindəydi. Günü-gündən 
daha çox yaşıllaşan pəncərə önündəki cökə və ağsöyüd- 
dən ətrafa bahar qoxusu yayılırdı və əsən yel o qoxunu 
zirzəmiyə gətirirdi. 

— Bu, şeytan əməlidir! — master qəfildən dedi. — Adam 
ağlına sığışdıra bilmir... — papirosu külqabında söndürüb, 
başını əlləriylə sıxdı. — Bir qulaq as, sən ki ağlını çaşdırma- 
mısan... Qəti əminsən ki, biz dünən şeytanın yanında 
olmuşuq? 

— Qəti əminəm, — Marqarita cavab verdi. 

— Əlbəttə, əlbəttə, — master istehzayla dedi, — indi bir 
dəli əvəzinə ikisi göz qabağındadır! Ər də, arvad da. — Əlini 
göyə qaldırıb qışqırdı: — Yox, bu, şeytan əməlidir, şeytan 
əməlidir, şeytan əməlidirl 

Cavab əvəzinə Marqarita özünü divana yıxıb uğundu, 
yalın ayaqlarını oynadıb qışqırdı: 

— Oy, öldüm gülməkdənl Oy, öldüm gülməkdənl Bir 
özünə bax, gör nəyə oxşayırsanl 

Master xəstəxana tumanını utana-utana yuxarı çəkənə 
qədər Marqarita gülməyini kəsib ciddiləşdi. 

— Sən indi qeyri-ixtiyari düzünü söylədin, — o dedi, 
— şeytan əməlidir, şeytan da hər şeyi yoluna qoyacaq, inan 
mənə! — Gözləri birdən parıldadı, sıçrayıb yerində oyna- 
ya-oynaya qışqırdı: — Necə xoşbəxtəm, necə xoşbəxtəm 
ki, onlarla razılığa gəldim! Ax, iblis, iblisl.. Mənim əzizim, 
ifritəylə yaşamağa məhkumsanl — Sonra masterin üstünə 
atılıb boynunu qucaqladı, dodaqlarından, burnundan, 
yanaqlarından öpməyə başladı. Pırtlaşıq qara saçları mas- 
terin üzünə dağıldı, öpüşlərdən sifəti, alnı alışıb-yandı. 

— Sən elə, doğrudan da, ifritəyə oxşamağa başlamı- 
san. 

— Mən bunu heç danmıram da, — Marqarita cavab 
verdi, — mən ifritəyəm, bundan da çox məmnunam. 

— Di yaxşı, — master dedi, — ifritə olursan, ol. Çox gözəl 
və çox qəşəngl Görünür, məni xəstəxanadan qaçırıblar... 
Bu da çox xoşdurl Fərz eləyək ki, buraya gətiriblər... Hətta 
güman eləyək ki, bizi axtarmayacaqlar... Ancaq Allah xati- 
rinə, mənə de görüm, nəylə və necə dolanacağıq? İnan 
mənə, səni fikirləşdiyimə görə bunu deyirəml 


Bu vaxt pəncərədə enliburun çəkmələr və darboğaz 
şalvarın balağı göründü. Sonra bu şalvar dizdən qatlandı 
və kiminsə iri dalı gündüz işığının qabağını kəsdi. 

— Aloizi, evdəsən? — pəncərədən görünən şalvarın yuxa- 
rısından bir səs soruşdu. 

— Yenə başlandı, — master dedi. 

— Aloizini soruşursunuz? — sualı ilə Marqarita pəncərə- 
yə yaxınlaşdı. — Onu dünən həbs ediblər. Bəs kimdir onu 
soruşan? Sizin soyadınız nədir? 

Elə həmin an diz də, dal da yoxa çıxdı, doqqaz qapı- 
sının çırpıldığı eşidildi, sonra hər şey öz əvvəlki qaydasına 
düşdü. Marqarita divana yıxılıb gözlərindən yaş gələnə 
qədər güldü. Ancaq sakitləşəndən sonra sifəti son dərə- 
cə dəyişdi, ciddiləşərək danışa-danışa divandan sürüşüb 
iməkləyə-iməkləyə masterin dizinin dibinə gəldi və gözü- 
nün içinə baxa-baxa başını sığallamağa başladı. 

— Sən nə qədər əzab çəkmisən, nə qədər əzab çəkmi- 
sən, mənim zavallıml Bunu təkcə mən bilirəm. Bax, sənin 
saçlarına dən düşüb, ağzının yanında dərin qırışlar əbədi iz 
salıbl Mənim bircə dənəm, mənim əzizim, heç nəyin fikrini 
çəkməl Sən çox fikir çəkmisən, indi sənin əvəzinə mən 
düşünəcəyəm. Səni də əmin eləyirəm, əmin eləyirəm ki, 
hər şey son dərəcə yaxşı olacaql 

— Mən heç nədən qorxmuram, Marqo, – master bir- 
dən dillənib başını qaldırdı və Marqaritanın gözünə gör- 
mədiyi, ancaq yəqin, hadisələrdən roman yazdığı vaxtlar- 
da olduğu kimi göründü, — hər şeydən keçdiyim üçün 
qorxmuram. Məni çox qorxudublar, daha heç nə ilə qor- 
xuda bilməzlər. Ancaq sənə yazığım gəlir, Marqo, bax, 
məsələ bundadır, ona görə elə eyni şeyi təkrar eləyirəm. 
Ağlını başına yığl Niyə öz həyatını xəstə və kasıb adamla 
çürüdəsən? Öz evinə qayıtl Sənə yazığım gəldiyi üçün 
deyirəm. 

— Ay səni, ay səni, — Marqarita pırtlaşıq saçlı başını 
yırğalaya-yırğalaya pıçıldadı, — ay səni, inamsız, bədbəxt 
adam. Mən dünən sənə görə bütün gecəni çılpaq titrəmi- 
şəm, öz xasiyyətimi dəyişmişəm, neçə ay qaranlıq otaqda 
oturub yalnız bir şeyi — Yerşalaim üzərindəki tufanı düşün- 
müşəm, ağlamaqdan gözümdə yaş qalmayıb, indi isə, 
xoşbəxtlik üzümüzə güləndə sən məni qovursan? Eybi yox, 

eybi yox, mən gedərəm, ancaq bil ki, sən qəddar adam- 
sanl Onlar səni düşkünləşdiriblərl 

Master kövrəldi və nəyə görəsə başını Marqaritanın 
saçlarında gizlədib ağladı. Marqarita titrək barmaqlarını 
onun gicgahlarında gəzdirib ağlaya-ağlaya pıçıldayırdı: 

— Hə, saçlarına dən düşüb... gözüm görə-görə saçla- 
rın qar kimi ağarır... ax, sənin başın nələr çəkibl Gözlə- 
rin nə gündədirl Bomboş səhradır... Əzab-əziyyət qəddini 
əyib... Səni sındırıblar, sındırıblar... — Marqaritanın danışığı 
rabitəsiz olurdu, ağlamaqdan bədəni əsirdi. 

O zaman master gözlərini silib, Marqaritanı yerdən 
qaldırdı, özü də ayağa qalxıb qətiyyətlə dedi: 

— Kifayətdirl Sən məni utandırdın. Daha heç vaxt qor- 
xaqlıq etməyəcəyəm, bu məsələyə bir də qayıtmayaca- 
ğam, arxayın ol. Bilirəm, hər ikimiz öz ruhi xəstəliyimizin 
qurbanıyıq, ola bilsin, məndən sənə keçib... Neyləyək, onu 
elə birlikdə də çəkərik. 

Marqarita dodaqlarını masterin qulağına yaxınlaşdırıb 
pıçıldadı: 

— Sənin həyatına and içirəm, yaratdığın münəccim 
oğluna and içirəm, hər şey yaxşı olacaq. 

— Di bəsdir, bəsdir, — master gülərək əlavə etdi: 
— Əlbəttə, bizim kimi əli hər şeydən üzülən adamlar nicatı 
fövqəltəbii qüvvələrdə axtarırlarl Nə olar, o qüvvələrdə 
axtarmağa razıyam. 

— Bax, indi əvvəlki adamsan, indi gülürsən, — Marqarita 
dedi, — sənin elmli sözlərin də cəhənnəm olsun. Fövqəl- 
təbii, ya qeyri-fövqəltəbii — nə fərqi? Mən yemək istəyirəm. 

Masterin əlindən tutub masaya tərəf çəkdi. 

— Bu yeməklərin indicə yerin altına getməyəcəyinə, ya 
pəncərədən uçmayacağına əmin deyiləm, — master tama- 
milə sakitləşmiş halda dedi. 

— dçmayacaql 

Elə həmin vaxt pəncərədən tın-tın səs eşidildi: 

— Eşq olsun. 

Master diksindi, artıq qeyri-adiliklərə öyrəşmiş Marqa- 
rita isə qışqırdı: 

— Bu, Azazellodurl Ah, nə gözəl, nə yaxşı! — Və mas- 
terə: — Bax, görürsən, bizi unutmurlarl — deyə pıçıldayıb 
qapını açmağa qaçdı. 


— Heç olmasa, əyninə bir şey at, — master onun arxa- 
sınca qışqırdı. 

— Vecimə də deyil, — Marqaritanın səsi artıq dəhlizdən 
gəldi. 

Azazello öz çəp gözünü bərəldib masterə baxaraq 
təzim edib salamlaşdı, Marqarita isə coşqunluqla dedi: 

— Ah, necə şadaml Ömrümdə heç belə şad olmamı- 
şaml Ancaq çılpaq olduğuma görə məni bağışla, Azazellol 

Azazello ondan narahat olmamasını xahiş etdi, nəinki 
lüt, hətta dərisi büsbütün soyulmuş qadınlar gördüyünü 
deyərək, tünd parçaya bükülmüş nəyisə sobanın böyrün- 
də küncə qoyub, məmnuniyyətlə süfrəyə oturdu. 

Marqaritanın süzdüyü konyakı Azazello həvəslə içdi. 
Master ondan gözünü çəkmədən stolun altında hərdən 
gizlicə sol biləyini çimdikləyirdi. Ancaq bu çimdiklər kömək 
eləmirdi. Azazello havada ərimədi, doğrusu, əslinə qalsa, 
buna heç ehtiyac da yox idi. Gözündəki ağ ləkəni say- 
masaq, balacaboy kürən adam heç də qorxunc deyildi, 
ancaq ağ ləkə sehr-cadusuz da olur, bir də geyimi qeyri- 
adidir — əbadır, plaşdır-nədir, — intəhası, ciddi düşünəndə 
görürsən, belə şeylərə rast gəlinir. Konyakı da məharətlə 
içirdi, bütün xeyirxah adamlar kimi birdəfəyə başına çəkir- 
di, üstündən də heç nə yemirdi. Elə bu konyakdan maste- 
rin başı uğuldadı və o, düşünməyə başladı: 

“Yox, Marqarita düz deyirl Əlbəttə, mənim qarşımda 
şeytanın elçisi oturub. Axı mən özüm də elə srağagün 
gecə İvana sübut eləyirdim ki, Patriarx gölündə məhz şey- 
tana rast gəlib, indi nəyə görəsə bu fikirdən qorxub hip- 
nozçulardan, qarabasmalardan çərənləyirəm. Hipnozçu 
nə gəzir buradal” 

Master altdan-altdan Azazelloya göz qoymağa başladı 
və əmin oldu ki, onun gözlərində nəsə qeyri-təbiilik, hələ 
söyləmədiyi nəsə bir fikir var. “O, sadəcə, görüşməyə gəl- 
məyib, hansısa tapşırıqla gəlib”, — master fikirləşdi. 

Müşahidə qabiliyyəti ona etibarsız çıxmamışdı. 

Qonaq ona heç bir təsir etməyən üçüncü qədəh kon- 
yakı da içib dedi: 

— Doğrusu, zirzəmiyə söz ola bilməzl Qalır bircə məsələ: 
bu zirzəmidə gününüzü necə keçirəcəksiniz? 

— Elə mən də bunu deyirəm, — master güldü. 

— Məni niyə qorxudursunuz, Azazello? — Marqarita 
soruşdu. — Birtəhərl 

— Siz nə danışırsınızl — Azazello əsəbiləşdi. — Sizi qor- 
xutmaq mənim heç ağlıma da gəlmir. Elə mən də deyirəm 
— birtəhər. Bəlil Az qalmışdı unudam... Messir sizə salam 
söylədi, həm də tapşırdı çatdıram ki, sizi kiçik bir gəzintiyə 
dəvət eləyir, əlbəttə, əgər istəyirsinizsə. Fikriniz nədir? 

Marqarita masanın altından masteri ayağıyla itələdi. 

— Böyük məmnuniyyətlə, — master Azazelloya göz 
qoya-qoya cavab verdi, o isə sözünə davam elədi: 

— Ümid edirik ki, Marqarita Nikolayevna da bundan 
imtina eləməz. 

— Mənə qalsa, etiraz etmərəm, — Marqarita yenə mas- 
terin ayağına vurdu. 

— Əlal — Azazello ucadan dedi. — Bax, buna varaml Bir 
anda hər şey hazırdırl Daha Aleksandrov bağındakı kimi 
yox. 

— Ah, yadıma salmayın, Azazello! Mən onda ахгпафју- 
dım. Buna baxmayaraq, məni elə də günahlandırmağa 
dəyməz - cin-şəyatinlə hər gün rastlaşmırsan kil 

— Əlbəttə, — Azazello təsdiqlədi,— əgər hər gün olsaydı, 
xoş olardıl 

— Mənim də hər şeyi sürətlə eləməkdən xoşum gəlir, 
— Marqarita coşqunluqla dedi, — sürəti və çılpaqlığı xoşla- 
yıram... Elə bil, mauzerdən güllə atırsanl Ax, o, necə atəş 
açırl — Marqarita üzünü masterə tutdu. — Balıncın altındakı 
yeddiliyin istənilən xalını vurur! — Marqarita keflənməyə 
başlamışdı, ona görə gözləri alışıb-yanırdı. 

— Yenə də unutdum, — Azazello əlini alnına çırpdı, — lap 
başımı itirmişəm! Axı messir sizə hədiyyə yollayıb, — bu yerdə 
üzünü masterə çevirdi, — bir şüşə çaxır. Nəzərə alın ki, bu, 
İudeya prokuratorunun içdiyi çaxırdandır. Falerno çaxırıdır. 

Təbii ki, belə nadir şey Marqaritanın da, masterin də 
böyük marağına səbəb oldu. Azazello tünd rəngli kəfənin 
arasından tamam kiflənmiş bardaq çıxardı. Çaxırı iylədilər, 
stəkanlara süzüb pəncərədən düşən, tufandan qabaq 
itməkdə olan işığa tutub baxdılar. Hər şeyin qan rənginə 
boyandığını gördülər. 

— Volandın sağlığınal — Marqarita stəkanını qaldırıb 
qışqırdı. 


Hər üçü stəkanı dodağına toxundurub iri qurtum 
aldı. Tufanqabağı işıq dərhal masterin gözündə sönməyə 
başladı, nəfəsi təngidi, hiss elədi ki, sonu çatır. Meyit kimi 
ağarmış Marqaritanın köməksiz halda əlini ona sarı uza- 
daraq başının stola düşdüyünü, sonra sürüşüb döşəməyə 
yıxıldığını da gördü. 

— Zəhərlədin... qatil... — master qışqırmağa macal tapdı. 
Masanın üstündəki bıçağı götürüb Azazellonu vurmaq 
istədi, əli süfrədən halsız halda sürüşdü, ətrafında hər şey 
qara rəngə büründü, sonra isə tamam itdi. O, arxası üstə 
yıxıldı və yıxılarkən gicgahı yazı stolunun küncünə dəyib 
çapıldı. 

Zəhərlənənlər süst düşəndə Azazello fəaliyyətə başladı. 
İlk-əvvəl pəncərəyə tullanıb, bir göz qırpımında Marqa- 
rita Nikolayevnanın yaşadığı malikanədə oldu. Dəqiq və 
səliqəli Azazello hər şeyin lazım olduğu kimi yerinə yetirilib- 
yetirilmədiyini yoxlamaq istəyirdi. Hər şey qaydasında idi. 
Azazello gördü ki, ərinin qayıtmasını gözləyən qadın qaş- 
qabaqlı halda öz yataq otağından çıxdı və birdən ağappaq 
ağararaq ürəyini tutub qışqırdı: 

— Nataşal Kimsə... yanıma gəlsinl — və kabinetə çatma- 
mış qonaq otağının döşəməsinə yıxıldı. 

— Hər şey qaydasındadır, — Azazello dedi. O, bir an 
sonra yerə yıxılmış sevgililərin yanında idi. Marqarita üzü 
üstə xalçaya uzanmışdı. Azazello güclü əlləriylə oyuncaq 
kimi onu özünə tərəf çevirib sifətinə baxdı. Onun gözü 
qarşısında Marqaritanın sifəti dəyişirdi. Hətta tufanqabağı 
alaqaranlıqda onun müvəqqəti ifritə çəpgözlüyünün, üzün- 
dəki qəddarlığın, coşqunluğun itdiyi görünürdü. Mərhu- 
mun sifəti ağarıb, nəhayət, cizgiləri yumşaldı və üzündəki 
yırtıcı ifadəni qadına məxsus iztirab əvəz elədi. Azazello 
onun ağ dişlərini aralayıb, zəhərlədiyi həmin çaxırdan bir 
neçə damcı ağzına tökdü. Marqarita nəfəs alıb Azazellonun 
köməyi olmadan oturdu və zəif səslə soruşdu: 

— Nəyə görə, Azazello, nəyə görə? Bu nə işdir başıma 
gətirdiniz? 

O, yerə sərilmiş masteri görüb diksindi. 

— Mən bunu gözləmirdim... qatill 

— Yox, yox, — Azazello dedi, — o indi qalxacaq. Ax, siz nə 
yaman əsəbisinizl 

Kürən iblisin səsi o qədər səmimiydi ki, Marqarita 
ona dərhal inandı. Gümrah halda sıçrayıb, yerə sərilmiş 
masterə çaxır içirtməyə kömək elədi. Master gözünü açıb 
nifrətlə öz son sözlərini təkrar elədi: 

— Zəhərlədin... qatil... 

— Axl Adi şeydir, yaxşı işin mükafatı həmişə təhqir 
olub, — Azazello cavab verdi. — Doğrudanmı korsunuz? Di 
başa düşünl 

Master qalxıb aydın baxışlarla ətrafına baxdı. 

— Bu yeniliyin mənası nədir? 

— Mənası odur ki, — Azazello dedi, — getmək vaxtıdır. 
Tufan qalxır, eşidirsiniz? Hava qaralır. Atların dımağı yer 
eşir, bağça titrəyir. Zirzəmiylə vidalaşın, tez vidalaşın. 

— Aha, anlayıram, — master ətrafına göz gəzdirdi, — siz 
bizi öldürmüsünüz, biz ölüyük. Ax, nə ağıllı hərəkətdirl 
Necə vaxtında edilmiş hərəkətdirl İndi hər şeyi anladım. 

— İnsafınız olsun, — Azazello dedi, — bu sözləri sizsiniz 
deyən? Axı sevgiliniz sizi master adlandırır, axı siz düşü- 
nürsünüz, siz necə ölü ola bilərsiniz? Məgər özünü diri 
hesab eləmək üçün əynində köynək, xəstəxana tumanın- 
da hökmən zirzəmidə oturmaq lazımdır? Bu gülüncdürl 

— Sizi başa düşdüm, — master həyəcanla dedi, — davam 
etməyinl Siz min dəfə haqlısınızl 

— Böyük Voland, böyük Volandl — Marqarita təkrar- 
təkrar dedi. — O, məndən daha yaxşı fikirləşib. Ancaq 
romanı, — masterə qışqırdı, — hara uçsan da, romanı 
özünlə götürl 

— Lazım deyil, — master cavab verdi, — mən onu əzbər 
bilirəm. 

— Bir kəlməni... bir kəlməni belə unutmazsan? — Mar- 
qarita sevgilisinə sığınıb, onun çapılan gicgahının qanını 
silə-silə soruşdu. 

— Narahat olmal Mən daha heç nəyi heç zaman unut- 
maram, — o cavab verdi. 

— Onda alovl — Azazello ucadan dedi. — Hər şey alovla 
başlamışdı, biz də hər şeyi alovla bitiririk. 

— Alov! — Marqarita qorxunc səslə bağırdı. Zirzəminin 
pəncərəsi çırpıldı, külək pərdələri kənara atdı. Göy gurul- 
dadı. Azazello pəncəsini sobaya soxub, tüstülənən kösövü 
çıxararaq süfrəni yandırdı. Sonra divanın üstündəki bir 


büküm köhnə qəzeti, onun dalınca əlyazmaları və pəncərə 
pərdələrini yandırdı. 

At çapacağı fikrindən məst olmuş master taxçadan 
hansısa kitabı götürüb, səhifələrini daraqlayaraq, yanan 
süfrəyə atdı və kitab bir anda od tutub alışdı. 

— Yan, yan, əvvəlki həyatl 

— Əzablarım, yanl — Marqarita qışqırdı. 

Otaqda artıq qıpqırmızı alov sütunları dalğalanırdı və 
tüstü ilə birlikdə üç nəfər evdən qaçaraq daş pilləkənlə 
qalxıb həyətə çıxdı. İlk olaraq evtikənin yerdə oturan aşpa- 
zını gördülər, qadının ətrafına kartof və bir neçə dəstə 
soğan səpələnmişdi. Aşpaz qadının vəziyyəti aydındı. 
Öç qara at anbarın yanında finxırib dırnağıyla yer eşirdi. 
Marqarita, onun arxasınca Azazello, lap sonda master at 
belinə sıçradı. Aşpaz qadın inildəyib xaç çəkmək istədi, 
ancaq Azazello yəhərin üstündən ona acıqlandı: 

— Əllərini kəsərəml — Azazello fit çaldı və atlar cökə ağa- 
cının budaqlarını sındıraraq uçub aşağıdakı qara buluda 
sancıldılar. O saat zirzəminin pəncərəsindən tüstü çıxmağa 
başladı. Aşağıdan aşpaz qadının yanıqlı zəif səsi eşidildi: 

— Yanırıql.. 

Atlar artıq Moskvanın üzəriylə çapırdı. 

— Mən şəhərlə vidalaşmaq istəyirəm, — master irəlidə 
çapan Azazelloya qışqırdı. İldırım masterin cümləsinin sonu- 
nu batırdı. Azazello başı ilə razılığını bildirdi və atını dörd- 
nala çapdı. Atlılara sarı çox sürətlə bulud uçurdu, ancaq 
bu bulud hələ yağış çiləmirdi. 

Onlar bulvarın üstü ilə uçurdular, adamların yağışdan 
daldalanmaq üçün necə qaçdıqlarını görürdülər. İlk dam- 
cılar düşdü. Onlar vur-tut tüstüsü qalmış Qriboyedovun 
üstündən keçdilər. Artıq qaranlığa bürünən şəhərin üzə- 
riylə uçurdular. Onlardan yuxarıda şimşəklər çaxırdı. Sonra 
damları yaşıllıq əvəz elədi. Yalnız onda selləmə yağış tökdü 
və uçanları suda üç iri qovcuğa döndərdi. 

Uçuş duyğusu Marqaritaya tanış idi, masterə isə yox 
və master vidalaşmaq istədiyi yeganə adamla görüş yerinə 
tez çatdıqlarına heyrətləndi. O, yağış pərdəsi arxasından 
Stravinskinin klinikasını, çayı və yaxşı bələd olduğu qarşı 
sahildəki şamlığı dərhal tanıdı. Onlar klinikanın yaxınlığın- 
dakı talada yerə endilər. 

— Mən sizi burada gözləyəcəyəm, — Azazello əlini sipər 
eləyib, gah şimşəkdə işıqlanaraq, gah boz pərdənin arxa- 
sında itərək qışqırdı, — vidalaşın, ancaq tezl 

Master və Marqarita yəhərdən sıçrayıb suya düşən 
kölgələrtək arabir görünərək, klinikanın bağından uçub 
keçdilər. Daha bir an sonra master vərdiş etdiyi hərəkətlə 
117 Ne-li otağın eyvan barmaqlığını kənara sürüşdürdü. 
Marqarita onun arxasınca gəlirdi. Onlar nəzərə çarpma- 
dan, heç kəsin gözünə görünmədən, tufanın gurultu və 
uğultu sədaları altında İvanuşkanın otağına daxil oldular. 
Master çarpayının yanında dayandı. 

İvanuşka öz istirahət evində ilk dəfə tufanı seyr eləyən- 
də olduğu kimi hərəkətsiz uzanmışdı. Ancaq o vaxt olduğu 
kimi ağlamırdı. Eyvandan soxulan qaraltıya diqqətlə baxıb 
dikəldi və əlini uzadaraq sevincək dedi: 

— A, sizsinizl Mən də elə hey gözləyirdim. Axır ki, gəl- 
diniz, mənim qonşum. 

Bunun cavabında master dedi: 

— Hə, gəldiml Ancaq təəssüf ki, daha sizin qonşunuz 
ola bilməyəcəyəm. Mən həmişəlik uçub gedirəm, yalnız 
sizinlə vidalaşmaq üçün gəldim. 

— Mən bunu bilirdim, hiss eləmişdim, — İvan astadan 
deyib soruşdu: — Siz onunla görüşdünüz? 

— Нә, — master dedi, — gəlmişəm sizinlə vidalaşam, 
çünki siz son vaxtlar danışdığım yeganə adamıydınız. 

İvanuşkanın kefi açıldı. 

— Yaxşı ki, bura uçub gəldiniz. Mən öz sözümün üstün- 
də durmuşam, daha şeir yazmayacağam. Məni indi başqa 
şey maraqlandırır, — İvanuşka gülümsəyib, divanə gözlə- 
riylə masterin yanından harasa baxdı, — mən başqa şey 
yazmaq istəyirəm. Bilirsiniz, burada yatandan çox şeyi 
başa düşmüşəm. 

Master bu sözlərdən həyəcanlanıb İvanuşkanın yatağı- 
nın küncündə oturdu: 

— Bax, bu yaxşıdır, bu yaxşıdır. Siz onun haqqında 
davamını yazınl 

İvanuşkanın gözləri parıldadı. 

— Məgər siz yazmayacadqsınız? — Bu yerdə başını aşağı 
dikib fikirli-fikirli əlavə etdi: — Hə... gör nə soruşuram, — İva- 
nuşka qorxa-qorxa döşəməyə baxdı. 


— Hə, — masterin səsi İvanuşkaya uzaq və yad gəldi, 
— mən daha onun haqqında yazmayacağam. Mən başqa 
işlə məşğul olacağam. 

Tufanın uğultusunu uzaqdan gələn fit səsi yarıb keçdi. 

— Eşidirsiniz? — master soruşdu. 

— Tufan uğuldayır... 

— Yox, məni çağırırlar, getmək vaxtıdır, — deyib master 
ayağa durdu. 

— Dayanınl Bir söz də soruşum, — İvan xahiş elədi, 
— bəs siz onu tapdınız? O, sizə sadiq qalmışdı? 

— O qadın budur, – master divar səmti göstərdi. Ağ 
divardan Marqaritanın qaraltısı aralanıb yatağa yaxın- 
laşdı. O, uzanmış gəncə baxırdı və gözlərindən kədər 
oxunurdu. 

— Zavallı, zavallı, — Marqarita pıçıldayaraq yatağa əyildi. 

— Nə gözəldir, — İvan həsəd aparmadan, ancaq qüs- 
səylə, mütəəssir olaraq dedi, — görürsən, hər şey sizdə nə 
yaxşı alındı. Ancaq məndə elə deyil. — Bir az düşünüb fikirli 
halda əlavə etdi: — Ancaq bəlkə də, elədir... 

— Elədir, elədir, — Marqarita pıçıldayıb ona tərəf əyildi, 
— bax, mən indi sizin alnınızdan öpəcəyəm, sizin bütün 
işləriniz yaxşı olacaq... Siz mənə inanın, mən artıq hər şeyi 
görmüşəm, hər şeyi bilirəm. 

Yataqdakı gənc onun boynunu qucaqladı və Marqa- 
rita onu öpdü. 

— Əlvida, şagird, — master zorla eşidilən bir səslə pıçıl- 
dayıb havada əriməyə başladı. Onunla bir yerdə Marqarita 
da yoxa çıxdı. Eyvanın barmaqlığı örtüldü. 

İvanuşka həyəcanlandı. Yataqda oturub narahat hal- 
da ətrafına baxdı, hətta inildədi, özü ilə danışa-danışa 
qalxdı. Yəqin, güclənən tufan onu təşvişə salmışdı. Həm 
də sakitliyə öyrəşdiyindən qapı ağzındakı narahat ayaq 
səsləri, boğuq danışıqlar onu həyəcanlandırmışdı. Artıq 
əsəbindən titrəyərək çağırdı: 

— Praskovya Fyodorovnal 

Praskovya Fyodorovna otağa girib şübhəylə, təşvişlə 
İvanuşkanı süzdü. 

— Nədir? Nə olub? — o soruşdu. — Tufan həyəcan- 
landırıb? Heç nə olmaz, heç nə olmaz... İndi sizə kömək 
eləyərik. İndi həkimi çağıraram. 

— Yox, Praskovya Fyodorovna, həkimi çağırmaq lazım 
deyil, — İvanuşka narahat halda Praskovya Fyodorovnaya 
yox, divara baxdı, — mənə elə bir şey olmayıb. Qorxmayın, 
mən öz halımı bilirəm. Yaxşısı budur deyin, — İvan dostca- 
sına xahiş etdi, — böyürdəki yüz on səkkiz nömrəli otaqda 
indicə nə baş verdi? 

— On səkkizinci? — Praskovya Fyodorovna gözlərini 
döydü. — Orada heç nə olmayıb. — Ancaq onun səsində 
sünilik var idi, İvanuşka bunu dərhal sezdi. 

— Eh, Praskovya Fyodorovnal Siz düz adamsınız... 
Fikirləşirsiniz dəliliyim tutar? Yox, Praskovya Fyodorovna, 
elə şey olmayacaq. Yaxşısı budur düzünü deyin. Mən axı 
divarın bu üzündən hər şeyi hiss eləyirəm. 

— İndicə qonşunuz vəfat etdi, — düz danışan, mehriban 
Praskovya Fyodorovna öz xasiyyətinə xilaf çıxa bilməyib 
pıçıldadı və başdan-ayağa şimşəyin işığına bürünmüş 
İvanuşkaya qorxa-qorxa baxdı. Ancaq qorxulu heç nə baş 
vermədi. O yalnız barmağını mənalı-mənalı qaldırıb dedi: 

— Mən elə də bilirdiml Praskovya Fyodorovna, sizi 
inandırıram ki, indicə şəhərdə bir adam da vəfat etdi. Mən 
hətta onun kimliyini də bilirəm, — İvanuşka müəmmalı 
tərzdə gülümsədi, — o, qadındır. 


XXXI fəsil 
VOROBYOV DAĞLARINDA 


Tufandan əsər-əlamət qalmamışdı, Moskva üzərindən 
tağ kimi asılmış göyqurşağı Moskva çayından su içirdi. İki 
meşə arasındakı təpəlikdə üç qaraltı görünürdü. Voland, 
Korovyev və Begemot yəhərli qara atların belində oturub, 
çayın o tayına səpələnmiş, qərbə baxan minlərlə pəncərə- 
sində buludların arxasından boylanan günəşin bərq vurdu- 
ğu şəhərə, Deviçi monastırın bəzəkli qüllələrinə baxırdılar. 

Havadan səs gəldi, yellənən qara plaşından arxada 
uçan master və Marqarita ilə birlikdə Azazello onları göz- 
ləyən dəstənin yanında yerə endi. 

— Marqarita Nikolayevna və master, sizi narahat eləməli 
olduq, — Voland bir az susandan sonra dilləndi, — ancaq 


məndən narazı qalmayacaqsınız. Düşünürəm ki, peşman 
deyilsiniz. Hə, — masterə üz tutdu, — di şəhərlə vidala- 
şın. Vaxtdır, — Voland genboğaz qara əlcəkli əliylə çayın 
o tayında günəşin saysız-hesabsız şüşələri, az qala, əritdiyi, 
gün ərzində qızmış şəhərin üzərində qatı dumanın, tüstü- 
nün, buxarın durduğu yeri göstərdi. 

Master yəhərdən sıçrayıb atlılardan aralanaraq yar- 
ğana tərəf qaçdı. Qara plaş onun arxasınca sürünürdü. 
Master şəhərə baxmağa başladı. İlk anlar ürəyi qüssədən 
sıxıldı, ancaq çox tezliklə bu qüssəni xoş bir həyəcan, 
gəzərgi qaraçı narahatlığı əvəz etdi. 

— Bir də heç vaxt görməyəcəyəml Bunu dərk eləmək 
lazımdır, — master pıçıldayıb, çat-çat olmuş quru dodaq- 
larını yaladı. Ürəyində nələr baş verdiyini duymağa çalışdı. 
Ona elə gəldi ki, həyəcanın yerini inciklik tutdu. Ancaq 
bu inciklik uzun sürməyib məğrur laqeydliklə, bu da öz 
növbəsində daimi dinclik hissiylə əvəz olundu. 

Atlı dəstə masteri dinməzcə gözləyirdi. Onlar yarğa- 
nın kənarındakı uzun qara fiqurun əl-qol oynatdığına, 
bütün şəhəri, şəhər kənarını görmək istəyirmiş kimi gah 
başını qaldırdığına, gah da, sanki, ayağı altındakı tapdan- 
mış quru ota tamaşa eləmək üçün gözünü aşağı dikdiyinə 
baxırdılar. 

Sükutu darıxan Begemot pozdu. 

— Üstad, icazə verin, — o dilləndi, — çapıb getməzdən 
əvvəl bir fit çalım. 

— Sən xanımı qorxuda bilərsən, — Voland cavab verdi, 
— bundan başqa, unutma ki, sənin bugünkü şuluqluqların 
artıq sona çatıb. 

— Yox, yox, messir, — amazonka kimi yəhərdə oturub 
əlini belinə vurmuş, paltarının ətəyi yerlə sürünən Mar- 
qarita dedi, — icazə verin fit çalsın. Hətta biləndə ki uzaq 
yolun sonunda səni xoşbəxtlik gözləyir, yola çıxmazdan 
öncə adamı kədər bürüyür. Bu da çox təbiidir, elə deyilmi, 
messir? Qoy bizi güldürsün, yoxsa qorxuram göz yaşlarımı 
saxlaya bilməyəm, səfər üstə hər şey korlanal 

Voland Begemota başı ilə işarə elədi. O, cəld yəhər- 
dən yerə tullanıb barmaqlarını ağzına soxdu, ovurdlarını 
şişirdərək fit çaldı. Marqaritanın qulaqları cingildədi. Atı şahə 
qalxdı, ağacların quru budaqları yerə töküldü, qarğalar, 

sərçələr dəstə-dəstə pırıldayıb uçdu, toz göyə qalxıb 
burula-burula çaya tərəf əsdi, körpünün yanından keçən 
çay tramvayındakı sərnişinlərin bir neçəsinin kepkası suya 
düşdü. 

Master fit səsindən diksindi, ancaq qanrılıb geri bax- 
madı, şəhəri hədələyirmiş kimi göyə qaldırdığı əllərini 
daha həyəcanla oynatdı. Begemot məğrurcasına ətrafına 
boylandı. 

— Mübahisə eləmirəm, çalmağına çaldı, — Korovyev 
təkəbbürlə dedi, — ancaq düzünü desək, alababat çaldıl 

— Axı mən regent deyiləm, — Begemot özünü dartıb, 
Marqaritaya göz vurdu. 

— Qoy bir mən də keçən günləri yadıma salım, — deyib 
Korovyev əllərini bir-birinə sürtərək barmaqlarına hovxurdu. 

— Amma bax ha, — atın üstündən Volandın hökmlü 
səsi eşidildi, — heç kimi şikəst-zad eləmək olmasınl 

— Messir, inanın, — Korovyev əlini ürəyinin üstünə 
qoydu, – yalnız zarafat xatirinə... — Bu yerdə rezin kimi 
birdən yuxarı dartındı, sağ əlinin barmaqlarıyla əcaib bir 
fiqur düzəltdi, vint kimi burulub, sonra birdən fırlanaraq 
fit çaldı. 

Marqarita fit səsini eşitmədi, dəlisov atı ilə birlikdə on 
salın kənara atılanda onu gördü. Yaxınlıqdakı palıd ağacı 
kökündən qopdu, çaya qədər torpaq çat-çat oldu. Coşub 
yatağından çıxan çay sahili körpüsü, restoranıqarışıq basıb, 
çay tramvayını sağ-salamat sərnişinləriylə birlikdə nisbə- 
tən alçaq olan qarşı sahilin yaşıllığına atdı. Faqotun fitin- 
dən ölmüş dolaşa Marqaritanın fınxıran atının ayaqları 
altına düşdü. 

Fit səsi masteri qorxutdu. Başını tutub, onu gözləyən 
yol yoldaşlarının yanına qaçdı. 

— Nədir, — Voland atın üstündən dedi, — bütün hesab- 
ları çürütdünüz? Vidalaşma bitdi? 

— Bəli, bitdi, — master cavab verib, sakitləşmiş halda 
düz və cəsarətlə Volandın üzünə baxdı. 

Onda Volandın qorxunc səsi dağı-daşı lərzəyə saldı: 

— Vaxtdır! 

Begemotun bərk fiti və gülüşü də bu səsə qarışdı. 

Atlar irəli sıçradı, atlılar göyə qalxıb çapdılar. Marqa- 
ritanın dəlisov atı cilov gəmirirdi. Volandın plaşı atlı dəstə- 


nin başı üzərində qabardı, bu plaş qaralmaqda olan səmanı 
da örtməyə başladı. Qara örtük bir anlığa kənara çəkiləndə 
Marqarita çapa-çapa geri dönüb gördü ki, arxada nəinki 
üstündən aeroplan uçan rəngbərəng qüllələr, torpağın 
təkinə gedib yerində yalnız duman qalmış şəhərin özü də 
artıq çoxdan yoxdur. 


ХХАХИ fəsil 
ƏFVETMƏ VƏ ƏBƏDİ SIĞINACAQ 


Allahlar, ey allahlarl Gecə yer necə kədərli görünürl 
Bataqlıqlar üzərindəki duman necə əsrarəngizdir. Bu du- 
manda dolaşan, ölümqabağı əzab içində qıvrılan, çiynində 
ağır dərd yükü yerin üstü ilə uçan adam bunu yaxşı bilir. 
Bunu yorulan bilir. Yer üzünün dumanından, bataqlıq- 
larından, çaylarından ayrılıb göz qırpmadan özünü ölümə 
təslim edir, çünki yalnız ölümün ona dinclik gətirəcəyinə 
inanır... 

Sehrli qara atlar da əldən düşmüşdülər, özlərini zorla 
çəkirdilər və gecə əvvəl-axır onları haqladı. Hətta dinclik 
bilməyən Begemot da gecəni arxasında hiss eləyib 
kirimişdi, yəhərin qaşından pəncələriylə bərk-bərk yapışıb 
quyruğunu qabardaraq dinməzcə uçurdu. 

Gecə qara örtüyünü meşələrin, çəmənlərin üstünə 
çəkdi, çox-çox aşağılarda Marqaritaya, masterə daha 
maraqsız və lazımsız olan kədərli yad işıqları yandırdı. 
Qaranlıq atlı dəstəni ötüb onları bürüdü və qüssəli səma- 
da təkəmseyrək solğun ulduzlar işardı. 

Qaranlıq qatılaşıb, çapanlarla yanaşı uçurdu, onların 
plaşını çiyinlərindən atıb, yalanları faş eləyirdi. Özünə sərin 
külək döyəcləyən Marqarita gözünü açıb, öz məqsədlərinə 
doğru uçanların görkəminin necə dəyişdiyini gördü. Meşə- 
nin arxasından qarşılarına qıpqırmızı bədirlənmiş ay çıxan- 
da isə bütün yalanlar yox oldu, cadugər paltarları bataq- 
lığa düşüb dumanda itib batdı. 

Masterin sevgilisinin sağ tərəfində Volandla yanaşı 
uçanı — heç bir tərcüməçiyə ehtiyacı olmayan sirli məs- 
ləhətçinin yalançı tərcüməçisi Korovyev-Faqotu indi çətin 

tanıyardılar. Korovyev-Faqot kimi yırtıq sirk paltarında 
Vorobyov dağlarını tərk edənin əvəzində indi cilovun qızıl 
zəncirini aramla cingildədə-cingildədə qaraqabaq, heç 
vaxt üzü gülməyən, tünd-bənövşəyi geyimli cəngavər 
çapırdı. O, başını sinəsinə sıxmışdı, aya baxmırdı, yerlə 
maraqlanmırdı, Volandla yanaşı uça-uça öz dünyasına 
qapılmışdı. 

— O, niyə belə dəyişib? — küləyin vıyıltısı içindən Mar- 
qarita astaca Volanddan soruşdu. 

— Bu cəngavər haçansa uğursuz zarafat eləyib, — Voland 
üzünü Marqaritaya çevirdi, gözü işıldayırdı, — onun işıq 
və zülmətdən bəhs eləyən kalamburu o qədər də yaxşı 
deyildi. Bundan sonra cəngavər güman elədiyindən bir 
az çox və uzun müddətə zarafat eləyəsi oldu. Ancaq indi 
haqq-hesabların kəsildiyi gecədir. Cəngavər öz hesabını 
çürütdül 

Gecə Begemotun yumşaq quyruğunu da qopartdı, 
tükünü çəngə-çəngə yolub bataqlığa tulladı. Zülmət tanrı- 
sını əyləndirən pişik indi sısqa bir oğlan, iblisin pajı', dün- 
yada tayı-bərabəri olmayan təlxək idi. O da kirimişdi, üzü- 
nü aydan süzülən işığa tutub sakitcə uçurdu. 

Lap yanda polad yaraq-əsləhəsi parıldayan Azazello 
uçurdu. Ay onun da sifətini dəyişmişdi. Yöndəmsiz köpək 
dişləri yoxa çıxmışdı, çəpgözlüyü də, demə, yalanmış. Aza- 
zellonun hər iki gözü eyni cür mənasız və qara, sifəti isə ağ 
və ifadəsiz idi. İndi Azazello özünün əsl görkəmində, susuz 
səhranın iblisi, qatil iblis kimi uçurdu. 

Marqarita özünü görə bilməzdi, ancaq masterin necə 
dəyişdiyini yaxşı görürdü. Onun ay işığında ağaran saç- 
ları arxadan hörülmüşdü və külək bu hörüyü yellədirdi. 
Külək masterin plaşının ətəyini qaldıranda Marqarita onun 
çəkmələrindəki mahmızların gah sönən, gah yanan ulduz- 
larını görürdü. Master də həmin o gənc iblis kimi gözünü 
aydan çəkmədən uçurdu, ancaq elə bil, yaxşı tanıdığı 
sevimli qadına gülümsəyirdi və 118 Ne-li otaqda vərdiş 
etdiyi kimi dodaqlarının altında nəsə mızıldayırdı. 

Voland da öz həqiqi görkəmində uçurdu. Onun atının 
cilovunun nədən hazırlandığını Marqarita deyə bilməzdi, 
fikirləşirdi ki, yəqin, ay işığından hörülmüş zəncirdir, atı — 





! Paj — orta əsrlərdə saraylarda xidmət edən zadəgan əsilli oğlan 


zülmət parçasıdır, atın yalı — buluddandır, atlının mahmız- 
ları isə solğun ulduzlardır. 

Aşağıda yerin görünüşü dəyişənə qədər dinməzcə 
xeyli uçdular. Kədərli meşələr yerin zülmətinə qərq olub, 
ülgüc tiyəsi kimi tutqun-tutqun işaran çayları da özü ilə 
çəkib apardı. Aşağıda parıldayan qaya parçaları göründü, 
onların arasında isə ay işığının keçə bilmədiyi uçurumlar 
qaralırdı. 

Voland öz atını cansıxıcı yastı daşlıq zirvədə əylədi, 
atların ayağı altında daş-kəsəyin çıxartdığı səsə qulaq 
asa-asa piyada addımladılar. Ay işığı meydançanı parlaq 
yaşıl rəngə boyamışdı. Marqarita çox keçməmiş boş yerdə 
kreslo və kresloda oturmuş adamın ağ fiqurunu gördü. 
Ola bilsin, kresloda oturan kar idi, ya dərin fikrə getmişdi. 
Atların ağırlığı altında daşlı torpağın necə titrədiyini 
eşitmirdi və atlılar ehtiyatla ona yaxınlaşdılar. 

Ay Marqaritanın dadına çatırdı, ən yaxşı elektrik fənə- 
rindən də yaxşı işıqlandırırdı və Marqarita kresloda otu- 
ran, kor bildiyi adamın əllərini bir-birinə sürtüb gözünü 
aya dikdiyini sezdi. Ay işığında qığılcımlanan ağır daş kres- 
lonun böyründə şeşəqulaq iri qara itin uzandığını da Mar- 
qarita yalnız indi gördü, o da sahibi kimi narahat halda 
aya baxırdı. Kresloda oturan adamın ayağı altına sınmış 
bardağın qırıntıları səpələnmişdi və yerdə qara-qırmızı 
gölməçə yaranmışdı. 

Atlılar dayandılar. 

— Sizin romanı oxuyublar, — Voland üzünü masterə 
çevirdi, — yalnız ona təəssüfləndilər ki, yarımçıq qalıb. 
İstəyirəm sizə öz qəhrəmanınızı göstərim. Təxminən, iki 
min ildir o, bu meydançada oturub yatır, ancaq bədirlənmiş 
ay doğanda, gördüyünüz kimi, yuxusuzluq onu üzür. Ay 
təkcə ona yox, sadiq keşikçisi itə də əzab verir. Əgər qor- 
xaqlığın ən pis qüsur olduğu düzdürsə, çox güman, itin 
bunda günahı yoxdur. Bu qoçaq itin qorxduğu yeganə şey 
tufandır. Neyləmək olar, sevən sevdiyinin qismətini bölüş- 
məlidir. 

— O nə deyir? — Marqaritanın sakitlik yağan üzündə 
mərhəmət duyğusu sezildi. 

— Eyni şeyi deyir, — Volandın səsi eşidildi. — Deyir ki, 
aylı gecələrdə dinclik tapa bilmir, deyir çox pis vəzifəsi 

var. Yata bilməyəndə belə deyir, yatanda isə eyni şey — ay 
işığından yol görür və istəyir bu yolla gedə-gedə dustaq 
Qa-Nosriylə danışsın, çünki dediyinə görə, çoxdan, bahar 
ayı nisanın on dördündə nəyisə ona deyə bilməyib. Ancaq 
əfsuslar olsun ki, bu yola çıxa bilmir, yanına da heç kim 
gəlmir. Neyləsin, məcbur olur öz-özüylə danışsın. Ancaq 
axı nəsə bir müxtəliflik də lazımdır, ona görə ay haqqında 
söhbətinə çox vaxt dünyada hər şeydən artıq öz ölüm- 
süzlüyünə və misli görünməmiş şöhrətinə nifrət bəslə- 
diyini də əlavə edir. Deyir ki, cır-cındır geyinmiş səfil Levi 
Matveylə taleyini həvəslə dəyişərdi. 

— On iki min ayı nə vaxtsa bir aya dəyişmək həddindən 
çox olmazmı? — Marqarita soruşdu. 

— Fridanın əhvalatı təkrar olunur? — Voland dedi. 
— Ancaq bu yerdə özünüzü yormayın, Marqarita. Hər şey 
düzgün olacaq, dünya belə qurulub. 

— Onu buraxınl — Marqarita ifritə olduğu vaxtlardakı 
kimi qəfil bərkdən çığırdı və bu çığırtıdan daş qopub dağ- 
ları lərzəyə salaraq gurultuyla dərin uçuruma yuvarlandı. 
Ancaq Marqarita bunun uçuruma yuvarlanan daşın gurul- 
tusu, ya şeytan gülüşü olduğunu deyə bilməzdi. Nə olsa 
da, Voland gülə-gülə Marqaritaya baxıb dedi: 

— Dağlarda qışqırmaq lazım deyil, onsuz da, uçqunlara 
öyrəşib, bu, onu narahat eləməz. Onun xahişini eləməyin, 
Marqarita, çünki danışmağa cəhd göstərdiyi adam artıq 
onun xahişini eləyib. — Voland üzünü yenə masterə çevirdi. 
— Hə, indi romanınızı bir cümlə ilə bitirə bilərsinizl 

Master tərpənmədən dayanıb prokuratora baxdığı 
vaxtdan, elə bil, bunu gözləyirmiş. Əlini ağzına tutub elə 
qışqırdı ki, səsi kimsəsiz çılpaq dağlarda əks-səda verdi. 

— Azadsanl Azadsanl O, səni gözləyirl 

Dağlar masterin səsini göy gurultusuna çevirdi və elə 
həmin göy gurultusu da dağları uçurtdu. Lənətlənmiş 
qayalıqlar yıxıldı. Təkcə daş kreslolu meydança qaldı. Qaya- 
lıqların gömüldüyü dibsiz uçurumda minlərlə ay ərzində 
yaşıllığa bürünmüş bağları üzərində bütləri ucalan uçsuz- 
bucaqsız şəhər bərq vurdu. Prokuratorun çoxdan gözlə- 
diyi ay yolu birbaş həmin bağa uzandı və bu yolla ən əvvəl 
şeşəqulaq it qaçmağa başladı. Qan-qırmızı astarlı ağ plaş 
geyinmiş adam kreslodan qalxıb xırıltılı, batıq səslə nəsə 


qışqırdı. Bilmək olmurdu bu adam gülürmü, ağlayırmı, 
nəsə qışqırırmı. Sədaqətli köməkçisinin arxasınca onun 
da bu yolla cumduğu göründü. 

— Mən də onların arxasınca gedim? — master narahat 
halda cilovu tərpətdi. 

— Yox, — Voland cavab verdi, — bitmiş bir şeyin arxasın- 
ca niyə gedəsən? 

— Deməli, ora? — Master arxaya dönüb bir az əvvəl 
tərk etdikləri, bəzəkli monastır qüllələri olan, şüşələrində 
günəşin çilikləndiyi şəhəri göstərdi. 

— Ora da yox, — Volandın kallaşmış səsi qayalıqlara 
yayıldı. — Xəyalpərəst masterl Sizin yaratdığınız, indicə azad 
etdiyiniz qəhrəmanın çox həsrətlə görmək istədiyi adam 
romanınızı oxuyub. — Bu yerdə Voland Marqaritaya tərəf 
çevrildi. — Marqarita Nikolayevnal İnanıram ki, siz mas- 
ter üçün ən yaxşı gələcək arzusunda olmusunuz, ancaq 
mənim təklif etdiyim və İeşuanın sizdən ötrü xahiş elədiyi, 
doğrusu, daha yaxşıdır. Onları ikilikdə buraxın, — Voland 
atın üstündə masterin yəhərinə tərəf əyilib, uzaqlaşan 
prokuratoru göstərdi, — onlara mane olmayaq. Bəlkə də, 
nəsə bir nəticəyə gələ bildilər, — bu zaman Voland əlini 
Yerşalaimə tərəf yellədi və şəhər söndü. 

— Orada da həmçinin, — Voland arxanı göstərdi, — zir- 
zəmidə neyləyəcəksiniz? — şüşələrdə sınan günəş dərhal 
söndü. — Nəyinizə lazım? — Voland yumşaq tərzdə təkid 
etdi. — Ey xəyalpərəst master, doğrudanmı siz gündüzlər 
öz sevgilinizlə çiçəkləməyə başlayan gilənar ağaclarının 
altında gəzmək, axşamlar isə Şubertin musiqisini dinləmək 
istəmirsiniz? Doğrudanmı şam işığında qaz lələyilə yazmaq 
xoşunuza gəlməz? Doğrudanmı siz də Faust kimi yeni 
insan yaratmaq ümidiylə retorta’ önündə oturmaq istə- 
mirsiniz? Ora, oral Orada artıq sizi ev və qoca xidmətçi 
gözləyir, şamlar artıq yanır, ancaq tezliklə sönəcək, çünki 
siz dərhal dan yeriylə qarşılaşacaqsınız. Bu yolla gedin, 
master, bu yollal Əlvidal Mənim getmək vaxtımdır. 

— Əlvida! — Marqarita və master birağızdan qışqırdı- 
lar. Onda qara geyimli Voland yola məhəl qoymadan özü- 
nü uçuruma atdı, əshabələri də hay-küylə onun arxasınca 





! Retorta - distillə kimi kimya təcrübələrində işlədilən oda- 
davamlı şüşə qab (daralan və yana burulmuş boğazı olur.) 

tullandılar. Qayalar, meydança, ay yolu, Yerşalaim görün- 
məz oldu. Qara atlar da yoxa çıxdı. Master və Marqarita 
vəd olunan dan yerini gördülər. Gecə yarısı birdən hava 
işıqlaşmağa başladı. Master öz sevgilisiylə sübh şəfəqləri 
altında mamırlı daş körpüylə gedirdi. Onlar körpünü keç- 
dilər. Çay vəfalı sevgililərdən arxada qaldı və onlar qumlu 
yola çıxdılar. 

— Səssizliyə qulaq as, — Marqarita masterə dedi, qum 
Marqaritanın yalın ayaqları altında xırçıldayırdı, — qulaq as 
və həyatda sənə qismət olmayan bu səssizlikdən ləzzət 
al. Bax, sənə mükafat verilən əbədi evin irəlidə görünür. 
Venesiya üslublu pəncərələri, qıvrıla-qıvrıla dama kimi 
qalxan tənəyi də görürəm. Bax, bu, səninevindir, əbədievin. 
Bilirəm, axşamlar yanına səni sevən, səni maraqlandıran 
və səni narahat etməyən adamlar gələcək. Onlar sənin 
üçün çalacaqlar, sənin üçün oxuyacaqlar, şamlar yananda 
otağın necə işıqlandığını görəcəksən. Həmişəki qara 
papağını başına qoyub yatacaqsan, dodağında təbəssüm 
yatacaqsan. Yuxu səni gümrahlaşdıracaq, ağıllı fikirlər 
yürüdəcəksən. Məni isə daha qova bilməyəcəksən. Sənin 
yuxunu mən qoruyacağam. 

Masterlə öz əbədi evlərinə tərəf gedə-gedə Marqarita 
belə deyirdi, masterə elə gəlirdi ki, Marqaritanın sözləri 
keçib gəldikləri çay kimi şırıldayır və masterin narahat, 
xəstə yaddaşı sönməyə başladı. Yaratdığı qəhrəmanı indi- 
cə azadlığa buraxdığı kimi kimsə masteri də azadlığa 
buraxırdı. Həmin qəhrəman, münəccimlər şahının bazar 
gününə keçən gecə bağışlanmış oğlu, İudeyanın qəddar 
beşinci prokuratoru atlı Ponti Pilat həmişəlik dibsiz uçu- 
ruma gömülmüşdü. 


EPİLOQ 


Bəs şənbə günü qürub çağı Voland paytaxtı tərk edib, 
öz əshabələriylə Vorobyov dağlarında yoxa çıxandan sonra 
Moskvada nələr baş verdi? 

Çox sürətlə əyalətlərin ən uzaq, ən ucqar yerlərinə- 
cən yayılan ağlasığmaz şayiələrin xeyli müddət paytaxtda 
dolaşdığından danışmağa belə dəyməz. Bu şayiələri təkrar 
eləmək belə ürək bulandırır. 

Şəxsən mən, bu doğru sətirlərin müəllifi Feodosiyaya 
gedəndə qatarda eşitdim ki, Moskvada iki min adam 
teatrdan, sözün əsl mənasında, lüt çıxıb, o görkəmdə də 
taksiylə evə yollanıb. 

“Cin-şəyatin...” pıçıltısı ağartı dükanlarındakı növbələr- 
də, tramvaylarda, mağazalarda, evlərdə, mətbəxlərdə, bağ 
evlərinə, uzaq yerlərə gedən qatarlarda, stansiyalarda və 
yarımstansiyalarda, bağ evlərində və çimərliklərdə eşidilirdi. 

Nisbətən gözüaçıq və mədəni adamlar paytaxta təşrif 
buyuran cin-şəyatin barəsindəki söhbətlərdə, təbii ki, 
iştirak etmirdilər, hətta bu danışılanlara gülürdülər, danı- 
şanların başına ağıl qoymağa çalışırdılar. Ancaq fakt, necə 
deyərlər, faktlığında qalır və heç nə izah etmədən buna 
saymazlıq göstərmək olmaz: paytaxtda kimsə olmuşdu. 
Tək elə yanıb külə dönmüş Qriboyedov və bir çox başqa 
şeylər bunu açıq-aydın təsdiqləyirdi. 

Mədəni adamlar istintaqın gəldiyi nəticə ilə razılaşır- 
dılar: şəhərdə öz sənətini çox əla bilən hipnozçulardan və 
falçılardan ibarət quldur dəstəsi fəaliyyət göstərib. 

Bu quldur dəstəsini tutmaq üçün Moskvada və onun 
hüdudlarından kənarda, əlbəttə, təcili tədbirlər görüldü, 
ancaq çox təəssüf ki, görülən işlər heç bir nəticə vermədi. 
Özünü Voland adlandıran şəxs əlaltılarıyla birlikdə yoxa 
çıxdı və Moskvaya bir daha qayıtmadı, ümumiyyətlə, heç 
yerdə görünmədi, özünü necəsə büruzə vermədi. Tama- 
milə təbiidir ki, onun xaricə qaçdığı barədə fərziyyələr orta- 
ya çıxdı, ancaq oradan da səs-sorağı gəlmədi. 

İstintaq çox uzun sürdü. Axı törədilən cinayətlər dəh- 
şətliydil Yanmış dörd bina, ağlını itirmiş yüzlərlə adam bir 

yana, üstəlik, öldürülənlər var idi. İkisi haqqında: Berlioz 
və Moskvanın görməli yerləriylə tanışlıq bürosunun bəd- 
bəxt işçisi keçmiş baron Meygel haqqında bunu dəqiq 
demək olardı. Onlar ki qətlə yetirilmişdilər. İkincinin yan- 
mış sümükləri yanğın söndürüləndən sonra Sadovaya 
küçəsindəki 50 Ne-li mənzildə tapılmışdı. Bəli, qurbanlar 
olmuşdu və bu qurbanlar istintaq aparılmasını tələb edirdi. 

Ancaq Voland paytaxtı tərk edəndən sonra da qur- 
banlar olmuşdu və çox kədərli haldır ki, bu qurbanlar qara 
pişiklər idi. 

İnsana sədaqətli və xeyirli olan bu dinc heyvanların, 
təxminən, yüzü ölkənin müxtəlif yerlərində güllələnmiş, 
ya da başqa üsullarla məhv edilmişdi. On beş pişik şikəst 
olunmuş halda müxtəlif şəhərlərin milis şöbəsinə gəti- 
rilmişdi. Məsələn, Armavirdə bir vətəndaş heç bir təqsiri 
olmayan heyvanın qabaq ayaqlarını bağlayıb milisə apar- 
mışdı. 

Pişik oğrun-oğrun (neyləyəsən, pişiklərin görkəmi belə- 
dir. Ona görə yox ki pis heyvandır, sadəcə, qorxur daha 
güclü bir canlı — it, ya insan — ona xətər yetirər, incidər. 
Döymək, incitmək asandır, ancaq sizi inandırıram ki, bu, 
heç kimə şərəf gətirməz. Bəli, şərəf gətirməzl), hə, pişik 
oğrun-oğrun, nədənsə, pıtraqlığa cummağa hazırlaşanda 
həmin vətəndaş onu görüb. 

Özünü pişiyin üstünə yıxaraq, onu bağlamaq üçün 
qalstukunu aça-aça hirslə donquldanıb: 

— Ahal Deyəsən, indi də bizim Armavirə təşrif gətir- 
misiniz, cənab hipnozçu? Ancaq burada sizdən qorxan 
yoxdur. Özünüzü də lallığa vurmayın. Hansı yuvanın quşu 
olduğunuzu yaxşı bilirikl 

Pəncələrini yaşıl qalstukla bağlayıb, yazıq pişiyi sürüyə- 
sürüyə milisə aparırmış, hərdən də təpik vururmuş ki, pişik 
hökmən dal ayaqlarının üstündə yerisin. 

— Özünüzü, — uşaqların fit verə-verə dalınca düşdüyü 
vətəndaş qışqırırmış, — gicliyə qoymayınl Bizi aldada bil- 
məzsinizl Zəhmət çəkin hamı kimi yeriyinl 

Qara pişik ancaq əzablı baxışlarla yazıq-yazıq baxırmış. 
Təbiətən danışmaq qabiliyyətindən məhrum olduğundan 
özünü təmizə çıxara bilmirmiş. Xilası üçün bədbəxt pişik 
ilk növbədə milisə, sonra da sahibi dul qarıya minnətdar 


olmalıdır. Pişik şöbəyə çatdırılan kimi görüblər vətəndaş- 
dan bərk spirt qoxusu gəlir, bu səbəbdən də onun ifa- 
dəsinə dərhal şübhəylə yanaşıblar. Bu arada pişiyinin 
tutulduğunu qonşularından eşidən qarı qaçaraq özünü 
vaxtında şöbəyə çatdırıb. Pişiyi haqqında ən tərifli sözlər 
söyləyib, deyib ki, onu lap balacalığından, beş ildir tanıyır, 
ona özü kimi inanır, ona zamin dura bilər, deyib ki, pişik 
indiyə qədər heç bir pis iş tutmayıb və heç vaxt Moskvaya 
getməyib. Armavirdə doğulub, burada böyüyüb və siçan 
tutmağı öyrənib. 

Pəncələri açılıb sahibinə qaytarılan pişik başı daşdan- 
daşa dəyəndən sonra təcrübədə bilib ki, səhv və böhtan 
nə deməkdir. 

Pişiklərdən başqa, bəzi adamlar da xoşagəlməz hadi- 
sələrlə üzləşmişdilər. Bir neçə nəfər həbs olunmuşdu. 
Qısa müddətə saxlananlar arasında Leninqradda vətəndaş 
Volman və Volper, Saratov, Kiyev və Xarkovda üç Volo- 
din, Kazanda Volox var idi, Penzada isə qətiyyən məlum 
olmayan səbəbdən kimya elmləri namizədi Vetçinkeviç 
tutulmuşdu. Doğrudur, o, çox hündür, qarabuğdayı bir 
adamdı. 

Bundan başqa, müxtəlif yerlərdə doqquz Korovin, 
dörd Korovkin və iki Karavayev ələ keçmişdi. 

Sevastopol qatarından bir vətəndaşı Belqorod stansi- 
yasında qolubağlı düşürmüşdülər. Bu vətəndaş onunla 
gedən sərnişinləri kartda göstərdiyi fokuslarla əyləndirmək 
istəyirmiş. 

Yaroslavlda bir vətəndaş yenicə təmirdən götürdüyü 
primusla məhz nahar vaxtı restorana gəlibmiş. İki qapıçı 
onu paltar asılan yerdə görən kimi dabanına tüpürüb, 
onların da arxasınca bütün müştərilər və işçilər restoran- 
dan qaçıblar. Üstəlik, həmin vaxt kassir qadının gəlirinin 
hamısı müəmmalı tərzdə yoxa çıxıb. 

Çox şeylər olub, hamısını xatırlamaq mümkün deyil. 
Hər ağızdan bir söz çıxırdı. 

Bir daha istintaqa haqq qazandırmaq lazımdır. Hər 
şey yalnız cinayətkarları tutmaq üçün yox, həm də onların 
törətdiklərini izah etmək üçün edilmişdi. Bunların hamısı 
izah olunmuşdu, izahları da ağıllı və inandırıcı saymaq 
olardı. 

Əməliyyatçılar və təcrübəli psixiatrlar müəyyən etdilər 
ki, cinayətkar dəstənin üzvləri, ya ola bilsin, onlardan han- 
sısa (şübhə əsasən Korovyevin üstünə düşürdü) özünü 
əslində olduğu yerdə yox, olmadığı yerdə göstərməyi baca- 
ran misli görünməmiş gücə malik hipnozçudur. Bundan 
başqa, onlar hansısa əşyanın, ya adamın əslində olma- 
dığı yerdə olduğunu qarşılaşdıqları adamlara asanca təl- 
qin eləyiblər və ya əksinə, həqiqətən, göz qabağında olan 
əşyaları, ya adamları yoxa çıxarıblar. 

Belə izahatdan sonra hər şey, hətta izaholunmaz 
kimi görünən, vətəndaşları ən çox həyəcanlandıran bir 
hadisə də — 50 Ne-li mənzildə həbsinə cəhd göstəriləndə 
atəşə tutulan pişiyə güllənin kar eləməməyi belə tamamilə 
aydındır. 

Təbii ki, çilçırağa pişik-zad dırmaşmayıb, ona güllə 
atmaq heç kimin ağlına belə gəlməyib, havaya atəş açıblar, 
pişiyin çilçırağa çıxıb şuluqluq saldığını təlqin eləyən 
Korovyev özünün çox böyük, ancaq cinayətkarcasına 
yararlandığı təlqinetmə bacarığından ləzzət alaraq, ağız- 
burnunu əyə-əyə həmin vaxt atəş açanların arxasında çox 
asanca gizlənə bilərdi. 

Əlbəttə, Styopa Lixodeyev Yaltaya uçmamışdı (belə 
şey hətta Korovyevin də qüvvəsi xaricindəydi) və oradan 
teleqram yollamamışdı. Göbələk turşusunu çəngələ keçir- 
miş pişiyi ona göstərən Korovyevin fokusundan qorxub, 
zərgər arvadının mənzilində özündən gedib yıxılmışdı, sonra 
Korovyev onunla məzələnərək başına keçə papaq keçirib 
Moskva aerodromuna yollamışdı, əvvəlcədən də Styopanı 
qarşılayan cinayət axtarış idarəsinin nümayəndələrinə təl- 
qin etmişdi ki, Styopa Sevastopoldan gələn təyyarədən 
düşəcək. 

Doğrudur, Yaltanın cinayət axtarış idarəsi Styopanı ayaq- 
yalın vəziyyətdə qəbul etdiyini, onun barəsində Moskvaya 
teleqram göndərdiyini təsdiqləyirdi, ancaq bu teleqram- 
ların heç birinin surəti sənədlərin arasında tapılmamışdı və 
belə bir kədərli, ancaq qəti fikrə gəlinmişdi ki, hipnozçular 
dəstəsi çox uzaq məsafədən, həm də adamları yalnız ayrı- 
ayrılıqda yox, qrup halında da hipnoz eləməyi bacarırmış. 
Bu cür imkanları olan cinayətkarlar ən möhkəm psixikaya 
malik adamları da dəli eləyə bilərmişlər. 


Parterdə oturmuş adamın cibindən tapılan kart dəsti, 
yoxa çıxan qadın paltarları, miyoldayan beret və buna 
oxşar başqa xırda şeylərdən heç danışmağa dəyməzl Belə 
hoqqaları, o cümlədən konferansyenin başının qoparıl- 
ması kimi sadə fokusları babat peşəkar hipnozçu istənilən 
səhnədə eləyə bilərdi. Danışan pişik də xalis cəfəngiyatdı. 
Belə bir pişiyi adamlara göstərmək üçün cadugərliyin ilkin 
əsaslarını bilmək kifayətdir, Korovyevin sənətinin bu əsas- 
lardan çox-çox irəli getdiyinə, çətin ki, şübhə eləyən tapıla. 

Bəli, məsələ heç də kart dəstində, Nikanor İvanoviçin 
portfelindəki saxta məktublarda deyil. Bunlar xırda şeylər- 
dir! Berliozu tramvayın altına salıb öldürən Korovyevdir. 
Bədbəxt şair İvan Bezdomnını o dəli eləyib, xəyallara dala- 
raq əzablı yuxularda qədim Yerşalaimi və üç nəfərin dar 
ağacından asıldığı günün qarsaladığı susuz Keçəl Dağı 
görməyə o məcbur edib. Marqarita Nikolayevnanın, qul- 
luqçusu gözəl Nataşanın Moskvadan yoxa çıxmasına o və 
onun quldur dəstəsi səbəb olub. Yeri gəlmişkən, istintaq 
bu işlə xüsusi maraqlanmışdı. Aydınlaşdırmaq lazımdı: bu 
qadınları qatillər, yanğın törədənlər dəstəsi qaçırıb, yoxsa 
cinayətkar dəstəyə könüllü qoşulub gediblər? Nikolay 
İvanoviçin mənasız, dolaşıq ifadələrinə əsaslanıb, Marqarita 
Nikolayevnanın ifritə olmağa getdiyini ərinə yazdığı qəribə, 
gic-gici məktubunu, Nataşanın öz paltarlarını evdə qoyub 
yoxa çıxdığını nəzərə alıb istintaq belə bir rəyə gəldi ki, 
bir çoxları kimi ev sahibəsi və qulluqçu hipnoz olunub, 
bu vəziyyətdə də quldur dəstəsi tərəfindən oğurlanıb. 
Yəqin, tamamilə doğru olaraq belə bir fikir də yarandı ki, 
cinayətkarları hər iki qadının gözəlliyi cəlb eləyib. 

Ancaq bir şey istintaq üçün tam qaranlıq qaldı — özü- 
nü master adlandıran ruhi xəstəni psixiatriya klinikasından 
quldur dəstəsi nə məqsədlə oğurlamışdı. Bunu, eləcə də 
oğurlanan xəstənin soyadını müəyyən etmək mümkün 
olmadı. “Birinci korpusdan yüz on səkkiz nömrəli xəstə” 
adıyla həmişəlik yox olub getdi. 

Beləliklə, demək olar, hər şey aydınlaşdı və ümumiy- 
yətlə, hər şey kimi istintaq da sona çatdı. 

Bir neçə il ötdü, adamlar Volandı, Korovyevi və baş- 
qalarını unutmağa başladılar. Voland və onun əlaltılarının 
əlindən zərər çəkənlərin həyatında çox dəyişikliklər baş 

verdi, bu dəyişikliklər nə qədər xırda, əhəmiyyətsiz olsa da, 
hər halda, onları qeyd etmək lazımdır. 

Misal üçün, Jorj Benqalski müalicəxanada üç ay yatan- 
dan sonra sağalıb çıxdı, ancaq tamaşaçıların bilet almağa 
axışıb gəldiyi ən qızğın vaxtda — magiya və onun ifşası 
yaddaşlarda özünə möhkəm yer eləmişdi — Varyetedəki 
işindən getməyə məcbur oldu. Benqalski Varyeteni atdı, 
çünki hər gecə iki min tamaşaçı qarşısına çıxmağın, 
istər-istəməz hamı tərəfindən tanınmağın və özünü başlı, 
yoxsa başsız yaxşı hiss etdiyi barədə istehzalı sualların 
əlində girinc qalmağın, əlbəttə, çox əzablı oduğunu başa 
düşürdü. 

Bəli, bundan başqa, konferansye onun sənəti üçün 
vacib olan şuxluğunun bir xeyli hissəsini itirmişdi. Hər 
yaz bədr gecəsində həyəcanlanıb birdən öz boğazından 
yapışmaq, qorxa-qorxa ətrafına boylanıb ağlamaq kimi 
onda xoşagəlməz, məşəqqətli vərdiş yaranmışdı. Bu tut- 
malar ötüb-keçirdi, ancaq hər halda, belə vəziyyətdə 
əvvəlki işlə məşğul olmaq mümkün deyildi və konferansye 
istirahətə çəkilib, hesablamalara görə, ən azı, on beş il ona 
yetəsi yığdığı pullarla yaşamağa başladı. 

O getdi və hətta teatr inzibatçıları arasında da çox 
az təsadüf olunan qayğıkeşliyə, nəzakətli davranışa görə 
məşhurlaşmış, hamının məhəbbətini qazanmış Varenuxa 
ilə bir daha rastlaşmadı. Məsələn, kontramarkaçılar onu 
məhz xeyirxah ata adlandırırdılar. Kim, nə vaxt olur-olsun, 
Varyeteyə zəng eləsə, dəstəkdə həmişə mülayim, ancaq 
kədərli bir səs eşidilirdi: “Sizi eşidirəm”, — Varenuxanı 
telefona istəyəndə isə həmin səs tələsik cavab verirdi: 
“Qulluğunuzda hazıram”. Di gəl, özünün belə nəzakətli 
olmağının İvan Savelyeviç yaman altını çəkirdil 

Styopa Lixodeyevə daha Varyetedə telefonla danış- 
maq lazım olmur. Səkkiz gün yatdığı klinikadan çıxan 
kimi Styopanı dərhal Rostovda böyük qastronoma müdir 
göndərdilər. Şayiələr gəzir ki, portveyn içməyi büsbü- 
tün tərgidib, yalnız qarağat arağı içir, bu da onu əməl- 
licə gümrahlaşdırıb. Deyilənə görə, dinib-danışmır, qadın- 
lardan uzaq durur. 

Stepan Boqdanoviçin Varyetedən çıxarılması bir neçə 
il ərzində çox həvəslə arzuladığı sevinci Rimskiyə bəxş 


eləmədi. Klinikadan çıxandan və Kislovodskdan qayıdan- 
dan sonra başı əsən, çox qocalmış maliyyə direktoru Var- 
yetedəki işindən getmək barədə ərizə verdi. Maraqlıdır ki, 
ərizəni Varyeteyə Rimskinin arvadı gətirmişdi. Ay işığında 
pəncərənin sınmış şüşəsini və pəncərənin aşağı sürgü- 
sünə sarı dartınan uzun əli gördüyü binaya hətta gündüz 
belə getməyə Qriqori Daniloviç cəsarət eləməmişdi. 

Maliyyə direktoru Varyetedən çıxıb, Zamoskvoreçye- 
dəki uşaq kukla teatrına işə düzəldi. Bu teatrda akustika 
ilə bağlı möhtərəm Arkadi Apollonoviç Sempleyarovla bir 
daha qarşılaşası olmadı. Onu əlüstü Bryanska göndərib, 
göbələkhazırlama məntəqəsinə müdir təyin eləmişdilər. 
Moskvalılar indi duzlu sarı göbələkdən və turşuya qoyul- 
muş ağ göbələkdən bəh-bəhlə yeyib, bu dəyişikliyə çox 
sevinirdilər. Olan olub, keçən keçib, akustika məsələsində 
Arkadi Apollonoviçin işləri düz gətirmirdi, nə qədər çalışsa 
da yoluna qoysun, yenə necə varsa, eləcə də qalmışdı. 

Teatrla üzülüşənlər arasında Arkadi Apollonoviçdən 
başqa, müftə biletlərə sevgisindən savayı teatrla heç 
bir bağlılığı olmayan Nikanor İvanoviç Bosoy da var idi. 
Pullu, ya havayı teatra getməməyi bir yana, teatrdan söh- 
bət düşəndə hətta Nikanor İvanoviçin sir-sifəti dəyişirdi. 
Teatrdan daha çox şair Puşkinə və istedadlı artist Savva 
Potapoviç Kurolesova nifrət eləyirdi. Savva Potapoviçə 
o dərəcədə nifrət eləyirdi ki, keçən il ömrünün çiçəklənən 
çağında onun ürəyinin yatdığı barədə qəzetdə qara haşi- 
yəli xəbəri görəndə qıpqırmızı oldu, az qaldı Savva Potapo- 
viçin arxasınca özü də o dünyaya getsin və bağırdı: “Ona 
haqq olurl” Bundan başqa, məşhur artistin ölümündən 
acı xatirələri oyanan Nikanor İvanoviç elə həmin axşam 
Sadovını işıqlandıran bədirlənmiş ayla baş-başa düt deyin- 
cə içdi. İçdiyi hər qədəhlə də nifrət etdiyi adamların mən- 
fur sırası artırdı, bu sırada Dunçil Sergey Qerardoviç, 
gözəlçə İda Herkulanovna, döyüşən qazların kürən sahibi 
və ürəyiaçıq Kanavkin Nikolay da var idi. 

Bəs onların başına nə gəldi? Əfv edəcəksinizl Onların 
başına qətiyyən heç nə gəlməyib, gələ də bilməzdi, çünki 
onlar, əslində, heç vaxt olmayıblar, elə qəşəng artist kon- 
feransye, teatrın özü, Poroxovnikovun valyutanı zirzəmidə 
çürüdən qoca xalası da olmayıb və əlbəttə, qızıl şeypurlar, 

sırtıq aşpazlar heç yerli-dibli olmayıblar. Bütün bunları 
Nikanor İvanoviç haramzada Korovyevin təsiriylə vur-tut 
yuxuda görüb. Bu yuxuda yeganə canlı adam məhz artist 
Savva Potapoviç olub, o da radioda tez-tez etdiyi çıxışları 
sayəsində Nikanor İvanoviçin yaddaşında iz salmışdı. Artist 
olmuşdu, qalanları yox. 

Bəlkə, Aloizi Moqarıç da olmayıb? Heç də yoxl O nəinki 
olub, hələ indi də yaşayır, özü də Rimskinin imtina etdiyi 
vəzifədə, yəni Varyetedə maliyyə direktoru vəzifəsində çalışır. 

Volandla görüşdüyü vaxtdan, təxminən, bir gün sonra 
Vyatka yaxınlığında qatarda özünə gələn Aloizi gördü ki, 
ağlı çaşmış halda Moskvadan gedəndə şalvarını geyin- 
məyi unudub, di gəl evtikənin ona qətiyyən lazım olmayan 
ev dəftərini nə üçünsə oğurlayıb. Bələdçiyə xeyli pul verib 
ondan çirkli köhnə şalvar aldı və Vyatkadan geri döndü. 
Ancaq əfsuslar ki, evtikənin evini tapmadı. Alov köhnə 
evi yer üzündən tərtəmiz silmişdi. Ancaq Aloizi çox təd- 
birli adam idi. İki həftə keçməmiş artıq Bryusov küçəsində 
gözəl birotaqlı mənzildə yaşayırdı, bir neçə aydan sonra 
isə Rimskinin kabinetində əyləşmişdi. Əvvəllər Rimski 
Styopanın əlindən necə əziyyət çəkirdisə, indi də Vare- 
nuxa Aloizinin əlindən eləcə zinhara gəlmişdi. İvan Savel- 
yeviçin bircə arzusu var idi: bu Aloizini Varyetedən harasa 
rədd eləyəydilər, hərdən dost-tanışa gizlicə pıçıldayırdı 
ki, Aloizi kimi əclafa ömründə rast gəlməyib, ondan nə 
desən çıxar. 

Amma ola bilsin, inzibatçı qərəzlidir. Aloizinin elə bir 
əlləm-qəlləm işini görən olmamışdı, əgər bufetçi Sokovun 
əvəzinə başqasını qoyduğunu nəzərə almasaq, ümumiy- 
yətlə, heç bir işini görməmişdilər. Andrey Fokiç isə Voland 
Moskvada peyda olandan doqquz ay sonra Birinci MDU- 
nun müalicəxanasında ciyər xərçəngindən vəfat etdi... 

Bəli, bir neçə il ötdü və bu kitabda doğru-düzgün əks 
olunan əhvalat yavaş-yavaş yaddaşlardan silindi. Ancaq 
hamının yaddaşından yox! 

Hər yaz bədr gecəsi yaxınlaşanda axşamüstü Patriarx 
gölünün kənarında, cökə ağaclarının altında yaşıl gözlü, 
sadə geyimli, otuz yaşlarında kürən bir adam peyda olur. 
Bu adam tarix və fəlsəfə institutunun əməkdaşı professor 
İvan Nikolayeviç Ponıryovdur. 


Cökə ağacının altında o həmişə eyni yerdə, hamının 
çoxdan unutduğu, son nəfəsində ayın parça-parça olub 
dağıldığını görən Berliozun oturduğu skamyada əyləşirdi. 

İndi ay bütövdü, axşam düşəndə ağ, sonra isə qızılı 
rəngə boyanıb, solğun әјдаһа-ана yanaşı keçmiş şair İvan 
Nikolayeviçin başı üstündə üzəcəkdi, eyni zamanda öz 
yüksəkliyində bir yerdə dayanıb duracaqdı. 

İvan Nikolayeviçə hər şey məlumdu, o, hər şeyi bilir, 
başa düşürdü. Bilirdi ki, gəncliyində cinayətkar hipnoz- 
çuların qurbanı olub, sonra müalicə olunaraq sağalıb. 
Ancaq hərdən yenə özünü ələ ala bilmirdi. Yazda bədir- 
lənmiş ay doğanda haldan-hala düşürdü. Ay bütövləş- 
məyə, beşşamdan yüksəkdə dayandığı vaxtlardakı kimi 
qızılı rəngə boyanmağa başlayanda İvan Nikolayeviç həyə- 
canlanırdı, əsəbiləşirdi, iştahını və yuxusunu itirirdi, ayın 
bədirlənməsini gözləyirdi. Bədr gecəsində isə İvan Niko- 
layeviçi daha heç nə evdə saxlaya bilməzdi. Axşama yaxın 
evdən çıxıb Patriarx gölünə üz tuturdu. 

İvan Nikolayeviç skamyada oturanda artıq açıq-aşkar 
öz-özünə danışırdı, papiros çəkirdi, gözlərini qıyıb gah aya, 
gah da heç vaxt unutmadığı turniketə baxırdı. 

İvan Nikolayeviçin bir-iki saatı belə keçirdi. Sonra yerin- 
dən durub, həmişə də eyni yolla — Spiridonovkadan keçib 
kor kimi mənasız baxışlarla Arbatın ensiz küçələrini dola- 
şırdı. 

Neft dükanının yanından ötüb, əyilmiş köhnə qaz 
fənərinə çatanda dönərək hələ yaşıllaşmamış bağın, bağın 
içində üçtaylı pəncərəsinin qabağa çıxan tərəfinin ay 
işığına, o biri tərəfinin qaranlığa qərq olduğu malikanənin 
göründüyü dəmir çəpərə yaxınlaşırdı. 

Professor onu dəmir çəpərə tərəf nəyin çəkdiyini və bu 
malikanədə kimin yaşadığını bilmirdi, ancaq bilirdi ki, bədr 
gecəsində özü ilə mübarizə aparmağa ehtiyac qalmır. 
Bundan başqa, dəmir çəpərin arxasındakı bağda mütləq 
eyni şeyi görəcəyini də bilirdi. 

O, skamyada oturan ahıl, ciddi, sifətdən bir az donuza 
oxşayan saqqallı adamı görürdü. Malikanənin bu sakini 
həmişə baxışlarını aya dikib xəyallara dalmış vəziyyətdə 
olurdu. İvan Nikolayeviçə məlumdu ki, skamyada oturan bu 
adam aya tamaşa eləyəndən sonra irəli çıxmış pəncərəyə 

tərəf çevrilib gözlərini ora zilləyəcəkdi, sanki, pəncərə indi- 
cə açılacaq və nəsə qeyri-adi bir şey peyda olacaqdı. 

Sonra nələr olacağını İvan Nikolayeviç əzbər bilirdi. 
Həmin vaxt dəmir çəpərin arxasında hökmən yaxşı gizlən- 
mək lazımdı, çünki skamyada oturan adam başını oyan- 
buyana döndərməyə başlayacaqdı, gözləri göydə nəyisə 
axtaracaqdı, sevincək gülümsəyəcəkdi, sonra birdən 
təəssüflə əllərini bir-birinə çırpıb dodağının altında danı- 
şacaqdı: 

— Veneral Veneral.. Eh, mən axmağaml.. 

— Allahlar, allahlarl — İvan Nikolayeviç dəmir çəpərin 
arxasında gizlənib, alışıb-yanan gözlərini naməlum adam- 
dan çəkmədən pıçıldayacaqdı. — Bu da ayın daha bir 
qurbanı... Hə, bu da mənim kimi qurbandır. 

Skamyada oturan adam isə sözünə davam eləyəcəkdi: 

— Eh, mən axmağaml Axı mən niyə onunla bir yerdə 
uçub getmədim? Nədən qorxurdun, qoca eşşəkl Sənəd 
düzəltdirirdiml Eh, indi döz, qoca gicbəsərl 

Malikanənin qaranlıq tərəfində pəncərə açılıb nəsə 
ağarana, xoşagəlməz qadın səsi eşidilənə qədər beləcə 
davam eləyəcəkdi. 

— Nikolay İvanoviç, haradasınız? Bu nə şıltaqlıqdır? 
Malyariya olmaq istəyirsiniz? Gəlin çay içinl 

Skamyada oturan adam bu vaxt, əlbəttə, özünə gəlib, 
yalandan cavab verəcəkdi: 

— Hava almaq istəyirəm, əzizim! Hava çox yaxşıdır! 

O, skamyadan durub, aşağıdakı örtülən pəncərəyə 
yumruq qıcayaraq ağır-ağır evə tərəf gedəcəkdi. 

— Yalan deyir, yalan deyirl Ax, allahlar, o necə də yalan 
danışırl — İvan Nikolayeviç dəmir çəpərdən uzaqlaşaraq 
donquldanırdı. — Bağa onu heç də hava çəkmir, bədirlən- 
miş yaz gecəsində ayda və bağda, yuxarıda nəsə görür. 
Ax, onun sirrindən agah olmaq, əbəs yerə əlini havada 
gəzdirib itirdiyi hansı Veneranı axtardığını bilmək üçün çox 
şeydən keçərdim. 

Professor evə tamam xəstə vəziyyətdə qayıdırdı. Arvadı 
özünü elə aparırdı, guya, onun əhvalını sezmir və tələs- 
dirirdi ki, yatsın. Ancaq özü yatmırdı, əlində kitab lampanın 
yanında oturub, yatan adama ağrıyla baxırdı. O bilirdi ki, 
dan yeri ağaranda İvan Nikolayeviç əzab dolu qışqırıqlarla 


ayılacaq, ağlamağa, çırpınmağa başlayacaq. Ona görə 
spirtə salınmış şpris və içində tünd çay rəngli maye olan 
ampula əvvəlcədən lampanın altına qoyulurdu. 

Taleyini ağır xəstə ilə bağlamış yazıq qadın indi qorx- 
madan sakitcə yata bilərdi. İynədən sonra İvan Nikolayeviç 
səhərə qədər şirin-şirin yatacaq və qadının xəyalına belə 
gətirmədiyi ilahi, gözəl yuxular görəcəkdi. 

Alimi oyatmaq isə bədr gecəsində onun ürək sızıl- 
dadan qışqırığına səbəb olmaq kimi bir şeydi. O, qeyri- 
adi görkəmi olan burunsuz cəlladın hıqqıltıyla tullanaraq 
nizəni dar ağacına sarınmış və huşunu itirmiş Hestasın 
ürəyinə soxduğunu görürdü. Ancaq cəllad elə də qorxunc 
deyildi, yalnız dünyanı sarsıdan fəlakətlər zamanı olduğu 
kimi köpüklənən və torpağa çökən buluddan yayılan 
qeyri-adi işıq qorxunc idi. 

İynədən sonra yatan adamın önündə hər şey dəyişirdi. 
Çarpayıdan pəncərəyə enli ay yolu uzanırdı və qan-qırmızı 
astarlı ağ plaşda bir adam bu yolla aya doğru getməyə 
başlayırdı. Əynində cırıq xiton, üz-gözü eybəcər hala salın- 
mış bir gənc də onunla yanaşı gedirdi. Onlar qızğıncasına 
mübahisə edərək, nə haqdasa razılığa gəlmək istəyirdilər. 

— Allahlar, allahlarl — plaşlı adam təkəbbürlü sifətini yol 
yoldaşına döndərərək deyir. — Nə mənasız edamdırl Ancaq 
lütfən, mənə de, — bu vaxt sifətindəki təkəbbür yalvarışla 
əvəzlənir, — axı edam olmayıbl Yalvarıram, de, olmayıb? 

— Əlbəttə, olmayıb, — yol yoldaşı xırıltılı səslə cavab 
verir, — bu, sənin gözünə görünüb. 

— Sən buna and içə bilərsən? — plaşlı adam yaltaqca- 
sına xahiş edir. 

— And içirəm! — yol yoldaşı cavab verir və nəyə görəsə 
gözləri gülür. 

— Daha mənə heç nə lazım deyill — plaşlı adam üzgün 
səslə qışqırır və öz yol yoldaşı ilə üzü aya gedə-gedə lap 
yuxarılara qalxır. İri, heybətli şeşəqulaq it sakitcə onların 
arxasınca gedir. 

Bu vaxt ay yolu qaynamağa başlayır, ondan ay çayı 
fışqırıb hər yana yayılır. Ay hökmranlıq edir, oynayır, 
əylənir, rəqs eləyir. Ay çayından son dərəcə gözəl bir qadın 
çıxıb, qorxa-qorxa ətrafına baxınan saç-saqqal basmış 
bir adamın əlindən tutaraq İvanın qarşısına gətirir. İvan 

Nikolayeviç dərhal onu tanıyır. Bu, onun gecə qonağı, yüz 
on səkkiz nömrəli xəstədir. İvan Nikolayeviç yuxuda əlini 
ona uzadıb maraqla soruşur: 

— Demək, hər şey bununla da bitdi? 

— Bununla da bitdi, mənim şagirdim, — yüz on səkkiz 
nömrəli xəstə cavab verir, qadın isə İvana yaxınlaşıb deyir: 

— Əlbəttə, bitdi. Hər şey sona çatdı, hər şey sona 
çatır... Mən indi sizin alnınızdan öpəcəyəm, bütün işləriniz 
yaxşı olacaq. 

O əyilərək İvanın alnından öpür, İvan da ona tərəf 
dartınıb gözlərinə baxır, ancaq qadın geri-geri çəkilib öz 
yoldaşıyla aya sarı gedir... 

Bu vaxt ay yolu kükrəyir, işıq selini İvanın düz üstünə 
yönəldir, hər yana işıq çiləyir, otaqda ay daşqını başlayır, 
işıq dalğalanır, yuxarı qalxıb çarpayını basır. Bax onda İvan 
Nikolayeviç üzündən xoşbəxtlik yağa-yağa yatır. 

Səhər yuxudan oyananda dinib-danışmasa da, özünü 
rahat, gümrah hiss edir. Onun xəstə yaddaşı sakitləşir. 
Gələn bədr gecəsinə qədər professoru daha heç kim 
narahat eləməyəcək: nə Hestasın burunsuz qatili, nə də 
İudeyanın qəddar beşinci prokuratoru atlı Ponti Pilat. 


1929-1940 

I 


G-u-u-ul Ham-ham-haml Oy, mənə baxın, mən məhv 
oluram. Darvazanın ağzında çovğun mənə ölü duası 
oxuyur, mən də ona qoşulub ulayıram. 

Batdım mən, batdım. Xalq Təsərrüfatı Mərkəzi Şurası 
xidmətçiləri üçün normal qidalanma aşxanasının aşpazı 
— başına kirli qalpaq keçirmiş əclaf qaynar suyu üstümə 
töküb sol böyrümü yandırdı. Yaramazlığa bax birl Özü də 
deyir ki, proletaram. Xudaya, Allahım, necə də yandırırl 
Qaynar su sümüyümə işləyib. Mən də ulaya-ulaya qalmı- 
şam, məgər ulamaqla iş düzələcək? 

Mən ona neyləmişdim? Məgər zibilxanada eşələnməklə 
Xalq Təsərrüfatı Şurasını yeyib qurtaracaqdım? Xəsis 
alçaql Vaxtınız olanda siz bir onun sir-sifətinə baxın: eni 
uzunundan seçilməyən xaşalqarının biri. Mis sifətli oğru. 
Ax, insanlar, insanlar. Günorta alçaq aşpaz məni qaynar 
suya qonaq elədi, indi də ki hava qaralır, Preçistenka yan- 
ğınsöndürənlər komandasının otağından soğan iyi gəldi- 
yindən güman etmək olar ki, təxminən, saat dörddür. Sizə 
məlum olduğu kimi, yanğınsöndürənlər sıyıqla şam edirlər. 
Bu, göbələyəbənzər bir şeydir. Preçistenkalı tanış köpəklər, 
yeri gəlmişkən, danışırlar ki, Neqlinnidəki “Bar” restoranın- 
da, guya, gündəlik xörək — göbələk və payı 3 rubl 75 qəpik 
olan tünd sous tıxırlar. Bu, qaloş yalamaq kimi bir şeydir, 
kimin xətri nə istəyir, onu da yeyir... U-u-u-u-u... 

Böyrüm dözülməz dərəcədə ağrıyır və sonrakı “karye- 
ramın” üfüqləri elə indidən mənə tam aydın görünür: sabah 
böyrümdə yaralar açılacaq, deyən gərək, mən onları nə ilə 
müalicə edəcəyəm? Yayda Sokolnikiyə əkilmək olar, orada 
xüsusi, çox yaxşı ot var, bundan başqa, pulsuz kolbasa 


başlıqları ilə gödəni doyurmaq, vətəndaşların atdıqları 
yağlı kağızları yalamaq olar. Əgər ay işığında “əzizim Aida” 
oxuyan bir yalavac olmasaydı — özü də elə oxuyur ki, 
adamın ağlı başından çıxır — lap əla olardı. Bəs indi hara 
gedəsən? Heç dalınıza uzunboğaz çəkməylə ilişdiriblərmi? 
Mənə ilişdiriblər. Kərpiclə qabırğalarınızı əzişdiriblərmi? 
Bunların hamısından nə qədər desən yemişəm. Hər şeyi 
dadmışam, taleyimlə barışmışam, əgər indi ağlayıramsa, 
ancaq ağrıdan və soyuqdandır, çünki hələ mənim ruhum 
ölməyib... İt ruhu ölməzdir. 

Mənim bədənim döyülüb, əzilib, insanlar məni istədik- 
ləri qədər təhqir ediblər. O yaramaz qaynar suyu üstümə 
elə əndərdi ki, dərim pörşələndi, deyəsən, sol böyrümü 
heç nə qoruya bilməyəcək. Mən çox asanlıqla ağciyər 
sətəlcəminə tutula bilərəm, əgər tutulsam, vətəndaşlar, 
aclıqdan köpüb öləcəyəm. Ağciyər sətəlcəmiylə girişdəki 
pilləkənlərin altında yatmaq lazımdır, bəs mənim, orada 
boş-boşuna yatan köpəyin əvəzinə kim zibil yeşiklərini ələk- 
vələk edəcək? Ciyərlərim tutulsa, qarnım üstündə sürü- 
nəcəyəm, zəifləyəcəyəm və hansı bir it qənimisə ağacla 
vurub məni öldürəcək. Sonra süpürgəçilər ayaqlarımdan 
tutub məni it ölüsü daşıyan arabaya atacaqlar... 

Süpürgəçilər bütün proletarların ən rəzili, ən alçağı- 
dırlar. İnsan tör-töküntüsü — ən aşağı kateqoriya. Aşpaz- 
lar müxtəlif olurlar. Məsələn, rəhmətlik preçistenkalı Vlas. 
O, neçə-neçə köpəyin həyatını xilas elədil Çünki xəstə- 
lənəndə ən başlıcası yaxşı tikəni göydə qapmaqdır. Bax 
qoca köpəklər danışırlar ki, Vlas üstündə iri ət parçaları 
olan sümükləri itlərə atarmış. Normal Qidalanma Şurasın- 
dan olduğuna görə yox, əsl şəxsiyyət olduğuna görə, qraf 
Tolstoyların ağayana aşpazlarından olduğuna görə, Allah 
ona rəhmət eləsin. Normal Qidalanma Şurasında onlar 
nə fırıldaqlar işlədirlər — itin də ağlına gəlməz. Bu əclaflar 
duzlanmış köhnə ətdən borş bişirirlər, o yazıqlar da heç 
bir şey bilmirlər. Yüyürə-yüyürə gəlirlər, yeməyi gözlərinə 
təpirlər, qab-qacağı güzgü kimi yalayırlar. 

Ancaq makinaçı qadın doqquzuncu dərəcə ilə qırx beş 
rubl alır, düzdür, oynaşı ona fildepers" corabı bağışlayır. 





! Fildepers — ipək kimi zərif və parıltılı 7 əla növ pambıq 
parça; dabanı və orta zolağı qara olan bahalı corab 

Axı o, bu fildepers üçün nə qədər istehzalara dözməlidir. 
Çünki oynaşı onu biz bildiyimiz hər hansı adi bir üsulla 
yox, fransız üsulu ilə... sevir. Öz aramızda qalsın, bu fran- 
sızlar lap yaramazdırlar. Hamısı da möhkəm qırmızı çaxır 
içəndir. Bəli... Makinaçı qadın qaçaraq gəlir, axı 45 rubla 
“Bar”a getməzlər. Bu, heç onun kinosuna çatmaz, kino 
isə qadınlar üçün həyatda yeganə təsəllidir. Titrəyir, üz- 
gözünü büzüşdürür, ancaq elə tıxır... fikir verin: iki cür 
xörək üçün 40 qəpik, lakin o iki cür xörək heç 5 qəpiyə də 
dəyməz, çünki onun qalan 25 qəpiyini təsərrüfat müdiri 
oğurlayıb. Məgər ona belə xörək gərəkdir? Onun həm sağ 
ağciyərinin yuxarı payı qaydasında deyil, həm fransızdan 
yoluxduğu qadın xəstəliyi var, həm iş yerində maaşından 
filan qədər çıxıblar, həm də onu aşxanada iylənmiş ətlə 
doyurublar, bu belə, o elə. O, oynaş corablarında darvaza 
dalına tələsir. Ayaqları üşüyür, qarnını külək aparır, çünki 
yun paltarı elə mənim tüküm kimi qalındır, əyni də çox 
nazikdir, təkcə krufevalı dizliyi görünür. Bunlar hamısı 
oynaş üçün cırıq paltar kimidir. Əgər o, cəsarət eləyib 
flanel" geysə, oynaşı üstünə bağıracaq: sən necə də 
kobudsanl Matryona” məni cana doydurub, flanel paltar 
əlindən təngə gəlmişəm, indi mənim dövranım gəlib. İndi 
mən sədrəm, oğurladıqlarımın hamısı qadın bədəninə, 
kəhrəba rəngli xərçəngə, Abrau-Dürsoya sərf edilməlidir. 
Çünki mən gəncliyimdə bunların həsrətini çox çəkmişəm, 
daha kifayətdir, o biri dünya isə yoxdur. 

O qadına mənim yazığım gəlir, yazığıml Özümə isə 
ondan da çox yazığım gəlir. Xudpəsəndlikdən demirəm 
bunu, yox, ona görə deyirəm ki, biz, həqiqətən, bərabər 
şəraitdə deyilik. O, heç olmasa, evdə qızına bilir, bəs mən, 
bəs mən... Hara gedim? Q-u-u-u-ul.. 

— Qəl, gəl, gəl hal Şarik, ay Şarikl Nə zingildəyirsən, 
yazıq? Kim səni incidib? Ux... 

Lənətə gəlmiş sərt çovğun darvazanı zərblə çırpdı və 
qar topasını xanımın qulağının dibinə vurdu. Tumanını 
dizlərinə qədər çırmaladı, sarımtıl corablarını və pis yuyul- 
muş Кгијеҹаһ alt paltarını sivirdi, onun sözlərini ağzında 
qoyub köpəyi altına basdı. 





! Flanel - seyrək xovlu və ya xovsuz iplik, yaxud yun parça 
? Matryona - qadın adı 


Allah, Allah... Necə də pis havadır. Ox... Qarnım da 
ağrıyır. Bu, duzlanmış ətdəndir, duzlanmış ətdəndirl Bütün 
bunlar haçan qurtaracaq? 

Qadın başını aşağı əyib, sanki, borana qarşı hücuma 
keçdi, qapıdan adladı və küçədə külək onu hərləyib ora- 
bura çırpandan sonra qar burulğanında görünməz elədi. 

Köpək isə darvazanın dalında qaldı, eybəcər hala 
düşmüş böyrünün ağrısından zingildəyərək soyuq divara 
qısıldı, nəfəsi qaraldı və qəti qərara gəldi ki, bir də buradan 
heç yerə getməyəcək, elə buradaca darvazanın dalında 
can verəcək. O, ümidsizlik içində yerə sərildi. Yazıq qəl- 
bində o qədər ağrı-acı, o qədər tənhalıq və dəhşət hiss 
edirdi ki, onun it gözlərindən xırda göz yaşları sızanaq kimi 
çıxır, dərhal da quruyurdu. Onun dəridən çıxmış böyrü 
donmuş yun əlçimləri kimi sallanır, onların arasından isə 
pörşələnmiş ət parçaları qan ləkələri kimi qızarırdı. Aşpaz- 
lar nə qədər də rəhmsiz, küt və sərt adamlardır. 

Qadın onu “Şarik” deyə çağırdı... O, haradan “Şarik” 
oldu? Şarik — yumru, kök, kündə, yulaf yarması yeyən, adlı- 
sanlı ata-anadan olan deməkdir, o isə qalın tükləri pırtla- 
şıq, caydaq, arıq, süləngi, tökülüb-itən yiyəsiz bir köpək- 
dir. Amma xoş sözlər üçün sağ olsun. 

Küçənin o biri tərəfində gur işıqlı mağazanın qapısı 
çırpıldı və içəridən bir vətəndaş çıxdı. Məhz vətəndaş, yol- 
daş yox, lap düzü — cənab. O yaxınlaşdıqca cənab olduğu 
daha aydın görünürdü. Elə bilirsiniz mən onun paltosuna 
görə belə deyirəm? Bu gün proletarların da çoxusu palto 
geyir. Düzdür, onların paltolarının boyunluğu belə deyil, bu 
barədə heç danışmağa dəyməz, hər halda, uzaqdan qarışıq 
salmaq olar. Lakin gözlərinə baxanda — bunu nə yaxından, 
nə də uzaqdan qarışdırmaq mümkün deyil. Bəli, göz — əsas 
məsələdir. Barometr kimidir. Hər şeyi göstərir — kimin qəlbi 
kökündən quruyub, kim heç nəyin üstündə uzunboğaz çək- 
məsinin bumu ilə qabırğalarına ilişdirmək istəyir, kim də hər 
şeydən, hamıdan qorxur. Bax elə bu axırıncı düdüyün qıçı- 
na diş batırmaq ləzzət verir. Qorxursan — al payını. Qorxdun, 
ona görə də yerində qurudun... Мг-г-г... Ham-ham... 

Cənab inamla qar-boranı yararaq küçəni keçdi və dar- 
vazaya tərəf irəlilədi. Bəli, bəli, onun üzündə hər şey yazılıb. 
Beləsi iylənmiş duzlu ət yeməz, əgər haradasa ona bu əti 

soxuşdursalar, dava salar və qəzetlərə yazar: məni, Filip 
Filipoviçi doyunca “yedizdirdilər”. 

O, mənə yaxınlaşır. Beləsi çox yeyər, heç kimdən də 
oğurlamaz, beləsi səni təpikləməz, özü də heç kimdən 
qorxmaz, ona görə ki, həmişə toxdur. Bu cənab zehni işlə 
məşğuldur, sivri fransız saqqalı, fransız cəngavərləri sayaq 
yumşaq və cəsur çal bığları var, ancaq bu çovğunda belə 
ondan çox pis iy — darıxdırıcı xəstəxana qoxusu gəlir. 
üstəlik, siqaret qoxusu da verir. 

Sual olunur ki, onun mərkəzi təsərrüfat kooperativində 
nə iti azıb? Budur, gəlib durub böyrümdə. Görəsən, nə axta- 
nr? d-u-u... O, bu zirzibil mağazasından nə ala bilərdi, məgər 
Oxotnı küçəsindəki dükanlar ona azlıq edirdi? Bu nədir? 
Kolbasa. Cənab, əgər siz bilsəydiniz, bu kolbasanı nədən 
hazırlayırlar, o mağazaya yaxın getməzdiniz. Onu verin mənə. 

Köpək son gücünü toplayıb huşsuz halda darvaza- 
nın dalından səkiyə süründü. Çovğun onun başı üstündə 
tüfəng kimi açıldı, nəyi isə vurub şaqqıldatdı və qəfildən 
çit plakatın iri hərflərini göyə qaldırdı: “Cavanlaşmaq müm- 
kündürmü?” Təbii ki, mümkündür. Kolbasa iyi məni cavan- 
laşdırdı, ölmüşdüm, yerdən qaldırdı, iki gün boş qalmış 
mədəmi yandırıcı dalğalarla hərəkətə gətirdi, xəstəxa- 
naya qalib gələn iy, döyülmüş madyan ətinin sarımsaq və 
istiotqarışıq cənnət iyi. Duymuşam, bilirəm — onun şuba- 
sının sağ cibində kolbasa var. Düz başımın üstündə daya- 
nıb. Ey mənim hökmdarım, bir mənə bax, gör nə gündə- 
yəm. Mən ölürəm. Bizim kölə canımız, alçaq taleyimizl.. 

Köpək qarnı üstündə ilan kimi qıvrıla-qıvrıla göz yaş- 
ları içində süründü. Aşpazın əməlinə fikir verin. Yox, siz 
heç vaxt onu mənə qıymazsınız. Oxx, mən bu varlıları yaxşı 
tanıyıraml Axı o, sizin nəyinizə gərəkdir? Bu iylənmiş at əti 
sizə nə üçün lazımdır? Moskva Kənd Sənayesindən başqa 
belə zəhrimarı heç yerdən ala bilməzsiniz. Siz isə bu gün 
səhər yeməyinizi yemisiniz, özünüzü əsl kişi hesab edirsi- 
niz, siz dünya əhəmiyyətli məxluqsunuz. U-u-u-u... Gör bu 
dünyada nələr olur? Görünür, ölmək hələ tezdir, ümid- 
sizlik isə — əsl günahdır. Onun əllərini yalamaqdan başqa 
bir çarəm yoxdur. 

Müəmmalı cənab köpəyə doğru əyildi, gözlüyünün qızılı 
haşiyəsi parıldadı və o, sağ cibindən bükülü uzun bir ağ 


bağlama çıxartdı. Qəhvəyi əlcəklərini soyunmadan bağla- 
maya bükülü kağızı açdı, açmağıyla da külək kağızı apardı 
və kişi “Osobennaya Krakovskaya” adlanan kolbasadan 
bölüb köpəyin qabağına atdı. Ey xeyirxah insan! U-u-u! 

— Fış-fiş, — cənab fit çaldı və ciddi səslə əlavə etdi: 
— Şarik, Şarikl Götürl 

Yenə də Şarik... Mənə ad qoydular. Bu xeyirxahlığınıza 
görə məni necə istəyirsiniz, elə çağırın. 

Köpək bir an içində Krakov kolbasasını parçaladı və 
içini çəkə-çəkə əti uddu. Qara bulaşmış kolbasanı acgöz- 
lüklə tixarkən, az qalmışdı ki, onun iplərini də içəri ötürsün, 
ona görə də nəfəsi qaraldı və gözlərindən yaş gəldi, az 
qala, boğulmuşdu. Yenə, yenə sizin əllərinizi yalayıram. 
Şalvarınızı, üstünüzü-başınızı yalayıram, mənim xilaskarıml 

— Hələlik bəsdir...— Cənab komanda verirmiş kimi 
qırıq-qırıq danışırdı. O, Şarikə doğru əyildi, hər şeyi bilmək 
istəyirmiş kimi onun gözlərinə baxdı, gözlənilmədən qayğı 
və həssaslıqla əlcəkli əlini onun qarnına çəkdi. 

— A-hal — o, mənalı-mənalı dedi, — xaltan yoxdur, çox 
gözəl, mənə də elə sən lazımsan. Gəl dalımca. — O, çırtıq 
çaldı: — Fış, fiş! 

Dalınızca gəlim? Dalınızca gəlim? Lap dünyanın axırına 
da getməyə hazıram. İstəyirsiniz məni fetrdəni hazırlanmış 
botinkalarınızla təpikləyin, səsimi də çıxarmaram. 

Preçistenka boyu fənərlər yanırdı. Şarikin böyrü dözül- 
məz dərəcədə ağrıyırdı, lakin o, bu şubalı ecazkar xəyalı 
basabasda itirməmək fikri ilə arabir ağrılarını unudur, ona 
öz məhəbbət və sədaqətini bildirmək üçün girəvə gəzirdi. 
Preçistenkadan Obuxov dalanına gələnəcən o, öz sevgisini 
yeddi dəfə ifadə elədi. Cənabın botinkalarını yaladı, Myortvı 
dalanında yol açarkən elə vəhşi bir səslə uladı ki, yoldan 
keçən bir xanım qorxusundan səkiyə çökdü, cənab ona 
olan rəhm hissini itirməsin deyə köpək iki dəfə zingildədi. 

Sibir pişiklərinə oxşayan bir avara pişik çovğuna bax- 
mayaraq, Krakov kolbasasının iyini hiss edib su borusu- 
nun dalından çıxdı. Darvaza dibində yatan yaralı köpəkləri 
yığmaqla bu qəribə zəngin adamın oğru pişiyi də özü ilə 
götürəcəyi və Moskva Kənd Sənayesi məmulatlarını onunla 
böluşəcəyi fikri başına gələndə Şarikin gözləri qaraldı. 





! Fetr — ən zərif keçə 

Ona görə də pişiyə dişlərini elə qıcadı ki, o, deşilmiş şlan- 
qın çıxartdığı fışıltıya oxşar bir səslə boru ilə ikinci mərtə- 
bəyə dırmaşdı. — Mr-r-r-r... Ham! Rədd oll Preçistenkada 
dolaşan qarnıyırtıqları Moskva Kənd Sənayesi məhsulları 
ilə doydurub-dolandırmaq olmaz. 

Köpəyin sədaqətini qiymətləndirən cənab, yanğın- 
söndürənlər komandasının yanında, valtornanın məlahətli 
səsi gələn pəncərənin qabağında onu kolbasanın bayaq- 
kından kiçik bir parçası ilə mükafatlandırdı. 

Eh, qəribə adam. Məni tovlayır. Narahat olmayınl 
Onsuz da, heç yana azıb-eləyən deyiləm. Hara əmr etsə- 
niz, dalınızca ora da gedəsiyəm. 

— Fış-fış-fışl Bura! 

Obuxova? Lütf edin. Bu dalan bizə çox yaxşı tanışdır. 

— Fış-fışl Bura? Məmnuniy... E, yox, bağışlayın. Xeyr. 
Burada qapıçı var. Bu dünyada onlardan pis adam yox- 
dur. Süpürgəçidən min dəfə təhlükəlidirlər. Bunlar kimi 
alçaq tayfa yoxdur. Pişikdən də murdardırlar. Baftalı dəri- 
soyanlar. 

— Qorxma, gəl. 

— Salam-əleyküm, Filip Filipoviç. 

— Salam, Fyodor. 

Bax, bu — şəxsiyyətdir. Ay Allah, mənim it ömrümü, 
günümü gör kimə ürcah eləmisən! Gör necə adamdır 
ki, küçədən tutduğu köpəyi birbaşa qapıçının yanından 
keçirib evə gətirə bilir! Baxın, bu əclafa baxın — görün bir 
səs-səmiri çıxır! Düzdür, sifəti tutqundur, zərli güləbətinlə 
işlənmiş baftalı papağının altında özünü laqeyd göstər- 
məyə çalışır. Guya, elə belə də lazımdır. Hörmət bəslə- 
yir, cənablar, görün necə də hörmət bəsləyirl Bəli, mən 
onunlayam, onun ardınca gedirəm. Nə idi mənə toxunan? 
Tut onu. Onun qabarlı proletar ayağını nə dişimə keçirər- 
diml Qardaşının elədiyi təhqirlərə görə. Şotkanı neçə dəfə 
üzümə çırpıb, eybəcər hala salıb məni. 

— Gəl, gəl. 

Başa düşürük, başa düşürük, narahat olmağa dəy- 
məz. Siz hara, biz də ora. Siz ancaq yolu göstərin, mən 
sızıldayan böyrümə baxmayaraq, dala qalmaram. 

Pilləkənin başından üzüaşağı: 

— Fyodor, mənə məktub yoxdur ki? — deyə soruşdu. 


Aşağıdan yuxarı hörmətlə cavab gəldi: 

— Xeyr, Filip Filipoviç, — arxasınca məhrəmanə yavaş 
səslə, — ancaq üçüncü mənzilə bir neçə yoldaş köçü- 
rüblər. 

Təşəxxüslü xeyriyyəçi vücud pilləkəndə sərt hərəkətlə 
çevrildi və məhəccərin üstündən aşağı əyilərək qəzəblə 
soruşdu: 

— Nə-ə? 

Onun gözləri hədəqəsindən çıxdı, bığının tükləri biz- 
biz oldu. Qapıçı başını qaldırıb əllərini ağzının qıraqlarında 
qoşalayaraq təsdiqlədi: 

— Bəli, doğrudan, düz dörd nəfər. 

— İlahil Təsəvvür edirəm, indi mənzildə nələr olacaq. 
Bunlar nə fikirləşirlər? 

— Heç nə. 

— Bəs Fyodor Pavloviç? 

— Arakəsmə və kərpic üçün getdi. Aranı kəsəcəklər. 

— Bilmək olmur, neyləmək istəyirlərl 

— Filip Filipoviç, sizinkindən başqa bütün mənzillərə 
adam köçürəcəklər. İndi iclas oldu, yeni cəmiyyət seçdilər, 
əvvəlkini dağıtdılar. 

Gör nələr eləyirlər. Ay-ay-ay... Fış-fış. 

Gə-li-rəm, indicə gəlirəm. Görmürsünüz, böyrüm məni 
əldən salıb. İcazə verin, çəkmənizi yalayım. 

Aşağıda qapıçının baftalı papağı görünməz oldu. 
Mərmər meydançanı borulardan gələn istilik vururdu, bir 
də döndülər və budur — evin ikinci mərtəbəsi. 


II 


Əgər ətin iyi səni uzaqdan vurursa, oxumağı öyrənmək 
qətiyyən gərək deyil. Bununla belə, hərgah siz Moskvada 
yaşayır və qafa tasınızda beyinə oxşar nəsə gəzdirirsinizsə, 
heç bir kurssuz-filansız, istəsəniz də, istəməsəniz də, bir 
savad alacaqsınız. Qırx min Moskva köpəyindən olsa-olsa 
biri, ən gicbəsəri hərflərdən “kolbasa” sözünü quraşdırıb 
oxumaya bilər. 

Şarik rəngləri öyrənməkdən başladı. O, dördaylıq 
olarkən bütün Moskvanı üstündə “MKSB”1 — ət ticarəti 

yazıları olan yaşıl-mavi lövhələrlə asıb doldurdular. Təkrar 
edirik, bütün bunlar lazım deyildi, çünki ətin iyi, onsuz da, 
səni uzaqdan vururdu. Ancaq Şarik bir dəfə səhv elədi: 
o, tünd-mavi rəngli şüara doğru gedərkən, yanından 
keçən maşının tüstüqarışıq benzin qoxusu onun iybilmə 
hissiyyatını kütləşdirdi və o, ət mağazasının əvəzinə Qolu- 
bizner qardaşlarının Myasnitskaya küçəsində yerləşən 
elektrik avadanlıqları mağazasına girdi. Orada, qardaşların 
yanında köpək arabaçı qırmancından da bərk yandıran 
soyulmuş elektrik məftilinin ləzzətini daddı. Bu məşhur anı 
Şarikin təhsilinin başlanğıcı hesab etmək olar. Elə burada, 
səkidəcə Şarik dərk etməyə başladı ki, “mavi” heç də 
həmişə “ət” demək deyil və yandırıcı ağrıdan quyruğunu 
qıçlarının arasına qısıb və zingildəyə-zingildəyə birdəfəlik 
yadında saxladı ki, bütün ət mağazalarında soldan birinci 
yerdə ayaqlarını gen qoyduğundan xizəyə oxşayan qızılı, 
ya da sarı adam şəkli olur. 

Sonra isə işlər yoluna düşdü. “A” hərfini o, Moxovoy 
küçəsinin tinindəki “Qlavrıba”da öyrəndi, sonra “B” hər- 
fini mənimsədi — ona “rıba” sözünün quyruq tərəfindən 
yaxınlaşmaq əlverişli idi, çünki sözün baş tərəfində milis 
dayanırdı. 

Moskvada tinlərinə kiçik kvadratlara bölünmüş döymə 
dəmirlər çəkilən binalar həmişə və mütləq şəkildə onların 
“S-ı-r”) mağazaları olduğunu göstərir. Sözün əvvəlində 
çəkilmiş qara samovar lüləyi şəkli keçmiş sahibkar Çiç- 
kinə, qırmızı holland pendiri qalaqlarına, itlərə nifrət eləyən 
qansız mağaza gözətçilərinə, döşəməyə tökülmüş ağac 
yonqarına və pis qoxuyan iyrənc bakşteynə” işarə idi. 

Əgər qarmon çalırlarsa (o, bir az “əzizim Aida”dan 
yaxşıdır), deməli, sosiska iyi də gəlir, ağ plakat üzərində 
yazılmış qara hərflər asanlıqla oxunur və bu mənanı verirdi: 
“Söyüş söyməyin və rüşvət verməyin”. Lakin burada hər- 
dənbir elə davalar düşürdü kil Düzdür, adamlar bir-birinin 
ağız-burnunu hər saat əzişdirmirdilər, köpəkləri isə daim 
döyürdülər — ya salfetlə, ya da təpiklə. 

Əgər pəncərələrdən qaxac edilmiş donuz budu asılıb, 
qabağına da naringi qoyulubsa, deməli, bura ham-ham- 

ham... ha... stronomiyadır. Əgər içində bulanıq maye olan 
tündrəngli şüşələr görürsünüzsə, deməli, bu, keçmiş Yeli- 
seyev qardaşlarının çaxır şüşələridir. 

Köpəyi dalına salıb ikinci mərtəbədəki zəngin mənzi- 
linin qapısı ağzına gətirən naməlum cənab zəngi basdı, 
köpək isə gözlərini dərhal enli, dalğavari və çəhrayı qapı 
şüşəsinin böyründən asılmış, qızılı hərflərlə yazılıb qara 
çərçivəyə salınmış iri lövhəyə zillədi. Öç birinci hərfi zirək 
oxudu: “Pe-er-o” — “Pro...” Sonra isə hər iki tərəfdən 
iri qarınlı, zəhlətökən, nə ifadə elədiyi anlaşılmayan hərf 
gəlirdi. Şarik təəccüblə fikirləşdi: “Yəni bu, proletardır?.. 
Ola bilməzl” O, burnunu yuxarı qaldırıb şubanı bir daha 
əməlli-başlı iylədi: “Yox, bundan proletar iyi gəlmir. Elmi 
sözdür, Allah bilir, mənası nədir”. 

Çəhrayı şüşə arxasında bu qara lövhəni bir az da köl- 
gələndirən, qəfil və sevinc gətirən işıq yandı. Qapı cırıl- 
tısız açıldı, başına incə krufevalı ləçək bağlamış ağ önlüklü 
gənc, gözəl bir qadın köpəyin və cənabın qabağında 
dayandı. Köpəyi xoş bir isti vurdu, qadının tumanından isə 
inci çiçəyinin ətri gəlirdi.. 

“Bu, başqa məsələ, burada yaşamaq olar”, — köpək 
fikirləşdi. 

Cənab əda ilə dedi: 

— Buyurun içəri, cənab Şarik, — Şarik quyruğunu razı- 
lıqla bulaya-bulaya içəri keçdi. 

Evin zəngin dəhlizi müxtəlif əşyalarla ağzınacan dolu 
idi. Əldən düşmüş, cındırı çıxmış ikinci Şariki göstərən 
bədənnüma güzgü, divardan asılmış qorxunc maral buy- 
nuzları, saysız-hesabsız şuba və qaloşlar, tavandan asılmış 
zanbaqşəkilli çilçıraq dərhal yadda qaldı. 

— Bunu haradan tapmısınız, Filip Filipoviç? — gülümsə- 
yən qadın onun əynindəki göyümtül qığılcımlı tünd-qonur 
tülkü dərisindən tikilmiş ağır kürkü çıxarmağa kömək elə- 
yərək dedi: 

— Vay dədəl Qoturuna baxl 

— Boş söz danışırsan. Bunun harası qoturdur? — cənab 
ciddi şəkildə, qırıq-qırıq cavab verdi. 

Şubanı soyunduqdan sonra onun ingilis mahudun- 
dan tikilmiş qara kostyumu göz oxşadı, qarnının üstündən 
sallanan qızıl zəncir də tutqun şəkildə parıldadı. 

— Dayan görüm, fırlanma, fış... fırlanma dedim, səfehl 
Hm... Bu, qoturluq deyil. Bir dayan, ay Allahın heyvanı... 
Hm. A-a. Bu, yanıqdır. Hansı əclaf səni pörşələyib? Hay? 
Bir farağat dayanl.. 

“Aşpaz, alçaq bir aşpazl” — köpək yazıq baxışlarla onu 
süzüb astadan zingildədi. 

— Zina, — cənab göstəriş verdi, — onu tez müayinə 
otağına apar, mənə də xalat verl 

Qadın köpəyi fitləyib çırtıq çaldı, Şarik bir az tərəd- 
düdlə onun dalınca getdi. Onlar zəif işıqlanmış dar dəhlizə 
adladılar, laklı qapını keçib dəhlizin axırınacan getdilər, 
sonra sola dönüb balaca bir qaranlıq otağa girdilər, ota- 
ğın kəsif iyi köpəyi dərhal vurdu. Qadın düyməni basdı 
və balaca otaq hər tərəfdən günəş şüasına bənzər gözqa- 
maşdirıcı işıqla doldu. 

“E... yox... — köpək fikrində inildədi, — bağışlayın, qoy- 
maraml İndi anladım, cəhənnəm olaydı sənin verdiyin 
kolbasa. Məni aldadıb it müalicəxanasına gətiriblər. İndi 
mənə gənəgərçək yağı içirdəcəklər, sonra böyrümü bıçaqla 
doğrayacaqlar, ora isə heç barmaq vurmaq mümkün 
deyill” 

— Ey, hara, yoxl — bayaqdan Zina çağırdıqları qadın 
qışqırdı. 

Köpək yay kimi gərilib qıvrılaraq aradan çıxmaq istə- 
yərkən, qəfildən sağlam böyrüylə qapıya elə bir zərbə vur- 
du ki, zingilti bütün mənzili başına götürdü. Sonra geriyə 
atıldı, firfira qırmanc altında fırlanan kimi yerində fırlandı, 
ağ vedrəyə ilişib onu çevirdi və vedrənin içindəki ağ pam- 
bıq lopaları döşəməyə səpələndi. O fırlandıqca divar boyu 
düzülmüş, parıltılı tibb alətləri ilə dolu dolablar divarlar- 
qarışıq titrəyirdi, ağ önlük atılıb-düşürdü və eybəcər hala 
düşmüş qadın sifəti görünürdü. 

— Hara gedirsən, qıllı şeytan?.. — Zina ümidsiz halda 
qışqırırdı, — lənətə gələsən sənil 

Köpək fikirləşdi: “Onların ehtiyat pilləkənləri harada- 
dir?” O qolaylanıb özünü yumaq kimi ikinci qapı hesab 
elədiyi şüşəyə çırpdı. Şüşə qırıntıları cingilti ilə ətrafa 
səpələndi, iri “qarınlı” bir şüşə banka çevrildi, içindəki 
ürəkbulandırıcı sarı maye bir anda döşəməyə dağıldı və 
onun murdar iyi ətrafa yayıldı. Əsl qapı indi açıldı. 


— Dayan, heyv...vv...an, — xalatın bir qolunu geymiş, 
tullana-tullana qaçan və köpəyin ayağından yapışan 
cənab qışqırdı. 

— Zina, boynundan yapış əclafınl 

— Vay, də... də, köpəyə bir baxl 

Qapı daha geniş açıldı və əynində xalat olan bir kişi 
otağa soxuldu. O, qırılmış şüşələri tapdaya-tapdaya köpə- 
yə doğru yox, dolaba doğru atıldı, dolabın qapısını açdı, 
açan kimi də otağı şirin və ürəkbulandırıcı qoxu bürü- 
dü. Sonra kişi qarnı ilə yuxarıdan-aşağı köpəyin üstünə 
gəldi və acıqlanmış köpək onun çəkmə bağından azca 
yuxarı qıçından tutdu. Adam bağırsa da, özünü itirmədi. 
Örəkbulandırıcı maye köpəyin nəfəsini kəsdi, başını gicəl- 
ləndirdi, sonra ayaqları qüvvədən düşdü və o, böyrü üstə 
hara isə boşluğa yuvarlandı. “Sağ ol, hər şey bitdi, — iti 
şüşə qırıntıları üstündə uzanan köpək xəyal içində fikir- 
ləşdi: — Əlvida, Moskval Mən bir daha Çiçkini, proletarları 
və Krakov kolbasasını görməyəcəyəm. İt əzabı çəkib it 
gününə dözdüyümə görə cənnətə gedirəm... Qardaşlar, 
dərisoyanlar, niyə siz məni bu kökə saldınız?..” 

Bu zaman o, huşunu tam itirib böyrü üstə düşdü. 

Özünə gələndən sonra köpəyin başı yüngülcə gicəl- 
lənir, qursağı qaynayırdı, böyrü isə, sanki, yox idi, ağrısı 
şirin-şirin susurdu. 

Köpək dumanlanmış sağ gözünü azca açdı və gözü- 
nün ucuyla gördü ki, böyürlərinə, qarnına möhkəm sarğı 
qoyublar. “Mənimkini mənə verdilər, köpək uşağı, — o, yarı- 
yuxulu fikirləşdi, — ancaq haqqına demək lazımdır ki, qoçaq 
tərpəndilər”. 

— Gecələrin sakit toranlığında... Sevilyadan Qrenada- 
yacan, — onun başı üstündə kimsə bu mahnını dağınıq və 
naşı səslə oxuyurdu. 

Köpək təəccübləndi, hər iki gözünü açdı və iki addım- 
lığında ağ kətil üstünə qoyulmuş kişi ayağı gördü. Onun 
şalvarı, dizliyi yuxarı çırmanmışdı, qan və yod yaxılmış 
çılpaq sarı baldırı görünürdü. 

“Yaltaqlarl — köpək fikirləşdi, — bunu, yəqin ki, mən 
tutmuşam. Bu, mənim işimdir. Hə, indi kötəkləyəcəklər 
məni”. 

Serenada səsi gəlir, qılıncların səsi eşidilirl.. 

— Avara, niyə sən doktorun ayağını tutdun? Niyə şüşə- 
ləri sındırdın, hay? 

— d-u-ul — köpək yazıq-yazıq zingildədi. 

— Hə, yaxşı, özünə gəlmisən, yat, gicbəsər. 

— Siz belə yava köpəyi necə ələ gətirə bilmisiniz, Filip 
Filipoviç, — xoş bir kişi səsi soruşdu, şalvarın qıçı aşağı qat- 
landı. Tənbəki iyi gəldi, dolabda şüşələrin cingiltisi eşidildi. 

— Nəvazişlə. Canlı varlığa münasibətdə mümkün olan 
yeganə üsulla. Öz inkişafının hansı mərhələsində olursa 
olsun, heyvanı terror yolu ilə ələ almaq olmaz. Mən bunu 
demişəm, deyirəm, deyəcəyəm də. Nahaq fikirləşirlər ki, 
terror onlara kömək edəcək. Yox, yox, istər ağ olsun, istər 
qırmızı, istərsə də qəhvəyi olsun, kömək eləməyəcəkl Ter- 
ror sinir sistemini tamamilə iflic edir. Zinal Mən bu yara- 
maza 1 manat 40 qəpiyə Krakov kolbasası almışam. Örək- 
bulanması qurtaranda zəhmət çək, bunu yedizdir. 

Süpürülən şüşə qırıntılarının cingiltisi eşidildi və qadın 
işvə ilə dedi: 

— “Krakov”! Xudaya, ona mağazadan iki qəpiyə sür- 
sümük almaq lazım idi. Krakov kolbasasını ondansa mən 
özüm yeyərəm. 

— Hünərin var, yel Səni elə yedizdirərəm kil Bu, insan 
mədəsi üçün zəhərdir. Yekə qızsan, ancaq uşaq kimi əlinə 
nə keçdi boğazına dürtürsən. Ağlına da gətirməl Sənə 
xəbərdarlıq edirəm: bax, qarnın ağrıyanda nə mən, nə də 
doktor Bormental sənə vaxt sərf eləyən deyilik... “Sənə 
burada tay olan var deyənlərin hamısını...” 

Bu vaxt kəsik-kəsik, alçaq zəng səsi mənzilə doldu, 
dəhlizin o başından ara-sıra səslər gəlirdi. Telefon zəng 
çalırdı. Zina otaqdan çıxdı. 

Filip Filipoviç papiros kötüyünü vedrəyə tulladı, xalatını 
düymələdi, asılmış güzgünün qabağında yumşaq bığlarını 
tumarlayıb köpəyi səslədi: 

— Fış, fiş. Eyib etməz, eyib etməz. Gedək, qəbul eləyək. 

Köpək heysiz ayaqlarının üstündə duranda səndirləyib 
titrədi, lakin tezliklə özünə gəldi və yeyin yeridiyindən 
xalatının ətəkləri qalxan Filip Filipoviçin arxasınca getdi. 
Köpək yenə dar dəhlizə keçdi və indi gördü ki, bura 
tavandan asılmış incə torlu lampa ilə aydın işıqlandırılıb. 
Laklı qapı açıldıqda isə o, Filip Filipoviçlə kabinetə keçdi 


və buradakı səliqə-sahman köpəyin gözlərini qamaşdırdı. 
Hər şeydən əvvəl, kabinet işıq içində üzürdü: yapma 
bəzəklərlə işlənmiş tavanda işıq yanırdı, masanın üstündə 
işıq yanırdı, divarda işıq yanırdı. İşıq şüaları hər tərəfdən 
otaqdakı əşyaların üzərinə süzülürdü, ən çox işıqlanan və 
nəzərə çarpan isə divara vurulmuş budağın üstündəki iri 
bayquş idi. 

— Yat yerəl — Filip Filipoviç əmr elədi. 

Qarşı tərəfdəki oyma naxışlı qapı açıldı, ayağı it ağzın- 
dan çıxmış, parlaq işıqda çox gənc və gözəl görünən 
həmin sivri saqqallı şəxs içəri girdi, vərəqi Filip Filipoviçə 
uzadıb dedi: 

— Həmin adamdır... 

Heç olmamış kimi də dərhal yoxa çıxdı. Filip Filipoviç 
isə xalatının ətəklərini geniş açaraq iri yazı mizinin arxa- 
sında oturdu, oturmaqla da qeyri-adi dərəcədə ədalı və 
mötəbər göründü. 

“Yox, bura müalicəxana deyil, mən nə isə başqa yerə 
düşmüşəm, — köpək təlaş içində fikirləşdi və iri dəri diva- 
nın üstünə salınmış xalçaya uzandı, — bu bayquş məsə- 
ləsini isə aydınlaşdırarıq”. 

Qapı astaca açıldı və içəri girən adam köpəyi o dərə- 
cədə heyrətləndirdi ki, it qorxaq-qorxaq mırıldadı... 

— Susl Yat, yat... Əzizim, sizi heç tanımaq mümkün 
deyil. 

Gələn adam ehtiram və utancaqlıqla Filip Filipoviçə 
baş əydi. 

— Hi, hi, hil Siz sehrbaz və cadugərsiniz, professor, 
— Oo, sıxıla-sıxıla dedi. 

— Şalvarınızı çıxarın, əzizim, — Filip Filipoviç göstəriş 
verib ayağa durdu. 

“İlahi, — köpək fikirləşdi, — hərifə bir baxl” 

Adamın başında yamyaşıl saçlar bitmişdi, ənsə nahi- 
yəsində isə bu saçlar paslanıbmış kimi tənbəki rənginə 
çalırdı, “hərif”in üz-gözünü də sıx dərin qırışlar örtmüşdü, 
lakin sifətinin rəngi körpə üzü kimi çəhrayı idi. Sol ayağı 
bükülmürdü, odur ki onu xalçanın üstüylə sürütləyirdi, sağ 
ayağı isə, əksinə, uşaq hoppanqacı kimi tullanırdı. Əynin- 
dəki dəbdəbəli pencəyin yaxasında göz kimi parıldayan 
qiymətli daş vardı. 

Maraqdan hətta köpəyin ürəkbulanması da keçib-getdi. 

Yüngülcə hürdü: 

— Ham, haml.. 

— Susl.. Yuxunuz necədir, əzizim? 

— He-he. Evdə özümüzük, professor? Deyiləsi deyil, 
— müştəri sıxıla-sıxıla danışmağa başladı. — Parol donner 
— 25 ildir belə şey olmayıb, — şalvarının düymələrini açma- 
ğa başladı, — inanırsınızmı, professor, hər gecə lüt qızlar 
qatar-qatar gəlirlər. Öz məftunluğumu sizə bildirirəm. Siz 
cadugərsiniz. 

— Hm, — Filip Filipoviç qayğılı-qayğılı qonağın bəbək- 
lərinə baxdı. 

O, nəhayət, özünü ələ alaraq düymələrini açdı və 
zolaqlı şalvarını çıxartdı. Şalvarın altında bu vaxta qədər 
heç yerdə görünməmiş dizlik vardı. Dizliyi açıq-sarı rəngdə 
idi, üstünə ipək parçadan qara pişik şəkilləri tikilmişdi, özü 
də ətir qoxusu verirdi. 

Pişik şəkillərini görən kimi köpək özünü saxlaya bilmə- 
yib elə hürdü ki, hərif hoppandı. 

— Ayl 

— Bu saat səni əzişdirəcəyəml Qorxmayın, o, adam 
tutan deyil. 

Köpək təəccübləndi: 

“Mən adam tutan deyiləm?” 

İçində saçları üzünə tökülmüş gözəl qadın şəkli olan 
kiçik bir zərf müştərinin şalvarının cibindən xalçanın üstü- 
nə düşdü. Hərif hoppanıb aşağı əyildi, zərfi götürdü və pul 
kimi qızardı. 

— Bununla belə, siz ehtiyatlı olun, — Filip Filipoviç xəbər- 
darlıq edərək qaşqabaqlı halda onu barmağıyla hədələyib 
dedi, — hər halda, ehtiyatlı olun, vəziyyətinizdən sui-istifadə 
eləməyin. 

— Mən sui-isti... — adam soyunmağa davam edərək 
burnunun altında utancaq-utancaq donquldandı, — mən, 
əziz professor, özümü sınaqdan keçirirəm. 

Filip Filipoviç ciddi halda soruşdu: 

— Hı, nə olsun ki? Bəs nəticəsi? 

Adam vəcdlə əlini yellədi: 

— 25 ildir, professor, Allah haqqı, belə şey olmayıb. 
Axırıncı dəfə 1899-cu ildə Parisdə ryu de la Pe-də olmuşdu. 


— Bəs siz nə üçün yaşıllaşmısınız? 

Qonağın üzünü duman aldı: 

— Lənətəgəlmiş Jirkost'. Ağlınıza belə gətirməzsiniz ki, 
professor, bu avaralar mənə boya əvəzinə nə sırıyıblar. 
Siz bir baxın, — hərif gözləriylə güzgü axtararaq əzilib- 
büzüldü. Sonra: — Onların əngini əzmək lazımdırl — deyə 
özündən çıxıb əlavə etdi: — Mən indi nə eləyim, professor? 
— ağlamsınaraq soruşdu. 

— Hm, başınızı tamam qırxdırmalısınız. 

— Professor, — müştəri yazıq-yazıq dedi, — saçım axı 
yenə dümağ bitəcək. Bundan əlavə, mən yenə işə gedə 
bilməyəcəyəm, onsuz da, üç gündür getmirəm. Eh, pro- 
fessor, kaş siz elə bir üsul axtarıb tapaydınız ki, tükləri də 
cavanlaşdıra biləydinizl 

— Hamısını birdən yox, birdən yox, mənim əzizim, — Filip 
Filipoviç donquldandı. 

O əyilərək gözləri parıldaya-parıldaya müştərinin çılpaq 
qarnını əlləşdirdi: 

— Hm, nədir, əladır, hər şey qaydasındadır. Düzünü 
desək, hətta mən belə nəticəni gözləmirdim. Bol qan, bol 
mahnı... Geyinin, əzizim. 

— “Mən isə onu, hamıdan gözəlinil..” — pasiyent yerə 
düşən boş tava səsinə bənzər cingiltili bir səslə oxudu, 
sevinə-sevinə geyinməyə başladı. O, hərdənbir hoppanıb 
ətrafa ətir qoxusu yayaraq özünü qaydaya saldı, Filip 
Filipoviçə bir qom ağ pul sayandan sonra nəvazişlə onun 
əlini sıxmağa başladı. 

— İki həftə gəlməyə bilərsiniz, — Filip Filipoviç dedi, 
— hər ehtimala qarşı sizdən xahiş edirəm: ehtiyatlı olun. 

— Professor, — qapı arxasından vəcdlə dolu səs eşidildi, 
— tamamilə arxayın olun, — o, ləzzətlə hırıldayıb gözdən itdi. 

Mənzili təzədən uzun zəng səsləri başına götürdü, laklı 
qapı açıldı və qıçı tutulmuş içəri keçdi, Filip Filipoviçə bir 
vərəq verib dedi: 

— Yaşı düz yazılmayıb. Yəqin, 54—55 olar. Örək tonları 
kütləşib. 

Gözdən itən kimi onu qapıda özünü cəsarətlə içəri 
soxan, şlyapasını yan qoymuş, qırışlı solğun boynunda 
parıltılı boyunbağı olan və donu xışıldayan xanım əvəz 





! Jirkost — kosmetik vasitələr hazırlayan trest 

etdi. Onun gözlərinin altı qəribə hal alıb qapqara torba- 
lanmışdı, yanaqları isə kukla yanağı kimi al-qırmızı idi. 
O, bərk həyəcan keçirirdi. 

— Xanıml Sizin neçə yaşınız var? — Filip Filipoviç sərt 
halda soruşdu. 

Xanım qorxdu və hətta yanağına çəkdiyi al-qırmızı boya 
qatı altında rənginin ağardığı hiss olundu. 

— Mən, professor, and içirəm, əgər siz bilsəydiniz, 
mənim başıma nə faciə gəlib? 

— Sizin yaşınız neçədir, xanım? — Filip Filipoviç daha 
sərt şəkildə soruşdu. 

— Vicdanıma and olsun... Çox olsa, qırx beş... 

— Xanım, — Filip Filipoviç bağırdı, — məni gözləyirlər. 
Xahiş edirəm, cavabı yubandırmayın, siz tək deyilsiniz axıl 

Xanımın sinəsi həyəcanla enib-qalxdı. 

— Mən bircə sizə, elm allahı kimi deyirəm. And içirəm, 
bu, elə bir dəhşətdir ki... 

— Yaşınız neçədir? — Filip Filipoviç elə bir qəzəb dolu 
çığırtı ilə soruşdu ki, hətta eynəyinin şüşələri parıldadı. 

Xanım qorxudan ikiqat olaraq cavab verdi: 

— Əlli birl 

Filip Filipoviç yüngülcə nəfəs aldı, küncə qoyulmuş 
hündür ağ eşafotu göstərərək dedi: 

— Tumanınızı çıxarın, xanıml 

— And içirəm, professor, — xanım mızıldandı, barmaq- 
ları ilə belindəki kəmərin düymələrini aça-aça davam etdi, 
— bu Morits... Öz-özümə olduğu kimi sizə etiraf edirəm... 

— Sevilyadan Qrenadayacan... — Filip Filipoviç dalğın- 
dalğın oxudu və mərmər əlüzyuyanın pedalını basdı. Su 
şırılıyla axmağa başladı. 

— Allaha and olsun! — xanım davam elədi və yanaqları- 
na çəkilmiş boyanın altından təbii ləkələr üzə çıxmağa baş- 
ladı, — mən bilirəm, bu, mənim sonuncu məhəbbətimdir. 
O, elə bir əclafdır kil Oy, professorl O, qumarbazdır, bunu 
bütün Moskva bilir. Onun gözlərindən bir nəfər də iyrənc 
modaçı qadın yayına bilməz. O, olduqca gəncdir. — Xanım 
mırtıldadı və xışıldayan tumanının altından bükülmüş kru- 
jevalı parça çıxarıb atdı. 

Köpəyin başı tamam dumanlandı və başında nə var- 
dısa, hamısı kəlləmayallaq oldu. 


“Cəhənnəm olun, — o, dumanlı-dumanlı fikirləşib, 
başını pəncələrinin üstünə qoydu və həyadan gözlərini 
yumub özünü yuxuya verdi, — bunun nə deyən şey oldu- 
ğunu başa düşməyə heç çalışmayacağam da — onsuz da, 
başa düşən deyiləm”. 

O, danqıltıdan gözlərini açanda Filip Filipoviçin parıl- 
dayan boruları ləyənə tulladığını gördü. 

Təri boya ilə qarışdığından üzü ləkə-ləkə olmuş xanım 
əllərini sinəsinə sıxaraq ümidlə Filip Filipoviçə baxırdı. Kişi 
təşəxxüslə qaşlarını çatıb masa arxasına keçdi və nə isə yaz- 
mağa başladı. 

— Mən, xanım, sizə meymun yumurtalıqları köçürəcə- 
yəm, — deyib ciddi şəkildə ona baxdı. 

— Ah, professor, necə yəni meymun yumurtalıqları? 

— Bəli, — Filip Filipoviç tərəddüd etmədən cavab verdi. 

Rəngi ağaran xanım zəif səslə soruşdu: 

— Əməliyyat haçan olacaq? 

— Sevilyadan Qrenadayacan... hm... birinci gün. Səhər 
tezdən klinikaya gələrsiniz. Mənim assistentim sizi hazırla- 
yacaq. 

— Ah, mən klinikaya getmək istəmirəm. Sizdə olmazmı, 
professor? 

— Bilirsinizmi, mən öz evimdə nadir hallarda əməliyyat 
aparıram. Bu, sizə çox baha başa gələr — 50 qızıl onluğa. 

— Mən razıyam, professor! 

Yenə də su əlüzyuyandan şırıltı ilə axdı, lələkli şlyapa 
xışıltı ilə yelləndi, sonra isə boşqab kimi keçəl baş peyda 
olub Filip Filipoviçi qucaqladı. 

Köpək mürgüləyirdi, ürəkbulanması keçmişdi, dincəl- 
miş canından və otağın istisindən həzz alırdı, hətta bir ağız 
xoruldayıb yuxu görməyə də macal tapdı, guya, o, bay- 
quşun quyruğundan bir dəstə lələk qopara bilmişdi... Sonra 
isə həyəcanlı bir səs başının üstünü aldı: 

— Professor, mən Moskvada çox məşhur adamam. 
Mən indi nə etməliyəm? 

— Cənablar, — Filip Filipoviç əsəbiliklə qışqırdı, — belə 
olmaz axıl Özünüzü ələ alın. Onun neçə yaşı var? 

— On dörd, professor... Başa düşürsünüzmü, bu iş 
aşkar olsa, mən batdım. Mən bu günlərdə xaricə ezamiy- 
yətə getmək üçün kağız almalıyam. 

— Axı mən hüquqşünas deyiləm, əzizim... Buyurun, iki 
il gözləyin, sonra onunla evlənərsiniz. 

— Mən evliyəm, professor. 

— Ah, cənablar, cənablarl.. 

Qapılar açılır, örtülür, sifətlər dəyişir, dolabda alətlər 
cingildəyir, Filip Filipoviç nəfəs dərmədən işləyirdi. 

“Ədəbsiz mənzildir, — köpək düşündü, — ancaq 
çox təəccüblüdürl Axı mən onun nəyinə lazımam? Yəni 
o, məni burada yaşamağa qoyacaq? Qəribə adamdırl Hay 
vursa, bir göz qırpımında mənim kimi neçə köpək taparl 
Bəlkə, mən həm də gözələm. Görünür, bu, mənim xoş- 
bəxtliyimdirl Amma bu bayquş... murdar. Sırtıq”. 

Gecədən xeyli keçmiş, zənglər kəsildikdən sonra 
köpək tamamilə ayıldı. Bu, o vaxt idi ki, qapıdan xüsusi 
müştərilər girirdilər. Dörd nəfər idilər. Çox sadə geyinmiş 
cavanlardı. 

“Bunlara nə lazımdır?” — köpək təəccüblə fikirləşdi. 

Filip Filipoviç qonaqları xeyli soyuq qarşıladı. O, yazı 
masasının yanında dayanıb, içəri girənlərə sərkərdə öz 
düşmənlərinə baxan kimi baxırdı. Onun qırğı burnunun 
pərələri qalxıb-enirdi. Gələnlər xalça üzərində bir ayaqlarını 
götürüb, o birini qoyurdular. 

— Biz sizin yanınıza gəlmişik, professor, — başında 
dörddəbir arşın uzunluğunda qara buruq saç gəzdirən 
cavan danışmağa başladı, — bu iş üçün... 

— Siz, cənablar, belə havada nahaq yerə qaloşsuz gəzir- 
siniz, — Filip Filipoviç nəsihətlə onun sözünü kəsdi, — birin- 
cisi, soyuqlaya bilərsiniz, ikincisi, mənim xalçamı tamam 
buladınız, mənim xalçalarımın hamısı İran xalçasıdır. 

Gur qarasaçlı susdu, gələnlərin dördü də gözlərini 
heyrətlə Filip Filipoviçə zillədi. Sükut bir neçə saniyə çəkdi 
və onu ancaq Filip Filipoviçin masa üstündəki naxışlı taxta 
nimçəyə vurduğu barmaqlarının taqqıltısı pozdu. 

— Əvvələn, biz cənablar deyilik, — nəhayət, dörd nəfər- 
dən ən cavanı, şaftalı yanaqlısı dedi. 

Filip Filipoviç onun da sözünü kəsdi: 

— Əvvələn, siz kişisiniz, yoxsa qadınsınız? 

Dördü də yenidən susub dinmədi. Bu dəfə gursaçlı 
birinci özünə gəldi. O, lovğa-lovğa soruşdu: 

— Fərqi nədir, yoldaş? 


— Mən qadınam, — dəri gödəkcəli, şaftalıyanaq gənc 
etiraf etdi və möhkəm qızardı. Onun ardınca başında 
papaq olan sarışın gənc, nədənsə, ondan da betər qızardı. 

— Elə isə siz kepkanızı çıxarmaya bilərsiniz, siz isə, hör- 
mətli cənab, xahiş edirəm, papağınızı çıxarın, — Filip Fili- 
poviç təlqinedici tərzdə dedi. 

Sarışın gənc papağını çıxarıb kəskin şəkildə etiraz etdi: 

— Mən sizin üçün “hörmətli cənab” deyiləm. 

Gur qarasaçlı yenidən başladı: 

— Biz sizin yanınıza gəlmişik ki... 

— “Biz”, yəni kim? 

— Biz, yəni bizim evin yeni evlər idarəsi, — qara buruq 
saçlı gənc toxtaq bir qəzəblə danışmağa başladı. — Mən 
— Şvonder, o — Vyazemskaya, o — yoldaş Pestruxin, o isə 
yoldaş -larovkindir. Bu da “biz”... 

— Deməli, Fyodor Pavloviç Sablinin mənzilində sizi yer- 
ləşdiriblər? 

— Bəli, bizi, — Şvonder cavab verdi. 

Filip Filipoviç əllərini yelləyərək ümidsizlik içində dedi: 

— İlahi, Kalabuxovun evi yıxıldı, məhv oldul 

Şvonder narazılığını bildirdi: 

— Bu nədir, professor, siz bizə gülürsünüz? 

– Necə yəni gülürəm?! Mən tamamilə başımı itirmişəm, 
— Filip Filipoviç qışqırdı, — biz evi necə qızdıracağıq? 

— Siz bizi ələ salırsınız, professor Preobrayenski? 

— Mənim yanıma nədən ötrü gəlmisiniz? Bacardıqca 
tez deyin, nahar vaxtımdır. 

— Biz evlər idarəsiyik, — Şvonder açıq-aşkar nifrətlə 
danışmağa başladı, — bizim evin kirayənişinlərinin ümumi 
iclasından sonra sizin yanınıza gəlmişik deyək ki, iclasın 
gündəliyində mənzillərin sıxlaşdırılması məsələsi qoyulub. 

— Hansı məsələ qoyulmuşdur? — Filip Filipoviç qışqırdı, 
— zəhmət çəkin, fikrinizi aydın izah edin. 

— Mənzilləri sıxlaşdırmaq məsələsi qoyulub. 

— Bəsdirl Başa düşdüml Sizə məlumdurmu ki, avqus- 
tun 12-də təsdiq olunmuş qərara əsasən, mənim mənzi- 
lim istənilən sıxlaşdırılmadan və yeni kirayənişinlərin köçü- 
rülməsindən azaddır? 

— Məlumdur, — Şvonder cavab verdi, — lakin ümumi 
iclas sizin məsələni müzakirə edərək qərara gəldi ki, siz, 

ümumiyyətlə, bütövlükdə çox böyük sahəni tutmusunuz. 
Siz təkbaşına yeddi otaqda yaşayırsınız. 

— Mən təkbaşına yeddi otaqda yaşayıram da, işləyi- 
rəm də, — Filip Filipoviç cavab verdi, — hələ istərdim səkki- 
zinci otağım da olsun. Bu otaq mənə kitabxana üçün 
lazımdır. 

Dörd nəfərin dördü də yerində donub-qalmışdı. 

— Səkkizincil E-he-he, — başıaçıq sarışın gənc dilləndi, 
— buna söz ola bilməzl 

— Ağlasığmazdırl — qadın olduğu məlum olan gənc 
dilləndi. 

— Mənim qəbul otağım - fikir verin — həm də kitabxa- 
nadır, yemək otağı, kabinetim — üç. Müayinə otağı — dörd. 
Əməliyyat otağı — beş. Mənim yataq otağım — altı. Bir də 
xidmətçi otağı — yeddi. Bir sözlə, çatışmır... Üstəlik də, 
bunun əhəmiyyəti yoxdur. Mənim mənzilim bütün qərar- 
lardan azaddır, söhbət burada bitir. Mən gedib nahar edə 
bilərəmmi? 

— Bağışlayın... — fəndgir hərifə oxşayan dördüncü dil- 
ləndi. 

— Bağışlayın, — Şvonder onun sözünü kəsdi, — biz də 
elə yemək və müayinə otağı barəsində danışmağa gəlmi- 
şik. Ümumi iclas xahiş edir ki, siz könüllü əmək intizamı 
çərçivəsində yeməkxanadan imtina edəsiniz. Moskvada 
heç kimin ayrıca yemək otağı yoxdur. 

Qadın cingiltili səslə qışqırdı: 

— Hətta Aysedora Dunkanın da... 

Filip Filipoviçin içində nə təlatüm baş verdisə, sifəti 
yüngülcə qızardı, lakin işin sonrasını gözləyərək cınqırını 
da çıxarmadı. 

— Müayinə otağından da imtina etməli olacaqsınız, — 
Şvonder davam elədi, — onu kabinetinizlə asanca birləşdi- 
rə bilərsiniz. 

— Оһо, Filip Filipoviç öz səsinə oxşamayan bədheybət 
bir səs çıxartdı, — bəs mən yeməyimi harada yeyəcəyəm? 

Dördü də xorla cavab verdi: 

— Yataq otağındal 

Filip Filipoviçin qızarmış sifəti bozumtul rəngə çaldı: 

— Yataq otağında yemək, — o, bir az boğuq səslə danış- 
mağa başladı, — müayinə otağında oxumaq, qəbul ota- 


ğında soyunub-geyinmək, xidmətçinin otağında əməliy- 
yat aparmaq, yeməkxanada isə xəstələrə baxmaq. Çox 
güman ki, elə Aysedora Dunkan da belə edir. Ola bilsin, 
o, kabinetində nahar eləyir, vanna otağında isə evdov- 
şanlarını kəsir. Ola bilsin. Lakin mən Aysedora Dunkan 
deyiləml — o, birdən bağırdı və sifətinin qırmızısı soluxdu. 
— Mən yemək otağında nahar eləyib, əməliyyat otağında 
əməliyyatımı aparacağaml Mənim bu fikrimi ümumi iclasa 
çatdırın, sizdən də acizanə xahiş edirəm ki, öz işinizlə 
məşğul olasınız, mənə də imkan verəsiniz, bütün normal 
adamlar kimi xörəyi dəhlizdə, yaxud uşaq otağında yox, 
yemək otağında qəbul edim. 

— Onda, professor, belə inadkar müqavimətinizə görə, 
— Şvonder həyəcanla dedi, — yuxarı instansiyalara sizdən 
şikayət edəcəyik. 

— Aha, — Filip Filipoviç təəccübləndi, — belə? – və 
onun səsi şübhəli bir nəzakətlə titrədi, — xahiş edirəm, bir 
dəqiqə gözləyəsiniz. 

“Bax oğul belə olar, — köpək heyranlıqla düşündü, 
— eynən mənim özüməm. – Oxx, tutacaq indi onları, охх, 
nə tutacaql Hələlik bilmirəm hansı üsulla, ancaq tutacaq. 
Vur onlarıl Yapışasan bax bu qayışbaldırın uzunboğaz çək- 
məsinin yuxarısından, dizinin altındakı damardan... Мг...г...г.? 

Filip Filipoviç telefonun dəstəyini taqqıldadıb, götürdü 
və dəstəyə belə dedi: 

— Xahiş edirəm... bəli... təşəkkür edirəm... Pyotr Alek- 
sandroviçi, zəhmət olmasa, çağırın. Professor Preobra- 
Yenski. Pyotr Aleksandroviç? Sizi yerinizdə tapa bildiyimə 
görə çox şadam. Təşəkkür edirəm, yaxşıyam. Pyotr Alek- 
sandroviç, sizin əməliyyatınız ləğv olunur. Nə? Tamam ləğv 
olunur. Qalan əməliyyatlar da onun kimi... Nəyə görə? Mən 
Moskvada, ümumiyyətlə, Rusiyada işlərimi dayandırıram. 
Bu dəqiqə dörd nəfər yanıma gəlib, biri kişi kimi geyinmiş 
arvaddır, ikisi tapança ilə silahlanıb, məni hədələyərək, 
mənzilin bir hissəsini əlimdən almaq istəyirlər. 

— Professor, bir dəqiqə,— üzünün rəngi dəyişən Şvon- 
der başladı. 

— Bağışlayın... Onların dediklərinin hamısını təkrar 
etməyə imkanım yoxdur. Mən mənasız sözlər əsiri deyiləm. 
Bunu demək kifayətdir ki, onlar mənə müayinə otağından 

imtina etməyi təklif elədilər, başqa sözlə, məni bu vaxta 
qədər evdovşanlarını kəsdiyim otaqda sizin üzərinizdə əmə- 
liyyat aparmaq məcburiyyəti qarşısında qoydular. Belə 
şəraitdə mən nəinki işləyə bilmərəm, hətta bu barədə 
düşünməyə belə hüququm yoxdur. Buna görə də mən 
fəaliyyətimi dayandırıram, qapılarımı bağlayıb Soçiyə 
gedirəm. Açarları Şvonderə verə bilərəm. Qoy əməliyyatı 
o aparsın. 

Dörd nəfərin dördü də yerində quruyub qalmışdı. Onla- 
rın çəkmələrinin üstündəki qar əriyirdi. 

— Nə etməli... Mənim özüm üçün də belə yaxşı deyil... 
Necə? Oy, yox, Pyotr Aleksandroviçl Oy, yox. Daha buna 
razı ola bilmərəm, səbrim tükənib. Avqustdan bəri bu, 
ikinci hadisədir. Necə? Hm... Necə istəyirsiniz. Heç olma- 
sa. Bir şərtlə: kimin vasitəsilə, haçan istəyirsinizsə, necə 
lazımdırsa, eləyin, ancaq elə bir kağız olsun ki, daha nə 
Şvonder, nə də başqa birisi mənim evimin qapısına yaxın 
düşə bilməsin. Bu, axırıncı kağız olmalıdır. Fakt-sübut. 
Bron. Mənim adımı belə tutan olmasın. Bitdi. Mən onlar 
üçün birdəfəlik ölmüş olum. Bəli, bəli. Buyurun. Kimlə? 
Aha... Bu, başqa məsələ... Aha... Yaxşı. Bu dəqiqə dəstəyi 
verirəm. Lütfən, buyurun, — Filip Filipoviç zəhərli səslə 
Şvonderə müraciət etdi, — bu dəqiqə sizinlə danışacaqlar. 

— İcazənizlə, professor, — Şvonder qızarıb-bozararaq 
dedi, — siz bizim sözlərimizi təhrif etdiniz. 

— Xahiş edirəm, belə ifadələr işlətməyəsiniz. 

Şvonder özünü itirmiş halda dəstəyi aldı: 

— Eşidirəm, bəli... Evlər komitəsinin sədri... Biz qanunla 
hərəkət etmişik axı... Professor, onsuz da, tamamilə müs- 
təsna vəziyyətdədir... Biz onun işləri barədə bilirik... Biz 
ona beş otaq saxlamaq istəyirik... Oldu, yaxşı... Madam 
belədir... Yaxşı... Baş üstə... 

Qıpqırmızı qızarmış Şvonder dəstəyi asıb geri qayıtdı. 

“Necə tüpürdü üzünəl Gör nə oğuldurl — köpək 
sevinclə düşündü, — məgər o, belə sözləri başa düşür? 
Hə, indi məni necə istəyirsiniz döyün, buradan heç yana 
gedən deyiləm”. 

Qalan üçü ağzını ayırıb, üzünə tüpürülmüş Şvonderə 
baxırdı. 

— Rüsvayçılıqdır, — o, cəsarətsiz halda dilləndi. 


— Əgər bu məsələ müzakirə olunsaydı, — qadın həyə- 
can içində qızararaq danışmağa başladı, — mən Pyotr 
Aleksandroviçə sübut edərdim. 

— Bağışlayın, siz bax elə bu dəqiqə müzakirə açmaq 
istərdinizmi? — Filip Filipoviç nəzakətlə soruşdu. 

Qadının gözləri parladı: 

— İstehzanızı başa düşürəm, professor, bu dəqiqə gedi- 
rik... Lakin mən evin mədəniyyət şöbəsinin müdiri kimi... 

— Mü-di-rə-si kimi, — Filip Filipoviç onun səhvini düzəltdi. 

Qadın qoltuğundan qarda islanmış bir neçə parlaq 
üzlü jurnal çıxartdı: 

— Təklif edirəm, Almaniya uşaqlarının xeyrinə bir neçə- 
sini götürəsiniz. Biri 50 qəpiyədir. 

— Yox, götürməyəcəyəm, – јигпаПага əyri-əyri baxan 
Filip Filipoviç qısa cavab verdi. 

— Niyə rədd edirsiniz? 

— İstəmirəm. 

— Almaniya körpələrinə rəhminiz gəlmir? 

— Gəlir. 

— DÜ qəpiyə qıymırsınız? 

— Yox. 

— Bəs niyə götürmürsünüz? 

— İstəmirəm. 

Hamı susdu. 

— Bilirsinizmi, professor, — qız dərin bir ah çəkərək 
danışmağa başladı, — əgər siz Avropada məşhur olmasay- 
dınız və bəzi şəxslər sizi belə biabırçılıqla müdafiə etmə- 
səydilər (sarışın gənc onun gödəkcəsinin ətəyini dartdı, 
lakin qız onun əlini itələdi) — mən əminəm ki, biz hələ bunu 
da aydınlaşdıracağıq — sizi həbs etmək lazım gələrdi. 

— Nə səbəbə görə? — Filip Filipoviç maraqla soruşdu. 

Qadın vüqarla dedi: 

— Siz proletariata nifrət edirsinizl 

— Bəli, mən proletariatı sevmirəm, — Filip Filipoviç 
kədərlə razılaşdı və düyməni basdı. Haradasa zəng çalındı. 
Dəhlizin qapısı açıldı. 

— Zina, — Filip Filipoviç qışqırdı, — mənim naharımı 
gətirin. Siz, cənablar, icazə verərsinizmi? 

Dörd nəfərin dördü də dinməzcə kabinetdən çıxdı, din- 
məzcə qəbul otağına, oradan da dinməzcə dəhlizə keçdi 

və dallarınca qapının necə zəhmlə taqqıldayıb örtüldüyü 
eşidildi. 

Köpək çətinliklə dikəlib şöngüdü və Filip Filipoviçin 
qarşısında səcdə edirmiş kimi müxtəlif hərəkətlər etdi. 


II 


Behişt çiçəkləri ilə bəzədilmiş, qırağı enli qara haşiyəli 
boşqablara nazik-nazik doğranmış somğa balığı və duza 
qoyulmuş ilanbalıqları düzülmüşdü. Ağır taxta lövhənin 
üstünə bir parça pendir və böyür-başı qarla basdırılmış 
gümüş çəlləkcikdə kürü qoyulmuşdu. Boşqabların ara- 
sında bir neçə nazik qədəh və hərəsində bir rəngdə araq 
olan üç qrafin gözə dəyirdi. Bütün bu əşyalar palıd ağa- 
cından qayrılmış, dəstə-dəstə şüşəvari, gümüşü şüalar 
saçan bufetə səliqə ilə birləşdirilmiş balaca mərmər masa- 
nın üstünə düzülmüşdü. Otağın ortasında üstünə ağ süfrə 
sərilmiş sərdabə kimi ağır masa, masanın üstündə ikinə- 
fərlik qab-qacaq, papa tacı şəklində bükülmüş salfetlər və 
üç tutqun şüşə vardı. 

Zina içərisində nə isə paqqıldayan ağzı örtülü gümüşü 
bir qab gətirdi. Qabın içindən bir qoxu gəlirdi ki, köpəyin 
ağzı dərhal sulandı. “Ah, Semiramida bağları!” – düşünən 
köpək quyruğu ilə parketi ağacla vururmuş kimi döyəclədi. 

— Bəri verin, — Filip Filipoviç acgözlüklə əmr elədi. 
— Doktor Bormental, siz Allah, kürüdən əl çəkin. Əgər ağıllı 
məsləhət istəyirsinizsə, qədəhlərə ingilis arağı yox, adi rus 
arağı süzün. 

Buna qədər xalatını soyunub layiqli qara kostyum 
geymiş həmin o ayağını it tutan yaraşıqlı kişi enli çiyinlərini 
çəkdi, nəzakətlə gülümsəyib qədəhlərə şəffaf araq süzdü. 

— Təzə şeydir? — soruşdu. 

— Allah sizə yar olsun, əzizim, — ev sahibi cavab verdi. 
— Bu, spirtdir. Darya Petrovna özü əla araq hazırlayır. 

— Daha deməyin, Filip Filipoviç, hamı təsdiqləyir ki, 
bu, çox yaxşı şeydir, otuz dərəcə. 

— Araq qırx dərəcə olmalıdır, otuz dərəcə yox, bu, 
birinci, — Filip Filipoviç nəsihətamiz tərzdə onun sözünü 
kəsdi, — ikincisi də, Allah bilir, onun içinə nə qatırlar. Deyə 
bilərsinizmi, onların ağlına nə gələ bilər? 


Ayağı yaralı inamla dedi: 

— Nə desəniz. 

— Elə mən də o fikirdəyəm, — Filip Filipoviç əlavə edib 
qədəhi bir uduma aşırdı — M...m... doktor Bormental, siz 
Allah, bunu bir sınaqdan keçirin, əgər bəyənməsənizl... 
onda mənim dilim sizin yanınızda ömürlük bağlı... Sevilya- 
dan Огепадауасап... 

O, bu sözləri deyə-deyə qara çörək tikəsinə bənzəyən 
bir şeyi pəncəli gümüş çəngəllə götürüb ağzına qoydu. 
Ayağını it tutan onun hərəkətini təkrarladı. 

Filip Filipoviçin gözləri parıldadı. 

— Pisdir? — Filip Filipoviç çeynəyə-çeynəyə soruşdu. 
— Pisdir? Cavab verin, hörmətli doktor. 

— Misilsizdir, — ayağı it ağzından çıxan adam səmimi 
cavab verdi. 

— Bəs necə... Fikir verin, İvan Arnoldoviç, arağı soyuq 
qəlyanaltı və şorbayla yalnız bolşeviklərin qırıb qurtara bil- 
mədikləri mülkədarlar içirlər. Özünə azacıq hörmət eləyən 
adam isti qəlyanaltıdan da dadır. İsti Moskva qəlyanaltı- 
larından isə birincisi budur. Haçansa Slavyan bazarında 
bunu çox gözəl hazırlayırdılar. Al görüm. 

— Köpəyi yemək otağında yedizdirirsiniz, — qadın səsi 
eşidildi, — sonra onu heç bir şeylə aldadıb oradan çıxar- 
maq mümkün olmayacaq. 

— Eybi yoxdur. Yazıq acından ölür, — Filip Filipoviçin 
çəngəlin ucunda verdiyi tikəni köpək elə cəldliklə qapdı 
ki, çəngəl Filip kişinin əlindən sürüşüb yanındakı camın 
içinə düşdü. 

Sonra boşqabların içindən xərçəng qoxulu buğ qalxdı, 
köpək süfrənin kölgəsində barıt anbarının keşiyində daya- 
nan gözətçi kimi şöngümüşdü. Filip Filipoviç isə şax sal- 
fetin ucunu boyunluğunun altına qoyaraq moizə deyirdi: 

— Qidalanma, İvan Arnoldoviç, mürəkkəb işdir. Onu 
bacarmaq lazımdır, təsəvvür edin ki, çoxları qidalanmağı 
tamamilə bacarmır. Təkcə nə yediyini bilmək azdır, həm 
də haçan və necə yeyəcəyini bilməlisən. (Filip Filipoviç 
qaşığını mənalı-mənalı silkələdi.) Üstəlik, yemək üstə 
nədən danışmağı da bilmək vacibdir. Bəli. Əgər siz yediyi- 
nizin həzmi-rabedən keçməsi qayğısını çəkirsinizsə, mənim 
xeyirxah məsləhətim budur — yemək vaxtı bolşevizm və 

təbabət haqqında danışmayın. Bir də günortaya qədər 
sovet mətbuatını oxumayın. 

— Hm... Başqası axı yoxdur. 

— Heç birini oxumayın. Bilirsiniz, mən öz klinikamda 
otuz adam üzərində müşahidə aparmışam. Nə görsəm 
yaxşıdır? Qəzet oxumayan pasiyentlər özlərini əla hiss 
edirlər. Mənim məcburən “Pravda” qəzeti oxutduğum 
pasiyentlərin isə çəkisi düşür. 

— Hm... — köpəyin tutduğu, içkinin və şorbanın təsi- 
rindən qızarmış adam maraqla cavab verdi. 

— Bu, hələ harasıdır. Diz reflekslərinin zəifləməsi, işta- 
ha pozuntusu, ruh düşkünlüyü. 

— İşə bax ha... 

— Bə-li. Amma mən nə edirəm? Özüm təbabətdən 
danışmağa başlamışam. 

Filip Filipoviç stula yayxanıb zəngi basdı və albalı rəngli 
qapı pərdəsinin yanında Zina göründü. O, əvvəlcə nərə 
balığının avazımış iri bir parçasını köpəyin qabağına atdı, 
lakin bu, itin xoşuna gəlmədi. Onun ardınca isə köpək 
qanlı rostbif" tikəsini uddu. Bunları içəri ötürdükdən sonra 
birdən hiss elədi ki, yatmaq istəyir, daha yeməyin üzünə 
baxa bilməyəcək. “Qəribə hissiyyatdır, — it ağırlaşmış göz 
qapaqlarını qapayaraq fikirləşdi, — yemək ola, mən isə 
ona gözümlə də baxa bilməyəm. Nahardan sonra papiros 
çəkmək isə lap axmaqlıqdır”. 

Yemək otağı xoşagəlməz mavi tüstü ilə doldu. Köpək 
başını biləklərinin üstünə qoyub mürgü döyürdü. 

— Sen-lülyen yaxşı çaxırdır, — köpək yuxulu-yuxulu 
eşitdi, — lakin indi beləsi yoxdur. 

Haradansa yuxarıdan və yandan tavana, xalçalara 
dəyib yumşalan boğuq bir xor səsi eşidilirdi. 

Filip Filipoviç zəngi basdı, Zina gəldi. 

— Zinuşa, bu nədir belə? 

— Yenə ümumi iclas çağırıblar, Filip Filipoviç, — Zina 
cavab verdi. 

— Yenə! — Filip Filipoviç ürəkdən kədərləndi, — deməli, 
artıq qarşısını almaq mümkün deyil, Kalabuxovun evi 
yıxıldı. Buradan çıxıb getmək lazımdır. Lakin hara? İndi hər 
şey yağ kimi gedəcək. Əvvəlcə hər axşam çalıb-oxumaq, 





! Rostbif — ingilis mətbəxində qızardılmış mal əti 


sonra ayaqyolunda borular donacaq, sonra qazanxana 
partlayacaq və sairə və ilaxır. Kalabuxovun işi bitdi. 

— Filip Filipoviç ah-nalə qoparır, — Zina gülümsəyərək 
söz atdı və üst-üstə yığılmış boşqabları götürüb apardı. 

— Necə ah-nalə qoparmayasan?l1 — Filip Filipoviç coş- 
du, — başa düşün, bura axı gözəl bir ev idil 

— Siz şeylərə həddən artıq bədbin münasibət bəsləyir- 
siniz, Filip Filipoviç, — ayağını it tutmuş qəşəng kişi etiraz 
etdi, — onlar indi kəskin surətdə dəyişiblər. 

— Əzizim, siz məni tanıyırsınızl Düz deyilmi? Mən faktla 
danışan adamam, müşahidə adamıyam. Mən əsası olma- 
yan hipotezlərin düşməniyəm. Bu, təkcə Rusiyada deyil, 
bütün Avropada məlumdur. Əgər mən bir söz deyirəmsə, 
deməli, onun əsasında bir fakt var ki, mən də ondan nəticə 
çıxarıram. Bu da sizə fakt: bizim evimizdə paltarasılan və 
qaloş piştaxtası. 

— Bu, maraqlıdır... 

“Qaloş boş şeydir. Xoşbəxtlik qaloşda deyil, — köpək 
fikirləşdi, — amma böyük şəxsiyyətdir”. 

— Buyurun — qaloş piştaxtası. 1903-cü ildən mən bu 
evdə yaşayıram. Bu müddət ərzində ta 1917-ci ilin martı- 
nadək bizim həmişə açıq olan aşağıdakı ümumi qapıdan 
bir cüt də — altından qırmızı qələmlə xətt çəkirəm — bir 
cüt də qaloş yoxa çıxmayıb. Fikir verin, burada 12 mənzil 
var, mən xəstə qəbul edirəm. 1917-ci ilin mart günlərinin 
birində bütün qaloşlar, o cümlədən də iki cüt mənimki, üç 
əsa, palto, bir də qapıçının samovarı yoxa çıxdı. O vaxtdan 
da qaloş piştaxtası öz fəaliyyətini dayandırdı. Əziziml Mən 
hələ buxarla isitmə sistemi haqqında danışmıram. Danış- 
mıram. Qoy olsun: madam ki sosial inqilabdır — evləri qız- 
dırmaq lazım deyil. Lakin soruşuram: nə üçün bütün bu 
hadisələr başlananda hamı palçıqlı qaloşla, keçə çəkmə 
ilə mərmər pilləkən üzərində gəzməyə başladı? Nə üçün 
indiyəcən də qaloşlar kilid altında saxlanmalıdır? Hələ 
yanında bir əsgər də durmalıdır ki, qaloşları oğurlayıb 
aparmasınlar. Nə üçün alaqapıya düşən pilləkənlərdən 
xalçanı yığışdırdılar? Məgər Karl Marks pilləkənə xalça 
döşəməyi qadağan eləyib? Karl Marksın əsərlərinin hansı 
yerində deyilib ki, Preçistenkada Kalabuxovun evinin ikinci 
küçə qapısına taxta vurub bağlamaq lazımdır, içəri isə 

evi dörd dolanıb qaranlıq həyətdən keçmək gərəkdir? 
Bu, kimə lazımdır? Nə üçün proletar qaloşlarını aşağıda 
soyunmur, gül kimi mərməri palçığa bulayır? 

— Axı, Filip Filipoviç, onun qaloşu heç yoxdur da, — aya- 
ğını it tutmuş kəkələdi. 

— Düz demirsinizl — Filip Filipoviç, az qala, nərə çəkib, 
stəkanına çaxır süzdü. — Hm... mən nahardan sonra likör 
içməyi düzgün saymıram: adamı ağırlaşdırır, üstəlik, qara- 
ciyərə pis təsir edir... Düz danışmırsınızl Bu gün onun 
qaloşu var, özü də bu qaloşlar... mənimkidirl Bu, həmin 
o qaloşlardır ki, 1917-ci ilin yazında yoxa çıxıb. Soruşulur: 
onları kim oğurlayıb? Mən? Ola bilməz. Burjuy Sablin? 
(Filip Filipoviç barmağı ilə tavanı göstərdi.) Güman etmək 
belə gülməlidir. Qənd zavodunun sahibi Polozov? (Filip 
Filipoviç yan tərəfə işarə elədi.) Heç bir vaxtl Bunu həmin 
bu mahnı oxuyanlar eləyiblər! Bə-lil Heç olmasa, qaloşlarını 
pilləkəndə çıxarsınlarl (Filip Filipoviç qızarmağa başladı.) 
Hansı ağılla gülləri meydançalardan yığışdırdılar? Nə üçün 
elektrik işığı, yaddaşım məni aldatmırsa, 20 ildə ikicə dəfə 
söndüyü halda, indi səliqə ilə ayda bir dəfə sönür? Doktor 
Bormental, statistika dəhşətli şeydir. Mənim axırıncı işimlə 
tanış olduğunuza görə bu, başqalarına nisbətən sizə daha 
yaxşı məlumdur. 

— Xarabalıqdır, Filip Filipoviç. 

— Yox, — Filip Filipoviç qəti etiraz etdi, — yox. Siz, birinci, 
əziz İvan Arnoldoviç, bu sözü işlətməkdən çəkinin. Bu — 
xəyal, tüstü, uydurmadır, — Filip Filipoviç gödək barmaq- 
larını geniş açdı və süfrənin üstündə bağaya oxşayan iki 
kölgə süründü. — Sizin bu xarabalıq nə deməkdir? Əli əsalı 
qarı? Pəncərələri sındıran, çıraqları söndürən küpəgirən 
qarı? Beləsi yerli-dibli olmayıb. Siz bu sözü deyəndə nəyi 
nəzərdə tutursunuz? – Filip Filipoviç bufetin yanında ayaq- 
larından asılmış bədbəxt karton ördəkdən qəzəblə soruş- 
du, onun əvəzinə özü də cavab verdi, — bunun mənası 
belədir: əgər mən hər axşam əməliyyat aparmaq yerinə öz 
mənzilimdə xor oxusam, mənim də evim tezliklə xaraba- 
lığa çevrilər. Əgər mən ayaqyolunda, ifadəyə görə üzr istə- 
yirəm, unitaza yox, döşəməyə işəsəm, üstəlik, bunu Zina 
ilə Darya İvanovna da təkrar etsələr, ayaqyolu xarabaya 
çevriləcək. Deməli, xarabalıq ayaqyolunda deyil, başdadır. 


Odur ki onlar bariton səslə “xarabalıqla mübarizəyəl” qış- 
qıranda məni gülmək tutur. (Filip Filipoviçin üz-gözü elə 
şəklə düşdü ki, bunu müşahidə edən ayağıyaralı heyrətdən 
ağzını açdı.) Sizin canınıza and olsun, məni gülmək tutur! 
Bu, o deməkdir ki, onların hər biri öz təpəsinə döyməlidirl 
Beləcə, onların hər biri öz başından hallüsinasiyaları vurub 
çıxarsa və birbaşa öz işi ilə — anbarları təmizləməklə məş- 
ğul olsa, xarabalıq öz-özünə yox olacaq. İki Allaha xidmət 
etmək olmazl Eyni zamanda həm tramvay yollarını süpür- 
mək, həm də hansısa ispan dilənçilərinin dərdinə qalmaq 
qeyri-mümkündür! Buna heç kimin gücü çatmaz, doktor, 
ələlxüsus o adamların ki, inkişafda avropalılardan 200 il 
geri qalıblar və hələ də öz şalvarlarının düymələrini inamla 
bağlaya bilmirlərl 

Filip Filipoviç ehtirasla danışırdı. Onun qırğı dimdiyinə 
oxşayan burnunun pərələri qalxıb-enirdi. Doyumlu nahar- 
dan sonra o, yeni qüvvə toplayıb qədim peyğəmbərlər 
kimi guruldayır, danışdıqca gümüşü saçları bərq vururdu. 

Onun sözləri yuxulu köpəyə eynilə yeraltı uğultu kimi 
çatırdı. Gah bayquş özünün səfeh sarı gözləriylə, gah kirli 
ağ qalpaq qoymuş aşpaz özünün iyrənc sifətilə köpəyin 
yuxulu təsəvvüründə canlanır, gah Filip Filipoviçin aba- 
furdan düşən güclü işıqda parıldayan zəhmli bığları, gah 
da yuxulu kirşələr xışıltıyla onun xəyalından keçib yoxa 
çıxırdı, onun it qursağında isə şirə içində artıq parça-parça 
olmuş bir tikə rostbif həzm olunurdu. 

“O, birbaşa mitinqlərdə pul qazana bilərdi, — köpək 
duman içində xəyalına gətirirdi, — birincidərəcəli işbazdır. 
Amma bunsuz da, deyəsən, onun pulunu balta kəsmir”. 

— Qorodovoyl — Filip Filipoviç qışqırdı. — Qorodovoyl 

— Ehe-heyl — köpəyin beynində, sanki, hansısa köpük 
qovcuqları partlayırdı... – Qorodovoyl Bu, yalnız bu. Heç 
fərqi yoxdur ki, o, toqqalı olacaq, ya qırmızı kepkalı. Hər 
bir adamın yanına qorodovoy qoymaq və məcbur etmək 
ki, onlar bizim vətəndaşların vokal ehtiraslarını nizama sal- 
sınlar. Siz də deyirsiniz ki, xarabalıqdır. Biləsiniz, doktor, nə 
qədər ki bu nəğməkarların səsini kəsməyiblər, nə bizdə, 
nə də hər hansı başqa bir evdə yaxşılığa doğru heç nə 
dəyişməyəcək! Onlar öz konsertlərini qurtaran kimi vəziy- 
yət öz-özünə düzələcək. 

— Əks-inqilabi şeylər danışırsınız, Filip Filipoviç, — aya- 
ğını it tutmuş zarafata salıb dedi, — Allah eləməsin, dedik- 
lərinizi eşidən olar. 

— Qorxulu bir şey yoxdur. — Filip Filipoviç qızğınlıqla 
etiraz etdi. — Heç bir əks-inqilabdan söhbət getmir. Yeri 
gəlmişkən deyim ki, zəhləm gedən sözlərdən biri də elə 
bax budur. Onun arxasında nə məna gizlənir, qətiyyən 
məlum deyil. Heç şeytan da baş açmazl Mən elə belə də 
deyirəm: mənim sözlərimdə heç bir əks-inqilab-zad tapa 
bilməzlər. Onlarda sağlam fikir və həyat təcrübəsi var. 

Filip Filipoviç əzilmiş parıltılı salfetin ucunu yalnız 
indi boyunluğunun altından çıxardı və onu yumrulayıb, 
yarımçıq çaxır stəkanının yanına qoydu. Ayağıyaralı dərhal 
qalxıb təşəkkür etdi: “Mersi”. 

— Bir dəqiqə, doktorl — Filip Filipoviç şalvarının cibin- 
dən pul kisəsini çıxara-çıxara onu saxladı. O, gözlərini 
qıyaraq xeyli pul sayıb ayağını it tutmuşa uzatdı: — Bu gün 
sizə, İvan Arnoldoviç, qırx manat çatacaq. Buyurun. 

Köpəkdən zərər çəkmiş nəzakətlə təşəkkür etdi və 
qızararaq pulları pencəyinin cibinə soxdu. 

— Filip Filipoviç, mən bu axşam sizə lazım deyiləm ki? 
— ehtiyat üçün soruşdu. 

— Xeyr, təşəkkür edirəm, əzizim. Bu gün heç nə etmə- 
yəcəyik. Birincisi, evdovşanı gəbərdi, ikincisi isə bu gün 
Böyük Teatrda “Aida” gedir. Çoxdan ona baxmamışam. 
Sevirəm... Yadınıza düşürmü? Duet... Tari-ra-rim. 

— Bunların hamısına necə vaxt tapırsınız, Filip Filipoviç? 
— həkim hörmətlə soruşdu. 

— O adam hər yerə vaxt tapır ki, heç yerə tələsmir, 
— ev sahibi nəsihətamiz tərzdə izah etdi. — Əlbəttə, mən 
o iclasdan bu iclasa qaçmağa başlasam, ya öz işimlə 
məşğul olmaq əvəzinə bütün günü bülbül kimi cəh-cəh 
vursam, heç nəyi çatdıra bilmərəm, — Filip Filipoviçin cib 
saatı onun barmaqları altında ürəyi ovsunlayan səslə zəng 
çaldı, — doqquza işləyir... İkinci akta gedərəm... Mən əmək 
bölgüsü tərəfdarıyam. Böyük Teatrda qoy oxusunlar, mən 
isə əməliyyat aparacağam. Belə yaxşıdır. Heç bir xarabalıq 
da olmayacaq... İvan Arnoldoviç, xahiş edirəm, siz, hər hal- 
da, diqqətlə izləyin, ölüm hadisəsi yaxınlaşan kimi dərhal 
masadan qidalandırıcı mayeyə, oradan da mənim yanımal 


— Narahat olmayın, Filip Filipoviç, patoloqoanatomlar 
mənə vəd veriblər. 

— Əla, hələlik isə biz bu küçə nevrastenikini müşahidə 
edərik. Qoy onun böyrü sağalsın. 

“Mənə qayğı göstərir, — köpək fikirləşdi, — çox yaxşı 
adamdır. Mən bilirəm o kimdir. O, cadugərdir, sehrbazdır, 
it nağılındakı falçıdır... Ola bilməz ki, mən bunların 
hamısını yuxuda görüm. Bəlkə, birdən yuxu oldu? (Köpək 
yuxuda diksindi.) Ayılacağam... görəcəyəm ki, heç nə yox- 
dur. Nə ipək örtüklü lampalar, nə isti yer, nə də toxluq. 
Yenə də darvaza dalında sülənmək, iliyə işləyən soyuqlar, 
buz bağlamış asfalt, aclıq, qansız adamlar... Aşxana, qar... 
Xudaya, görəcəkli günlərim hələ qabaqdadırl..” 

Lakin bunların heç biri olmadı. Məhz qapı altlığı pis 
yuxu kimi əridi və bir daha geri qayıtmadı. 

Görünür, xarabalıq elə də qorxulu deyil. Çünki ona 
baxmayaraq, ara qarmonçalanları gündə iki dəfə pəncərə 
altında dəm tuturdular və onların istisi dalğa-dalğa bütün 
mənzilə yayılırdı. 

Tamamilə aydındır: köpəyin başına dövlət quşu qon- 
muşdu. İndi onun gözləri preçistenkalı müdrikin sağlığına 
gündə iki dəfə təşəkkür yaşları ilə dolurdu. Bundan 
əlavə, qonaq otağında, qəbul otağında dolabların arasına 
qoyulmuş bədənnüma aynalar bəxti yeyin köpəyin yaraşıqlı 
şəklini əks etdirirdi. 

“Mən yaraşıqlıyam. Bəlkə də, adı gizli saxlanan itlər 
şahzadəsiyəm, — köpək güzgünün dərinliklərində sifətin- 
dən razılıq yağa-yağa gəzən qıllı qəhvəyi itə baxaraq fikir- 
ləşirdi. — Çox güman ki, mənim nənəm vodolaz cinsi ilə 
bir günah işlədib. Baxıram, mənim üzümdə ağ ləkə var. 
Soruşan gərək, bu haradandır? Filip Filipoviç yüksək 
zövqlü adamdır. O, elə ilk qabağına çıxan küçə itini dalına 
salıb evinə gətirməz”. 

Köpək küçədə ac-acına keçirdiyi son ay yarımda 
yediyini bir həftə içində əritdi. Əlbəttə, çəkisinə görə. Filip 
Filipoviçin yeməklərinin keyfiyyətinə söz ola bilməzdi. Dar- 
ya Petrovnanın Smolenski bazarından hər gün 18 qəpi- 
yə aldığı ət kəsikləri bir yana, incə-mincə Zinanın etiraz- 
larına baxmayaraq, köpəyin 7 axşam yemək otağındakı 
naharda iştirak elədiyini xatırlatmaq kifayətdir. Bu naharlar 

zamanı Filip Filipoviç qəti surətdə səcdəgaha çevrildi. 
Köpək şöngüyüb onun pencəyini çeynəyirdi, üstəlik, Filip 
Filipoviçin zəngini də tanımağa başlamışdı — fasilə ilə iki 
dəfə axıracan çalınan zəng səsi eşidən kimi hürə-hürə 
qapıya cumub ağanı qarşılayırdı. Sahibkar naringi, siqar, 
ətir, limon, benzin, odekolon, mahud iyi verən, üstündə 
milyonlarla qar ulduzu parıldayan qara-qonur tülkü dəri- 
sində yorğun-arğın divana yıxılır və onun səsi şeypurdan 
çıxırmış kimi bütün mənzilə yayılırdı. 

— Sən, donuzun biri donuz, nə üçün bayquşu cırıq- 
cırıq eləmisən? O, sənin əl-ayağına dolaşırdı? Səndən 
soruşmuram, hə? Nə üçün professor Meçnikovu sındır- 
mısan? 

— Onu, Filip Filipoviç, heç olmasa, bir dəfə qırmancla 
çırpmaq lazımdır, — Zina yana-yana deyirdi, — yoxsa bunun 
qabağında durmaq olmayacaq. Baxın görün, sizin qaloş- 
larınızı nə kökə salıb. 

— Heç kimi döymək olmaz, — Filip Filipoviç həyəcan- 
landı, — bunu birdəfəlik yadında saxla. İnsana da, heyvana 
da yalnız təlqinlə təsir etmək olar. Bu gün ona ət vermisiniz? 

— İlahi, o, bütün evi yeyib qurtarıb. Siz nə soruşursu- 
nuz, Filip Filipoviç? Mən mat qalmışam, nə təhər olur ki, 
bu partlamır? 

— Halal xoşu olsun... Bayquş sənə neyləyirdi, xuliqan? 

— G-ul — Yaltaq köpək pəncələrini irəli uzadaraq qarnı 
üstə süründü. 

Sonra onun boynundan yapışıb, qıy-qışqırıqla qəbul 
otağından keçirib kabinetə sürüdülər. Köpək zingildədi, 
mırıldadı, xalçadan yapışdı, sirkdə olduğu kimi dal ayaqları 
üstə yeridi. Kabinetin ortasında şüşə gözlü, cırılmış qar- 
nından naftalin iyli qırmızı əsgi parçaları tökülmüş bayquş 
xalçanın üstünə düşüb qalmışdı. Masanın üstündə qırıq- 
qırıq olmuş portret görünürdü. 

— Mən qəsdən yığışdırmamışam ki, siz gəlib baxıb 
zövq alasınız, — Zina dilxor halda bildirdi, — masanın 
üstünə dırmaşmışdı əclafl Bir göz qırpımında bayquşun 
quyruğundan yapışdı. Mən gözümü açıb-yummamış 
cırıq-cırıq elədi. Onun başını bayquşun qarnına soxmaq 
lazımdır ki, Filip Filipoviç, şeyləri korlamağın nə olduğunu 
başa düşsün. 


Bunun ardınca hay-küy qopdu. Xalçadan caynaqları 
ilə yapışmış köpəyin başını bayquşun qarnına soxmaq 
üçün dartdılar, köpək isə bu zaman gözündən yaş tökə- 
tökə düşünürdü: “Döyün, ancaq evdən qovmayın”. 

— Bayquşu elə bu gün müqəvva düzəldənə göndər. 
Bundan başqa, al, bu, sənə 8 manat, 16 qəpik də tramvay 
pulu, Myurun yanına get, itə yaxşı bir zəncirli xalta al. 

O biri gün köpəyin boynuna parıldayan enli bir xalta 
taxdılar. Siftə-siftə o, güzgüyə baxdı, kefi tamam pozuldu, 
quyruğunu qısıb vanna otağına keçdi, xaltanı sandığa, ya 
bir qutuya ilişdirib qırmaq fikrinə düşdü. Tezcə də anladı 
ki, bu, sadəcə olaraq, səfehlikdir. Zina onu zəncirdə Obu- 
xov dalanına gəzdirməyə apardı. O, məhbus kimi gəzir 
və xəcalətdən yanıb-tökülürdü, lakin Preçistenka boyu 
İsa Məsih məbədinə qədər keçdikdən sonra o, həyatda 
xaltanın nə olduğunu lap yaxşı qandı. Onun qabağına 
çıxan bütün köpəklərin gözündə quduz bir həsəd hissi 
oxunurdu, Myortvı tininin tuşunda isə quyruğukəsik cay- 
daq bir həyət iti “bar yaramazı”, “aşxana xidmətçisi” deyə 
hürüb onu biabır elədi. Tramvay xəttini keçəndə milisioner 
xaltaya məmnunluq və hörmətlə baxdı, evə qayıdanda isə 
görünməmiş hadisə baş verdi: qapıçı Fyodor öz əliylə ala- 
qapını açıb Şariki içəri buraxandan sonra Zinaya belə dedi: 

— Gör Filip Filipoviç nə tüklü köpək alıb. Necə də 
piylənib, lap tükündən yağ damır. 

— Bəs necə, allı itin payını tıxır, — şaxtadan yanaqları 
qızarıb gözəlləşmiş Zina izah etdi. 

“Xalta da portfel kimi bir şeydir”, — köpək fikrində 
özünü ələ saldı, dalını yırğalayaraq ağa kimi beletala keçdi. 

Köpək xaltanı layiqincə qiymətləndirərək, cənnətin bu 
vaxtacan onun üzünə bağlı olan ən isti bucağına — məhz 
aşpaz Darya Petrovnanın səltənətinə ilk dəfə təşrif buyurdu. 
Bütün mənzil bu səltənətin iki qarışına da dəyməzdi. 
Yuxarısı kafellə üzlənmiş qara pilətədə alov bütün günü 
havanı qarsa-qarsa tüğyan edirdi. İsti hava ilə qızdırılan 
dolab çartıldayırdı. Darya Petrovnanın qırmızı yanaqları 
əbədi odlu əzabdan, söndürülməmiş ehtirasdan yanırdı. 
O, işım-işım işıldayır, əndamından yağ damırdı. Onun 
qulaqlarının üstündən dəblə darayıb ənsəsində səbət 
şəklində yığdığı sarışın saçlarında 22 ədəd süni brilyant 


Aoyvornd TIvXIN LLVAAISeG€ YANNA HiSVTİNİ 


dəs 
N 
о 





İT ÜRƏYİ 


işıq saçırdı. Divarlar boyu qarmaqlardan qızıl qazançalar 
asılmışdı, bir-birinə qarışan cürbəcür qoxular aşıb-daşırdı, 
örtülü qablarda yeməklər paqqıldayıb qaynayırdı... 

— Rədd oll — Darya Petrovna çığırdı, — rədd ol, süləngi 
cibkəsənl Bircə sən çatmırdınl Mən indi səni maşaylal.. 

— Nə olub? Nə var, nə hürürsən? — köpək yaltaq- 
yaltaq gözlərini qıydı. — Haramdan görünür ki, mən cibkə- 
sənəm? Məgər boynumdakı xaltanı görmürsünüz? — deyə- 
deyə əvvəl burnu ilə, sonra isə başlı-bütünlü qapıdan içəri 
soxuldu. 

Şarik adamların ürəyini ələ almağın sirrinə yiyələn- 
mişdi. İki gündən sonra o artıq kömür səbətinin yanın- 
da uzanıb Darya Petrovnanın işləməyinə tamaşa edirdi. 
O, ensiz iti bıçaqla köməksiz qarabağır quşlarının başını, 
ayaqlarını kəsir, sonra isə qəzəbli cəllad kimi yumşaq ət 
parçalarını sümükdən ayırır, toyuqların içalatını çıxarır və 
ətçəkəndə nə isə fırladırdı. Şarik bu vaxt quş başı gəmi- 
rirdi. Darya Petrovna südlü kasadan islanmış bulka çıxarıb, 
taxta üzərində ətlə qarışdırırdı, sonra ətə qaymaq töküb, 
duz səpib taxtanın üstündəcə kotlet yayırdı. Pilətə yanğın 
zamanı olduğu kimi uğuldayır, tava qaynayır, köpüklə- 
nir, qabarıb-çəkilirdi. Pilətənin qapağı gurultu ilə yerindən 
oynayır və odlu kürənin içində alovu coşub-daşan, rəng- 
dən-rəngə düşən dəhşətli cəhənnəm görünürdü. 

Axşam pilətənin daş ağzı örtülür, mətbəxin ağ yarım- 
pərdəsi arxasında tək ulduzlu qatı və ədalı Preçistenka 
gecəsi yerə enirdi. Mətbəxin döşəməsi nəm idi, qazan- 
çalar sirli tutqun işıqla parıldayırdı, masanın üstündə yan- 
ğınsöndürən dəbilqəsi vardı. Darvaza ağzında yatan şir 
kimi isti pilətənin üstünə uzanan Şarik bir qulağını maraqla 
şəkləyərək, yarıaçıq qapı arxasında, Zina ilə Darya Petrov- 
nanın otağında enli dəri kəmər bağlamış qarabığlı kişinin 
Darya Petrovnanı necə həyəcanla qucaqladığına tamaşa 
edirdi. Pudralanmış cansız burnundan başqa qadının 
bütün sifəti, elə hər yeri əzab, ehtiras içində alışıb-yanırdı. 
İşıq zolağı qarabığlının üstünə düşmüşdü və o, bütün çıl- 
paqlığı ilə göz qabağında idi. 

— Cin-şeytan kimi daraşmısan canıma, — Darya Petrov- 
na toranlıqda deyinirdi, — əl çəkl Zina bu dəqiqə gələcək. 
Bu nədir, olmaya səni də cavanlaşdırıblar? 


— Bizə bu gərək deyil, — özünü ələ ala bilməyən qara- 
bığlı boğuq səslə cavab verirdi. — Siz necə də şirinsinizl 

Axşamlar Preçistenka ulduzu qalın pərdələr arxasında 
gizlənirdi və əgər Böyük Teatrda “Aida” getmirdisə, yaxud 
Ümumrusiya Cərrahlar Cəmiyyətinin iclası yoxuydusa, Şari- 
kin səcdəgahı kabinetindəki dərin kreslosunda yayxanırdı. 
Tavandakı işıqlar sönülü olurdu. Təkcə masanın üstün- 
dəki yaşıl lampa yanırdı. Şarik işıq düşməyən yerdə xal- 
çanın üstünə uzanır, gözlərini çəkmədən əcaib-qəraib 
işlərə tamaşa edirdi. Şüşə borulardakı ikrah doğuran kəsif 
qoxulu bulanıq maye içində insan beyinləri üzürdü. Səcdə- 
gah qollarını dirsəyəcən çırmayıb, əllərinə sarı rezin əlcək- 
lər geymişdi, onun sürüşkən küt barmaqları beyin şırım- 
larında eşələnirdi. Səcdəgah parıldayan kiçik bıçağı arabir 
götürərək, elastik sarı beyin maddəsini ehtiyatla kəsirdi. 

— Nilin müqəddəs sahillərinə, — səcdəgah dodaqlarını 
dişləyərək, Böyük Teatrın içəridən qızıla tutulmuş mənzə- 
rəsini xatırlayıb astaca oxuyurdu. 

Bu zaman borular son həddəcən qızırdı. İsti tavana qal- 
xır, oradan bütün otağa yayılır, Filip Filipoviçin hələ dara- 
yıb tapa bilmədiyi, lakin artıq ölümə məhkum edilmiş axı- 
rıncı birə köpəyin dərisində yavaş-yavaş dirilib cana gəlirdi. 
Xalçalar mənzildəki səsləri udurdu. Sonra isə uzaqdan çöl 
qapının zəngi eşidilirdi. 

“Zinka kinoya getdi, — köpək fikirləşdi, — gələn kimi, 
çox güman, şam eləyəcəyik. Bu gün şama, yəqin ki, 
döyülmüş dana əti verəcəklər”. 


x kK ök 


O dəhşətli gün Şarikin hələ səhər tezdən ürəyinə 
xoşagəlməz bir duyğu dammışdı. Birdən-birə o, darıxma- 
ğa başladı, yarım fincan yulaf yarmasından və dünəndən- 
qalma qoyun sümüyündən ibarət səhər yeməyini tama- 
milə iştahasız ötürdü. Qəbul otağına keçib bədənnüma 
aynanın qabağında öz əksinə sarı yüngülcə uladı. Lakin 
gündüz Zina onu bulvara gəzməyə apardıqdan sonra gün 
adi axarda keçdi. Bu gün qəbul yox idi, ona görə ki, bil- 
diyiniz kimi, ikinci günlər qəbul olmurdu və səcdəgah 
kabinetində oturub, masanın üstündəki ala-bəzək şəkilli 
iri kitablara baxırdı. Naharı gözləyirdilər. Bunu mətbəxdə 

dəqiq öyrənmişdi ki, bu gün ikinci yemək kimi hindtoyu- 
ğu veriləcək və bu fikir köpəyi xeyli canlandırdı. Dəhlizdə 
gəzişərkən, köpək Filip Filipoviçin kabinetində telefonun 
gözlənilmədən xoşagəlməz şəkildə zəng çaldığını eşitdi. 
Filip Filipoviç dəstəyi götürüb diqqətlə dinlədikdən sonra 
birdən həyəcanlandı. 

— Əla, — onun səsi gur gəldi, — bu dəqiqə gətirin, bu 
dəqiqəl 

O vurnuxmağa başladı, zəngi basdı və içəri girən 
Zinaya naharı təcili surətdə verməyi əmr etdi. 

— Naharl Naharl Naharl 

Yemək otağında dərhal boşqablar cingildədi, Zina ora- 
bura qaçdı, mətbəxdən Darya Petrovnanın dondqultusu eşi- 
dildi ki, hindtoyuğu hələ hazır deyil. Köpək yenə həyəcan 
keçirdi. 

“Mənzildə qarışıqlığı sevmirəm”, — fikirləşdi... Elə bu 
barədə düşünməyə başlamışdı ki, qarışıqlıq daha da xoşa- 
gəlməz şəkil aldı. Hər şeydən əvvəl, bir zaman ayağını 
tutduğu həkim Bormentalın gəlişi aranı qarışdırdı. O özü 
ilə pis iy verən çamadan gətirmişdi və hətta soyunmadan 
onu dəhlizdən birbaşa müayinə otağına apardı. Filip Fili- 
poviç qəhvəsini içib qurtarmamış fincanı kənara qoydu, 
hərçənd heç vaxt belə etməmişdi, sonra isə Bormentalı 
qarşılamağa yüyürdü ki, bu da görünməmiş hadisə idi. 

— Haçan ölüb? — o qışqırdı. 

— Üç saat əvvəl, — Bormental qarlı papağını çıxarma- 
dan çamadanın düymələrini aça-aça cavab verdi. 

“Ölən kimdir? — qaşqabaqlı köpək narazı halda onla- 
rın ayaqları arasına dürtülməyə başladı, — vurnuxmadan 
zəhləm gedir”. 

— Əl-ayağa dolaşmal Tez olun, tez olun, tez olunl — Filip 
Filipoviç dörd yanına hay saldı və köpəyə elə gəldi ki, bununla 
o, bütün zəngləri basırdı. Zina qaçaraq gəldi. — Zinal Darya 
Petrovnanı telefonun yanında otuzdur, bütün zəng çalanları 
yazsın, heç kimi qəbul etməyinl Sən mənə gərəksən. Doktor 
Bormental, yalvarıram sizə, tez, tez, tez! 

“Bu, mənim xoşuma gəlmir, xoşuma gəlmir”, — köpək 
incik halda qaşqabağını töküb mənzil boyu veyllənməyə 
başladı, bütün təlaş, vumuxma isə müayinə otağında cəm- 
ləşmişdi. 


Zina gözlənilmədən əynində kəfənəbənzər xalatla pey- 
da olub müayinə otağından mətbəxə, oradan da geri qaç- 
mağa başladı. 

“Bəlkə, yeməyə gedim? Cəhənnəm olsun onlar”, 
— köpək belə qərara gəlmişdi ki, qəfildən bir sürpriz aldı. 

— Şarikə heç nə verməyin, — müayinə otağından ami- 
ranə səs guruldadı. 

— Elə bilirsiniz ona göz qoymaq olur? 

— Otağa salıb ağzını bağlayın. 

Şariki aldadıb vanna otağına saldılar və ağzını bağla- 
dılar. 

“Qanmazlığa bax, — Şarik yarıqaranlıq otaqda şöngü- 
yüb fikirləşdi, — sadəcə olaraq, səfehlikdir”. 

Və o, qəribə bir əhvalda — gah qəzəb, gah da ağır ruh 
düşkünlüyü içində vanna otağında on beş dəqiqəyə yaxın 
qaldı. Hər şey cansıxıcı və qaranlıq idi... 

“Olsun, çox hörmətli Filip Filipoviç, sabah qaloşlarınızı 
yerində taparsınız, — köpək düşündü, – iki cüt almısınız, bir 
cütünü də alarsınız. Sizə dərs olar ki, bir də itlərin ağzını 
bağlamayasınız”. 

Lakin birdən onun qəzəbli fikirləri alt-üst oldu. Qəfil- 
dən, nədənsə, lap erkən gəncliyinin bir hissəsi — Preob- 
rayensk zastavasındakı günəşli geniş həyət, şüşələrdə əks 
olunan gün qəlpələri, canına dəyən kərpiclər, azad, avara 
köpək yoldaşları yaddaşında açıq-aydın canlandı. 

“Yox, nə fikirləşirsən, buradan heç bir azadlığa çıx- 
maq olmaz, niyə yalan deyim, — köpək finxırıb kədərləndi, 
— öyrəşmişəm. Mən ağa itiyəm, ziyalı varlığam, yaxşı həyatı 
dadmışam. Bir də ki azadlıq nədir? Elə-belə tüstü, ilğım, 
uydurma... Bu bədbəxt demokratların sayıqlaması...” 

Sonra vanna otağının yarımqaranlığı dəhşət oyatdı, 
o ulayıb qapını cırmaqlamağa başladı. 

— d-u-ul – mənzilə, sanki, çəlləkdən gələn bir səs yayıldı. 

“Yenə bayquşu cırıq-cırıq eləyəcəyəm”, — köpək quduz 
niyyətlə, lakin heysiz-gücsüz düşündü. Sonra haldan 
düşüb döşəməyə uzandı, qalxanda isə tükləri biz-biz oldu: 
nədənsə, vannada murdar canavar gözləri görünməyə 
başlamışdı. 

Əzabların qızğın çağında, nəhayət, qapı açıldı. Köpək 
vanna otağından çıxdı, elə təzəcə silkinib incik-incik mətbəxə 

doğru getməyə başlamışdı ki, Zina onun xaltasınan yapı- 
şıb inadla müayinə otağına çəkdi. Köpəyin canına üşüt- 
mə düşdü. 

“Mən burada nəyə lazımam? — o, şübhəylə fikirləşdi, 
— böyrüm də sağalıb, heç nə anlamıram”. 

O, ayaqlarını yerə dirəyərək parketin üstü ilə sürüş- 
məyə başladı və elə bu şəkildə də müayinə otağına gəti- 
rildi. Otaqda bu vaxtacan görmədiyi güclü işıq onu mat 
qoydu. Tavandan asılan ağ şar elə işıq saçırdı ki, ada- 
mın gözləri qamaşırdı. Ağ şəfəqlər içində duran kahin 
dodağının altında Nilin müqəddəs sahilləri haqqında 
nəğmə oxuyurdu. Ancaq çox çətin sezilən bədən qoxu- 
suna görə bilmək olardı ki, bu, Filip Filipoviçdir. Çal saç- 
ları qırxılmış başına rahib papağına oxşar ağ qalpaq qoy- 
muşdu, səcdəgah bütünlüklə ağ geyinmişdi, ağ geyimin 
üstündən isə yepitraxil" kimi ensiz rezin döşlük taxmışdı. 
Əlləri qara əlcəkdə idi. 

Ayağını it tutmuş da başına rahib papağına bənzər qal- 
paq qoymuşdu. Uzun masa açılmışdı, onun böyrünə isə 
ayaqları par-par parıldayan dördkünc miz söykəmişdilər. 

Köpək indi ən çox ayağını tutduğu adama, ən çox da 
onun bugünkü baxışlarına nifrət edirdi. Onun, adətən, 
cəsarətlə düz baxan gözləri bu gün köpəyin gözlərinin 
içinə baxa bilmir, ora-bura qaçırdı. Gözlərdən qorxu, sax- 
talıq yağırdı, onların dərinliklərində nəsə xoşagəlməz 
murdar bir şey, bəlkə də, bütöv bir cinayət gizlənmişdi. 
Köpək ağır və tutqun nəzərlərlə ona baxıb otağın kün- 
cünə qısıldı. 

Filip Filipoviç astadan: 

— Zina, xaltanı çıxar, — dedi, — ancaq qaçırtma onu. 

Bir anda Zinanın da gözləri qıçını it tutmuşun gözləri 
kimi iyrənc oldu. O, yaxınlaşıb açıq-aydın saxtakarlıqla 
köpəyi tumarladı. Köpək qüssə və nifrətlə Zinaya baxdı. 

“Nə etməli... Siz üç nəfərsiniz. İstəsəniz, mənə güc 
gələcəksiniz. Ancaq ayıbdır sizə... Heç olmasa, biləydim 
ki, başıma nə gətirmək istəyirsiniz...” 

Zina xaltanın düyməsini açdı, köpək silkinib fınxırdı. 
Qıçını tutduğu adam haradansa itin qarşısında peyda 
oldu, ondan ürəkbulandıran iyrənc bir iy gəldi. 





bYepitraxil — geyimin bir hissəsi: uzun lent (yun. epitrachelion) 


“Tfu, murdar... Mən də deyirəm nədən ürəyim bulanır, 
nədən qorxuram...” — köpək düşündü və qıçını tutduğu- 
nun qabağında geri həslədi. 

— Doktor, cəld ol, — səbri tükənmiş Filip Filipoviç dedi. 

Kəskin və şirin bir qoxu gəldi. Ayağını tutduğu adam 
ayıq-sayıq gözlərini köpəkdən çəkmədən sağ əlini arxasın- 
dan çıxarıb, əlindəki nəm pambığı tez itin burnuna basdı. 
Şarik özünü itirdi, başı yüngülcə gicəldi, lakin geri çəkil- 
məyə macal tapdı. Ayağını tutduğu ona doğru sıçrayıb 
əlindəki pambığı bütünlüklə köpəyin üzünə basdı. Dərhal 
nəfəsi tutulsa da, köpək yenə onların əlindən çıxa bildi. 
“Qansız... — fikrindən keçirdi. — Nəyə görə?” Ağzına bir 
də pambıq basdılar. Bu zaman qəfildən müayinə otağının 
ortasında bir göl peyda oldu, göldəki qayıqlarda isə o dün- 
yadan gəlmə şux çəhrayı köpəklər göründü. Onun ayaq- 
ları ətə dönüb büküldü. 

— Masanın üstünə qoyunl — Filip Filipoviçin sözləri 
haradasa sevinclə guruldadı və çəhrayı dalğalar içində üzüb 
getdi. Qorxu yoxa çıxıb sevinclə əvəz olundu. Yuxuya gedən 
köpək ayağını tutduğu adamı iki saniyəliyə sevdi. Sonra 
bütün dünya alt-üst oldu və o, qarnının altında soyuq, 
lakin xoşagələn bir əlin təmasını duydu. Sonra heç nə... 


IV 


Köpək Şarik ensiz əməliyyat masasının üstündə uzan- 
mışdı, onun başı köməksiz halda müşəmbəli ağ yastığın 
üstündə çırpınırdı. Onun qarnının tükləri qırxılmışdı və 
indi ağır-ağır nəfəs alan doktor Bormental tələsərək, dəl- 
lək maşını ilə Şarikin başındakı qalın tükü qırxırdı. Filip 
Filipoviç əllərini masaya dayayıb eynəklərinin qızılı sağa- 
nağı kimi parıldayan gözləriylə bu prosesi müşahidə edir 
və həyəcanla danışırdı: 

— İvan Arnoldoviç, türk yəhərinə daxil olmağım ən vacib 
məqamdır. Yalvarıram sizə, bir an içində çıxıntını verib tik- 
məyə başlayarsınız. Əgər orada qanaxma başlasa, vaxtı da, 
köpəyi də itirə bilərik. Yeri gəlmişkən deyim ki, bunun şansı, 
onsuz da, yoxdur, — o susdu, gözlərini qıyıb, köpəyin, sanki, 
rişxəndlə yumulmuş yarıqapalı gözlərinə baxaraq əlavə etdi: 
— Düzü, itə yazığım gəlir. Mən ona əməlli-başlı öyrəşmişdim. 

Bu vaxt o, əllərini qaldırıb, sanki, bədbəxt köpəyə 
gedər-gəlməz yolda xeyir-dua verirdi. Çalışırdı ki, qara rezin 
əlcəklərinə bir dənə də toz qonmasın. 

Qırxılmış tükün altından itin ağımtıl dərisi işıldadı. 
Bormental maşını kənara tullayıb ülgücü götürdü. O, itin 
köməksiz balaca başını sabunlayaraq qırxmağa başladı. 
Ölgücün ağzı bərkdən xışıldayırdı, oradan-buradan qan 
çıxırdı. Köpəyin başını qırxıb qurtardıqdan sonra Bormen- 
tal benzinlənmiş əsgi lopası ilə onu sildi, sonra itin çıl- 
paq qarnını dartıb düzəltdi, ovurdlarını köpürdüb üflədi və 
dedi: “Hazırdır”. 

Zina çanağın üstündəki su kranını açan kimi Bormen- 
tal əllərini yumağa cumdu. Qadın şüşə qabdan onun əllə- 
rinə spirt tökdü. 

— Filip Filipoviç, mən gedə bilərəmmi? — Zina qorxa- 
qorxa itin qırxılmış başına baxaraq soruşdu. 

— Gedə bilərsən. 

Zina bir anda yox oldu. Bormental işini davam etdirdi. 
O, yüngül tənzifləri Şarikin başının ətrafına düzdü və 
bu zaman yastıq üzərində indiyəcən görünməmiş qırxıq 
köpək başı, qəribə saqqallı it sifəti göründü. 

Bu zaman kahin hərəkətə gəldi. O, qamətini düzəldib 
itin başına nəzər saldı: 

— Hə, ilahi, özün kömək ol. Bıçaql 

Bormental masanın üstündəki parıltılı qalaqdan yastı 
ağızlı balaca bıçağı götürüb kahinə uzatdı. Sonra o da 
kahin kimi əllərinə qara əlcək geydi. 

— Yatır? — Filip Filipoviç soruşdu. 

— Yatır. 

Filip Filipoviç dişlərini bir-birinə sıxdı, gözlərində iti, 
tikanlı bir parıltı oyandı və bıçağı çəkib Şarikin qarnında 
düzünə uzun bir yara açdı. Dəri dərhal yarıldı, altından 
dörd tərəfə qan fışqırdı. Bormental cəld hərəkətlə tənzif 
lopalarını Şarikin yarasına basdı, sonra qənddoğrayana 
bənzər kiçik kəlbətinlərlə onun qıraqlarını tutub sıxdı və yara 
qurudu. Bormentalın alnında tər damlaları göründü. Filip 
Filipoviç bıçağı bir də çəkdi və hər ikisi Şarikin cəmdəyini 
müxtəlif qarmaqlarla, qayçılarla, mötərizəyəbənzər dəmir 
sancaqlarla kəsib dartışdırmağa başladı. Qanı daman 
çəhrayı, sarı toxumalar Şarikin canından sıçrayıb çıxırdı. 


Filip Filipoviç bıçağı onun içində fırlayıb gəzdirdi, sonra 
qışqırdı: “Qayçılar!” 

Qıçını it tutmuşun əlində alətlər oyunbaz əlində 
oynayan kimi fırlanırdı. Filip Filipoviç qarın boşluğunun 
dərinliyində bir neçə hərəkət edib Şarikin toxum vəzilərini 
başqa ət parçaları ilə birlikdə çıxardı. Canfəşanlıqdan və 
həyəcandan tamam tərə batmış Bormental şüşə bankaya 
sarı cumub, onun içindən başqa yaş və sallaq toxum 
vəziləri çıxartdı. Gödək nəm tellər professorla assistentin 
əllərində qatlanıb burulmağa başladı. Sıxaclarla tutulmuş 
əyri iynələr qırıq-qırıq səs çıxardı, toxum vəzilərini Şarikin 
vəzilərinin yerinə tikdilər. Kahin tənzif lopasını yaraya basıb 
ondan uzaqlaşdı və göstəriş verdi: 

— Doktor, tez dərini tikin, — deyib dəyirmi ağ divar saa- 
tına baxdı. 

— 14 dəqiqəyə elədik, — Bormental sıxılmış dişləri ara- 
sından sızdırıb əyri iynəni sallaq dəriyə yeritdi. Sonra hər 
ikisi tələsən qatil kimi həyəcan keçirməyə başladı. 

— Bıçaql — Filip Filipoviç qışqırdı. 

Bıçaq, sanki, özü sıçrayıb Filip Filipoviçin əlinə düşdu, 
bundan sonra kahinin sifəti qorxulu bir ifadə aldı. O, farfor 
və qızıl dişlərini qıcırdıb, bir zərbəyə Şarikin alnına, sanki, 
bıçaqla halə çəkdi. İtin tüküqarışıq soyulmuş baş dərisini 
çəkib geriyə atdılar. Köpəyin qafa tasını açdılar. 

Filip Filipoviç qışqırdı: 

— Тгерап| 

Bormental parıltılı burğunu ona verdi. Filip Filipoviç 
dodaqlarını dişləyərək, burğunu Şarikin qafa tasına yeridib 
fırlatdı və köpəyin kəlləsində çevrə boyunca bir-birindən 
bir santimetr aralı deşiklər açmağa başladı. O, hər deşiyin 
açılmasına beş saniyədən artıq vaxt sərf eləmirdi. Sonra 
qəribə fasonlu mişarın quyruğunu birinci deşiyə soxaraq, 
əldəqayırma qadın mücrüsü düzəldirmiş kimi qafa tasını 
mişarlamağa başladı. Kəllə astaca xırtıldayır və titrəyirdi. İç 
dəqiqədən sonra Şarikin qafa tasının qapağını götürdülər. 

Şarikin göyümtül damarlarla və qırmızımtıl ləkələrlə 
örtülü boz beyin qübbəsi göründükdə, Filip Filipoviç qay- 
çını beyin qabığına yeridib onu yardı. Nazik qan fəvvarəsi 
fışqırıb onun qalpağına çiləndi, az qala, professorun göz- 
lərinə də qan dolacaqdı. Bormental pinsetlə yaranı cəld 

sıxaraq qanaxmanı saxladı. Bormentalın canından tər sel 
kimi axırdı, rəngbərəng üzü, elə bil, ətlənmişdi. Onun göz- 
ləri professorun əlləri ilə — içinə cərrah alətləri yığılmış boş- 
qabın arasında var-gəldə idi. Filip Filipoviçin sifəti isə, sözün 
həqiqi mənasında, qorxunc şəkil almışdı. Onun burnu fis-fis 
fisıldayırdı, dodaqları damağınacan çırmanıb, dişlərini çöldə 
qoymuşdu. O, beyin qabığını cırıb beyinin özündən ayırdı və 
dərinə gedərək, beyin yarımkürəsini açılmış qafadan itələyib 
çıxardı. Bu zaman Bormentalın rəngi ağarmağa başladı, bir 
əlini Şarikin sinəsinə qoyaraq xırıltılı səslə dedi: 

— Nəbzi sürətlə azalır... 

Filip Filipoviç vəhşi nəzərlərlə ona baxdı, nə isə don- 
quldanıb daha da dərinə getdi. Bormental xırçıltı ilə şüşə 
ampulanı sındırdı, içindəkini şprisə çəkib rəhmsizcəsinə 
Şarikin ürəyinin lap yanına yeritdi. 

— Türk yəhərinə doğru gedirəm, — Filip Filipoviç nəril- 
dədi və qana batmış sürüşkən əlcəkləriylə Şarikin bozum- 
tul-sarımtıl beynini yerindən oynatdı. O, bir anlığa gözlərini 
qıyıb Şarikin sifətinə baxdı, Bormental dərhal içində sarı 
maye olan ikinci ampulanı sındırıb içindəkini şprisə çəkdi. 

— Ürəyinə? — o, qorxa-qorxa soruşdu. 

- Hələ bir soruşursunuz da? — professor qəzəblə 
bağırdı, — onsuz da, o, sizin əlinizdə artıq beş dəfə ölüb. 
Vurun! Heç fikirləşməyin yeridir? — Bu sözləri deyərkən 
onun üzü vəcdə gəlmiş quldur sifətinə oxşadı. 

Doktor yüngül hərəkətlə iynəni birbaşa köpəyin ürə- 
yinə yeritdi. 

— Yaşayır, ancaq güc-bəla ilə, — o, qorxa-qorxa piıçıl- 
dadı. 

— İndi fikirləşmək vaxtı deyil: yaşayır, yoxsa yaşamır, 
— qorxunc görkəm almış Filip Filipoviç fısıldadı, — mən 
artıq yəhərdəyəm. Onsuz da, öləcək... ax səni, şeyt... Nilin 
müqəddəs sahillərinə... Beyin artımını verin. 

Bormental içində maye, mayenin də içində sapın 
ucuna bağlanmış kiçicik ağ kütlə olan şüşəni ona uzatdı. 
“Allaha and olsun, Avropada tayı-bərabəri yoxdur!” — Bor- 
mental dumanlı şəkildə fikirləşdi. Filip Filipoviç bir əliylə 
sapın ucundan tutub mayedə çalxanan kiçicik ağ kütləni 
çəkib çıxartdı, o biri əlindəki qayçı ilə isə gərilmiş beyin 
yarımkürələri arasındakı dərinlikdən eynilə şüşənin içəri- 


sindəkinə oxşayan kütləni kəsib götürdü. Şarikdən kəsib 
götürdüyü parçanı o, boşqaba tulladı, təzəni isə sapla 
birlikdə beyinin içinə yerləşdirib, orada özünün gödək, 
incə və çevik barmaqlarıyla kəhrəba sapla sarıya bildi. 
Bundan sonra o, qəlibləri, pinsetləri itin başından götürüb 
atdı, beyni yenidən kəllə tasına oturtdu, arxaya çəkilib xeyli 
sakit soruşdu: 

— Yəqin, öldü, hə? 

— Nəbzi sapvari vurur, — Bormental cavab verdi. 

— Bir də adrenalin vurun. 

Professor qabıqları beyinin üstünə örtdü, mişarlanmış 
qapağı dübbədüz yerinə qoydu, dərini onun üstünə çəkib 
nərildədi: 

— Tikinl 

Bormental beş dəqiqəyə üç iynə sındıraraq başın dəri- 
sini tikdi. Və başında dairəvi yara olan Şarikin həyat əlaməti 
qalmamış ölgün üzü qana bulaşmış fonda yastıq üzərində 
peyda oldu. Filip Filipoviç qandan doymuş qaniçən kimi 
sərt hərəkətlə kənara çəkildi və tərqarışıq pudraları toz- 
duman kimi qaldırıb əvvəl bir əlcəyini çıxardı, sonra o birini 
cırıb döşəməyə atdı, sonra da divardakı düyməni basıb 
zəngi çaldı. Şariki qan içində görməmək üçün üzünü yana 
çevirmiş Zina qapının ağzında göründü. 

Kahin tabaşirə bulaşmış ağ əlləriylə qanlı qalpağı başın- 
dan götürüb qışqırdı: 

— Tez mənə papiros ver, Zina. Təmiz paltar gətir! 
Hamamı da qızdır. 

O, çənəsini masanın kənarına söykədi, iki barma- 
ğıyla köpəyin sağ gözünün qapaqlarını araladı, açıq-aydın 
ölməkdə olan gözə baxıb dedi: 

— Bax, lənətə gələsən. Hələ canı çıxmayıb. Di gəl, 
onsuz da, öləcək. Eh, doktor Bormental, köpəyə yazığım 
gəlir, mehriban köpək idi, hərçənd yaman bic idi. 


Yy 


30 dekabr. Tükün tökülməsi ümumi keçəlləşmə xarak- 
teri alr. Köpəyin çəkilməsi gözlənilməz nəticə verdi — 
sümüklərin uzanması hesabına çəkisi 30 kq-dır. Köpək 
əvvəlki kimi uzanıb yatır. 

31 dekabr. İştahası hədsiz artıb. 
x sk ok 


6 yanvar (gah karandaş, gah da bənövşəyi mürəkkəblə yazılıb). 
Bu gün onun quyruğu düşəndən sonra o, tam aydın 
surətdə “pivəxana” sözünü tələffüz etdi. Fonoqraf işləyir. 
Baş açmaq olmur bu nə deməkdir. 


*Жож 


Mən başımı itirməkdəyəm. 

Professor qəbulu dayandırıb. Gündüz saat 5-dən baş- 
layaraq bu məxluqun gəzişdiyi müayinə otağından açıq- 
aydın kobud söyüşlər və “bir çüt də” sözləri eşidilir. 


7 yanvar. O, çoxlu söz tələffüz edir: “Arabaçı”, “Yer 
yoxdur”, “Axşam qəzeti”, “Uşaqlara ən yaxşı hədiyyə” və 
rus dilində olan bütün söyüşləri. 

Onun görkəmi qəribədir. Tükü ancaq başında, 
çənəsində, bir də sinəsində qalıb. Qalan yerləri keçəlləşib, 
sallaq, bürüşük dərisi görünür. Cinsiyyət üzvləri nahiyəsin- 
də kişi orqanları formalaşır. Qafası əhəmiyyətli dərəcədə 
iriləşib. Alnı çəp və ensizdir. 


ök k x 
Allah haqqı, mən ağlımı itirəcəyəm. 
x k x 


Filip Filipoviç hələ də özünü pis hiss edir. Müşahidələrin 
çoxunu mən aparıram (fonoqraf, fotoqrafiyalar). 


xK k ök 
Şəhərdə müxtəlif şayiələr gəzir. 
x k ök 


Nəticələr saysız-hesabsızdır. Bu gün bütün dalan ava- 
ralar və qarılarla dolu olub. Avaralar hələ də pəncərənin 
altında durublar. Səhər qəzetlərində heyrətamiz bir məqalə 
dərc olunub. “Obuxov dalanında peyda olmuş Marsdan 
gələn adam haqqında şayiənin heç bir əsası yoxdur. Bu 
söz-söhbəti Suxarevka alverçiləri yayıb, odur ki onları tez- 


liklə cəzalandıracaqlar”. Hansı lənətə gəlmiş marslı haq- 
qında? Axı bu dəhşətdir. 


ök k x 


Bundan da yaxşısı “Axşam” qəzetində çap edilib — 
yazılıb ki, anadan yenicə doğulmuş uşaq skripka çalır. Elə 
buradaca skripka və mənim şəklim dərc olunub, altında 
da belə bir yazı: “Ana üzərində Kesar kəsiyi ilə əməliyyat 
aparmış prof. Preobraienski”. Bu, nə isə təsvirəgəlməz bir 
şeydir... O, indi də “milisioner” sözünü deməyə başlayıb. 


xK k x 


Sən demə, Darya Petrovna mənə aşiq olubmuş, həmin 
şəkli də Filip Filipoviçin albomundan oğurlayıb. Repor- 
tyorları qovandan sonra onlardan biri mətbəxə girib və i. a. 


xK k x 


Qəbul vaxtı nələr baş verir! Bu gün 82 zəng olub. 
Telefonu söndürmüşük. Uşaqsız xanımlar dəli olublar, elə 
bir ucdan gəlirlər... 


xK k x 


Evlər komitəsi başda Şvonder olmaqla tam heyətlə 
gəlib. Nə üçün gəldiklərini özləri də bilmirlər. 


8 yanvar. Axşamdan xeyli keçmiş diaqnoz qoyuldu. 
Filip Filipoviç əsl alim kimi öz səhvini etiraf etdi — hipofizin 
dəyişdirilməsi cavanlaşma ilə yox, tam insanlaşma ilə 
nəticələnirmiş (altından üç xətt çəkilib). Bununla belə, onun 
fövqəladə və heyrətamiz kəşfinin əhəmiyyəti bir gilə də 
azalmır. 

O, bu gün birinci dəfə mənzildə gəzişdi. Dəhlizdə 
elektrik lampasına baxıb güldü. Sonra Filip Filipoviçin 
və mənim müşayiətimlə kabinetə keçdi. O, dal pəncələri 
(üstündən xətt çəkilib)... ayaqları üstündə inamla dayanır, 
bədən quruluşu eybəcər olan gödək kişi təsiri bağışlayır. 

Kabinetdə güldü. Təbəssümü xoşagəlməzdir, sanki, 
sünidir. Sonra ənsəsini qaşıdı, ətrafına baxdı və mən onun 
aydın tələffüz etdiyi sözü yazdım: “buryuylar”. Söyüş söydü. 
Bu söyüş müntəzəm, fasiləsiz və belə görünür ki, tamamilə 

məqsədsizdir. Müəyyən qədər fonoqrafik xarakter daşıyır, 
sanki, bu varlıq əvvəllər haradasa eşitdiyi hərcayi sözləri 
avtomatik, şüursuz şəkildə öz beyninə salıb və indi onları 
bir-birinin dalınca içindən çölə yağdırır. Lakin mən psixiatr 
deyiləm, nə işimə qalıb... 

Filip Filipoviçə söyüşlər, nədənsə, heyrətamiz dərəcə- 
də ağır təsir edir. Anlar olur ki, ondakı yeni əlamətləri təm- 
kinlə və soyuqqanlı müşahidə edə bilməyərək özündən 
çıxır. Məsələn, söyüşün şıdırğı vaxtı birdən o, əsəbiliklə 
qışqırdı: 

— Susl 

Bu, onun heç vecinə də olmadı. 

Kabinetdə gəzişdikdən sonra Şariki güc-bəla ilə 
müayinə otağına saldıq. 

Bundan sonra Filip Filipoviç mənimlə müşavirə keçirdi. 
Etiraf etməliyəm ki, bu özünə arxayın və hədsiz ağıllı adamı 
ilk dəfə olaraq özünü itirən gördüm. Adəti üzrə həmişəki 
mahnını oxuya-oxuya soruşdu: “İndi nə eləyək?” Özü də 
cavab verdi: “Moskşveyayal getməli, bəli... Sevilyadan 
Qrenadayacan. Moskşveyaya, əziz doktor...” Mən bir şey 
başa düşmədim. O izah etdi: “Sizdən xahiş edirəm, İvan 
Arnoldoviç, ona alt paltarı, şalvar-pencək alın”. 


9 yanvar. Hər beş dəqiqədən bir (orta hesabla) onun 
leksikonu təzə sözlərlə, bu gün səhərdən isə həm də 
təzə ibarələrlə zənginləşir. Ona oxşayır ki, bu sözlər onun 
şüurunda donubmuşş, indi əriyib üzə çıxır. Üzə çıxan sözləri 
o işlədir. Dünən axşamdan fonoqraf aşağıdakı sözləri 
qeydə alıb: “İtələmə”, “Əclaf”, “Ayaqaltından düş”, “Mən 
sənə göstərərəm”, “Amerikanın tanınması”, “Primus”. 

10 yanvar. Geyindirmə mərasimi: Alt köynəyi geyin- 
dirməyə həvəslə, hətta şən-şən gülərək imkan verdi. Diz- 
likdən imtina etdi etirazını xırıltılı qışqırıqla bildirdi: “Növ- 
bəyə durun, köpək uşağı, növbəyə durunl” Qeyindirdik. 
Corablar ayağına böyük oldu. 


(Dəftərdə, bütün əlamətlərinə görə it ayağının insan ayağına 
çevrilməsini ifadə edən sxematik şəkillər var.) 





! Moskşveya - dərzixana (rus. Moskva və şveya sözlərindən) 


Ayağın arxa yarısının skeleti uzanır (planta). Barmaq- 
ların uzanması. Dırnaqlar. 

Ayaqyoluna getməyin təkrar-təkrar, sistemli şəkildə 
öyrədilməsi. Xidmətçilərin əhvalı tamamilə korlanıb. 

Lakin bu varlığın dərrakəli olduğunu qeyd etmək lazım- 
dır. İşlər yoluna düşür. 


11 yanvar. Şalvar geyməyə tamam razılaşdı. Uzun, 
şən bir ibarə dilə gətirdi: “Papiros ver yandırım, zolaqlı şal- 
varımı endirim”. 

Başının tükü az-az çıxır, özü də ipəkvaridir. İnsan tükü 
ilə asanca qarışdırmaq olar. Təpəsində sarımtıl xallar qalıb. 

Bu gün qulaqlarındakı axırıncı tük topası düşdü. İşta- 
hası çox böyükdür. Selyodkanı şövqlə yeyir. 

Gündüz saat 5-də hadisə baş verdi: varlıq dediyi söz- 
ləri ilk dəfə olaraq ətraf mühitdən təcrid edilmiş şəkildə 
deyil, əksinə, baş verənlərə reaksiya kimi dilə gətirdi. 
Professor “yemək qırıntılarını döşəməyə atma” deyəndə 
gözlənilmədən cavab verdi: “Əl çək, həşərat”. 

Filip Filipoviç əvvəlcə özünü itirdi, özünə gəldikdən 
sonra isə dedi: 

— Bir də sən məni, ya doktoru söyməyə cəsarət eləsən, 
payını alacaqsan. 

Mən bu məqamda Şarikin şəklini çəkdim. And içərəm 
ki, o, professorun sözlərini başa düşdü. Onun üzünə qara 
bir kölgə qondu. Gözaltı acıqlı-acıqlı professora baxdı, 
lakin susdu. 

Ura, o, başa düşurl 


12 yanvar. Əllərini şalvarının ciblərinə qoydu. Söyüş 
söyməyi yadırğadırıq. “Oy, alma” havasını fitlə çaldı. Söh- 
bətə qarışır. 

Mən bəzi fərziyyələrdən özümü saxlaya bilmirəm: hələ- 
lik cavanlaşmaq cəhənnəm olsun. Burada başqa bir fikir 
ölçüyəgəlməz dərəcədə daha əhəmiyyətlidir: prof. Preob- 
rayenskinin təcrübəsi insan beyninin sirlərindən birini açdı. 
Artıq hipofizin — beyin artımının — sirli funksiyası bəllidir. 
O, insanın simasını təyin edir. Onun hormonları insan 
orqanizmində ən gərəkli — surət, sima hormonlarıdır. Elm- 
də yeni sahə açılır: Faustun retortası olmadan qomunkul 

yaradılıb. Cərrah bıçağı həyata yeni insan vahidi gətirib. 
Prof. Preobraienski, siz yaradansınız (üstünə ləkə düşüb). 

Deyəsən, mətləbdən uzaqlaşdım... Deməli, o, söhbətə 
qoşulur. Mənim fikrimə görə, məsələnin mahiyyəti bundan 
ibarətdir: yeni orqanizmə bitişib uyğunlaşan hipofiz itin 
beynində nitq mərkəzi yaradıb, odur ki sözlər axınla gəlir. 
Mənim ağlımca, bizim qarşımızda yenidən yaradılan beyin 
yox, canlanıb imkanlarını açan beyin durur. Ey təkamül 
nəzəriyyəsinin heyrətamiz təsdiqil Ey köpəkdən kimyagər 
Mendeleyevə qədər uzanan möhtəşəm zəncirl Mənim bir 
hipotezim də var: Şarikin beyni onun həyatının it dövründə 
sonsuz anlayışlar toplayıb. İşlətdiyi bütün sözləri, birinci 
növbədə küçə sözlərini eşitdikcə o, beynində gizlədib. İndi 
mən küçə ilə gedərkən, qarşıma çıxan köpəklərə gizli bir 
dəhşətlə baxıram. Allah bilir, onların beynində nələr yatır. 

Şarik kitab oxuyur. Oxuyur (üç nida işarəsi). Bunu mən 
kəşf eləmişəm. Qlavrıbaya görə. Özü də sözü quyruğun- 
dan oxuyur. Mən hətta bu tapmacanın cavabının harada 
olduğunu da bilirəm: itin görmə sinirlərinin zədələnmə- 
sində. 


xK k x 


Moskvada nələr baş verir — insan ağlına sığa bilməz. 
Bolşeviklərin günahı üzündən qiyamət gününün gəldiyi 
barədə şayiə yaydığına görə yeddi Suxarev tiçarətçisi tür- 
məyə basılıb. Darya Petrovna deyir və hətta tarixini də 
göstərirdi ki, 28 noyabr 1925-ci ildə, müqəddəs əzabkeş 
Stefanın şəhadəti günündə yer alt-üst olacaq... Hansısa 
fırıldaqçılar artıq mühazirələr oxuyurlar. Bu hipofizlə biz elə 
bir oyun açmışıq ki, lap başını götürüb mənzildən qaç. 
Preobrafenskinin xahişi ilə mən onlara köçmüşəm, Şariklə 
qəbul otağında yatıram. Müayinə otağı qəbul otağına çev- 
rilib. Şvonder doğru deyirmiş. Evkom təntənə içindədir. 
Dolablarda bir dənə də şüşə qalmayıb, çünki Şarik onların 
üstünə hoppanırdı. Güclə yadırğatmışıq. 


xK k ok 


Filip nədənsə özündə deyil. Mən öz hipotezim və Şariki 
yüksək psixikalı şəxsiyyət səviyyəsinə qaldırmaq ümidi ilə 
bağlı fikrimi ona bildirəndə gülümsündü, “hm” eləyib cavab 


verdi: “Siz belə güman edirsiniz?” Səsindən uğursuzluq və 
məyusluq yağırdı. Yəni mən səhv eləmişdim? 

Qoca nə isə icad etməkdə idi. Mən köpəyin xəstəlik 
tarixçəsi ilə əlləşərkən, o, beynindən hipofiz vəzini götür- 
düyümüz adamın xəstəlik tarixini öyrənirdi. 


(Dəftərin içinə əlavə vərəq qoyulub.) 

Klim Qriqoryeviç Çuqunkin, 25 yaş, subaydır. Parti- 
yanın üzvü deyil, ona rəğbət bəsləyəndir. 3 dəfə mühakimə 
olunub, üçündə də bəraət alıb: birinci dəfə istənilən qədər 
əşyayi-dəlilin olmamağı, ikinci dəfə mənşəyi onu xilas edib, 
üçüncü dəfə — şərti olaraq 15 illik katorqa cəzası kəsilib. 
Oğurluqlar. Sənəti — meyxanalarda balalayka çalmaq. 

Gödəkboyludur, bədən quruluşu pisdir. Qaraciyəri böyü- 
yüb (alkoqol). Ölüm səbəbi — Preobrafenski zastavasının 
yaxınlığındakı “Stop-Siqnal” pivəxanasında ürəyinə dəyən 
bıçaq zərbəsi. 


x k x 


Qoca başını qaldırmadan Klimin xəstəlik tarixini öyrə- 
nir. Başa düşmürəm nə işdir. Patoloji anatomiya otağın- 
da Çuqunkinin meyitinə bütünlüklə baxmağın ağlına gəl- 
mədiyi barədə nə isə deyinirdi. Nə işdir, anlaya bilmirəm. 
Nə fərqi hipofiz kimindir? 


17 yanvar. Neçə gündür yazmıram: inflüensa xəstəli- 
yinə tutulmuşdum. Bu vaxt ərzində onun surəti tam for- 
malaşıb: 

a) bədən quruluşuna görə əməlli-başlı kamil insandır, 

b) çəkisi üç puda yaxındır, 

c) boyu balacadır, 

ç) başı balacadır, 

d) papiros çəkməyə başlayıb, 

e) insan yeməkləri yeyir, 

ə) müstəqil geyinir, 

f) səlis danışır. 


x k ok 


Bu da hipofiz (üstünə ləkə düşüb). 

x ck x 


Bununla xəstəlik tarixini bitirirəm. Qarşımızda yeni orqa- 
nizm durub; onu lap əvvəldən müşahidə etmək lazımdır. 

Əlavə: nitq stenoqramlan, fonoqraf yazıları, fotoşəkillər. 

İmza: professor F.F.Preobrajenskinin assistenti 

Doktor Bormental. 


VI 


Qış axşamı, yanvarın sonu idi. Nahara da, qəbula da 
hələ qalırdı. Qəbul otağının qapısı üstündəki tirə sancaq- 
lanmış ağ vərəqdə Filip Filipoviçin xəttiylə yazılmışdı: 

“Mənzildə tum çırtlamağı qadağan edirəm. 
F.Preobrayenski”. 


Yanından da Bormentalın xəttiylə, göy karandaşın cız- 
dığı piroina boyda hərflərlə yazılmışdı: 


“Gündüz saat beşdən səhər saat yeddiyə kimi musiqi 
alətlərində çalmaq qadağandır”. 


Sonra Zinanın xəttiylə: 


“Qayıdandan sonra Filip Filipoviçə deyərsiniz: bilmi- 
rəm o, hara gedib. Fyodor deyirdi ki, Şvonderlədir.” 


Preobrafenskinin xəttiylə: 
“Şüşəsalanı yüz il gözləyəcəyəm?” 
Darya Petrovnanın xəttiylə (çap hərfləriylə): 
“Zina mağazaya getdi, dedi ki, onu gətirəcək”. 


İpək abajur altında yanan lampa yemək otağında, 
sanki, axşamın düşdüyünü göstərirdi. Bufetdən düşən işıq 
qırılıb iki bölünmüşdü, çünki güzgülər bir forsetlə o birinin 
arasına çəpəki xaç şəklində yapışdırılmışdı. Filip Filipoviç 
masanın üstünə əyilərək, iri səhifəli bir qəzet oxuyurdu. 
İçində çaxan şimşəklər onun üzünün ifadəsini pozur və 
dişləri arasından donqultuyabənzər qırıq-qırıq, kəsik-kəsik 
sözlər çıxırdı. Məqalədə deyilirdi: 


“Heç bir şübhə yoxdur ki, bu, onun qanun- 
dankənar doğulmuş (çürük burjua cəmiyyətində 
deyildiyi kimi) oğludur. Bizim başabəla burjua alim- 
lərimiz gör necə eyş-işrətlə məşğul olurlarl Əda- 
lət məhkəməsinin parlaq qılıncı başı üzərində al 
şəfəqlə parıldayana qədər hər bir kəs yeddi otaq 
tuta bilər. 

Фу" 


İki divar o üzdə inadla, ustalıqla balalayka çalırdılar və 
“Ay nur saçır” mahnısının məharətli variasiyasının səsləri 
Filip Filipoviçin başında məqalənin sözlərinə qarışıb zəh- 
lətökən sıyıq yaradırdı. Yazını oxuyub qurtardıqdan sonra 
o, geri qanrılıb çiyni üstündən quru-quru tüpürdü və qeyri- 
iradi sıxılmış dişləri arasında oxudu: 

— Ay n-u-r saçır... a-y n-u-r saçır... a-y nu-u-r saçır... 

Tfu, lənətə gəlmiş melodiya, girib başıma, çıxmırl 

O, zəngi basdı. Qapı pərdəsinin qırışları arasından 
Zinanın üzü göründü. 

— Ona de ki, artıq saat 5-dir, qurtarsın. Xahiş edirəm, 
onu bura çağır. 

Filip Filipoviç masanın yanındakı kresloda oturmuş- 
du. Sol əlinin barmaqları arasında qəhvəyi siqar kötüyü 
küllənirdi. Qapı pərdəsinin yanında qapı tirinə söykənmiş 
gödək və kifir bir adam qıçını qıçının üstünə qoyub dayan- 
mışdı. Onun başının tükləri təmizlənmiş torpaqda bitən 
kol-kos kimi cod idi, üzünü isə qırxılmamış yumşaq it tükü 
basmışdı. Ensiz alnı adamı mat qoyurdu. Onun bir-birin- 
dən aralı fırçavari pırpız qara qaşlarından yuxarı dərhal sıx, 
şotkavari saçları başlayırdı. 

Əynindəki sol qoltuğu cırıq pencək samana batmış, 
zolaqlı şalvarının sağ dizi yırtılmış, sol dizi isə bənövşəyi 
boyaya batmışdı. Şəxsin boğazına süni yaqut sancaqla 
tünd-göy rəngli qalstuk bağlanmışdı. Qalstukun rəngi 
o qədər tünd idi ki, Filip Filipoviç yorğun gözlərini arabir 
yumarkən tam qaranlıqda gah tavanda, gah da divarda 
mavi haləli alışan məşəl görürdü. Gözlərini açarkən yeni- 
dən kor kimi olurdu, çünki döşəmədən şəfəq çiləyən ağ 
qunclu parlaq ştibletlər" göz çıxarırdı. 





! Ştiblet — kişi botinkası 

“Sanki, qaloşdadır” — Filip Filipoviç xoşagəlməz bir hiss- 
lə fikirləşdi, ah çəkdi, fısıldadı və sönmüş siqarla əlləşməyə 
başladı. Qapının ağzında dayanan adam tutqun baxışlarla 
professoru süzür, çəkdiyi papirosun külünü döşlüyünə 
tökürdü. 

Divardan taxta quşla yanaşı asılmış saat beş dəfə zəng 
çaldı. Saatın içində daha nə isə inildədi və elə bu vaxt Filip 
Filipoviç söhbətə başladı. 

— Mən, deyəsən, artıq iki dəfə xahiş eləmişəm ki, mət- 
bəxdəki taxtda yatmayasan — ələlxüsus gündüzl 

Adam boğazında sümük qalmış kimi boğuq səslə 
öskürüb cavab verdi: 

— Mətbəxin havası mənim xoşuma gəlir. 

Onun səsi çox qəribə, kiçik bir çəlləkdən gəlirmiş kimi 
batıqtəhər, eyni zamanda uğultulu idi. 

Filip Filipoviç başını yırğalayıb soruşdu: 

— Bu xaltanı haradan tapmısınız? Qalstuku deyirəm. 

Adamcığaz gözlərini çəpləyərək sallaq dodaqlarının 
üstündən məhəbbətlə qalstuka baxdı. 

— Xalta niyə olur? Qəşəng qalstukdur. Darya Petrovna 
bağışlayıb. 

— Darya Petrovna sizə ayağınızdakı botinkalar kimi mur- 
dar şey bağışlayıb. Bu nə pariltı, nə biabırçılıqdır? Haradan- 
dır bu? Mən nə xahiş etmişdim? Demişdim fərli botinka alın, 
bəs bu nədir? Yəni bunları doktor Bormental seçib alıb? 

— Ondan mən xahiş eləmişdim ki, parıldayan ayaq- 
qabı alsın. Nə olub, mən camaatdan pisəm? Çıxın Kuznets- 
kiyə — hamı laklı ayaqqabıda gəzir. 

Filip Filipoviç başını hərləyib sərt danışmağa başladı: 

— Taxtda yatmaq bu gündən qurtarır. Başa düşdün? 
Bu nə ədəbsizlikdir? Siz axı mane olursunuzl Orada qadın- 
lar işləyirlər. 

Adamın rəngi qaraldı, dodaqları bir az da sallandı. 

— Hı, gözüm aydın. Qadınlar... Nə olsun? Xanım olub- 
lar mənimçün. Adi qaravaşdırlar, di gəl, forsları yerə-göyə 
sığmır, elə bil, komissar arvadıdırlar. Bunların hamısını sizə 
Zinka çuğullayır. 

Filip Filipoviç ciddi surətdə ona baxdı: 

— Zinaya Zinka deməyi qadağan edirəml Aydındır? 

Sükut. 


— Aydındırmı, sizdən soruşuram? 

— Aydındır. 

— Bu xaltanı boynundan aç tulla. Siz... Sən... Siz güz- 
güdə özünüzə baxın, gorün nəyə oxşayırsınız. Təlxəkliyə 
baxl Yüzüncü dəfə xahiş edirəm, papiros kötüklərini döşə- 
məyə atmayın. Bir də mən evdə söyüş eşitməyiml Döşə- 
məyə tüpürməməlil Tüpürcəkqabı budur. Pissuarla səli- 
qəli rəftar edin. Zina ilə söhbətlərə son qoyun. O, şikayət 
edir ki, siz qaranlıqda onu güdürsünüz. Baxın hal Pasiyen- 
tə kim belə cavab verib: “Köpək bilər onul” Bu nə demək- 
dir, siz meyxanadasınız-nədir? 

— Nədəndirsə, papaşa, siz məni həddindən artıq sıxış- 
dırırsınız, — adam birdən ağlamsınaraq dedi. 

Filip Filipoviç qızardı, eynəkləri parıldadı. 

— Kimdir sizin papaşanız? Bu nə hörmətsizlikdir? Bir 
də bu sözü eşitməyim. Məni başqaları kimi çağırınl 

Adamcığın üzündə ədəbsiz bir ifadə yandı. 

— Siz Allah, boşlayın... Gah tüpürmə. Gah papiros 
çəkmə. Ora getmə... Doğrudan, axı bu nə deməkdir? 
Tramvay kimi hər yer tərtəmizdir. Niyə siz məni yaşama- 
ğa qoymursunuz? “Papaşa” sözünə gəlincə — siz haqsız- 
sınız. Mən sizdən xahiş etmişdim ki, üstümdə əməliyyat 
aparasınız? — adamağ özündən çıxaraq hürdü. — Əcəb 
işdirl Heyvanı tutub bıçaqla başını doğrayıblar — indi özlə- 
rinə yaraşdırmırlar. Mən heç üzərimdə əməliyyat aparıl- 
masına razılıq verməmişəm. Bəli, eləcə də (adam hansısa 
bir düsturu xatırlayırmış kimi gözlərini tavana dikdi), eləcə 
də mənim doğmalarım. Bəlkə, mənim sizə qarşı iddia 
qaldırmağa hüququm da var. 

Filip Filipoviçin gözləri hədəqəsindən çıxdı, siqarı 
əlindən düşdü. “Ay səni, tip” — başından keçdi. 

— Sizi adam elədiyimizə görə narazılığınızı bildirmək 
fikrinə düşmüsünüz? — o, gözlərini qıyaraq soruşdu. — Siz, 
bəlkə, yenidən zibilxanalarda eşələnməyi adam kimi yaşa- 
maqdan üstün tutursunuz? Darvaza dibində sitildəmək 
yaxşıdır? Ah, mən belə bilsəydim... 

— Bu nədir, hamınız boynuma minnət qoyursunuz 
— zibilxana, zibilxana. Mən bir parça çörək ucbatından 
əziyyət çəkirdim. Əgər sizin bıçağınızın altında ölsəydim, 
necə? Bəs buna nə deyərsiniz, yoldaş? 

— Filip Filipoviçl — Filip Filipoviç qeyzlə dedi, — mən sizə 
yoldaş deyiləm? Bu dəhşətdirl “Dəhşət, dəhşət” — onun 
fikrindən keçdi. 

— Bəli, əlbəttə, bəs necə... — adam ağ istehza ilə danış- 
mağa başladı və qələbə çalıbmış kimi ayağını ayağının 
üstündən götürdü, — başa düşürük. Biz sizə necə yoldaş 
ola bilərik? Haradan? Biz universitetdə oxumamışıq, 15 
otaqlı, hamamlı mənzildə yaşamamışıq. Ancaq bu gün 
artıq bunları qırağa qoymaq vaxtıdır. İndi hər kəsin öz 
hüququ var... 

Filip Filipoviç rəngi ağarmış halda adamağın müha- 
kimələrini dinləyirdi. 

O, nitqinə ara verib əlindəki çeynənmiş papirosla 
nümayişkaranə tərzdə külqabıya yaxınlaşdı. Adam aşa- 
aşa yeriyirdi. Papiros kötüyünü külqabıda uzun müddət 
əzdi, üzündəki ifadə açıq-aydın deyirdi: “Al! Al!” Papirosu 
söndürüb qayıdanda qəfildən dişlərini şaqqıldatdı və 
burnunu qoltuğunun altına soxdu. 

— Birəni barmaqlarınla tutl Barmaqlarınlal — Filip Fili- 
poviç qəzəblə qışqırdı, — başa düşə bilmirəm, siz onları 
haradan gətirirsiniz? 

— Nə bilim, onları mən yetişdirirəm məgər? — adam 
incidi, — görünür, birələr məni sevirlər, — o, barmaqlarını 
qoltuğunun altına salıb astarın içində eşələndi və bir lopa 
sarı pambıq çıxarıb havaya sovurdu. 

Filip Filipoviç baxışlarını tavandakı naxışlara dikib bar- 
maqları ilə masanı taqqıldatdı. Adam birəni əzib kənara 
çəkildi və kətildə oturdu. Bu zaman o, əllərini biləkdən 
qatlayaraq, qollarını pencəyinin yaxasından aşağı salladı. 
Gözlərini parketin naxışlarına dikdi. Öz başmaqlarına bax- 
maq ona böyük zövq verirdi. Filip Filipoviç onun ucu bərq 
vuran kütburun ayaqqabılarına baxaraq gözlərini yumdu 
və danışmağa başladı: 

— Siz mənə daha nə demək istəyirdiniz? 

— Nə olacaql Elə bir şey deyil. Mənə, Filip Filipoviç, 
sənəd lazımdır. 

Filip Filipoviç diksinən kimi oldu. 

— Hm... Lənətə gələsən! Sənəd! Həqiqətən... Fm... 
bəlkə, bəlkə, biz bunu bir az... — onun səsi inamsız və 
kədərli idi. 


— Bağışlayın, — adam inamla cavab verdi, — sənədsiz 
necə olsun? Bu lap... bağışlayın. Özünüz bilirsiniz, insana 
sənədsiz yaşamaq qəti surətdə qadağandır. Birincisi, evkom... 

— Evkomun bura nə dəxli? 

— Necə yəni nə dəxli? Rastlaşırıq, soruşurlar — bəs sən 
haçan, çox hörmətli yoldaş, qeydiyyata düşəcəksən? 

= İlahi, = Filip Filipoviç inildədi, — rastlaşırlar, soruşur- 
lar... Təsəvvür edirəm, siz onlara nə deyirsiniz. Axı mən 
sizə pilləkənlərdə avaralanmağı qadağan etmişəm. 

— Mən bəyəm türmədəyəm? — adam heyrətləndi və 
onun haqlı olduğunu göstərmək üçün hətta qalstukuna 
sancdığı yaqut da alışıb-yandı, —necəyəni “avaralanmaq”?1 
Yetər sizin bu təhqiramiz sözləriniz. Mən də hamı kimi 
gəzirəm. 

Bunları deyərkən o, laklı ayaqqabılarını parketin üzə- 
rində sürüşdürdü. 

Filip Filipoviç susdu, gözlərini qaçırtdı. “Hər halda, 
özümü ələ almalıyam”, — fikirləşdi. Bufetə yaxınlaşıb bir- 
nəfəsə bir stəkan su içdi. 

— Əla, — o, sakit-sakit dilləndi, — iş sözdə deyil. Deməli, 
sizin bu gözəl evkomunuz nə deyir? 

— Nə deyəcək... Siz ona nahaq yerə lağ eləyirsiniz. 
O, bizim mənafeyimizi qoruyur. 

— Kimin mənafeyini, icazə veriniz, soruşum? 

— Məlumdur kimin — zəhmətkeş ünsürlərin. 

Filip Filipoviç gözlərini bərəltdi. 

— Necə məgər, siz zəhmətkeşsiniz? 

— Bəli, məlumdur ki, nepman deyiləm. 

— Olsun. Yaxşı, sizin inqilabi mənafeyinizin müdafiəsi 
üçün ona nə lazımdır? 

— Dedim sizə: məni evə qeydiyyata salmaq. Onlar deyir- 
lər — harada görünüb ki, adam Moskvada qeydiyyatsız 
yaşaya? Bu – bir. Ən əsası isə uçot vərəqəsidir. Mən fərari 
olmaq istəmirəm. Yenə дә – saziş, birja... 

— Müsaidənizlə, nəyə əsasən mən sizi evimə qeydiyya- 
ta salmalıyam? Bu süfrəyə əsasən, yoxsa öz pasportuma? 
Axı, hər halda, vəziyyətlə hesablaşmaq gərəkdir! Unutmayı- 
nız ki, siz... E... hm... axı siz, necə deyərlər, gözlənilmədən 
peyda olan varlıqsınız, laborator üsulla yaranmış məxluq. 
— Filip Filipoviç get-gedə daha da tərəddüdlə danışırdı. 

Adam qalibanə tərzdə susurdu. 

— Əla. Nəhayət, axı sizi qeydiyyata alıb hər şeyi bu 
evkomun planı üzrə qurmaq üçün nə lazımdır? Axı sizin nə 
adınız, nə də soyadınız var. 

— Bunu düz demirsiniz. Mən rahatca özümə ad seçə 
bilərəm. Qəzetdə çap elətdirdim, vəssalam. 

— Siz hansı adı götürmək fikrindəsiniz? 

Adam qalstukunu düzəldib cavab verdi: 

— Poliqraf Poliqrafoviç. 

— Özünüzü axmaqlığa qoymayın, — Filip Filipoviç qaş- 
qabaqlı cavab verdi, — mən sizinlə ciddi danışıram. 

Kinayəli təbəssüm adamın bığcığını əydi. 

— Nə isə, anlaya bilmirəm, — o, şən və dərrakəli danışdı. 
— Mənə ana söyüşü söymək olmaz. Tüpürmək — olmaz. 
Sizdən isə ancaq “Səfeh, gicbəsər” – sözlərini eşidirəm. 
Görünür, RSFSR-də söyüş söyməyə ancaq professorların 
İcazəsi var. 

Filip Filipoviç qıpqırmızı oldu və stəkanı su ilə doldu- 
rarkən sındırdı. Başqa stəkana su töküb içə-içə fikirləşdi: 
“Bir az da keçsə, o, mənə dərs verməyə başlayaçaq, haqlı 
da olacaq. Özümü ələ ala bilmirəm...” 

O, stulun üstündə dönüb, nəzakatlə qəddini əydi və 
qətiyyətlə dedi: 

— Bağışlayın. Mənim əsəblərim pozulub. Sizin adınız 
mənə qəribə göründü. Maraqlıdır, siz bu adı haradan tapıb 
ortaya çıxarmısınız? 

— Evkom məsləhət görüb. Təqvimdə axtardılar, “han- 
sını istəyirsən, seç”, dedilər. Mən də bunu seçdim. 

— Heç bir təqvimdə belə şey ola bilməz. 

— Mat qalınasıdır, — adam gülümsündü, – əgər həmin 
təqvim sizin müayinə otağınızdan asılıbsa, onda necə? 

Filip Filipoviç ayağa durmadan divardakı düyməni 
basdı, zəng səsinə Zina gəldi. 

— Müayinə otağındakı təqvimi mənə gətirin. 

Araya sükut çökdü. Zina təqvimi gətirəndə Filip Fili- 
poviç soruşdu: 

– Hanı? 

— Martın 4-də bayram edilir. 

— Göstərin... Hm... Lənətə gələsən... Zina, bu dəqiqə 
bunu sobaya basın. 


Zina qorxudan gözlərini bərəldib təqvimi apardı, adam 
isə tənə ilə başını yellədi. 

— İcazənizlə, soyadınızı da öyrənə bilərəmmi? 

— Nəslimin soyadını götürmək istərdim. 

— Necə? Nəslinizin? Yəni? 

— Şarikov. 


xK k x 


Kabinetdəki masanın qabağında əyninə dəri tujurka 
geymiş evkom sədri Şvonder dayanmışdı. Doktor Bormen- 
tal kresloda əyləşmişdi. Onun şaxtadan qızarmış yanaq- 
larında (o, təzəcə qayıtmışdı) da yanaşı oturmuş Filip Fili- 
poviçin üzündəki kimi bir çaşqınlıq ifadəsi vardı. 

— Necə yazım? – Ер Filipoviç səbirsizliklə soruşdu. 

— Nə var ki, — Şvonder dilləndi, — mürəkkəb iş deyil. 
Təsdiqnamə yazın, vətəndaş professor. Yəni bunu təqdim 
edən şəxs, doğrudan da, Şarikov Poliqraf Poliqrafoviç adla- 
nır, həqiqətən də, o, hm... sizin mənzilinizdə doğulub. 

Heç nə başa düşməyən Bormental kresloda qurcuxdu. 
Filip Filipoviç bığını dartışdırdı. 

— Hm... lənətə gələsən! Bundan səfeh bir şey düşünüb 
tapmaq olmaz. O, heç də doğulmayıb, sadəcə olaraq... 
yəni bir sözlə... 

— Doğulub, ya doğulmayıb, öz işinizdir, — Şvonder 
sakit bədxahlıqla dilləndi... — Ümumiyyətlə və bütövlükdə 
təcrübəni siz aparmısınız, professor! Vətəndaş Şarikovu da 
siz yaratmısınız. 

— Özü də çox sadə, — kitab dolabının yanından Şarikov 
hürdü. O, güzgünün dərinliyində bərq vuran qalstukuna 
baxırdı. 

— Çox xahiş edərdim ki, — Filip Filipoviç dişlərini qıcadı, 
— siz söhbətə qarışmayasınız. Nahaq deyirsiniz ki, “özü də 
çox sadə”, bu, qətiyyən sadə məsələ deyil. 

— Mən necə qarışmaya bilərəm, — Şarikov incik-incik 
mırıldadı. 

Şvonder dərhal onu müdafiə etdi: 

— Bağışlayın, professor, vətəndaş Şarikov tamamilə 
haqlıdır. Şəxsi taleyinin müzakirəsində iştirak etməyə onun 
tam haqqı var, ələlxüsus söhbət sənəddən gedəndə. 
Sənəd dünyada ən vacib şeydir. 

Elə bu zaman onun qulağının dibində səslənən telefon 
zəngi söhbəti kəsdi. Filip Filipoviç dəstəyə “Bəli”... — deyib 
qızardı, ardınca da qışqırdı: 

— Xahiş edirəm, boş şeylərlə məni işdən ayırmayın. 
Sizə nə dəxli var? — o, zərblə dəstəyi yerinə qoydu. 

Şvonderin üzünə sevinc işığı yayıldı. 

Filip Filipoviç pul kimi qızararaq bağırdı: 

— Bir sözlə, bu söhbəti qurtaraq. 

O, bloknotdan bir vərəq qoparıb kağıza bir neçə söz 
yazdı, sonra yazdığını qeyzlə ucadan oxudu: 

— “Bununla təsdiq edirəm ki...” Şeytan da baş aça 
bilməz ki, bu nə deməkdir... Hm... “Bu arayışı təqdim edən, 
laboratoriya təcrübəsi zamanı baş beyində əməliyyat yolu 
ilə alınmış şəxsin sənədlərə ehtiyacı var...” Lənətə gələsənl 
Mən, ümumiyyətlə, bu mənasız sənədlərin verilməsinin 
əleyhinəyəm. İmza — “professor Preobrağenski”. 

— Olduqca qəribədir, professor, — Şvonder incidi, — siz 
necə bu sənədləri “mənasız” adlandırırsınız? Mən evdə 
sənədsiz, üstəlik, milis tərəfindən hərbi uçota alınmamış 
sakinin yaşamasına yol verə bilmərəm. Birdən yırtıcı impe- 
rialist qaniçənləri ilə müharibə oldu? 

— Mən heç bir müharibəyə gedən deyiləml — Şarikov 
qaşqabaqlı halda dolaba hürdü. 

Şvonder çaşdı, lakin tezcə özünü ələ alıb nəzakətlə 
Şarikova irad tutdu: 

— Siz, vətəndaş Şarikov, son dərəcə şüursuz danışır- 
sınız. Hərbi uçota durmağınız zəruridir. 

— Uçota durmağına duraram, müharibəyə isə — qula- 
ğının dibini görəndə... — Şarikov bantını düzəldərək nifrətlə 
cavab verdi. 

İndi də Şvonderin pərt olmaq növbəsi gəlmişdi. Preob- 
rayenski kin və qüssə içində Bormentalla baxışdı: “Bu dərs 
yerinə düşür”. Bormental başını mənalı-mənalı yellədi. 

— Mən əməliyyat zamanı ağır yaralanmışam, — Şarikov 
qaşqabaq töküb uladı, — bax gör, başıma nə oyun gətirib- 
lər, — deyib başını göstərdi. 

Hələ yeri sağalmamış köndələn əməliyyat çapığı onun 
alnını kəsib keçirdi. 

— Siz anarxist fərdiyyətçisiniz? — Şvonder qaşlarını dar- 
taraq soruşdu. 


— Mənə ağ bilet düşür, — Şarikov onun sualına belə 
cavab verdi. 

— Yaxşı, hələlik bunun əhəmiyyəti yoxdur, — təəc- 
cüblənmiş Şvonder cavab verdi, — fakt budur ki, biz pro- 
fessorun verdiyi arayışı milisə göndərəcəyik, sizə sənəd 
düzəldəcəklər. 

— Mənə baxın, e... — hansısa fikrin əlində giriftar qalan 
Filip Filipoviç qəfildən onun sözünü kəsdi, — sizin evdə boş 
otaq yoxdur ki? Mən onu almağa hazıram. 

Şvonderin qonur gözlərində sarımtıl qığılcımlar 
oynaşdı: 

— Çox təəssüf ki, yoxdur, professor. Olası da deyil. 

Filip Filipoviç dodaqlarını bərk-bərk sıxıb heç nə 
demədi. Telefon yenə də qulaqbatırıcı zəng çaldı. Filip 
Filipoviç zəngə cavab vermədən, sükut içində dəstəyi 
telefonun üstündən götürüb elə atdı ki, dəstək bir neçə 
dəfə fırlandıqdan sonra mavi qaytandan asılı qaldı. Hamı 
diksindi. “Qoca əsəbiləşib”, — Bormental fikirləşdi, Şvon- 
der isə gözləri parıldaya-parıldaya təzim edib çıxdı. 

Şarikov ayaqqabılarını cırıldada-cırıldada onun ardın- 
ca yollandı. 

Professor Bormentalla ikilikdə qaldı. Azacıq sükutdan 
sonra Filip Filipoviç başını yüngülcə yellədib dilləndi: 

— Vicdan haqqı, dəhşətdir. Görürsünüz? Canınıza and 
olsun, əziz doktor, mən bu iki həftə ərzində axır on dörd 
ildə çəkdiyimdən çox əzab çəkmişəml Sizə deməliyəm ki, 
bu – tip... 

Aralıda şüşə cingiltisi, sonra boğuq qadın ciyiltisi 
eşidildi və dərhal sükut çökdü. Müayinə otağına yönələn 
qara qüvvə dəhlizdə divarları döyəclədi, orada nə isə 
gurultu ilə yerə dəyib bir an içində geriyə uçdu. Qapılar 
çırpıldı və Darya Petrovnanın qışqırtısı mətbəxdə boğuq 
əks-səda verdi. Sonra Şarikov uladı. 

— İlahi, yenə nə oldu? — Filip Filipoviç qışqıraraq qapı- 
ya doğru cumdu. 

— Pişik, — Bormentalın ağlına bu gəldi, özü də dərhal 
onun dalınca çıxdı. Onlar dəhliz boyu qapıyacan gedib, 
yenidən geri döndülər, ayaqyoluna, vanna otağına girdi- 
lər. Zina mətbəxdən güllə kimi çıxıb Filip Filipoviçlə toq- 
quşdu. 

— Neçə dəfə demişəm, evə pişik buraxmayın, — Filip 
Filipoviç dəlicəsinə qışqırdı. — Hanı o?! İvan Amnoldoviç, 
Allah eşqinə, qəbul otağında pasiyentləri sakitləşdirinl 

— Lənətə gəlmiş şeytan vanna otağında... vanna ota- 
ğında oturub, — Zina boğula-boğula dedi. 

Filip Filipoviç vanna otağının qapısını zərblə itələdi, 
lakin qapı açılmadı. 

— Bu dəqiqə açınl 

Cavabında kimsə bağlı vanna otağının divarına dır- 
maşdı, ləyənlər yerə düşdü, qapı arxasında Şarikovun 
vəhşi bağırtısı boğuq-boğuq guruldadı: 

— Yerindəcə öldürəcəyəm... 

Borularda şırıltı eşidildi, su axmağa başladı. Filip Fili- 
poviç yenə qapını itələyib açmaq istədi. Buğlanan Darya 
Petrovna əyilmiş sifəti ilə mətbəxin astanasında göründü. 
Sonra lap tavanın altında vanna otağını mətbəxdən ayıran 
iri şüşə iki yerdən çatladı, oradan bir cüt şüşə qəlpəsi yerə 
düşdü, onların ardınca isə boynuna mavi bant bağlanmış, 
pələng kimi zolaqlı, qorodovoya oxşayan yekə bir pişik 
gəldi. Pişik birbaşa masanın üstündəki uzun qabın içinə 
dəydi, qab iki yerə bölündü, oradan döşəməyə tullandı, 
sonra sağ qabaq ayağını rəqs edirmiş kimi yellədərək 
üç ayağı üstündə dönüb dar yarığa soxuldu, oradan da 
dal qapının pilləkənlərinə düşdü. Yarıq genəldi və pişik 
başına dəsmal bağlamış bir qarı surəti ilə əvəz olundu. 
Ağ noxudu tuman geymiş qarı mətbəxdə peyda oldu. 
Qarı baş və şəhadət barmaqları ilə ovurdları çökmüş 
ağzını sildi, şişkin və tikanlı baxışlarla mətbəxə nəzər salıb 
heyrətlə dedi: 

— Ah, ilahil 

Rəngi ağarmış Filip Filipoviç mətbəxə girib qəzəblə 
qarıdan soruşdu: 

— Sizə nə lazımdır? 

— Adam kimi danışan itə baxmaq maraqlı olardı, — qarı 
yaltaq-yaltaq cavab verib xaç çevirdi. 

Filip Filipoviçin rəngi daha da avazıdı, qarıya lap yaxın 
gələrək boğuq səslə pıçıldadı: 

— Bu dəqiqə mətbəxdən rədd olunl 

Qarı qapıya doğru çəkilib incik-incik dilləndi: 

— Həddindən artıq kobudluq edirsiniz, cənab professor. 


— Rədd ol, deyirəm! — Filip Filipoviçin gözləri bayquş 
gözləri kimi girdələndi. O, dal qapını öz əliylə qarının 
arxasınca çırpıb bağırdı: — Darya Petrovna, axı mən sizdən 
xahiş etmişəml 

— Filip Filipoviç, — Darya Petrovna çılpaq əllərini bir- 
birinə çarpazlayıb yumruq kimi bükərək həyəcanla cavab 
verdi, — axı mən nə edim? Camaat bütün günü qapını 
qırır, adam heç işləyə də bilmir. 

Su vanna otağında boğuq bir qəzəblə kükrəyirdi, qalan 
səslər isə artıq eşidilməz olmuşdu. Doktor Bormental içəri 
girdi. 

— İvan Arnoldoviç, artıq dərəcədə xahiş edirəm... Hm... 
orada neçə pasiyent qalıb? 

— On bir nəfər, — Bormental cavab verdi. 

— Hamısını yola salın, bu gün qəbul etməyəcəyəm. 

Filip Filipoviç barmağı ilə qapını tıqqıldadıb qışqırdı: 

— Bu dəqiqə zəhmət çəkib çölə çıxınız. Qapını niyə 
bağlamısınız? 

— d-u – Şarikovun gileyli və ölgün səsi hay verdi. 

— Axı nə olubl.. Eşitmirəm, suyu bağlayın. 

— Hau! Haul.. 

— Suyu bağlayınl O nə qayırıb, başa düşmürəm... — Filip 
Filipoviç tamam özündən çıxaraq qışqırdı. 

Zina və Darya Petrovna qapını açaraq mətbəxdən boy- 
landılar. Filip Filipoviç qapını bir də yumruğuyla döyəclədi. 

— Odurl — Darya Petrovna mətbəxdən qışqırdı. 

Filip Filipoviç mətbəxə yüyürdü. Tavanın altındakı 
qırılmış pəncərədən Poliqraf Poliqrafoviçin üzü göründü. 
Onun sifəti əyilmişdi, gözləri yaşarmışdı, burnunun üstün- 
də isə təzə qan laxtası ilə örtülmüş cızıq görünürdü. 

— Siz dəli olmusunuz? — Filip Filipoviç soruşdu. — Niyə 
içəridən çıxmırsınız? 

Şarikov qüssə və qorxu içində ətrafına baxıb cavab 
verdi: 

— Qapı içəridən bağlanıb. 

— Kilidi açın. Nədir, heç kilid görməmisiniz? 

— Açılmır lənətə gəlmişl — Poliqraf qorxu içində cavab 
verdi. 

— Ay dədəl Qapı içəridən cəftələnibl — Zina əllərini bir- 
birinə vurub qışqırdı. 

— Orada belə bir düymə varl — suyun səsini batırmağa 
çalışan Filip Filipoviç qışqırdı, — onu aşağı basın... Aşağı 
basınl Aşağıl 

Şarikov yox olub bir dəqiqədən sonra yenidən pən- 
cərədə göründü. 

— Orada düymə-zad yoxdur, — sonra o, dəhşətli səslə 
pəncərəyə hürdü. 

— Lampanı yandırın. O qudurubl 

— Murdar pişik lampanı salıb sındırdı, — Şarikov cavab 
verdi, — mən əclafın ayağından tutmaq istəyirdim ki, kranı 
qopardım, indi də tapa bilmirəm. 

Üçü də əlini əlinə vurub, hirslə yerindəcə donub-qaldı. 

Beş dəqiqədən sonra Bormental, Zina və Darya Pet- 
rovna boru şəklində bükülüb vanna otağının qapısı ağzı- 
na qoyulmuş xalçanın üstündə yan-yana oturmuşdular 
və dalları ilə onu qapının yarığına elə sıxmışdılar ki, su 
içəridən axmasın, qapıçı Fyodor isə Darya Petrovnanın 
yandırılmış gəlinlik şamı əlində, taxta nərdivanla qırıq pən- 
cərəyə doğru qalxırdı. Onun boz damalı iri dalı havada 
görünüb pəncərə deşiyində yox oldu. 

— Du... u-ul — Şarikov şırıltı içində nəsə qışqırdı. 

Fyodorun səsi eşidildi: 

— Filip Filipoviç, onsuz da, qapını açmaq lazımdır. Qoy 
axsın. Mətbəxdən yığarıq suyu. 

— Açınl — Filip Filipoviç acıqla qışqırdı. 

Üçlük xalçanın üstündən durdu, qapını içəridən itələ- 
dilər və dərhal su dəhlizi basdı. İçəridən gələn dalğa üç 
səmtə ayrıldı: qarşı tərəfdəki ayaqyoluna, sağa — mətbəxə 
və sola — dəhlizə. Zina suyun içində hoppanıb şappıltı 
sala-sala qapını bağladı. Topuğunacan suyun içində olan 
Fyodor vanna otağından çıxdı, özü də nədənsə gülümsə- 
yirdi. Tamam islanmışdı, sanki, müşəmbəyə bürünmüşdü. 

— Təzyiq güclüdür, güc-bəla ilə tıxadım, — o izah etdi. 

— Hanı o? — bir ayağını lənət oxuya-oxuya sudan 
qaldıran Filip Filipoviç soruşdu. 

— Çıxmağa qorxur, — Fyodor səfehcəsinə gülümsünə- 
rək anlatdı. 

— Döyəcəksiniz, papaşa? — vanna otağından Şariko- 
vun ağlamsınan səsi eşidildi. 

– Qanmaz! — Filip Filipoviç kəsə cavab verdi. 


Zina ilə Darya Petrovna tumanını dizində düyünləyib, 
Şarikovla qapıçı isə şalvarını çırmalayıb yalın ayaqlarıyla 
mətbəxin döşəməsindəki suyu əsgilərə hopdurur, sonra da 
əsgini zibil vedrəsinə, ya da vanna otağındakı su çanağına 
sıxırdılar. Yaddan çıxmış pilətə uğuldayırdı. Su qapının 
altından birbaşa pilləkənlərə axır, pillələrin arasından da 
zirzəmiyə tökülürdü. 

Bormental dəhlizdə parketi basmış gölməçənin içində 
barmaqlarının ucunda durub, azacıq aralı zəncirli qapıdan 
danışıq aparırdı. 

— Bu gün qəbul olmayacaq, professor nasazlayıb. Zəh- 
mət olmasa, qapıdan çəkilin, bizdə su borusu partlayıb... 

— Bəs qəbul haçan olacaq? – qapı arxasındakı əl çək- 
mirdi, — mənim bircə dəqiqəlik işim var... 

— Mənlik deyil, — Bormental barmaqlarının ucundan 
dabanlarının üstünə çökdü, — professor yatır, boru da 
partlayıb. Sabah, xahiş edirəml Zinal Əziziml Buranı silin, 
yoxsa su giriş qapısınacan axacaq. 

— Əsgilər daha su götürmür. 

— İndi parçla yığarıq, — Fyodor səs verdi, — bu saat. 

Zənglər ara vermirdi, Bormentalın ayaqları artıq bütün- 
lüklə suyun içində idi. 

— Əməliyyat haçandır? — səs yiyəsi əl çəkmir və qapı- 
nın arasından içəri soxulurdu. 

— Boru partlayıb... 

— Mən içəri qaloşla keçərdim... 

Göyümütül siluetlər bir-birinin ardınca qapı arxasında 
peyda olurdu. 

— Olmaz, xahiş edirəm, sabah. 

— Axı mən qəbula yazılmışam. 

— Sabah. Su təchizatı sistemində qəza baş verib. 

Fyodor suyu parçla yığaraq doktorun ayaqları altında 
qurdalanırdı, burnu cızılmış Şarikov isə təzə üsul tapmışdı. 
O, iri bir əsgini boru kimi büküb qarnı üstündə suya uzan- 
mışdı, beləcə, əsgi ilə suyu dəhlizdən əks istiqamətə, 
ayaqyoluna qaytarırdı. 

— Neynirsən, ay qulyabanı, suyu niyə hər yerə axıdır- 
san? — Darya Petrovna acıqlandı. — Çanağa tök. 

— Nə çanağa, — bulanıq suyu əli ilə yığan Şarikov 
cavab verdi, — su pilləkənə axır. 

Üstündə ayaqlarına göy zolaqlı corab geymiş və yıxıl- 
mamaqçün əlləriylə müvazinətini saxlayan Filip Filipoviçin 
uzandığı balaca skamya qıcırtı ilə sürüşərək dəhlizdən çıxdı. 

— İvan Arnoldoviç, onlara cavab verməyi boşlayın. Yataq 
otağına keçin, mən sizə tufli verəcəyəm. 

— Eyib etməz, Filip Filipoviç, boş şeydir. 

— Qaloş geyin. 

— Artıq gecdir. Onsuz da, ayaqlarım islanıb. 

— Ah, ilahil — Filip Filipoviçin kefi pozuldu. 

— Nə ziyankar heyvandırl — Şarikov gözlənilmədən əlin- 
də şorba kasası çömbəlmiş halda sürüşüb mətbəxdən çıxdı. 

Bormental qapını çırpdı və özünü saxlaya bilməyib 
ucadan güldü. Filip Filipoviçin burun pərələri enləndi, 
eynəyi parıldadı. 

— Siz kimdən danışırsınız? — o, yuxarıdan-aşağı Şari- 
kovdan soruşdu, — müsaidənizlə bilmək istərdim. 

— Pişiyi deyirəm. Yaman yaramazdır, — Şarikov gözlə- 
rini sağa-sola qaçıraraq cavab verdi. 

— Bilirsinizmi, Şarikov, — Filip Filipoviç nəfəsini dərib 
dilləndi, — mən, sözün əsl mənasında, sizdən həyasız məx- 
luq görməmişəm. 

Bormental bığaltı irişdi. 

— Siz, — Filip Filipoviç davam etdi, — sadəcə olaraq, 
abırsızsınız. Siz nə cəsarətlə belə danışırsınız? Bütün 
bunları siz eləmisiniz, hələ diliniz də var... Yoxl Şeytan da 
baş aça bilməz ki, bu nə deməkdirl 

— Şarikov, xahiş edirəm, mənə deyəsiniz, — Bormental 
söhbətə qoşuldu, – siz bu pişiklərin dalınca hələ nə qədər 
qaçacaqsınız? Utanın! Axı bu, biabırçılıqdır. Vəhşi! 

— Mən vəhşi deyiləm, — Şarikov qaşqabağını salladı. 
— Mən heç də vəhşi deyiləm. Onu mənzilə buraxmaq 
olmaz. Elə bir şey axtarır ki, oğurlasın. Daryanın qiyməsini 
yeyib. Onun dərsini vermək istəyirdim. 

— Sizin özünüzə dərs verən lazımdırl — Filip Filipoviç 
cavab verdi, — siz bir güzgüdə öz sifətinizə baxınız. 

— Az qalmışdı gözüm çıxsın, — Şarikov kirli yaş əliylə 
gözünü ovuşduraraq tutqun halda cavab verdi. 

Elə ki nəmlikdən qaralmış parket bir az qurudu və 
güzgülər buğla örtüldü, zənglər də kəsildi. Filip Filipoviç 
qırmızı tumac tuflilərdə dəhlizdə dayanmışdı. 


— Bu, sizə çatacaq, Fyodor. 

— Qulluğunuzda həmişə hazıram. 

— Elə bu dəqiqə paltarınızı dəyişin. Hə, bir də Darya 
Petrovnanın yanına gedib araq için. 

— Nə zəhmət çəkirsiniz, — Fyodor əzilib-büzüldü, sonra 
dedi: — Yenə də verməlisiniz, Filip Filipoviç. Üzr istəyirəm, 
düzünə qalsa, adam vicdan əzabı çəkir. 7-ci mənzildəki 
pəncərə şüşəsinə görə... Vətəndaş Şarikov daşla sındırıb... 

— Pişiyə daş atıb? — Filip Filipoviç bulud kimi tutularaq 
soruşdu. 

— Yox, yox, mənzilin sahibinə. O hətta məhkəməyə 
verməklə hədələyirdi. 

— Lənətə gələsənl 

— Şarikov onlarda işləyən qadını qucaqladı, ev yiyəsi 
də bunu qovmaq istədi. Bir balaca söyüşdülər. 

— Nə qədər verməliyəm? Allah xatirinə, siz mənə belə 
hadisələr haqda dərhal xəbər çatdırınl 

— Manat yarım. 

Filip Filipoviç üç dənə parıldayan əlliqəpiklik çıxarıb 
Fyodora verdi. 

— Belə bir əclafdan ötrü hələ manat yarım da xərcə 
düşmək, — qapı ağzında boğuq səs eşidildi, — heç o özü... 

Filip Filipoviç çevrilib dodaqlarını dişlədi, bir söz 
demədən Şarikovu geri itələdi, onu qəbul otağına basıb 
qapını kilidlədi. Şarikov dərhal içəridən qapını yumruqla 
döyəcləməyə başladı. 

— Qapını sındırmal — Filip Filipoviç üzgün səslə qışqırdı. 

— Həqiqətən, — Fyodor mənalı-mənalı dedi, — həyatım 
boyu belə sırtıq görməmişəm. 

Bormental, sanki, yerin altından çıxdı. 

— Filip Filipoviç, xahiş edirəm, həyəcanlanmayın. 

Gənc, qüvvətli tələbə qəbul otağının qapısını açıb içəri 
girdi və oradan onun səsi eşidildi: 

— Nə edirsiniz? Meyxanadasınız-nədir? 

— Belədir... — qətiyyətli Fyodor əlavə etdi, — burası 
dəqiq belədir. Nə qulağının dibinə ilişdirəsən... 

— Siz nə danışırsınız, Fyodor, — Filip Filipoviç burnu- 
nun altında kədərlə donquldandı. 

— Əfv edərsiniz, sizə canım yanır, Filip Filipoviç. 

VI 


— Yox, yox, yenə yox! — Bormental israrla dilləndi, — ica- 
zə verin, dəsmalı yaxanıza tutum. 

— Nə danışırsınız, Allah haqqı, qoymaram, — Şarikov 
narazı halda donquldandı. 

— Sizə təşəkkür edirəm, doktor, — Filip Filipoviç nəva- 
zişlə dedi, — yoxsa ona irad tutmaqdan boğaza yığılmışam. 

— Dəsmalı yaxanıza tutmayınca yeməyə icazə vermə- 
yəcəyəm. Zina, mayonezi Şarikovdan geri alın. 

— Necə yəni? — Şarikovun halı pozuldu, – mən bu 
dəqiqə dəsmalı yaxama tutaram. 

O, sol əli ilə Zinanın gətirdiyi boşqabı kənara itələyib, 
sağ əli ilə salfeti yaxalığının altına dürtdü, bu zaman Şari- 
kov bərbərxanada oturmuş müştəriyə oxşadı. 

— Özünüz də buyurun çəngəllə yeyin, — Bormental 
əlavə etdi. 

Şarikov dərin bir köks ötürdü və qatı sousun içində 
üzən nərə balığı tikələrini tutmağa başladı. 

— Mən yenə də araq içə bilərəmmi? 

— Sizi xarab eləməz ki? — Bormental soruşdu, — axır 
zamanlar çox içirsiniz. 

— Olmaya heyfiniz gəlir? — Şarikov ona çəp-çəp baxdı. 

— Səfeh danışırsınız... — Filip Filipoviç ciddi surətdə 
söhbətə qoşuldu, lakin Bormental onun sözünü kəsdi. 

— Narahat olmayın, Filip Filipoviç, özüm onun cavabını 
verərəm. Siz, Şarikov, mənasız danışırsınız, adamı əsəbiləş- 
dirənsə odur ki, bu boş sözləri qəti və inamla deyirsiniz. Ara- 
ğa, əlbəttə, heyfim gəlmir, hələ demirəm ki, o, mənim yox, 
Filip Filipoviçindir. Sadəcə olaraq, araq zərərlidir. Bu — bir, 
ikincisi isə — siz araqsız da özünüzü tərbiyəsiz aparırsınız. 

Bormental yapışdırılmış sınıq bufet şüşələrini göstərdi. 

— Zinuşa, zəhmət olmasa, mənə yenə də balıq verin, 
— professor dedi. 

Bu ara Şarikov əlini qrafinə uzatdı və Bormentala çəp- 
çəp baxaraq qədəhinə araq süzdü. 

— Başqalarına da təklif etmək lazımdır, — Bormental 
dedi, — beləliklə, əvvəl Filip Filipoviçə, sonra mənə, axırda 
isə özünə. 


Şarikovun dodaqlarına güclə sezilən kinayəli təbəs- 
süm qondu və o, qədəhlərə araq süzdü. 

— Sizdə hər şey paradda olan kimidir, — o dilləndi, 
— salfeti ora, qalstuku bura, gah “bağışlayın”, gah “buyu- 
run — mersi”, heç nəyi... belə... əsl qaydasında eləmirsiniz. 
Çar reyimində olduğu kimi özünüzə əzab verirsiniz. 

— Bəs, əslində, necə olmalıdır? Müsaidənizlə soruşum. 

Şarikov Filip Filipoviçin bu sualına heç bir cavab ver- 
mədi, qədəhini qaldırıb dedi: 

— Məsələn, arzu edirəm ki, hər şey... 

— Sizinçün də, — Bormental bir balaca istehza ilə dil- 
ləndi. 

Şarikov qədəhi başına çəkdi, üz-gözünü büzüşdürdü, 
bir tikə çörəyi burnuna tutub iylədi, sonra tikəni uddu, 
bununla belə, gözlərindən yaş gəldi. 

— Staj, — Filip Filipoviç qırıq-qırıq və sanki, özünü 
unutmuş halda dilləndi. 

Bormental əyilib təəccüblə ona baxdı: 

— Bağışlayın, anlamadım... 

— Stail — Filip Filipoviç təkrar edib acı-acı başını yellədi, 
— burada biz çox gücsüzük — Klim. 

Bormental hədsiz maraqla baxışlarını düz Filip Filipo- 
viçin gözlərinin içinə sancdı: 

— Siz belə güman edirsiniz, Filip Filipoviç? 

— Güman etmirəm, mən buna əminəm. 

— Doğrudanmı?.. — Bormental əyilib Şarikova baxdı və 
sözünün gerisini gətirmədi. 

O isə nədənsə şübhələnərək qaşqabağını tökmüşdü. 

— Spöter.... — Filip Filipoviç astadan dedi. 

— Qut”, — assistent cavab verdi. 

Zina bişirilmiş hindtoyuğu gətirdi. Bormental Filip Fili- 
poviçə qırmızı çaxır süzəndən sonra Şarikova da təklif etdi. 

— İstəmirəm. Ondansa, araq içərəm. 

Onun üzü yağlanmışdı, alnında tər puçurlanmışdı, özü 
də bir az keflənmişdi. Çaxırdan sonra Filip Filipoviç də bir 
balaca yumşalmışdı. Onun gözlərində bir aydınlıq vardı, 
ağ xama içinə düşən milçək kimi başı ağ salfet içində 
qaralan Şarikova lütfkarlıqla baxırdı. 





! Sonra (a/m.) 
2 Yaxşı (alm.) 

Bormental isə kəmərinin altını bərkidəndən sonra özün- 
də yaradıcılığa meyil hiss etdi. 

— Deyin görək, bu axşam biz sizinlə nə edəcəyik? 
— o, Şarikovdan soruşdu. 

Şarikov gözlərini döyərək cavab verdi: 

— Yaxşısı budur, sirkə gedək. 

— Hər gün sirk, — Filip Filipoviç iltifatla dedi, — bu, 
məncə, lap darıxdırıcıdır. Mən sizin yerinizə olsam, bir dəfə 
də teatra gedərəm. 

— Mən teatra getməyəcəyəm. — Şarikov kinli-kinli cavab 
verdi və gəyirərək ağzını əydi. 

— Süfrə arxasında gəyirmək başqalarının iştahasını kor- 
layır, — Bormental bir tərbiyəçi vərdişi ilə bildirdi. — Məni 
bağışlayın... Teatr nə üçün sizin xoşunuza gəlmir? 

Şarikov boş qədəhə durbinlə baxan kimi baxdı, nəsə 
fikirləşib dodaqlarını uzatdı. 

— Gic-gic boşboğazlıq eləyirlər. Elə danışırlar, danışır- 
lar... Xalis əks-inqilabdır. 

Filip Filipoviç qotik üslubda naxışlanmış stula yayxa- 
naraq elə qəhqəhə çəkdi ki, ağzındakı qızıl dişləri bərq 
vurdu. Bormental eləcə başını buladı: 

— Siz bir şey oxuyaydınız, — məsləhət gördü, — yoxsa 
bilirsinizmi... 


— Onsuz da, elə oxuyuram, oxuyuram... — Şarikov 
cavab verib, birdən acgöz bir cəldliklə özünə yarım stəkan 
araq süzdü. 


— Zina, — Filip Filipoviç həyəcanla çağırdı, — bala, arağı 
süfrədən götür. Daha gərək deyil. Siz nə oxuyursunuz? 

Birdən onun başında belə bir mənzərə canlandı: insan 
yaşamayan bir ada, palma ağacları, əynində vəhşi heyvan 
dərisi, başında qalpaq olan bir adam. “Robinzonu deyir, 
yəqin...” 

— Onu... Nədir adı... Engelsin onunla... o məlunun adı 
nədir — Kautski ilə yazışmasını. 

Bormental ucunda ağ ət tikəsi olan çəngəlini yarıyol- 
da saxladı, Filip Filipoviç isə əlindəki dolu qədəhdən çaxırı 
yerə sıçratdı. Şarikov bu vaxt fürsətdən istifadə edib arağı 
içəri ötürdü. 

Filip Filipoviç masaya dirsəklənib diqqətlə Şarikova 
baxdı: 


— Müsaidənizlə öyrənim, oxuduğunuz əsər barədə nə 
deyə bilərsiniz? 

Şarikov çiyinlərini çəkdi: 

— Mən razı deyiləm. 

— Kimlə? Engelslə, yoxsa Kautski ilə? 

— Elə hər ikisi ilə, — Şarikov cavab verdi. 

— Allaha and olsun, qiyamətdir. Kim desə ki başqa 
cürdür, hamısını... Bəs siz özünüz nə təklif edərdiniz? 

— Burada nə təklif yeri var ki?.. Yoxsa elə yazırlar, 
yazırlar... konqres, nə bilim, almanlar... Adamın başı şişir. 
Hamısını götürüb biryolluq bölmək... 

— Mən elə belə də fikirləşirdim, — Filip Filipoviç ovcu ilə 
süfrəni şappıldadaraq ucadan dedi, — məhz belə güman 
edirdim. 

— Siz bunun üsulunu da bilirsiniz? — Bormental 
maraqla soruşdu. 

— Burada nə üsul yeri var ki, — araqdan sonra dili açı- 
lan Şarikov izah etdi, — çətin iş deyil. Yoxsa bir nəfər yeddi 
otaqda yaşayır, 40 cüt şalvarı var, o biri isə küçələrdə 
sülənib zibil yeşiklərində özünə yem axtarır. 

— Yeddi otaq deyəndə siz, yəqin, mənə işarə edirsi- 
niz? — Filip Filipoviç gözlərini qıyaraq təkəbbürlə soruşdu. 

Şarikov büzüşərək susdu. 

— Yaxşı, qoy olsun, mən bölgünün əleyhinə deyiləm. 
Doktor, dünən siz neçə nəfərə rədd cavabı verdiniz? 

— 39 nəfərə, — Bormental dərhal cavab verdi. 

— Hm... 390 manat. Bəli, üç kişinin boynundadır. 
Xanımları — Zina ilə Darya Petrovnanı hesaba almayaca- 
ğıq. Şarikov, sizdən 130 manat gəlir. Zəhmət çəkib verin. 

— Əcəb işdir, — Şarikov qorxu içində cavab verdi, — mən 
nəyə görə sizə pul verməliyəm? 

— Krana, bir də pişiyə görə, — istehzalı sakitliyi pozulan 
Filip Filipoviç bağırdı. 

— Filip Filipoviç, — Bormental həyəcanla səsləndi. 

— Dayanınl Biabırçılıq törətdiyinizə və nəticədə qəbulu 
pozduğunuza görə. Bu dözülməzdir. Adam vəhşi kimi 
evdə atlanıb-düşür, kranı sındırır. Xanım Polasuxerin pişi- 
yini kim öldürüb? Kim... 

— Siz, Şarikov, üçüncü gün bir xanımı pilləkəndə dişlə- 
diniz, — Bormental onun üstünə cumdu. 

— Siz dayanın... — Filip Filipoviç nərildədi. 

— O, mənim üzümə şillə vuranda yaxşıdır? — Şarikov 
zingildədi, — mənim üzüm dövlət malı deyill 

— Ona görə ki, siz onun döşünü çimdikləmişdiniz, 
— Bormental qədəhi çevirib qışqırdı, — siz... 

— Siz inkişafın ən aşağı pilləsində dayanırsınız, — Filip 
Filipoviç Bormentalın səsini batıraraq bağırdı, — siz hələ 
indi-indi formalaşan, ağıl cəhətdən zəif bir varlıqsınız, 
hərəkətləriniz hələ heyvanınkından fərqlənmir, bununla 
belə, universitet təhsili görmüş iki adamın yanında həya- 
sızcasına, utanıb-çəkinmədən, hər şeyi bölüşdürmək kimi 
kosmik miqyaslı bir məsələ barəsində kosmik səfehliklə 
məsləhətlər verirsiniz... Özünüz də diş tozu yeyirsiniz... 

— Üçüncü gündən, — Bormental təsdiqlədi. 

— Daha bəsdir, — Filip Filipoviç guruldadı, — bunu bir- 
yolluq sırğa eləyib qulaqlarınızdan asın ki, — yeri gəlmişkən, 
nə üçün burnunuza çəkilmiş sink mazını silmisiniz? — sizə 
nə desələr, dinməzcə dinləməlisiniz. Öyrənmək və çalış- 
maq lazımdır ki, cəmiyyətdə yaşamağa, heç olmasa, aza- 
cıq yarayan biri ola biləsiniz. Yeri gəlmişkən, bu kitabı 
hansı yaramaz sizə verib? 

— Sizin üçün hamı yaramazdır, — ikitərəfli hücumdan 
özünü itirən Şarikov qorxa-qorxa cavab verdi. 

— Mən təxmin eləyirəm, — Filip Filipoviç hirsindən qıza- 
raraq ucadan dedi. 

— Hə, nə olsun? Düzdür, Şvonder verib. O, yaramaz 
deyil... Mən inkişaf edim deyə... 

— Kautskidən sonra sizin necə inkişaf etdiyinizi görü- 
rəm, — Filip Filipoviç sapsarı saralıb cır səslə çığırdı. 

O daha dözə bilməyərək qəzəblə divardakı düyməni 
basdı. 

— Bugünkü hadisə bunu bütün aydınlığı ilə göstərdi. Zinal 

— Zinal — Bormental qışqırdı. 

— Zinal — qorxmuş Şarikov bağırdı. 

Bənizi ağarmış Zina qaçaraq gəldi. 

— Zina, orada, qəbul otağında... Qəbul otağındadır? 

— Qəbul otağındadır, — Şarikov itaətkarlıqla cavab verdi, 
— kuporos’ kimi yaşıldır. 





" Ku poros — bəzi metal sulfatların kristal hidratlarının ümumi 
adı (fr. couperose), burada: məişətdə işlənən mis kuporosu 


— Yaşıl kitabça var... 

— Hə, indi yandıracaq, — Şarikov ümidsizliklə dilləndi, 
— dövlət malıdır, kitabxananındırl 

— Engelsin o şeytanla yazışması... Adı nədir onun... Bu 
dəqiqə sobaya bas o kitabıl 

Zina otaqdan güllə kimi çıxdı. 

— Mən bu Şvonderi, vicdan haqqı, qabağıma çıxan 
birinci ağacdan asardım, — Filip Filipoviç hindtoyuğunun 
qanadını qeyzlə gəmirərək ucadan dedi, — görünməmiş 
yaramazın biridir, çiban kimi evin ortasından çıxıb. Hələ 
mənasız həcvlər də yazıb qəzetlərdə çap etdirir... 

Şarikov professora kinli və istehzalı baxmağa başladı. 
Filip Filipoviç də, öz növbəsində, ona çəp-çəp baxıb susdu. 

Bormental birdən peyğəmbərcəsinə fikirləşdi: “Ax, 
deyəsən, evimizdə heç də xoşagələn, yaxşı bir şey gözləmir 
bizi”. 

Zina əlində tutduğu girdə qabın içində sağ böyrü sarı, 
sol böyrü çəhrayı olan yağlı kökə və qəhvədanla içəri girdi. 

— Mən bundan yeməyəcəyəm, – Şarikov hədələyici 
tərzdə kinli-kinli bəyan etdi. 

— Sizə təklif eləyən də yoxdur. Özünüzü ədəbli aparın. 
Doktor, xahiş edirəm. 

Nahar sükut içində başa çatdı. 

Şarikov cibindən əzik papiros çıxarıb tüstülətməyə 
başladı. Filip Filipoviç qəhvəsini içib saatına baxdı, repe- 
tiri basdı və saat həzin-həzin zəng çalıb doqquza on beş 
dəqiqə işlədiyini bildirdi. Filip Filipoviç, adəti üzrə, qotik 
üslubda naxışlanmış stula yayxanıb əlini masanın üstün- 
dəki qəzetə uzatdı. 

— Doktor, xahiş edirəm onunla sirkə gedin. Ancaq 
Allah xatirinə, baxın görün proqramda pişik yoxdur ki? 

— Belə bir əclafı hələ sirkə də buraxırlar, — Şarikov 
başını bulayaraq qaşqabaq tökdü. 

— Ora hələ ondan betərlərini də buraxırlar, — Filip 
Filipoviç ikibaşlı cavab verdi, — proqramda nə var? 

— Solomonskinin sirkində, — Bormental oxumağa baş- 
ladı, — hansısa dörd... Yussems və ölü nöqtə adamı. 

— Bu Yussems nə deməkdir? — Filip Filipoviç şübhəli- 
şübhəli soruşdu. 

— Allah bilir, birinci dəfədir ki, bu sözə rast gəlirəm. 

— Onda hamısından yaxşı MNikitingilin sirkinə baxın. 
Hər şeyin aydın olması zəruridir. 

— Nikitin... Nikitin... Hm... Fillər və insan məharətinin 
son həddi. 

— Belə...ə. Fillər barəsində nə deyə bilərsiniz, əziz Şari- 
kov? — Filip Filipoviç sınayıcı tərzdə soruşdu. 

O incidi. 

— Bu nə deməkdir, mən heç nə qanmıram-nədir? Pişik 
— başqa söhbət. Fil — faydalı heyvandır, — Şarikov cavab 
verdi. 

— Lap əla. Bir halda ki faydalıdır, gedin filə baxın. İvan 
Arnoldoviçin sözünə qulaq asmaq lazımdır. Bufetdə də 
heç bir söhbətə baş qoşmamalıl İvan Arnoldoviç, acizanə 
xahiş edirəm, orada Şarikova pivə təklif etməyin. 

On dəqiqədən sonra İvan Amoldoviçlə Şarikov baş- 
larında ördəkburun kepka, əyinlərində boyunluğu qaldı- 
rılmış qalın mahud palto sirkə getdilər. Mənzilə sükut 
çökdü. Filip Filipoviç öz kabinetinə keçdi. O, ağır yaşıl 
qalpaq altındakı lampanı yandıranda iri kabinetə rahat- 
lıq gəldi, professor otaqda var-gəl etməyə başladı. Onun 
siqarının ucu solğun yaşıl bir işıqla uzun müddət ehtirasla 
közərdi. Professor əllərini cibinə qoyub otağı obaş-bubaş 
gəzdikcə ağır fikirlər onun daz alim alnını didib-parça- 
layırdı. O, ağzını marçıldadır, dodaqaltı “Nilin müqəddəs 
sahillərinə...” nəqarətini oxuyur və öz-özünə nə isə don- 
quldanırdı. Nəhayət, siqarı külqabına basıb başdan-başa 
şüşəli dolaba yaxınlaşdı və bütün kabineti tavandan asılmış 
üç güclü lampa ilə işıqlandırdı. Dolabın üçuncü şüşə rəfin- 
dən ensiz bir banka götürdü və qaşlarını çataraq lampa 
işığında ona baxmağa başladı. Şəffaf qatı mayenin içində 
Şarikovun beyninin dərinliklərindən çıxarılmış balaca ağ 
bir maddə bankanın dibinə batmadan üzürdü. Filip Fili- 
poviç çiyinlərini dartıb dodaqlarını büzür, “hm-hm” deyə- 
deyə onu gözləri ilə yeyir, sanki, o balaca, suda batmayan 
maddədə Preçistenkadakı bu evin altını-üstünə çevirən 
təəccüblü hadisələrin səbəbini görmək istəyirdi. 

Çox güman ki, bu alim adam həmin səbəbi görə 
bildi. Hər halda, beyin artımına doyunca baxdıqdan sonra 
o, bankanı yenidən dolabda gizlətdi, dolabın qapısını bağ- 
layıb açarı iiletinin cibinə qoydu, əllərini pencəyinin cib- 


lərinə dibinəcən soxub, boynunu çiyinlərinə qısıb özünü 
divanın üstünə atdı. Sonra uzun müddət ikinci siqarını 
közərtdi, kökünü də çeynədi və nəhayət, tənhalığın tam 
ortasında, lampanın yaşıl işığına bələnmiş ağsaçlı Faust 
kimi ucadan dedi: 

— Allaha and olsun, deyəsən, qəti qərara gələcəyəm. 

Heç kim onun bu nidasına cavab vermədi. Mənzildə 
bütün səslər kəsilmişdi. Məlum olduğu kimi, Obuxov dala- 
nında saat on birdə hərəkət dayanır. Gecikmiş piyadaların 
uzaq addım səsləri seyrək-seyrək eşidilir, haradasa pərdə 
arxasında taqqıldayandan sonra sönüb gedirdi. Filip 
Filipoviçin barmağı altında həzin-həzin səslənən repetirin 
zəngi onun cibindən kabinetə yayıldı... 

Professor doktor Bormentalla Şarikovun sirkdən qayıt- 
mağını səbirsizliklə gözləyirdi. 


VIII 


Filip Filipoviçin nə qərar qəbul etdiyi məlum deyildi. 
Gələn həftə ərzində də o, heç bir təşəbbüs göstərmədi 
və çox güman ki, onun fəaliyyətsizliyi ucbatından evdəki 
həyat yeni hadisələrlə aşıb-daşdı. 

Su və pişik əhvalatlarından 6 gün sonra evlər komitə- 
sindən Şarikovun yanına cavan bir adam gəldi. Xeyli keç- 
miş məlum oldu ki, gələn qadındır, Şarikova bəzi sənədlər 
verdi, Şarikov sənəd-sünədi tez cibinə qoyub dərhal da 
doktor Bormentalı çağırdı. 

— Bormentall 

— Xeyr, lütfən, siz məni adım və atamın adı ilə çağırınl 
— Bormentalın rəngi dəyişdi. 

Qeyd etmək lazımdır ki, cərrah ötən 6 gündə öz 
şagirdi ilə 8 dəfə savaşmışdı. Obuxovdakı mənzilin havası 
çox ağır idi. 

— Siz də məni adım və atamın adı ilə çağırın! — Şarikov 
əsaslı surətdə cavab verdi. 

— Yoxl- Filip Filipoviçin səsi qapının ağzında guruldadı. 
— Mənim evimdə sizi bu adla çağırmağa icazə vermərəm. 
Əgər sizi, sadəcə, “Şarikov” çağırmağımızı istəmirsinizsə, 
onda mən də, doktor Bormental da sizə “cənab Şarikov” 
deyə müraciət edə bilərik. 

— Mən cənab deyiləm, cənablar hamısı Parisdədirl — 
Şarikov hürdü. 

— Hamısı Şvonderin işidirl — Filip Filipoviç qışqırdı. 
— Yaxşı, qoy olsun, mən bu alçaqla haqq-hesabı çürüdə- 
rəm. Nə qədər ki mən burada yaşayıram, mənim evimdə 
cənablardan başqa heç kim olmayacaql Əks təqdirdə ya 
mən, ya da siz, daha doğrusu, elə siz özünüz buradan get- 
məlisiniz. Bu gün mən qəzetlərə elan verəcəyəm, inanın 
ki, sizə otaq tapacağam. 

— Xeyr, mən gic deyiləm ki, buradan gedim, — Şarikov 
aydın qətiyyətlə cavab verdi. 

— Necə? - Filip Filipoviçin rəngi o qədər dəyişdi ki, 
Bormental onun yanına cumub qayğı və həyəcanla pen- 
cəyinin qolundan tutdu. 

— Siz, bilirsinizmi, həyasızlıq etməyin, müsyö Şarikovl 
— Bormental səsini ucaltdı. 

Şarikov bir az geri çəkilib cibindən yaşıl, sarı və ağ 
rəngli üç kağız çıxartdı, barmaqları ilə onları göstərərək 
danışmağa başladı: 

— Budur. Mənzil yoldaşlığının üzvü kimi mənə məsul 
icarədar Preobrafenskinin 5 nömrəli mənzilində 16 kvad- 
rat arşın yaşayış sahəsi düşür, — Şarikov fikirləşib elə bir 
söz işlətdi ki, Bormental dərhal bunu öz beynində yeni söz 
kimi qiymətləndirdi: — mərhəmət göstərin. 

Filip Filipoviç dodaqlarını dişlədi və ehtiyatsızlıq elədi: 

— And içirəm ki, mən axırda bu Şvonderi güllələyəcəyəm. 

Şarikovun gözlərindən göründü ki, o, bu sözləri son 
dərəcə diqqətlə və iti bir fəhmlə qəbul etdi. 

— Filip Filipoviç, vorsichtigl" — Bormental onu ehtiyatla 
çağırdı. 

— Özünüz bilin... Əgər bu cür alçaqlıq edirsinizsəl — Filip 
Filipoviç rusca qışqırdı. — Yadınızdan çıxarmayın, Şarikov... 
cənab, bir də həyasızlığa yol versəniz, mən sizi nahardan, 
ümumiyyətlə, mənim evimdə qidalanmaqdan məhrum 
edəcəyəm. 16 arşın — çox gözəl, axı mən sizi bu qurbağa 
rəngli kağıza görə yedizdirməyə də borclu deyiləml 

Şarikovun qorxudan ağzı açıla qaldı. 

— Mən yeməksiz qala bilmərəm, — deyə mırtıldadı, — bəs 
qarnımı harada doyuracağam? 





! Ehtiyatlı (alm.) 


— Onda özünüzü ədəbli aparınl — həkimlər dilləndilər. 

Şarikov xeyli sakitləşdi və o gün özündən başqa kim- 
səyə ziyan vurmadı: Bormentalın qısa müddətə evdən çıx- 
masından istifadə edən Şarikov onun ülgücünü ələ keçi- 
rib üzünü elə doğradı ki, nəticədə Filip Filipoviçlə doktor 
Bormental onun yarasına tikiş qoymalı oldular, Şarikov isə 
göz yaşı tökərək uzun müddət uladı. 

O biri gecə professorun kabinetindəki yaşıl toranlıqda 
iki nəfər — Filip Filipoviç özü, bir də bütün qəlbi ilə ona 
bağlanmış sədaqətli Bormental oturmuşdu. Evdə hamı 
yatırdı. Filip Filipoviç özünün lacivərdi xalatında və qır- 
mızı tuflilərində, Bormental isə köynəkdə və mavi aşırmalı 
şalvarda idi. Həkimlərin arasındakı girdə masanın üstün- 
də, qalın albomun yanında bir şüşə konyak, içində limon 
olan nəlbəki və siqar qutusu vardı. Alimlər otağı siqar 
tüstüsü ilə dolduraraq son hadisələri qızğın şəkildə müza- 
kirə edirdilər: bu axşam Şarikov Filip Filipoviçin kabinetin- 
dəki press-papyenin altından iki onluq götürüb yoxa çıx- 
mışdı və evə tam sərxoş halda, özü də gec qayıtmışdı. Bu 
hələ harasıdır? Onunla iki naməlum şəxs də gəlmiş, pil- 
ləkənlərdə şuluq salmış, üstəlik, Şarikovun yanında qalıb 
gecələmək də istəmişdilər. Həmin şəxslər alt paltarının 
üstündən çiyninə payız paltosu salmış Fyodor səs-küyə 
gəlib qırx beşinci milis şöbəsinə zəng etdikdən sonra çıxıb 
getmişdilər. Şəxslər Fyodor dəstəyi asan kimi rədd olmuş- 
dular. Həmin adamlar getdikdən sonra dəhlizdəki güzgü- 
nün qabağından malaxit külqabı, Filip Filipoviçin qunduz 
xəzindən papağı və üstündə qızıl hərflərlə “Əziz və hörmətli 
Filip Filipoviçə ordinatorlardan anadan olduğu gühn...”, 
ardınca da rum rəqəmləri ilə XXV yazılmış əlağacı yoxa 
çıxmışdı. 

— Onlar kim idilər? — Filip Filipoviç yumruqlarını düyün- 
ləyərək Şarikova hücum edirdi. 

Şarikov səndələyərək asmadakı şubaların üstünə yıxılır 
və burnunun altında donquldanırdı ki, o şəxsləri tanımır, 
həm də onlar köpək uşaqları deyillər — yaxşı adamlardırlar. 

— Ən təəccüblüsü budur ki, onlar ikisi də sərxoş olub... 
Bəs bunu necə edə biliblər? — Filip Filipoviç haçansa yubi- 
leyi ilə bağlı xatirənin söykəndiyi guşəyə baxaraq heyrətini 
gizlədə bilmirdi. 

— Ustasıdırlar, — cibində Filip Filipoviçin verdiyi manat, 
yatmağa gedən Fyodor izah elədi. 

İki onluğu Şarikov qəti şəkildə boynundan atdı və mən- 
zildə tək yaşamadığına dair tam aydın olmayan bir fikir 
söylədi. 

— Aha, bəlkə, onluqları doktor Bormental çırpışdırıb? 
— Filip Filipoviç çox sakit, lakin dəhşətli bir tonla soruşdu. 

Şarikov valaylanaraq tamamilə xumarlanmış gözlərini 
açdı və belə bir fərziyyə söylədi: 

— Ola bilsin, Zina götürüb... 

— Nə dedi? — qəfildən qapının ağzında xəyal kimi 
peyda olub, koftasının açıq yaxasından görünən döşlərini 
ovcu ilə örtən Zina qışqırdı, — o hansı cəsarətlə... 

Filip Filipoviçin boynu al-qırmızı boyandı. 

— Sakit ol, Zinuşa, — əllərini ona doğru uzadaraq dedi, 
— həyəcanlanma, biz hər şeyi aydınlaşdırarıq. 

Zina dərhal dodaqlarını sallayaraq hönkürdü və sinə- 
sinə qoyduğu əli atılıb-düşdü. 

— Zina, eyib deyilmi? Kim belə fikirləşə bilər? Tfu, 
tamam rüsvayçılıqdırl — Bormental özünü itirmiş halda 
danışmağa başladı. 

— Bəsdir, Zina, sən lap səfehsənmiş... bağışla bizi, ay 
Allah, — Filip Filipoviç başladı. 

Bu zaman Zinanın ağlamağı öz-özünə kəsdi, hamı 
susdu. Şarikovun halı xarab olmuşdu. Onun başı divara 
dəydi, özündən də qəribə bir səs çıxdı: “i”mi elədi, “e”mi 
elədi, nəsə “eeel” fason bir səs. Sifəti ağappaq ağardı, 
çənəsi qıc olmuş kimi əyildi. 

— Bu alçağa müayinə otağından vedrə gətirinl 

Hərə bir tərəfə qaçaraq xəstələnmiş Şarikova qulluq 
göstərməyə başladı. Yatmağa aparılanda Bormentalın 
qolları arasında səndələyən Şarikov hərcayi sözləri güclə 
tələffüz edərək, çox zərif və melodik bir söyüş söyürdü. 

Bu hadisə gecə saat birə qalmış baş vermişdi, indi isə 
saat üç idi, lakin kabinetdə limonla konyakın təsirindən 
cuşa gəlmiş iki nəfər hələ də yatmamışdı. O qədər siqar 
çəkmişdilər ki, otaqda qatı tüstü lay-lay, dalğalanmadan 
hərəkət edirdi. 

Rəngi solğun doktor Bormental ciddi baxışlarla cırcıra- 
mabel qədəhini qaldırdı. 


— Filip Filipoviç, — o, həyəcanla dilləndi, — heç vaxt 
yadımdan çıxmaz ki, mən bir qarnı ac tələbə ikən sizin 
yanınıza gəldim və siz mənə kafedrada sığınacaq verdi- 
niz. Filip Filipoviç, inanın ki, siz mənə professordan da, 
müəllimdən də əzizsiniz... Mənim sizə tükənməz hörmə- 
tim... Əziz Filip Filip oviç, icazə verin, sizi öpüm. 

— Bəli, mənim əzizim... — Filip Filipoviç özünü itirmiş 
halda qart səslə dillənib onunla öpüşməyə qalxdı. Bor- 
mental onu qucaqlayıb, tüstüdən saralmış yumşaq bığla- 
rından öpdü. 

— Allah haqqı, Filip Fili... 

— Məni mütəəssir etdiniz, mütəəssir etdiniz... Çox sağ 
olun, — Filip Filipoviç dedi, — əzizim, əməliyyat zamanı hər- 
dənbir mən sizin üstünüzə qışqırıram. Bu qocaya tündmə- 
zaclığını bağışlayın. Əslində, mən o qədər tənhayam ki... 
Sevilyadan Qrenadayacan... 

— Filip Filipoviç, eyib deyilmi? — həyəcanlanmış Bor- 
mental səmimiyyətlə ucadan dedi, — əgər mənim qəlbimə 
dəymək istəmirsinizsə, bir daha belə sözlər deməyin... 

— Bəli, çox sağ olun... Nilin müqəddəs sahillərinə... 
Çox sağ olun... Mən də sizi bir mahir həkim kimi sevirəm. 

— Filip Filipoviç, mən sizə deyirəml.. — Bormental 
həyəcanla səsləndi, yerindən qopub dəhlizə açılan qapını 
bərk-bərk bağladı, qayıdıb yerində oturandan sonra pıçıltı 
ilə sözünə davam etdi, — axı bu, yeganə yoldur. Mən, 
əlbəttə, sizə məsləhət verməyə cəsarət etmərəm, lakin 
Filip Filipoviç, bir güzgüdə özünüzə baxın, siz tamam 
əldən düşmüsünüz, axı daha belə işləmək olmazl 

— Qətiyyən mümkün deyil, — Filip Filipoviç ah çəkərək 
təsdiqlədi. 

— Budur ha, axı bu, ağlasığmazdır, — Bormental pıçıl- 
dadı, — keçən dəfə dediniz ki, məndən ötrü qorxursunuz, 
əgər bilsəydiniz, əziz professor, bu sözlərlə siz məni necə 
kövrəltdiniz. Axı mən uşaq deyiləm, başa düşürəm ki, 
bunun axırı necə dəhşətli bir şeylə qurtara bilər. Bununla 
belə, qəti əminəm ki, başqa çıxış yolu yoxdur. 

Filip Filipoviç yerindən qalxdı, əlini yelləyib ucadan 
dilləndi: 

— Məni yoldan çıxartmayın, bu barədə heç danışma- 
yın da, — professor otaqda var-gəl edərək tüstü laylarını 

dalğalandırdı, — eşitmək belə istəmirəm. Başa düşürsü- 
nüzmü, işin üstü açılsa, nə ola bilərl Axı biz əvvəllər müha- 
kimə olunmadığımıza baxmayaraq, “mənşəyimiz nəzərə 
alınmaqla” yaxa qurtara bilməyəcəyik. Axı, mənim əzizim, 
sizin elə bir münasib əsil-nəcabətiniz də yoxdur. 

— Əşi, haradandırl Atam Vilnoda məhkəmə müstəntiqi 
idi, — konyakını axıracan içən Bormental kədərlə cavab 
verdi. 

— Budur ha, elə bu kifayətdir. Axı bu, yararsız vərəsə- 
likdir. Bundan da pisini təsəvvür etmək olmaz. Yeri gəlmiş- 
kən deyim ki, məndə vəziyyət daha pisdir. Atam kafedral 
protoiyerey olub. Mersi. Sevilyadan Qrenadayacan... Gecə- 
lərin sakit toranlığında... Belə, onu görüm lənətə gəlsin. 

— Filip Filipoviç, siz dünya əhəmiyyətli bir nəhəngsiniz, 
hansısa ifadəyə görə məni bağışlayın, bir köpək oğlundan 
ötrü... Onlar sizə barmaqları ilə də toxuna bilməzlər, əfv 
edərsinizl 

— Elə buna görə də mən bu işə girişməyəcəyəm, 
— şüşə dolabın yanında dayanıb onu süzən Filip Filipoviç 
fikirli-fikirli etiraz etdi. 

— Axı nə üçün? 

— Ona görə ki, siz axı dünya əhəmiyyətli sima deyilsiniz. 

— Haradaydı məndə elə bəxt... 

— Budur ha. Qəza vaxtı kolleqanı darda qoyub, özün 
də dünya əhəmiyyətli olmağını bəhanə gətirib aradan 
çıxasan, bağışlarsınız... Mən Moskva tələbəsiyəm, Şarikov 
deyiləm. 

Filip Filipoviç qürurla çiyinlərini çəkib özünü qədim 
Fransanın kralına oxşatdı. 

— Filip Filipoviç, eh... — Bormental kədərlə səsləndi, 
— deməli, belə? İndi siz bu dələduzu adam eləyənə qədər 
gözləyəcəksiniz? 

Filip Filipoviç əlinin işarəsi ilə onu dayandırdı, özünə 
konyak süzüb içdi, üstündən limon sorub danışmağa baş- 
ladı: 

— İvan Arnoldoviç, mən insanın beyin aparatının ana- 
tomiyası və fiziologiyası sahəsində bir şey bilirəm? Bu 
barədə sizin fikriniz nədir? 

— Filip Filipoviç, siz nə soruşursunuz? — Bormental 
dərindən duyğulanıb əllərini yana açdı. 


— Çox yaxşı. Yalançı təvazökarlığı kənara qoyaq. Mən 
də belə hesab edirəm ki, bu sahədə Moskvada heç də axı- 
rıncı adam deyiləm. 

— Mən isə hesab edirəm ki, siz təkcə Moskvada deyil, 
Londonda, Oksfordda da birincisinizl — Bormental qızğın- 
lıqla onun sözünü kəsdi. 

— Di yaxşı, siz deyən olsun. Demək, belə, gələcək 
professor Bormental: bu, heç kimə müyəssər olmayacaq. 
Qurtardı. Heç soruşmaya da bilərsiniz. Mənə istinad edib 
söyləyin ki, Preobraienski dedi. Finita. Klim! — Filip Filipo- 
viç birdən təntənə ilə səsləndi, dolabın şüşələri cingilti ilə 
onun səsinə səs verdi, — Klim, — o təkrar etdi. — Mənə 
baxın, Bormental, siz mənim məktəbimin ilk şagirdisiniz, 
bundan əlavə, bu gün əmin oldum ki, həm də mənim 
dostumsunuz. Odur ki sizə bir dost kimi sirr açıram — 
əlbəttə, bilirəm, məni rüsvay etməzsiniz — qoca uzunqulaq 
Preobraienski bu əməliyyatı üçüncü kurs tələbəsi kimi 
bədahətən elədi. Düzdür, kəşf alındı, özünüz də bilirsiniz 
necə, — burada Filip Filipoviç kədərlə hər iki əlini pəncərə 
pərdəsinə uzatdı, yəqin, Moskvaya işarə edirdi, — ancaq 
nəzərə alın, İvan Armnoldoviç, bu kəşfin yeganə nəticəsi 
o olacaq ki, indi biz hamımız bu Şarikovu bax burada 
saxlayacağıq, — Preobraienski özünün iflicə meyilli yoğun 
boynunu şappıldatdı, — narahat olmayın! Əgər indi, — Filip 
Filipoviç ləzzətlə sözünə davam etdi, — məni şaqqalayıb 
ciyərimi çıxardan bir Allah bəndəsi tapılsaydı, and içirəm 
ki, ona beş dənə onluq bağışlayardıml Sevilyadan Qre- 
nadayacan... Məni lənətə gəlim... Axı mən düz beş il otu- 
rub meyit beyni qurdalamışam... Bilirsiniz, mən nə boyda 
iş görmüşəm - insan ağlına sığmaz. İndi məndən soruşan 
gərək, bütün bunlar nə üçünmüş? Deməyəsən, onun 
üçünmüş ki, gözəl günlərin birində qəşəng bir köpəyi 
belə bir əclafa, alçağa çevirəsən. Yadına düşəndə adamın 
tükləri biz-biz olur. 

— Nə isə, görünməmiş bir şeydirl 

— Sizinlə tamamilə razıyam. Tədqiqatçı təbiətlə əl-ələ 
verib paralel getmək əvəzinə, məsələni sürətləndirib pər- 
dəni vaxtından əvvəl qaldıranda görün, doktor, nə alınır: 
buyur, bu da sənin Şarikovun, zəhmət çək, hər nazına döz. 

— Filip Filipoviç, Spinozanın beyni olsaydı, onda necə? 

—Hə...ə...əl— Filip Filipoviç bağırdı, – həl Əgər bədbəxt 
it mənim bıçağımın altında ölməsə... özünüz gördünüz ki, 
bu necə çətin əməliyyatdır. Bir sözlə, mən Filip Preob- 
rayenski həyatımda bundan ağır iş görməmişəm. Spino- 
zanı, ya da başqa bir qulyabanını calaq eləyib, itdən yüksək 
varlıq düzəltmək olar. Ancaq soruşan lazımdır — bu, kimə 
gərəkdir? Məni başa salın görüm, hər bir qadın lazım 
gələndə onu doğa bilərsə, süni surətdə Spinoza qayırmağın 
nə mənası? Məgər madam Lomonosova Xolmoqorda 
öz məşhur övladını doğub dünyaya gətirmədi?! Doktor, 
bəşəriyyət özü bunun qayğısına qalır, təkamül yoluyla 
hər il inadla alçaq kütlə içərisindən yer üzünü bəzəyən 
onlarca dahi ayırıb yetişdirir. İndi aydındırmı ki, doktor, 
Şarikovun xəstəlik tarixçəsi ilə bağlı sizin çıxardığınız nəti- 
cəni nə üçün mən alt-üst etdim? Mənim kəşfim — onu 
lənətə gəlsin, bilirəm ki, siz onunla yaşayırsınız — bir qara 
qəpiyə dəyməz... Mübahisə etməyin, İvan Arnoldoviç, artıq 
hər şey mənə aydındır. Siz əla bilirsiniz ki, mən heç vaxt 
boş danışmıram. Nəzəri cəhətdən bu maraqlıdır. Di yaxşıl 
Fizioloqlar heyran qalacaqlar. Bütün Moskva dəli olacaq... 
Bəs təcrübi baxımdan? Sizin qarşınızdakı kimdir axı? 
— Preobrafenski barmağı ilə Şarikov yatan müayinə otağına 
işarə elədi. 

— Görünməmiş yaramaz. 

— Bəs o kimdir? — Klim, Klim, — professor qışqırdı, 
— Klim Çuqunov, — Bormental ağzını açıb dinləyirdi, — 
budur ha: iki dəfə türməyə düşüb, alkoqolizm, “hər şeyi 
bölmək”, sonra da papaq, dalınca da bir cüt onluq getdi 
(bu yerdə Filip Filipoviç yubiley əsasını xatırlayıb qıpqırmızı 
oldu), gəda və donuz... Eybi yox, mən o əsanı taparam. Bir 
sözlə, hipofiz insanın konkret simasını təyin edən qapalı 
kameradır. Konkret! Sevilyadan Qrenadayacan... — Filip 
Filipoviç qeyzlə gözlərini bərəldərək qışqırdı, — ümum- 
bəşəri yox. Bu, kiçildilmiş şəkildə beyinin özüdür. Mənə 
o qətiyyən lazım deyil, qoy cəhənnəm olsun. Mən tamam 
başqa şey, yevgenika haqqında – insan nəslini bioloii yolla 
yaxşılaşdırmaq barəsində fikirləşirdim. Di gəl ki, insanı 
cavanlaşdırmağın sirrinə ürcah oldum. Doğrudanmı, siz 
elə fikirləşirsiniz ki, mən bütün bunları pul üçün edirəm? 
Axı mən, necə olsa, aliməm. 


— Belədir, siz dahi alimsinizl — Bormental konyak 
qurtumunu udaraq söylədi. Onun gözlərinə qan doldu. 

— İki il bundan əvvəl hipofizdən cinsi hormonun cöv- 
hərini aldıqdan sonra mən kiçik bir təcrübə aparmaq istə- 
dim. Əvəzində nə alındı? İlahil Bu hormonlar hipofizdə, 
şükür sənə, xudaya... Doktor, mənim qarşımda küt bir 
ümidsizlik durub, and olsun ki, başımı itirmişəm. 

Bormental qəfildən qollarını çırmalayıb gözlərini bur- 
nuna sarı çəplədi: 

— Onda belə, əziz müəllim, əgər siz istəmirsinizsə, mən 
özüm risk eləyib ona arsen’ yedizdirərəm. Cəhənnəmə ki, 
atam məhkəmə müstəntiqidir. Bir də ki, axı o, sizin şəxsi 
eksperimentinizdir. 

Filip Filipoviç bir az soyudu, yumşaldı və kresloya yay- 
xanaraq dedi: 

— Yox, əziz bala, bunu eləməyə mən sizə icazə ver- 
mərəm. Mənim 60 yaşım var, sizə məsləhət verə bilərəm. 
Kimə qarşı olursa olsun, heç vaxt cinayətə getməyin. 
Qocalana qədər təmiz əllə yaşayın. 

— Əfv edərsiniz, Filip Filipoviç, əgər üstəlik, onu Şvon- 
der öyrədirsə, bunun axırı nə olacaq? İlahi, mən indi-indi 
anlamağa başlayıram ki, bu Şarikovdan axırda nə çıxa 
bilərl 

— Aha, indi başa düşdünüz? Mən isə əməliyyatdan on 
gün sonra başa düşmüşdüm. Səfeh Şvonder özüdür. Başa 
düşmür ki, Şarikov məndən çox onun üçün təhlükəlidir. 
Dəridən-qabıqdan çıxır ki, onu mənim üstümə salsın, 
ancaq qanmır ki, kim isə, öz növbəsində, Şarikovu onun 
özünün üstünə qaldırsa, axırı çatacaq. 

— Bəs necəl Elə pişiklər kifayətdirl İt ürəkli adam. 

— Yox, yox, — Filip Filipoviç sözləri uzada-uzada cavab 
verdi, — siz, doktor, çox böyük səhv edirsiniz, Allah xatirinə, 
köpəyə böhtan atmayın. Pişik məsələsi müvəqqətidir. 
Bu, nizam-intizamın sayəsində bir-iki həftənin işidir. Sizi 
inandırıram. Bircə ay da keçsin, o daha pişiklərə cum- 
mayacaq. 

— Bəs indi niyə belə deyil? 

— İvan Arnoldoviç, bu, çox adi məsələdir... Doğrudan 
da, bu nə sözdür soruşursunuz? Hipofiz havadan asılı 

qalmayacaq kil Hər halda, itin beyninə calaq olunub, 
qoyun yaxşı-yaxşı bitişsin. İndi Şarikov itdənqalma xasiy- 
yətlərini büruzə verir, başa düşün ki, pişiklərə cummaq 
bunların hələ ən yaxşısıdır. Bütün dəhşət burasındadır ki, 
onun ürəyi artıq it ürəyi yox, məhz insan ürəyidir. Özü də 
təbiətdə olanların ən yaramazıl 

Son dərəcə gərginləşmiş Bormental güclü arıq əllərini 
düyünləyərək çiyinlərini oynatdı və qətiyyətlə dedi: 

— Əlbəttə. Mən onu öldürəcəyəml 

— Bunu sizə qadağan edirəml — Filip Filipoviç qəti 
cavab verdi. 

— Əfv edərsiniz... 

Filip Filipoviç birdən ehtiyatkarlıqla barmağını qaldırdı. 

— Bir dayanın... Mən addım səsləri eşidirəm. 

Hər ikisi qulaq kəsildi, dəhlizdə isə sakitlik idi. 

— Qulağıma səs gəldi, — deyə Filip Filipoviç həvəslə 
almanca danışmağa başladı. Danışığında bir neçə dəfə 
rusca “cinayət” sözü işlətdi. 

— Bircə dəqiqə, — Bormental birdən ehtiyat elədi və 
qalxıb qapıya doğru addımladı. 

Açıq-aydın eşidilən addım səsləri kabinetə yaxınlaşırdı. 
Bundan əlavə, adam dondultusu da eşidilirdi. Bormental 
qapını taybatay açdı və heyrət içində geri atıldı. Tamam 
mat qalmış Filip Filipoviç oturduğu kürsüdə qurumuşdu. 

Dördkünc dəhlizin işığında sifəti qəzəbdən alışıb-yanan 
Darya Petrovna bircə gecə köynəyində onların qarşısında 
dayanmışdı. Onun ətli, çılpaq əndamı qorxmuş həkimin 
də, professorun da gözlərini qamaşdırdı. Darya Petrovna 
güclü əlləri ilə nəyi isə sürüyüb gətirirdi və bu “nə isə” 
dalını yerə dirəyib dartınırdı, onun qara tüklə örtülü gödək 
ayaqları parket üstündə bir-birinə dolaşırdı. O “nə isə”, 
əlbəttə, özünü itirmiş, hələ də sərxoş olan, saçları pırtlaşıq 
və bircə köynəkdə tökülüb-itən Şarikov idi. 

Ətli-canlı, çılpaq Darya Petrovna Şarikovu kartof kisəsi 
kimi silkələyib dedi: 

– Bizim görüşümüzə gələn Teleqraf Teleqrafoviçə 
tamaşa edin, cənab professor. Mən cəhənnəmə, ərdə 
olmuşam, Zina isə bakirədir. Yaxşı ki, yuxudan ayıldım. 

Darya Petrovna bu nitqini bitirdi və birdən həya eləyib 
qışqırdı, əlləriylə döşlərini örtüb gözdən itdi. 


— Darya Petrovna, Allah xatirinə, bağışlayın, — özünə 
gəlib utandığından qıpqırmızı olmuş Filip Filipoviç onun 
ardınca qışqırdı. 

Bormental köynəyinin qollarını bir az da çırmalayıb 
Şarikova doğru addımladı. Filip Filipoviç onun gözlərinə 
baxıb dəhşətə gəldi. 

— Siz nə edirsiniz, doktor! Mən qadağan eləyirəm... 

Bormental sağ əli ilə Şarikovun boynunun dalından 
yapışıb elə silkələdi ki, onun köynəyi qabaq tərəfdən part- 
layıb cırıldı. 

Filip Filipoviç özünü atıb taqətsiz Şarikovu möhkəm 
cərrah əllərindən qoparmağa çalışdı. 

— Məni döyməyə ixtiyarınız çatmır! — boğulmaqda olan 
Şarikov yerə çökdü və ayılaraq qışqırdı. 

— Doktorl — Filip Filipoviç bağırdı. 

Bormental bir az özünə gəlib Şarikovu buraxdı, bura- 
xan kimi də o, ağlamağa başladı. 

— Yaxşı, — Bormental donquldandı, — səhərə qədər 
gözlərik. Ayılandan sonra mən ona bir toy tutaram ki... 

Bundan sonra o, Şarikovu qoltuqlayıb, yatırmaq üçün 
qəbul otağına sürüdü. 

Bu zaman Şarikov ona təpik atmaq istədi, ancaq ayaq- 
ları sözünə baxmadı... 

Filip Filipoviç ayaqlarını aralı qoydu, bu zaman onun 
mavi xalatının ətəkləri də aralandı, sonra o, əllərini qal- 
dırıb dəhlizin tavanında işıq saçan lampaya doğru uzatdı 
və həmin lampaya baxaraq dedi: 

— Deməli, belə... 


IX 


Doktor Bormentalın Şarikova səhərisi gün vəd elədiyi 
toy baş tutmadı, çünki Poliqraf Poliqrafoviç evdən qaç- 
mışdı. Bormental qəzəblənərək özündən çıxdı, küçə qapı- 
sının açarını gizlətmədiyinə görə özünü uzunqulağa tay 
tutdu, qışqırıb-bağırdı ki, bu, bağışlanmaz səhvdir, nəha- 
yət, nitqini bu arzu ilə qurtardı ki, kaş Şarikov avtobus 
altına düşüb öləydi... 

Filip Filipoviç kabinetində oturub barmaqları ilə saçla- 
rını qarışdıraraq deyirdi: 

— Təsəvvür edirəm ki, küçədə nə həngamə baş verə- 
cək... Təsəvvür edirəm, e-di-rəm. Sevilyadan Огепадауа- 
can, ilahi... 

— O, evlər komitəsində də ola bilər, — Bormental başı- 
lovlu harasa qaçdı. 

Evlər komitəsində o, sədr Şvonderlə o qədər söyüşdü ki, 
axırda Şvonder qışqıra-qışqıra Xamovniçi rayonunun xalq 
məhkəməsinə ərizə yazmağa oturdu, dedi ki, o, professor 
Preobrafenskinin bicbalasına qarovul çəkən deyil, hələ 
onu demir ki, həmin o Poliqraf dünən yaramazlıq edərək, 
guya, kooperativdən dərs kitabları almaq məqsədilə evlər 
komitəsindən 7 manat pul götürüb. 

Fyodor bu işlə bağlı üç manat qazanaraq evi alt-üst 
elədi. Şarikovun izi-tozu yox idi. 

Bir şey müəyyən edildi ki, Poliqraf bufetdən bir şüşə 
quşarmudu arağı, doktor Bormentalın əlcəklərini, bir də 
öz sənədlərini götürüb sübh vaxtı kepkada, şərfdə və 
paltoda aradan çıxıb. 

Darya Petrovna ilə Zina coşqun sevinclərini gizlətmə- 
yərək ümid edirdilər ki, Şarikov bir də qayıtmayacaq. 

Şarikov getməzdən bir neçə gün əvvəl Darya Petrov- 
nadan üç manat əlli qəpik borc almışdı. 

— Sizə bu da azdırl — Filip Filipoviç yumruqlarını hava- 
da oynadaraq nərildədi. 

Telefon birinci gün də, ikinci gün də fasiləsiz zəng 
çaldı. Həkimlər çoxlu pasiyent qəbul elədilər, üçüncü gün- 
sə kabinetdə məsələ qəti qoyuldu ki, milisə xəbər veril- 
məlidir və Şarikov Moskva girdabında tapılmalıdır. 

“Milis” sözü dildən çıxan kimi Obuxov dalanının mötə- 
bər sükutunu yük maşınının ulartısı pozdu və evin pəncə- 
rələri titrədi. Sonra qapı zəngi ərklə cingildədi və Poliqraf 
Poliqrafoviç qeyri-adi ləyaqətlə içəri girdi, dinməz-söylə- 
məz kepkasını, paltosunu çıxarıb asılqanın buynuzundan 
asandan sonra yeni görkəmdə göz önündə dayandı. Onun 
əynində kiminsə əynindən çıxmış dəri pencək, sürtülmüş 
şalvar, ayaqlarında isə dizə qədər qaytanla bağlanmış hün- 
dür ingilis boğazlıqları vardı. Son dərəcə kəsif pişik iyi dəh- 
lizə yayıldı. Preobrafenski ilə Bormental, sanki, bir əmrlə 
qollarını sinələrində çarpazladılar və qapının ağzında daya- 
nıb Poliqraf Poliqrafoviçin nə deyəcəyini gözlədilər. O, cod 


saçlarını tumarlayır, öskürür və elə baxırdı ki, həyəcanını 
həyasızlıqla ört-basdır etmək istədiyi hiss olunurdu. 

— Mən, Filip Filipoviç, — nəhayət, o danışmağa başladı, 
— vəzifəyə girmişəm. 

Hər iki həkim boğazından anlaşılmaz quru səs çıxarıb, 
yerində yırğalandı. Birinci Preobrafenski özünə gəldi, əlini 
uzadıb: 

— Kağızı göstərin, — dedi. 

Kağıza çap hərfləri ilə belə yazılmışdı: 

“Bunu təqdim edən yoldaş Şarikov Poliqraf Poliqra- 
foviç həqiqətən Moskva şəhərini sahibsiz heyvanlardan 
(pişiklərdən və s.) təmizləyən MKX şöbəsində bölmə müdiri 
vəzifəsində işləyir”. 

— Belə, — Filip Filipoviç ağır-ağır soruşdu, — sizi işə kim 
düzəltdi? Hərçənd deməsəniz də bəllidir. 

— Hə, bəli, Şvonder, — Şarikov cavab verdi. 

— İcazənizlə soruşum, niyə belə pis iy verirsiniz? 

Şarikov qayğılı-qayğılı pencəyini iylədi. 

— Nə olsun ki, iy verir... məlumdur: sənətimlə bağlıdır. 
Dünən o qədər pişik boğmuşuq ki... 

Filip Filipoviçin tükləri ürpəşdi, Bormentala baxdı. 
Bormentalın gözləri Şarikova yaxından tuşlanmış bir cüt 
qara tüfəng lüləsini xatırladırdı. O heç bir söz demədən 
Şarikova doğru yeridi, yüngülcə və inamla onun xirtdə- 
yindən yapışdı. 

— Ay harayl — rəngi avazımış Şarikov zingildədi. 

— Doktorl 

— Heç nə eləmərəm, Filip Filipoviç, narahat olmayın, 
— Bormental qart səslə cavab verib hayqırdı: — Zina, Darya 
Petrovnal 

İkisi də dəhlizdə göründü. 

— Di təkrar eləyin, — Bormental Şarikovun boğazını 
şubaya sıxdı, — məni bağışlayın... 

— Yaxşı, təkrarlayıram, — tamamilə məğlub olmuş Şari- 
kov xırıltılı səslə cavab verdi, birdən ciyər dolusu nəfəs aldı, 
çapalayıb hay salmağa cəhd göstərsə də, səsi çıxmadı və 
başı şubanın içində tamam görunməz oldu. 

— Doktor, yalvarıram. 

Şarikov başının işarəsiylə bildirdi ki, təslim olur, deyi- 
ləni təkrar edəcək. 

— Bağışlayın məni, çox hörmətli Darya Petrovna və 
Zinaida... 

— Prokofyevna, — Zina qorxa-qorxa pıçıldadı. 

— Uf, Prokofyevna... — səsi batmış Şarikov havanı acgöz- 
lüklə udaraq dedi, — ...ki, mən dünən gecə... 

— “Gecə sərxoş halda belə bir alçaq iş tutmuşam”. 

— Sərxoş halda... 

— “Bir də qələt eləyərəm...” 

— Qələt elə... 

— Buraxın, buraxın onu, İvan Arnoldoviç, — hər iki qadın 
eyni vaxtda yalvardı, — siz onu boğub öldürə bilərsiniz. 

Bormental Şarikovu buraxıb dedi: 

— Yük maşını sizi gözləyir? 

— Yox, — Poliqraf hörmətlə cavab verdi, — o, məni ancaq 
evə gətirdi. 

— Zina, maşını buraxın. İndi isə diqqətlə qulaq asın: siz 
yenə də Filip Filipoviçin evinə qayıtdınız? 

— Bəs hara gedim? – Şarikov gözlərini qaçırdaraq qorxa- 
qorxa cavab verdi. 

— Yaxşı. Elə isə səsiniz çıxmasın. Bir də əməliniz azsa, 
mənə cavab verməli olacaqsınız. Aydındır? 

— Aydındır, — Şarikov dedi. 

Filip Filipoviç Şarikovun cəzalandırıldığı müddətdə 
sakitcə dayanmışdı. O, yazıq-yazıq büzüşüb qapının ağzın- 
da dayanmışdı, gözlərini parketə zilləyib dımaqlarını çey- 
nəyirdi. Sonra o, birdən gözünü Şarikova dikərək boğuq 
və hissiz səslə soruşdu: 

— Siz bu... nədir o... öldürülmüş pişikləri sonra nə edir- 
siniz? 

— Palto tikəcəklər, — Şarikov cavab verdi, — ətindən 
zülal hazırlayıb kreditlə fəhlələrə verəcəklər. 

Sonra mənzilə dərin bir sükut çökdü və bu səssizlik iki 
gün davam etdi. Poliqraf Poliqrafoviç səhər yük maşınında 
işə gedir, axşam gəlir, Filip Filipoviçlə Bormentalın kam- 
paniyasında dinməzcə nahar edirdi. 

Bormentalla Şarikov bir otaqda — qəbul otağında yat- 
salar da, bir-biriylə danışmırdılar və iş elə gətirdi ki, danış- 
maq üçün birinci Bormental darıxdı. 

İki gündən sonra ənlikli-kirşanlı, ayaqlarına açıq-sarı 
rəngdə corab geymiş arıq bir xanım mənzildə peyda oldu, 


qadın evdəki cah-calalı görəndə əməlli-başlı çaşıb-qaldı. 
Əynində nimdaş palto Şarikovun ardınca gedərkən o, dəh- 
lizdə professorla üz-üzə gəldi. 

Karıxmış professor dayandı, gözlərini qıyaraq soruşdu: 

— Müsaidənizlə, bilmək istərdim, bu xanım kimdir? 

— Mən onunla evlənirəm — bizim makinaçıdır, mənimlə 
bir yerdə yaşayacaq. Bormentalı qəbul otağından çıxarmaq 
lazım gələcək. Onun özünün mənzili var, — Şarikov kinli- 
kinli və qaşqabaqlı halda dedi. 

Filip Filipoviç gözlərini döydü, qıpqırmızı, alışıb-yanan 
xanıma baxaraq nəsə fikirləşdi və yüksək nəzakətlə onu 
içəri dəvət elədi. 

— Sizdən xahiş edirəm, bir dəqiqəliyə mənim kabine- 
timə gəlin. 

— Mən də onunla gedəcəyəm, — Şarikov dərhal, şüb- 
həli-şübhəli dilləndi. 

Elə bu zaman Bormental, sanki, yerin altından çıxdı. 

— Bağışlayın, — dedi, — professor xanımla söhbət eləyə- 
cək, biz isə sizinlə burada gözləyərik. 

— Mən istəmirəm, — Şarikov qəzəblə çəmkirdi və həya- 
dan qızarmış xanımla Filip Filipoviçin dalınca getməyə səy 
göstərdi. 

— Xeyr, bağışlayın, — Bormental Şarikovun biləyindən 
yapışdı və onlar müayinə otağına getdilər. 

Beş dəqiqə kabinetdən səs-səmir gəlmədi, sonra isə 
qəfildən xanımın boğuq hıçqırtıları eşidildi. 

Filip Filipoviç masa başında dayanmışdı, xanım qırağı 
işləməli çirkli dəsmalı üzünə sıxaraq ağlayırdı. 

— Yaramaz dedi ki, döyüşdə yaralanıb, — xanım bir də 
hıçqırdı. 

— Yalan deyir, — Filip Filipoviç qətiyyətlə cavab verdi. 
Sonra başını yırğalayıb davam etdi, — mən sizə ürəkdən 
acıyıram, elə qarşına birinci çıxanla, yalnız vəzifəsinə görə 
olmaz axı... Mənim balam, axı bu rüsvayçılıqdır... Demək, 
belə... — O, yazı masasının siyirməsini çəkib oradan üç 
onluq çıxardı. 

— Özümü zəhərləyəcəyəm,— xanım ağlayırdı,— yeməyə 
hər gün qaxac ət... hədə-qorxu gəlir... deyir, mən qırmızı 
komandirəm... mənimlə, — deyir, — qəşəng mənzildə yaşa- 
yacaqsan... hər gün ananas... mən xeyirxaham, — deyir, 

— ancaq pişiklərə nifrət edirəm. Hələ üzüyümü də yadigar 
götürüb. 

— Yox bir, yox bir, xeyirxaha bax... Sevilyadan Огепа- 
dayacan, — Filip Filipoviç donquldandı, – dözmək lazımdır, 
siz hələ çox gəncsiniz... 

— Necə, qapılarda sülənməklə? 

— Yaxşı, götürün, bunu sizə borc verirlər, — Filip Fili- 
poviç bağırdı. 

Sonra qapı təntənə ilə taybatay açıldı və Filip Filipo- 
viçin dəvəti ilə Bormental Şarikovu içəri gətirdi. O, gözlə- 
rini ora-bura qaçırırdı, başının tükləri isə fırça kimi biz-biz 
durmuşdu. 

— Əclaf, — yaşlı gözləri parıldayan, pudralı burnu ala- 
bula olmuş xanım məzəmmətlə dedi. 

— Sizin alnınızdakı çapıq haradandır? Zəhmət olmasa, 
bu qadına izah edin, — Filip Filipoviç oğrun-oğrun soruşdu. 

Şarikov va-bankf getdi: 

— Mən Kolçakla döyüşlərdə yaralanmışam, — o, sanki, 
hürdü. 

Xanım ayağa qalxdı və ucadan hönkürərək kabinet- 
dən çıxdı. 

— Qurtarınl — Filip Filipoviç onun dalınca qışqırdı və Şari- 
kova müraciətlə: — dayanın, müsaidənizlə, üzüyü görüm, 
— dedi. 

Şarikov zümrüd qaşlı üzüyü itaətkarcasına barmağın- 
dan çıxardı. 

— Heç eybi yox, — o, birdən qadına nifrətlə dedi, — borc 
olsunl Gör sabah səni necə ştat ixtisarına salıraml 

— Qorxmayın, — Bormental xanımın dalınca qışqırdı, 
— mən qoymaram o, sizə bir şey eləsin. — O, çevrilib elə 
baxdı ki, Şarikov geri çəkilərək ənsəsi ilə dolaba toxundu. 

— Onun soyadı nədir? — Bormental soruşdu. — Soyadıl 
— O bağırdı və birdən-birə vəhşi, qorxunc oldu. 

— Vasnetsova, — Şarikov gözləri ilə qaçmağa yer axta- 
raraq dedi. 

— Hər gün, — Bormental Şarikovun pencəyinin yaxa- 
sından yapışaraq hiddətlə dedi, — şəxsən özüm təmizləmə 





! Va-bank - qumar oyunlarında pulların hamısını birdən oyu- 
na qoymaq. Məcazi anlamda böyük risklə (hər şeyi itirmək təhlükəsi 
ilə) müşayiət olunan hərəkət (/7.: va banque) 


şöbəsindən soruşacağam, vətəndaş Vasnetsovanı ixti- 
sara salmayıblar ki? Və əgər siz... bilsəm ki onu ixtisara 
salıblar, mən sizi... bu əllərimlə buradaca güllələyəcəyəm. 
Özünüzü gözləyin, Şarikov, mən bunları sizə rus dilində 
deyirəml 

Şarikov gözlərini çəkmədən Bormentalın burnuna 
baxırdı. 

— Bizdə də tapança tapılar... — Poliqraf ölgün-ölgün 
burnunun altında deyindi və birdən girəvə taparaq qapıya 
sıçradı. 

— Özünüzü gözləyin! — Bormentalın qışqırığı onu arxa- 
dan haqladı. 

Həmin gecə və səhəri günün yarısı tufandan qabaqkı 
bulud kimi sükut evdən asılı qaldı. Hamı susurdu. Lakin 
səhərisi gün tezdən ürəyinə pis duyğu daman Poliqraf 
Poliqrafoviç dilxor halda yük maşınına minib işə gedən- 
dən sonra professor Preobrafenski özünün əvvəlki pasi- 
yentlərindən birini — hərbi qiyafəli kök və hündürboy şəxsi 
işdən kənar vaxtda qəbul etdi. O, təkidlə qəbula düşmək 
istəyirdi, düşdü də. Kabinetə daxil olarkən pasiyent pro- 
fessorun qarşısında dabanlarını nəzakətlə bir-birinə vura- 
raq şaqqıldatdı. 

— Nədir, əzizim, ağrılarınız yenə kəskinləşib? — xeyli sınıx- 
mış Filip Filipoviç soruşdu, — buyurun, əyləşin. 

— Mersi. Yox, professor, — qonaq dəbilqəsini masanın 
küncünə qoyaraq cavab verdi, — mən sizə çox minnət- 
daram... Hm... Yanınıza başqa işə görə gəlmişəm, Filip Fili- 
poviç... sizə böyük hörmətim olduğundan... hm... xəbər- 
darlıq etməyə gəldim. Mənasız şeydir. O, sadəcə olaraq, 
yaramazdır... — Pasiyent əlini portfelinə salaraq bir kağız 
çıxartdı, — yaxşı ki, bilavasitə mənə məlumat veriblər... 

Filip Filipoviç eynəyinin üstündən pensnesini burnu- 
na taxıb oxumağa başladı. O, hər saniyə rəngdən-rən- 
gə düşərək, burnunun altında öz-özünə xeyli danışdı... 
“...həmçinin evlər komitəsinin sədri yoldaş Şvonderi ölümlə 
hədələyir, görünür ki, evində odlu silah saxlayır. Əks-inqi- 
labi çıxışlar eləyir və hətta öz sosial xidmətçisi Bunina 
Zinaida Prokofyevnaya evində qeydiyyatsız yaşayan assis- 
tenti Bormental İvan Arnoldoviçlə birgə aşkar menşevik- 
yönlü Engelsin əsərlərini sobada yandırmaq əmrini verib. 

Təmizləmə üzrə bölmə müdiri P.P.Şarikovun imzasını 
təsdiq edirəm. 

Evlər komitəsinin sədri Şvonder, katib Pestruxin”. 

— Müsaidənizlə, bu kağız məndə qala bilərmi? — üzü 
qırmızı ləkələrlə örtülmüş Filip Filipoviç soruşdu, — ya bəl- 
kə, səhv elədim, bağışlayın, ola bilsin, bu, sizə ona görə 
gərəkdir ki, işə qanuni istiqamət verəsiniz? 

— Bağışlayın, professor, — pasiyent bərk inciyib burun 
pərələrini qabartdı, — siz, həqiqətən, bizə çox həqarətlə 
baxırsınız. Məni... — Burada o, hind xoruzu kimi özünü şişirt- 
məyə başladı. 

— Di, bağışlayın, bağışlayın, əziziml — Filip Filipoviç 
donquldandı, — bağışlayın, mən sizi incitmək istəmirdim. 
Əzizim, hirslənməyin, bu əhvalat məni elə sarsıtdı... 

— Mən belə fikirləşirəm ki, — pasiyentin hirsi tamam 
soyudu, — hər halda, o, çox rəzil adamdırl Onu görmək 
çox maraqlı olardı. Moskvada sizin haqqınızda əfsanələr 
dolaşır... 

Filip Filipoviç ümidsiz halda əlini yellədi. Burada 
pasiyent ona diqqətlə baxıb gördü ki, professorun beli 
bükülüb və hətta axır vaxtlar saçları əməlli-başlı ağarıb. 


xK k x 


Cinayət ağacının yetişmiş barı saplağından üzülüb 
daş kimi göydən düşdü. Poliqraf Poliqrafoviç səksəkəli 
ürəklə yük maşınında evə gəldi. Filip Filipoviçin səsi onu 
müayinə otağına dəvət etdi. Təəccüblənmiş Şarikov içəri 
girib məchul bir qorxu ilə əvvəl Bormentalın, sonra Filip 
Filipoviçin üzünə baxdı. Assistentin başı üstündə, sanki, 
qara buludlar süzürdü, onun mamaça kreslosunun parlaq 
qolu üstünə qoyduğu papiros tutmuş sol əli azca titrəyirdi. 

Filip Filipoviç sakit, lakin məşum bir səslə dedi: 

— Bu dəqiqə bütün şeylərinizi — şalvarınızı, paltonuzu, 
sizə nə lazımdırsa, hamısını götürün, evdən rədd olun! 

— Bu nə deməkdir? – Şarikov səmimiyyətlə təəccüb- 
ləndi. 

— Rədd olun, özü də günü bu gün, — Filip Filipoviç 
dırnaqlarına baxa-baxa yeknəsəq səslə təkrar etdi. 

Poliqraf Poliqrafoviçin varlığına natəmiz bir ruh hakim 
kəsildi, görünür, fəlakət onu güdürdü, taleyi başının üstü- 


nü almışdı. O özü labüd qismətin qoynuna atıldı və nifrətlə 
kəsik-kəsik hürdü: 

— Doğrudan da, bu nə deməkdir! Elə bilirsiniz, sizi divan- 
dərəyə çəkdirə bilməyəcəyəm? Mən burada 16 arşınlıq 
yerdə yaşayıram, yaşayacağam da. 

— Evdən rədd olun, - Filip Filipoviç səmimiyyətlə pıçıl- 
dadı. 

Şarikov ölümə öz ayağı ilə getdi. O, sol əlini qaldırıb, 
dişlənmiş, çeynənmiş yaralı barmaqları ilə Filip Filipoviçə 
pişik üfunətli təhqiramiz bir şiş göstərdi. Sağ əli ilə isə 
cibindən tapança çıxarıb onun üçün həmişə təhlükəli olan 
Bormentala tuşladı. Bormentalın papirosu göy üzündə 
axan ulduz kimi əlindən düşdü, bir saniyədən sonra isə 
Filip Filipoviç sınmış şüşələrin üstü ilə tullana-tullana dəh- 
şət içərisində dolabla taxtın arasında vurnuxurdu. Təmiz- 
ləmə şöbəsinin xırıldayan bölmə müdiri taxtın üstünə 
sərilmişdi, cərrah Bormental onun sinəsinə çöküb kiçik 
ağ bir yastıqla onu boğurdu. 

Özü eybəcər hala düşmüş doktor Bormental bir neçə 
dəqiqədən sonra dəhlizə çıxıb zəngin düyməsinin yanına 
belə bir kağız yapışdırdı: 


“Professorun xəstələnməsi ilə əlaqədar 
bu gün qəbul yoxdur, 
xahiş olunur, bizi zənglərlə narahat etməyin”. 


O, parlaq qələmyonan bıçaqla zəngin telini kəsdi. Güz- 
güdə cırmaq-cırmaq olmuş qanlı sifətinə və yüngülcə titrə- 
yən cırılmış əllərinə baxdı. Sonra mətbəxin qapısına yaxın- 
laşıb qulağı səsdə olan Zina ilə Darya Petrovnaya dedi: 

— Professor xahiş etdi ki, heç yana getməyəsiniz. 

— Yaxşı, — Zina və Darya Petrovna qorxa-qorxa cavab 
verdilər. 

— Müsaidənizlə, mən dal qapını bağlayıb açarı götürü- 
rəm, — qapının dalındakı kölgədə gizlənməyə can atıb 
ovcuyla üzünü örtən Bormental dedi. — Bu, müvəqqətidir, 
sizə inamsızlıqdan irəli gəlir. Kimsə gələr, siz də dözməyib 
qapını aça bilərsiniz, bizə isə maneçilik törətmək olmaz. 
Biz məşğuluq. 

— Yaxşı, — qadınlar cavab verdilər və dərhal ikisinin də 
rəngi avazıdı. 

Bormental dal qapını da, dəhlizə açılan qapını da bağ- 
layandan sonra müayinə otağının qarşısında onun ayaq 
səsləri eşidilməz oldu... 

Bir şeyi tam əminliklə demək olar: o axşam mənzildə 
dərin və dəhşətli bir sükut var idi. 


EPİLOQ 


Müayinə otağındakı çarpışmadan düz on gün, on gecə 
sonra professor Preobrafenskinin Obuxov dalanındakı mən- 
zilində çox güclü zəng səsi eşidildi. 

— Cinayət işləri üzrə milis və müstəntiq. Zəhmət olma- 
sa, qapını açın. 

Ayaq səsləri bir-birinə qarışdı, qapılar taqqıldadı, gələn- 
lər içəri keçdilər və təzəcə şüşələnmiş dolabları gur işıq- 
dan parıldayan qəbul otağı adamla doldu. İki nəfər milis 
qiyafəsində, bir nəfər qara paltolu və portfelli, rəngi qaç- 
mış bədxah sədr Şvonder, gənc qadın, qapıçı Fyodor, 
Zina, Darya Petrovna və qalstuksuz boğazını utana-utana 
əliylə örtən yarıçılpaq Bormental. 

Filip Filipoviç kabinetindən çıxdı. O, həminki lacivərd 
rəngli xalatında idi, elə ilk baxışdan görünürdü ki, Filip 
Filipoviç axır bir həftədə xeyli kökəlib. Əvvəlki kimi hökm- 
ran və enerjili Filip Filipoviç gecə qonaqlarının qarşısında 
bütün ləyaqəti ilə dayandı və xalatda olduğu üçün onlar- 
dan üzr istədi. 

— Gtanmayın, professor, — mülki geyimli adam sıxıla- 
sıxıla cavab verdi, sonra bir az duruxub dilləndi: — Çox 
təəssüf. Sizin mənzilinizdə axtarış aparmaq üçün, — adam 
qıyqacı baxışla Filip Filipoviçin bığlarını süzüb sözünü 
tamamladı, — və axtarışın nəticəsindən asılı olaraq sizi 
həbs etmək üçün bizim əlimizdə order var. 

Filip Filipoviç gözlərini qıyaraq soruşdu: 

— Hansı ittiham üzrə, cəsarət edib soruşuram və kimi 
həbs etməlisiniz? 

Adam üzünü qaşıyıb, portfeldən çıxardığı kağızı oxu- 
mağa başladı. 

— MKX təmizləmə şöbəsinin bölmə müdiri Poliqraf 
Poliqrafoviç Şarikovun öldürülməsində Preobrafenski, 


Bormental, Zinaida Bunina və Darya Petrovnanın ittiham 
olunması üzrə. 

Zinanın hönkürtüsü onun axırıncı sözlərini eşidilməz etdi. 

Otaqdakılar hərəkətə gəldilər. 

— Heç bir şey anlamıram, — Filip Filipoviç çiyinlərini 
kral kimi dartaraq cavab verdi, — o hansı Şarikovdur? Ah, 
bağışlayın, mənim üstündə əməliyyat apardığım köpəyim... 

— Bağışlayın, professor, köpək yox, artıq o, insan idi... 
Bax məsələ də elə bundadır. 

— Yəni deyirsiniz danışa bilirdi? — Filip Filipoviç soruş- 
du. — Bu, hələ insan olmaq demək deyil. Amma bunun 
əhəmiyyəti yoxdur. Şarik indi də yaşayır və qətiyyətlə bildi- 
rirəm ki, heç kim onu öldürməyib. 

— Professor, — qara adamcığaz çox təəccüblə danış- 
mağa başlayıb qaşlarını qaldırdı, — belə olan təqdirdə onu 
bizə göstərməli olacaqsınız. On gündür itib, əlimizdə olan 
məlumatlar isə, məni bağışlayın, çox pisdir. 

— Doktor Bormental, zəhmət olmasa, Şariki müstənti- 
qə göstərin, — orderi əlində tutan Filip Filipoviç assistentini 
buyurdu. 

Doktor Bormental kinayə ilə gülümsəyərək çıxdı. 

O, otağa qayıtdıqdan sonra fitlədi, Bormentalın ardın- 
ca kabinetdən qeyri-adi bir köpək çıxdı. Köpəyin bədəni- 
nin bəzi yerləri keçəl idi, bəzi yerlərində isə lopa-lopa tük 
çıxmışdı. O, öyrədilmiş sirk artisti kimi ortalığa dal ayaqları 
üstündə çıxdı, sonra dörd ayağı üstündə dayanıb ora- 
bura baxınmağa başladı. Qəbul otağına qatı ölüm sükutu 
çökdü. Alnında tünd-qırmızı çapıq olan qorxunc görkəmli 
köpək yenidən dal ayaqları üstünə qalxdı, gülümsünüb 
kürsüyə oturdu. 

İkinci milis nəfəri yekə bir xaç çəkdi və qorxudan həs- 
ləyəndə Zinanın ayaqlarını tapdaladı. 

Ağzı açıla qalmış qara geyimli adam belə bir söz işlətdi: 

— Necə yəni, dayanın görüml O, təmizləmə idarəsində 
işləyirdi... 

— Bunu ora mən təyin etməmişəm, — Filip Filipoviç 
cavab verdi, — səhv eləmirəmsə, cənab Şvonder məsləhət 
görmüşdü. 

— Mən heç bir şey başa düşmürəm, — özünü itirmiş qara 
geyimli adam birinci milis nəfərinə sarı döndü: — Bu odur? 

— Odur, — səsi alınmış milis cavab verdi. — Xalis özüdür. 

— Özüdür, – Fyodorun səsi eşidildi, — ancaq əclaf yenə 
də tüklənib. 

— Axı o danışırdı... öhö... öhö... 
ki fürsətdən istifadə edin, yoxsa bir azdan nitqi tamam 
batacaq. 

— Axı nəyə görə? — qara qiyafəli adam sakitcə soruşdu. 

Filip Filipoviç çiyinlərini çəkdi. 

— Elm heyvanı insana çevirmək yollarını hələ bilmir. 
Bax, mən səy göstərdim, lakin gördüyünüz kimi, uğursuz 
oldu. Dil açdı, danışdı, ancaq öz ilkin halına qayıtmağa 
başladı. Atavizm. 

— Ədəbsiz sözlər danışmayın, — kresloda oturmuş köpək 
birdən bağırıb ayağa durdu. 

Qara paltolu adamın rəngi ağappaq oldu, portfel əlin- 
dən düşdü, özü isə böyrü üstə yıxılmağa başladı, milis 
nəfəri onu yandan, Fyodor isə arxadan tutdu. Qarışıqlıq 
başladı, bu arada üç adamın səsi daha aydın eşidilirdi: 

Filip Filipoviç: 

— Valerian verin. Örəkkeçməsi tutdu. 

Doktor Bormental: 

— Əgər bir də professor Preobrafenskinin mənzilinə 
ayaq bassa, Şvonderi öz əllərimlə pilləkəndən aşağı ata- 
cağam. 

Və Şvonder: 

— Xahiş edirəm, bu sözləri protokola yazın. 


x k x 


Boruların boz ahəngi Filip Filipoviçin otaqlarını qızdı- 
пгф. Pəncərə pərdələri tənha ulduzlu qatı Preçistenka gecə- 
sinin üzünə çəkilmişdi. Ali varlıq, itlərin təşəxxüslü hima- 
yədarı kürsüdə oturmuş, köpək Şarik isə dəri üzlü divanın 
yanında xalçanın üstünə uzanmışdı. Səhərlər köpəyin başı 
mart dumanının təsirindən tikiş boyunca ağrıyırdı. Lakin 
axşamayaxın otağın istisi ağrını əridirdi. İndi də ağrılar yün- 
gülləşir, yüngülləşirdi və köpəyin başında isti, rəvan fikirlər 
cövlan edirdi. 

“Mənim bəxtim gətirdi, möhkəm gətirdi, — o, mürgü 
vura-vura fikirləşirdi, — görünməmiş dərəcədə gətirdi mənim 


bəxtim. Bu mənzildə bərqərar oldum. Qəti əminəm ki, 
mənim əsil-nəcabətimdə nə isə bir haramlıq var. Nəslim- 
köküm qarışıqdır. Rəhmətlik nənəm ayağısürüşkən olub. 
Düzdür, bilmirəm nə üçün başımı doğrayıb tökdülər, 
amma bunun eybi yoxdur, sağalıb gedəcək. Biz buna fikir 
verməməliyik”. 


* Жож 


Bir az aralıda sınaq şüşələri cingildəyirdi. Ayağını it tut- 
muş adam müayinə otağındakı dolablarda yır-yığış edirdi. 
Ağsaçlı cadugər isə kürsüdə oturub zümzümə eləyirdi: 

— Nilin müqəddəs sahillərinə... 

Köpək dəhşətli şeylər görürdü. Təşəxxüslü adam sürüş- 
kən əlcəkli əllərini qaba salır, oradan beyinləri götürür, 
inadla, təkidlə elə hey nəyəsə nail olmaq istəyirdi, kəsirdi, 
gözlərini qıyıb diqqətlə baxır və oxuyurdu: 

— Nilin müqəddəs sahillərinə... 

QAÇIŞ 


SƏKKİZ YUXU 


DÖRDPƏRDƏLİ PYES 


Nurlu, sakit bir sahiltək əbədiyyət 
Çəkir bizi ağuşuna, can atırıq ona sarı. 
Başa vardımı yolun — toxta, uyu, rahat yat! 


Jukovski 


İŞTİRAK EDİRLƏR: 


Serafima Vladimirovna 


Korzuxina — peterburqlu gənc xanım 

Sergey Pavloviç 

Qolubkov — peterburqlu idealist professorun oğlu 
Afrikan — Simferopol və Karasubazar arxiyepis- 


kopu, məşhur ordunun arxipastırı, 
həmçinin kimyaçı Maxrov 


Paisi — rahib 


Qoca iqumen 


Bayev — Budyonnının süvari alayının komandiri 
Budyonovçu 

Qriqori Lukyanoviç 

Çarnota — əslən zaporoiyeli, süvari, ağların 


ordusunda general-mayor 


Barabançikova - yalnız general Çarnotanın xəyalında 
yaşayan xanım 


Lyuska — general Çarnotanın ordudakı arvadı 


Krapilin — Çarnotanın çaparı, dilinin ucbatından 
həlak olan şəxs 


De Brizar — ağların qusar alayının komandiri 
Roman Valeryanoviç Xludov 


Qolovan — yasavul, Xludovun yavəri 


Stansiya komendantı 





Stansiya rəisi 

Nikolayevna — stansiya rəisinin arvadı 

Olqa — stansiya rəisinin qızı, 4 yaşında 
Paramon İliç Korzuxlin - Serafimanın əri 
Tixiy — əks-kəşfiyyatın rəisi 

Qurin, Skunski – əks-kəşfiyyatda qulluq eləyənlər 


Ağların ordusunun 
baş komandanı 


Kassadakı qadın 
Artur Arturoviç - tarakanlar padşahı 


Dəyirmi şlyapalı və 
intendant poqonlu şəxs 

Arvadbaz yunan 
Antuan Qrişenlko - Korzuxinin nökəri 


Rahiblər, ağların qərargahındakı zabitlər, 
baş komandanın mühafizəsindəki kazaklar, 
əks-kəşfiyyatçılar, yapıncılı kazaklar, 
ingilis, fransız və italyan dənizçilər, 
türk və italyan polisi, 
türk və yunan oğlanlar, pəncərədən 
görünən ermənilər və yunanlar, 
Konstantinopol camaatı. 


Birinci yuxu 1920-ci ilin oktyabrında Şimali Tavriyada, 
ikinci, üçüncü və dördüncü yuxu 1920-ci il noyabrın 
əvvəlində Krımda, beşinci və altıncı yuxu 1921-ci ilin 
yayında Konstantinopolda, yeddinci yuxu 1921-ci ilin 
payızında Parisdə, səkkizinci yuxu 1921-ci ilin 
payızında Konstantinopolda baş verir. 


QAÇIŞ 


BİRİNCİ PƏRDƏ 


Birinci yuxu 
.. Yuxuda monastır görmüşəm... 


Zirzəmidə astadan xor oxuyan rahiblərin səsi eşidilir: 
“Müqəddəs Nikolay ata, bizdən ötrü dua elə...” 


Qaranlıqdır, sonra ikonaların böyrünə bərkidilmiş xırda 
şamların zəifcə işıqlandırdığı monastır kilsəsinin içi görünür. 
Öləziyən alov şamlar satılan hündür stolu, onun yanındakı 
enli skamyanı, barmaqlıqlı pəncərəni, müqəddəsin qəhvəyi 
simasını, mələklərin solğun qanadlarını, qızıl çələnglərini 
işıqlandırır. Çöldə cansıxıcı oktyabr axşamıdır. Çulu başına 
qədər çəkmiş Barabançikova skamyada uzanıb. Kürk 
geyinmiş kimyaçı Maxrov özünə pəncərənin qabağında yer 
eləyib, bayırda nəsə görməyə çalışır... Əynində qara kürk 
olan Serafima hündür iqumen kreslosunda oturub. Sifətindən 
xəstə olduğu sezilir. Serafimanın ayaq ucunda, çamadanın 
yanında qara paltolu, əlcəkli, görünüşündən peterburqluya 
oxşayan gənc Qolubkov əyləşib. 


Qolubkov (xora qulaq asır). Eşidirsiniz, Serafima 
Vladimirovna? Aşağıda zirzəmi olduğunu anladım... Əslin- 
də, bütün bunlar necə də qəribədirl Doğru sözümdür, 
hərdən mənə elə gəlir yuxu görürəml Artıq bir aydır, 
Serafima Vladimirovna, sizinlə kəndbəkənd, şəhərbə- 
şəhər dolaşırıq, nə qədər qaçırıq, hər şey bir o qədər 
anlaşılmaz olur... Görürsünüz, kilsəyə də gəlib çıxdıql 
Baş verən bütün bu həngamələrdən sonra, Allah haqqı, 
bu gün Peterburq üçün darıxdıml Kabinetdəki yaşıl lam- 
panı birdən elə aydınca xatırladım ki... 

Serafima. Bu ovqat təhlükəlidir, Sergey Pavloviç. 
Belə sərgərdan dolaşanda çalışın darıxmayasınız. Bəlkə, 
qalsanız yaxşı olar? 


Qolubkov. Yox, yox, geriyə döndü yoxdur, qoy 
nə olur-olsunl Bir də axı bu çətin yolumu nəyin gözəl- 
ləşdirdiyini siz artıq bilirsiniz... Yadınızdadır, isidilən yük 
vaqonunda fənərin altında təsadüfən görüşdüyümüz vaxt- 
dan, əslində, elə də çox keçməyib, ancaq mənə elə gəlir, 
sizi lap çoxdan tanıyıraml Sizi düşünmək payız qaran- 
lığındakı bu uçuşu asanlaşdırır. Sizi Krıma çatdırıb əri- 
nizə təhvil versəm, xoşbəxt olaram. Sonra darıxacağımı 
bilsəm də, sizin sevincinizə şərik olacağam. 


Serafima əlini dinməzcə 
Qolubkovun çiyninə qoyur. 


(Onun əlini sığallayır.) Bağışlayın, sizin istiliyiniz var? 

Serafima. Yox, boş şeydir. 

Qolubkov. Necə yəni boş şeydir? Allah haqqı, 
istiliyiniz varl 

Serafima. Boş şeydir, Sergey Pavloviç, keçib-gedə- 
cək... 

Uzaqdan top səsi eşidilir. 
Barabançikova qımıldanıb inildəyir. 


Qulaq asın, madam, sizə yardım lazımdır. Bizdən kim- 
sə qəsəbəyə gedər, orada, yəqin, mamaça olar. 
Qolu bkov. Mən qaçıb gedərəm. 


Barabançikova dinməzcə onun paltosunun 
ətəyindən çəkir. 


Serafima. Miyə axı istəmirsiniz, əzizim? 
Barabançikova (nazla). Lazım deyil. 


Serafima və Qolubkov çaşqınlıq içindədirlər. 


Maxrov (sakitcə Qolubkova). Olduqca müəmmalı 
qadındır! 

Qolubkov (pıçıltıyla). Siz fikirləşirsiniz ki... 

Maxrov. Heç nə fikirləşmirəm... hərc-mərclikdir, 
cənab, kimlərə rast gəlmirsən ki! Hansısa bir xanım kil- 
sədə uzanıb... 

Zirzəmidən eşidilən xorun səsi kəsilir. 


Paisi (səssizcə peyda olur, qaşqabaqlıdır, qorxub). Sənəd- 
lərinizi hazırlayın, hörmətli cənablar! (Birindən başqa şam- 
ların hamısını üfürüb keçirir.) 


Serafima, Qolubkov və Maxrov sənədlərini 
çıxarır. Barabançikova əlini çıxarıb 
pasportu çulun üstünə qoyur. 


Bayev (daxil olur, əynində yarımkürk, üst-başı çirkab 
içində, həyəcanlıdır. Onun arxasınca əlində fənər tutmuş Bud- 
yonovçu daxil olur). Bu rahibləri görüm lənətə gəlsinlər! 
Özlərinə əməllicə yuva düzəldiblər! Ey, müqəddəs ata- 
cığaz, zəng qülləsinə qalxan dolama pilləkən haradadır? 

Paisi. Buradadır, burada... 

Bayev (Виауопоус̧иуа). Get bax. 


Budyonovçu əlində fənər 
dəmir qapı arxasında yoxa çıxır. 


(Paisiyə) Qüllədə işıq yanıb? 

Paisi. Siz nə danışırsınızl Nə işıq? 

Bayev. İşıq yanıb-sönübl Əgər qüllədə bir şey tap- 
sam, o ağbaş şeytanla bir yerdə hamınızı divara söykə- 
yəcəyəml Siz fənərlə ağlara işarə vermisinizl 

Paisi. İlahi! Siz nə danışırsınız! 

Bayev. Bəs bunlar kimdir? Axı deyirdin monastırda 
bir nəfər də kənar adam yoxdur! 

Paisi. Onlar qaçqındırlar, qa... 

Serafima. Yoldaş, qəsəbədə hamımız gülləbara- 
na düşdük, ona görə qaçıb monastıra girdik. (Baraban- 
çikovanı göstərir.) Bu qadın indi doğacaq... 

Bayev (Barabançikovaya yaxınlaşır, pasportunu götürüb 
oxuyur). Barabançikova evlidir... 

Paisi (bərk hirslənib pıçıldayır). İlahi, ilahi, bizi bu 
bəladan hifz elə! (Qaçmağa hazırlaşır.) Ey müqəddəs 
əzabkeş Dmitri... 

Bayev. Ərin hanı? 


Barabançikova inildəyir. 


Bayev. Doğmağa yer tapıbl (//axrova.) Sənədinil 

Maxrov. Budurl Mən kimyaçıyam, özüm də Mariu- 
poldanam. 

Bayev. Cəbhə xəttində siz kimyaçılar yaman çox- 
sunuz! 

Maxrov. Mən ərzaq almağa gəlmişdim, xiyar... 

Bayev. Xiyar! 

Budyonovçu (qəfil peyda olur). Yoldaş Bayev! 
Zəng qülləsində heç nə tapmadım, ancaq... (Bayevin 
qulağına pıçıldayır.) 

Bayev. Nə danışırsanl Haradan? 

Budyonovçu. Düz deyirəm. Şübhəli məsələdir, 
yoldaş komandir. 

Bayev. Di yaxşı, yaxşı, getdik. (Öz sənədini uzadan 
Qolubkova.) Vaxt yoxdur, yoxdur, sonra. (Paisiyə.) Rahiblər, 
yəqin ki, vətəndaş müharibəsinə qarışmırlar? 

Paisi. Yox, yox, yox... 

B ay ev . Yalnız dua eləyirsiniz? Maraqlıdır, kimin üçün 
dua eləyirsiniz? Qara barona, ya Sovet hakimiyyətinə? 
Di yaxşı, tezliklə görüşənədək, sabah ayırd eləyərikl (Bud- 
yonovçu ilə birlikdə gedir.) 


Bayırda əmr verildiyi eşidilir və 
heç nə olmayıbmış kimi sakitlik çökür. 
Paisi tez-tez xaç çəkir, 
şamları yandırıb gedir. 


Maxrov. Pərən-pərən düşdük... Nahaq yerə deyil- 
məyib ki, onların qollarına, ya alınlarına nişan qoyulsun... 
Ulduzları beşguşəlidir, fikir verdiniz? 

Qolubkov (pıçıltıyla Serafimaya). Mən anlaya bilmi- 
rəm, axı bu yer ağların əlindəydi, bəs qırmızılar haradan 
çıxdı? Qəfil döyüş?.. Nəyə görə belə oldu? 

Barabançikova. Ona görə oldu ki, general 
Krapçikov general deyil, zibildirl (Serafimaya.) Üzr istəyi- 
rəm, xanım. 

Qolubkov (qeyri-iradi). Nə? 

Barabançikova. Necə yəni nə? Ona teleqram 
göndəriblər ki, qırmızıların süvari dəstəsi arxadadır, o başı- 
na daş düşmüş isə şifrəni açmağı sabaha saxlayıb, otu- 
rub vint oynamağa. 

Qolubkov. Doğrudan? 

Barabançikova. Qısa qırmızıtoxmaq oynamağı 
təklif elədi. 

Maxrov (astadan). Oho, çox maraqlı qadındırl 

Qolubkov. Bağışlayın, siz, görünür, məsələdən 
xəbərdarsınız. Məndə olan məlumata görə, burada, Kur- 
çulanda general Çarnotanın qərargahı yerləşməliydi... 

Barabançikova. Sizin ətraflı məlumatınız varmışl 
Qərargah olub, niyə də olmasın. Ancaq yoxa çıxıb. 

Qolu bkov., Bəs hara gediblər? 

Barabançikova. Bataqlığa batıblar. 

Maxrov. Bunları haradan bilirsiniz, xanım? 

Barabançikova. Hər şeyi bilməyə yaman həvəs- 
lisən, arxipastırl 

Maxrov. Bağışlayın, siz niyə məni arxipastır adlan- 
dırırsınız? 

Barabançikova. Di yaxşı, yaxşı, bu, darıxdırıcı 
söhbətdir, məndən əl çəkin. 


Paisi qaçıb gəlir, yenə birindən başqa 
bütün şamları keçirib pəncərədən boylanır. 


Qolu b kov. Yenə nə olub? 

P aisi. Ah, cənab, heç özümüz də bilmirik Allah indi 
bizə kimi göndərib, sabaha sağ-salamat çıxa biləcəyikmil 
(Elə yoxa çıxır, sanki, yerə batır.) 


At ayaqlarının tappıltısı eşidilir, 
pəncərədə alov şölələri oynaşır. 


Serafima. Yanğındır? 

Qolu b kov. Yox, məşəllərdir. Heç nə anlamıram, 
Serafima Vladimirovnal Ağların qoşunudur, and içirəm, 
ağların qoşunudurl Baş tutdul Serafima Vladimirovna, 
Allaha şükür, yenə ağların əlindəyikl Poqonlu zabitlər! 

Barabançikova (çula bürünüb oturur). Lənətə 
gəlmiş intelligent, ağzını yum! “Poqonlar”, “poqonlar”! 


Bura Peterburq deyil, Tavriyadır, qəddar məmləkətdirl 
Əgər sənin çiyninə poqon taxıblarsa, hələ o demək deyil 
ki ağlardansanl Bəlkə, dəstə geyimini dəyişib? Onda nə 
olsun? 


Birdən qüllədəki zəng çalınır. 


Hə, zəng vurmağa başladıl Gicbəsər rahiblər oyan- 
dilar! (Qolubkova,) Onların şalvarı nə rəngdədir? 

Qolubkov. Qırmızıl.. Budur, bir dəstə də gəldi, 
onların şalvarı göydür, yanlarında qırmızı zolağı var... 

Barabançikova. “Zolaqlılar gəldi”!.. Lənət şey- 
tanal Zolaqlı? 


De Brizarın əmri eşidilir: 
“Birinci eskadron, atdan düşl” 


Bu nədir! Ola bilməz! Onun səsidir! (Qolubkova.) 
Di indi qışqır, çəkinmədən qışqır, icazə verirəm! (Üsrün- 
dən çulu və cır-cindiri atıb, general Çarnota görkəmində yerin- 
dən sıçrayır. Əynində gümüşü poqonları əzilmiş çərkəzi çuxa 
var. Əlindəki tapançanı cibinə soxur, qaçıb pəncərəni taybatay 
açaraq qışqırır.) Salam, qusarlarl Salam, donlularl Pol- 
kovnik Brizar, yanımal 


Qapı açılır, ilk olaraq başında şəfqət bacısının ləçəyi, 
əynində dəri gödəkcə, ayağında şporlu hündürdaban çəkmə 
olan Lyuska qaçıb gəlir. Onun arxasınca üz-gözünü saqqal 
basmış de Brizar və çapar Krapilin əlində məşəl daxil olur. 


Lyuska. Qrişa! Qri-Qri! (Çarnotanın boynuna tulla- 
nır,) Gözlərimə inanmıraml Sağsan? Xilas olmusan? 
(Pəncərəyə sarı qışqırır.) Qusarlar, eşidin, general Çarno- 
tanı qırmızıların əlindən almışıql 


Bayırda səs-küy eşidilir. 


ГуизКа. Biz sənin üçün yas verməyə hazırlaşırdıq. 
Çarnota. Ölümü sənin ləçəyin qədər yaxından 
gördüm. Qərargaha Krapçikovun yanına gələn kimi it oğlu 
məni oturtdu vint oynamağa... qısa qırmızıtoxmaq... bir- 
dən-birə pulemyotlar başladı şaqqıldamağal Budyonnı, 

elə bil, göydən düşdül Qərargahı büsbütün biçdilərl 
Atışa-atışa pəncərədən atılıb bostanların içiylə özümü 
qəsəbəyə, müəllim Barabançikovun evinə saldım, dedim, 
sənədlərini verl O isə tələsikdə götürüb mənə başqa 
sənədlər veribl Sürünüb özümü bura, monastıra salanda 
baxıram ki, arvadının — xanım Barabançikovanın sənə- 
didir, bir də hamiləlik haqqında arayışl Hər yan qırmı- 
zilar idi, dedim, məni kilsədə uzadıb üstümü örtün! Uzanıb 
doğuram, mahmızların səsini eşidirəm — şaq, şaql.. 

Lyuska. Kimiydi? 

Çarnota. Budyonovçu komandir. 

Lyuska. Vayl 

Çarnota. Fikirləşirəm, nə şaqqıldadırsan, budyo- 
novçu? Axı sənin ölümün çul altında uzanıbl Di qaldır 
onu, tez qaldırl Səni musiqiylə dəfn eləyəcəklərl Pasportu 
götürdü, ancaq çulu qaldırmadıl 


Lyuska cığırır. 


(Qapıya sarı qaçıb qışqırır) Xazaklara eşq olsun! Salam, 
eloğlularl 


Qışqırıqlar eşidilir. Çarnotanın arxasınca 
Lyuska da qaçır. 


De Brizar. Ancaq mən çulu qaldıracağaml Əgər 
kef üçün bu monastırda kimisə asmasam, lənətə gəliml 
Bunları, yəqin, qırmızılar qaçaqaçda yaddan çıxarıblarl 
(Maxrova.) Səndən heç sənəd soruşmağa belə dəyməz. 
Saçlarından bilinir, hansı yuvanın quşusanl Krapilin, 
buraya işıq sal! 

Paisi (özünü qaçaraq içəri salır). Siz nə eləyirsiniz? 
Müqəddəs atadırl Müqəddəs ata Afrikanl 

De Brizar. Sən nə çərənləyirsən, qaraquyruq şeytan? 


Maxrov papağını və kürkünü çıxarıb atır. 


(Diqqətlə Maxrovun sifətinə baxır.) Bu nə işdir? Müqəd- 
dəs ata, doğrudan, sizsiniz?! Bura haradan gəlib çıxmı- 
sınız? 


Afrikan. Don korpusuna xeyir-dua vermək üçün 
Kurçulana gəlmişdim, qəfil hücum zamanı qırmızılar əsir 
götürdülər. Sağ olsunlar, rahiblər sənəd düzəltdilər. 

De Brizar. Qəl baş çıxar dal (Serafimaya.) Ay arvad, 
sənədlərini verl 

Serafima. Mən ticarət nazirinin müavininin arva- 
dıyam. Peterburqda yubandım, ərim isə artıq Krımdadır. 
Onun yanına gedirəm. Bu, saxta sənədlər, bu da əsl 
pasport. Mənim soyadım Korzuxinadır. 

De Brizar. Mille exsuses, madamel Bəs siz, mülki 
paltarlı soxulcan, siz də birdən ober-prokuror olarsınız? 

Qolu bkov. Mən soxulcan deyiləm, heç ober-pro- 
kuror da deyiləml Mən idealist professor Qolubkovun 
oğluyam, özüm də privat dosentəm, Peterburqdan siz 
ağların yanına qaçıram, çünki Peterburqda işləmək müm- 
kün deyil. 

De Brizar. Çox xoşdur. Nuh gəmisidirl 


Döşəmədəki dəmir lyuk açılır, qoca İqumen və onun 
arxasınca əlində şam tutmuş rahiblərin xoru çıxır. 


İqumen (Afrikana). Möhtərəm müqəddəs ata! 
(Rahiblərə.) Qardaşlar! Allah üzümüzə baxdı, müqəddəs 
atanı günahkar sosialistlərin əlindən xilas edib qorudul 


Rahiblər həyəcanlanmış Afrikanın əyninə 
mantiya geyindirirlər, əlinə əsa verirlər. 


Müqəddəs atal Əsanı götür, yenə möminləri başına 

Afrikan. Hər şeydən agah olan Allah, bizə xeyir- 
dua verl 

R a hiblər(öirdən oxuyurlar). Ey yeri, göyü yaradanl.. 


Qapıda Çarnota ilə Lyuska görünür. 


Çarnota. Nədir, müqəddəs atalar, başınız xarab 
olub? Heç bu mərasimin yeridir! Qurtarın duanıl.. (Əlinin 
işarəsiylə göstərir — “gedin”.) 





! Dönə-dönə üzr istəyirəm, xanım! (fr.) 

Afrikan. Qardaşlarl Çıxınl 


İqumen və rahiblər zirzəmiyə qayıdırlar. 


Çarnota (Afrikana). Möhtərəm zati-aliləri, bu nə 
ibadətdir təşkil eləmisiniz? Qaçmaq lazımdırl Korpus 
dabanbasma arxamızca gəlirl Budyonnı bizi dənizə sıxış- 
dırırl Bütün ordu gedirl Krıma gedirikl Roman Xludova 
pənah aparırıql 

Afrikan. Mərhəmətli Allah, bu nədir, başımıza 
gəlir? (Öz kürkünü götürür.) İkitəkərli arabanız var? (Gedir.) 

Çarnota. Xəritəni mənə verinl Krapilin, işıqlandırl 
(Xəritəyə baxır.) Hər yan bağlıdır! Qəbirdirl 

Lyuska. Ay səni, Krapçikov, Krapçikovl.. 

Çarnota. Dayan! Tapdım! (De Brizara.) Öz alayını 
götürüb gedərsən Almanayka. Onları bir az özünə tərəf 
çəkərsən, sonra su boğazınıza çatsa da, keçərsiniz 
Babi Qayal Səndən sonra xutordakı donluların yanına 
gedərəm, səndən gec olsa da, Arbat yoluna çıxaram, 
orada birləşərik. Beş dəqiqə sonra yola düşl 

De Brizar. Oldu, zati-aliləri. 

Çarnota. Tful.. Polkovnik, ver, bir qurtum içək. 

Qolubkov. Eşidirsiniz, Serafima Vladimirovna? 
Ağlar gedirlər. Biz də gərək onlarla gedək, yoxsa yenə 
qırmızıların əlinə düşəcəyik. Niyə cavab vermirsiniz, 
Serafima Vladimirovna, sizə nə olub? 

Lyuska. Mənə də ver. 


De Brizar mehtərəni Lyuskaya uzadır. 


Qolubkov (Çarnotaya). Cənab general, yalvarıram 
sizə, bizi də özünüzlə götürün! Serafima Vladimirovna 
xəstələnib... Biz Krıma gedirik... Sizin lazaretiniz var? 

Çarnota. Siz universitetdə oxumusunuz? 

Qolu bkov. Əlbəttə... 

Çarnota. Tamam savadsız adam təsiri bağışla- 
yırsınız. Əgər Babi Qayda başınıza güllə dəysə, lazaret 
çoxmu sizin dadınıza çatacaq? Hələ gərək soruşaydınız 
ki, rentgen kabinetiniz varmı. İntelligentlərl.. Yenə kon- 
yak verl 


Lyuska. Götürmək lazımdır. Gözəl qadındır, qırmı- 
zılara qalacaq. 

Qolub kov. Qalxın, Serafima Vladimirovnal Getmək 
lazımdırl 

Serafima (astadan). Bilirsiniz, Sergey Pavloviç, 
deyəsən, doğrudan xəstələnmişəm... Siz tək gedin, mən 
monastırda uzanaram... nəsə canım od tutub yanır... 

Qolubkov. İlahil Serafima Vladimirovna, bunu 
ağlınıza da gətirməyinl Qalxın, Serafima Vladimirovnal 

Serafima. Su istəyirəm... Peterburqa getmək... 

Qolu b kov. Bu nə olan işdir?.. 

Lyuska (fəxrlə). Nə olasıdır, yatalaqdır. 

De Brizar. Xanım, getməyiniz məsləhətdir, qır- 
mızıların əlinə düşsəniz, yaxşı olmayacaq. Ancaq mən 
danışmağın ustası deyiləm. Krapilin, sən dildən pərgar- 
san, xanımı yola gətirl 

Krapilin. Elədir ki var, getmək lazımdır. 

Qolu bkov. Serafima Vladimirovna, getmək lazım- 
dır... 

De Brizar (qol saatına baxır). Vaxtdırl (Qaçır.) 


Onun əmri eşidilir: “Atlara!” 
— sonra at ayaqlarının səsi gəlir. 


Lyuska. Krapilinl Onu zorla qaldırl 

Krapilin. Oldu! (Qolubkovla birlikdə Serafimanı 
qaldırıb, qolundan tutaraq aparırlar.) 

Lyuska. İkiatlı arabaya mindirinl 


Gedirlər. 


Çarnota (təkdir, konyakı içib saatına baxır). Vaxtdır. 

İqumen (iyukdan çıxır). Ağ general! Hara gedirsən? 
Doğrudanmı, sənə sığınacaq, nicat vermiş monastırı 
müdafiə eləməyəcəksən? 

Çarnota. Nədir, niyə qanımı qaraldırsan? Zəngi 
çalma, otur zirzəmidə! Əlvida! (Gedir.) 


Onun səsi eşidilir: “Atlaral Atlaral” 
— sonra at ayaqlarının tappıltısı gəlir 
və sakitlik çökür. Paisi İyukdan çıxır. 

Paisi. İqumen atal Ay İqumen atal Biz nə eləyək? 
Axı qırmızılar indi çapıb gələcəklərl Biz isə ağlara işarə 
vermişikl İndi ölümü gözümüzün altına alaq? 

İqumen. Bəs müqəddəs ata hanı? 

Paisi. İkitəkərli arabada çapıb getdi! 

İqumen. Ləyaqətsiz çobanl.. Öz sürüsünü atıb 
gedən ləyaqətsiz çobanl (Zirzəmiyə sarı səslənir.) Qardaş- 
larl Dua edinl 


Zirzəmidən zorla eşidilir: “Müqəddəs Nikolay ata, 
bizdən ötrü Allaha dua et...” 


Monastır zülmətə qərq olur. 
Birinci yuxu sona çatır. 


İkinci yuxu 


...Yuxularım get-gedə 
mənə daha çox əziyyət verir... 


Krımın şimalında yerləşən naməlum və böyük bir 
stansiyanın zalı, zalın arxa planında qeyri-adi ölçülü 
pəncərə, pəncərədən mavi elektrik fənərləri yanan 

qaranlıq gecə görünür. 


Noyabrın əvvəllərində Krıma görünməmiş şaxtalar düşüb. 
Sivaş, Çonqar, Perekop, bir də bu stansiya donub. Pəncə- 
rələrin şüşəsi buz bağlayıb, hərdən-hərdən ötüb-keçən 
qatarların işığı buz güzgüdə sürüşüb itir. Qara dəmir sobalar 
və stolların üstündə neft lampaları yanır. Əsas perrona 
çıxışın üstündə köhnə əlifba ilə yazılıb: “Əməliyyat 
şöbəsi”. Şüşə arakəsmə, onun arxasında adi yaşıl lampa və 
konduktor fənərlərinin yırtıcı gözünə bənzəyən iki yaşıl 
işığı. Onun yanında, qopub tökülmüş tünd fonda ağ geyimli 
oğlan pulcuqlu əjdahanı nizəylə öldürür. Bu oğlan Georgi 
Pobedonosesdir, onun qarşısında ala-bəzək qəndil yanır. 
Zal ağların qərargah zabitləri tərəfindən tutulub. Soyuqdan 
qorunmaq üçün onların əksəriyyəti başlıqdadır və qulaqlıq 
taxıb. Saysız-hesabsız səyyar telefonlar, bayraqcıqlı 
qərargah xəritələri, yazı makinaları görünür. Tez-tez cingil- 
dəyən telefonların rəngbərəng işıqları yanıb-sönür. 


Cəbhə qərargahı üç gündür bu stansiyada qərar tutub və üç 
gündür yatmır, ancaq maşın kimi işləyir. Yalnız diqqətli, 
təcrübəli adam gözlərdəki narahatlığı görə bilər. Bu gözlər 
nə vaxtsa birincidərəcəli vaqonun bufeti olmuş səmtə 
dikiləndə onlarda həm də qorxu və ümid sezilir. 


Hündür dolabla hamıdan ayrılmış həmin yerdə Roman 
Valeryanoviç Xludov masa arxasındakı kətildə büzüşərək 
oturub. Bu şəxsin sifəti sümük kimi ağdır, qara saçları tən 

ortadan zabitsayağı ayrılıb Xludov, Pavel kimi dikburundur, 
üzü aktyor üzü kimi tərtəmiz qırxılıb, ətrafındakılardan 
cavan görünsə də, gözləri qocadır. Əynindəki əsgər şinelinin 
kəmərini arvadlar kimi, ya mülkədar xalatı kimi düyünləyib. 
Mahud parçadan olan poqonlarına səliqəsiz halda general 
xətləri tikilib. Tutqun kokardalı xaki rəngdə 
furaikası çirklidir, əllərinə əlcək geyinib. 
Xludovun üstündə silah yoxdur. 

Bu adam xəstədir. Üz-gözünü turşudur, hərdən çiyinlərini 
atır, səsinin tonunu dəyişməyi xoşlayır. Özü-özünə 
suallar verir, özü də cavab verir. Gülümsəmək 
istəyəndə dişlərini ağardır. 


Görkəmi qorxu oyadır. Xludovun yanında, 
üstündə bir neçə telefon olan masanın arxasında 
ona hədsiz rəğbət bəsləyən çalışqan 
yasavul Qolovan oturub yazır. 


Xludov (Qolovana diktə eləyir). “..Vergül, Ancaq 
Frunze manevrlərdə özünü düşmən kimi göstərmək istə- 
mədi. Nöqtə. Bu nə şahmatdır, nə də unudulmaz Çar- 
skoye Selo. İmza: Xludov. Nöqtə”. 

Qolovan (yazını kiməsə verir). Şifrələnib Baş koman- 
dana göndərilsin. 

Birinci rabitəçi (telefonun yanıb-sönən işığı üzünə 
düşür, bezmiş halda telefona deyir). Bəli, eşidirəm... eşidi- 
rəm... Budyonnı?.. Budyonnı?.. 

İkinci rabitəçi (bezmiş halda telefona deyir). Taqa- 
naş... Тадапаз... 

Üçüncü rabitəçi (bezmiş halda telefona deyir). Yox, 
Karpov qobusuna... 

Qolovan (telefonun yanıb-sönən işığı üzünə düşür, 
dəstəyi Xludova verir). Zati-aliləri... 

Xludov (dəstəyə). Bəli, Bəli, Bəli. Xeyr. Bəli. (Dəszəyi 
Qolovana qaytarır.) Komendantı yanımal 

Qolovan. Komendantıl 

Səs-səsə verirlər: “Komendantı, komendantıl” 
Komendant – rəngi qaçmış, özünü itirmiş 
qırmızı furaikalı zabit stolların arasıyla qaçaraq 
Xludovun qarşısında dayanır. 


Xludov. Bir saatdır “Zabit” zirehli qatarının Taqa- 
naşa çatmasını gözləyirəm. Nə məsələdir? Nə məsələdir? 


Nə məsələdir? 


Komendant (üzgün səslə). Zati-aliləri, stansiya 


rəisi dedi ki, “Zabit” keçib gələ bilmir. 
Xludov. Stansiya rəisini yanıma çağırın. 


Komendant (qaça-qaça kiməsə ağlamsınan səslə 


deyir). Mən axı neyləyim? 


Xlu dov. Faciəmiz başlayır. Zirehli qatarı iflic vurub. 
Zirehli qatar sürünür, ancaq keçib gələ bilmir. (Zəngi çalır.) 


Divarda “Əks-kəşfiyyat” sözləri işıqlanır. 
Zəng səsinə divardan Tixiy çıxır, sakitcə 
Xludovun yanında dayanır. 


Xludov (ona müraciət edir). Bizi heç kim sevmir, 
heç kim. Bunun da ucbatından teatrda olduğu kimi faciə 


baş verir. 


Tixiy sakitdir. 


Xludov (hirslə). Sobadan dəm qazı sızır-nədir? 


Qolovan. Qətiyyən yox, dəm qazı yoxdur. 


Komendant, onun arxasınca stansiya rəisi 
Xludovun qarşısında dayanır. 


Xludov (stansiya rəisinə). Siz demisiniz ki, zirehli 


qatar keçə bilmir? 


Stansiya rəisi (danışır, hərəkət eləyir, ancaq bir 
gündür bu adam ölüb). Elədir ki var, zati-aliləri. Güc, imkan 
yoxdur! Vaqonları açıb necə gəldi yollarda buraxıblar, yol 


tamam bağlanıbl 
Xludov. Deməli, soba da his eləyir? 


Qolovan. Bu dəqiqəl (Kiməsə deyir.) Su töküb 
sobanı söndürünl 

Stansiya rəisi. His, his. 

Xludov (stansiya rəisinə). Nəyə görəsə mənə elə 
gəlir ki, siz bolşeviklərə yaxşı münasibət bəsləyirsiniz. 
Qorxmayın, mənimlə açıq danışın. Hər bir adamın öz 
əqidəsi var, bunu gizlətməməlidir. Hiyləgərl 

Stansiya rəisi (cəfəngiyat danışır). Zati-aliləri, 
bu şübhələr nə üçündür? Mənim uşaqlarım var... hələ 
hökmdar imperator Nikolay Aleksandroviçin vaxtında... 
Olya, Pavlik, uşaqlar... otuz saatdır yatmıram, Allaha and 
olsun! Şəxsən Dövlət Dumasının sədri Mixail Vladimiro- 
viç Rodzyankoya məlumdur. Ancaq mən Rodzyankoya 
rəğbət bəsləmirəm... Mənim uşaqlarım var... 

Xludov. Səmimi adamdır, hə? Yox? Sevgi lazımdır, 
müharibədə sevgisiz heç nə eləyə bilməzsənl (Narazı halda 
Tixiyə.) Məni sevmirlər. (Soyuq tərzdə.) İstehkamçılar verin, 
yolu açın. “Zabit”in çıxış semaforunu keçməsi üçün on 
beş dəqiqə vaxt verirəml Əgər bu müddət ərzində əmr 
yerinə yetirilməsə, komendant həbs olunsunl Stansiya 
rəisi isə semafordan asılsın, altından da “Sabotaj” yazılsın. 


Bu vaxt uzaqdan həzin vals eşidilir. Haçansa bu valsın 
sədaları altında gimnaziya ballarında rəqs eləyərdilər. 


Stansiya rəisi (süst halda). Zati-aliləri, mənim 
uşaqlarım hələ məktəbə getmirlər... 


Tixiy stansiya rəisinin qoluna girib onu aparır. 
Komendant onların arxasınca gedir. 


Xludov. Vals? 

Qo lovan. Zati-aliləri, Çarnota yaxınlaşır. 

Stansiya rəisi (şüşə arakəsmə arxasında canla- 
nıb telefona qışqırır). Xristofor Fyodoroviç! Allah xatirinə, 
dördüncü, beşinci yoldan qatarların hamısını Taqanaşa 
göndər gəlsinl İstehkamçılar olacaql Nə eləyirsən elə, 
ancaq göndərl Allah xatirinəl 

Nikolayevna (stansiya rəisinin yanında peyda olur). 
Nə olub, Vasya? 

Stansiya rəisi. Of, müsibətdir, Nikolayevnal 
Ailəmizə bədbəxtlik üz veribl Olqanı, Olqanı gətir bural 
Nikolayevna. Olqanı? Olqanı? (Gedir.) 


Vals kəsilir. Qapı perron tərəfdən açılır, Çarnota əynində 
yapıncı, başında papaq Xludova yaxınlaşır. Çarnota ilə 
birlikdə qaçıb gələn Lyuska qapının yanında qalır. 


Çarnota. Zati-aliləri, topçu süvari diviziyası Çonqar 
keçidindən gəlib. 


Xludov susaraq Çarnotaya baxır. 


Zati-aliləril (Uzağı göstərir.) Siz axı nə edirsiniz? (Birdən 
papağını çıxarır.) Romal Sən baş qərargahda oturmusanl 
Sən axı nə edirsən? Roma, bəsdirl 

Xludov. Susl 


Çarnota papağı başına qoyur. 


Arabaları qoyun burada, gedib Karpov qobusunda 
duracaqsınız. 

Çarnota. Oldu. (Azralanır.) 

Lyuska. Hara? 

Çarnota (tutqun halda). Karpov qobusuna. 

Lyuska. Mən də səninlə gedirəm. Yaralıları da, 
yatalağa tutulmuş Serafimanı da atıram. 

Çarnota (tutqun halda). Səni öldürə bilərlər. 

Lyuska. Allaha çox şükürl (Çarnota ilə gedir.) 


Cingilti, taqqıltı, sonra zirehli qatarın gurultusu eşidilir. 
Nikolayevna örpəyə bürünmüş Olqanı darta-darta 
tələsik arakəsmənin arxasına girir. 


Nikolayevna. Budur, Olqanı gətirmişəml 

Stansiya rəisi (telefona). Xristofor Fyodoroviç, 
gətirə bildin?! Sağ ol, sağ oll (Olqanın əlindən tutub, Xlu- 
dovun yanına qaçır.) 


Tixiy və komendant onun arxasınca gedir. 


Xludov (stansiya rəisinə). Nədir, əzizim, keçib gəldi? 
Gəldi? 

Stansiya rəisi. Keçib gəldi, zati-aliləri, gəldil 

Xludov. Bu nə uşaqdır? 

Stansiya rəisi. Oleçka... qabiliyyətli qızdır. İyirmi 
ildir qulluq eləyirəm, iki gündür də yatmıram. 

Xludov. Hə, qız... Serso'. Serso oynayır? Hə? (Cibin- 
dən karamel konfeti çıxarır.) Qız, götürl Papiros çəkməyi 
həkimlər qadağan eləyiblər, əsəblərim pozulub. Ancaq 
karamel də kömək eləmir, yenə elə çəkirəm. 

Stansiya rəisi. Götür, Olyuşenka, götür... Gene- 
ral xeyirxah adamdır. Olyuşenka, “mersi” de... (Olqanı 
qucağına götürüb arakəsmənin arxasına aparır və Nikolayevna 
Olqayla gedir.) 


Yenə vals çalınır və səs get-gedə uzaqlaşır. Çarnotanın 
gəldiyi yox, başqa qapıdan Paramon İliç Korzuxin daxil olur. 
Avropalı görünüşü olan bu eynəkli adamın əlində portfel, 
əynində bahalı kürk var. Qolovana yaxınlaşıb vizit kartını 
ona təqdim edir. Qolovan vizit kartını Xludova verir. 


Xludov. Eşidirəm. 

Korzuxin (Xludova). İcazənizlə özümü təqdim edim. 
Ticarət nazirinin müavini Korzuxin. Zati-aliləri, Nazirlər 
Şurası mənə səlahiyyət verib ki, üç sual ilə sizə müra- 
ciət edim. İndicə Sevastopoldan gəlirəm. Birinci: mənə 
tapşırılıb ki, həbs olunub Simferopoldan sizin əmrinizlə 
buraya, qərargaha gətirilən beş fəhlənin taleyindən xəbər 
tutum. 

Xludov. Belə. Нә, siz axı başqa perrondan daxil 
olmusunuzl Yasavull Həbs olunanları cənab nazir müa- 
vininə göstərin. 

Qolovan. Xahiş edirəm, arxamca gələsiniz. (Hamı- 
nın gərgin baxışları altında Korzuxini arxa plandakı əsas 
qapıya aparır və qapını açaraq yuxarını göstərir.) 


Korzuxin diksinir. 
Qolovanla Xludovun yanına qayıdır. 


Xludov. Birinci sualı bitmiş sayaq? İkincini eşidirəm. 





! Serso — çənbər oyunu 

Korzuxin (həyəcanlı). İkinci sual bilavasitə mənim 
nazirliyimə aiddir. Burada — stansiyada xüsusi təyinatlı 
yüklər qalıb. Bu yükləri təcili Sevastopola çatdırmaq 
üçün siz zati-alilərindən icazə və yardım istəyirəm. 

Xludov (yumşaq tərzdə). Məhz hansı yük? 

K orzuxin. Xaric üçün nəzərdə tutulmuş xəz. 

Xludov (gülümsəyir). Xaric üçün xəzl Bəs yük hansı 
vaqonlardadır? 

Korzuxin (kağızı uzadır). Buyurun. 

Xludov. Yasavul Qolovanl Burada göstərilən 
vaqonları dalana çəkin, neft töküb yandırınl 


Qolovan kağızı götürüb gedir. 


(Yumşaq tərzdə.) Qısa eləyin, üçüncü sual? 

Korzuxin (yerində quruyub). Cəbhədə vəziyyətə.. 

Xludov (əsnəyir). Cəbhədə vəziyyət necə ola bilər 
kil Hərc-mərclikdirl Toplardan atırlar, his verən sobanı 
cəbhə komandanının burnunun altına soxurlar. Baş 
komandan kubanlıları mənə hədiyyə göndərir, onlar isə 
ayaqyalındırlar. Nə restoran var, nə də qızlar! Qəm-qüs- 
sə basıb. Tutuquşular kimi kətildə oturmuşuq. (Səsinin 
tonunu dəyişib deyinir.) Vəziyyət? Cənab Korzuxin, gedin 
Sevastopola, deyin ki, arxadakı bitlər çamadanlarını 
yığışdırsınlarl Qırmızılar sabah burada olacaqlarl Bir də 
deyin ki, xarici fahişələr samur xəzindən maniet görmə- 
yəcəklərl Xəzl 

Korzuxin. Biabırçılıqdırl (Acıqlı-acıqlı döyükür.) İca- 
zənizlə, bu barədə Baş komandana məlumat verərəm. 

Xludov (nəzakətlə). Buyuracaqsınız. 

Korzuxin (dalı-dalı yan qapıya gedərək yolda soru- 
şur). Sevastopola indi hansı qatar gedəcək? 


Ona heç kim cavab vermir. 
Qatarın yaxınlaşdığı hiss olunur. 


Stansiya rəisi (üzgün halda Xludovun qarşısında 
dayanır). Kerman Kemalçidən xüsusi təyinatlı qatar gəlib! 
Xludov. Farağatl Cənab zabitlər! 


Qərargahdakıların hamısı ayağa durur. 
Korzuxinin çıxdığı qapıda tünd-qırmızı geyimli 


iki mühafizəçi kazak, onların arxasınca papağını arxaya 
sürüşdürmüş, əynində şinel, Qafqaz qılıncı qurşamış Ağ 
qvardiyanın Baş komandanı, onun arxasınca isə qərargaha 
xeyir-dua verən müqəddəs ata Afrikan görünür. 


Baş komandan. Salam, cənablar! 

Qərargahdakılar. Salam, möhtərəm zati-aliləri! 

Xludov. İcazənizlə, möhtərəm zati-alilərinə məxfi 
məlumat çatdırım. 

Baş komandan. Bəli. Hamı otağı tərk etsin. 
(Afrikana.) Müqəddəs ata, cəbhə komandanı ilə mənim 
məxfi söhbətim olacaq. 

Afrikan. Xeyirli olsunl Xeyirli olsunl 


Hamı gedir və Xludov 
Baş komandanla tək qalır. 


Xludov. Üç saat əvvəl düşmən Yuşunu Ələ keçirib. 
Bolşeviklər Krımdadır. 

Baş komandan. Bitdi?! 

Xludov. Bitdi. 


Sükut. 
Baş komandan (qapıya tərəf). Müqəddəs ata! 
Afrikan həyəcanlı halda gəlir. 


Müqəddəs ata! Qərbi Avropa dövlətləri tərəfindən 
tərk edilmiş, məkrli polyaklar tərəfindən aldadılmış bizlər 
bu dəhşətli vaxtda yalnız Allaha pənah aparırıq! 

Afrikan (bədbəxtlik baş verdiyini anlayır). Ay-ay-ay! 

Baş komandan. Müqəddəs ata, dua edin! 

Afrikan (Georgi Pobedonosesin qarşısında). İlahi! 
Nəyə görə? Nəyə görə Allahın yolunda döyüşən övlad- 
larını təzədən sınaqdan keçirirsən? Allah bizimlədir, onun 
gücüylə düşməni məhv edəcəyik. 


Şüşə arakəsmənin arxasında qorxudan özünə 
yer tapa bilməyən stansiya rəisinin sifəti görünür. 


Xludov. Müqəddəs ata, bağışlayın ki, sözünüzü 
kəsirəm, ancaq nahaq yerə Allahı narahat eləyirsiniz. 

O, çoxdan bizdən üz döndərib. Axı necə ola bilər? 
Heç vaxt olmamışdı, ancaq indi suyu Sivaşdan qovdu, 
bolşeviklər də, sanki, parket üstündən keçdilər. Georgi 
Pobedonoses gülürl 

Afrikan. Nə danışdığınızdır, cəsur general?! 

Baş komandan. Mən bu tərzdə danışmağın qəti 
əleyhinəyəm. Siz xəstəsiniz, general, mən heyifsilənirəm 
ki, məsləhətimə qulaq asıb yayda müalicə üçün xaricə 
getmədiniz. 

Xludov. Deməli, beləl Bəs, zati-aliləri, kimin sayə- 
sində sizin əsgərlər Perekop səddini qoruyub saxladılar? 
Kimin sayəsində Çarnota bu gecə musiqiylə Çonqardan 
Karpov qobusuna hücuma keçdi? Bəs kim asardı? Zati- 
aliləri, kim asardı? 

Baş komandan (qaşqabaqlı). Bu nə deməkdir? 

Afrikan. İlahi, sən onların gözünü aç, onlara güc 
verl Yoxsa səltənət tezliklə bölünüb məhv olarl.. 

Baş komandan. İndi bunun vaxtı deyil... 

Xludov. Bəli, vaxtı deyil. Siz təcili Sevastopola qayıt- 
malısınız. 

Baş komandan. Bəli (Zərf? çıxarıb Xludova verir.) 
Xahiş eləyirəm, dərhal açasınız. 

Xlu dov. Aha, artıq hazırdır! Əvvəlcədən hiss etmiş- 
diniz? Bu yaxşıdır. Əlahəzrət, sizin günahınızdan keçi- 
rəm... Oldu. (Qışqırır,) Baş komandana qatar! Mühafizə! 
Qərargahl 

Stansiya rəisi (arakəsmənin arxasında telefona tərəf 
atılır). Kerman Kemalçil Yolu açınl Yolu açınl 


Mühafizəçi kazaklar və 
qərargahdakıların hamısı gəlir. 


Baş komandan. Cəbhə komandanı... 
Qərargahdakılar farağat dururlar. 


...-Sizə mənim əmrimi elan edəcək. Bu rus hərc- 
mərcliyinə qatlanmaq üçün Tanrı sizə güc və ağıl versinl 
Hamını, hər kəsi xəbərdar edirəm ki, bizim Krımdan 
başqa torpağımız yoxdur. 


Qapı qəfil açılır və başı tənziflə sarınmış De Brizar 
içəri girib Baş komandanın qarşısında dayanır. 


De Brizar. Salam, İmperator həzrətləril (Qərar- 
gahdakılara müəmma ilə.) “Qrafinya, bir görüşün xatirinə, 
çox güman ki, sizə adını deyərəm...” 

Baş komandan. Bu kimdir? 

Qolovan. Qusar alayının komandiri qraf De Bri- 
zar, başından kontuziya alıb. 

Xludov (yuxudaymış kimi). Çonqar... Çonqar... 

Baş komandan. Mənimlə Sevastopola gedəcək! 
(Mühafizəçi kazakların müşayiəti ilə tələsik gedir.) 

Afrikan. İlahil İlahil (Qərargahdakılara xeyir-dua 
verib tələsik gedir.) 

De Brizar (gedə-gedə qərargahdakılara). Yəqsirka- 
raml.. “Qrafinya, bir görüşün xatirinə...” 

Qərargahdakılar. Sevastopola, qraf, Sevasto- 
pola... 

De Brizar. Təqsirkaraml.. Təqsirkaraml.. (Gedir.) 

Xludov (Çərfi açır. Oxuyub dişini qıcırdır. Qolovana.) 
Təyyarəçiləri Karpov qobusuna general Barboviçin yanı- 
na göndər. Əmr – düşməndən aralanıb cəld Yaltaya 
gedərək gəmilərə minməkl 


Qərargahda pıçıltı gəzir: “Amin, amin...” 
Sonra dərin sükut çökür. 


General Kutepova — Sevastopola gedib gəmilərə min- 
mək. Fostikova — kubanlılarla Feodosiyaya. Kalininə — 
donlularla Kerçə. Çarnotaya — Sevastopolal Hamı gəmi- 
lərəl Qərargah dərhal yığışıb Sevastopola köçsünl Krım 
təhvil verilib! 

Qolovan (tələsik çıxaraq). Təyyarəçiləril Təyyarə- 
çiləril 

Qərargahdakılar yavaş-yavaş gedirlər. 
Xəritələr yığışdırılır, telefonlar yoxa çıxır. 
Qatarın gurultuyla getdiyi eşidilir. 
Vurnuxurlar, əvvəlki nizam-intizam artıq yoxdur. 
Bu vaxt Çarnotanın çıxdığı qapı taybatay açılır və 
yapıncı geyinmiş Serafima görünür. Serafimanın arxasınca 
onu saxlamağa çalışan Qolubkov və Krapilin gəlir. 

Qolub kov. Serafima Vladimirovna, özünüzə gəlin, 
bura olmazl (Təəccüblənən qərargahdakılara.) Qadın yata- 
lağa tutulubl.. 

Krapilin. Elədir ki var, yatalaqdır. 

Serafima (ucadan). Roman Xludov kimdir? 


Bu yersiz sualdan sonra sükut çökür. 


Xludov. Eybi yox, buraxın gəlsin. Xludov mənəm. 

Qolubkov. Ona qulaq asmayın, o xəstədir! 

Serafima. Peterburqdan qaçırıq, elə hey qaçırıq... 
Hara? Roman Xludova sığınmağal Hamının dilində Xlu- 
dovdur, Xludov, Xludov... Hətta yuxuda da Xludovu 
görürükl (Gülümsəyir.) Axır ki, görmək qismət oldu: kətil- 
də oturub, hər tərəfdən də torbalar asılıb. Torbalar, tor- 
balarl.. Vəhşil Çaqqall 

Qolubkov (ümidsiz halda). O yatalaqdırl O sayıq- 
layırl.. Biz eşelondanıql 


Xludov zəngi çalır, 
divardan Tixiy və Qurin çıxır. 


Serafima. Gördünüz! Onlar gəlib sizin axırınıza çıxa- 
caqlar! 


Qoərargahdakılar arasında pıçıltı gəzir: 
“A-a... kommunistdir!” 


Qolubkov. Nə danışırsınız! Nə danışırsınız! O, nazir 
müavininin arvadı Korzuxinadır! Nə danışdığını özü də 
bilmir! 

Xludov. Belə yaxşıdır, çünki ölçüb-biçib danışanda 
doğru-düzgün bircə söz də eşitməzsən. 

Q olu b kov. O, Korzuxinadırl 

Xludov. Dayan, dayanl Korzuxina? Xəz mal? Bu 
yaramazın hələ, üstəlik, arvadı da kommunistdir? Xoşbəxt 
təsadüfl Mən indi onunla haqq-hesabı çürüdərəml Əgər 
getməyə macal tapmayıbsa, onu yanıma gətir! 


Tixiy Qurinə işarə eləyir, Qurin gedir. 


Tixiy (yumşaq tərzdə Serafimaya). Adınız, atanızın adı? 
Qolu b kov. Serafima Vladimirovna... Serafima... 


Qurin Korzuxini gətirir. O, ağappaq ağarıb, 
fəlakət baş verdiyini hiss eləyir. 


Paramon İliç Korzuxin sizsiniz? 

Korzuxin. Bəli, mənəm. 

Qolu b kov. Allaha şükür, qarşılaşdıq! Axır kil 

T i x iy (mehribanlıqla Korzuxinə). Həyat yoldaşınız 
Serafima Vladimirovna Peterburqdan yanınıza gəlib. 

Korzuxin (fTixiyin və Xludovun gözünün içinə baxıb, 
burada bir kələkolduğunu hiss eləyir). SerafimaVladimirovna 
adlı adam tanımıram, bu qadını ilk dəfədir görürəm, 
Peterburqdan heç kimi gözləmirəm, bu, yalandır. 

Serafima (tutqun nəzərlərlə Korzuxinə baxır). Aha, 
dandınl Ay murdar! 

Ko orzuxin. Bu, şantaidırl 

Qolubkov (ümidsiz halda). Paramon İliç, siz nə 
edirsiniz?! Ola bilməz! 

Xludov. Səmimi adamdır, hə? Bəxtiniz gətirdi, 
cənab Korzuxinl Xəz mal! İtil! 


Korzuxin gedir. 


Qolubkov. Yalvarıram, bizi sorğu-sual edinl 
Onun arvadı olduğunu mən sübut edərəml 

Xludov (fTixiyə). Aparıb ikisini də dindirinl 

T i x i (Qurinə). Sevastopola араг. 


Qurin Serafimanın qolundan tutur. 


Qolubkov. Siz ki mədəni adamlarsınız!.. Mən sübut 
edərəm!.. 

Serafima. Yolda yalnız bir insan adama rast gəl- 
dim... Ax, Krapilin, sən ki sözün düzünü deyənsən, bəs 
niyə müdafiə etmirsən? 


Serafima ilə Qolubkovu aparırlar. 


Krapilin (Xludovun qarşısında dayanır). Elədir ki var. 
Kitablarda yazıldığı kimi: çaqqal! Təkcə asmaqla müha- 
ribəni udmaq olmaz! Yırtıcı, vəhşi, nəyə görə Perekopda 
əsgərləri doğradın? Bir insan, qadın çıxdı qarşına. Asılan 


Aoyvornd TIvXIN LLVAAISeG€ YANNA HYISYNN 


(ол 
pə 
— 





QAÇIŞ 


adamlara vur-tut yazığı gəldi... Ancaq sənin gözündən 
heç nə yayınmaz, heç nə yayınmazl Adamı tutdunmu, 
salırsan torbayal Leşyeyənsən. 

T ix iy. Zati-aliləri, icazə verin, onu aparaq. 

Xlu dov. Yox. Onun sözlərində müharibə haqqında 
ağıllı fikirlər var. Danış, əsgər, danış. 

Tixiy (kimisə barmağıyla çağırır və əks-kəşfiyyat şöbəsi- 
nin qapısından iki əks-kəşfiyyatçı çıxır. Pıçıltıyla). Lövhəni gətir. 


Əlində bir parça faner 
üçüncü əks-kəşfiyyatçı görünür. 


Xludov. Sənin soyadın nədir, əsgər? 

Krapilin (özündən lap çıxır). Soyad nəyinə lazımdır? 
Mənim soyadım məşhur deyil — çapar Krapilinl Ancaq 
sən, çaqqal, azğın vəhşi, qanovlarda çürüyəcəksənl 
Bircə öz kətilində oturub gözlə! (GüyZümsəyir.) Ancaq yox, 
yox, Konstantinopola qaçacaqsanl Sən yalnız qadınları, 
çilingərləri asmağın qoçağısanl 

Xludov. Səhv eləyirsən, əsgər, mən Çonqara 
musiqiylə getmişəm, Qatda iki dəfə yaralanmışam. 

Krapilin. Bütün quberniya sənin musiqinə tüpü- 
rürl (Birdən diksinib ayılır, diz çökərək yazıq-yazıq deyir.) 
Zati-aliləri, Krapilinə rəhminiz gəlsinl Ağlım başımda deyill 

Xludov. Yoxl Pis əsgərl Sən yaxşı başlamışdın, 
ancaq pis qurtardın. Ayaq altda sürünürsən? Onu asınl 
Ona baxa bilmirəml 


Əks-kəşfiyyatçılar bir anda 
onun başına torba keçirib aparırlar. 


Qolovan (gəlir). Zati-alilərinin əmri yerinə yetirildi. 
Təyyarəçilər uçdular. 

Xludov. Cənablar, hamı qatara minsin. Yasavul, 
mənə mühafizəçilər ayır, bir də vaqon hazırlal 


Hamı gedir. 


(Təkdir, telefonun dəstəyini götürüb deyir.) Danışan 
cəbhə komandiridir. “Zabit” zirehli qatarına çatdırın ki, 
bacardığı qədər cəbhə xəttinə yaxınlaşıb atəş açsınl 
Taqanaşı topa tutsun! Qethagetdə qoy torpağın altını 


üstünə çevirsinl Sonra özünə yol açıb Sevastopola 
getsinl (Dəstəyi yerinə qoyur, kətildə büzüşüb oturur.) 


Uzaqdan zirehli qatarın gurultusu eşidilir. 


Xəstəliyim nədir? Mən xəstəyəm? 


Zirehli qatardan yaylım atəşi açılır. Atəş o qədər güclüdür ki, 
az qala, səsi eşidilmir, ancaq stansiyanın zalında elektrik işığı 
bir anlığa sönür və donmuş pəncərə şüşələri qopub tökülür. 
İndi perronun önü açılır. Mavi elektrik fənərləri görünür. 
Birinci fənərin dəmir dirəyindən uzun qara torba asılıb, 
onun altında fanerə kömürlə yazılıb: 

“Çapar Krapilin — bolşevik”. 
İkinci dirəkdən başqa torba asılıb, 
sonra heç nə görünmür. 


(Yarıqaranlıqda tək dayanıb, asılmış Krapilinə baxır.) Mən 
xəstəyəm, mən xəstəyəm. Ancaq bilmirəm xəstəliyim nədir. 


Yarıqaranlıqda həyəcanlanmış Olqa görünür. 
Keçə çəkmələrini yerlə sürüyür. 


Stansiya rəisi (varıqaranlıqda axtarır və yuxulu- 
yuxulu mızıldayır). Səfeh, səfeh Nikolayevna... Olqa. Olqa 
hanı? Oleçka, Olya, axmaq, axı qızı neylədin? (Olyanın 
əlindən tutur.) Gəl, gəl atanın qucağına... Ancaq ora 
baxma... (Nəzərə çarpmadığına görə xoşbəxtdir, qaranlıqda 
yox olur və ikinci yuxu sona çatır.) 


Birinci pərdənin sonu 

İKİNCİ PƏRDƏ 


dçüncü yuxu 
2. Yuxuda iynə közərir... 


Həzin bir işıq. Payız toranlığı. 

Sevastopol əks-kəşfiyyatının kabineti. Bir pəncərə, 
yazı stolu, divan. Küncdəki balaca masanın üstünə qəzetlər 
qalaqlanıb. Dolab. Qapı və pəncərə pərdələri. Tixiy mülki 

paltarda yazı stolunun arxasında oturub. Qapı açılır və 
Qurin Qolubkovu içəri ötürür. 


Q.urin. Bura... (Yoxa çıxır.) 

T ix iy. Buyurun, əyləşin. 

Qolub kov (əynində palto var, şlyapasını əlində tutub). 
Minnətdaram. (Oturur.) 

T ixiy. Siz, məncə, ziyalısınız? 


Qolubkov çəkinə-çəkinə öskürür. 


Mən əminəm ki, bizə, eləcə də komandanlığa həqiqəti 
bilməyin nə qədər vacib olduğunu başa düşürsünüz. 
Qırmızılar əks-kəşfiyyat haqqında iyrənc şayiələr yayırlar. 
Əslində isə bu idarə dövləti bolşeviklərdən qorumaq 
üçün çətin, həm də tamamilə qüsursuz iş görür. Siz 
bununla razısınız? 

Qolu b kov. Bilirsiniz, mən... 

Tixiy. Siz məndən qorxursunuz? 

Qolubkov. Bəli. 

T ix iy. Axı niyə? Məgər bura, Sevastopola gətirənə 
kimi sizə nəsə bir pislik eləyiblər? 

Qolu b kov. Yox, yox, belə bir şey deyə bilmərəml 

T i xiy. Buyurun, çəkin. (Papiros təklif edir.) 


Qolubkov. Minnətdaram, mən çəkən deyiləm. 
Yalvarıram, deyin, ona nə olub? 

Tixiy. Sizi kim maraqlandırır? 

Qolu b kov. O... Serafima Vladimirovna, mənimlə 
bir yerdə həbs olunan. And içirəm ki, bu, mənasız bir 
əhvalatdır. Onun tutması olmuşdu, o, ağır xəstədirl 

Tixiy. Həyəcanlanırsınız, sakit olun. Onun haqqında 
bir az sonra danışacağam. 


Sükut. 


Özünüzü privat dosent göstərməyiniz kifayətdirl Bu 
komediya məni bezdirdil Əclafl Kimin qarşısında otur- 
musan? Ayağa qalxl Farağatl 

Qolubkov (ayağa qalxır). İlahil 

T i xi y. Bura bax, sənin əsl soyadın nədir? 

Qolubkov. Mən mat qalmışam... mənim əsl soy- 
adım Qolubkovdurl 

Tixiy (tapançasını çıxarıb Qolubkovu nişan alır. O, əllə- 
riylə üzünü qapayır). Başa düşürsənmi ki, mənim əlimdə- 
sən? Heç kim sənin köməyinə çatmayacaql Başa düşdün? 

Qolub kov. Başa düşdüm. 

T i x i y. Deməli, şərt kəsirik: ancaq əsl həqiqəti 
danışacaqsan. Bura bax. Əgər yalan danışsan, bu iynəni 
elektrik cərəyanına qoşub (iynəni elektrik cərəyanına 
qoşur, iynə qızıb közərməyə başlayır), sənə toxundura- 
cağam. (İynəni elektrik cərəyanından ayırır.) 

Qolu b kov. And içirəm ki, həqiqətən... 

T ix iy. Sus! Ancaq suallara cavab ver. (Tapançanı 
gizlədir, qələm götürüb həvəssiz-həvəssiz deyir.) Xahiş eləyi- 
rəm, oturun. Adınız, atanızın adı, soyadınız? 

Qolu b kov. Sergey Pavloviç Qolubkov. 

T i x Гу (?əvəssiz-həvəssiz yazır). Daimi yaşayış yeriniz? 

Qolu b kov. Petroqrad. 

T i x i y. Sovet Rusiyasından ağların mövqeyinə nə 
məqsədlə gəlmisiniz? 

Qolubkov. Mən çoxdan Krıma can atırdım, 
çünki Petroqradda həyat şəraiti elədir ki, işləyə bilmirəm. 
Qatarda isə Serafima Vladimirovna ilə tanış oldum, o da 
bura gəlirdi, birlikdə ağların yanına gəldik. 


Aoyvornd TIvXIN ILVAAISeG€ YANNA HiSVTİNİ 


сл 
N 
ja 





QAÇIŞ 


T i xiy. Özünü Serafima Korzuxina adlandıran şəxslə 
niyə ağların yanına gəldin? 

Qolu b kov. Mən qəti... mən bilirəm ki, o, həqiqə- 
tən, Serafima Korzuxinadırl 

T ix iy. Sizin yanınızda, stansiyada Korzuxin bunun 
yalan olduğunu dedi. 

Qolu bkov. And içirəm ki, yalan deyirdi! 

Tixiy. Niyə yalan deməliydi ki? 

Qolubkov. O qorxdu, anladı ki, onu nəsə bir təh- 
lükə gözləyir. 


Tixiy qələmi yerə qoyub 
əlini iynəyə uzadır. 


Siz nə edirsiniz? Mən doğru deyirəml 

T ix iy. Sizin əsəbləriniz pozulub, cənab Qolubkov. 
Gördüyünüz kimi, sizin ifadənizi yazmaqdan başqa heç 
nə etmirəm. Çoxdan kommunist partiyasının üzvüdür? 

Qolubkov. Bu mümkün deyil! 

T i x i y. Belə. (Qo/ubkova tərəf bir vərəq kagız itələyir, 
qələm verir.) İndi verdiyiniz ifadənin hamısını yazın, mən 
diktə eləyərəm, belə sizin üçün rahat olar. Xəbərdarlıq 
eləyirəm, əgər dayansanız, iynəni sizə toxunduracağam. 
Dayanmasanız, heç nədən qorxmayın, sizi heç nə təhdid 
etmir. (Közərən iynə kağızı işıqlandırır, diktə eləyir.) “Mən 
aşağıda imza edən... 


Qolubkov deyilənləri yazmağa başlayır. 


... Qolubkov Sergey Pavloviç 31 oktyabr 1920-ci ildə 
cəbhə komandanının qərargahında əks-kəşfiyyat şöbə- 
sindəki istintaqda ifadə verdim iki nöqtə Paramon İliç 
Korzuxinanın arvadı...” dayanmayınl — “...kommunist 
partiyasının üzvü olan Serafima Vladimirovna Korzuxina 
Petroqrad şəhərindən Cənubi Rusiyanın silahlı qüvvə- 
ləri tərəfindən tutulan rayona kommunist təbliğatı apar- 
maq və Sevastopol şəhərində gizli fəaliyyət göstərənlərlə 
əlaqə yaratmaq üçün gəlib nöqtə. Privat dosent... imza”. 
(Qolubkovun qarşısından vərəqi götürür, iynəni cərəyandan 
ayırır.) Cənab Qolubkov, səmimi-qəlbdən ifadə verdiyiniz 
üçün sizə təşəkkür edirəm. Sizin günahkar olmadığınıza 


tamamilə əminəm. Əgər sizinlə hərdən bir qədər sərt 
danışmışamsa, məni bağışlayın. Siz azadsınız. (Zəngi çalır.) 

Q .urin (gəlir). Mən! 

Tixiy. Həbs olunan bu şəxsi küçəyə çıxarıb buraxın, 
O azaddır. 

Q urin (Qolubkova). Gedək. 


Qolubkov şlyapasını unudub 
Qurinlə birlikdə çıxır. 


T i x i y. Poruçik Skunskil 


Skunski gəlir. Çox pərtdir. 


T i x i y (stolüstü lampanı yandırır). Sənədə qiymət 
qoyun! Canını qurtarmaq üçün Korzuxin neçə verər? 

Skuns ki. Burada gəmiyə qalxan pilləkənin yanın- 
da? On min dollar. Konstantinopolda az. Korzuxinanın 
etirafını almağı məsləhət görürəm. 

T ix i y. Hə. Hər hansı bir bəhanəylə Korzuxinin 
gəmiyə minməsini yarım saat ləngidin. 

S ku ns ki. Mənim payım? 


Tixiy barmağıyla göstərir — iki. 


İndi agenturanı göndərərəm. Korzuxina məsələsini 
tez həll edin. Qecdir, artıq süvari dəstə gəmiyə minməyə 
gedir. (Gedir.) 


Tixiy zəngi çalır. Qurin gəlir. 


Tixiy. Həbs olunan Korzuxinanı gətirin. Huşu özün- 
dədir? 

Q.urin. İndi, elə bil, yaxşıdır. 

Tixiy. Gətirin. 


Qurin çıxır, bir az sonra Serafimanı gətirir. 
Serafimanın hərarəti var. Qurin gedir. 


Siz xəstəsiniz? Sizi çox saxlamayacağam, divanda 
oturun, orada, orada. 


Serafima divanda oturur. 

Təbliğat üçün gəldiyinizi boynunuza alın, mən sizi 
azad edərəm. 

Serafima. Nə?.. A?.. Nə təbliğat? İlahi, mən nə 
üçün bura gəldim? 


Vals çalınır, get-gedə yaxınlaşır, 
onunla birlikdə at ayaqlarının tappıltısı eşidilir. 


Niyə vals çalınır? 

Т ixiy. Çarnotanın süvari dəstəsi limana gedir, söh- 
bətdən uzaqlaşmayın. Sizin yoldaşınız Qolubkov ifadə- 
sində göstərdi ki, bura təbliğat üçün gəlmisiniz. 

Serafima (divanda uzanıb ağır-ağır nəfəs alır). Hamı- 
nız otaqdan çıxın, yatmağıma mane olmayın... 

Т ix Гу. Yox. Oxuyun. (Qolubkovun yazdığını Serafi- 
maya göstərir.) 

Serafima (gözlərini qıyıb oxuyur). Peterburq... lam- 
pa... o, dəli olub... (Birdən sənədi götürüb əzir, pəncərəyə 
sarı qaçaraq dirsəyi ilə şüşəni sındırıb qışqırır.) Kömək edinl 
Kömək edinl Burada cinayət baş verirl Çarnotal Köməyə 
gəlinl 

Tixiy. Qurinl 


Qurin qaçıb gələrək Serafimanı tutur. 
Sənədi əlindən all Lənətə gəlsinl 


Vals kəsilir. Pəncərədə papaqlı bir baş gözə dəyir. 

Səs: “Burada nə baş verir?” Səslər eşidilir, qapı çırpılır, 
hay-küy qalxır. Qapı açılır, yapıncılı Çarnota, onun arxasınca 
da iki yapıncılı adam görünür. Skunski qaçıb gəlir. 
Qurin Serafimanı buraxır. 


Serafima. Çarnotal Sizsiniz? Çamotal Yardım edin! 
Görün onlar mənim başıma nə oyun açırlarl Görün onu 
nələr yazmağa məcbur eləyiblər! 


Çarnota sənədi alır. 


T i xi y. Xahiş edirəm, əks-kəşfiyyatın otağını dərhal 
tərk edəsinizl 

Çarnota. Yox, necə yəni tərk edim? Bu qadından 
nə istəyirsiniz? 


T ix iy. Poruçik Skunski, qarovulu çağırın! 

Çarnota. Qarovulu mən sizə göstərərəml (Tapan- 
çasını çıxarır.) Bu qadından nə istəyirsiniz? 

T ix iy. Poruçik Skunski, işığı söndürün! 


İşıq keçir. 


(Qaranlıqda.) Bu, sizə baha başa gələcək, general Çar- 
notal 


Qaranlıq çökür. 
Yuxu sona çatır. 


Dördüncü yuxu 


... Və müxtəlif tayfadan olan 
xeyli adam da onlarla getdi... 


Alaqaranlıq. Sevastopolda sarayda bir kabinet. 
Kabinetin qəribə görünüşü var: pəncərənin bir pərdəsi 
yarıya qədər cırılıb, divarın iri hərbi xəritə asılan yerində 
kvadratşəkilli ağ ləkə qalıb. Döşəmədəki taxta 
yeşiyin içindəki, deyəsən, kağızlardır. 

Buxarı yanır. Başı sarğılı De Brizar 
buxarının böyründə oturub. 

Baş komandan daxil olur. 


Baş komandan. Başınız necədir? 

De Brizar. Ağrnmı,, zati-aliləri. Həkim piramidon 
verdi. 

Baş komandan. Piramidon? (Fikri dağınıqdır.) 
Sizcə, mən Makedoniyalı İskəndərə oxşayıram? 

De Brizar (fəəccüblənmədən). Zati-aliləri, təəssüf- 
lər olsun ki, mən çoxdandır əlahəzrətin portretini görmə- 
mişəm. 

Baş komandan. Kimin haqqında danışırsınız? 

De Brizar. Makedoniyalı İsgəndər haqqında, zati- 
aliləri. 

Baş komandan. Əlahəzrət?.. Hm... Bilirsiniz, pol- 
kovnik, sizə istirahət lazımdır. Sizə sarayda sığınacaq ver- 
diyimə görə çox şadam, siz vətən qarşısında borcunuzu 
vicdanla yerinə yetirmisiniz. İndisə gedin, vaxtdır. 

De Brizar. Hara getməyimi əmr edirsiniz, zati- 
aliləri? 

Baş komandan. Gəmiyə. Mən xaricdə qayğınıza 
qalaram. 

De Brizar. Oldu. Qırmızılar üzərində qələbə qaza- 
nılanda Kremldə əlahəzrətin qarşısında ilk olaraq farağat 
durmaqdan məmnunluq duyacağaml 

Baş komandan. Polkovnik, məsələni belə kəs- 
kin qoymaq düzgün deyil. Siz çox ifrata varırsınız. Sizə 
təşəkkür edirəm, gedin. 

De Brizar. Oldu, zati-aliləri. (Çıxışa doğru gedəndə 
dayanıb dodağının altında oxuyur.) “Qrafinya, bir görüşün 
xatirinə...” (Gözdən itir.) 

Baş komandan (onun arxasınca qapıya tərəf deyir). 
Görüşə gələnlərdən kim qalıbsa, üç dəqiqədən bir dalba- 
dal yanıma buraxın. Bacardığım qədər qəbul edəcəyəm. 
Kazakı göndərin polkovnik De Brizarı gəmiyə, mənim 
yanıma ötürsünl Gəmidəki həkimə yazın ki, piramidon 
dərman deyil! O ki açıq-aydın qeyri-normaldırl (Buxa- 
rının yanına qayıdıb fikrə gedir.) Makedoniyalı İsgəndər... 
Yaramazl 


Korzuxin daxil olur. 


Sizə nə lazımdır? 

Korzuxin. Nazir müavini Korzuxin. 

Baş komandan. Aha! Vaxtında gəlmisiniz! Bu 
hərc-mərcliyə baxmayaraq, sizi yanıma çağırmaq istə- 
yirdim. Cənab Korzuxin, mən Makedoniyalı İsgəndərə 
oxşayıram? 


Korzuxin mat qalıb. 


Ciddi soruşuram, oxşayıram? (Buxarının üstündən 
qəzeti götürüb, az qala, Korzuxinin gözünə soxur.) Bu qəze- 
tin redaktoru sizsiniz? Deməli, burada çap olunanlara siz 
cavabdehsinizl Məgər bu, sizin imzanız deyil — redaktor 


Korzuxin? (Oxuyur.) “Baş komandan Makedoniyalı İsgən- 
dər kimi perronda gəzişir...” Bu murdar hoqqabazlıq nə 
deməkdir? Makedoniyalı İsgəndərin dövründə perron 
olub? Mən oxşayıram? Sonral (Oxuyur.) “Onun şən çöh- 
rəsinə baxanda ən xırda şübhə qurdu belə dağılır...” 
Qurd nə buluddur, nə də batalyon, o dağıla bilməz! 
Məgər mən şənəm? Çoxmu şənəm? Cənab Korzuxin, 
bu savadsız söz yığınını haradan tapmısınız? Fəlakətə iki 
gün qalmış bu biabırçılığı çap eləməyə siz necə cəsarət 
etmisiniz? Konstantinopolda məhkəməyə verəcəyəml 
Başın ağrıyırsa, piramidon içl 


Qonşu otaqda telefon bərk cingildəyir. 
Baş komandan qapını çırpıb çıxır. 


Korzuxin (dərindən nəfəs alır). Sizə bu da azdır, 
Paramon İliç! Axı mənim bu sarayda nə itim azmışdı? Bir 
dəlidən o birisinə şikayət etmək üçün? Serafima Vladi- 
mirovnanı tutublar, mən neyləyə bilərəm ki? Öləcək, di 
Allah rəhmət eləsinl Ondan ötrü özümü qurban vermə- 
liyəm? Nəzakətsiz Makedoniyalı İsgəndərl.. Məhkəməyə 
verəcək? Bağışlayacaqsınız, Paris Sevastopol deyill Parisəl 
Görüm hamınız lənətə gələsinizl (Qapıya doğru yönəlir.) 

Afrikan (daxil olur). Amin. Cənab Korzuxin, nələr 
baş verir, hə? 

K orzuxin. Bəli, bəli, bəli... (Sivişib gedir.) 

Afrikan (yeşiklərə baxır). Vay-vay-vayl İlahi, ilahil 
Və uşaqlardan başqa altı yüz İsrail övladı Raamsesdən 
Sokxofa yola düşdü... Ax, ax... Müxtəlif tayfadan olan 
xeyli adam da onlarla getdi... 


Xludov tələsik gəlir. 
Sizsiniz, zati-aliləri? Cənab Korzuxin indicə burada 
idi, qəribədir... 
Xludov. Mənim üçün qərargaha Bibliyanı siz 
hədiyyə göndərmişdiniz? 


Afrikan. Əlbəttə, əlbəttə... 

Xludov. Yadımdadır, gecə kupedə darıxanda oxu- 
dum. “Sən üfürdün və dəniz onları örtdü... Onlar böyük 
sularda qurğuşun kimi batdılar...” Kimin haqqında deyilib? 

Hə? “Qovub çataram, qəniməti bölərəm, könlüm-gözüm 
doyar, qılıncımı siyirib onları biçərəm...” Necədir, yadda- 
şım yaxşıdır? O isə şər atır, guya, başım xarab olubl Siz 
burada nə axtarırsınız? 

Afrikan. Axtarıraml Roman Valeryanoviçl Mən Baş 
komandanı gözləyirəm... 

Xludov. Gözləyən görər. Bu, sizin Bibliyanın üslu- 
bundadır. Bilirsiniz, siz burada nə görəcəksiniz? 

Afrikan. Nə? 

Xludov. Qırmızlları. 

Afrikan. Belə tezliklə? 

Xludov. Hər şey ola bilər, biz burada oturub 
Müqəddəs Kitabı yada salırıq, bu vaxt isə, təsəvvür edin, 
süvari qoşun şimaldan Sevastopola yaxınlaşır... (Afrikanı 
pəncərəyə sarı aparır.) Baxın... 

Afrikan. Qızarırl İlahi! 

Xludov. Özüdür ki var. Tez gəmiyə gedin, müqəd- 
dəs ata, gəmiyəl 


Afrikan tez-tez xaç çəkib gedir. 


Rədd oldul 

Baş komandan (gəlir). Allaha şükür! Səbirsiz- 
liklə sizi gözləyirdim. Nədir, hamı çıxa bildi? 

Xludov. Yolda süvari dəstəni bir xeyli didişdirdilər. 
Ancaq hesab etmək olar ki, çıxa bildilər. Mən isə rahat 
gəldim. Kupedə bir küncə sığındım, nə mən kiminsə xət- 
rinə dəydim, nə kimsə mənim. Ümumiyyətlə, mətbəxdə 
olduğu kimi alaqaranlıqdı, zati-aliləri. 

Baş komandan. Başa düşmürəm, siz nə danı- 
şırsınız? 

Xludov. dQşaqlıq xatirəsidir. Bir dəfə alaqaranlıqda 
mətbəxə girmişdim, pilətənin üstündə tarakanlar var idi. 
Kibriti çəkən kimi qaçdılar. Kibrit birdən söndü. Eşidirəm 
ki, xışıltıları gəlir... Bizdə də elədir — zülmət, bir də xışıltı. 
Fikirləşirəm: hara qaçırlar? Tarakanlar kimi mətbəx sto- 
lundan tippiltiyla vedrəyə. 

Baş komandan. General, böyük strateji isteda- 
dınızla Krım üçün etdiyiniz hər şeyə görə sizə öz təşək- 
kürümü bildirirəm, gedə bilərsiniz. İndi elə mən də meh- 
manxanaya köçürəm. 


Xludov. Suya yaxın? 

Baş komandan. Əgər yenə həddinizi aşsanız, 
sizi həbs edərəm. 

Xludov. Hiss eləyirdim. Mənim mühafizim vesti- 
büldədir. Böyük qalmaqal baş verər, məni hamı tanıyır. 

Baş komandan. Yox, xəstəliyin buna dəxli yox- 
dur. Düz bir ildir murdar hoqqabazlıqla mənə olan nifrə- 
tinizi ört-basdır edirsiniz. 

Xludov. Qizlətmirəm, nifrət edirəm... 

Baş komandan. Paxıllıq? Hakimiyyət xiffəti? 

Xludov. Yox, yox. Məni bu işlərə cəlb elədiyinizə 
görə nifrət edirəm. Vəd olunan müttəfiq qoşunları hanı? 
Rus imperiyası hanı? Gücsüz olduğunuz halda niyə onlarla 
mübarizəyə girişdiniz? Başa düşürsünüzmü, nə eləsə 
də, heç nə alınmayacağını bilən adam necə nifrət eləyə 
bilər? Mənim xəstəliyimin səbəbkarı sizsiniz! (Sazitləşir.) 
Amma indi bunun vaxtı deyil, ikimiz də heçliyə gömülürük. 

Baş komandan. Məsləhət görürəm ki, sarayda 
qalasınız, heçliyə gömülməyiniz üçün ən yaxşı yol budur. 

Xludov. Pis fikir deyil. Ancaq bu haqda hələ necə 
lazımsa düşünməmişəm. 

Baş komandan. Gedə bilərsiniz, general. 

Xludov. Sadiq nökərinizi qovursunuz? “Fasiləsiz 
döyüşlərdə qan su yerinə axdı...” 

Baş komandan çəfihi stula çırpır). Təlxək! 

Xludov. Makedoniyalı İsgəndər qəhrəmandır, ancaq 
stulu qırmaq nəyə lazım? 

Baş komandan (“Makedoniyalı İsgəndər” sözündən 
qəzəblənir). Əgər bir kəlmə də danışsanızl.. Əgər siz... 

Mühafizəçi (birdən peyda olur). Zati-aliləri, süvari 
qoşun məktəbi Simferopoldan gəlib çatdı. Hər şey hazırdırl 

Baş komandan. Hə? Gedək! (X7udova.) Biz hələ 
görüşəcəyik! (Çıxır.) 

Xludov (təkdir, buxarının böyründə arxası qapıya tərəf 
oturur). Heç kəs yoxdur, ona görə də çox yaxşıdır. (Bir- 
dən həyəcanlanıb durur, qapını açır, çilçıraqları qara kisəyi 
torbalara salınmış iç-içə açılan kimsəsiz otaqlar görünür.) Ey, 
burada kim var? Heç kim yoxdur. (Orurur.) Bəlkə, qalım? 
Yox, bu, mənim məsələmi həll eləmir. (Dönüb kiməsə deyir.) 
Sən gedəcəksən, ya yox? Axı bu cəfəngiyatdırl Dünən 

oxla dumanı deşdiyim kimi, sənin içindən keçib gedə 
bilərəm. (Elə bil, nəyinsə içindən keçir.) Bax səni basıb 
əzdim. (Oturub susur.) 


Qapı sakitcə açılır və Qolubkov daxil olur. 
Əynində palto var, şlyapasızdır. 


Qo lu b kov. Allah xatirinə, icazə verin, bir dəqiqə- 
liyə gəliml 

Xludov (çönüb baxmadan). Buyurun, buyurun, gəlin. 

Qolubkov. Son dərəcə ədəbsizlik etdiyimi bili- 
rəm, ancaq söz veriblər ki, məni məhz sizin yanınıza 
buraxacaqlar. Ancaq hamı dağılışdı, mən də içəri girdim. 

Xludov (çönüb baxmadan). Məndən nə istəyirsiniz? 

Qolubkov. Əlahəzrət, mən bura gəlməyə cəsa- 
rət etmişəm ki, əks-kəşfiyyatda baş verən dəhşətli cina- 
yətlərdən xəbər verəm. Mən general Xludovun törətdiyi 
qəddar cinayətlərdən şikayətlənməyə gəlmişəm. 


Xludov dönüb baxır. 


(Xludovu tanıyıb daldalı çəkilir.) A-a... 
Xludov. Maraqlıdır. Müsaidənizlə, axı siz sağsınız, 
ümid edirəm ki, sizi asmayıblar. Nədən narazısınız? 


Sükut. 


Xoş təəssürat oyadırsınız. Sizi haradasa görmüşəm. 
Lütfən, deyin, nədən narazısınız? Rica edirəm, özünüzü 
qorxaq göstərməyin. Danışmağa gəlmisiniz, di danışın. 

Qolubkov. Yaxşı. Srağagün stansiyada siz bir 
qadını həbs etdirdiniz... 

Xludov. Hə, yadımdadır. Yadımdadır. Xatırladım. 
Sizi tanıdım. Müsaidənizlə, burada məndən kimə şikayət 
eləmək istəyirdiniz? 

Qolu b kov. Baş komandana. 

Xludov. Gecdir. O yoxdur. (Pəncərəni göstərir.) 


Uzaqda işıqlar sayrışır, qızartı görünür. 


Su dolu vedrə. O, həmişəlik heçliyə gömüldü. Xlu- 
dovdan şikayətlənməyə daha heç kim yoxdur. (Stola 
yaxınlaşır, telefonlardan birinin dəstəyini götürüb deyir.) Ves- 


tibüldür?.. Yasavul Qolovanı... Qulaq as, yasavul, müha- 
fizəçi götürüb əks-kəşfiyyata get, orada mən həbs etdir- 
diyim qadın var... (Qolubkova.) Korzuxina? 

Qolu b kov. Bəli, bəli, Serafima Vladimirovnal 

Xludov (telefona). Serafima Vladimirovna Korzu- 
xina. Əgər güllələnməyibsə, tez onu saraya, yanıma gətir. 
(Dəstəyi qoyur.) Gözləyək. 

Qolu b kov. Siz dediniz — əgər güllələnməyibsə? 
Əgər güllələnməyibsə?.. Onu güllələyiblər? Əgər bunu 
eləmisinizsə... (Ağlayır.) 

Xludov. Özünüzü kişi kimi aparın. 

Qolu b kov. Ax, siz hələ istehza da edirsinizl Yaxşı... 
O əgər sağ deyilsə, mən sizi öldürəcəyəml 

Xludov (həvəssiz). Nə etmək olar, bəlkə, bu ən yaxşı 
çıxış yoludur. Ancaq yox, təəssüf ki, siz heç kimi öldür- 
məyəcəksiniz. Susun. 


Qolubkov oturub susur. 


(Üzünü Qolubkovdan yana çevirib kiməsə deyir.) Əsgər, 
əgər sən mənim yol yoldaşım olmusansa, mənimlə 
danış. Məncə, sənin cingiltili səsin var, ancaq danış, 
sükutun məni sıxır. Danışmırsansa, onda məndən əl çək. 
Sən bilirsən ki, mən böyük iradə sahibiyəm, ilk qarabas- 
madan təsir altına düşmərəm, belə şeydən sağalırlar. 
Anla ki, sən, sadəcə, təkərin altında qaldın, o da sümük- 
lərini sındırdı. Arxamca sürünmək mənasızdır. Eşidir- 
sənmi, mənim düz danışan sədaqətli çaparım? 

Qolub kov. Siz kimlə danışırsınız? 

Xludov. Hə? Kimlə? İndi bilərik. (Əlini havada 
gəzdirir.) Heç kimlə, öz-özümə danışıram. Hə. O, sizin 
nəyinizdir, məşuqənizdir? 

Qolubkov. Yox, yoxl Təsadüfən rastlaşmışıq, 
ancaq onu sevirəm. Ax, mən miskin divanəyəml Niyə axı 
onu monastırda xəstə vəziyyətdə dilə tutdum ki, gəlib bu 
iblis çənginə keçsin... Ax, mən miskin adamaml 

Xludov. Doğrudan da, niyə əl-ayağıma dolaşır- 
dınız? Sizi nə çəkib bura gətirdi? İndi maşın sınandan 
sonra gəlib mənim verə bilməyəcəyim şeyi tələb edirsiniz. 
O yoxdur, olmayacaq da. Onu güllələyiblər. 

Qolub kov. Canil Canil Nə elədiyini bilməyən canil 

Xludov. İki tərəfdən üstümə düşüblər: biri gülünc 
diri, o biri susqun çapar. Mənə nə olub? Elə bil, ikiləşmi- 
şəm, sözlər də mənə zorla çatır, sanki, qurğuşun kimi 
batdığım suyun altından eşidirəm. Lənətə gəlmiş ayaq- 
larımdan sallanıb məni zülmətə çəkirlər, zəlmət də məni 
çağırır. 

Qolu bkov. Aha, mən indi anladım! Sən dəlisən! 
İndi hər şeyi başa düşürəml Çonqarın buzunu da, qara 
torbaları da, şaxtaları dal Fələkl Sən niyə mənə əzab 
verirsən? Axı mən niyə öz Serafimamı qoruya bilmədim? 
Bax budur, budur onun cahil qatilil Əgər ağlı çaşıbsa, 
daha ondan nə gözləyəsən! 

Xlu dov. Al, qəribə adaml (Tapançanı Qolubkova tərəf 
atır.) Buyurun, atəş açın. (Boşluğa.) Di məndən əl çək. 
Bəlkə, heç olmasa, o, atəş açdı. 

Qolu b kov. Yox, sənə atəş aça bilmərəm, sən mis- 
kin, qorxunc, murdar adamsanl 

Xludov. Bəsdirin, bu nə oyundur belə çıxarırsınız? 


Uzaqdan addım səsləri eşidilir. 


Dayanın, dayanın, gəlirlərl Bəlkə, odur? İndi hər şeyi 
bilərik. 
Qolovan daxil olur. 


Güllələnib? 
Qolovan. Xeyr. 
Qolub kov. Sağdır? Sağdır? Bəs o, hanı, haradadır? 
Xludov. Sakit! (Qo/ovana,) Bəs niyə onu gətirmə- 
diniz? 
Qolovan əyri-əyri Qolubkova baxır. 


Onun yanında deyin. 

Qolovan. Oldu. Bu gün gündüz saat dörddə gene- 
ral-mayor Çarnota əks-kəşfiyyatın otağına hücum çəkib, 
silahla hədələyərək həbs olunmuş Korzuxinanı aparıb. 

Qolubkov. Hara? Hara? 

Xludov. Sakit. (Qofovana,) Hara? 

Qolovan. “Vityaz” gəmisinə. Saat beşdə “Vityaz” 
reydə çıxıb, beşdən sonra isə açıq dənizə. 


Xludov. Kifayətdir. Sağ ol. Deməli, sağdır. Sizin 
qadınınız Serafima sağdır. 

Qolubkov. Hə, hə, sağdır, sağdır... 

Xludov. Yasavul, mühafizə dəstəsini, bayrağı götürüb 
“Svyatitel”ə minin, mən indi gəlirəm. 

Qolovan. Cəsarət edib bildirim ki... 

Xludov. Mənim ağlım yerindədir, gələcəyəm, qorx- 
mayın, gələcəyəm. 

Qolovan. Oldu. (Gedir.) 

Xludov. Ola bilsin, Konstantinopola gedir. 

Qolubkov (key kimi). Hə, hə, hə, Konstantinopola. 
Mən, onsuz da, sizdən əl çəkməyəcəyəm. İşıqlara baxın, 
limandakı işıqlardır, baxın. Məni də Konstantinopola aparın. 

Xludov. Ah, lənət, lənət, lənət... 

Qolu b kov. Xludov, tez gedək! 

Xludov. Sus. (Mızıldayır.) Axır ki, birini razı saldım, 
indi səninlə rahat danışa bilərəm. (3oşy/uğa.) Sən nə istə- 
yirsən? Qalmağımı istəyirsən? Yox, cavab vermir. Rəngi 
qaçır, geri çəkilir, qaranlığa qarışıb uzaqda dayandı. 

Qolubkov (darıxır). Xludov, sən xəstəsənl Xludov, 
sən sayıqlayırsanl Ondan əl çəkl Biz tələsməliyikl Axı 
“Svyatitel” gedər, biz gecikərikl 

Xludov. Lənət... lənət... Hansısa bir Serafima... 
Konstantinopola... Di gedək, gedək! (Tez çıxır.) 


Qolubkov onun arxasınca gedir. 
Zülmət. Yuxu sona çatır. 


İkinci pərdənin sonu 

ÜÇÜNCÜ PƏRDƏ 


Beşinci yuxu 
... Yeniçəri yerişini itirirl.. 


Qəribə simfoniya. Türk havası oxunur, ona şarmankada 
çalınan “Ayrılıq”, küçə alverçilərinin səsləri, tramvayların 
uğultusu qarışır. Qürub edən günəş birdən Konstantinopolu 

534 işıqlandırır. Uca minarələr, evlərin damları, üstünə 
fransız, ingilis və rus dillərində iri hərflərlə 
“Dayanl Konstantinopolda sensasiyal 
Tarakan yarışı!!! Polisin icazəsiylə rus qumar oyunu” 
yazılmış karuselə oxşayan qeyri-adi bir tikili görünür. 
Tikili müxtəlif ölkələrin bayraqları ilə bəzədilib. 
“Adi” və “Xüsusi” sözləri yazılmış kassa. 
Kassanın üstündə fransız və rus dillərində 
“Başlayır — axşam saat beşdə” yazılıb. 
Böyürdə havadan asılan çəlləklərdəki qızılı 
dəfnə ağaclarının altında restoran. Restoranın üstündə 
yazılıb: “Rus delikatesi — çapaq balığı. Bir pay 50 piastr”. 
Ondan yuxarıda faner parçasına tarakan şəkli çəkilib. 

Əynində frak olan tarakan əlində köpüklənən pivə parçı 

tutub. Altında qısaca yazılıb: “Pivə”. 


Tikilidən yuxarıda və arxada bürkülü dar küçə öz həyatını 
yaşayır: çarşablı türk qadınları, qırmızı fəsli türk kişiləri, 
ağ geyimli əcnəbi dənizçilər, hərdən zənbillər şələlənmiş 
eşşəklər keçir. Hindqozu satılan dükanlar görünür. 
Köhnə hərbi paltarda ruslar gözə dəyir. 


Limonad satanların çığırtıları eşidilir. 
Haradasa oğlan uşağı qışqırır: “Press dyu suarl"” 


Çarnota əynində poqonsuz çərkəzi çuxa, istiyə baxmayaraq, 
içkili və qanıqara halda qucağındakı xırdavat qutusuna 
yığdığı rezin şeytanlarla, atılıb-düşən cürbəcür 
oyuncaqlarla dalanın çıxışında alver edir. 





! “Axşam qəzeti” (fr.: “Presse du soir”) 


Çarnota. Sınmır, qırılmır, ancaq mayallaq aşır! 
Öz mələk balalarınızı əyləndirmək üçün qırmızı komissar 
alın! Madam! Madam! Aşte pur votr anfanil 

Türk anası. Bunun fiatı nədir? Komben”? 

Çarnota. Senkan piastr, madam, senkanl” 

Türk anası. Yox! Bu bahalıdır! (Keçib-gedir.) 

Çarnota. Madam! Qırx! Səni görüm lənətə gələ- 
sən! Sənin heç uşağın yoxdur! Qeen zil.. Qeen zil..“ 
Hərəmxanaya get! İlahi, nə əclaf şəhərdir! 


Konstantinopol Çarnotanın başı üzərində uğuldayır. 
Kimsə: “Limon suyul Limon suyul”, kimsə yoğun səslə: 
“Qaymaq, qaymaq!” – qışqırır. Bürküdür. 
Kassada qadın çöhrəsi görünür. 

Çarnota kassaya yaxınlaşır. 


Marya Konstantinovna, ay Marya Konstantinovnal 

Kassadakı qadın. Sizə nə lazımdır, Qriqori Luk- 
yanoviç? 

Çarnota. Bilirsiniz nə məsələdir... Olarmı, bu gün 
borca Yeniçəriyə pul qoyum? 

Kassadakı qadın. Əfv edin, Qriqori Lukyano- 
viç, mənlik deyil. 

Çarnota. Nədir, mən fırıldaqçıyam, Konstantino- 
pol farmazonuyam, ya sizin tanımadığınız adamam? 
Sizinlə yanaşı öz ticarət obyekti olan generala, yəqin ki, 
inanmaq olar. 

Kassadakı qadın. Elə olmağına elədir... Artur 
Arturoviçə özünüz deyin. 

Çarnota. Artur Arturoviçl 

Artur (frakın yaxasını düymələyə-düymələyə pərdə arxa- 
sından çıxan kukla kimi karuseldə peyda olur). Nə məsələ- 
dir? Kimdir soruşan? Ahal.. Nə kömək eləyə bilərəm? 

Çarnota. Bilirsiniz, sizdən xahiş eləmək istəyir- 
dim ki... 

Artur. Yoxl (Gözdən itir.) 

Çarnota. Bu nə ədəbsizlikdirl Sözümü deməmiş 
hara yoxa çıxdın? 





7 Uşaqlarınız üçün alın! (fr.: Achelez pour votres enfapts1) 

2 Neçəyədir? (fr.) 

3 Əlli piastr, madam! (/7.: Cinquante piastres, madame, cinguantel) 
4 Çıx get! Get!.. (a/m.: Gehen Siel.. Gehen Siel..) 

Artur (qayıdır). Axı mən sizin nə deyəcəyinizi bilirəm. 
Çarnota. Maraqlıdır, nə deyəsiydim? 

Artur. Mənim sizə deyəcəyim daha maraqlıdır. 
Çarnota. Maraqlıdır, nə deyəcəksiniz? 

Artur. Heç kimə borca oynamaq olmaz! (Gözdən itir.) 
Çarnota. Heyvanın biri heyvanl 


İki fransız dənizçi restoranda peyda olub 
qışqırır: “Un bosk! Un bosk!”! 


Kassadakı qadın. Üstünüzdə taxtabiti gəzir, Qri- 
qori Lukyanoviç, öldürün. 

Çarnota. Cəhənnəm olsun, vecimə də deyil. Qoy 
gəzsin, mənə mane olmur. Ay şəhərl.. Nə qədər şəhər- 
lər görmüşəm, ancaq beləsini... Hə, çox şəhərlər görmü- 
şəm, gözəl şəhərlərl.. 

Kassadakı qadın. Hansı şəhərləri görmüsünüz, 
Qriqori Lukyanoviç? 

Çarnota. İlahil Bəs Xarkovl Bəs Rostovl Bəs Kiyevl 
Eh, Kiyev gözəllər gözəlidir, Marya Konstantinovnal Dağ- 
da monastır bərq vurur, hələ Dnepr çayı, Dnepr çayıl 
Təmiz hava, işıql Yaşıllıq, ot qoxuyur, dağların döşü, 
dərələr, Dnepr sahilindəki yarğanlarl.. Kiyev ətrafındakı 
gözəl döyüş yadımdadırl İstiydi, günəş, isti, ancaq yan- 
dırmırdı, Marya Konstantinovna. Əlbəttə, bit də var idi... 
Bit — bax buna həşərat deyərlərl 

Kassadakı qadın. Uf, nə murdar şeylər danışır- 
sınız, Qriqori Lukyanoviçl 

Çarnota. Murdar niyə olur? Həşəratlardan baş çıxar- 
maq lazımdır. Bit həşəratların hərbçisidir, döyüşkəndir, 
taxtabiti isə tüfeylidir. Bit qoşun kimi sırayla, axınla gəlir, 
onda bilirsən ki, böyük döyüş olacaql (Kədərlənir.) Arturl 

Artur (frak geyinib). Niyə qışqırırsınız? 

Çarnota. Sənə baxıb heyran oluram, Arturl Frak 
da geyinmisən. İnsan deyilsən, təbiətin möcüzəsisən, 
tarakanlar padşahısan. Bəxtin gətirirl Sizin millətin, ümu- 
miyyətlə, bəxti üzdədirl 

Artur. Yenə burada antisemitizm təbliğatı aparsa- 
nız, sizinlə söhbət etməyəcəyəm. 





! “Bir parç pivə! Bir parç pivə!” (fr.) 


Çarnota. Sənə nə düşüb axı? Sən ki deyirdin 
macarsan. 

Artur. Dəxli yoxdur. 

Çarnota. Deyirəm də, siz macarların bəxti gətirirl 
Bilirsiniz, Artur Arturoviç, mən öz müəssisəmi ləğv etmək 
istəyirəm. (Xırdavat qutusunu göstərir.) 

Artur. Əlli. 

Çarnota. Nə? 

Artur. Piastr. 

Çarnota. Nə danışırsan, məni məsxərəyə qoyur- 
san? Mən dənəsini əllidən satıram. 

Artur. Get sat dal 

Çarnota. Qaniçənliyi davam elətdirmək fikrində- 
siniz? 

Artur. Mən sizi məcbur etmirəm. 

Çarnota. Xoşbəxt adamsınız, Artur Arturoviç, Şimali 
Tavriyada əlimə keçməmisinizl 

Artur. Allaha şükür, bura Şimali Tavriya deyill 

Çarnota. Vəznəni götür. Gümüşdür. 

Artur. Yeşiklə bir yerdə vəznəyə iki lirə yarım verirəm. 

Çarnota. Götür! (Yeşizlə vəznəni Artura verir.) 

Artur. Buyurun. (Pulu Çarnotaya verir.) 


Üç nəfər qolsuz köynəkdə, papağında 
tovuzquşu lələyi, əlində qarmon karuselə gəlir. 


(Gözdən itir, sonra bir də boylanıb qışqırır.) Saat beşdəl 
Başlayırıql Buyurun, cənablarl 


Karuselin üzərində üçrəngli rus bayrağı qaldırılır. 
Karuseldə marş çalınır. Kassaya hamıdan əvvəl 
Çarnota yönəlir. 


Çarnota. Marya Konstantinovna, iki lirə yarım 
Yeniçəriyə qoyuraml 


Camaat kassaya tərəf axışır. Bir dəstə italyan hərbi 
dəniz donanması əsgəri, arxalarınca ingilis matrosları, 
onlarla bir yerdə gələn gözəl fahişələr və cürbəcür 
fırıldaqçılar irəli soxulurlar. Aralarında zənci gözə dəyir. 
Marş guruldayır. Restoranda lakey qaçaraq pivə paylayır. 
Artur əynində frak, başında silindr karusel üzərində 
görünür. Marş kəsilir. 

Artur. Cənablar, xanımlarl Yarış başlanırl Dünya- 
nın heç bir yerində olmayan rus saray oyunul Tarakan 
yarışıl Mərhum imperatriçənin Çarskoye Selodakı sevimli 
əyləncəsil 


İki polis — italyan və türk polisi gəlir. 


Birinci qaçışl Qaçırlar: birinci nömrə — Qara Mirvari, 
ikinci nömrə – favorit Yeniçəri. 

İtalyan matroslar (əy çalıb qışqırırlar). Evviva!” 

İngilis matroslar (ir çalıb qışqırırlar). Away! 
Away!’ 


Dəyirmi şlyapa qoymuş intendant poqonlu şəxs 
həyəcanlı və tərli halda özünü içəri salır. 


Şəxs. Gecikmişəm? Qaçdılar? 


Səs: “Çatarsanl” 


Artur. Üçüncü – Baba Yaqa! Dördüncü – Ağlama, 
balal Almaqurdul 


Qışqırıqlar: “Urral”, “Ağlama, balal”, 
“İt is a swindle! İt is a swindle”? 


Altıncı — Xuliqanl Yeddinci — Düyməl 


Fit səsləri. Qışqırıqlar: 
“A trap”, “A trapf”" 


Ay beq yor рагаоп? Heç bir fırıldaq yoxdur! Tarakan- 
lar kağız minicilərlə açıq taxta üzərində qaçırlarl Tara- 
kanlar bolşeviklərin əlindən zorla qaçıb qurtulmuş Kazan 
İmperator Universitetinin entomologiya professorunun 
nəzarəti altında möhürlənmiş yeşikdə yaşayırlarl Belə- 
liklə, başlayırıql (Yoxa çıxır.) 


Oyunçular karuselə cumurlar. 





! Yaşasın! 

2 Rədd olsun! Rədd olsun! (ing.) 

3 Fırıldaq! Fırıldaq! (ing.) 

4 Kələk Kələk! (ing.) 

5 Üzr istəyirəm! (ing.: I beg your pardon’) 


Daş hasarın üstünə uşaqlar dırmaşırlar. 
Karuseldə hay-küydür, sonra sükut çökür. 

Sonra qarmonda “Ay işıq saçır” çalınır, 
tarakanlar musiqi sədaları altında qaçışır. 
Karuseldə kimsə var gücüylə qışqırır: “Qaçdılar1” 
Dəcəl yunan oğlan hasarın üstündə oynaya-oynaya çığırır: 
“Qaçdılar, qaçdılar!” Karuseldə kimsə qışqırır: 
“Yeniçəri yerişini itiribl” Uğultu qopur. 


Çarnota (kassanın yanından). Necə yerişini itirib? 
Elə şey ola bilməz!!! 


Karuseldə səs: “Ağlama, balal” 
Başqa səs: “Qaç, qaç, qaç!” 


Arturkanı öldürmək də azdırl 


Kassadakı qadın narahat halda 
başını çölə çıxarır. Polislər narahat olub 
karuselə tərəf boylanırlar. 


Şəxs (Хагизејдәп çıxıb qaçır). Fırıldaq! Arturka Yeni- 
çəriyə pivə içirdibl 


Artur karuseldən yel kimi çıxır. Frakının ətəkləri 
qopub, silindri fətirə dönüb, yaxalığı yoxa çıxıb. 
Uz-gözü qandır. Oyunçular arxasınca düşüb. 


Artur (Фадиг). Marya Konstantinovna, polis çağırın. 


Kassadakı qadın gözdən itir. 
Polislər fit çalırlar. 


İtalyan matroslar (qışqırırlar). Ladro! Scroc- 
cone! Tqufatorel/ 

Gözəl fahişə. Conni, Arturu vur! (47rura.) İngan- 
natorel? 

İngilis matroslar. Hir, hip, hurrah! Long live 
Pugovitzal? 

Gözəl fahişə. Qardaşlarl Düymənin udması üçün 
kimsə Arturu satın alıbl Favoritin ayaqları əsir, əməllicə 
sərxoşdurl Nə vaxt görünüb ki, Yeniçəri yerişini itirə?! 





1 Fırıldaqçı! Dələduz! Kələkbaz! (ital.) 
2 Yaramaz! (ital.) 
3 Hip, Hip, urra! Yaşasın Düymə! (ing.) 

Artur (ümidsiz halda). Siz haçansa kefli tarakan 
görmüsünüz? Polis! Polis! Köməyə gəlin! 

Gözəl fahişə. Yalandır! Hamı Yeniçəriyə pul qoy- 
muşdu! Vurun bu fırıldaqçınıl 

İtal yan matr os (Arturun boğazından yapışıb 
qışqırır). A, тагтаһа/ 

İtalyanlar (qışqırırlar). Canalial” 

Artur (halsız halda). Öldürürlər... 

İngilis bosm an (iralyana). Stop! Keep Баск? 
(İtalyandan yapışır.) 

Şəxs. Qulağının dibinə ilişdirl 

Gözəl fahişə (ingilisə). Aha, demək, tərəfini sax- 
layırsınız?l 


İngilis italyanı vurur, o yıxılır. 


Gözəl fahişə. Qardaşlar, köməyə gəlinl Qardaş- 
lar, ingilisləri vurunl İtalyanlar, köməyə gəlinl 


| İngilislərlə italyanlar əlbəyaxa olurlar. 
Italyanlar bıçaq çıxarırlar. Biçaqı görən adamların 
hərəsi bir yana qaçır. Yunan oğlan hasarın üstündə 
oynaya-oynaya qışqırır: “İngilisləri doğrayırlar!!!” 
Italyan və türk polisləri əllərində tapança 
fit çala-çala döngədən çıxırlar. 
Yuxu birdən dağılır. Zülmət çökür. 
Sakitlik olur və yeni yuxu başlayır. 





1 Zibil! (ital.) 
2 Yaramaz! (ital.) 
3 Dayan! Geri çəkil! (ing.) 


Altıncı yuxu 
... Ayrılıq, ay ayrılıql.. 


Sərv ağacları bitmiş həyət və şüşəbəndli ikimərtəbə ev. 
Daş hasarın dibində hovuz, aramla su damcılayır. 
Darvaza qapısının ağzında daş skamya. Evdən 
yuxarıda kimsəsiz əyri-üyrü küçə. Günəş 
minarənin arxasında batır. Axşamqabağı 
ilk kölgələr düşür. Sakitlikdir. 


Çarnota (həyətə girir). Lənətə gəlmiş Düymə! İntə- 
hası, məsələ Düymədə deyil, məsələ ondadır ki, mən bir- 
yolluq batdım... O, mənim canımı alacaq. Bəlkə, qaçım? 
Ancaq Qriqori Lukyanoviç, icazə verin soruşaq, hara 
qaçacaqsınız? Bura sizin üçün Tavriya deyil, qaçmaq 
olmaz. Vay-vay-vayl 


Şüşəbəndin qapısı açılır və Lyuska görünür. 
Səliqəsiz geyinib. Lyuska acdır, ona görə 
gözləri parıldayır, çöhrəsində isə 
ötüb-keçmiş gözəlliyin izləri sezilir. 


Lyuska. Salam, zati-aliləril Boniur, madam Bara- 
bançikoval 

Çarnota. Salam, Lyusenkal 

Lyuska. Nə tez qayıtmısınız? Sizin yerinizə olsam, 
gecəyə qədər gəzərdim, üstəlik də, evdə çox darıxdırıcı- 
dır, nə ərzaq var, nə pul. Zəhmət çəkib pul verin, Serafima 
ilə mən dünəndən heç nə yeməmişik. Lütfən, verin. 

Çarnota. Bəs Serafima hanı? 

Lyuska. Neynirsən? Paltar yuyur. Di pul ver. 

Çarnota. Fəlakət baş verib, Lyusenka. 

Lyuska. Doğrudan? Vəznə hanı? 

Çarnota. Lyuska, mən onu satmağı fikirləşmiş- 
dim, götürüb yeşiyə qoydum, Oran-Bazarda bir dəqiqə- 
liyə yeşiyi əlimdən yerə qoymuşdum ki... 

Lyuska. Oğurladılar? 

Çarnota. Aha... 

Lyuska. Əlbəttə, qarasaqqal kişi oğurladı, düzdür? 

Çarnota (heysiz). Qarasaqqal kişinin bura nə dəxli? 
Lyuska. Çünki o, Qran-Bazarda həmişə yaramaz 
adamlardan oğurluq edir. De, vicdan haqqı, oğurlayıblar? 


Çarnota başını tərpədir. 


Bəs belə. Bilirsən sən kimsən, Qrişa? 
Çarnota. Kiməm? 

Lyuska. Əclafın yekəsil 

Çarnota. Sən nə cürət edirsən?! 


Serafima əlində vedrə daxil olub dayanır. 
Mübahisə edənlər onu görmürlər. 


Lyuska. Cürət edirəm, çünki yeşik mənim pulumla 
alınmışdı. 

Çarnota. Sən mənim arvadımsan, pulumuz da ümu- 
midir. 

Lyuska. Ərin qazancı oyuncaq satmaqdandır, arva- 
dın qazancı isə tamam başqa şey satmaqdanl 

Çarnota. Nə dedin? 

Lyuska. Özünü gic yerinə qoymal Keçən həftə 
fransızla zəbur surəsi oxumağa getmişdim? Kimsə mən- 
dən soruşdu ki, beş lirəni haradan almışam? Beş lirəyə 
bir həftə dolandıq, sən də, mən də, Serafima dal Bu, hələ 
hamısı deyil! Vəznəni qoyduğun yeşik Qran-Bazarda yox, 
tarakan yarışında qalıbl Di gəl yekun vuraq. Qoçaq cən- 
gavər general Çarnota əks-kəşfiyyatı darmadağın etdi, 
məcbur oldu ki, ordudan qaçsın, indi isə Konstantino- 
polda ac-yalavac qalıb, mən də onunla birlikdəl 

Çarnota. Nədir, qadını ölümdən qurtardığıma görə 
məni məzəmmət edirsən? Simkaya görə məzəmmət 
edirsən? 

Lyuska. Yoxl Ancaq onu, Simkanı qınayıraml 
(Coşur.) Qoy Serafima xəbərsiz-ətərsiz yoxa çıxan Qolub- 
kovuna görə heyifsilənə-heyifsilənə namusla yaşasın, 
qoy şan-şöhrətli general da pozğun Lyuskanın hesabına 
yaşasın. 

Serafima. Lyusyal 

Lyuska. Xəlvətcə qulaq asmaq sizə yaraşmaz, Sera- 
fima Vladimirovnal 


Serafima. Qulaq asmaq fikrim olmayıb, adətim 
deyil. Təsadüfən eşitdim, elə yaxşı oldu ki, eşitdim. Niyə 
axı beş lirə barədə mənə heç nə deməmişdin? 

Lyuska. Kimə kələk gəlirsən, Serafima, nədir, 
korsan? 

Serafima. And içirəm ki, heç nə bilməmişəm. 
Fikirləşirdim, beş lirəni o gətirib. Ancaq narahat olma, 
Lyusya, əvəzini çıxaram. 

Lyuska. Rica edirəm, minnət qoymal 

Serafima. Hirslənmə, gəl dalaşmayaq. Vəziyyəti 
aydınlaşdıraq. 

Lyuska. Aydınlaşdırılası bir şey yoxdur. Sabah 
yunanlar bizi evdən qovacaqlar, yeməyə heç nə yoxdur, 
hər şey satılıb. (Yenə qızışır.) Yox, sakitləşə bilmirəm! 
Məni özümdən çıxaran budurl (Çarnotaya.) Cavab ver, 
uduzdun? 

Çarnota. dduzdum. 

Lyuska. Ay sənil.. 

Çarnota. Özünü mənim yerimə qoyl Mən oyun- 
caq, şeytan-meytan sata bilmirəml Mən döyüşmüşəml 

Serafima. Lyusya, bəsdir, bəsdir... Di bəsdirl Bir- 
iki lirə bizim nəyimizə yarayacaq? 


Sükut. 


Elə bil, tale bizimlə oynayırl 

Lyuska. Yenə hissiyyata qapıldı! 

Çarnota (qəfildən Lyuskaya). Sən fransızla görüş- 
müsən? 

Lyuska. Cəhənnəm ol başımdanl 

Serafima. Sakit, sakitl Dalaşmayın, mən indi şam 
yeməyi gətirərəm. 

Lyuska. Bəsdir, Simka, bacarmadığın işə girişmə. 
Sən mənim sözümdən incimə. Mən, onsuz da, bu yolla 
gedəcəyəm. Ac qalmaram, mənim prinsiplərim yoxdur! 

Serafima. Mən də ac qalası deyiləm, ancaq baş- 
qasının hesabına yeyən də deyiləm. Bilə-bilə ki sən gedib 
qazanırsan, burada oturmağın özü elə alçaqlıqdırl Hər 
şeyi gərək mənə deyəydinl Bir yerdə quyuya düşmüşük, 
bir yerdə də hərəkət etməliyikl 

Lyuska. Çarnota tapançasını satar. 

Çarnota. Lyusenka, şalvarımı sataram, hər şeyi sata- 
ram, bircə tapançanı yox! Mən tapançasız yaşaya bilmərəm! 

Lyuska. Onda get qadınların hesabına yaşal 

Çarnota. Məni özümdən çıxarmal 

Lyuska. Barmağını mənə toxundursan, gecə səni 
zəhərləyərəml 

Serafima. Bəsdirinl Bütün günü niyə didişirsiniz? 
Deyirəm ki, şam yeməyi olacaql Bunların hamısı aclıq- 
dandırl 

Lyuska. Nə eləmək istəyirsən, səfeh? 

Serafima. Səfeh-zad deyiləm, ancaq doğrudan 
da, səfeh olmuşaml Nə satmağın fərqi yoxdur. Hamısı 
boş şeydir! (Şişəbəndə keçib başında şlyapa qayıdır. Gedə- 
gedə.) Məni gözləyin, bircə, xahiş eləyirəm, dalaşmayın. 


Şarmankada “Ayrılıq” çalınır. 


Lyuska. Simkal Simkal 
Çarnota. Simal 


Sükut çökür. 


Lyu ska. Ax, murdar şəhər! Ax, taxtabitiləri Ax, Bos- 
for!.. Sənsə... 

Çarnota. Mumla. 

Lyuska. Özümə də, sənə də, bütün ruslara da nif- 
rət edirəm! Tüfeylilərl (Şüşəbəndə keçir.) 

Çarnota (tək). Parisə, ya Berlinə, hara əkilim? 
Bəlkə, Madridə? İspan şəhəri... Orada olmamışam. Ancaq 
mərc gələrəm ki, cansıxıcı yerdir. (Çömbəlib sərv ağacı- 
nın altını axtararaq papiros kötüyü tapır.) Bu yunanlar nə 
xəsis xalqdır, it uşaqları lap dibinə kimi çəkirlərl Yox, mən 
onunla razılaşmıram, bizim ruslar daha yaxşıdırlar. (Papi- 
ros kötüyünü yandırıb şüşəbəndə keçir.) 


Qolubkov həyətə girir, ayağında dolaq, 
əynində ingilis frençi, başında türk fəsi var. 
Əlindəki şarmankanı yerə qoyub “Ayrılığı” çalır. 


(Şüşəbənddən qışqırır.) Türk köpəkoğlu, ürəyimi üzdü- 
yün bəs deyil? 


Qolu b kov. Nə? Gri... Qriqori Lukyanoviç?1 Deyir- 
dim ki, tapacağaml Tapdım dal 

Çarnota. Kimdir? Privat dosent? 

Qolubkov (hovuzun kənarında əyləşir, həyəcanlıdır). 
Tapdım. 

Çarnota (onun üstünə qaçır). Tapmağına tapdın... 
Səni türk bilmişdim. Salam! (Оо/ифКоуи öpür.) Bu nə sir- 
sifətdir?! Eh, qocalmısan! Fikirləşirdik ki, bolşeviklərin 
yanında qalmısan. Yarım ildir haradaydın? 

Qolu blkov. Əvvəlcə düşərgədə veylləndim, sonra 
yatalaq xəstəliyinə tutuldum, iki ay xəstəxanada yatdım, 
indi isə Konstantinopolu gəzirəm, Xludov sığınacaq 
verib. Sən bilirsən, onun rütbəsini alıb ordudan qovublarl 

Çarnota. Eşitmişəm. Qardaş, mən özüm də indi 
mülki adamam. Burada çox şey görmüşük... Ancaq 
şarmanka ilə gəzən hələ görməmişdik. 

Qolubkov. Şarmanka ilə mənə çox rahatdır. 
Həyətləri gəzib onu axtarıram. Düzünü söylə, o ölüb? 
De, qorxma. Mən hər şeyə alışmışam. 

Çarnota. Serafimanı deyirsən? Niyə ölür? Sağalıb, 
sağ-salamatdırl 

Qolubkov. Tapdım! (Çarnotanı qucaqlayır.) 

Çarnota. Əlbəttə, sağdır. Ancaq onu deyim ki, 
çətin vəziyyətə düşmüşük, dosentl Hər şey alt-üst oldul 
Axırımız çatıbl 

Qolu bkov. Bəs Serafima hanı? 

Çarnota. Buradadır. Gələcək. Kişi tapmaq üçün 
Peruya gedib. 

Qolubkov. Nə?! 

Çarnota. Gözünü niyə bərəldirsən? Acından ölü- 
rük. Vəznə yox, pul yox. 

Qolu bkov. Necə yəni Peruya gedib? Yalan deyir- 
sən! 

Çarnota. Niyə yalan olur? Yarım gündür papiros 
çəkməmişəm. Nəsə məni Madridə çəkir... Bütün gecə 
Madrid yuxuma girib... 


Səslər eşidilir. Serafima, onun arxasınca 
arvadbaz yunan elədiyi bazarlıq və 
butulkalarla həyətə girir. 

Serafima. Yox, yox, belə çox rahat olacaq, oturub 
laqqırtı vurarıq... Doğrusu, biz qaraçı kimi yaşayırıq... 

Arvadbaz yunan (afsentlə danışır). Çox xoşdur, 
çox xoşdurl Qorxuram narahat olasınız, madam. 

Serafima. İcazənizlə, sizi tanış edim.. 


Çarnota arxasını ona çevirir. 


Hara gedirsiniz, Qriqori Lukyanoviç, ayıbdırl 
Arvadbaz yunan. Çox xoşdur, çox xoşdurl 
Serafima (Qolubkovu tanıyır). Ilahi! 


Qolubkov üz-gözünü turşudur, hovuzun kənarından qalxıb 
yunana yaxınlaşaraq ona şillə vurur. Aldıqları arvadbaz 
yunanın əlindən tökülür, çox pərt olur. Pəncərələrdə 
təşvişə düşmüş yunan və erməni başları görünür. 
Lyuska şüşəbəndə çıxır. 


Arvadbaz yunan. Bu nədir? Nədir bu?.. 

Serafima. Allahl.. Biabır oldum, biabır oldum! 

Çarnota. Cənab yunanl 

Arvadbaz yunan. Aha, mən tələyə düşmüşəm! 
(Kədərlidir.) 

Serafima. Allah xatirinə, cənab, məni bağışlayınl 
Bu, dəhşətdir, anlaşılmazlıqdırl.. 

Çarnota (fapançasına əl atıb, pəncərəyə sarı dönür). 
Bu dəqiqə rədd olunl 


Başlar yoxa çıxır, 
pəncərələr bağlanır. 


Arvadbaz yunan (qüssəli). Ay Allah... 

Qolubkov (ona tərəf gedir). Siz... 

Arvadbaz yunan (pul kisəsini və saatını çıxarır). 
Qoçaq adam, pul kisəsini də, saatı da götürl Həyatım 
mənim üçün daha qiymətlidir, mənim ailəm, mağazam, 
uşaqlarım var... Polisə heç nə deməyəcəyəm... Yaşa, 
xeyirxah insan, Allaha dua elə... 

Qolubkov. İtil buradan! 

Arvadbaz yunan. Ax İstanbul, gör nə günə düş- 
dünl.. 

Qolu b kov. Aldıqlarını götür! 


Arvadbaz yunan aldıqlarını götürmək istəyir, 
ancaq Qolubkovun sifətinə baxıb qaçır. 


Lyuska. Cənab Qolubkov? Heç bir saat deyil sizi 
xatırlamışıql Fikirləşirdik ki, Rusiyadasınız. Ancaq sizin 
gəlişinizi çox təntənəli hesab etmək olarl 

Qolub kov. Serafima Vladimirovna, bu nə işdir 
siz görürsünüz?! Mən uzun-uzun yollar keçmişəm, xəs- 
təxanaya düşmüşəm, görürsünüz, başım qırxılıb... Yal- 
nız sizə görə gəlmişəml Bəs siz burada nə işlə məşğul- 
sunuz? 

Serafima. Kim sizə ixtiyar verib məni təqsirləndi- 
rəsiniz? 

Qolu b kov. Mən sizi sevirəm, arxanızca gəlmişəm 
ki, bunu sizə deyəml 

Serafima. Əl çəkin məndən. Daha heç nə eşit- 
mək istəmirəml Hər şeydən bezmişəml Niyə yenə qar- 
şıma çıxdınız? Biz hamımız kasıbıql Sizdən ayrılıraml.. 
Tək məhv olmaq istəyirəm! Allah, nə biabırçılıqdır! Nə 
rüsvayçılıqdır! Əlvida! 

Qolubkov. Yalvarıram, getməyin! 

Serafima. Heç vəchlə qayıtmaram! (Gedir.) 

Qolubkov. Bəs belə! (Çarnotanın xəncərini qapıb 
Serafimanın arxasınca cumur.) 

Çarnota (onu tutub xəncəri alır). Nədir, dəli olmu- 
san? Həbsxanaya düşmək istəyirsən? 

Qolubkov. Burax! Nə olur-olsun, onu tapacağam, 
onu saxlayacağam! Yaxşı! (Hovuzun kənarında oturur.) 

Lyuska. Əməlli-başlı tamaşadır! Yunanlar mat 
qalıblar. Kifayətdir. Çarnota, bağlamanı aç, mən acam. 

Qolubkov. Bağlamaya əl vurmağa qoymaram! 

Çarnota. Yox, açmaram. 

Lyuska. Demək, belə! Daha səbrim tükəndi! Kon- 
stantinopolda çəkdiyim əzab-əziyyət bəsimdir! (Şüşə- 
bənddən şlyapasını və nəsə bir bağlama götürüb çıxır.) Hə, 
Qriqori Lukyanoviç, di sağ-salamat qal. Bizim birgə həya- 
tımız sona çatdı. Lyuskanın “Şərq ekspressi”ndə tanışı 
var, Lyuska axmaqdır ki, yarım ildir burada qalıb! Əlvida! 

Çarnota. Hara gedirsən? 

Lyu ska. Parisəl Parisəl Əlvidal (Döngədə yoxa çıxır.) 

Çarnota və Qolubkov hovuzun kənarında oturub 
susurlar. Türk oğlan kimisə əlinin işarəsiylə 
çağırıb deyir: “Buraya, burayal” Oğlanın 
arxasınca mülki paltarda Xludov gəlir. 
Xludov qocalıb, saçları ağarıb. 


Çarnota. Bu da Roman. O da gəlib çıxdı. Nəyə 
baxırsan, vəzn yoxdur? Mən də sənin kimi sərbəst ada- 
mam. 

Xludov. Görürəm. Salam, Qriqori Lukyanoviç. Belə- 
cə, bir-birimizin arxasınca gəzirik. (Qolubkovu göstərir.) 
Mən onu müalicə elədim, indi o, məni müalicə eləmək 
fikrinə düşüb. Arada da şarmanka çalır. (Qolubkova.) 
Nədir, yenə nəticəsiz oldu? 

Qolubkov. Yox, tapdım. Ancaq məndən heç nə 
soruşma. Heç nə soruşma. 

Xludov. Soruşmuram. Öz işindir. Mən yalnız bil- 
mək istəyirəm – tapdın? 

Qolu b kov. Xludovl Səndən bircə şey xahiş edə- 
cəyəm, bunu təkcə sən bacararsan. Get, ona çat, o, məni 
tərk elədi, onu saxla, qoru ki, pis yola düşməsin. 

Xludov. Bunu özün niyə eləmirsən? 

Qolu bkov. Burada, hovuzun kənarında qəti qəra- 
ra gəldim ki, Parisə gedim. Qedib Korzuxini tapacağam, 
o, varlı adamdır, Serafimaya kömək eləməyə borcludur, 
Serafimanı o məhv eləyib. 

Xludov. Necə gedəcəksən? Səni Fransaya kim 
buraxar? 

Qolu bkov. Gizli gedəcəyəm. Bu gün limanda şar- 
manka çalırdım, kapitan mənim dərdimə acıdı, dedi ki, 
səni anbara götürərəm, anbarda da Marselə apararam. 

Xludov. Onun keşiyini çoxmu çəkməliyəm? 

Qolu b kov. Mən tezliklə qayıdacağam, and içirəm 
ki, bir də səndən heç nə xahiş etməyəcəyəm. 

Xludov. O stansiya mənə baha başa gəldi. (Dönür.) 
Yox, yoxdur. 

Çarnota (pıçıltıyla). Əcəb keşikçi tapmısan! 

Qolubkov (pıçıltıyla). Ona baxma, bununla müba- 
rizə aparır. 

Xludov. O, indi hara getdi? 


Çarnota. Bunu bilmək asandır. Şişliyə komisyon 
mağazasına gedib ki, yunandan üzr istəsin. Mən o yunanı 
tanıyıram. 

Xludov. Yaxşı. 

Qolu b kov. Bircə pis yola düşməsinl 

Xlud ov. Mənim yanımda? Mənim yanımda pis yola 
düşməz. Bir çapar nahaq deməmişdi ki, sənin gözündən 
heç nə yayınmaz... Ancaq xatırlamasaq yaxşıdır... Özün 
rəhm elə, ilahi! (Qolubkova.) Pulun var? 

Qolu b kov. Pul lazım deyil! 

Xludov. Axmaqlama, İki lirəni al, indi bundan artığı 
yoxumdur. (Saatdan medalyonu açır.) Medalyonu götür, 
ehtiyacın olsa, satarsan. (Gedir.) 


Kölgələr qatılaşır. Minarədən azançının 
səsi ucalır: “La ilahə illəllah...” 


Qolubkov. Gecəyə az qaldı... Dəhşətli şəhərdir! 
Dözülməz şəhərdirl Bürkülü şəhərdirl Hə, axı mən niyə 
oturmuşam? Vaxtdırl Gecə anbarda gedəcəyəm. 

Çarnota. Mən də səninlə gedəcəyəm. Pul tapa 
bilməyəcəyik, buna ümid eləmirəm də, ancaq harasa 
getmək lazımdır. Fikirləşirdim Madridə gedəm, ancaq 
Paris daha yaxşıdır. Gedək. Yunan ev sahibləri təəccüb- 
lənəcəklər, həm də sevinəcəklərl 

Qolubkov (gedir). Sərinlik deyilən şey yoxdur, nə 
gündüz, nə gecəl 

Çarnota (onunla gedir). Neyləyək, qoy Paris olsunl 


Türk oğlan şarmankaya tərəf qaçıb dəstəyini fırladır. 
Şarmankada marş çalınır. Azançının səsi minarədən 
ətrafa yayılır. Orada-burada işıqlar yanır. 
Göydə solğun aypara görünür. 

Sonra zülmət çökür. 

Yuxu sona çatır. 


Üçüncü pərdənin sonu 

DÖRDÖNCÖ PƏRDƏ 


Yeddinci yuxu 
... Üç kart, üç kart, üç kartl.. 


Parisdə payız qürubu. Şəxsi malikanəsində 
cənab Korzuxinin kabineti. Kabinet mebellərlə bəzənib. 
Yanmayan kassa gözə dəyir. Yazı stolundan savayı, 
qumar stolu da var. Qumar stolunun üstünə 
550 kart və iki yanmayan şam qoyulub. 


Korzuxin. Antuan! 


Yaşıl önlüklü lakey Antuan qəşəng 
fransız geyimində daxil olur. 


Monsieur Marchand mavait averti quil ne viendra pas 
aujourdhui. Ne remuez pas la table. Je me servirai rlus 


tard. 


Sükut. 


Repondez-done quelque сһозе/ Deyəsən, heç nə 
başa düşmədiniz? 


Antuan. Elədir ki var. Başa düşmədim, Paramon 


İliç. 
Korzuxin. “Elədir ki var” fransızca necə deyilir? 
An tu an. Bilmirəm, Paramon İliç. 


Korzuxin. Antuan, siz rus tənbəlisiniz. Yadınızda 


saxlayın: Parisdə yaşayan adam bilməlidir ki, rus dili 
yalnız ədəbsiz söyüşlər söyməyə, ya bundan da betər, 
nəsə təxribatçı şüarlar deməyə yarayır. Öyrənin, Antuan, 





! Müsyö Marşan xəbər göndərdi ki, bu gün gəlməyəcək. Stolun 


üstünü yığışdırma. Mən gec nahar edəcəyəm. Di cavab ver! (/7.) 


belədə cansıxıcıdır. Que faites-vous a ce moment? Hal- 
hazırda nə ilə məşğulsunuz? 
Antu an. Je... Biçaqları təmizləyirəm, Paramon İliç. 
Korzuxin. “Bıçaq” necə deyilir, Antuan? 
Antu an. Le kuto, Paramon İliç. 
Korzuxin. Düzdür. Öyrənin, Antuan. 


Zəng çalınır. 


(Pifamasını düymələyir, gedə-gedə deyir.) Qəbul elə. 
Bəlkə, partnyor ələ düşdü. Je suis a la maison! (Çıxır.) 


Antuan gedib Qolubkovla qayıdır. 
Onun əynində qara matros şalvarı, 
köhnə boz pencək, 
əlində isə kepka var. 


Qolubkov. Je voudrais parler a monsieur Kor- 
zuxirr... 

An tu an. Lütfən, öz vizit kartınızı göstərin, votr kart. 

Qolub kov. Necə? Siz russunuz? Mənsə sizi fran- 
sız bilmişdim. Çox şadaml 

Antu an. Elədir ki var, mən rusam. Qrişenkoyam. 


Qolubkov Antuanın əlini sıxır. 


Qolu bkov. Bilirsiniz, mənim vizit kartım yoxdur. 
Sadəcə, deyin ki, Konstantinopoldan Qolubkov gəlib. 

Antu an. Oldu. (Gedir.) 

Korzuxin (indi əynində pencək var, mızıldayır). Nə 
Qolubkov?.. Qolubkov... Mənə görə qulluğunuz? 

Qolubkov. Məni tanımadınız? Sizinlə bir il əvvəl 
Krımda, stansiyadakı o dəhşətli gecə görüşmüşük, onda 
arvadınızı tutmuşdular. Arvadınız indi Konstantinopolda 
fəlakət qarşısındadır. 

Korzuxin. Nə qarşısında? Bağışlayın, birincisi, 
mənim arvadım yoxdur, ikincisi də, elə bir stansiya xatır- 
lamıram. 

Qolubkov. Necə yəni? Gecə... bərk şaxta düş- 
müşdü, Krım alınan vaxtın şaxtaları yadınıza gəlir? 





| Mən evdəyəm. (/7.) 
2 Mən müsyö Korzuxinlə danışmaq istəyirəm... (/7.) 

Korzuxin. Təəssüflər ki, xatırlamıram. Siz səhv 
edirsiniz. 

Qolubkov. Siz axı Paramon İliç Korzuxinsiniz, siz 
Krımda olmusunuz, mən ki sizi tanıdıml 

Korzuxin. Doğrudur, mən bir müddət Krımda 
yaşamışam, ağıldankəm generalların əsib-coşduğu vaxt- 
larda. Ancaq bilirsinizmi, mən elə o vaxt çıxıb getdim, 
Rusiya ilə heç bir əlaqəm yoxdur, olmasını da istəmirəm. 
Mən fransız təbəəliyini qəbul etmişəm, evli olmamışam, 
sizə onu da bildirirəm ki, fransız təbəəliyini qəbul etmiş 
Frejol soyadlı rus mühaciri artıq üç aydır katibəm kimi 
mənim evimdə yaşayır. Bu füsunkar varlıq mənim ürə- 
yimi o qədər mütəəssir edib, öz aramızda sizə deyim 
ki, tezliklə onunla evlənmək fikrindəyəm, bu səbəbdən 
də, guya, arvadım olduğu haqqında söz-söhbət xoşuma 
gəlmir. 

Qolubkov. Frejol... Deməli, siz canlı adamdan 
imtina edirsinizl Axı o, sizin yanınıza gəlirdil Onu həbs 
etdilər, yadınıza gəlir? Şaxta, pəncərə, fənər dirəkləri — 
xatırlayırsınız?.. 

Korzuxin. Əlbəttə, fənər dirəkləri, şaxta... Əks- 
kəşfiyyat artıq bir dəfə hansısa kommunist arvadıma görə 
məni şantaj eləməyə cəhd göstərmişdi. Cənab Qolub- 
kov, təkrar eləyirəm, bu söhbət mənim xoşuma gəlmir. 

Qolu bkov. Vay-vay-vay! Hər şey mənə yuxu kimi 
gəlirl.. 

K orzuxin. Heç şübhəniz olmasın. 

Qolu b kov. Anladım. O, sizə mane olur, çox yaxşı. 
Qoy sizin arvadınız olmasın. Belə daha yaxşıdır. Mən onu 
sevirəm, bunu başa düşünl Onu kasıblıqdan qurtarmaq 
üçün də əlimdən gələni edəcəyəm. Xahiş edirəm, ona, 
heç olmasa, bir müddət kömək eləyəsiniz. Siz varlı adam- 
sınız, hamı bilir ki, sərvətiniz xaricdədir. Mənə min dollar 
borc verin, özümüzü tutan kimi son qəpiyinə qədər 
qaytararam. İşləyib ödəyərəml Bunu həyatımın məqsədi 
edərəm. 

Korzuxin. Bağışlayın, müsyö Qolubkov, mən elə 
bu cür də güman eləyirdim ki, arvadım olması barədə 
uydurma söz-söhbət axırda məhz dolların üstünə gətirib 
çıxaracaq. Min? Səhv eşitməmişəm ki? 


Qolu b kov. Min. Qaytaracağıma and içirəm! 

Korzuxin. Ax, cavan oğlanl Min dollardan danış- 
mazdan əvvəl mən sizə bir dolların nə olduğunu deyim. 
(Dollar haqqında ballada söyləməyə başlayır və get-gedə cuşa 
gəlir.) Dollarl Ey hər şeyə qadir olan möhtəşəm gücl 
O, hər yerdədirl Ora baxınl Odur, uzaqda, damın üstündə 
ay şölə saçır, onun yanında donqar qara pişik — əjdaha 
görünür! Dollar həm də oradadır! Əidaha onun keşi- 
yini çəkir! (Döşəməni göstərir.) Anlamaq olmur nə səsdir, 
nə səda, elə bil, qabarmış torpağın nəfəsidir: torpağın 
üstüylə qatarlar ox kimi uçur, o qatarlar da dollar daşıyır. 
İndi gözünüzü yumun, dalğaların dağ kimi şahə qalxdığı 
zülməti təsəvvürünüzə gətirin. Zülmət və su — okeanl 
O, vahiməlidir, o udacaq. Ancaq okeanda ağzından od 
püskürə-püskürə, tonlarla suyu yara-yara yırtıcı gəlirl Gəlir, 
tövşüyür, özüylə od gətirirl Yırtıcı çətinlik çəkir, çılpaq 
ocaqçıların qaladığı kürədə o, öz sevimli uşağını, ilahi 
ürəyini — dolları gətirir! Birdən dünyanı vahimə bürüyür! 


Uzaqdan hərbi musiqinin sədaları eşidilir. 


Onlar artıq gəlirlər! Gəlirlər! Onlar minlərlədir, milyon- 
larladırl Başlarında polad dəbilqələr var. Onlar gəlirlər! 
Sonra irəli atılırlarl Sonra bağıraraq tikanlı məftillərin 
üstünə atılırlar! Niyə atılırlar? Çünki haradasa ilahi dolları 
təhqir ediblər! Ancaq dünyada artıq sakitlikdir, hər yerdə, 
hər şəhərdə şeypurlar qələbədən xəbər verir! Onun qisası 
alınıbl Onlar dolların şərəfinə sevinclə qışqırırlarl 


Musiqi uzaqlaşır. 


Beləliklə, cənab Qolubkov, düşünürəm ki, tanımadı- 
ğım cavan adama min dollar verməyim üçün daha təkid 
etməyəcəksiniz. 

Qolu bkov. Bəli təkid etməyəcəyəm. Ancaq cənab 
Korzuxin, xudahafizləşməmiş sizə demək istəyirəm ki, siz 
mənim rastlaşdığım ən rəhmsiz, ən qorxunc adamsınız. 
Siz haçansa cəzanızı alacaqsınız! Başqa cür ola bilməz! 
Əlvidal (Getmək istəyir.) 


Zəng çalınır. Antuan daxil olur. 

Antu an. General Çarnota. 
Korzuxin. Hm... Rus günüdür. Dəvət edin, dəvət 
edin. 


Antuan gedir. Çarnota daxil olur. 
Əynində çərkəzi çuxa var, ancaq gümüş kəməri 
və xəncəri yoxdur. Limon rəngli alt tumanındadır. 
Üzünün ifadəsindən görünür ki, Çarnotanın 
itirməli bir şeyi qalmayıb. Sərbəstdir. 


Çarnota. Xoş gördük, Paramoşal 

Korzuxin. Məgər biz görüşmüşük? 

Çarnota. Suala bax dal Sənə nə olub, Paramon, 
xəyala getmisən? Bəs Sevastopol? 

K orzuxin. Hə, hə... Çox xoşdur. Bağışlayın, sizinlə 
bruderşaft/ içmişik? 

Çarnota. Allah bilir, xatırlamıram... Əgər görüş- 

554 müşüksə, yəqin, içmişik. 

Korzuxin. Bağışlayın... siz, deyəsən, alt tumanın- 
dasınız? 

Çarnota. Bu, səni niyə təəccübləndirir? Mən axı 
qadın deyiləm, onlar hələ bu geyim növünə yiyələnmə- 
yiblər. 

Korzuxin. Siz... General, sən bu görkəmdə Pari- 
sin küçələrindən keçmisən? 

Çarnota. Yox, küçədə şalvarda idim, sənin dəh- 
lizində soyundum. Nə axmaq sualdırl 

Коггих тп. Pardon, pardon! 

Çarnota (yavaşdan Qolubkova). Verdi? 

Qolu b kov. Yox. Mən gedirəm. Gedək buradan. 

Çarnota. İndi gedəsi yerimiz var? (Korzuxinə.) Sənə 
nə olub, Paramon? Səndən ötrü bolşeviklərlə vuruşan 
yerlilərin qarşında dayanıb, sənsə cüzi bir məbləği onla- 
ra qıymırsan. Sən başa düşürsənmi ki, Serafima Kon- 
stantinopolda aclıq çəkir? 

Qolu b kov. Xahiş eləyirəm sus. Gedək, Qriqori! 

Çarnota. Bilirsən, Paramon, mən günaha batmış 
adamam, yalnız səni güllələmək üçün qəsdən bolşevik 
olardım. Güllələyib o dəqiqə də üzvlükdən çıxardım. 
Dayan, bu kart sənin nəyinə lazımdır? Oynayırsan? 





! Dostluq əlaməti olaraq qollarını bir-birinə keçirib içmək 


Korzuxin. Bunda təəccüblü bir şey görmürəm. 
Oynayıram, oynamağı da çox sevirəm. 

Çarnota. Oynayırsanl Bəs hansı oyunu oynayır- 
san? 

Korzuxin. Doqquzluğu, özü də çox xoşlayıram. 

Çarnota. Onda gəl oynayaq. 

Korzuxin. Məmnuniyyətlə oynayardım, ancaq bilir- 
sinizmi, mən yalnız nağd pula oynamağı xoşlayıram. 

Qolubkov. Özünü çoxmu alçaldacaqsan, Qriqori? 
Gedəkl 

Çarnota. Burada alçaldıcı bir şey yoxdur. (Pıçı/- 
tyla.) Sənə deyildi axı! Ən pis günümüzdə! Bundan da 
pis günümüz olmayacaq. Xludovun medalyonunu bəri verl 

Qolu bkov. Götür, indi mənim üçün fərqi yoxdur. 
Mən gedirəm. 

Çarnota. Yox, bir yerdə gedəcəyik. Səni bu sir- 
sifətlə buraxa bilmərəm. Qedib özünü hələ Senaya da 
atarsan. ((Medalyonu Korzuxinə uzadır.) Neçə verirsən? 

Ko orzuxin. Hm... Yaxşı şeydir... On dollar. 

Çarnota. Ancaq Paramon, bu daha qiymətlidir, 
görünür, sənin başın çıxmır. Olsun, razıyam! (/Medalyonu 
Korzuxinə verib, on dolları alır. Kart stolunun arxasında oturur, 
qolunu çırmalayıb kartı qarışdırır.) Nökərinin adı nədir? 

Korzuxin. Hm... Antuan. 

Çarnota (gur səslə). Antuan! 


Antuan gəlir. 


Əzizim, mənə qəlyanaltı gətir. 

Antuan (fəəccüblənsə də, hörmətlə gülümsəyir). Oldu... 
A lenstanl/ (Gedir.) 

Çarnota. Neçəyə gedirsən? 

Korzuxin. Həmin on dollara. Kart çəkin. 

Çarnota. Doqquz. 

Korzuxin (pulu verir). Hamısına. 

Çarnota (qarışdırır). Doqquz. 

Korzuxin. Yenə hamısına. 

Çarnota. Kart istəyirsiniz? 

Korzuxin. Hə. Yeddi. 





1 Bu dəqiqə! (fr.: A Hinstant1) 

Çarnota. Məndə isə səkkizdir. 

K orzuxin (gülümsəyir). Qismət belə imiş, hamısına. 

Qolubkov (birdən). Çarnotal Sən nə eləyirsən? 
Axı o, ikiqat artırır, bu saat səndən hamısını geri alacaql 

Çarnota. Əgər oyunu məndən yaxşı bilirsənsə, 
əvəzimə oyna. 

Qolu b kov. Mən bacarmıram. 

Çarnota. Onda işıqdan çəkill Kart verim? 

K orzuxin. Hə, verin. Ax, lənət olsun, yandı! 

Çarnota. Məndə üçdür. 

Korzuxin. Siz üçün üstünə əlavə kart almırsınız? 

Çarnota. Baxır vəziyyətə... 


Antuan qəlyanaltı gətirir. 


(İçir.) Qolubkov, bir qədəh içirsən? 

Qolu bkov. İstəmirəm. 

Çarnota. Bəs sən, Paramon? 

Korzuxin. Mersi, mən artıq səhər yeməyini yemi- 
şəm. 

Çarnota. Aha... Kart lazımdır? 

K orzuxin. Hə. Yüz altmış dollara. 

Çarnota. Olsun. “Qrafinya, bir görüşün xatirinə...” 
Doqquz. 

Korzuxin. Görünməmiş şeydir! Üç yüz iyirmi dol- 
lara gedirəml 

Çarnota. Xahiş edirəm nağd olsun. 

Qolubkov. Bəsdir, Çarnota, yalvarıraml Daha 
qurtar! 

Çarnota. Lütfən, başını bir şeylə qarışdır. Alboma- 
zada bax. (Korzuxinə.) Xahiş edirəm, nağd olsun! 

Korzuxin. Bu dəqiqə. (Kassanı açanda zəng çalınır, 
zəngin səsi hər yerdə eşidilir.) 


İşıq sönüb dərhal da yanır. 
Antuan əlində tapança gəlir. 


Qolu bkov. Bu nədir? 
Korzuxin. Oğrulardan qorunmaq üçün siqnaliza- 
siya. Antuan, sən azadsan, mən açmışdım. 


Antuan gedir. 


Çarnota. Çox yaxşı şeydir. Qetdikl Səkkizl 

Korzuxin. Alt yüz qırx dollara getmək olar? 

Çarnota. Olmaz. Bank bu pulu qəbul eləmir. 

Korzuxin. Siz yaxşı oynayırsınız. Neçəyə getmək 
olar? 

Çarnota. Əlliyə. 

Ko orzuxin. Getdik. Doqquz! 

Çarnota. Mən yandım. 

Korzuxin. Verin. 

Çarnota. Buyurun. 

Korzuxin. Beş yuz doxsanal 

Çarnota. Eh, Paramoşa, sən qızğın oyunçusanl 
Bax sənin zəifliyin bundadırl 

Qolu bkov. Çarnota, yalvarıram, gedək! 

Korzuxin. Kartl Məndə yeddidir! 

Çarnota. Yeddi yarım. Zarafat eləyirəm, səkkiz. 


Qolubkov birdən qulaqlarını tutub inildəyərək divana uzanır. 
Korzuxin açarla kassanı açır. Yenə zəng çalınır, işıq sönüb- 
yanır. Artıq səhnədə gecədir. Qumar stolunun üstündə 
çəhrayı örtüklü şamlar yanır. Korzuxin pencəyini çıxarıb, 
saçları pırtlaşıb. Pəncərədən Parisin işıqları görünür, 
haradasa musiqi səslənir. Korzuxinlə Çarnotanın 
qarşısında valyuta qalaqlanıb. 

Qolubkov divanda yatıb. 


Çarnota (zümzümə eləyir). “Ölümcül zərbə alacaq- 
san... üç kart, üç kart, üç kart...” Yandı. 

Korzuxin. Dörd yüz verin! Üç minə gedirəm! 

Çarnota. Oldu. Nağd eləyinl 


Korzuxin kassaya cumur. Yenə zəng səsinin və musiqinin 
müşayiəti ilə qaranlıq olur. Sonra işıq yanır. Parisdə səhər 
açılır. Sakitlikdir. Heç bir musiqi eşidilmir. Korzuxin, 
Çarnota və Qolubkov kölgəyə oxşayırlar. 
Döşəmədə boş şampan şüşələri görünür. 
Qolubkov pulları ciblərinə dürtür. 


Çarnota (Korzuxinə). Bükmək üçün səndə qəzet var? 

Korzuxin. Yoxdur. Bilirsiniz, nağd pulu mənə 
verin, mən sizə çek verim! 

Çarnota. Nə danışırsan, Paramon? Hansı bank alt 
paltarında gələn adama iyirmi min dollar verər? Yox, sağ oll 

Qolu bkov. Çarnota, medalyonu geri al, onu qay- 
tarmaq istəyirəm! 

Korzuxin. Üç yüz dollar! 

Qolubkov. Götür! (Pulu üstünə atır.) 


Korzuxin də medalyonu onun üstünə tullayır. 


Çarnota. Di salamat qal, Paramoşa. Yaman çox 
oturduq, getmək vaxtıdır. 

Korzuxin (qapının ağzını kəsir). Yox, dayan! Mənim 
istiliyim var, heç nə anlamıram... Siz mənim xəstəliyimdən 
istifadə eləmisiniz?! Bilirsiniz, pulu qaytarın, hərənizə beş 
yüz dəbbə pulu verərəml 

Çarnota. “Sən zarafat edirsən”, — məkrli yırtıcı qış- 
qırdıl..” 

Korzuxin. Əgər belədirsə, bu saat polisə zəng vura- 
cağam ki, məni soymusunuzl Sizi dərhal tutarlar! Səfillər! 

Çarnota. Eşitdin? (Tapançasını çıxarır.) Hə, Para- 
mon, sən Parisdəki Məryəm anana dua elə, sənin ölü- 
mün çatıbl 

Korzuxin. Qarovull Qarovull 


Onun fəryadına alt tuman-köynəkdə 
Antuan qaçıb gəlir. 


Hamı yatır! Bütün villa yatır! Məni necə soyduqlarını 
heç kim eşitmirl Qarovull 


Qapının pərdəsi çəkilir və Lyuska görünür. 
Əynində pijama var. Çarnotanı və Qolubkovu 
görüb duruxur. 


Əzizim Lüsi, siz yatırsınız, ancaq həmin vaxt sizin pat- 
ronu rus quldurları soyurlarl 

Lyuska. İlahi, ilahil Görünür, hələ mənim başıma 
çox bədbəxtlik gələcəkl.. Guya, istirahət eləməyə haq- 
qım çatırdı, ancaq yox, yox... Bu gün yuxuda tarakan 
görməyim əbəs deyilmişl Məni maraqlandıran odur ki, 
buraya necə gəlib çıxmısınız? 

Çarnota (rat qalıb). Odur? 

Korzuxin (С̧атогауа). Siz madmazel Frefolu tanı- 
yırsınız? 


Lyuska Korzuxinin arxasında diz çöküb, 
yalvarırmış kimi əllərini sinəsinə sıxır. 


Çarnota. Haradan tanıyasıyam? Tanıyıb eləmirəm. 
Lyuska. Onda tanış olaq, cənablarl Lüsi Frefol. 
Çarnota. General Çarnota. 

Lyuska. Cənablar, niyə mübahisə edirsiniz? (Kor- 
zuxinə.) Simic bala, niyə belə bərkdən qışqırırdın, kim 
sənin xətrinə dəyib? 

Korzuxin. O, mənim iyirmi min dollarımı udubl 
İstəyirəm ki, qaytarsınl 

Qolu b kov. Misli görünməmiş əclaflıqdırl 

Lyuska. Yox, yox, quzubala, bu mümkün deyill 
Neyləmək olar, uduzmusanl Uşaq ha deyilsən! 

Korzuxin. Antuan kartı haradan alıb?! 

Antu an. Özünüz almısınız, Paramon İliç. 

Lyuska. Antuan, rədd ol cəhənnəmə! Bu görkəm- 
də gözümün qabağında dayanırsan? 


Antuan gedir. 


Cənablar! Pul sizindir, başqa söz-söhbət ola bilməz. 
(Korzuxinə.) Qet yat, mənim balam, get yat. Gözlərinin 
altı qaralıb. 

Korzuxin. Bu axmaq Antuanı qovacağaml Mənim 
evimə bir də rusları buraxmasınlarl (Ağ/amsınaraq gedir.) 

Lyuska. Öz həmvətənlərimi görməyə çox şad 
oldum, heyifsilənirəm ki, bir də heç vaxt görüşməyəcə- 
yik. (Pıçıltıyla,) Qddunuz, di dabanınıza tüpürünl (Bərk- 
dən.) Antuanl 


Antuan qapıdan boylanır. 


Cənablar gedirlər, onları ötürün. 
Çarnota. О revuar, mademuazell, 
Lyuska. Adyol” 


Çarnota və Qolubkov gedirlər. 





1 Hələlik. (fr.: Au revoir, mademoiselle.) 
2 Əlvida! (fr.: Adieu’) 

Allah, sənə şükür, getdilər! İlahil Mən nə vaxtsa din- 
cələ biləcəyəmmil 


Kimsəsiz küçədə ayaq səsləri eşidilir. 


(Oğruncasına ətrafına baxaraq qaçıb pəncərəni açır, 
yavaşdan deyir.) Əlvida! Qolubkov, Serafimadan muğayat 
oll Çarnotal Özünə şalvar all 


Sonra zülmət çökür. 
Yuxu sona çatır. 


560 Səkkizinci və sonuncu yuxu 
...On iki quldur vardı... 


Xalılar döşənmiş otaq, alçaq divan, qəlyan. 
Arxa planda boyaboy şüşə divar və şüşə qapı. 
Şüşənin arxasında Konstantinopol minarəsi, 
dəfnə ağacları və Arturun karuselinin üstü 
görünür. Payız günəşi qüruba enir... 
Xludov xalının üstündə bardaş qurub 
kiminləsə danışır. 


Xludov. Sən mənə kifayət qədər əzab verdin. 
Ancaq indi fikrim aydınlaşıb. Hə, aydınlaşıb. Unutmaq 
lazım deyil ki, mənim ətrafımda təkcə sən deyilsən. Sağ- 
lar da var, onlar da ayağımdan sallanıb nəsə tələb eləyir- 
lər. Hə? Tale bizi eyni bağla bağlayıb, indi onları məndən 
qopartmaq olmaz. Mən artıq bununla barışmışam. Bircə 
səni anlaya bilmirəm. Fənər dirəklərinin uzun cərgə- 
sindən tək sən necə qopa bildin? O dünyadan necə 
gəldin? Axı sən tək deyildin. Yox, siz çox idiniz... (Mızıl- 
danır.) Allah özü rəhm eləsin... Yadımıza salmayaq. 
(Fikrə gedir, büzüşür, düşkünləşir.) Hə. Deməli, bunların 
hamısını nahaq eləmişəm. Sonra nə oldu? Sadəcə, 
zülmət oldu, biz də çıxıb getdik. Sonra bürkü, hər gün 


də karusel fırlanır. Ancaq sən zirəksənl Arxamca gör 
haralara gəlib çıxmısan, axır ki, məni yaxaladın, yaxalayıb 
torbaya saldınl Daha mənə əzab vermə, başa düş ki, 
qərara almışam, and içirəm. Qolubkov qayıdan kimi 
gedəcəyəm. Di ürəyimi sakitləşdir, başını tərpət. Bircə 
dəfə başını tərpət, düz danışan çapar Krapilinl Beləl Tər- 
pətdinl Qərara alındıl 


Serafima sakitcə daxil olur. 


Serafima. Nədir, Roman Valeryanoviç, yenə? 

Xludov. Nə olub? 

Serafima. Kiminlə danışırdınız? Axı otaqda sizdən 
başqa heç kim yoxdurl 

Xludov. Qulağınız səsə düşüb. Amma mənim öz- 
özümə danışmağım var. Əminəm ki, bu, heç kimə mane 
olmur, elədir? 

Serafima (xalının üstündə Xludovla yanaşı oturur). 
Dörd aydır divarın o üzündən gecələr sizin danışığınızı 
eşidirəm. Sizcə, buna dözmək asandır? Belə gecələrdə 
mən də yata bilmirəm. İndi gündüzlər də başladınız? 
Bədbəxt adam, bədbəxt adam... 

Xludov. Yaxşı. Mən sizə başqa otaq tutaram, 
ancaq elə bu məhəllədə ki, mənim nəzarətim altında 
olasınız. Özüyümü satmışam, pul var. İşıqlı otaqdır, pən- 
cərəsi Bosfora baxır. Daha yaxşısını, əlbəttə, təklif eləyə 
bilmirəm. Özünüz görürsünüz, hər şey alt-üst oldu. 
Uduzub atıldıq. Bəs nə üçün uduzduğumuzu bilirsiniz? 
(Ehmalca arxa tərəfi göstərir.) Biz isə hər şeyi bilirik. Sizinlə 
bir yerdə yaşamaq mənə də narahatlıq yaradır, ancaq 
verdiyim sözə əməl etməliyəm. 

Serafima. Roman Valeryanoviç, Qolubkovun get- 
diyi günü xatırlayırsınız? Mənə çatıb zorla geri qaytardınız, 
yadınızdadır? 

Xludov. Adam ağlını itirəndə güc işlətmək lazım 
gəlir. Hamınızın ağlı çaşıb. 

Serafima. Mənim sizə yazığım gəldi, Roman Valer- 
yanoviç, yalnız buna görə qaldım. 

Xludov. Mənə dayə lazım deyil, ancaq sizə lazımdırl 

Serafima. Əsəbiləşməyin, özünüzə ziyan eləyirsiniz. 

Xludov. Hə, doğrudur, doğrudur... Mənim daha 
heç kimə ziyanım dəyə bilməz. Bəs yadınızdadır — gecə, 
qərargah... Xludov — vəhşi, Xludov — çaqqal? Hə? 

Serafima. Bütün bunlar keçib-gedib, mən də unut- 
muşam, siz də xatırlamayın. 

Xludov (mızıldanır). Hə, hə, hə... Yox, mən xatır- 
lamalı oluram. Ancaq Allah rəhm eləsin... xatırlamayaq. 

Serafima. Roman Valeryanoviç, bütün gecəni fikir- 
ləşmişəm... Nəsə bir qərara gəlməliyik. Deyin, nə vaxta 
qədər beləcə oturacağıq? 

Xludov. Qolubkov gələn kimi hər şey həll olu- 
nacaq. Sizi ona təhvil verərəm, sonra hər kəs özü bilər. 
Vəssalam. Bürkülü şəhərdirl 

Serafima. Ax, niyə onu qoydum getməyəl Bunu 
heç vaxt özümə bağışlamayacağaml Ax, ondan ötrü necə 
də darıxıraml Lyuska, Lyuska təqsirkardır... Onun dan- 
lağından başımı itirdim... İndi isə sizin kimi mən də yata 
bilmirəm, yəqin, haralardasa itib-batdı, bəlkə də, ölüb. 

Xludov. Bürkülü şəhərdirl Bu tarakan yarışı da 
bir rüsvayçılıqdırl Hər şeydə məni təqsirkar bilirlər, guya, 
ağlımı itirmişəm. Doğrudan, axı siz onu niyə qoydunuz 
getsin? Sizin ərinizin pulu-parası var? 

Serafima. Mənim ərim-zadım yoxdur, onu unut- 
muşam, lənətə gəlsinl 

Xludov. Di yaxşı, nə eləyək? 

Serafima. Həqiqətin gözünün içinə dik baxaq: 
Sergey Pavloviç ölüb. Bu gecə qərara almışam. Kazak- 
lara geri dönməyə icazə verdilər, mən də xahiş edib 
onlarla Peterburqa qayıdacağam. Mən ağılsız axı niyə 
gəldim? 

Xludov. Çox ağıllı fikirdir. Siz bolşeviklərə heç nə 
eləməmisiniz, rahatca qayıda bilərsiniz. 

Serafima. Bircə şeyi bilmirəm, bircə şey məni 
saxlayır — sizin axırınız necə olacaq? 

Xludov (onu barmagının işarəsiylə çağırır. Serafima 
yaxınlaşanda qulağına pıçıldayır). S...s...s... sizə dəxli yox- 
dur, ancaq əks-kəşfiyyat məni addım-addım izləyir, onlar 
iy bilirlər... (Pıçıldayır.) Mən də Rusiyaya gedəcəyəm, elə 
bu gecə getmək olar. Gecə gəmi yola düşəcək. 

Serafima. Başqa adla gizlicə getmək istəyirsiniz? 


Xludov. Öz adımla. Gedib deyəcəyəm: mən, Xlu- 
dov, gəlmişəm. 

Serafima. Ağlınızı başınıza yığın, sizi o saat güllə- 
ləyərlərl 

Xludov. Dərhal! (Güzümsəyir.) Elə o dəqiqə. Hə? 
Çit köynək, zirzəmi, qar... Vəssalaml Mənim vaxtım azalır. 
Baxın, o gedib uzaqda dayandı. 

Serafima. Ahal Demək, öz-özünüzə bu haqda 
danışırsınızl Siz ölmək istəyirsiniz? Divanəl Burada qalın, 
bəlkə, sağalacaqsınız? 

Xludov. Mən bu gün sağalmışam. Tam sağlamam. 
Tarakan deyiləm, vedrədə üzməyəcəyəm. Mən ordunu, 
döyüşləri, qarı, dirəkləri, dirəklərdəki fənərcikləri xatırla- 
yıram... Xludov fənərciklərin altından keçəcək. 


Qapı bərk-bərk döyülür. Dərhal da açılır, Qolubkovla 
Çarnota daxil olur. Hər ikisi qəşəng geyinib. 
Çarnotanın əlində kiçik çamadan var. 

Sükut. 


Serafima. Seryolal.. Seryoja! 

Çarnota. Salam! Niyə susursunuz? 

Xludov. Bu da onlar. Gəldilər. Mən axı sizə dedim... 
Qolubkov. Sima! Salam, Sima! 


Serafima Qolubkovu qucaqlayıb ağlayır. 


Xludov (üz-gözünü turşudur). Çarnota, gedək, eyvan- 
da söhbət eləyək. (Çarnota ilə şüşə divarın arxasına keçir.) 

Qolubkov. Di ağlama, ağlama. Niyə ağlayırsan, 
Serafima? Bax, mən gəlmişəm... 

Serafima. Fikirləşirdim ki, ölmüsən! Ah, bilsən, 
necə darıxmışaml.. İndi mənə hər şey aydındır... Axır ki, 
səni gördüml Sən daha heç yana getməyəcəksən, mən 
səni getməyə qoymayacağam. 

Qolubkov. Əlbəttə, heç yerə, heç yerə getmə- 
yəcəyəml Hər şey qurtardıl İndi hər şeyi götür-qoy edərikl 
Mənsiz burada necə yaşamısan, Sima? Bir söz del 

Serafima. Taqətim qalmayıb, yata bilmirəm. Sən 
gedən kimi, elə bil, ayıldım, səni buraxdığıma görə özü- 
mü bağışlaya bilmirdiml Bütün gecəni oturub işıqlara 

baxırdım, təsəvvür eləyirdim ki, sən ac-yalavac Parisdə 
gəzirsən... Xludov isə xəstədir, ancaq çox qorxuncdurl 

Qolu b kov. Bəsdir, Sima, bəsdirl 

Serafima. Ərimi gördün? 

Qolubkov. Gördüm, gördüm. O, səndən imtina 
etdi, təzə arvadı var, arvadının kimliyi ilə maraqlanmağa 
dəyməz... Belə yaxşıdır, sən azadsanl (Qışqırır.) Xludov, 
sağ oll 

Xludov və Çarnota qayıdırlar. 


Xludov. İndi hər şey qaydasındadır, hə? (Qo/ub- 
kova.) Sən onu sevirsən? Ürəkdən? Hə? Hara desə, 
oraya getməyini məsləhət görürəm. İndi isə salamat 
qalınl (Paltosunu, şlyapasını və kiçik çamadanını götürür.) 

Çarnota. Mümkünsə, deyin, hara gedirsiniz? 

Xludov. Bu gecə gəmi yola düşəcək, mən də 
gedəcəyəm. Bircə heç nə deməyin. 

Qolubkov. Romanl Ağlını başına yığl Belə şey 
eləməl 

Serafima. Dedim axı, onu saxlaya bilməzsiniz. 

Xludov. Çarnotal Bilirsən nədir? Mənimlə gedək? 

Çarnota. Dayan, dayan, dayanl İndi başa düş- 
düml Hara? Oraya, hə? Gözəl düşünülübl Nədir, yeni 
bir ağıllı plan fikirləşmisən? Əbəs yerə baş qərargahda 
işləməmisənl Yoxsa elədiklərinin cavabını verməyə gedir- 
sən? Hə? Roman, onda bil ki, səni gəmidən düşürüb 
yaxınlıqdakı divara söykəyənə qədər yaşayacaqsanl Özü 
də möhkəm mühafizə altında aparacaqlar ki, səni yolda 
parçalamasınlarl Qardaş, səndən xeyli xatirə qalıb. Mən 
Allah bəndəsini də səninlə bir yerdə apararlar... Mənim 
də az zibilim yoxdurl Amma doğrudur, mən özümdən 
sonra dirəklər qoyub gəlməmişəml 

Serafima. Çarnotal Gör xəstə adama nə deyirsən. 

Çarnota. Onu saxlamaq üçün deyirəm. 

Qolubkov. Roman! Qal, sənə getmək olmaz! 

Xludov. Sən xiffət eləyəcəksən, Çarnota. 

Çarnota. Eh, dedi də. Qardaş, mən çoxdan xif- 
fət eləyirəm. Kiyevdən ötrü burnumun ucu göynəyir, 
monastırı, döyüşləri xatırlayıram... Mən ölümdən qaçma- 
mışam, ancaq bilə-bilə ölümün arxasınca bolşeviklərin 


yanına da gedəsi deyiləm. Sənə də rəhmim gəldiyi üçün 
deyirəm ki, getmə. 

Xlu dov. Di əlvidal Salamat qalınl (Gedir.) 

Çarnota. Serafima, onu saxla, peşman olacaql 

Serafima. Heç nə eləyə bilmərəm. 

Qolub kov. Onu saxlaya bilməyəcəksiniz, mən onu 
tanıyıram. 

Çarnota. Ruhu rahatlıq tapa bilmirl Neyləmək 
olar, olacağa çarə yoxdurl Bəs siz? 

Serafima. Sergey, gedək, yalvar-yaxar eləyək. 
Mən fikirləşmişəm, gecə vətənə qayıdaql 

Qolu bkov. Gedək, gedək! Sərgərdan dolaşmaq- 
dan bezdiml 

Çarnota. Sizə olar, sizi buraxarlar. Gəlin pulu 
bölək. 

Serafima. Nə pul? Yəqin, Korzuxinin pullarıdır. 

Qolubkov. O, Korzuxindən iyirmi min dollar udub. 

Serafima. Heç vaxt götürmərəml 

Qolubkov. Mənə də lazım deyil. Bura gəlib çat- 
dım, kifayətdir. Birtəhər Rusiyaya gedib çıxarıq. Verdiyin 
pul bizə bəs eləyər. 

Çarnota. Axırıncı dəfə təklif eləyirəm. Yox? Alicə- 
nablıq? Di yaxşı. Tale yollarımızı ayırdı. Kimsə dar ağa- 
cına, kimsə Piterə, bəs mən hara? Mən indi kiməm? 
Mən bundan sonra didərgin cuhudaml Aqasferəm. dçan 
hollandaml Mən – köpək oğluyam! 


Saat beşi vurur. Karuselin üstündə bayraq qalxır və 
qarmonun müşayiəti ilə Arturun tarakan yarışında 
xor oxuyur: “On iki quldur, bir də 
Xudayar ataman vardı...” 


Bahol Eşidirsiniz? Fırlanğıc yaşayır, işləyirl (Eyvanın 
qapısını açır.) 


Xor daha aydın eşidilir: “...çox quldurlar 
namuslu xristianların qanını axıdıb...” 


Tarakanlar padşahı Artur, yenə salamlar olsunl 
General Çarnota öz cah-calalıyla qarşında peyda olanda 
məəttəl qalacaqsanl (Gedir.) 

Qolubkov. Bu şəhəri daha görmək istəmirəm! 
Onun hay-küyünü eşitmək istəmirəml 

Serafima. Bu il yarımda gördüklərimiz nəydi, 
Зегуоја2 Yuxuydu? Məni başa sal! Hara, niyə qaçdıq? 
Perrondakı dirəklər, qara torbalar... sonra bürkül Mən 
yenə Karavannıya getmək istəyirəm, yenə qar görmək 
istəyirəml Heç nə olmamış kimi, mən hər şeyi unutmaq 
istəyirəm! 


Xor daha gur səslənir: “Allaha dua eləyək, 
qədim əhvalatları yada salaql..” 
Uzaqdan azançının səsi eşidilir: 

“ La ilahə illəllah...” 


Qolub kov. Heç nə, heç nə olmayıb, hamısı xəyal- 
mış! Unut, unut! Ay ötəcək, biz ora çatacağıq, biz ora 
qayıdacağıq, onda qar yağıb bizim izimizi örtəcək... 
Gedək, gedəkl 

Serafima. Gedək! Hər şey bitdi! 


Qaçaraq Xludovun otağından çıxırlar. 
Konstantinopol gözdən itməyə başlayır 
və tamam görünməz olur. 


SON 


1925-1928 

KABBALA MÖMİNİ 


(MOLYER) 


DÖRDPƏRDƏLİ DRAM 


İŞTİRAK EDİRLƏR: 


dan Batist Poklen de Molyer - məşhur drama- 
turq və aktyor 


Madlena Bejar — aktrisa 

Armanda Bejar de Molyer - aktrisa 
Mariyetta Rival — aktrisa 

Şarl-Varle de Laqrani - “Registr” ləqəbli aktyor 
Zaxariya Muarron — məşhur aktyor-məşuq 
Filiber dyu Kruazi — aktyor 

Jan-Jak Buton - Molyerin nökəri və şam söndürən 
Böyük Lüdovik — Fransa kralı 


Markiz d”Orsini - “Təkgöz, dua elə” ləqəbli duelçi 
Markiz de Şarron - Paris şəhərinin arxiyepiskopu 
Markiz de Lessak — oyunçu 

Ədalətli çəkməçi — kral təlxəyi 
Klavesinli şarlatan 

Maskalı naməlum qadın 

Varfolomey ata 

Sərgərdan keşiş 


Güc qardaş — Müqəddəs yazı Kabbalasının üzvü 
Sədaqət qardaş- Müqəddəs yazı Kabbalasının üzvü 
Rene — Molyerin qocalıb əldən düşmüş dayəsi 
Suflyor 

Rahibə 


Müqəddəs yazı Kabbalasının maskalı və 
qara paltarlı üzvləri. 


Saray adamları, muşketyorlar və başqaları. 


Əhvalat XIV əsrdə, 
Lüdovik dövründə Parisdə baş verir. 


Rien ne manque a sa glorie, 
П manquait a la notre! 


BİRİNCİ PƏRDƏ 


Pərdə arxasından minlərlə adamın boğuq qəhqəhəsi, 
gülüşü eşidilir. Pərdə açılır — Pale-Royal teatrının səhnəsi. 
Ağır pərdələr. Gerbli və naxışlı yaşıl afişa. Afişada iri 
hərflərlə: “CƏNAB... MƏZHƏ-kəçilər” və kiçik hərflər. 
Güzgü. Kürsü. Libaslar. Pərdə ilə bir-birindən ayrılan 
iki qrim otağının arasında iri klavesin. İkinci qrim otağında 
böyük ikona önündə qəndil. 


Birinci qrim otağında sol əldə qapı, çoxlu piy şamları. 
(Görünür ki, işığa heyifləri gəlməyib.) İkinci otaqda 
masanın üstündə yalnız rəngli, şüşəli qəndil. 

Hər şeydə – əşyalarda və adamların üzlərində 
(Laqranidan savayı) qeyri-adi bir hadisənin narahatlıq, 
həyəcan möhürü var. Tamaşada iştirak etməyən Laqrani 
qrim otağında oturaraq dərin fikrə gedib. Onun əynində 
tündrəngli plaş var. O, cavan, gözəl və təmkinlidir. 
Çıraqdan onun üzünə sirli bir işıq düşür. Birinci qrim 
otağında Buton arxası bizə sarı, pərdənin yarığından boylanır. 
Hətta kürəyindən bilinir ki, pərdə arxasından gördüyü 
tamaşa onda həris bir maraq doğurur. Şarlatanın idbar sifəti 
qapılardan çəkilmir. Şarlatan qulağını qapıya dirəyib qulaq 
asır. Gülüş səsləri artaraq finalda gurultulu qəhqəhələrə 
çevrilir. Buton kəndirlərdən birini dartır və səslər qeyb olur. 
Bir an sonra pərdənin yarığından Molyer görünür, 

o, iti addımlarla pilləkənlə aşağıya, qrim otağına 
sarı gedir. Şarlatan itaətkarcasına qeyb olur. 


Molyerin əynində plaş, başında uzun parik və məzəli dəbilqə 
var. Molyer Sqanarelin qrimindədir — burnu bənövşəyi, 
ziyillidir. O gülüncdür. Molyer ürəyi ağrıyan adam kimi 
sinəsini tutur. Üzündəki qrim tərdən pozulub aşağı axır. 


Molyer (dəbilqəsini çıxarıb, nəfəsini dərərək). Sul 
Buton. Bu saat. (Su verir.) 
Molyer. Uf! (Suyu içir, qorxmuş gözləri ilə ətrafa baxır.) 





! Artıq heç nə gərək deyil onun şöhrəti üçün, 
Fransanın şöhrətiyçün özü lazımdır bu gün (/7.) 

KABBALA MÖMİNİ (MOLYER) 


Qapı taybatay açılır, 
dyu Ктиа21 Polişinel qrimində, 
gözləri bərəlmiş şəkildə otağa daxil olur. 


Dyu Kruazi. Kral alqışlayırl (Gedir.) 

Suflyor (pərdənin arasından). Kral alqışlayırl 

Molyer (Butona). Mənə dəsmal ver! (Атиттп tərini 
silir, həyəcanlanır.) 

Madlena (pərdənin arasından qrimdə peyda olur). 
Tez olunl Kral alqışlayır. 

Molyer (həyəcanla). Hə, hə, eşidirəm. Bu saat. 
(Pərdə qarşısında xaç çevirir.) Məryəm ana, Məryəm anal 
(Вигопа.) Bütün səhnəni aç! 


Buton əvvəlcə səhnəni tamaşaçı zalından ayıran 
pərdələri qaldırır. Pərdə qrim otaqlarının üstünə 
qaldırılıb, o, bizə profildən görünür. Çilçıraqlarda 
piy şamlarının işığı bərq vurur. Zal görünmür, 
kənarda təkcə qızıl suyuna 
çəkilmiş lofa görünür, lofa boşdur. 

Şarlatanın sifəti ani olaraq qapı ağzında peyda olur, 
Molyer səhnəyə elə qalxır ki, biz onu profildən görürük. 
O, pişik yerişi ilə rampaya doğru yavaş-yavaş addımlayır, 
boynunu əyib, əlindəki şlyapasının lələkləri yer süpürür. 
O, səhnədə görünən kimi kimsə onu alqışlayır, 
bunun ardınca zalda gurultulu alqışlar qopur. 
Sonra sakitlik çökür. 


Molyer. “Əlahəzrət... əlahəzrət... Həşəmətli hökm- 
dar... (İlk sözləri o, bir qədər kəkələyərək tələffüz edir — onun 
nitqi azacıq qüsurludur — sonra nitqi düzəlir, ilk sözlərdən 
məlum olur ki, o, səhnədə əvəzolunmazdır. Onun səs ahən- 
ginin dolğunluğu, mimika və hərəkətləri tükənməzdir. Onun 
təbəssümü adamları asanca təsirləndirir.) Cənabınızın bütün 
aktyor truppası, Sizin itaətkar təbəələriniz, sadiq nökərlə- 
riniz mənə həvalə ediblər ki, teatrımıza gəlməklə bizə gös- 
tərdiyiniz görünməmiş lütflə bizi şərəfləndirdiyinizə görə 
Sizə təşəkkür edim. 

Budur, sir... mən Sizə heç nə deyə bilmirəm. 


Zalda oynaq bir gülüş 
pərvaz edir və itir. 


Ey mənim ilham pərim, ey nazlı mələk! 
Sədanı eşitcək Pale-Royalın 
Glduztək sayrışan şam işığında 
Sqanarelin cildinə girirəm... 

hər gecə. 





Gizlincə-gizlincə... 
Hamıya baş əyməli, üzünə gülməliyəm, 
Otuz su xatirinə səhnəyə çıxıram mən. 
Bu şıltaq Parisi əyləndirməkçün 
Danışır, deyinir... 

Özümdən çıxıram mən. 

Zaldan gülüş dalğası keçir. 


Məzhəkə mələyi, uç qon çiynimə, 
Mənim imdadıma çat yenə bu gün, 
İntermediya ilə Paris günəşini 
Güldürmək asanmı, söylə mənimçün?.. 

Zalda alqış sədaları qopur. 


Buton. Ah, kəllədirl.. Günəşi uydurdu. 
Şarlatan (həsədlə). O, bunu haçan yazdı? 
Buton (təkəbbürlə). Yazmayıb. Bədahətən dedi! 
Şarlatan. Bu, ağıla gələndirmi? 

Buton. Sənin ağlına gələn deyil. 

Molyer (kəskin tərzdə səsinin ahəngini dəyişir). 


Siz biz fəqirlər üçün şahlıq yükü çəkirsiniz. 
Mən bir məzhəkəçiyəm, mən zavallı bir adam, 
Böyük, şanlı Lüdovik, 
Ey Fransa kral, 
Xoşbəxtəm ki, mən sənin dövründə yaşamışam. 
(Səsini qaldırır.) 
Fransa!!! 
(Qışqırır.) 
Kral!!! 
(Şlyapasını havaya atır.) 


KABBALA MÖMİNİ (MOLYER) 


Zalda təsəvvüredilməz bir canlanma var. Səslər: 
“Yaşasın krall” Şamların işığı titrəyir. Buton və Şarlatan 
şlyapalarını havada yelləyirlər, qışqırırlar, amma onların 

səsi eşidilmir. Hay-küy içində qvardiya şeypurlarının 
səsləri gurlayır. Laqrani şlyapasını çıxararaq, 
öz şamının qarşısında tərpənmədən durub. 
Alqışlar kəsilir və sakitlik çökür. 


Lüdovikin səsi (mavilikdə). Təşəkkür edirəm, 
cənab de Molyerl 

Molyer. Sadiq nökərləriniz xahiş edirlər ki, əgər 
Sizi usandırmamışıqsa, daha bir gülməli intermediyaya 
tamaşa edəsiniz. 

Lüdovikin səsi. Məmnuniyyətlə, cənab de Molyerl 

Molyer (qışqırır). Pərdəl 


Əsas pərdə tamaşaçı zalını örtür, o andaca pərdə arxasında 
572 musiqi başlayır. Buton səhnəni bizdən ayıran pərdəni də 
bağlayır və səhnə yox olur. Şarlatanın sifəti 
pərdə arxasında gizlənir. 


Molyer (qrim otağında peyda olub deyinir). Satın aldıl.. 
Onu öldürəcəyəm, doğrayacağaml 

Buton. Görəsən, o, zəfər saatında kimi doğramaq 
istəyir? 

Molyer (Butonun boğazından yapışır). Səni! 

Buton (qışqırır). Məni kral tamaşasında boğurlar. 


Laqrani şam işığında tərpənir və yerindəcə donub-qalır. 
Rival və Madlena səsə yüyürüb gəlirlər, birinci qadın 
paltarını dəyişdiyindən, demək olar ki, çılpaqdır. 
Hər iki aktrisa Molyerin şalvarından yapışıb 
onu Butondan ayırmağa çalışır. Molyer 
onlara təpik atır. Nəhayət, Molyeri 
Butondan ayırırlar. 

Butonun kaftanı cırılır. Axır ki, Molyeri 
kürsüyə yıxmaq qadınlara müyəssər olur. 


Madlena. Dəli olmusunuz! Zalda eşidilir. 
Molyer. Buraxın mənil 
Rival. Cənab Molyer! (Molyerin ağzını tutur.) 


Heyrətlənmiş Şarlatan 
qapının deşiyindən baxır. 


Buton (güzgünün qarşısında cırılmış kaftanını düzəl- 
dir). Bərəkallah, gözəl işdir. (Molyerə.) Nə məsələdir? 

Molyer. Yaramaz... Bilmirəm bu əbləhi niyə yanım- 
da saxlayıram? Qırx dəfə oynamışıq, hər şey də öz qay- 
dasında, amma kral tamaşaya baxanda çilçıraqdan şam 
düşür, parketə mum damcilayır. 

Buton. Ustad, siz özünüz gülməli oyun çıxarırsınız, 
qəmə ilə şamı vurub salırsınız. 

Molyer. Yalan deyirsən, avaral 


Гадгапј başını əlinin üstünə qoyaraq sakitcə ağlayır. 


Rival. O haqlıdır. Siz qılıncla şama toxundunuz. 

Molyer. Zalda gülürlər. Kral heyrətlənir... 

Buton. Kral Fransada ən tərbiyəli adamdır, o, şama- 
zada fikir vermədi. 

Molyer. Şamı mən salmışam? Mən? Hm... Bəs onda 
niyə sənin üstünə qışqırıram? 

Buton. Cavab verməyə çətinlik çəkirəm, ağa. 

Molyer. Deyəsən, sənin kaftanını cırdım. 


Buton şaqqanaq çəkib gülür. 


Rival. İlahi, mən nə kökdəyəml (Kaftana bürünərək 
qaçır). 

Dyu Kruazi (pərdənin yarığından, əlində fənər peyda 
olur). Xanım Belar, sizin, sizin gəlişinizdir... Səhnəyə çıx- 
malısınızl (Qeyb olur.) 

Madlena. Qaçdıml (Qaçır.) 

Molyer (Butona). Al, bu kaftanı götür. 

Buton. Təşəkkür edirəm. (Kaftanı və şalvarını soyu- 
nur, Molyerin krujevalı şalvarlarından birini və yaxalığı kru- 
jevalı köynəyini geyir.) 

Molyer. E...e...e... Şalvarı niyə? 

Buton. (5224, razılaşın ki, belə gözəl kaftanla nim- 
daş şalvar geymək zövqsüzlüyün zirvəsi olardı. Baxın: bu 
şalvar üz qaralığıdır. (Kaftanı əyninə keçirir.) Ustad, şalvarın 
cibində mənim tərəfimdən iki dəyərsiz gümüş sikkə aşkar 
olunub. Əmriniz nədir, onları neyləyim? 

Molyer. Dələduz, mənim fikrimcə, onları muzeyə 
vermək yaxşı olardı. (Qrimini düzəldir.) 

KABBALA MÖMİNİ (MOLYER) 


Buton. Təhvil verərəm. (Pulları gizlədir.) Hə, mən 
gedim, şamın ləkəsini təmizləyim. (Şam maşası ilə silahla- 
naraq gedir.) 

Molyer. Xahiş edirəm, səhnədən gözünü krala zillə- 
məyəsən. 

Buton. Siz bunu kimə deyirsiniz, ustad? Mən də 
tərbiyə görmüşəm. Axı mən də mənşəcə fransızam. 

Molyer. Sən mənşəcə fransız, ixtisasca balqabaq- 
san. 

Buton. Sizsə ixtisasca böyük artist, xasiyyətcə 
kobudsunuz. (Qaçır.) 

Molyer. Görünür, Limofedə Allah onu mənə han- 
sısa günahıma görə ürcah edib. 

Şarlatan. Cənab direktorl Cənab direktorl 

Molyer. Hə, Siz qaldınız axı? Bilirsiniz nə var, cənab, 
bu... açıq danışdığım üçün məni bağışlayın — ikincidərə- 
cəli fokusdur. Amma parter tamaşaçılarının xoşuna gələ- 
cək. Həftə boyu siz antraktda çıxış edəcəksiniz. Hər halda, 
deyin görüm, Siz bunu necə edirsiniz? 

Şarlatan. Sirdir, cənab direktor. 

Molyer. Mən biləcəyəm. Bir neçə akkord götürün, 
amma yavaşca. 


Şarlatan müəmmalı təbəssümlə gülümsəyərək 
klavesinə yaxınlaşır, bir qədər aralı kətilə oturur, 
havada çalırmış kimi əl hərəkətləri edir, 
klavesin xəfifcə səslənir. 


Şeytan! (Klavesinə tərəf cumur, sanki, gözəgörünməz tel- 
ləri tutmaq istəyir.) 


Şarlatan müəmmalı təbəssümlə 
gülümsəyir. 


Yaxşı, behi götürün. Hansısa simi xarab olub, elə deyilmi? 


Şarlatan. Klavesin gecə teatrda qalacaq? 

Molyer. Əlbəttə. Onu evə aparmayacaqsınız kil 

Dyu Kruazi (əlində fənər və kitab boylanır). Cənab 
de Molyer. (Gizlənir.) 

Molyer. Bəli. (Gizlənir və bu anda onun arxasından 
gülüş səsləri eşidilir.) 


Yaşıl fənərli qrim otağına gedən pərdə aralanır və Armanda 
peyda olur. Onun sifət cizgiləri cazibədardır və Madlenanı 
xatırladır. On yeddi yaşındadır. Laqranjın yanından 
ötüb-keçmək istəyir. 


Laqran). Dayanın! 

Armanda. Ah, bu sizsiniz, əziz registri Niyə siçan 
kimi burada gizlənmisiniz? Mən krala baxırdım. Tələsirəm. 

Гаагапј. Vaxt var. O səhnədədir. Siz niyə mənə 
registr deyirsiniz? Bəlkə, ləqəb xoşuma gəlmir. 

Armanda. Əziz cənab Laqranil Bütün truppanın 
sizə və sizin salnamənizə böyük hörməti var. Sizə xoş gəl- 
mirsə, daha mən sizi belə çağırmaram. 

Laqran). Mən sizi gözləyirəm. 

Armanda. Niyə? 

Laqranj. Bu gün ayın on yeddisidir. Mən registrə 
qara xaç qoymuşam. 

Armanda. Məgər bir hadisə baş verib, yoxsa trup- 
pada kimsə ölüb? 

Laqranj. Bəd, qara axşamı nişanlamışam. Siz ondan 
imtina edəcəksiniz. 

Armanda. Cənab de Laqranj, sizə kim haqq verib 
ki, mənim işimə qarışasınız? 

Laqran). Ağıllı sözdür. Sizə yalvarıram, ona ərə 
getməyin. 

Armanda. Ah, siz mənə vurulmusunuz? 


Pərdə arxasından boğuq musiqi səsi eşidilir. 


Laqran). Yox, siz mənim xoşuma gəlmirsiniz. 

Armanda. Yol verin, ağa. 

Laq ran). Yox. Sizin ona ərə getməyə haqqınız yox- 
dur. Siz elə gəncsiniz. Sizi ən gözəl duyğularınızı dinləmə- 
yə səsləyirəm. 

Armanda. Allah haqqı, truppada hamının ağlı çaşıb. 
Sizin nə borcunuza qalıb? 

Laqrani. Sizə deyə bilmərəm, amma böyük günahdır. 

Armanda. A, bacım haqqında şayiələr? Eşitmi- 
şəm! Boş sözdür! Onların arasında nəsə olubsa da, bunun 
mənə nə dəxli var! (Laqraniı yolundan kənarlaşdırıb keçməyə 
cəhd göstərir.) 

KABBALA MÖMİNİ (MOLYER) 


Laqran). Dayanın! Ondan imtina edəcəksiniz. Yox? 
Onda mən sizi öldürərəm. (Qılıncını çıxarır.) 

Armanda. Siz dəli qatilsinizl Mən... 

Laqran). Sizi bədbəxtliyə aparan nədir? Axı siz onu 
sevmirsiniz? Siz bakirə qızsınız, o isə... 

Armanda. Yox, mən onu sevirəm. 

Laqran). İmtina edin. 

Armanda. Registr, bunu bacarmaram. Mən onunla 
əlaqədəyəm, özü də... (Laqranfın qulağına nəsə pıçıldayır.) 

Laqrani (qılıncını yerinə qoyur). Qedin, daha sizi sax- 
lamıram. 

Armanda (gedərək). Siz zorakılığa əl atırsınız. Məni 
hədələdiyinizə görə sizə nifrət edəcəyəm. 

Laqrani (həyəcanlı). Məni bağışlayın, sizi xilas etmək 
istəyirdim. Bağışlayın. (P/aşına bürünür, fənəri götürüb gedir.) 

Armanda (Molyerin qrim otağında). Dəhşətdir, dəh- 
şətdir. 

Molyer (peyda olur). A... 

Armanda. Ustad, bütün dünya mənə düşmən kəsilib! 

Molyer (onu qucaqlayır, elə bu andaca Buton peyda 
olur). Lənət şeytana! (Butona.) Bilirsən nə var, get parterdə 
şamları yoxla. 

Buton. Elə indicə oradan gəlirəm. 

Molyer. Onda belə elə: get bufetçi qadından mənə 
bir qrafin şərab gətir. 

Buton. Bayaqdan gətirmişəm. Bax, budur. 

Molyer (asfadan). Onda belə elə: buradan cəhən- 
nəm ol, hara istəyirsən itil. 

Buton. Elə bundan da başlamaq lazım idi. (Gedir.) 
E-he-he... (Qapı arxasından.) Ustad, xahiş eləyirəm deyin, 
neçə yaşınız var? 

Molyer. Bu nə deməkdir? 

Buton. Süvari qvardiyaçılar məndən soruşurdular. 

Molyer. Rədd oll 


Buton gedir. 


(Onun arxasınca qapını açarla bağlayır.) 

Öp məni. 

Armanda (onun boynuna sarılır). Şoğərib burnun 
mane olur. (Molyer burunu və pariki çıxararaq Armandanı 


öpür. Armanda pıçıltıyla.) Bilirsən, mən... (Onun qulağına 
nəsə pıçıldayır.) 

Molyer. Mənim gözəlim... (Fikrə gedir.) Qorxma. 
Mən artıq qərara gəlmişəm. (Onu ikonaya tərəf aparır.) And 
iç ki, məni sevirsən. 

Armanda. Sevirəm, sevirəm, sevirəm... 

Molyer. Sən mənə xəyanət etməzsən? Görürsənmi, 
alnım qırışıb, saçlarım ağarır. Düşmənlərim çoxdur, rüs- 
vayçılıq məni öldürər. 

Armanda. Yox, yox! Bu, necə ola bilərl.. 

Molyer. Mən bir əsr də yaşamaq istəyirəml Səninlə 
birgəl Amma narahat olma, mən bunun əvəzini ödəyə- 
cəyəm. Sən birinci olacaqsan, sən böyük aktrisa olacaq- 
sanl Bu, mənim arzumdur, belə də olacaq. Amma yadın- 
da saxla, sən andına sadiq qalmasan, məni hər şeydən 
məhrum etmiş olacaqsan. 

Armanda. Mən sənin üzündə qırış görmürəm. Sən 
elə cəsarətli, elə böyüksən, sənin üzündə qırış əmələ gələ 
bilməz. Sən dan... 

Molyer. Mən - Batist... 

Armanda. Sən - Molyersənl (Onu öpür.) 

Molyer (gülür, sonra təntənəylə deyir). Sabah biz 
kəbin kəsdiririk. Düzdür, mən buna görə çox şeydən keç- 
məliyəm... 

Uzaqdan alqış səsləri eşidilir. 
Qapı döyülür. 


Ah, bu nə həyatdır... 
Yenə qapı döyülür. 


Bu gün evdə Madlenanın yanında görüşə bilməyəcəyik. 
Gəl sən belə elə: teatrın işıqları sönəndə yan qapıya gəl, 
bağda məni gözlə, mən səni bura gətirərəm. Ay çıxmayıb. 


Qapı daha bərkdən döyülür. 
Buton (qapı arxasından bağırır). Ustad... Ustad... 
Molyer qapını açır. Buton, Гадгапј və 


Qara Muşketyorlar Kompartiyası kostyumunda, 
üzündə çəpinə sarınmış qara sarğı Təkgöz daxil olur. 

Təkgöz. Cənab de Molyer? 

Molyer. Sizin sadiq nökəriniz. 

Təkgöz. Kral mənə əmr edib ki, tamaşanın haqqını 
sizə təqdim eləyim — 30 su. (Pulu yastıqçanın üstündə təq- 
dim edir.) 

Molyer pulları öpür. 


Kral üçün proqramdan əlavə çalışmanız və krala oxu- 
duğunuz şeir razılıq doğurduğuna görə mənə əmr edilib 
ki, biletə əlavə məbləğ verilsin — burada beş min livr var. 
(Kisəni təqim edir.) 

Molyer. Ah, Kral! (Laqranja.) Mənə beş yüz livr ver, 
qalanlarını isə teatrın aktyorları arasında bərabər böl. 

Laqran). Aktyorlar adından Sizə təşəkkür edirəm. 
(Pul kisəsini götürüb gedir.) 


Uzaqdan qalib qvardiyanın marşı səslənir. 


Molyer. Üzr istəyirəm, ağa, kral gedir. (Qaçır. 

Təkgöz (Armandaya). Xanım, mən xoşbəxtəm ki... 
təsadüf öhö... öhö... mənə imkan verir... Qara Muşketyor- 
lar Kompartiyasının kapitanı d”Orsini. 

Armanda (oturaraq). Armanda Belar. Siz hər kəsi 
yaralaya bilən məşhur qılıncoynadansınız? 

Təkgöz. ӦҺб... öhö... Siz, xanım, şübhəsiz ki, bu 
truppada oynayırsınız? 

Buton. Başlandı. Ey mənim yüngülxasiyyət ustadım. 

Təkgöz (Вигопип şalvarındakı krufevalara təəccüblə 
baxır). Siz mənə nəsə dediniz, möhtərəm? 

Buton. Yox, ağa. 

Təkgöz. Deməli, sizin öz-özünə danışmaq vərdişi- 
niz var? 

Buton. Elədir, ağa. Bilirsinizmi, əvvəllər mən yuxuda 
danışardım. 

Təkgöz. Nə danışırsınız? 

Buton. Allah haqqı. Məzədir, təsəvvür eləyin ki... 

Təkgöz. Lənət şeytana! Dua elə... (Агтапаауа.) 
Xanım, sizin üzünüz... 

Buton (tərini silərək). ...yuxuda vəhşi kimi qışqırır- 
dım. Limofenin səkkiz ən yaxşı həkimi məni müalicə edirdi. 


Təkgöz. Ümidvaram ki, müalicənin əhəmiyyəti olub. 

Buton. Xeyr, ağa. Öç gündə həkimlər məndən sək- 
kiz dəfə qan aldılar. Qanalmalardan sonra uzanıb hərəkət- 
siz qalırdım, anbaan müqəddəs sirlərdən agah olurdum. 

Təkgöz (qüssəli). Siz oriiinalsınız, əzizim. Dua elə. 
(Armandaya.) Üzr istəyirəm, xanım... Bu adam kimdir? 

Armanda. Ah, ağa, bu, şam söndürən Jan-Jak 
Butondur. 

Təkgöz (kinayə ilə). Əzizim, başqa bir vaxt sizin 
yuxuda necə böyürməyiniz haqqında hekayətə məmnu- 
niyyətlə qulaq asaram. 


Molyer gəlir. 
Sizə təzim etmək şərəfində bulunuram. Qaçım, krala 


çatım. 
Molyer. Allah amanında. 


Təkgöz gedir. 


Armanda. Görüşənəcən, ustad. 

Molyer (onu ötürərək). Ay çıxmayıb, səni gözləyəcə- 
yəm. (Butona.) Xanım Madlena Bejarı yanıma çağır. İşıqları 
söndür. Evə get. 


Buton gedir. Molyer paltarını dəyişir. 
Madlena gəlir, o qrimsizdir. 


Madlena, çox vacib bir iş var. 
Madlena ürəyini tutub oturur. 


Evlənmək istəyirəm. 


Madlena (ölgün səslə). Kimlə? 

Molyer. Sənin bacınla. 

Madlena. Yalvarıram, de ki zarafat eləyirsən. 
Molyer. Sən Allah, bəsdir. 


Teatrın işıqları sönməyə başlayır. 


Madlena. Bəs mən? 
Molyer. Madlena, biz səninlə vəfalı dost, sadiq yol- 
daşıq, amma aramızda sevgi çoxdan qurtarıb. 

Madlena. İyirmi il əvvəl həbsxanada yatdığın yadın- 
dadır? Kim sənə yemək gətirirdi? 

Molyer. Sən. 

Madlena. Bəs iyirmi il kim sənin qulluğunda durub? 

Molyer. Sən, sən. 

Madlena. Ömrü boyu evi qoruyan köpəyi heç kim 
belə qovmaz, amma sən, Molyer, qova bilərsən. Sən qor- 
xulu adamsan, Molyer, mən səndən qorxuram. 

Molyer. Mənə işgəncə vermə. Ehtiras məni bürüyüb. 

Madlena (qəfildən diz üstə çökür, Molyerə sarı sürü- 
nür). Molyer, rica edirəm, hə? Qərarını dəyiş. Belə eləyək, 
guya, bu söhbət heç olmayıb. Gedək evə, sən şamları 
yandırarsan, mən yanına gələrəm... Sən mənə “Tartüf”ün 
üçüncü hissəsini oxuyarsan. Hə? (Dili topuq vurur.) Mən- 
cə, bu, dahiyanə əsərdir. Əgər məsləhətləşməli olsan, 
kimlə məsləhətləşəcəksən, Molyer? Batist, bax, gicgahın 
da ağarıb... Sən qrelka xoşlayırsan. Mən sənin üçün hər 
şey eləyərəm. Təsəvvür elə ki, şam yanır... Buxarını yandı- 
rırıq, hər şey yaxşı olacaq. Əgər... əgər sən bacarmasan... 
mən sənə bələdəm... Rivala bax... Məgər o pisdir? Necə 
bədəni varl.. Mən bir kəlmə söz demərəm... 

Molyer. Ağlını başına yığ. Nə danışırsan? Özünü nə 
hesab eləyirsən? (Kədərlə tərini silir.) 

Madlena (zütləşmiş vəziyyətdə ayağa qalxır). Kimlə 
istəyirsən evlən, ancaq Armandayla yox! Onu Parisə gətir- 
diyim gün lənətə gəlsin. 

Molyer. Yavaş, Madlena, yavaş, xahiş eləyirəm. 
(Pıçıltıyla,) Mən onunla evlənməliyəm... Gecdir. Məcbu- 
ram. Başa düşdün? 

Madlena. Demək, belə. İlahil (Pauza.) Daha gücüm 
qalmadı. Mən səndən əlimi üzdüm. Molyer, sənə yazığım 
gəlir. 

Molyer. Dostluğumuz davam edəcəkmi? 

Madlena. Mənə yaxın gəlmə, yalvarıram sənəl 
(Pauza.) Demək, belə, mən truppadan gedirəm. 

Molyer. İntiqam alırsan? 

Madlena. Allah görür ki, yox. Bu gün mənim son 
tamaşam idi. Yorulmuşam. (Güllmsəyir,) Kilsəyə gedəcəyəm. 

Molyer. Sən məğrursan. Teatr sənə təqaüd verə- 
cək. Bu, sənin haqqındır. 


Madlena. Bəli... 

Molyer. Dərdin dağılandan sonra, bilirəm, sənin 
mənə münasibətin dəyişəcək, biz yenə görüşəcəyik. 

Madlena. Yox. 

Molyer. Armandanı da görmək istəməyəcəksən? 

Madlena. Armanda ilə görüşəcəyəm. Armanda heç 
nə bilməməlidir. Başa düşdün? Heç nə. 

Molyer. Bəli... 


Bütün işıqlar sönür. 
(Fənəri yandırır.) Gecdir, gedək, səni evinəcən ötürüm. 


Madlena. Yox, təşəkkür edirəm. Lazım deyil. İcazə 
ver, bir neçə dəqiqə sənin yanında oturum... 


Molyer. Sən... | 
Madlena. Tezliklə gedirəm, narahat olma. İndicə 
gedirəm. 


Molyer (plaşa bürünür). Əlvida. (Gedir.) 


Madlena qəndilin qarşısında oturub, 
fikirlidir, nəsə pıçıldayır. Pərdədən 
fənər işığı düşür, Laqrani gəlir. 


Laqrani) (ötkəm səslə). Tamaşadan sonra teatrda 
kim qalıb? Burada kim var? Bu sizsiniz, xanım Bejar? Nəsə 
olub, hə? Bilirəm. 

Madlena. Fikirləşirəm, registr. 


Pauza. 


Laqran). Sizin etiraf etməyə gücünüz çatmadı? 

Madlena. Gecdir. İndi artıq demək olmaz. Qoy üç 
nəfər olunca, bircə mən bədbəxt olum. (Pauza.) Siz cən- 
gavərsiniz. Varle, yalnız sizə sirr açmışam. 

Laqran). Xanım Bejar, sizin mənə olan etimadınızla 
fəxr edirəm. Mən onu bu yoldan çəkindirməyə cəhd elə- 
dim, amma bu, mənə müyəssər olmadı. Heç kim heç vaxt 
bunu bilməyəcək. Gedək, sizi ötürüm. 

Madlena. Yox, təşəkkür edirəm, tək qalmaq istə- 
yirəm. (Qalxır.) Varle (gülümsəyir), mən bu gün səhnəni 
tərk elədim. Əlvida. (Gedir.) 

Laqran). Hər halda, qoyun sizi ötürüm. 

Madlena. Yox. İşinizdə olun. (Gözdən itir.) 

Laqrani (tamaşanın əvvəlində oturduğu yerə qayıdır. 
Fənəri masanın üstünə qoyur. Fənərdən düşən yaşıl işıqla 
kitabı açır. Nəsə danışır və yazır). 

“17-si fevral, teatrda kral tamaşası oldu. Bu şərəfə 
zanbaq şəkli çəkirəm. Tamaşadan sonra xanım Madlena 
Вејап qaranlıqda dərd-qəm içində gördüm. O, səhnəni 
tərk etdi”. (Zələyi bir kənara qoyur.) Səbəbi? Teatrda dəh- 
şətli hadisə baş verib: Jan-Batist Poklen de Molyer xanım 
Madlena Beların bacısı Armandaya evlənir və bilmir ki, 
əslində, Armanda onun bacısı deyil, qızıdır... Bunu yaz- 
maq olmaz, amma dəhşət əlaməti kimi qara xaç qoyuram. 
Gələcək nəslin ağlına heç nə gəlməyəcək. On yeddisinin 
sonu. (Fənəri götürüb cəngavər kimi gedir.) 


Bir müddət zülmət və sükut, sonra klavesinin 
aralarından işıq düşür, musiqi sədaları eşidilir. 
Klavesinin qapağı açılır. Muarron oğru kimi 
ətrafa boylanaraq klavesinin içindən çıxır. 
Bu, qeyri-adi gözəlliyə malik əxlaqsız 
və üzgün sifətli on beş yaşında bir oğlandır. 
Çirk və cır-cındır içindədir. 


Muarron. Getdilər. Getdilər. Hamınız cəhənnəmə 
vasil olasınız. Şeytanlar, iblislər! (Sızı/dayır.) Mən bədbəxt 
çirkli uşaq... iki gündür yatmışam... Mən heç vaxt doyunca 
yatmıram... (Əsnəyir, fənəri yerə qoyur, uzanıb yatır.) 


Pauza. Sonra fənərin işığı titrəyir. 
Molyer oğrun-oğrun Armandanı gətirir. 
Armanda qara plaşdadır. Muarron hövlnak ayılır, 
sifətində dəhşət var, qorxudan titrəyir. 


Molyer (acıqlı). Boynuna al görüm, sən kimsən? 

Muarron. Cənab direktor, mənə dəyməyin, mən 
oğru deyiləm, mən Zaxariyayam. Bədbəxt Muarron... 

Molyer (şaqqanaq çəkərək). Başa düşdüml Ah, şar- 
latan, məlunl.. 


PƏRDƏ 


İKİNCİ PƏRDƏ 


Kralın qəbul otağı, hər tərəfdə çoxlu çilçıraq. 
Hara getdiyi məlum olmayan bəyaz pilləkən. 

Masa arxasında markiz de Lessak Lüdoviklə kart oynayır. 
Olduqca təmtəraqlı paltar geymiş bir dəstə saray adamı 
markiz de Lessakın oyununu izləyir. Onun qarşısında 
bir topa qızıl var, yerə, xalçanın üstünə qızıl pullar tökülüb. 
De Lessakın üzündən tər axır. Bircə Lüdovik oturub, 
qalanlar isə ayaq üstədir. Hamı şlyapasızdır. 
Lüdovikin əynində ağ muşketyor kostyumu var, 
lələkli şlyapasını yan qoyub, döşündə orden xaçı, 
qızıl mahmızları, qılıncı. Təkgöz masanın arxasında 
dayanıb, kralın oyununu aparır. Buradaca 
bir muşketyor əlində muşket farağat dayanıb, 
Lüdovikdən gözünü çəkmir. 


De Lessak. Üç valet, üç karol. 

Lüdovik. Buyurun, deyin. 

Təkgöz (qəfil). Günahkaram, sir. Nişanlanmış kart- 
lar, dua eləl 


Saray adamları donub-qalıblar. Pauza. 


Lüdovik. Siz mənimlə nişanlanmış kartlarla oyna- 
mağa gəlmisiniz? 

De Lessak. Elədir ki var, əlahəzrət. Malikanəmin 
müflisləşməsi... 

Lüdovik (Təkgözə). Özünüz deyin, markiz, kart 
qanununa görə, belə əcaib hadisə vaxtı mən necə hərəkət 
etməliyəm? 

Təkgöz. Sir, siz şamdanı onun başına çırpmalısınız. 
Bu, birinci. 

Lüdovik. Nə xoşagəlməz qanundur. (Şamdana əl 
atır.) Bu şamdanın on beş fut ağırlığı var... Mənə elə gəlir 
ki, yüngül şamdanlar qoymaq lazımdır. 

Təkgöz. Mənə icazə verin. 

Lüdovik. Yox, zəhmət çəkməyin, ikincisini də siz 
deyin... 

Saray adamları (xorla). Onu it kimi söymək. 

Lüdovik. Əla. Lütfən, onun dalınca adam göndə- 
rin, o, haradadır? 


Saray adamları müxtəlif səmtlərə qaçırlar. 
Səslər: “Çəkməçil Çəkməçini çağırın. 
Kral ədalətli çəkməçini tələb edir”. 


(De Lessaka.) Deyin görüm, bunu necə edirlər? 

De Lessak. Dırnaqla, əlahəzrət. Məsələn, damala- 
rın üstünə sıfırlar qoymuşam. 

Lüdovik (maraqla). Bəs valetlərin? 

De Lessak. Əyri xaçlar, sir. 

Lüdovik. Çox maraqlıdır. Bəs qanun buna necə 
baxır? 

De Lessak (fikirləşir). Pis baxır, əlahəzrət. 

Lüdovik (iştirakçı kimi). Buna görə sizə nə edə 
bilərlər? 

De Lessak (fikirləşərək). Zindana sala bilərlər. 

Ədalətli çəkməçi (səs-küyə gəlir). Gəlirəm, qaçı- 
ram, uçuram. Gəldim. Bu da mən. Salam, əlahəzrət. Nə 
olub, Böyük monarx? Kimi söymək lazımdır? 

Lüdovik. Ədalətli çəkməçi, markiz mənimlə nişan- 
lanmış kartlarla oynayır. 

Ədalətli çəkməçi (ruhdan düşmüş kimi de Les- 
saka). Sən... Sən neynirsən? Sən... dəli olmusan-nədir? 
Buna görə üç yarpaq oyununda bazarda adamın ağız- 
burnunu əzişdirirlər. Onun dərsini yaxşı verdim, hökmdar? 

Lüdovik. Sağ ol. 

Ədalətli çəkməçi. Bir alma götürümmü? 

Lüdovik. Buyur, götür. Markiz de Lessak, uduşu- 
nuzu götürün. 


De Lessak qızılları cibinə doldurur. 


Ədalətli çəkməçi (ovqatı təlx olur). Bu nə demək- 
dir, əlahəzrət... Siz ələ salmırsınız? 

Lüdovik (ərrafa). Hersoq, əgər sizə əziyyət olmasa, 
markiz de Lessakı bir aylığına həbsxanaya salın. Ona şam, 
bir dəst də kart verin — qoy xaç və sıfır cızsın. Sonra onu 
öz mülkünə yola salın. Bir də kart oynamağa oturmayın, 
ürəyimə damıb ki, gələn dəfə sizin bəxtiniz gətirməyəcək. 

De Lessak. Ah, sir... 


Səslər. “Keşikçilər” De Lessakı aparırlar. 
Ədalətli çəkməçi. Rədd ol saraydan. 
Təkgöz. K-Kələkbaz. 


Kamerdinerlər, sanki, yerdən çıxmış kimi 
Lüdovikin qarşısında vurnuxurlar, birnəfərlik 
yemək dəsti ilə masa peyda olur. 


Şarron (buxarının yanında). Əlahəzrət, mənə icazə 
verin, sərgərdan keşiş Varfolomey atanı sizə təqdim edim. 
Lüdovik (oturaraq). Bütün təbəələrimi sevirəm. 
Səfillər də onların içində. Arxiyepiskop, onu mənə təqdim 
edin. 
Qapı dalından qəribə oxumaq səsi eşidilir. 
Qapı açılır, Varfolomey ata peyda olur. Əvvəla, 
o ayaqyalındır, ikincisi, əyin-başı, paltarı cırıq-cırıqdır. 
Belinə kəndir bağlayıb, dəlisov baxışlıdır. 


Varfolomey ata (rəqs eləyərək oxuyur). Biz... İsa- 
nın ağlı çaşmış bəndələriyik. 


Lüdovikdən başqa hamı təəccüb içindədir. 
Arıq cüssəli, uzunburun Sədaqət qardaş 
qara kaftanda saray adamlarından seçilir 

və hiss edilmədən Şarrona yaxınlaşır. 


Təkgöz (Уагјоготеуә baxaraq sakitcə). Qorxunc 
uşaqdır, dua eləl 
Varfolomey. Ey dünyanın şöhrətli hökmdarı. Gəl- 
dim sənə ərz eləyim ki, sənin dövlətində bir allahsız peyda 
olub. 
Saray adamlarının sifəti kütləşib. 


Allahsız sənin taxtının ayaqlarını gəmirən zəhərli soxul- 
candır, onun adı dan Batist Molyerdir. Onu Allaha xoş get- 
məyən “Tartüf” əsəri ilə meydanda yandır. Bütün dünya- 
nın kilsəyə sadiq övladları bunu tələb edirlər. 


Sədaqət qardaş “tələb edirlər” kəlməsini eşidən kimi 
başını tutur. Şarronun sifəti dəyişir. 


Lüdovik. Tələb edirlər? Kimdən tələb edirlər? 
Varfolomey. Səndən, hökmdar. 

Lüdovik. Məndən? Arxiyepiskop, burada məndən 
nəsə tələb edirlər. 

Şarron. Bağışlayın, hökmdar. Görünür, o, bu gün 
dəli olub. Mən də bilməmişəm. Bu, mənim günahımdır. 

Lüdovik (ətrafa). Hersoq, zəhmət olmasa, Varfolo- 
mey atanı üç aylığa həbsxanaya salın. 

Varfolomey. Allahsıza görə əzab çəkirəm. 


Varfolomey elə yox olur ki, sanki, heç əvvəldən 
burada olmayıb. Lüdovik nahar edir. 


Lü dovik. Arxiyepiskop, yaxın gəlin. Mən sizinlə tək- 
likdə danışmaq istəyirəm. 


Saray adamları dəstə ilə pilləkənə sarı gəlirlər. 
Muşketyor kənara çəkilir, Lüdovik Şarronla tək qalır. 


O, ağıldankəmdir? 


Şarron (ötkəm). Bəli, hökmdar, o, ağıldankəmdir, 
amma ürəyi, həqiqətən, Allaha xidmət edir. 

Lüdovik. Arxiyepiskop, siz bu Molyeri təhlükəli 
hesab edirsiniz? 

Şarron (ötkəm). O, iblisdir, hökmdar. 

Lüdovik. Hə. Deməli, siz Varfolomeyin fikrinə şərik 
çıxırsınız? 

Şarron. Bəli, hökmdar, şərikəm. Sir, mənə qulaq 
asın, nə qədər ki siz sevirsiniz, heç nə sizin buludsuz və 
zəfər yürüşlü hakimiyyətinizə kölgə sala bilməz... 

Lüdovik. Kimi? 

Şarron. Allahı. 

Lüdovik (şlyapasını çıxararaq). Mən onu sevirəm. 

Şarron (ə/ini yuxarı qaldıraraq). Allah oradadır, siz 
yerdə, daha heç kim yoxdur. 

Lüdovik. Bəli. 

Şarron. Hökmdar, sənin gücün tükənməzdir, nə 
qədər ki din günəşi sənin dövlətinin başı üstündədir, yenə 
də tükənməz olacaq. 

Lüdovik. Mən dini sevirəm. 

Şarron. Belə, hökmdar, mən dəlisov Varfolomeylə 
birgə Sizdən xahiş edirəm – dini qoruyun. 

Lüdovik. Sizcə, o, dini təhqir edir? 


Şarron. Bəli, hökmdar. 

Lüdovik. Cəsarətli aktyordur, istedadlıdır. Yaxşı, 
arxiyepiskop, mən sizi himayə edirəm... amma... (səsini 
alçaldaraq) mən onu haqq yoluna qaytarmağa çalışaram, 
o, dövlətin şərəfi naminə xidmət eləyə bilər... Əgər bir 
daha ədəbsizlik edərsə, mən onu cəzalandıraram. (Pauza.) 
Sizin o dəlisov, kralı sevirmi? 

Şarron. Bəli, hökmdar. 

Lüdovik. Arxiyepiskop, üç gündən sonra keşişi 
azad edin, ona başa salın ki, Fransanın kralı ilə danışan 
zaman “tələb edirəm” sözünü işlətmək olmaz. 

Şarron. Allah Sizə yar olsun, hökmdar. Qoy o özü 
allahsızın bəlasını versin. 

Səs. Əlahəzrətin nökəri cənab de Molyer. 

Lüdovik. Dəvət eləyin gəlsin. 

Molyer (gəlir, uzaqdan Lüdovikə təzim edir, saray adam- 
larının gözü ona dikilib. O, çox qocalıb, bozarmış üzündən 
xəstəlik yağır). Sirl 

Lüdovik. Cənab Molyer, mən şam edirəm, etiraz 
eləmirsiniz ki? 

Molyer. Ah, sir. 

Lüdovik. Siz də mənimlə nahar edərsinizmi? (Ərrafa.) 
Masa və yemək gətirin. 

Molyer (zəngi qaçmış). Əlahəzrət, mən belə şərəfə 
layiq deyiləm. (Szul gətirirlər, Molyer stulun bir küncündə 
oturur.) 

Lüdovik. Toyuq əti ilə aranız necədir? 

Molyer. Sevimli yeməyimdir, hökmdar. (Yalvarır.) 
İcazənizlə, qalxım. 

Lüdovik. Yeyin. Mənim xaç övladım necə yaşayır? 

Molyer. Mənim bədbəxtliyimdən, hökmdar, uşaq öldü. 

Lüdovik. Necə, ikinci uşaq da öldü? 

Molyer. Mənim övladlarım yaşamırlar, hökmdar. 

Lüdovik. Ruhdan düşməyin. 

Molyer. Əlahəzrət, Fransada hələ heç kəsə sizinlə 
şam yemək nəsib olmayıb. Mən həyəcanlanıram. 

Lüdovik. Fransa, cənab Molyer, sizin qarşınızda 
oturub. O, toyuq budu yeyir və heç də həyəcanlanmır. 

Molyer. Ah, sir. Bütün dünyada yalnız siz belə deyə 
bilərsiniz. 

Lüdovik. Deyin görüm, bu yaxınlarda sizin istedadlı 
qələminiz krala nə bağışlayacaq? 

Molyer. Hökmdar... (Həyəcanlanır.) 

Lüdovik. Kəskin yazırsınız. Nəzərə alın ki, elə möv- 
zular var, onlara toxunanda ehtiyatlı olmaq lazımdır. Siz 
“Tartüf”də, etiraf edin ki, ehtiyatsız hərəkət eləmisiniz. 
Din xadimlərinə hörmətlə yanaşmaq lazımdır. İnanıram ki, 
mənim yazıçım allahsız ola bilməz. 

Molyer (хоДатг). Rəhm edin... əlahəzrət... 

Lüdovik. Gələcəkdə yaradıcılığınızın düzgün yolla 
gedəcəyinə möhkəm əmin olduğumdan Pale-Royalda 
“Tartüf” pyesinin oynanmasına icazə verirəm. 

Molyer (qəribə halda). Səni sevirəm, kral! (Fəyə- 
canla.) Arxiyepiskop de Şarron haradadır? Eşitdinizmi? 
Eşitdinizmi? 

588 Lüdovik ayağa qalxır. 
Səs: “Kralın şam yeməyi qurtardı!” 


Lüdovik (HMolyerə). Məni yataq otağına ötürün. 


Molyer masanın üstündən iki şam götürüb 
qabağa düşür. Onun ardınca Lüdovik gedir, 
sanki, qəfil bir külək əsir — hamı 
onların qarşısından çəkilir. 


Molyer (yeknəsəq səslə qışqırır). Krala yol verinl 
Krala yol verin! (Pilləkənləri qalxaraq ətrafa qışqırır.) Baxın, 
arxiyepiskop, siz mənə toxuna bilməzsiniz. Krala yol verinl 


Yuxarıda şeypurlar gurlayır. 
“Tartüf”ə icazə verildi. (Lüdoviklə birgə yox olur.) 


Bütün saray adamları gedir. 
Səhnədə yalnız Şarron və Sədaqət qardaş qalır, 
hər ikisinin rəngi qapqaradır. 


Şarron (pilləkənin altında). Yox. Səni kral islah edə 
bilməz. Qadir Allah, mənə güc ver, məni allahsızın izi ilə 
apar, onu ifşa edim. Bu pilləkəndən yıxılıb kəlləmayallaq 
olsun. (Pauza.) Mənə yaxın gəlin, Sədaqət qardaş. (Sədaqət 
Şarrona yaxınlaşır.) 


Sədaqət qardaş. Bu, nədir belə? Ağıldankəmi 
yollamısınız. 

Şarron. Mən də inandım ki, krala təsir göstərə bilə- 
cək. 

Sədaqət qardaş. Kimin ağlına gələrdi ki, o, “tələb 
edirəm” sözünü işlədəcək. 

Şarron. Tələb eləyirl 

Sədaqət qardaş. Tələb eləyir. 


Pauza. 


Şarron. Qapını tapdınız? 
Sədaqət qardaş. Qadının dalınca? Hə, arxayın 
olunl 


Pilləkənin başında Təkgöz görsənir. 
Şarron və Sədaqət qardaş yox olurlar. 


Təkgöz (təkbaşına şadlanır). Keşiş allahsızı tutdur- 
du... üç aylıq həbsə düşdül İlahi, du... 

Ədalətli çəkməçi (pilləkənin altından çıxır). “Dua 
elə”, bu sənsənmi? 

Təkgöz. Deyək ki, mənəm. Sən məni, sadəcə ola- 
raq, Markiz de Orsini çağıra bilərsən. Sənə nə lazımdır, 
Ədalətli çəkməçi? 

Ədalətli çəkməçi. Sənə məktub var. 

Təkgöz. Kimdən? 

Ədalətli çəkməçi. Nə bilim? Mən onu parkda 
gördüm. Özündə maska vardı. 

Təkgöz (məktubu oxuyaraq). Hə... necə qadındır? 

Ədalətli çəkməçi (məktuba baxaraq). Məncə, 
yüngül qadındır. 

Təkgöz. Niyə? 

Ədalətli çəkməçi. Ona görə ki, məktub yazıb. 

Təkgöz. Əbləh. 

Ədalətli çəkməçi. Nə hürürsən? 

Təkgöz. Bədəni yaxşı idi? 

Ədalətli çəkməçi. Özün görəcəksən. 

Təkgöz. Haqlısan. (Fikirli halda gedir.) 

İşıqlar sönməyə başlayır, qapılarda kabus kimi 
qara muşketyorlar peyda olur. Pilləkənin başında 
səs uzana-uzana: “Kral yatır!” Üçüncü səs 
zirzəmidən sirli: “Kral yatır!” 


Ədalətli çəkməçi. Mən dəyatım. (Qumar masa- 
sının üstündə uzanır, elə bürünür ki, yalnız əcaib başmaqları 
görsənir.) 


Saray qaranlığa qərq olur... 
Molyerin evi. Gündüz. Klavesin açıqdır. 
Muarron — şux geyimli, iyirmi yaşlarında 

çox gözəl oğlan incə musiqi çalır. 
Armanda kresloda əyləşib, gözlərini 
ondan çəkmədən qulaq asır. 
Muarron çalıb qurtarır. 


Muarron. Anacığaz, mənim çalğılarım haqda nə 
deyə bilərsiniz? 

Armanda. Cənab Muarron, sizdən xahiş etmişdim 
axı, mənə “anacığaz” deməyəsiniz. 

Mu arron. Əvvəla, xanım, mən Muarron yox, cənab 
de Muarronam. Bax beləl He, he, he, ho, ho. 

Armanda. Klavesin içində oturmaqla bu rütbəyə 
çatmısınız? 

Muarron. Klavesini yaddan çıxaraq. Bu, çoxdan 
olub. İndi mən məşhur aktyoram. Paris məni alqışlayır. 
He, he, ho, ho... 

Armanda. Sizə məsləhət görürəm ki, mənim ərimə 
borclu olduğunuzu unutmayasınız. O, sizin çirkli qulaqla- 
rınızdan tutub klavesinin içindən çıxarıb. 

Muarron. Qulağımdan yox, ondan da çirkli ayaq- 
larımdan. Söz yox ki, ata ləyaqətli şəxsiyyətdir, amma şey- 
tan kimi qısqancdır, xasiyyəti tünddür. 

Armanda. Ərimi təbrik eləyə bilərəm. Çox sırtıq 
adamı oğulluğa götürüb. 

Muarron. Düzdür, mən sırtıq adamam... xasiyyə- 
tim belədir... amma aktyoraml Parisdə tayım-bərabərim 
yoxdur. (Özünü bəlaya salmaq istəyən adam kimi həddindən 
artıq şənlənir.) 

Armanda. Ah, həyasız! Bəs Molyer? 

Миаггоп. Hamı bilir... Öç nəfər var: ustad, bir də mən. 


Armanda. Bəs üçüncü kimdir? 

Mu arron. Siz, ana. Siz mənim məşhur aktrisamsı- 
nız. Siz psixeyasınız. 

(Astadan klavesində özünü müşayiət edərək deklamasiya 
söyləyir.) Yazda yaşıl meşələrdə... Allah uçur... (Sol əli ilə 
Armandanı qucaqlayır, sağ əli çalır.) Nə gözəldir... igid Amur... 

Armanda. Ох atıb... gözünü yumur... (Zəyəcanla.) 
Buton haradadır? 

Mu arron. Narahat olma, sədaqətli qulluqçu bazara 
gedib. 

Armanda (deklamasiya söyləyir). İlahə Venera bizə 
eşq göndərib. Eşq göndərib, dünyanı cənnətə döndərib. 
Cuşa gətir, köpükləndir mənim qanımı. 


Muarron onun paltarının ətəyini qaldırıb 
baldırından öpür. 


(Diksinir, gözlərini yumur.) Yaramazl (Həyəcanla.) Rene 
hanı? 

Muarron. Qarı mətbəxdədir. (O biri baldırından 
öpür.) Ana, gəl mənim otağıma gedək. 

Armanda. Heç vaxt, müqəddəs Məryəmə and olsun! 

Миаггоп. Gedək mənim otağıma. 

Armanda. Sən Parisdə ən təhlükəli adamsan. Səni 
klavesindən çıxardıqları günə lənət olsun. 

Mu arron. Gedək, ana... 

Armanda. Dedim ki, yox. (Qalxır.) бенпәуәсәуәпи| 
(Gedir, Muarronla birgə qapı arxasında yox olur.) 


Muarron açarla qapını bağlayır. 


Qapını niyə bağlayırsan? (Asradan,) Sən məni məhv 
edəcəksənl.. 


Pauza. 
Buton əlində bir səbət göy-göyərti gəlir. 


Buton (ә/гајл dinşəyir, zənbili yerə qoyur). Qəribədir. 
(Ayaqqabılarını çıxarır, qapıya tərəf gedib qulaq asır.) Ah, 
quldurl.. Amma cənablar, bunun mənə dəxli yoxdur... Heç 
nə görməmişəm, heç nə eşitməmişəm, heç nə bilmirəm... 
Aman Allah, o gəlir! (Zənbili və ayaqqabılarını qoyub qaçır.) 

Molyer gəlir, 
əsasını və şlyapasını bir tərəfə qoyur, 
ayaqqabılara baxıb heç nə anlamır. 


Molyer. Armanda. 


Qəfildən ani olaraq açar tərpənir. 
Molyer qapıya cumur. 
Armanda qapının o üzündə 
qışqırır, qapı dalında hay-küy, sonra 
Muarron əlində pariki otaqdan çıxır. 


Mu arron. Siz necə cəsarət edirsiniz?! 

Molyer (onun dalınca qaçaraq). Yaramazl (Təngnəfəs.) 
İnanmıram, gözlərimə inanmıraml.. (Kürsüyə çökür.) Qıfıl- 
da açar hərlənir. 

Armanda (qapı dalından). Jan-Batist, özünə gəll 


Buton boylanır və yox olur. 


Molyer (qapıya tərəf yumruğu ilə hədələyir). Deməli, 
sən mənim çörəyimi yeyib, əvəzində namusuma sataşırsan? 

Muarron. Məni vurmağa cəsarət edirsiniz? Özünü- 
zü gözləyin! (Qılıncın dəstəyinə əl atır.) 

Molyer. Qılıncı tulla, əclafl 

Ми arron. Sizi döyüşə çağırıram! 

Molyer. Məni? (Pauza,) Rədd ol mənim evimdən! 

Mu arron. Siz dəlisiniz, siz dəlisiniz, ata. Lap Sqa- 
narel kimi. 

Molyer. Şərəfsiz avaral Mən səni adam elədim, elə 
mən də səni uçuruma atacağam. Qedib yarmarkalarda 
klavesin çalarsan. Zaxariya Muarron, sən bu gündən Pale- 
Royal truppasında qulluq eləmirsən. Rədd ol. 

Muarron. Necə? Siz məni truppadan qovursunuz? 

Molyer. Rədd ol, oğulluğa götürülmüş oğru. 

Armanda (qapı arxasından həyəcanla). Molyerl 

Muarron (özünü itirir). Ata, siz yanılırsınız. Biz Psi- 
xeyanı məşq edirdik... öz mətninizi unutmusunuz... niyə 
mənim həyatımı məhv edirsiniz. 

Molyer. Get, yoxsa, doğrudan da, səni qılıncla vura- 
ram. 


Ми аггоп. Belə. (Раига.) Çox maraqlıdır, bəs Don 
duanı kim oynayacaq? Bəlkə, Laqrani oynasın? Ha, ha. 
(Pauza.) Amma baxın, cənab de Molyer, öz dəliliyinizdən 
peşman olmayasınız. Mən, cənab, sizin sirrinizdən agaham. 


Molyer gülür. 


Xanım Madlena Вејап unutmusunuz, hə? O, ölüm 
ayağındadır... elə hey dua eləyir... amma ağa, Fransada 
kral var. 

Molyer. Nə çərənləyirsən, mənfur yalançı. 

Muarron. Çərənləyirəm, eləmi, buradanca arxiye- 
piskopun yanına gedəcəyəm. 

Molyer (gülür). Hə, xəyanətə görə çox sağ ol. Səni 
tanıdım. Nəzərə al ki, sənin bu sözlərinə qədər mənim 
ürəyim yumşala bilərdi, amma bu sözlərdən sonra ürəyim 
heç vaxt yumşalmaz, sənə rəhm eləmərəm. Rədd ol, rəzil 
axmaq. 

Muarron (qapı arxasından). Sqanarel, lənətə gəlmiş! 


Molyer əl atıb divardan asılı tapançanı götürür. 
Muarron yox olur. 


Molyer (qapını silkələyir, sonra açar yerindən qışqırır). 
Küçə qadını. 


Armanda qapı arxasında bərkdən hönkürür. 


Butonl 
Buton corabda gəlir. 


Buton. Bəli, ağa. 

Molyer. Aradüzəldən. 

Buton. Ağa... 

Molyer. Sənin başmaqların niyə buradadır? 

Buton. Bu, ağa... 

Molyer. Yalan deyirsən, gözlərinin içinəcən yalan 
deyirsən. 

Buton. Ağa, yalan demək üçün ağzını açıb bir söz 
deməlisən, mən hələ heç ağzımı da açmamışam. Baş- 
maqlarımı çıxarmamışam, çünki... Başmağımda mıx var, 
buyurub baxırsınızmı? Nallı ayaqqabı, nallı ayaqqabıları 

görüm lənətə gəlsin... bax belə, başmaqlarım səs eləyirdi, 
onlar isə məşq edirdilər, mən mane olurdum, ona görə də 
qapını bağladılar. 

Armanda (qapının arxasından). Bəli! 

Molyer. Bəs göyərtilər? 

Buton. Göyərtinin dəxli yoxdur, onları mən bazar- 
dan alıb gətirmişəm. (5aşmaqlarını geyir.) 

Molyer. Armanda. 


Armanda susur. 


(Açar yerindən qışqırır.) Sən mənim ölümünü istəyir- 
sən? Bilirsən ki, ürəyim xəstədir. 

Buton (açar yerindən). Nədir, sən onun ölümünü 
istəyirsən? Onun ürəyi xəstədir. 

Molyer. Rədd ol. (Zənbilə bir təpik ilişdirir.) 


Buton gedir. 


Molyer (qapının yanında kətilə çökür). Bir az da döz, 
indicə səni xilas edəcəyəm. Mən kimsəsiz ölmək istəmi- 
rəm... Armanda... (Armanda ağlamış halda qapıdan çıxır.) 
Sən and içə bilərsənmi? 

Armanda. And içirəm. 

Molyer. Heç olmasa, mənə bir söz de. 

Armanda (burnunu çəkərək). Belə bir dramaturq, 
evdə isə... evdə... başa düşmürəm bu nə deməkdirl.. Sən 
nə elədin? Bütün Parisdə biabır olduq. Sən niyə Muarronu 
qovdun? 

Molyer. Hə, düzdür, biabır olduq, amma bilirsən, 
yaramaz ilan balası... Əxlaqsız uşaq, mən ondan naraha- 
tam. İndi başlayacaq Parisdə avaralanmağa, mən onu vur- 
dum... ah, heç yaxşı olmadıl 

Armanda. Muarronu qaytar, qaytar. 

Molyer. Qoy bir gün avaralansın, sonra qaytararam. 


PƏRDƏ 


ÜÇÜNCÜ PƏRDƏ 


Üçşamlı çilçıraqla işıqlanmış daş zirzəmi, 
qırmızı mahud örtüklü masa, masanın üzərində kitab 
və əlyazmalar. Masa arxasında Müqəddəs Kabbala 
üzvləri əyləşiblər, bir qədər kənarda maskasız Şarron 
ayrıca kresloda oturub. Qapı açılır, qara paltarlı, 
qorxunc görkəmli iki nəfər əlləri və gözləri bağlı 
Muarronu gətirir. Onun əllərini də, 
gözlərini də açırlar. 


Mu аггоп. Məni hara gətirmisiniz? 

Şarron. Bunun heç bir əhəmiyyəti yoxdur, mənim 
balam. Hə, bu namuslu qardaşların qarşısında gətirdiyin 
donosu təkrar elə. 

Muarron susur. 


Güc qardaş. Sən lalsan? 

Muarron. Mən... müqəddəs arxiyepiskop... onda 
çox da aydın eşitmədim və... icazənizlə, heç nə deməsəm 
yaxşıdır. 

Şarron. Deməli, mənim balam, sən bu səhər cənab 
Molyerə şər atmısan? 


Muarron susur. 
Güc qardaş. Arxiyepiskopa cavab ver, rəzil. 
Миаггоп yenə susur. 


Şarron. Sən şər atmısan, mənim balam. 

Güc qardaş. Yalan danışmaq zərərlidir, cənab akt- 
yor. Uzun müddət türmədə yatmalı, taxtabitiləri yemlə- 
məli olacaqsan, gözəl oğlan. Amma biz, onsuz da, işi belə 
qoymayacağıq. 

Mu arron. Mən şər atmamışam. 

Güc qardaş. Ürəyimi üzmə, cavab ver. 


Миаггоп susur. 


Eyl 

Qapı arxasından daha iki nəfər üzə çıxır. 
Onların görkəmi Muarronu gətirənlərin 
görkəmindən də qorxuncdur. 


(Muarronun başmaqlarına baxır.) Sənin gözəl ayaqqabı- 
ların var, amma bundan da gözəlləri olur. (Cə//adlara.) 
İspan çəkmələri gətirin bura. 

Muarron. Lazım deyil. Bir neçə il bundan qabaq, 
uşaq vaxtı mən şarlatanın klavesinində oturmuşdum. 

Güc qardaş. Ora niyə girmişdin? 

Mu arron. Mən iç klaviaturada çalırdım. Bu da belə 
bir fokusdur, sanki, öz-özünə çalan klavesin. 

Güc qardaş. Hə-ə? 

Mu arron. Klavesinin içində... yox, heç nə deyə bil- 
mərəm, müqəddəs atal Səhər mən sərxoş idim. Sizə nə 
dediyimi unutmuşam... 

Güc qardaş. Sonuncu dəfə səndən xahiş edirəm, 
Muarron. 

Миаггоп. Gecə bir səs eşitdim... guya, cənab Mol- 
yer... Madlena Beların... bacısına yox... guya, qızına evlənib. 

Güc qardaş. Eşitdiyin kimin səsiydi? 

Mu arron. Məncə, bu, qarabasma idi. 

Güc qardaş. Bəs kimin səsiylə səni qara basırdı? 

Mu arron. Aktyor Laqraniım. 

Şarron. Yaxşı, bəsdir, sağ ol, dost. Sən öz borcunu 
ləyaqətlə yerinə yetirdin. Əzab çəkmə. Kralın hər bir sadiq 
təbəəsi və kilsənin oğlu ona məlum olan cinayəti lazım 
olan yerə çatdırmağı özünə şərəf bilməlidir. 

Güc qardaş. Pis oğlan deyil. Əvvəlcə xoşuma 
gəlməmişdi. Amma indi görürəm ki, xeyirxah katolikdir. 

Şarron (Muarrona). Hə, dost, bir-iki gün sənin üçün 
ayrılmış yerdə qalacaqsan, orada sənə yaxşı münasibət 
göstərəcəklər, yemək-içməkdən korluq çəkməyəcəksən. 
Sonra mənimlə kralın yanına gedəcəksən. 


Muarronun gözlərini və əllərini bağlayıb aparırlar. 
Qardaşlar, indi bura kənar adam gələcək. Xahiş edi- 


rəm, onunla Sədaqət qardaş danışsın, çünki o, mənim 
səsimi tanıyır. 


Qapı döyülür, Şarron başlıqla üzünü örtüb 
yarıqaranlıqda gizlənir. Sədaqət qardaş 
qapını açmağa gəlir. Maska taxmış 
naməlum qadın peyda olur. O, Təkgözü 
əlindən tutub gətirir, onun gözləri 
yaylıqla bağlanıb. 


Təkgöz. Gözəl, haçan mənə gözlərimi açmağa ica- 
zə verəcəksiniz? Mənə etibar edə bilərsiniz. Dua elə, otağı- 
nızdan rütubət qoxusu gəlir. 

Maskalı naməlum qadın. Bir pillə də, markiz. 
Belə... Yaylığı açın. (Giz/ənir.) 

Təkgöz (yaylığı açır, ətrafa boylanır.) A! Dua elə! 
(Bir anda sağ əlini qılınca atır, sol əli ilə tapançasını çıxarır. 
Arxası divara dayanır. Böyük həyat təcrübəsi olduğu bilinir. 
Pauza.) Bəzilərinizin plaşınızın altından qılıncın ucu görü- 
nür. Böyük dəstə ilə məni öldürmək olar, amma sizi xəbər- 
dar edirəm, üç nəfərdən kimin ayaqları quyudan qabağa 
çıxsa... And içirəm, yerinizdən tərpənməyinl Məni bu tələyə 
salan rəzil qadın hanı? 

Maskalı naməlum qadın (qaranlıqda). Mən 
buradayam, markiz, mən rəzil deyiləm. 

Güc qardaş. Markiz, xanım... 

Sədaqət qardaş. Xahiş edirik, sakit olasınız. 
Heç kim sizə hücum etmək fikrində deyil. 

Güc qardaş. Markiz, tapançanı gizlədin, o, söh- 
bətə mane olur. 

Təkgöz. Mən haradayam? 

Sədaqət qardaş. Kilsənin zirzəmisində. 

Təkgöz. Məni buradan buraxmağınızı tələb edirəm! 

Sədaqət qardaş. Qapını istənilən vaxt sizin üzü- 
nüzə açarlar. 

Təkgöz. Elə isə bəs niyə məni bura salmısınız, dua 
eləl Hər şeydən öncə, bu, kralın həyatına qəsd deyilmi? 

Sədaqət qardaş. Allah günahınızdan keçsin, mar- 
kiz. Bura toplaşanlar ağıllı kral tərəfdarıdırlar. Siz Müqəd- 
dəs Kabbalanın gizli yığıncağındasınız. 

Təkgöz. Vahl Kabbalal Mən bunun mövcudluğu- 
na inanmırdım. Mən onun nəyinə gərəyəm? (Tapançasını 
gizlədir.) 

Sədaqət qardaş. Əyləşin, markiz, xahiş edirəm. 

Təkgöz. Sağ ol. (Oturur.) 

Sədaqət qardaş. Mən sizə acıyıram, markiz. 

Kabbala üzvləri (zorla). Biz sizə acıyırıq. 

Təkgöz. Belə şeylərdən xoşum gəlməz. Deyin görüm, 
nə məsələdir? 

Sədaqət qardaş. Biz sizi xəbərdar etmək istəyi- 
rik ki, sarayda sizə gülürlər. 

Təkgöz. Səhv edirsiniz. Mənə: “dua eləl” — deyirlər. 

Sədaqət qardaş. Fransada sizin gözəl sənəti- 
nizdən kimin xəbəri yoxdur ki?! Elə ona görə də arxanızca 
danışırlar. 

Təkgöz (qılıncını masanın üstünə çırpır). Soyadı! 


Kabbala üzvləri xaç çevirirlər. 


Güc qardaş. Bu hay-küy nəyə gərəkdir, markiz? 
Sədaqət qardaş. Bütün saray əhli pıçıldaşır. 
Təkgöz. Onun adını deyin, səbrim tükənirl 
Sədaqət qardaş. Sizin hansısa bir dan Batist 
Molyerin “Tartüf” adlı iyrənc pyesindən xəbəriniz varmı? 

Təkgöz. Mən Pale-Royal teatrına getmirəm, amma 
əsər haqqında eşitmişəm. 

Sədaqət qardaş. Bu pyesdə allahsız komediant 
dini və din xadimlərini ələ salıb gülür. 

Təkgöz. Nə yaramaz adamdırl 

Sədaqət qardaş. Amma təkcə dini ələ salmır. 
Yüksək cəmiyyətə nifrət edir, onu təhqir eləyir. Bəlkə, 
“Don duan” pyesinə baxmısınız? 

Təkgöz. Eşitmişəm. Amma Pale-Royaldakı oyun- 
bazlığın d”Orsiniyə nə dəxli var? 

Sədaqət qardaş. Bizdə olan çox dəqiq məlu- 
mata görə, bu cızma-qaraçı Don duanın timsalında sizi 
qələmə alıb, markiz. 

Təkgöz (qılıncını gizlədir). Bu nə Don duandır belə? 

Güc qardaş. Əclaf, qatil, allahsız, üzr istəyirəm, 
markiz, qadınları yoldan çıxaran əxlaqsız. 

Təkgöz (sifəti dəyişir). Belə. Təşəkkür edirəm. 

Sədaqət qardaş (masanın üstündən əlyazmaları 
götürür). Materiallarla tanış olmaq istəmirsiniz? 


Təkgöz. Yox. Təşəkkür edirəm. Maraqlı deyil. Deyin 
görüm, bəlkə, burada iştirak edənlərdən kimsə d”Orsi- 
nini belə rəzil vəziyyətdə təsvir eləməyə əsas verən bir şey 
görür? 

Sədaqət qardaş. Qardaşlar, belə adam yoxdur ki? 


Kabbala üzvləri etiraz edirlər. 


Yoxdur. Beləliklə, sizi bu gün gizli yığıncağa qəribə 
tərzdə dəvət etməkdə məqsədimizi anlayırsınız. Burada, 
markiz, sizin cəmiyyətin adamları toplaşıb və bilirsiniz ki, 
bu, bizim üçün necə xoşagəlməzdir. 

Təkgöz. Əlbəttə, təşəkkür edirəm. 

Sədaqət qardaş. Çoxhörmətlimarkiz, ümidvarıq 
ki, bu gün burada deyilənlər öz aramızda qalacaq, sizi 
narahat etdiyimizdən də heç kim xəbər tutmamalıdır. 

Təkgöz. Narahat olmayın, ağa. Məni bura gətirən 
xanım haradadır? 

Maskalı naməlum qadın. Allah bağışlasın, mar- 
kiz. Mən bağışlayıram. Ardımca gəlin, mən sizi görüşdü- 
yümüz yerə aparmalıyam. İcazə verin, təzədən gözlərinizi 
bağlayaq, çünki hörmətli cəmiyyət üzvləri istəmirlər ki, 
kimsə onların yığışdığı yerin yolunu bilsin. 

Təkgöz. Əgər bu, belə vacibdirsə... 


Təkgözün gözlərini bağlayır. 
Naməlum qadın onu aparır. 
Qapı bağlanır. 


Şarron (örtüyü başından çıxarır). Müqəddəs Kab- 
bala üzvlərinin yığıncağını bağlı elan edirəm. Dua eləyin, 
qardaşlar. 


Kabbala üzvləri ayağa qalxıb astadan oxuyurlar: 
Sənə dua edirik, şöhrəti əbədi hökmdar. 

...Böyük məbəd buxur qoxusu, duman və qaranlıq içindədir. 
Orada-burada alov işıqlanır. Arxiyepiskopun tövbə hücrəsi, 
şamlar yanır. İki qara geyimli fiqur gəlir. 

Xıriltili pıçıltılar eşidilir: “Siz “Tartüf”ü 
gördünüzmü?” — Armanda və Laqrani gəlirlər, 
onlar Madlenanın qolundan tutub gətirirlər. 
Madlena qoca və xəstədir. 

Madlena, sizi burada gözləyəcəyik. Bu da arxiyepisko- 
pun qapısı. 


Madlena xaç çevirir, yavaşca qapını döyüb 
hücrəyə daxil olur. Armanda və Laqrani 
qara plaşa bürünüb skamyada otururlar, 

qaranlıqda qeyb olurlar. 


Şarron (hücrədə peyda olur). Yaxın gəlin, övladım. 
Siz Madlena Belarsınızmı? 


Orqan susur. 


Bildiyimə görə, siz məbədin ən dindar övladlarından 
birisiniz. Sizə rəğbətim var. Sizin tövbənizi özüm qəbul 
eləyib, günahınızdan keçmək qərarına gəldim. 


Madlena. Xəstəyəm, mənim arxiyepiskopum. 

Şarron (əzabkeşcəsinə). Deməli, bu dünyanı tərk 
etmək istəyirsiniz? 

Madlena. Dünyanı tərk etmək istəyirəm. 


Orqan musiqisi. 


Şarron. Allah bunun əvəzini verəcək, o, səni sevə- 
cək. 

Madlena. O, məni unutmaz ki? 

Şarron. Yox. Söylə, günahın nədir? 

Madlena. Ömrüm boyu günahlara batmışam, 
müqəddəs ata. Yolumu azmışam, yalan danışmışam. 
Uzun illər aktrisa olmuşam. 

Şarron. Hansısa ağır günahını xatırlayırsanmı? 

Madlena. Yadıma gəlmir, arxiyepiskop. 

Şarron (kədərli). Sərsəm adamlar. Sən ürəyində 
qızdırılmış mismar gəzəcəksən və heç kim o mismarı sənin 
ürəyindən çıxarmayacaq, “heç vaxt”. Sözümün mənasını 
anlayırsanmı? 

Madlena (fikirləşir). Anladım. (Qorxaraq.) Ah, qor- 
xuram. 

Şarron (şeytana dönür). Yanan tonqallar görəcək- 
sən, tonqalların arası ilə... 

Madlena. ...keşikçi var-gəl edir... 


Şarron. ...və pıçıldayır: niyə sən günahlarını orada 
qoymadın, özünlə bura gətirdin? 

Madlena. Mən əlimi sındırıb, Allahı köməyə çağı- 
rıram. 


Orqan səslənir. 


Şarron. Orada Allah səni eşitməyəcək. Zəncirlə 
sarınacaqsan, ayaqların odda yanacaq... Həmişə belə 
olur. “Həmişə” sözünü anlayırsanmı? 

Madlena. Anlamaqdan qorxuram. Mən bunu 
anlasam, o saat ölərəm. (Zsfadan qışqırır.) Başa düşdüm. 
Bəs burada qoyub getsək? 

Şarron. Qulaqlarında əbədi dualar səslənəcək. 


Yuxarıdan şamlarla izdiham keçir 
və uşaq səsləri dua oxuyur, sonra 
bunlar hamısı qeyb olur. 


Madlena (kor kimi qaranlıqda əli ilə axtarır). Siz 
haradasınız, müqəddəs ata? 

Şarron (pıçıltıyla). Mən buradayam... Mən burada- 
yam... Mən buradayam... 

Madlena. Əbədi dualar eşitmək istəyirəm, müqəd- 
dəs ata. (Ehtirasla pıçıldayır.) Çoxdan, lap çoxdan iki 
adamla yaşayırdım, indi əzab çəkirəm, bilmirəm qızım 
Armanda onlardan hansının övladıdır... 

Şarron. Ah, zavallı... 

Madlena. Mən onu əyalətdə doğmuşdum. Böyü- 
düb boya-başa çatanda onu Parisə gətirdim və kiçik bacım 
kimi qələmə verdim. O, dəli bir ehtirasla beyni dumanlı 
Armandanı yolundan azdırdı. Mən isə onu bədbəxt etmə- 
mək üçün heç nə demədim, susdum. Bəlkə, elə mənim 
ucbatımdan o, ölümcül günah işləyib və məni cəhənnəmə 
ürcah eləyib. Əbədi dualara sarı uçmaq istəyirəm. 

Şarron. Mən - arxiyepiskop, mənə verilmiş haki- 
miyyətlə səni əfv edirəm. Sən azadsan. 

Madlena (sevincindən hıçqırır). İndi uçmaq istəyi- 
rəm! 

Orqan bərkdən səslənir. 


Şarron (xoşbəxtlikdən ağlayır). UÇ, uç. 

Orqan susur. 


Qızcığaz buradadırmı? Çağırın, onun da günahını əfv 
edim. 

Madlena (hücrədən çıxaraq). Armanda, Armanda, 
mənim bacım, yaxın gəl, arxiyepiskop sənə də xeyir-dua 
versin. Mən xoşbəxtəm! Mən xoşbəxtəm!.. 

Laqranj. Mən sizi karetlə apararam. 

Madlena. Bəs Armanda? 

Laqranj. Qayıdıb onu da apararam. (Madlenanı 
qaranlığa sarı aparır.) 


Armanda hücrəyə gedir. Şarron buynuzlu mitrada 
qorxunc görkəmdə peyda olur, cəld şəkildə 
bir neçə dəfə tərsinə iblis xaçı çevirir. 
Orqan bərkdən sələnir. 


Şarron. De görüm, indicə mənim yanımda kimin 
olduğunu bilirsənmi? 

Armanda (dəhşətə gələrək, birdən hər şeyi başa 
düşür.) Yox, yox... O, mənim bacımdır, bacımdır... 

Şarron. O, sənin anandır. Səni bağışlayıram, amma 
günü bu gün onu atmalısan. Ondan qaç, qaç. 


Armanda astadan hıçqırır, 
huşunu itirib yerə sərilir. Hücrənin astanasında 
tərpənmədən qalır. Şarron qeyb olur. 
Orqan həzin-həzin səslənir. 


Laqrani (yarıqaranlıqda qara cəngavər kimi qayıdır). 
Armanda, özünüzü pis hiss edirsiniz? 


Qaranlıq. 

...Gündüz. Kralın qəbul otağı. 
Lüdovik qızılla işlənmiş tündrəngli kaftanda 
masa yanında. Onun qarşısında rəngi qaralmış 
üzgün Şarron. Ədalətli çəkməçi döşəmədə 
oturub ayaqqabı təmir edir. 


Şarron. O, ölümqabağı tövbəsində bu sirri mənə 
açdı. Mən bu rəzil əhvalatın daha da alovlanmaması üçün, 
əlahəzrət, aktyor Laqrani: dindirməməyi məsləhət bildim. 
İstintaqı dayandırdım. Əlahəzrət, Molyer cinayətlə özünü 


ləkələyib. İxtiyar sahibisiniz, əlahəzrət, özünüz məsləhət 
bildiyiniz kimi mühakimə edin. 

Lüdovik. Təşəkkür edirəm, mənim arxiyepiskopum. 
Siz düzgün hərəkət eləmisiniz. Hesab edirəm ki, məsələ 
aydındır. (Zəng çalır. Ətrafa.) Elə bu saat Pale-Royal teatrı- 
nın direktoru cənab de Molyeri bura gətirin. O otaqların 
qarovulunu götürün, mən onunla təklikdə danışacağam. 
(Şarrona.) O Muarronu mənim yanıma göndərin. 

Şarron. Bu dəqiqə, sir. (Gedir.) 

Ədalətli çəkməçi. Böyük monarx, görünür, kral- 
lıq donossuz keçinə bilmir, elə deyilmi? 

Lüdovik. Sus, təlxək, ayaqqabını yama. Sən donos- 
bazları sevmirsən? 

Ədalətli çəkməçi. Onların nəyini sevim, əclaf- 
dırlar, əlahəzrət. 


Muarron gəlir. Gözləri qızarıb, qorxub. 
.Görkəmindən soyunmadan yatdığı bilinir. 
Ilk dəfə beləcə yaxından gördüyü Lüdovik, 

yəqin ki, onda böyük təəssürat yaradıb. 


Lüdovik (nəzakətlə). Zaxariya Muarron? 

Mu arron. Bəli, əlahəzrət. 

Lüdovik. Klavesinin içində oturan sizsiniz? 

Mu arron. Mənəm, sir. 

Lüdovik. Cənab de Molyer sizi oğulluğa götürüb? 


Миаггоп susur. 


Mu arron. Bəli. 
Lüdovik. Aktyorluq sənətini o, sizə öyrədib? 


Muarron ağlayır. 


Sizdən soruşuram. 

Миаггоп. O öyrədib. 

Lüdovik. Hansı məqsədlə siz kralın adına donos 
yazmısınız? Burada yazılıb: “ədalət məhkəməsinə kömək 
etmək niyyəti ilə”. 

Muarron (mexaniki). Məqsədim... 

Lüdovik. Sizin sifətinizə şillə vurmağı düzdür? 

Muarron. Düzdür. 

Lüdovik. O, sizi nəyə görə vurub? 

Mu arron. Arvadı ona mənimlə xəyanət edib. 

Lüdovik. Belə. Bunu istintaqa məlumat vermək 
vacib deyil. Belə demək olar: intim səbəblərdən. Neçə 
yaşınız var? 

Миаггоп. İyirmi üç. 

Lüdovik. Sizə muştuluq vermək istəyirəm. Dono- 
sunuz istintaq tərəfindən təsdiqlənib, kraldan nə mükafat 
almaq istəyirsiniz? Pul istəyirsiniz? 

Muarron (səksənir, pauza). Əlahəzrət, icazə verin, 
kral Burqon teatrına qəbul olunum. 

Lü dovik. Yox. Sizin haqqınızda məlumat var ki, zəif 
aktyorsunuz. Olmaz. 

Mu arron. Mən zəif aktyoram? (Sadəlövhcəsinə.) Bəs 
Dü Mare teatrına necə? 

Lüdovik. Ora da olmaz. 

Ми аггоп. Bəs mən neyləyim?.. 

Lüdovik. Bu şübhəli aktyor sənəti nəyinizə lazım- 
dır? Siz ləkələnmiş adamsınız. İstəsəniz, sizi xəfiyyə poli- 
sinə xidmətə götürərlər. Kralın adına ərizə yazın. Ərizəniz 
qəbul olunacaq. Gedə bilərsiniz. 


Миаггоп çıxır. 


Ədalətli çəkməçi. Ağcaqovaq ağacına, ağca- 
qovaq ağacına... 

Lüdovik. Tələsik (Zəng çalır.) cənab de Molyeri 
gətirin. 

Muarron qapı arxasında yox olan kimi başqa bir qapıda 
Laqrani peyda olur. O, Molyeri gətirir və o saat da 
çıxıb gedir. Molyer qəribə vəziyyətdədir: köynəyinin 
yaxalığı əyri, pariki səliqəsiz, sifəti qurğuşun 
rəngində, əlləri əsir, qılıncı əyri sallanıb. 


Molyer. Sir... 

Lüdovik. Miyə tək dəvət olunduğunuz halda yol- 
daşlı gəlmisiniz? 

Molyer (qorxaq təbəssümlə). Vəfalı şagirdim, aktyor 
de Laqrani məni ötürdü, hüzurunuza ərz edim ki, ürək- 
getməm tutmuşdu, tək gələ bilməzdim... Ümidvaram ki, 
əlahəzrəti heç nəylə qəzəbləndirməmişəm? (Pauza.) Müsai- 


dənizlə... Mənə bədbəxtlik üz verib... əyin-başımın səliqə- 
sizliyinə görə üzr istəyirəm. Dünən Madlena Belar vəfat 
edib, Armanda bu xəbəri eşidən kimi evdən qaçıb... Hər 
şeyi atıb. Paltarını, təsəvvür eləyin... komod... üzüklər... sər- 
səm bir məktub da yazıb qoyub... (Cibindən bir parça kağız 
çıxarır, tərəddüdlə gülümsəyir.) 

Lüdovik. Müqəddəs arxiyepiskop haqlı imiş, siz öz 
əsərlərinizdə yalnız dinə hədyan oxumursunuz, siz həm də 
cinayətkarsınız, siz allahsızsınız. 


Molyer donub-qalır. 


Evlənmək məsələsi üzrə qərarımı sizə elan edirəm. 
Sarayda görünməyi sizə qadağan edirəm, “Tartüf”ü oyna- 
mağı qadağan edirəm. Truppanızın acından ölməməsi 
üçün Pale-Royalda gülməli komediyalarınızın oynanma- 
sına icazə verirəm, amma başqa heç nə... Bu gündən 
sonra gözümə görünməkdən çəkininl Sizi kralın hima- 
yəsindən məhrum edirəm. 

Molyer. Əlahəzrət, bu ki bədbəxtlikdir... edam kötü- 
yündən pisdir... (Pauza.) Nəyə görə?! 

Lüdovik. Kralın adına ləkə gətirən rüsvayçı toyu- 
nuza görə. 

Molyer (kürsüyə çökür). Bağışlayın... taqətim yox- 
dur, qalxa bilmirəm. 

Lüdovik. Gedin. Qəbul qurtardı. (Gedir.) 

Laqrani (qapıdan boylanır). Nə oldu? 

Molyer. Karet çağır... 


Laqran) gedir. 


Madlenanın yeri görünür, məsləhət verərdi, amma 
o ölüb. Bu, nə bədbəxtlikdir belə? 

Ədalətli çəkməçi (dərdinə şərik olaraq). Sən 
neyləmisən? Allaha inanmırsan, hə? E... səni necə də 
taqətdən saldılar... alma götür. 

Molyer (qeyri-ixtiyari almanı alır). Təşəkkür edirəm. 


Şarron gəlir, dayanır, 
uzun müddət Molyerə baxır. 
Şarronun gözləri qəribə bir parıltı ilə yanır. 

(Şarronu görcək canlanır — buna qədər o, sinəsini masaya 
söykəyib uzanmışdı — dikəlir, gözləri parıldayır.) Hə, müqəd- 
dəs atal Razı qaldınızmı? Bütün bunlar “Tartüf”ə görədir? 
Mənə aydın olur ki, siz dinə niyə belə qahmar çıxırsınız. 
Dostlarım mənə deyib: bir iblis rahib yaradın. Mən sizi 
qələmə aldım, sizdən yaxşı iblisi haradan tapmaq olar? 

Şarron. Sizə acıyıram, çünki bu yolla gedənlərin 
nəsibi dar ağacıdır, mənim balam. 

Molyer. Siz mənə balam deməyin, mən şeytan oğlu 
deyiləm. (Qılıncını çıxarır.) 

Ədalətli çəkməçi. Sən nə hürürsən? 

Şarron (sifəti işıqlanır). Siz heç dar ağacına gedib 
çıxa bilməyəcəksiniz. (Hiyləgərcəsinə ətrafa boylanır.) 


Təkgöz əlində əsa gəlir. 


Təkgöz (səssizcə Molyerə yaxınlaşır, onun ayağını 
tapdalayır). Cənab, siz məni itələdiniz, özü də üzr istəmə- 
diniz? Siz nadansınızl 

Molyer (qeyri-ixtiyari). Bağışlayın... (Gərginliklə.) Siz 
məni itələdiniz. 

Təkgöz. Siz yalançısınız. 

Molyer. Siz necə cəsarət edirsiniz? Məndən nə istə- 
yirsiniz?! 


Bu məqamda Laqrani gəlir. 


Laqrani) (üzünün ifadəsi dəyişir). Ustad, gedin! 
Gedin! (Həyəcanla.) Markiz, cənab de Molyer naxoşdur. 

Təkgöz. Onun əlində qılınc vardı, o, sağlamdır. (Mol- 
yerə.) Mənim soyadım d”Orsinidir. Siz quyruq bulayansınızl 

Molyer. Mən sizi duelə çağırıram. 

Laqrani (dəhşət içində). Qedin, bu, “dua elə”dirl 

Şarron. Cənablar, siz nə edirsiniz, kralın qəbul ota- 
ğında, ah... 

Molyer. Duelə çağırıram. 

Təkgöz. Məsələ bəllidir. Daha sizi təhqir eləmirəm, 
(Acıqlı, şən.) Allah mənim hakimimdir, böyük hökmdar! 
Nəm Bastiliya, qəbul elə. (Zaqrania.) Siz şahid olun. (Mol- 
yerə.) Əmlakınız barədə ona sərəncam verin. (Qılıncını çıxa- 
rır, ucunun itiliyini yoxlayır.) Tapşırığınız yoxdur? (Qılıncı 


ehmalca uzadaraq qışqırır.) “Dua elə”. (Qılıncla havada xaç 
çəkir.) 

Şarron. Cənablar. Özünüzə gəlinl.. Cənablarl.. 
(Yüngülcə pilləkənin başına qalxıb döyüşə tamaşa edir.) 

Гадгапј. Əsl qətldir. 

Ədalətli çəkməçi. Kralın qəbul otağında bir- 
birini doğrayırlar. 


Təkgöz Ədalətli çəkməçinin yaxasından yapışır, 
çəkməçi susur. Təkgöz Molyerin üstünə atılır, 
Molyer qılıncla müdafiə olunaraq 
masanın arxasında gizlənir. 

Təkgöz masanın üstünə çıxır. 


Laqran). Ustad, qılıncı tulla. 
Molyer qılıncı tullayır. Döşəməyə çökür. 


Təkgöz. Qılıncı götürün. 

Laqrani (7əkgözə). Siz əlində qılınc olmayan adamı 
vura bilməzsinizl 

Təkgöz. Vurmuram da. (Molyerə.) Qılıncı götürün, 
qorxaq, əclaf. 

Molyer. Məni təhqir etməyin, vurmayın da. Mən 
nəsə bir şey anlamıram. Bilirsinizmi, ürəyim xəstədir... 
arvadım da məni atıb gedib... brilyant üzüklər döşəməyə 
tökülüb qalıb... heç alt paltarı da götürməyib... fəlakət... 

Təkgöz. Heç nə anlamıraml 

Molyer. Başa düşə bilmirəm, niyə mənə hücum 
çəkirsiniz? Mən sizi cəmi iki dəfə görmüşəm. Siz pul gətir- 
məmişdinizmi? Amma bu, çoxdan olub. Mən xəstəyəm. 
Xahiş edirəm, mənimlə işiniz olmasın... 

Təkgöz. Mən sizi növbəti tamaşanızdan sonra 
öldürəcəyəm. (Qılıncı qınına qoyur.) 

Molyer. Yaxşı... yaxşı... mənim üçün fərqi yoxdur... 


Ədalətli çəkməçi 
qəfildən yerindən qalxıb qaçır. 
Гадгапј Molyeri yerdən qaldırır. 
Qılıncı götürür. Onu aparır. 
Təkgöz onların arxasınca baxır. 


Aoyvorns TIvXIN ILVAAISeG€ YANNA HiSVTİNİ 


Оу 
о 
— 





KABBALA MÖMİNİ (MOLYER) 


Şarron (pilləkəndən düşür, gözləri parıldayır. Pauza). 
Niyə onu vurmadınız? 

Təkgöz. Sizə dəxli yoxdur. O, qılıncı tulladı, “dua elə”. 

Şarron. Balqabaq. 

Təkgöz. Nə?! Şeytan keşişi! 

Şarron (qəfildən Təkgözə tərəf tüpürür). Tfu! 


Təkgöz o dərəcədə çaşır ki, cavabında Şarrona tüpürür. 
Qapı açılır, Ədalətli çəkməçi həyəcanla içəri soxulur. 
Onun ardınca Lüdovik gəlir. Dalaşanlar ilk anda 
onların gəldiyinə sevinirlər. 

Dörd nəfər uzun müddət 
key-key bir-birinə baxır. 


Lüdovik. Bağışlayın, mane oldum. (Qapını arxa- 
sınca bağlayaraq gedir.) 


PƏRDƏ 


DÖRDÖNCÖ PƏRDƏ 


Molyerin evi. Axşam. Qəndillərdə şamlar yanır, 
divarlarda sirli kölgələr. Səliqəsizlik. Əlyazmaları dağılıb. 
Molyer əynində gecə xalatı iri kürsüdə əyləşib. 
Başqa bir kürsüdə Buton oturub. Masanın 
üstündə qılınc və tapança var. 
2-ci masanın üstündə şam yeməyi və şərab. 

Buton hərdən yeməyə əl uzadır. Laqranj 
qara plaşda otaqda var-gəl edir, bilinmir 
sızıldayır, yoxsa zümzümə eləyir, 
divarda onun cəngavər kölgəsi tərpənir. 


Laqran). Bu... klavesin... klavesin... 

Molyer. Bəsdir, Laqrani... burada sənin günahın yox- 
dur. Bu, tale idi mənim evimə girdi və hər şeyimi taladı. 

Buton. Əsl həqiqətdir. Mənim öz taleyim də faciə- 
lidir. Məsələn, Limofedə qoğal satırdım... əlbəttə, heç kim 
mənim qoğallarımı almırdı... aktyor olmaq istədim, sizin 
aranıza düşdüm. 

Molyer. Sus, Buton. 

Buton. Susdum. 


Kədərli pauza. Sonra pilləkənin cırıltısı eşidilir. Qapı açılır. 
Muarron gəlir. Onun əynində kaftan yox, nəsə — kirli bir 
gödəkcə var. Üzü qırxılmayıb, bir balaca sərxoşdur, əlində 
fənər var. Oturan adamlar əllərini günlük kimi gözlərinin 
üstünə qoyub ona baxırlar. Muarronu tanıyırlar. Laqrani 
masanın üstündən tapançanı qapır, Molyer Laqranjın 
əlindən vurur, Laqrani tətiyi çəkir, güllə tavana dəyir. 
Muarron azacıq da olsa heyrətlənmədən tənbəl-tənbəl 
güllənin dəydiyi yerə baxır. Laqrani əlinə keçəni qapır, 
kuzəni sındırır, Muarronun üstünə atılıb onu yerə yıxır 
və boğmağa başlayır. 


Laqran). Məni edam elə, kral, edam elə... (Hıçqırır.) 
İudal 

Molyer (iztirabla). Buton... Buton... (Вигота kömək- 
ləşib Laqranjı Muarrondan ayırırlar. Laqranja.) Sən... Sən 
bu hay-küylə, güllə səsiylə məni məhv eləyərsən axı... Sən 
neyləyirsən? Mənim evimdə adam öldürmək istəyirsən? 

Pauza. 
Laqrani. Əclaf Zaxariya Muarron, məni tanıyırsanmı? 
Muarron başı ilə təsdiq edir. 


Gecə hara getsən, ölümünü gözlə. Daha sən səhəri 
görməyəcəksən. (Plaşına bürünüb susur.) 


Muarron başı ilə Laqraniın sözlərini 
təsdiqləyir, Molyerin qabağında diz çöküb 
yerə qədər təzim edir. 


Molyer. Niyə gəlmisən, oğlum? Mənim evimə artıq 
cinayət işi açılıb. Sənə daha nə lazımdır? Krala nə yaza- 
caqsan? Yoxsa şübhələnirsən ki, mən hələ bir saxta pul da 
kəsirəm? Dolabları, komodları axtar, icazə verirəm. 


Muarron ikinci dəfə təzim edir. 


Təzimsiz-zadsız de görüm, sənə nə lazımdır? 


Миаггоп. Hörmətli və dəyərli müəllimim, elə bilir- 
siniz mən öz xoşumla gəlmişəm? Yox. Mən sizi sakitləşdir- 
məyə gəlmişəml Qecəyarısına qədər pəncərənizin altında 
özümü asacağam, daha mənim yaşamağımın mənası yox- 
dur. Bu da kəndir. (Cibindən kəndir çıxarır.) Bu da məktub: 
mən cəhənnəmə gedirəm. 

Molyer (acı-acı). Əcəb sakitləşdirdin. 

Buton (öir qurtum şərab içir). Hə, bu, qəliz məsələ- 
dir. Bir filosof deyib... 

Molyer. Sus, Buton. 

Buton. Susdum. 

Muarron. Gəlmişəm ki, sizin yanınızda olum. Əgər 
sağ qalsam, bir dəfə də olsun gözümün ucu ilə xanım 
Molyerə baxmayacağam. 

Molyer. Sən onu görə bilməyəcəksən, oğlum, çünki 
o, həmişəlik çıxıb getdi, indi mən tək-tənhayam. Pis xasiy- 
yətim var, əvvəlcə nəsə bir hərəkət eləyib, sonra onun 
haqqında düşünə bilərəm. İndi bütün baş verənlərdən 
sonra, ömrümün bu müdrik çağında düşünüb-daşınanda, 
səni bağışlayıram və evimə qaytarıram. 


Muarron ağlayır. 


Laqrani g(olaşının yaxalığını açır). Ustad, adam deyil- 
siniz, adam deyilsiniz. Siz cındırsınız, döşəməsilən əsgil 

Molyer (ona). Həyasız küçükl Qanmadığın şey haq- 
qında danışma. (Pauza. Muarrona.) Qalx, şalvarının tozunu 
çırp. 


Pauza. 
Muarron qalxır. 


Kaftanın hanı? 


Muarron. Meyxanada girov qoymuşam. 
Molyer. Neçəyə? 


Muarron əlini yelləyir. 


(Deyinir.) Atlaz kaftanı meyxanada qoymaq eşşəklik- 
dir. (Butona.) Kaftanı geri al... (Muarrona.) Deyirlər avara- 
lana-avaralana lap kralın yanına gedib çıxmısan? 

Muarron (sinəsinə vuraraq). Kral mənə dedi ki, get 
xəfiyyə ol, xəfiyyə... Deyir, siz pis aktyorsunuz... 

Molyer. Ah, insan ürəyil Ah, krall Kral səhv edir: 
sən birincidərəcəli aktyorsan, xəfiyyəliyə isə yaramırsan 
— sənin ürəyin bu işə yaramır. Bir şeyə təəssüflənirəm — 
uzun müddət səninlə səhnədə oynaya bilməyəcəyik. Tək- 
göz köpəyi — muşketyoru üstümə qısqırdıblar, oğlum. Kral 
məni himayəsindən məhrum edib, görünür, məni öldürə- 
cəklər. Qaçmaq lazım gələcək. 

Mu аггоп. Ustad, nə qədər mən sağam, o, sizi öldü- 
rə bilməyəcəkl Mənim necə qılınc oynatdığım sizə bəllidir. 

Laqrani (boynunu plaşdan çıxarır). Sən qılıncla əla 
davranırsan, burası düzdür, amma “dua elə” kimi zəhərli 
ilana yaxınlaşmamışdan boynuna kəfən sal. 

Mu arron. Arxadan vuraram. 

Laq ran). Sən həmişə arxadan vurmusan. 

Muarron (Мојуегә). Sizi tək qoymaram, evdə, 
küçədə gecə-gündüz yanınızda olaram, elə ona görə də 
buradayam. 

Laqran). Xəfiyyə kimi. 

Molyer (Laqrania). Sən ağzını yum. 

Muarron. Əziz registr, məni təhqir eləmə. Sənə 
cavab verməyəcək adamı niyə təhqir edirsən? Məni sanc- 
mağa dəyməz - mən ləkəli adamam. Bu gecə hücum 
eləmə. Məni öldürərsən, səni asarlar. Kabbala isə müda- 
fiəsiz ustadı vurar. 

Molyer. Sən evdən gedəndən sonra xeyli ağıllan- 
mısan. 

Muarron (Гафгапја). Bil ki, “Tartüf”ə görə ustadı 
allahsız elan ediblər. Mən Kabbalanın zirzəmisində idim... 
Onun üçün heç bir qanun yoxdur — deməli, nə desən 
gözləmək olar. 

Molyer. Bilirəm. (Diksinir.) Qapını döyürlər? 

Mu arron. Yox. (Laqranja.) Tapançanı, fənəri götür, 
gedək qarovul çəkək. 


Laqranila Muarron 
silahı və fənəri götürərək gedirlər. 
Pauza. 


Molyer. Müstəbid, müstəbid... 

Buton. Kimin barəsində danışırsınız, ustad? 

Molyer. Fransa kralı barədə. 

Buton. Susunl 

Molyer. Böyük Lüdovikl Müstəbidl 

Buton. Hər şey məhv oldu. Asacaqlar, ikinizi də 
asacaqlar. 

Molyer. Eh, Buton. Bu gün mən, az qala, qorxudan 
ölmüşdüm. İnanırsanmı? Kralın qızıla çalan gözləri, elə bil, 
zümrüddən idi. Əllərimi soyuq tər basdı. İliyiməcən don- 
dum. Bir şeyi anlayıram — o, məni əzirl Bütl 

Buton. İkinizi də asacaqlar, elə məni də asacaqlar. 
Meydanda yan-yana asacaqlar. Bax belə... ikiniz də yan- 
yana dar ağacından asılmısınız, qıraqda da mən. Günahsız 
həlak olmuş Jan-Jak Buton. Mən haradayam? Allah 
rəhmətində. Bu yerləri tanımıram. 

Molyer. Ömrüm boyu çəkməsinin altını yalamışam 
və yalnız bir şeyi düşünmüşəm: tapdalama. Budur, heç 
nəyə baxmayaraq, tapdaladı. Müstəbidl 

Buton. Meydanda təbil çalırlar. Kim vaxtında dilini 
dinc saxlaya bilməsə, dar ağacından asılacaq. 


Molyer. Nəyə görə? Başa düşürsənmi, bu səhər 
ondan soruşuram ki, nəyə görə? Anlamıram... Ona deyi- 
rəm: mən, əlahəzrət, sizin hərəkətlərinizə nifrət edirəm, 
etiraz edirəm, təhqir olunmuşam, əlahəzrət, izin verin, 
aydınlaşdırım... İzin verin. Bəlkə, mən sizə az yaltaqlanmı- 
şam... Bəlkə, mən az sürünmüşəmə.. Əlahəzrət, siz Molyer 
kimi bir sini dibi yalayanı haradan tapacaqsınız?.. Amma 
nəyə görə, Buton? “Tartüf”ə görə. Ona görə alçaldım. 
Düşündüm ki, müttəfiq taparıq. Tapdıml Alçalma, Butonl 
Kral zülmünə nifrət edirəml 

Buton. Ustad, sizə heykəl qoyacaqlar. Fəvvarənin 
yanında qız, ağzından su fışqırır. Siz böyük şəxsiyyətsiniz, 
amma susun... Görüm diliniz qurusun. Niyə siz məni məhv 
edirsiniz?.. 

Molyer. Mən soxulcan olduğumu sübuta yetirmək 
üçün daha nə etməliyəm? Amma əlahəzrət, mən yazıçı- 
yam, mən düşünürəm, Bilirsinizmi, mən etiraz edirəm... 
o, mənim qızım deyil! (Вигопа.) Madlena Вејагаап xahiş 
edin ki, mənim yanıma gəlsin, onunla məsləhətləşmək 
istəyirəm. 

Buton. Nə danışırsınız, ustad?! 

Molyer. A... O ölüb... mənim qarım, niyə bütün 
həqiqətləri mənə açıb demədin? Niyə məni başa salmadın, 
niyə məni döymədin? Bilirsənmi, şamları yandıraq, deyir... 
mən sənin yanına gələcəyəm... deyir... (Kədərlənir.) Şamlar 
yanır, o isə yoxdur... Hələ bir sənin kaftanını da cırmışam... 
Al, bu bir luidoru kaftana görə verirəm. 

Buton (kövrələrək). Bu, on il qabaq olub. Siz... 

Molyer. Hər şeyi hazırla. Sabah son dəfə oynayıram 
və biz İngiltərəyə qaçırıq. Necə mənasızdırl Dənizdə 
külək əsir, özgə dil, özgə danışıq... ümumiyyətlə, məsələ 
İngiltərədə deyil, məsələ bundadır ki... 


Qapı açılır, 
kandarda Rene qarının başı görünür. 


Rene. Orada rahibə sizi görməyə gəlib. 

Molyer (qorxmuş). Nə olub?! Hansı rahibə? 

Rene. Siz özünüz teatr kostyumlarını ona yuduzdur- 
maq istəyirdiniz. 

Molyer. Tfu, axmaq qarı, məni yaman qorxutdunl 
uf! Kostyumlar! Ona de ki, sabah tamaşa qurtaranda 
Pale-Royala gəlsin. Axmaq qarıl 

Rene. Mənlik nə var, özünüz tapşırmışdınız. 

Molyer. Mən heç nə tapşırmamışam. 


Rene gedir. Pauza. 


Hə, nə məsələdir? Ah, kaftan... Göstər görüm, harasını 
cırmışam? 
Buton. Ustad, Allah xatirinə, uzanın! Nə kaftan? 


Birdən Molyer adyalın altına girib 
onu başına çəkir. 


Hər şeyə qadir Allah, elə elə ki, heç kim onun danış- 
dığını eşitməsin. Biclik işlədək. (Ucadan süni səslə, sanki, 
söhbəti davam etdirir.) Nə dediniz, möhtərəm ağa, dediniz 
ki, bizim kral dünyada ən əzəmətli kraldır? Mən tərəfdən 
heç bir etiraz yoxdur. Sizin fikrinizə tam şərikəm. 

Molyer (adyalın altından). İstedadsızlıq. 

Buton. Susun. (Süni səslə.) Bəli, mən qışqırıram, 
qışqırmışam, yenə qışqıracağam: yaşasın krall 


Pəncərəni döyürlər. 
Molyer həyəcanla başını adyalın arasından çıxarır. 
Buton ehtiyatla pəncərəni açır, pəncərədən 
həyəcanlı Muarron əlində fənər görünür. 


Миаггоп. Kim qışqırdı? Nə olub? 

Buton. Heç nə olmayıb, niyə mütləq nəsə olmalıdır? 
Mən cənab de Molyerlə söhbət eləyəndə “yaşasın kral” 
dediml Yəni Butonun nəsə qışqırmağa haqqı çatmır? 
Haqqım var, ona görə də qışqırıram. Yaşasın krall 

Molyer. İlahi, nə istedadsız axmaqdır. 


...Pale-Royalda aktyorların qrim otağı. Yenə əvvəlki kimi 

köhnə sarı afişa asılıb, yenə ikona qarşısında qəndil yanır, 

Laqraniın yaşıl fənəri işıq saçır. Amma pərdə arxasından 

hay-küy və fit səsləri eşidilir. Molyer əynində xalat, 
başında qalpaq kresloda oturub, karikatur burunla 
qrimlənib, Molyer həyəcanlıdır, qəribə halı var. 
Sanki, sərxoşdur. Onun yanında qara həkim 

libasında, amma qrimsiz Laqrani və dyu Kruazi. 


Həkimlərin karikatur maskaları yerə düşüb. 
Qapı açılır və Buton qaçaraq gəlir. Muarron 
qara plaşda səhnənin kənarında hərəkətsiz durub. 


Molyer. Həl Ölüb? 

Buton (Гафгапја). Qılıncla... 

Molyer. Xahiş eləyirəm, aktyorlara yox, Pale-Royal 
teatrının direktoruna müraciət edəsiniz. Mən hələ son 
tamaşanın ağasıyaml 

Buton (ona). Hə, ölüb. Qılıncını ürəyinə soxublar. 

Molyer. Allah rəhmət eləsin. Nə etmək olar... 

Suflyor (qapıdan boylanır). Nə olub? 

Laqrani) (qəsdən ucadan). Nə olub? Muşketyorlar 
teatra soxulub, qapıçını öldürüblər. 

Suflyor. El.. (Gözdən itir.) 

Laqran). Mən, teatrın katibi, ərz edirəm ki, teatr 
biletsiz muşketyorlarla və mənim tanımadığım başqa 
şəxslərlə doludur. Onların qarşısını almaqda gücsüzəm, 
tamaşanı davam elətdirməyi qadağan edirəm. 

Molyer. Yavaş... yavaş... O, qadağan edirl Yadın- 
dan çıxarma ki, sən kimsənl Mənim yanımda sən uşaqsan, 
mənim saçım-saqqalım ağarıb. 

Laqrani (Butona pıçıltıyla). O içib? 

Buton. Bir damcı da içməyib. 

Molyer. Daha nə demək istəyirdin?.. 

Buton. Möhtərəm cənab de Molyer... 

Molyer. Butonl.. 

Buton. ...Rədd oll.. İyirmi ildir sizinləyəm, bu iyirmi 
ildə eyni sözü eşidirəm, ya rədd ol, ya da sus, Butonl Mən 
buna alışmışam. Bilirəm, məni sevirsiniz, ustad, bu sevgi 
naminə diz çöküb sizə yalvarıram, tamaşanı yarımçıq sax- 
layın. Qaçın – karet hazırdır. 

Molyer. Nə bilirsən ki, səni sevirəm? Sən boşboğaz- 
san. Heç kim məni sevmir. Məni izləyirlər, məni zəhərləyirlərl 
Arxiyepiskop fərman verib ki, öləndə məni qəbiristanlıqda 
basdırmasınlar. Deməli, hamı qəbiristanlığın hasarından 
içəridə, mən isə bayırda qalacağam. Bilin və agah olun, 
onların qəbiristanlığına ehtiyacım yoxdur, tüpürüm onlaral 
Ömrüm boyu məni zəhərləmisiniz, hamınız mənə düşmən- 
siniz. 

Dyu Kruazi. Allahdan qorxun, ustad, biz... 
Гадгапј (Butona). Belə vəziyyətdə necə oynayasan, 
necə oynayasan? 


Pərdə arxasından zalda 
fit və hay-küy eşidilir. 


Budur. 


Molyer. Bayramdırl Pale-Royalda birinci dəfə deyil 
ki, çilçıraqları sındırırlar. Tamaşaçılar şənlənirlər. 

Buton (acıqlı). Təkgöz teatrdadır. 

Molyer (sakitləşir). A... (Qorxaraq.) Muarron hara- 
dadır? (Muarrona tərəf qaçır, onun plaşında gizlənir.) 


Muarron Molyeri qucaqlayaraq 
dişini-dişinə sıxıb susur. 


Dyu Kruazi. Həkim çağırmaq lazımdır. 
Molyer (plaşın yaxalığından boylanaraq qorxuyla). 
Səhnədə o, mənə toxuna bilməz, hə?.. 


Sükut. 
Qapı açılır. Rival qaçaraq gəlir. 
Onun əynində orifinal kostyum var, 
adəti üzrə, yarıçılpaqdır, başında həkim şlyapası, 
gözlərində dəyirmi eynək var. 


Rival. Daha antraktı uzatmaq olmaz. Ya oynayaq, 
ya da... 

Гадагапј. O, oynamaq istəyir, neyləyək? 

Rival (uzun-uzadı Molyerə baxır). Oynayaq. 

Molyer (plaşdan çıxaraq). Afərin! Mənim igid qarım, 
gəl səni öpüm. Məgər son tamaşanı başlayıb yarımçıq 
qoymaq olar? Sən başa düşürsən. İyirmi ildir sən mənimlə 
səhnədə oynayırsan, amma inanırsanmı, bircə dəfə də 
səni paltarda görməmişəm, həmişə çılpaqsan. 

Rival (onu öpür). dan Batist, kral sizi çağırır. 

Molyer (dumanlı). Ah... bəli... 

Rival. Siz mənə qulaq asacaqsınız? 

Molyer (fikirləşərək). Sizə qulaq asaram, bunlara 
isə yox. (Qeyri-ixtiyari ayağını yelləyir.) Onlar hamısı 
axmaqdır. (Birdən kəskin surətdə dəyişir.) Məni bağışlayın, 
cənablar, kobudluq elədim. Heç özüm də bilmirəm, bu, 


necə oldu. Mən həyəcanlıyam. Özünüzü mənim yerimə 
qoyun. Cənab dyu Kruazi... 

Dyu Kruazi, Гадгапј, Buton (xorla). Biz sizdən 
incimirikl 

Rival. Son sözünüzdən sonra sizi nəcis quyusuna 
salıb səhərəcən gizlədərik, səhər alaqaranlıqda Parisi tərk 
edərsiniz. Razısınız? Onda başlayırıq. 

Molyer. Razıyam. 


Dyu Kruazi, Laqran) və Muarron maskaları götürüb 
gözdən itirlər. Molyer Rivalı qucaqlayır. Rival da gedir. 
Molyer xalatını çıxarır. Buton bizi səhnədən ayıran pərdəni 
qaldırır. Səhnədə nəhəng çarpayı, bəyaz heykəl, divarda 
tünd portret, mizin üstündə zınqırovlu çilçıraqlar yaşıl 
ekranlarla əhatə olunub. Səhnədə rahat axşam işığı. 
Suflyor köşkündə işıq yanır. Suflyor peyda olur. 
Əsas pərdənin arxasından tamaşaçı zalından hay-küy, 
hərdən acıqlı, hirsli fit səsləri gəlir. Kəskin surətdə 
dəyişmiş Molyer qeyri-adi yüngüllüklə 
çarpayıya atılır, yerini rahatlayır, 
adyalı üstünə çəkir. 

Molyer (Suflyora pıçıltıyla). Başladıq. 


Sinc səslənir. Pərdə arxasında zal sakitləşir. Şən, sirli musiqi 
başlayır. Molyer musiqi sədaları altında xoruldayır. Nəhəng 
pərdə səs-küylə qalxır. Hiss olunur ki, teatr ağzına qədər 
doludur. Küncdə, qızıla tutulmuş lofada qəribə sifətlər 
görünür. Musiqi çalındıqca sinclər ildırım kimi səslənir və 
döşəmənin altından əcaib burunlu, qara qalpaqlı Laqrani 
peyda olur. Molyerin üzünə baxır. 


Molyer (dəhşət içində). Bu gecə şeytanmı yataq 
odamdaş?.. Lütfən, rədd olun! 
Гадгапј. Ədəbsiz olmayın, əsəbiləşməyin. 
Bir də mən... Purgenəm, siz bunu bilin. 
Molyer (dəhşət içində dikəlib çarpayıda oturur). 
Yaxşı, günahkaram, onda siz deyin, 
Pərdə arxasında kimdir o adam?l 


Divardakı portret cırılır, 
arxasından gözünə həkim eynəyi taxıb, 
başına qalpaq qoymuş sərxoş dyu Kruazinin 
qırmızı burnu görünür. 





KABBALA MÖMİNİ (MOLYER) 


Bu da bir başqası 
(Portretə,) Mən də çox şadam... 


Dyu Kruazi (sərxoş bir səslə). 
Zöhrəvi həkimlər kollegiyasından 
Gəlmişdir... İstəyir olsun deputat. 
Molyer (kənara). 
Məni qara basır, deyən, bu saat. 


Heykəl uçulub-dağılır, 
içindən Rival çıxır. 


Bu, necə səhnədir, bu, nə dəhşətdir? 
Rival. Bilin, bu sahədə prezidentliyim 
Əvəzolunmazdır — bu, həqiqətdir. 


Zalda “Ha-ha-hal” 
Döşəmədən əcaib bir məxluq, 
ağlasığmaz dərəcədə nataraz 
biri peyda olur. 


Molyer. Sus, yarustək uzun həkim... aman, səsim 
titrəyir. 
Nökərlər! (Zəng çalır.) Mən dəli olmuşam-nədirəl 


Çarpayının üzərindəki balışlar partlayır, 
çarpayının başından Muarron çıxır. 


Muarron. Bu da mən - Diafuarus. 
Həkim Foma unudulmaz. 


Arxada üçüncü pərdə qalxır, 
gülməli maskalar taxmış 
həkim və əczaçıların xoru 
görünür. 


Molyer. Gecənin bu çağı anlamıram mən, 

Nə məqsəd güdülür gəlişinizdən? 
Rival. Gəlmişik xəbərlə bizl 
HƏKİMLƏRİN XORU. Həkim olursunuz sizl.. 
Rival. Kim xilas eləyir öz mədəsini? 
Molyer. Kim bir ovuc ravəndf yeyərsə, kəsər “səsini”. 
Rival. Bene, bene, bene, benel 





! Ravənd – kökündən dərman hazırlanan bitki 


HƏKİMLƏRİN XORU. Novus doktor diqnus est! 
Dyu Kruazi. Məsələn, tutsanız əgər sifilis? 
Molyer. Müalicə alarsız düz səkkiz il sizl 


Zalda “ha-ha-ha...” 


Laqran). Bravo, bravo, bravo, bravo. 
Gözəl hazırcavabdır. 
Dyu Kruazi. Ancaq yaman qəddardır. 


Qəfildən Təkgöz özünü loyadan göstərir, 
lojanın kənarında oturub, 
gözləmə vəziyyətində donub-qalır. 


Mu arron. Cənnətdə də rütbə alar, yəqin ki... 

HƏKİMLƏRİN XORU (guruldayır). Bakalavr və 
həkim. 

Molyer (qəfildən gülünc şəkildə yıxılır). Madlenanı gəti- 
rin! Onunla məsləhətləşmək istəyirəm... Kömək edin! 


Zalda “ha-ha-ha...” 
Parter, gülmə bu saat, bu saat... (Susur.) 


Hələ bir neçə an da musiqi səslənir 
və musiqi sədaları dağılır. 
Sinc səslənəndən sonra Molyerin 
qrim otağından qorxunc rahibə çıxır. 


Rahibə (kinlə). Onun kostyumları haradadır? (Cəld 
Molyerin kostyumlarını yığıb gedir.) 


Səhnədə hərc-mərclikdir. 


Laqrani (çərçivənin qabağında maskasını çıxararaq). 
Cənablar, Arqan rolunun ifaçısı cənab de Molyer yıxıldı... 
(Həyəcanlanır.) Tamaşanı davam etdirmək mümkün deyil. 


Sükut. Lofalardan qışqırırlar: “Pulu geri qaytarınl” 
Fit səsi və hay-küy. 


Muarron (maskasını çıxararaq). Kim pul söhbəti 
saldı? (Qılıncını çıxarıb ucunun itiliyini yoxlayır.) 

Buton (səhnədə boğuq səslə). Kim qışqırdı? 
Ми аггоп (lojaya sarı işarə edərək). Siz, yoxsa siz? 


Sükut. 


(Təkgözə.) Murdar heyvan! 


Təkgöz qılıncını çıxararaq səhnəyə qalxır. 


(Pişik kimi ona sarı gedir.) Gəl, gəl, Bura gəl! (Molyerlə 
üz-üzə gəlir, diqqətlə ona baxır, qılıncını döşəməyə sancır və 
dönüb səhnədən düşür.) 


Qəfildən öz köşkündə suflyor ağlayır. 
Təkgöz Molyerə baxıb, qılıncını qına qoyur 
və səhnədən düşüb gedir. 


Laqrani (Butona). Pərdəni endirin. 


Xor çaşqınlıq vəziyyətindən çıxır. 
Həkimlər və əczaçılar Molyerə tərəf atılırlar. 
Onu sıx-sıx əhatə edirlər və o qeyb olur. 
Buton, axır ki, pərdəni endirir. 

Pərdə arxasında zal gurultu qoparır. 
Buton Molyeri aparan dəstənin dalınca qaçır. 


Cənablar, mənə kömək edinl (Pərdə arxasından qışqırır.) 

Cənablar, xahiş edirəm... Bizə bədbəxtlik üz verib. 

Rival (pərdənin yarığından). Cənablar, sizdən xahiş 
edirəm... Cənablar... 


Pərdə yellənir, maraqlananlar 
səhnəyə çıxmağa cəhd edirlər. 


Dyu Kruazi (üçüncü yarıqdan). Cənablar... cənablar... 
Laqran). İşıqları söndürün! 
Qılıncla şamları vuraraq 
çilçıraqları söndürür. 
Zalın səs-küyü bir qədər səngiyir. 


Rival (yarıqdan). Başa düşün, cənablarl... Dağılışın, 
cənablar... Tamaşa qurtardı... 


Sonuncu şam da sönür, səhnə qaranlığa qərq olur. 


Hər şey yox olur. İkonanın yanında işıq yanır. 
Səhnə alaqaranlıq və boşdur. 


Molyerin güzgüsünün yaxınlığında 
tünd bir fiqur büzüşüb oturub. 
Səhnədə işıq görünür, 
Laqran) gəlir. 


Laqrani (heybətli və sərt səslə). Burada kim qalıb? 
Kim var burada? 

Buton. Mənəm. Mənəm. Buton. 

Laqran). Niyə onun yanına getmirsiniz? 

Buton. İstəmirəm. 

Laqrani) (öz hücrəsinə keçib oturur. Onun üzərinə 
yaşıl işıq düşür, kitabı açır, danışa-danışa yazır). “17 fevral. 
Cənab de Molyerin yazdığı “Yalançı xəstə” əsərinin dör- 
düncü tamaşası idi. Axşam saat 10-da cənab de Molyer 
Arqan rolunu ifa edərkən səhnədə yıxıldı və günahlarını 
yumadan dərhal mələklər tərəfindən amansız ölüm hök- 
müylə oğurlandı”. (Pauza.) Bunun əlaməti olaraq böyük 
qara xaç çəkirəm. (Fikirləşir.) Bəs bunun səbəbi nə idi? 
Nə? Necə yazım? Bunun səbəbi kralın rəhmsizliyi və qara 
Kabbalal Beləcə də yazıraml (Yazır və qaranlığa qərq olur.) 


1929-1936 

